


ప్రథమ ముద్రణము
౧౯౫౭ ప్రతులు

పు. ౧-౧౧

[illegible][illegible]

ఉ పో ధ్ధా త ము

ప్రపంచములో నెల్ల పెద్దది, మన దేశమునకు అనుకొనియున్నది యగు చైనాదేశపు చరిత్రను ప్రాచీనకాలమునుండియు నెటివరకును చైనావిస్తవము అను పేరున వ్రాసి ఆంధ్రమహాజనులకు సమర్పించుచున్నాను. చైనా యొక్క జనసంఖ్య అరవై కోట్లు. అరవై అయిదు కోట్లని కూడ కొందరిచేత అంచనా వేయబడుచున్నది. మన ఇండియా యొక్క జనసంఖ్య నలుబది కోట్లు. వైశాల్యములో చైనాప్రజల రిపబ్లికు మన దేశమునకు దాదాపు మూడు రెట్లు గలదు. ఈ రెండు దేశములు ప్రాచీననాగరికత కాలవాలములు. జ్ఞానసూర్యుడు ప్రథమమున ఈ రెండు దేశములలోనే యుదయించెను. పదునెనిమిదవ శతాబ్దము వరకు ఈ రెండుదేశములలో ధర్మప్రధానమైన గ్రామనాగరికత, గ్రామ స్వరాజ్యము, గ్రామ గృహపరిశ్రమలు, సమిష్టి కుటుంబము, పిశ్చదేవతల ఆరాధనము, సిరిసంపదలు ప్రబలియుండెను. ఇండియా నుండి బౌద్ధమతము చైనాకు పోయి వ్యాపించినందున చైనా ప్రధాన బౌద్ధదేశ మయ్యెను. 1774 నుండి ఇండియా బ్రిటిషుసామ్రాజ్యవాదుల ఏకపాలనముక్రిందకు వచ్చినది. స్వదేశ సంస్థానములు బ్రిటిషుపాలకులచే నిలిపియుంచబడినవి. జమీందారీపద్ధతి స్థాపించబడ్డది. కాని అరాజకము పోయి దేశైక్యత, శాంతి ఏర్పడినవి. 1842 నుండి బ్రిటిషు, ఫ్రెంచి, రుష్యా, జర్మను, జపాను సామ్రాజ్యవాదుల యాజమాన్యము క్రిందకు చైనా వచ్చినది. చైనా రాజరికము బలహీనమైనది. నైనిక నాయకులు విజృంభించినారు. భూభాగముందుల క్రింద రైతాంగము స్రుగ్గినది. అరాజకము పూర్తిగా వ్యాపించినది. రెండు దేశములలోను ఇరువదవ శతాబ్దములో జాతీయ స్వతంత్రపోరాటములు సాగినవి. సన్ యటు నేను నాయకత్వమున చైనాలో 1911 లో స్వతంత్రపోరాటము

సఫలమై రాజరికము క్రూరద్రోయబడి రిపబ్లికు ఏర్పడినది. కాని విదేశస్థుల కుట్రవల్ల యూయన్లకాయ రిపబ్లికు అధ్యక్షుడుగ ఎన్నుకొనబడి ప్రజాస్వామ్యతత్వము నాశనము గావించబడినది. రిపబ్లికుపేరపైనిక నాయకుల అంతః కలహములు, విదేశ సామ్రాజ్యవాదుల పలుకుబడి చెలరేగినవి. సన్ యట్యుసేను మరల 1923 లో క్యూమిన్ టాంగు మహాసభను పునరుద్ధరించి ప్రజారాజ్యము స్థాపించ యత్నించుచుండగ ఆయన 1925 లో పరమపదించెను. ఆయన ప్రజారాజ్య స్థాపనకొరకు సోవియటు రుష్యావారి సహాయమును కాంక్షించుట వలన కమ్యూనిస్టులు చైనాలో బలపడిరి. ఆయనయొక్క అనుచరులలో ముఖ్యుడగు చ్యాంగ్ కేషకు చైనాపైన క్యూమిన్ టాంగు పాలనమును స్థాపించెను గాని, అది నామమాత్రావశిష్ట మైనది. క్యూమిన్ టాంగు నాయకులు తమలోతాము అధికారముకొరకు పోట్లాడుకొనినారు. సుస్థిరప్రభుత్వ మేర్పాటుచేయలేకపోయినారు. ధూసంస్కరణములను ప్రవేశపెట్టలేదు; ఎన్నికలు జరపలేదు. లంచగొండిశనము ప్రబలినది. అరాజకమునుండి దేశమును కాపాడలేకపోయినారు. కమ్యూనిస్టు నాయకులు క్యూమిన్ టాంగు పార్టీతో ఇరువది సంవత్సరములు ఎడతెగనిపోరాటమునలిసి 1949 అక్టోబరు 1 వ తేదీన చైనా దేశముపైన కమ్యూనిస్టు రాజ్యమును స్థాపించినారు. చైనాపైన సామ్రాజ్యతత్వము నవలంబించిన జపానుయొక్క దండయాత్రలు క్యూమిన్ టాంగు పతనమునకు కమ్యూనిస్టుల జయమునకు సహకారమయ్యెను. ద్వితీయ ప్రపంచ సంగ్రామములో సామ్రాజ్యవాదులైన ఆంగ్లేయులు, అమెరికనులు కమ్యూనిస్టు దేశమైన రుష్యాతో జరిపిన మైత్రి. ఇండియాలోను, చైనాలోను కమ్యూనిస్టు పార్టీయొక్క విజృంభణకుతోడ్పడినది. జపానువారి దురాశ సఫలీకృతము కాకపోగా చైనాను మాత్రము కమ్యూనిస్టుల యాజమాన్యము క్రిందకు త్రోసినది. ఇండియాలో మహాత్మా గాంధీయొక్క నాయకత్వముక్రింద స్వతంత్ర

పోరాటముజరిగి 1947 లో కాంగ్రెసు పార్టీక్రింద ప్రజారాజ్యము (Democracy), చైనాలో 1949 లో కమ్యూనిస్టుపార్టీక్రింద నియంతృత్వపాలనము (Totalitarian Rule) ఏర్పడి పంచవర్ష ప్రణాళికల ద్వారా ఆర్థికాభివృద్ధికి కృషిచేస్తున్నది. నా 'చైనా విప్లవము'లో రెండవభాగము కమ్యూనిస్టు విప్లవచరిత్రయై యున్నది. అందుకొరకు జరిగిన తీవ్రపోరాటములు, కమ్యూనిస్టు సమాజ స్థాపనలో జరిగిన పరిణామములు వివరించినాను. చైనా కమ్యూనిస్టులు కారలు మార్కుస్ను ఆదర్శముగా పెట్టుకొని ఆయన సిద్ధాంతములను పూర్తిగా అమలుజరుప యత్నించుచున్నారు. ఆ సిద్ధాంతములు ఉద్యోగులలో, విద్యార్థికులలో, విద్యార్థులలో, రైతులలో, కార్మికులలో వ్యాపింపజేసి వారియత్సాహమును కలుగజేసి కమ్యూనిస్టు సమాజమును అతిత్వరితముగ స్థాపించుచున్నారు. కారలు మార్కుస్ సిద్ధాంతముల ప్రకారము మతము, ఆస్తి, కుటుంబము, వ్యక్తి స్వతంత్రము నాశనము గావించబడి అందరుప్రజలను ప్రభుత్వము క్రింద కూలీలుగ మార్చి వివిధరంగములలో పనిచేయించి అందరికి సమానముగ తిండి, బట్ట, పిల్లల పోషణము, నివాసము, విద్యకలుగజేయుపాధ్యత ప్రభుత్వమే వహించుచున్నది. వర్గపోరాటము వలన ద్వేష పూరితమైన హింసా విధానము ప్రబలియున్నది. ఇంతకన్న ఇండియా యొక్క ప్రజారాజ్యము గాంధీతత్వము అనేక విధముల శ్రేష్టమైనవి, గావున ఇండియాలో మహాత్మాగాంధీని ఆదర్శముగా పెట్టుకొని ఆయనసిద్ధాంతములను పూర్తిగా అమలు జరపవలసియున్నది. రాజకీయవాదులలో, విద్యార్థికులలో, విద్యార్థులలో, రైతులలో, కార్మికులలో, వర్తకులలోనేగాక ఉద్యోగస్థులలోగూడ ఆ సిద్ధాంతములు బాగుగ నాటియుత్సాహము కలిగినగాని ఇండియా స్థాపించదలచుకున్న సోషలిస్టు సమాజస్థాపన త్వరితముగను, బాగుగను జరుగనేరదు. లంచగొండి తనము నిర్మూలము గావలెను. ఉపేక్ష, పనిలో ఆలస్యము ఉండ

గూడదు. ఇంక నెక్కుడుగ క్రమశిక్షణ, ఐకమత్యము స్థాపితము కావలెను. చైనాలో లంచగొండితనమును నిర్మూలించుటకు ఎన్నటి కప్పుడు జయప్రదముగ ప్రయత్నములు చేసియున్నారు. నయమునను, భయమునను క్రమశిక్షణ బాగుగ నున్నది. ఇండియా ఇంక నెక్కుడుగ బలపడవలెను. గాంధీ సిద్ధాంతముల ఆచరణ మూలమున నేలబడగలదు. చైనా పురోగతిలో కమ్యూనిస్టుపార్టీ బాగుగ తోడ్పడినటుల ఇండియా పురోగతిలో కాంగ్రెసుపార్టీ తనపాత్రను త్యాగముతో నిర్వర్తించవలెను. ప్రజాప్రబోధము గావించవలెను. (కో-ఆపరేటివ్ ఫార్మింగు) వ్యవసాయ యుత్పత్తిదార్ల సహకారసంఘములు చైనాలో అత్యధిక యుత్పత్తి కెంతయోతోడ్పడినవి. ఆ పద్ధతివలన ఇండియాకు కూడ చాల మేలుకలుగగలదు. ఆహారసమస్య తీరును. ఆపైన చైనాలో స్థాపించబడిన సమిష్టి వ్యవసాయ క్షేత్రములను కమ్యూనిస్టులు ఇండియా అంగీకరించదు. ఒక్క దృఢమైన ఆదర్శముతో ఒక్క నాయకత్వముక్రింద ఇండియా మంచి శిక్షణతో ముందుకు నడవవలెను. అప్పుడే ఇండియా యొక్క ప్రజారాజ్యము శాశ్వతముగ వర్ధిల్లగలదు. ఇండియా లోక కళ్యాణమునకు, లోకశాంతికి విశేషముగ తోడ్పడగలదు. కమ్యూనిస్టు చైనా, టిబెటుపైనను, ఇండియా ఘోషాగముల పైనను జరిపిన దురాక్రమణలను గూర్చి రెండు అధ్యాయములను వ్రాసినాను. పవిత్రమైన హిమవత్సర్వతములు ఇండియాకు కిరీటము. వాటి దక్షిణభాగమున నొక నదరపుగజమువైనను విదేశస్థు లాక్రమించుటకు సహించనేరము. కమ్యూనిస్టు చైనా యొక్క వై దేశిక నీతిని వివరించినాను. ఒకవైపున కమ్యూనిస్టు ప్రపంచములోను, రెండవ వైపున ఆసియా ఆఫ్రికాఖండ జాతులలోను నాయకత్వమును బొందవలెనను ఆశ చైనాకు మెండుగ నున్నది. అంతేగాక ఇండియామొదలైన ఆగ్నేయాసియా దేశముల నన్నిటిని కమ్యూనిస్టు దేశములుగ సూర్చి తమ నాయకత్వముక్రిందకు తెచ్చుకునే దురాశ చైనానాయకుల కున్నటుల కూడ పత్రికలలో చదివి

నాము. ఇట్టిపరిస్థితులలో ఇండియా యొక్క స్వతంత్రము అచంచలము గను, నిరపాయముగను నున్నదని భారతీయు లెవరును భ్రమలో నుండగూడదు. ఇండియా యొక్క భూభాగములో చైనావా రాక్రమించిన ప్రాంతములను మరల రాబట్టుకొనుటకే గాక దేశస్వతంత్రమునకు ఎట్టి విఘాతము ఎప్పుడును కలుగకుండ కాపాడుకొనుటకు భారతీయులెల్లరు గట్టిఐకమత్యముతో తయారుగ నుండవలెను. ఎట్టి త్యాగములనైనను గావించి దేశ స్వతంత్రమును కాపాడుకొనవలెను.

శాస్త్రజ్ఞానము, చరిత్ర తెలుగు-ఉరుదూ అకాడమీ పక్షమున ఈ గ్రంథమును ప్రచురించుచున్నాము. నేను సంప్రదించిన పుస్తకముల, పత్రికల పేర్లు ఇచ్చినాను. అతి త్వరితముగను, మిగుల జాగ్రత్తగను దీనిని ముద్రించిన అజంతా ప్రింటర్సు వారికి నా కృతజ్ఞతను తెలుపుచున్నాను.

నాగార్జున విహార్
హిమాయత్ నగర్, పూడరాబాదు
28—7—1960

అయ్యదేవర కాశేశ్వరరావు



అనుక్రమణిక

మొదటిభాగము - జాతీయ విప్లవము

ప్రాచీనకాలము నుండి 1930 వరకు

అధ్య.	పుట
1. చైనా ప్రాచీన చరిత్ర Ancient History of China	1
2. పాశ్చాత్యుల సామ్రాజ్యతత్వము Western Imperialism	38
3. జాతీయ దైన్యము National Humiliation	75
4. సన్ యతు సేను - ప్రథమవిప్లవ జయము Sunyetsen - Success of First Revolution	95
5. సైనికనాయకుల పాలనము Rule of Warlords	130
6. క్యూమింటాంగ్ పునర్నిర్మాణము Reorganisation of Kumintang	153
7. సన్ యతు సేను మరణము - ఆయన సిద్ధాంతములు Death of Sunyetsen - His teachings	188
8. జాతీయప్రభుత్వ స్థాపనము Establishment of National Government	205
9. క్యూమింటాంగు పాలనము The administration of Kumintang	237
10. యువజనోద్యమము The Youth Movement	255

రెండవ భాగము - కమ్యూనిస్టు విప్లవము

1927-1980

11. క్యూమింటాంగును ఎదుర్కొన్న దౌర్జన్య శక్తులు
The violent forces that confronted Kumintang 283
12. క్యూమింటాంగు కమ్యూనిస్టు కలయిక - పరస్పర మోసములు
Kumintang-Communist United front -
Mutual treachery 315
13. యావత్తు చైనాపై కమ్యూనిస్టురాజ్య స్థాపనము
Establishment of Communist Rule
over whole of China 360
14. భూములపంపిణీ, వ్యవసాయ ఉత్పత్తి దార్ల సహకార సంఘములు
Distribution of lands - Co-operative Farming 409
15. సమిష్టివ్యవసాయ శీత్రములు - పారిశ్రామిక రంగము
Collectivisation - Industrial sector 456
16. రాజ్యాంగవిధానము - వైజ్ఞానిక రంగము
Constitution - Cultural field 493
17. కమ్యూనులు - రష్యాతో భేదము - వై దేశిక రాజనీతి
Establishment of Communes - Differences
with Soviet Russia - Foreign Policy 516
18. టిబెట్ దేశముపై చైనా యొక్క దురాక్రమణ
China's aggression against Tibet 558
19. ఇండియాభూభాగముపై చైనా దురాక్రమణ
China's aggression against parts
of Indian territory 601

మొదటి భాగము

జాతీయ విప్లవము

ప్రాచీనకాలమునుండి 1930 వరకు

చైనా విప్లవము

ప్రథమాధ్యాయము

1

భరతవర్షమునకు తూర్పు సరిహద్దునను ఉత్తరసరిహద్దునను
చోట గొప్ప సామ్రాజ్య మనేక శతాబ్దములు ప్రబలియుండెను.

భరతవర్షము
చుట్టూరము

అందు చేరిన దేశములెల్లను భరతవర్షమునం దవ

తరించిన గొతమబుద్ధుని మతము నవలంబించి

భరతవర్షమును పుణ్యభూమిగ నెంచుకొను

చున్నది. భారతదేశమందలి సిద్ధార్థుడు జనన మొందిన లుంబినీ

వనము, ఆయనకు జ్ఞానోదయమైన బుద్ధగయ, బుద్ధభగవానుడు

తన సాగమృతమును పెదజల్లుట కారంభించిన సార్నాథము,

ఆయన తొలిసారి తన ధర్మచక్రమును త్రిప్పిన పారణాశి, ఆయన

తొంతకాలము పసించి మతవ్యాప్తి గావించిన రాజగృహ, ఆయన

నిర్వాణము జేరిన కుశి, బౌద్ధగాథల చిత్తరువులకు ప్రసిద్ధిగాంచిన

కాల్లి, అజంతాగుహలు, బౌద్ధ విశ్వవిద్యాలయములు పర్షియన్

స్థలం, తడలి, అమరావతిలు ఆ దేశములవారికి పావనక్షేత్ర

ములు. ఇచ్చేనా సామ్రాజ్యము ఇటీవల లోకములో కెల్ల

పెద్దదయిన చైనాప్రజల ప్రజాస్వామికముగ మారినది. నాటి

సామ్రాజ్యమునకును నేటి ప్రజాస్వామికమునకును నాయకమణి

చైనాదేశ మయ్యున్నది.

భారతదేశము, ఈజిప్టు, మెసపొటేమియాలవలెనే చైనా దేశము కూడ మానవ విజ్ఞానమునకును, నాగరికతకును జన్మస్థానము. ఇటీవల జరిగిన భూగర్భశాస్త్రపరిశోధనలవలన ఈ దేశములలో క్రిస్తుకు పూర్వము ఏడువేల సంవత్సరములకు పూర్వమే గొప్ప నాగరికతలు నిలసిల్లుచుండెనని రుజువైనది. భారతీయులవలెనే చైనావాదును అనేక యుగములనుండి గొప్ప నాగరికతను కలిగి యున్నామని గర్వపడుచున్నారు. ఒకప్పుడు ఆశాన విమానములు, అద్భుతమగు యంత్రములు, మానవాతీతములగు కార్యములను సాధించిన చక్రవర్తులుండిరని నమ్ముచున్నారు. చైనాదేశపు ఋషిపుంగవుడును ప్రాచీన చరిత్రకారుడును నగు కన్ పూషియను రచించిన షూచింగు అను గ్రంథములన క్రిస్తుకు పూర్వము 2852 సంవత్సరములనుండి యాదేశపు గొప్ప చరిత్ర వరుస తప్పకుండ తెలియుచున్నది. చైనాదేశము చాల పెద్దదై వివిధములగు శీతోష్ణములను గలిగి యుండుటవలన అన్నిరకముల పంటలును పడుచున్నవి. వ్యవసాయమునకును, తోటలకును ఆ దేశము ప్రసిద్ధి గాంచెను. అచటగల భాగ్యవంతులగు గనులను త్రవ్వి లోహముల నుపయోగించుచుండిరి. పట్టణముల లోను పల్లెలలోను చేతిపనులు, గృహపరిశ్రమలు ప్రబలి దేశము సిరిసంపదలతో దులగుగుచుండెను. విదేశ నరుకులతోగాని విదేశ వర్తకముతోగాని బొత్తుగ నవసరములేని స్వయం సంపూర్ణతను గలిగి యుండెను. ఇతర దేశములే చైనాతో వర్తకము చేసి కొనుట మహా భాగ్యమని తలచెను. ప్రథమమునుండియు

చై నా వారికి విద్యా వ్యాసంగమునం దెక్కువ యభిరుచి గలిగి పండితులను మిగుల గౌరవించుచుండిరి. చరిత్రలు వ్రాయుట యందును శ్రద్ధగలవారు. క్రీస్తుకు పూర్వము 2000 వ సంవత్సరమున హ్యూయాంట్స్ చక్రవర్తి వ్రాతలిపి యొక్క సంస్కరణమును గావించినదాదిగ యాదేశపు వాఙ్మయము అనంతముగ జెరిగినది. చై నాభాషలో, అక్షరము లొకదానిక్రింద మరియొకదానిని వ్రాసెదరు. చై నా చక్రవర్తులు గొప్ప విద్యాపోషకులై విశేషముగ పాఠశాలలను నెలకొలిపిరి. సర్వకళాశాలలను స్థాపించిరి. వాఙ్మయమును వృద్ధిచేసిరి. ప్రకృతిశాస్త్రములు, జ్యోతిశాస్త్రము, వైద్యశాస్త్రము, కళలు, చిత్తరువులు శిల్పము, సంగీతము మొదలగునవి కూడ జాగుగ వృద్ధిచెందెను. చిరకాలము క్రిందటనే అచ్చువేయుటను వారు కనిపెట్టిరి. ఇది గ్రంథనముదాయము విశేషముగ నభివృద్ధియై యా గొప్ప దేశమునం దంతటను వ్యాపించుటకు సౌలభ్యమును గలుగజేసెను. పట్టు, తేయాకు, పింగాణి, తుపాకిమందు, దిక్కుచీ యంత్రము, దంతపుషనులు, కాగితము, అచ్చు, సిరా, సముద్రములతో పడవలను నడపుట మొదలగువాటి నెన్నిటితో చై నావారు కనిపెట్టిరి. ఆనకట్టలను, జలాధారములను, వంతెనలను, సౌధములను నిర్మాణము గావించు ఇంజనీరింగు పనులలో ప్రసిద్ధి కెక్కినారు. చిత్రలేఖనము నందును, శిల్పచాతురి యందును, రంగులు వేయుట యందును ప్రఖ్యాతి గాంచిరి. వారు పూర్వాచారపరాయణులై తమ నిలకడయైన రాజకీయ, సాంఘిక, ఆర్థికసంస్థల మూలమున నొకేరితిని తమ గొప్ప నాగరికతను వేలకొలది సంవత్సరములుగ

గాపాడుకొని యున్నారు. వారు వైశిస్టులను గొప్పస్థితిని పొందియుండిరి. తమరాజ్యము స్వర్గరాజ్యమనియు (Celestial Empire) తమ చక్రవర్తి స్వర్గపుత్రుడనియు (Son of Heaven) వారి నమ్మకము. విదేశస్థులను వారు అనాగరుడులుగా భావించుచుండిరి.

2

వైశిస్టులనుగొందును జనసంఖ్యయందును మిగుల గొప్ప దేశమైనను చరిత్ర తెలిసినప్పటినుండియు చైనాదేశమునకు జాతీయైక్యత గలదు. భరతవర్షమానందలి ఛవ్యన్న (పబ్లియాను) రాజ్యములవలె చైనాదేశముపట్టుదును చిన్న చిన్న స్వతంత్రరాజ్యములుగా విభజింపబడియుండలేదు. ఆదేశమంతయు నొకే చక్రవర్తిక్రింద పాలింపబడుచు నొకే రాజకీయవిధానమును గలిగియుండెను. పలుచోట్ల రాజకుటుంబములు మారిపోయి క్రొత్తవి వచ్చినవి. కాని యే చక్రవర్తి లేనినను దేశమంతయు నేలినారుకాని పెక్కుమంది స్వతంత్ర రాజులు వివిధభాగములపై పాలనమును స్థాపించలేదు. నపు చక్రవర్తులు దిష్టపరిపాలనను గావించినపుడు వారిని వెడలగొట్టి క్రొత్తవారిని తెచ్చుకొనుట చైనావ్రజల కలవాటు. క్రీ. పూ. పదపశతాబ్దములో చౌ వంశ చక్రవర్తులు చైనాదేశమందు మొఠాసాప్రభు పరంపరను (Feudal System) స్థాపించిరి. చక్రవర్తి క్రింద సామంతప్రభువులు, వారిక్రింద గొప్పప్రభువులు, వారిక్రింద చిన్నప్రభువులు, వారిక్రింద నింకను చిన్నప్రభువులు, వారిక్రింద

జమీందారులు నుండునట్లొక భూభామందుల వరంపర యేర్పాటు చేయబడెను. కాని, కాలక్రమమున భూభామందులు బలవంతులయి, తమతో తాము కలహించుకొని రైతులను పీడించిరి. వ్యవసాయము ధీణించి ఊమము వ్యాపించెను. చక్రవర్తి బలహీనుడై దేశములో సరాజక మేర్పడెను. అట్టితరి క్రీ. పూ. రెండవ శతాబ్దమున చంపంశ చక్రవర్తిపై గొప్ప తిరుగుబాటు జరిగి యాయన పెడలగొట్టబడి, చిక్వంశీయుడగు పిహల్యాయాంగుటి చక్రవర్తి రాజ్యమునకు వచ్చెను. ఈ గొప్పచక్రవర్తి క్రీ. పూ. 221 న సంవత్సరమున భూభామందుల వరంపరాపద్ధతిని బూర్తిగ నాశనము గావించి యానత్తు చైనాదేశముపై ననుతన యేర్పాట్లప్రతిపత్త్యమును స్థాపించెను. మరల నెన్నడును మొఖాసాప్రభు వరంపరాపద్ధతి యా దేశమున తలయెత్తలేదు. ఆయన దేశమునుతన పదునెనిమిది రాష్ట్రములుగ భాగించి వాటిపై తన యాజ్ఞానుపరులుగ బాలనము జేయుటకు గవర్నరులను నియమించెను. ఆ పదునెనిమిది రాష్ట్రములే నేటికిని నిలిచియున్నవి. ఆయన యేర్పాటుచేసిన రాజ్యపద్ధతియే బహుకొలది మార్పులతో క్రీ. పూ. 1912 న సంవత్సరమువరకును అమలులో నుండెను. ఉత్తరమునుండి అనాగరికులగు జాతులవారు దేశముపై దండెత్తకుండ చైనాకుత్తరమున, తూర్పున సముద్రము మొదలు పశ్చిమమున టిబెటుదేశపు ఉత్తరసరిహద్దువరకును, పదునెనిమిది వందల మైళ్ళ పొడవున, యిరువది రెండడుగుల యెత్తున, ఇరువది యడుగుల వెడల్పుగల యొక గొప్ప యిటుకగోడను ఆయన కట్టించెను. దీనికి గొప్పగోడ (Great wall) యని పేరు. ప్రతి

నూరుగజముల దూరమునను నలుబదియడుగుల యెత్తుగల బురుజు నిర్మింపబడెను. ఇది లోకములోని వింతలలో చొకటి యని చెప్పుదురు.

మరియొక ముఖ్యవిషయమేమనగా ప్రాచీనచైనా దేశము భరతవర్షమువలె విదేశీయుల దండయాత్రలకు గురినాలేదు. పరిషియనులు, గ్రీకులు, సిథియసులు, శాతులు, పహ్లావులు, కుషాసులు, రాష్ట్రగూటాలు, ఇష్టసులు, సెయిగ
ఒకే వాఙ్మయము లులు, మొదలగువారి దండయాత్రలనుండి

చైనాను పశ్చిమముననున్న గొప్పయెడారులు నుగడించినవి. ఆ దేశపు జాతీయైక్యతను కాపాడిన మరియొక కత్తి చారి వాఙ్మయము. దేశమంతకును ఒకే గ్రాంథికభాష, ఒకే లిపి, ఒకే వాఙ్మయ ముండెను. దేశములో నెచట ప్రాసనము, అన్ని భాగములలోను ప్రజలకు బోధపడెను. చైనా చక్రవర్తులు క్రీ. శ. 620 వ సంవత్సరమునుండియు నే ప్రభుత్వోద్యోగ మిచ్చి నను చైనా వాఙ్మయమునందు పోటీపరీక్షలలో కృతార్థులయిన వారలకే యిచ్చుపద్ధతిని (Competitive Examination system) స్థాపించిరి. ఇది చైనా రాజ్యాంగపద్ధతియొక్క ముఖ్యలక్షణము. ఎంతటి చిన్న యుద్యోగమునకైనను ఈ పరీక్షలలో గెలుపొంద వలసినదే. ఇందువలన దేశములోని ప్రభుత్వోద్యోగు లందరికిని యొకేభాష యేర్పడెను. నవీన హిందూదేశ పాలనములో ఐ. సి. యస్. బృంద మాక్రమించిన స్థానముకన్న కూడ గొప్ప స్థానమును చైనాలోని మందారినులని పిలువబడు నీ యుద్యోగస్తుల బృంద మాక్రమించెను. ఇట్టి భావైక్యతవలన, వివిధ

ప్రాంతములలో మాటలాడు భాషలో కొంత వ్యత్యాసమున్నను, ఆచారముల యొక్కయు, నడవడికల యొక్కయు తప్పిళ్ళలో గొంత భేదములున్నను, దేశమొత్తముపైన ప్రధానభావముల లోను, ఆదర్శములలోను సాంఘిక, ఊర్థికసంస్థలలోను ఏకత్వముండెను.

చైనాదేశము హిందుదేశమువలె ఆధ్యాత్మికదేశము కాదు. అచటి తత్వపేత్తలు తోడిమానవులతో నెటుల బ్రవర్తింపవలెనో బోధించిరేకాని ఈశ్వరాధానమును గురించియు మోక్షమునుగూర్చియు బోధించియుండలేదు.

కాశ్యపియసు
మహర్షి

వారి ప్రధానోద్దేశ్యము మానవులను లోకమును బాగుజేయు మార్గముల నన్వేషించుటయే యైయున్నది. క్రీ. పూ. 590 వ సంవత్సరమున జననమొందిన, తొడ్డు యను యోగిపుంగవుడు టాయోమతమును స్థాపించెను. టాయోయనగ సత్యాన్వేషణమని యర్థము. శూన్యమునుండియే సృష్టి యేర్పడినది. సృష్టి చట్టములు దోషరహితమయి సాత్వికమైనవి. మానవకల్పితములైన సాంఘిక విధానము లన్నియు సృష్టిక్రమమునుండి దూరము సేయుచున్నవి. కోరికలను వదలి ప్రకృతి ననుసరించి నడచుటయే జ్ఞానము. నాగరికతయని పునము పలుచునది భ్రమప్రమాదజనితమైనది. కావున సృష్టి ప్రారంభమున మానవుడు పొందియున్న స్వభావమైనట్టియు కల్లకపటములేనట్టియు స్థితికి బోవుటలోనే మానవసౌఖ్యము గలదని యాయన వ్రాసెను. క్రీ. పూ. 551 వ సంవత్సరమున జన్మించిన కాశ్యపియసు చైనాజాతీయ నిర్మాత. ఆయన

పొంటంగురాష్ట్రమున జన్మించెను. చరిత్రగ్రంథము, మనకర్మల గ్రంథము, కీర్తనలగ్రంథము మొదలగు గ్రంథములను వ్రాసెను. ఆయనవద్ద మూడువేలమంది విద్యార్థులు చదువకొనిరి. ప్రస్తుతము అధర్మభూయిష్టమై తీణించుచున్నదని యాయన కనుగొని ధర్మస్థాపనకు గడంగెను. మానవులను సన్మార్గమున బెట్టుటకు పూనుకొనెను. పెక్కుగ్రంథములను రచించెను. విద్యుత్ కి, మాగ్నెట్ కి, బిడ్డలయందు దయ, సోదరులయందు వాత్సల్యము, భార్యార్థిగర్తలకుండవలసిన ప్రేమ, స్త్రీలయెడ గౌరవము, బాబు ప్రసవ సౌఖ్యముకొరకే పాలనము నేయుట, ప్రజలు రాజుయొక్క రాజ్యములను చెల్లించుట, ఉద్యోగస్థులు సన్మార్గవర్తనను గలిగియుండుట, మానవులు పరస్పరగౌరవము గలిగియుండుట మొదలగు మానవ ధర్మములను గూర్చియే బోధించెను. సన్మార్గము, మార్కాండేయ, వృధి చారాదిదోషములు లేరుండుట, పరిశుద్ధమైన జీవితము, మానవ సౌఖ్యమునకును సంఘశాంతికిని అత్యవసరములని యాయన వ్రాసెను. మానవుడు స్వభావముగ రెండుగ్రువనియు, చెడు సాంగత్యమువలననే యాతడు చెడుననియు నాయన వాదము. ప్రథమమున సంతయు శూన్యముగ సుండెననియు పుగుషుడు ప్రకృతియను రెండుభాగములుగల మహాశక్తి యున్నన్న మయ్యెననియు, ఆ రెండుభాగముల అనగా పుంలింగము, స్త్రీలింగముల కలయికవలన పృథివి, అగ్ని, జలము, దారువు, లోహము లను పంచభూతములుత్పన్నమయ్యెననియు, వాటి నుండి సృష్టియావత్తు ఏర్పడెననియు నాయన సిద్ధాంతిగనించెను. ప్రథమమున కొన్ని భావములు పూర్వమువలన కనుగొనబడె

ననియు, భావముల యర్థమును బాగుగ గ్రహించుటయే నాగరికతాభివృద్ధి యనియు, ప్రతిపేరునకును సరియైన యర్థముండవలెననియు, ప్రతిమాటను దాని నిజమయిన యర్థమున వాడవలెననియు నాయన బోధించుటవలన, మిగుల మర్యాద కరమైన పవిత్రమైన భావములను దెల్పు సంఖాషణము వ్రాత గ్రంథములు మాత్రమే యాదేశమున బ్రబలెను. ప్రజలవలంబించవలసిన యాచారములు, నైతికధర్మములు, వివాహము, వారసత్వము, దాయభాగము, శుభాశుభకర్మలు, నృత్తిధర్మములు, ఆహారము, స్నానపానములు మొదలగు మానవుల దైనిక ప్రవర్తనమంతయు నాయన నిర్ణయించెను. పితృదేవతల యారాధనమును ఆయన బాగుగ నెలకొలిపెను. చట్టముల నలనను, శిక్షలవలనను ప్రభుత్వమును నడవ గూడదనియు, శిక్షించుటవలన మానవులు సిగ్గును విడుతురనియు, నైతికబోధ వలనను, రాజులును ప్రభువులును ఉద్యోగస్థులును పండితులును పెద్దలును గౌరవకరమగు ప్రవర్తన నవలంబించి చూపుటవలనను మాత్రమే ప్రజలను సన్మార్గవర్తులుగ జేయవలెననియు నాయన వ్రాసెను. ప్రభుత్వము యొక్క ధర్మము ప్రజలను సన్మార్గవర్తులుగను, శనుశ్రమ ధర్మములను చక్కగ నెరవేర్చువారిగను జేయుటయే. సృష్టియొక్క శాసనములన్నియు నైతికమైనవి. వాటినినుసరించుటయే మానవధర్మము. ఆరాధించవలసినభగవంతు డాయనకు లేడు. తనకు వేరుగనున్న భగవంతు డనువానిని యారాధించుటవలన గాక తనలో నున్న నైతికస్వభావమును నృద్ధి నొందించుకొని సృష్టిలోని శాసనముల నెక్కుడుగ ననుక

రించుటవలన మానవుడు పరిపూర్ణత నొందును. సత్య మనగా తనకు ధర్మమని తోచిన దాని నాచరించుట. ఆయన సిద్ధాంత ప్రకారము మానవుడు సృష్టికి ప్రభువు కాడు. సృష్టియొక్క మధురగానమున నొక శ్రుతియైయున్నాడు. “సృష్టిక్రమము నాచరించుటయే ధర్మము. ధర్మమును తెలిసికొనుటయే జ్ఞానము. సృష్టి క్రమమును పూర్తిగ సవలంబించినపుడు మానవుని యోగ్యత, సామర్థ్యము, జ్ఞానము గలవారిని రాజులుగ నెన్నుకొనిరి. మానవులందరిలోను ప్రేమ పర్వితైను. ఒకరికోరకు అవకాశము జేయలేదు. పృథ్వులకు జీవనోపాధిని కలుగజేసిరి. శరీర పటుత్వము గలవారికి పని గల్పించిరి. పిల్లలను సంరక్షించిరి. అనారోగ్యవంతులకు అనాథలకు శరణాలయముల నేర్పాటుగావించిరి. ఎవరును సోమరపోతులు కారు. ఉత్పత్తియైన ధనము సందరు ననుభవించిరి. స్త్రీలును పురుషులును సమాన గౌరవము గలిగి యుండిరి. దొంగలు, దుర్మార్గులు, పిరుగుబాటుదారులు లేకుండిరి. కాని యట్టి సృష్టిక్రమ మిప్పుడు గప్పినది. రాజ్యము వంశానుగతమయినది. ప్రతివారును తమ వల్లిదండ్రులను నిర్దలను మాత్రమే ప్రేమించుచున్నారు. అస్తిని కూడ బెట్టుకొని వాని సత్యపు వక్కుగ ననుభవించుచున్నారు. రాజుల ప్రజలకును రాజులకును ఉద్యోగస్థులకును ధర్మములు నేర్పవలసి వచ్చినది. క్రమముగా సృష్టియొక్క స్వాభావికస్థితికి మానవలోకమును మరలించుటయే ధర్మబోధయొక్క యుద్దేశ్యము. మానవుడు పరిపూర్ణదశను పొందుటకొరకు రాజ్య ముండుట సృష్టియొక్క శాసనమయి యున్నది. రాజు సృష్టినిజేసిన మహాశక్తియొక్క

పుత్రుడును ప్రతినిధియునయి యున్నాడు. ఆయన ప్రజలకు తండ్రి. ఆయన తన పవిత్రజీవితముచే ప్రజలకు మార్గదర్శిగా నుండవలెను. ప్రజలు సుఖమును యోగ్యతను గలిగియుండుటకై ధర్మపరిపాలనమును జేయవలెను. ప్రతి సంవత్సరము నొకసారి యా మహాశక్తి సారాధన జేయుట కాయనకు మాత్రమే యధికారము గలదు. ఆయన యెడల ప్రజలు విధేయతను చూపవలెను. ఆయన సుపరిపాలనము గావించినంతవరకును మహాశక్తియొక్క యాశీర్వచన మాయనయం దుండును. దుష్ట పరిపాలనము గావించినపుడు ఆ యాశీర్వచనము తొలగిపోవును. ఆయనయొక్క లోపమువలననే ప్రజలలో దుర్మార్గపర్వన, ఊమము, అంటురోగములు, భూకంపములు, వెల్లువలు మొదలగు జాధలు కలుగును. అట్టి పేర్బడుట మహాశక్తియొక్క యాశీర్వచన మాయననుండి తొలగిపోయెననుటకు చిహ్నము. అట్టితరి యా రాజును వెడలగొట్టి మరియొకరిని దెచ్చుకొనుట ప్రజల ధర్మము" అని యాయన వ్రాసెను. కక్షాపూషియను మహర్షి యొక్క బోధలు చైనాదేశమంతయు వ్యాపించి వారియొక్క రాజకీయసాంఘికవిధానములకెల్ల నుమూలాధారము లయ్యెను. ఆయన క్రీ. పూ. 479 వ సంవత్సరమున మరణించెను. చైనా చరిత్రలో దుష్పరిపాలన గావించిన రాజులపై తిరుగుబాటు గావించి వెడలగొట్టి మరియొక కొత్తపాలకుని తెచ్చుకొనుట అలవాటు. చైనాకు విప్లవములభూమి యని పేరు వచ్చినది. ఫ్రెంచి విప్లవకారుడగు రూసో ఈ విప్లవసిద్ధాంతమును బోధ చేయకపూర్వము రెండువేల సంవత్సరముల పైకాలముననే ఇది

కళాభ్యాపియసుచే బోధించబడి చైనాలో అమలులో నున్నది. రాజకీయ సిద్ధాంతములకన్న న్యాయపరిపాలన చైనావారికి ముఖ్యమయి యున్నదని చరిత్రకారులు వ్రాసియున్నారు. అటు పిమ్మట క్రీ. పూ. 372 మొదలు 289 వరకు బ్రబలిన మెన్సియసు మహర్షి కూడ చైనా జాతీయజీవితముపై గొప్పపలుగుబడి గలిగి యున్నాడు. “దయ, న్యాయము, గౌరవము, జ్ఞానము, మానసములకు సహజగుణములు. వాటిని సృష్టివరుచుకొని మానవులు పరిపూర్ణతను పొందవలసినది” అని యాయన బోధించెను. కళాభ్యాపియసుయొక్క సిద్ధాంతములను అదర్శములను యాన పేతువాదముచే గట్టిపరచి వ్యాపింపజేసెను. “మహాశక్తి యొక్క యుద్దేశ్యములు ప్రజాభిప్రాయములనుబట్టి మేలియును. ప్రజలు నిర్ణయించినది మహాశక్తియొక్క నిత్యము యున్నది. ప్రజ లేది కోరిన మహాశక్తి దాని నిచ్చును” అని యాయన చెప్పెను. టాయోమశము కాలక్రమమున యోగ మత మయ్యెను. ఆ మతావలంబకులు టాయోగమున నభ్యసించి ఆయుష్యమును వృద్ధిచేసికొనుటకు ప్రయత్నము చేయసాగిరి. రోగములు కుదిర్చెదరనియు, దయ్యములను పొంద్రోయిదు రనియు వారియందు ప్రజలకు నమ్మక మేర్పడెను. కళాభ్యాపి యను రచించిన స్మృతియే ప్రజల దైనికవర్తనమును, ధార్మిక జీవితమును, ఆచారవ్యవహారములను, సాంఘికపద్ధతులను పూర్తిగ నడపుచున్నది.

చై నాదేశమునకు మతమును ప్రసాదించినది భరతవర్ష మే.
క్రి. ౪. ప్రారంభమున భరతవర్ష ముగోని ఆంధ్రదేశమునుండి బౌద్ధ
భిక్షువులు, పండితులు బౌద్ధమతమును చై నాకు గొనిపోయిరి.

అప్పుడు ఆంధ్రదేశము బౌద్ధమత పోషకులగు
బౌద్ధమతము

శాతవాహన చక్రవర్తుల పాలనము క్రింద
నుండెను. చై నానేలిన హాట, టాంగు వంశముల చక్రవర్తులు
ఆ నుగమునకు తమ సామ్రాజ్యముల దండటను వ్యాపింపజేసిరి.
క్రి. ౪. నిలిగి న దంపత్యరమున ఘోషియా అను బౌద్ధభిక్షువును
భారతదేశమునుండి బౌద్ధమత గ్రంథములను తీసికొనిపచ్చుటకు
వదిలిరి. ఆయన పొంగుదేశమునగ దండటను గ్రుమ్మరి పాటలీ
పుత్రము, వారణాశి, గయ, తక్షశిల, రాజగృహము, కపిలవస్తు
మొదలగు పుణ్యక్షేత్రములను, అమరావతి విశ్వవిద్యాలయమును
దర్శించి, అరుసంవత్సరము లీ దేశమున సంస్కృతభాష నభ్యసించి,
నలయు గ్రంథములను నముపార్జించి, తామ్రలిప్తి నగరమున
నోడనెక్కి నముద్రమార్గమున సింహళ, జావా ద్వీపములమీదుగ
మరల చై నాదేశమును చేరెను. అతడుతనయాత్రా వృత్తాంతము
లలో నా గాలమున భారతదేశమున ప్రబలియున్న సంపద సువరి
పాలనము, నై తికబీవసము, విజ్ఞానము, నాగరికతలనుగూర్చి విశేష
ముగ ప్రశంసించెను. అనేకమంది చై నా బౌద్ధులు భరతవర్ష మును
దర్శించి పోసాగిరి. ఒకప్పుడు చై నా చక్రవర్తియొక్క కుమారు
డును గొమాతైయు భారతదేశమున సంచారముచేసి యమరావతి
యందలి విహారములను స్థూపములను దర్శించి పోయినటుల

కన్నట్టుచున్నది. చైనాకు వచ్చిన బౌద్ధమతశాఖ మహాయానము. భక్తిప్రపూరితము. మహాయానమును భరతఖండమున స్థాపించిన యోగిపుంగవుడగు ఆచార్య నాగార్జునుడు శ్రీస్తుతక ప్రారంభమున ఆంధ్రదేశమున వర్ణిల్లెను. ఆంధ్ర సామ్రాజ్యాధీశుడగు గౌతమీపుత్ర శాతకర్ణిపేర ఆయన సుహృద్దేవుని సుప్రసిద్ధ కావ్యమును రచించెను. శ్రీపర్వతము నగదలి యొక సంఘారామమును వానస్థలముగ చేసికొనెను. ఆ పర్వతము అనురావలి కనతిసురమున నాగార్జునకొండ యను పేరున పరగుచున్నది. గొప్ప రసాయన శాస్త్రపరిశోధకుడై ఆ కాలమున వర్ణిల్లుచున్న అమరావతి తక్షశిల విశ్వవిద్యాలయములలో తన శాస్త్రశోధనలను వెల్లడించి గొప్ప ఖ్యాతిని గడించెను. అదివరకు బౌద్ధమతము నందు కేవలము వై తికోత్కృష్టత జ్ఞానవై రాగ్యములు మాత్రముండెనే కాని ఈశ్వరారాధన మనునది లేదు. ఆయన భక్తి మార్గము నా మతమునందు చొప్పించెను. గౌతమ బుద్ధుని నాతని యవతారములను ఆరాధించవలెను. బుద్ధుడు భగవంతుని యవతారము. బుద్ధత్వమును పొందుటయే నిర్వాణము. జీవాత్మ శాశ్వతమైనది. కర్మసిద్ధాంతము, పునర్జన్మము నమ్మువలెను. చేయుచున్న పుణ్యపాపములనుబట్టి జీవనికి ఉత్తమ హీన జన్మములు కలుగును. పాపముచేసిన నరకబాధ కలదు. పవిత్ర జీవనము, నీతివర్తనము, సకల జీవరాసులయెడ ప్రేమ, అవి యనుష్ఠించవలసిన ధర్మములు. బుద్ధుడు, సంఘము, ధర్మము అను త్రయము నుపాసించవలెను. సంపూర్ణముగ వై రాగ్యము నవలంబించి బౌద్ధమత ధర్మములను నెరవేర్చినచో నిర్వాణము.

లభించును. సన్యాసము తత్తమాశ్రమము. బౌద్ధధర్మము ననుష్ఠించుటకును సన్యాసిమును స్వీకరించుటకును నిర్వాణము పొందుటకును పురుషులకును స్త్రీలకును అందరు మానవులకును సమానమగు సర్వతరలను. గులభేదములు లేవు. ఇట్టి సుహృదానమతము చైనా యుగమున వ్యాపించి చైనా సామ్రాజ్యమునకు జాతీయమతమయ్యెను. చైనానారు గౌతమబుద్ధుని, యాతని యవతారములను ఆరాధించుటకై దేవాలయములను నిర్మించిరి. విగ్రహములను నెలకొలిపిరి. సాహసముల పైనను రథములపైనను ఉత్సవములు నలిపిరి. యాత్రలు గావించిరి. కాని టాయో సిద్ధాంతమును కథాఘృషియనుయొక్క నైతిక సాంఘికవిధానమును బౌద్ధమతబోధలతో సమ్మేళనమై చైనావారిచే ననుష్ఠింపబడుచున్నది. చైనాదేశము మతరహిణముల నెరుగదు. చైనానుండియే నాగరికతను, విజ్ఞానమును, కళలను శాస్త్రములను, మతమును జపాను నేర్చుకొనెను. జపానుకు తన స్వంత నాగరికతలేదు.

చైనాలోని సంఘము ఐదుతరగతులుగ విభజించబడినది. ఈ తరగతులు పృథ్వులవల్ల నేర్పడినవిగాని పుట్టుకవల్ల నేర్పడినవి కావు. యేపృథ్వియైనను అవలంబించుటకు ప్రతి సంఘమునందలి తరగతుల హానిని హక్కుగలదు. మిక్కిలి గౌరవము గల మొదటితరగతి పండితులు. వీరిలోనే ప్రభుత్వోద్యోగులందరును చేరియున్నారు. రైతులు గౌరవము నందు రెండవస్థానము నాశ్రమించుచున్నారు. చేతివనులవలనను పరిశ్రమలవలనను జీవించువారు మూడవతరగతికి చెందిరి. వర్త

కులు నాల్గవతరగతిలో చేరిరి. ఇఖరురరగతివారు మౌకర్లును నై నికులునై యున్నారు. కాని పుట్టుకలలో నేర్పడిన రుల భేదములు చైనాలో లేవు. ఒక కుటుంబములోనే ప్రభుత్వోద్యోగులు, రైతులు, సర్తకులు, పారిశ్రామికులు ఉండును. ఇతర జీవనోపాధి దొరకనివారు మౌకర్లుగను నై నికులుగను పని చేసెదరు. హిందూదేశమునందువలె నిరాభేదములు, అటుగాని తనము బొత్తుగలేక, పాశ్చాత్యదేశములలోవలె వెల్లె నల్ల గుగు భేదములులేక, చైనాదేశమునందు మునిగినవారొక్కరిని జానుగ స్థాపింపబడియున్నది.

చైనాదేశపు సోషలిస్ట్ జీవితము మొదలైన నాటి నుండి బమై యున్నది. అచట సమిష్టికుటుంబవద్ద ప్రబలియున్నది. కొన్నితరములవరకును లిస్తిని పంచుకొనగ కుటుంబ సభ్యులందరును కలసియే నివసించుచుంటారు. కుటుంబ సమిష్టికుటుంబము గౌరవము, చాల ప్రాముఖ్యముగ నెంచబడుచుండెను. కుటుంబములగు ఇంటిపేర్లు గలవి. ఒకే ఇంటిపేరు వారు చాల దూర దూరములై నవప్ప నివాసముమాడుటకు పోయి లేదు! కొన్నిగ్రామములలో సోకే ఇంటిపేరును గుఱుచు, నూటికి తొంబదిమంది గ్రామములలోనే నివసించిరి. గ్రామములలో వ్యవసాయము పరిశ్రమలు ప్రబలియుండెను. అభివృద్ధిపములులేక ప్రజలు కష్టజీవులై యుండిరి. ఈప్టు ఇండయా రోపసి వారు క్రీ. శ. పందొమ్మిదవ శతాబ్దమున హిందూదేశమునుండి చైనాకు దిగుమతిచేయువరకును చైనావారు నల్ల మందు నెరుగరు. అటుపిమ్మట నల్ల మందు పొగపీల్చు అభ్యాసము చైనాలో

విశేషముగ వ్యాపించెను. పాశ్చాత్యదేశములలో వ్యాపించి యున్న త్రాగుడుకన్న చైనాలోని నల్లమందు పొగపీల్చుట తక్కువ హానికరమని జైల్లు తన 'చైనాయొక్క నాగరికత' యను గ్రంథమునందు వ్రాసియున్నాడు. కుటుంబములలో జరుగు శుభాశుభకర్మలన్నియు కన్ఘృషియసుయొక్క స్మృతి ననుసరించి జరుగుచుండెను. వివాహమాడుట పుత్రులను గనుట కుటుంబమును పృథ్విచేయుట ప్రధాన ధర్మమని యెంచి బాలుర కును బాలికలకును తలిదండ్రులే తప్పక వివాహమును గావించిరి. స్త్రీలకు ఘోషాపద్ధతి లేదు. పసిపిల్లల వివాహమునకు నిషేధము లేదుగాని సాధారణముగ బాలికలకు పదునారు వత్సరముల లోపునను బాలురకు పదునెనిమిది వత్సరములలోపుగను వివాహములు చేయుచుండిరి. వితంతువుల ఉద్వాహములు జరుగవచ్చును, గాని వివాహమాడక సద్వర్తనకలిగి యుండెడి వితంతువులకు సంఘమునందు గొప్ప గౌరవముండెను. బాలికలు వివాహిత లగుటతోడనే అత్తవారిండ్లకు పోయిరి. మరణించిన పిత్రువులు దేవతలయ్యెదరు. పితృదేవతారాధనము ప్రధానమగు మతకర్మ. పెద్దలు చేసిన పుణ్యకార్యములవలన వారి వంశీకులకు సౌఖ్యము సంపద కలుగునని నమ్ముబడుచుండెను. పితృదేవతారాధనను గావించుటకును మిగిలిన శుభాశుభకర్మల నాచరించుటకును ప్రతి కుటుంబమునకును నొక ప్రత్యేకచావడి గృహోపరణయందుండెను. దానిలో కుటుంబ చరిత్ర జననముల వివాహముల మరణముల తేదీలు మొదలగునవి వ్రాసియుంచబడెను. ఆ చావడికి సంబంధించి కుటుంబ లాభము నిమిత్తము అన్యైక్రాంతములు జరుపుటకు

పీలులేకుండ కొంత భూమి యుండును. కుటుంబాన్ని విభజనము జరిగినపు డెల్ల కొంత భూమిని విడిగదీసి నా చావడి కిచ్చెడివారు. దాని ఆదాయమునుండి కుటుంబమునకు చెందిన అనాథలకు పేదలకు సహాయము చేయుచుండిరి. తల్లిదండ్రులయెడ పిల్లలు చాల భక్తినికలిగి యుండిరి. వృద్ధులైన జననీజనకుల సేవ పుత్రులకు పరమపవిత్రమైన ధర్మము. వృద్ధులైన తల్లిదండ్రుల సేవకొరకు తమకు దూరప్రాంతముల గల గొప్ప యుద్యోగములను వదలు కొనివచ్చిన పుత్రులనేకులుండిరి. వివాహవిచ్ఛేదము చైనావారిలో లేకుండెను. తన భార్యకు సంతానము లేకున్న పురుషుడు ఒక ఉప భార్యను తెచ్చుకొనుచుండెను. ఆ యుపభార్యకు పుట్టిన సంత తికిగూడ కుటుంబ ఆస్తిపైన హక్కుండెను. కాని భార్యకు గల గౌరవము ఉపభార్యకు లేకుండెను. కుమారుని దత్తుచేసుకొను ఆచారముకూడ వారిలో నుండెను. చైనావారి పండుగలలో ప్రధానమైనది సంవత్సరాది. అది యే తేదీన వచ్చునో ప్రభుత్వ పంచాంగమునందు నిర్ణయించబడెను. ఆ దినమున మిత్రాయీలు వండుకొనుట క్రొత్త దుస్తులను ధరించుట బంధుగులను స్నేహితులను పై యుద్యోగస్తులను దర్శించుట వర్తకులు క్రొత్త ఖాతాలను ప్రారంభించుట జరుగుచుండెను. ఆ రాత్రి దయ్యములను పోరద్రోలుటకై బాణాసంచాలను టపాకాయలను అవాయిచువ్వలను కాల్చెదరు. పితృవులు చనిపోయిన యిరువది యేడు నెలలవరకు కుటుంబమునందు వివాహములు చేయ కూడదు. చక్రవర్తి మరణించిన నూరుదినములవరకును పురుషుడెవడును తురకర్మను చేయించుకొనకూడదు, నాటకశాలలు

మూయబడుచుండెను, ఉద్యోగస్తుల యిండ్లలో వివాహము చేయుటలేదు. క్రీ. శ. పదవ శతాబ్దమునుండియు అందముకొరకు స్త్రీల పాదములకు కట్టుకట్టి సన్నముగచేయు ఆచారము ప్రబలెను. ప్రతి గ్రామములోను బౌద్ధ దేవాలయ ముండెను. కొన్ని చోట్ల 'టాయోమత' దేవాలయము కూడ నుండెను. దేవాలయపు ఆవరణస్థలముతో ప్రతివారము సంతలు జరుగుచుండెను. అచటనే నాటకశాలకూడ నుండెను. గ్రామములోని పంచాయితీలును అచటనే సాధారణముగ జరుగుచుండెను. ప్రత్యేక మతగురువుల జాతిలేదు. అందరు కలిసియే ధ్యానము పూజ సలుపుచుండిరి. బౌద్ధసన్యాసులలో గొప్ప విద్వాంసులుండిరి. చాలమంది సన్యాసులు పాశీలో రచింపబడి చైనాదేశానికొచ్చి తిరిగివచ్చిన బౌద్ధమతగ్రంథములలోని సూత్రములను అర్థము తెలియకుండ వర్ణించెడివారు.

చైనా జాతీయ జీవితముయొక్క మరియొక ప్రత్యేక లక్షణమేమనగ పారిశ్రామికులును వర్తకులును సంఘముల నిర్మాణము గావించుకొను ఆచారమై యున్నది. ప్రతి పరిశ్రమకును గ్రామసంఘములు మొదలు జిల్లాసంఘములు రాష్ట్రసంఘముల వరకును క్రిందనుండి (Guilds) పైవరకును శాఖోపశాఖలుగ నేర్పరచుకొనిరి. పరిశ్రమలు సాధారణముగ గృహపరిశ్రమలైనందున పెట్టుబడి దారుల యజమానుల జాతి వేరుగను, కార్మికులజాతి వేరుగను లేకుండెను. ఈ సంఘములే ధరలను, రకములను, పనిని నేర్పుకొనువారి పంఖ్యను, పనిచేయు నౌకర్ల మజూరీని, నిర్ణయించెను.

పారిశ్రామికులందరును వారివారి వృత్తులకు సంబంధించిన సంఘములలో సభ్యులుగ నుండిరి. చందాలను చెల్లించిరి. అటుల సభ్యులుగ చేరినవారు తోడి పారిశ్రామికుల సానుభూతిని గోల్పోయిరి. ప్రతి సంఘమునకును సంవత్సరమున కొకసారి యెన్నికలు జరిగి యొక అధ్యక్షుని కార్యదర్శిని కార్య నిర్వాహక వర్గమును ఎన్నుకొనిరి. పారిశ్రామికులమధ్య తగవులు నిర్ణయించుకొనుటకు పారిశ్రామిక పంచాయితీలు గలవు. వారి తగవులు సాధారణముగ ప్రభుత్వ న్యాయాధికార్లవద్దకు పోవు. మిగుల చిక్కులుగనున్న కేసులలో మాత్రము పంచాయితీ సభవారు తమ అభిప్రాయముతో న్యాయాధికార్లవద్దకు పంపెదరు. పంచాయితీలక్రిందికి రాని పారిశ్రామికులు తోడి పారిశ్రామికులచే బహిష్కరింపబడెదరు. పారిశ్రామికులమీద వ్యక్తులుగ ప్రభుత్వ దండనాధికార్లవద్ద నేరములు మోపబడినచో వారు చెందిన సంఘముల అధ్యక్షులు గాని, కార్యదర్శులు కాని అధికారులతో మాటలాడి న్యాయమును చేయించెదరు. వారి సలహాలను అధికార్లు తప్పక వినెదరు. చాలచోట్ల పారిశ్రామిక సంఘములకు ప్రత్యేకమైన చావిళ్ళుగలవు. వాటిలో నా సంఘసమావేశములు, పంచాయితీలు, వేడుకలు, నాటకములు జరుగుచుండెను. ఆ సంఘమునకు చెందిన పేదపిల్లల విద్యకొరకును, వృద్ధులకును, అనాథలకును సంఘమువారు ద్రవ్యసహాయము చేయుచుండిరి. ఇటులనే వర్తకులకూడ పట్టణసంఘములను, జిల్లాసంఘములను, రాష్ట్రసంఘములను నిర్మాణము గావించుకొనిరి. పారిశ్రామికులమీదగాని, వర్తకులమీద గాని, ఆచారబద్ధమైన పన్నులకన్న

నెక్కువ పన్నులను ప్రభుత్వోద్యోగులు వేయదలచినచో ఆయా సంఘములను సంప్రదించి వారి సమ్మతితోడనే వేయవలెను. వారి యొప్పుదల లేనిది కొత్తపన్నులను వేసినను, పన్నులను పొచ్చించినను పారిశ్రామికులును, వర్తకులును పన్నుల నిచ్చుటకు నిరాకరించెదరు. బలవంతముగ వసూలు చేసినచో సమ్మెలు కట్టెదరు. సమ్మెలలో చేరనివారిని బహిష్కరించెదరు. ఇట్టి గల్లంతు జరుగగనే ఉద్యోగస్తులను అసమర్థులని ప్రజానురాగమును కోల్పోయి రని చక్రవర్తి మరియొకచోటికి బడలాయించును. కావున పారిశ్రామిక వర్తకుల సంఘములకు వ్యతిరేకముగ ప్రవర్తించుటకు ప్రభుత్వోద్యోగులు జంకుచుండిరి. సమ్మెలును బహిష్కారములును అనాదికాలమునుండియు చైనాలోని పారిశ్రామికుల యొక్కయు, వర్తకుల యొక్కయు ముఖ్యమైన ఆయుధములై యుండెను.

4

రాజ్యాధికారమంతయు అనాదికాలమునుండియు చక్రవర్తియం దుండెనని పైన చెప్పియున్నాము. ఆయన ఆరుగురు మంత్రిులను నియమించెను. వారిలో నొకరు ప్రధానమంత్రి.

ప్రతి మంత్రికిందను నొక పరిపాలనాశాఖ
చక్రవర్తి యుండెను. ఆయనకు సహాయము చేయుట

కొక పాలనాసంఘముండెను. దాని కాయన యధ్యక్షుడు. క్రీ.శ. 1861 వ సంవత్సరమునుండియు విదేశాంగమంత్రియును నూతన మంత్రిని నూతనశాఖను నూతనపాలనాసంఘమును నిర్మాణము

గావించిరి. చక్రవర్తులు నిరంకుశులు. కాని కౌన్సిల్ యను మహర్షి స్మృతులు, పూర్వులచట్టములు, క్రమానుగతమైన ఆచారములు, మంత్రులసలహాలు, అన్నిటికన్న ముఖ్యముగ ప్రజాభిప్రాయము, వీటినిబట్టి నడచుచుండిరి. “ఒక మహాశక్తి అనుగ్రహమువలన తాము రాజ్యమునకు వచ్చినామనియు, ఆ శక్తి అనుగ్రహము తొలగగనే తాము రాజ్యభ్రష్టులమై నశింతుమనియు, ప్రజలేదికోరిన దాని నాశక్తి ప్రసాదించుననియు, ప్రజాభిప్రాయమే ఆ శక్తిదైన అభిప్రాయము” అను భావము చక్రవర్తుల మనమున నదా నాటుకొని యుండెను. ఋషులు వ్రాసిన ప్రతి గ్రంథములోను “రాజ్యాంగవిధానములో మొదటిస్థానము ప్రజలది; రెండవస్థానము ప్రతిష్ఠాపనములది; మూడవస్థానము చక్రవర్తులది” అని వ్రాసియుండిరి. ప్రజల కష్టములకన్నిటికిని చక్రవర్తి బాధ్యుడనియు, ప్రజలను కాపాడు అంటుజాడ్యములు మొదలగు కష్టములు సంప్రదింపినచో మహాశక్తి యొక్క అనుగ్రహము చక్రవర్తినుండి తొలగి నందుకు చిహ్నమనియు, ఆ వెంటనే పారిశ్రామికులు, వర్తకులు సమ్మెలుకట్టుటకును, రయితులు పన్నులను చెల్లించుట మాని వేయుటకును, ప్రజలు తిరగబాటు చేయుటకును, పొక్కుకలుగు ననియు నను సిద్ధాంతముల ప్రాబల్యము చక్రవర్తులను ప్రజల ఊమముకొరకు పాటుబడువారిగను ప్రజాభిప్రాయము ననుసరించి నడచువారిగను గావించెను. అందువలన సిద్ధాంతప్రకారము చైనారాజ్యము నిరంకుశరాజరికమైనను (Absolute monarchy) ఆచరణ యందు ప్రజారాజ్యము (Democracy) అని చరిత్రకారు

లందరును వ్రాసియున్నారు. ప్రత్యేకముగ చై నాయందుమాత్రమే గల మరియొక ప్రభుత్వశాఖను గుర్తింపవలసియున్నది. అది ప్రభుత్వ విమర్శనాశాఖ. అది చక్రవర్తియొక్క 'కన్నులు చెవులు' అని యెంచబడెను. ఆశాఖకు చెందిన యుద్యోగస్తులు ఇరువది నలుగురు రాజధాని యందును, ఏబదియారుగురు రాష్ట్రముల లోను ఉండిరి. ఉద్యోగస్తులు చేయుచున్న లోపములను ప్రజాపీడనమును కనిపెట్టిపట్టికప్పుడు చక్రవర్తికి నివేదికలను పంపుకొనుట వారివిధి. చక్రవర్తి యొక్క తప్పులు కూడ నివేదించుకొనుట వారికి విధియైయున్నది. వీరినివేదికలను చక్రవర్తి తన సుపరిపాలనమునకు పునాదియని యెంచెను. ఒక్కొక్కపుడీ యుద్యోగస్తులు చక్రవర్తి చేసెడు దుష్కృత్యములను నివేదించి వెంటనే ఆత్మహత్య గావించుకొనిరి. ఇందువలన చక్రవర్తి పశ్చాత్తాపమునొంది తన చెడుప్రవర్తనను మానెను. ఉద్యోగములకన్నిటికిని యెటుల వాఙ్మయమునందు పోటీపరీక్షలుండెనో మైన చెప్పియున్నాము. విమర్శనాశాఖ, పోటీపరీక్షలు, చై నా రాజ్యపద్ధతి యొక్క ప్రత్యేక లక్షణములు. చక్రవర్తి దేశములో పెద్దవ్యవసాయకుడని సూచించుటకై ప్రతిసంవత్సరము భూమిమీద ఎనిమిదిశాతము స్వయముగ దున్నెను. ప్రతి సంవత్సరము చక్రవర్తి రాజధాని లోని మహాశక్తి యొక్క దేవాలయములో పూజసల్పి తన పరిపాలన యొక్క సాంవత్సర నివేదికను సమర్పించి యా సృష్టికర్త యొక్క యాశీర్వాచనమును కోరెను. యోగ్యులైన చక్రవర్తులకు సృష్టికర్త వడ్డనుండి యుత్తరములు వచ్చెనని కూడ నమ్ముబడుచుండెను. ప్రతిసంవత్సరము కాలమానము గ్రహణ

ములు, అతివృష్టి అనావృష్టులను తెలియజేయు పంచాంగములను ప్రభుత్వమువారు ప్రకటించుచుండిరి. పికింగు నగరమునందు కక్షాపూషియసు యొక్క గొప్ప దేవాలయమును, వాఙ్మయము యొక్క గొప్ప దేవాలయమును గలనది. ఈ రెండవ దేవాలయము లోపల కక్షాపూషియసు రచించిన తొమ్మిది ప్రధాన గ్రంథముల లోని యావత్తు శ్లోకములును మూడువందలరాతిరేగులమీద చైనా భాషలో శాశ్వతముగ లిఖింపబడియున్నవి. చక్రవర్తి కక్షాపూషియసు మహర్షి యొక్క స్మృతిప్రకారము తాను నడుచుచు ప్రజలను నడిపించుచు మరముయొక్క అధికారియై యుండెను. ఆయన మంత్రులలో నొకరు శుభాశుభ కార్యములయందు ప్రజలొనరించవలసిన మతకర్మలను సక్రమముగ విధిపించు ప్రాధునైన శాఖపై యాజమాన్యమును వహించెను.

చైనాదేశమున పదునెనిమిది రాష్ట్రములుండెను. ప్రతి రాష్ట్రముపై నను చక్రవర్తి యొక రాష్ట్రపాలకుని (గవర్నరును) నియమించెను. రెండుమూడు రాష్ట్రములకు రలిపి యొకరాజప్రతినిధిని (గవర్నరు జనరలును) నియమించెను.

రాష్ట్రములు.
జిల్లాలు.

రాజప్రతినిధులను రాష్ట్రపాలకులను చక్రవర్తి యిచ్చవచ్చినటుల బదిలీ చేయవచ్చును. తీసివేయవచ్చును. రాష్ట్రముపై న గవర్నరునే గాక యొక కోశాధికారిని, యొక యుత్తమ న్యాయాధికారిని, ధాన్యాధికారిని, ప్రభుత్వమునకు చెందిన ప్రత్యేక పరిశ్రమలమీద నొక యధికారిని కూడ చక్రవర్తి నియమించెను. గవర్నరు రాష్ట్రపాలనమునందు వీరి నందరిని సంప్రదించియే పనిచేయవలెను. ప్రతి రాష్ట్రము

కొన్ని జిల్లాలుగ విభజింపబడి యుండెను. ప్రతి జిల్లాపై నను నొకజిల్లా పాలకుడుండెను (**District magistrate**). ఇతను ప్రజలతో నిత్యసంబంధము కలవాడై యున్నందున ప్రజలకు తల్లి, తండ్రీ యని పిలువబడెను. జిల్లాపాలనమునకు సంబంధించిన అన్ని అధికారములు ఇతనియందుండి యితను గొప్ప శాధ్యతను వహించెను. ఇతనివ్రేద వివిధ శాఖలకు వివిధ యుద్వోగస్థులు జిల్లాలో పనిచేయుచుండిరి. కొన్ని జిల్లాలపై నయొక కమీషనరు ఏర్పాటు కాబడెను. ఇతను సంచారము చేయుచు ముఖ్యమైన క్రిమినలు, సివిలు కేసులలో గ్రామములలోనే విచారణ గావించి తీర్పు లిచ్చుచుండెను. న్యాయవాదుల జాతి ప్రభుత్వమునందు లేదు. కడిదారులను, సాతులను న్యాయాధిపతి స్వయముగనే విచారించెను. చక్రవర్తియొక్క యుత్తరువు లేనిది యెవరికిని మరణశిక్ష విధించ పిలులేదు. శిక్షాస్మృతి (**Penal code**) ఔదార్యముగనుండి దారుణమైన శిక్షలు లేకుండెను.

ప్రాచీన హిందూదేశమునందు వలెనే చైనాదేశ మందును గ్రామ స్వపరిపాలనము రాజ్యాంగము యొక్కయు నాగరికత యొక్కయు పునాదిగ నుండెను. ప్రతి గ్రామమునందును గ్రామ

గ్రామ స్వపరి పాలనము. పెద్దల సంఘము అని పిల్వబడెడి పంచాయితీ సంఘము గలదు. ఆ సంఘసభ్యులను ఆ గ్రామము

నందలి రుటుంబముల యజమాను లెన్నుకొనిరి. ఆ సంఘసభ్యులు తమ కొక యధ్యక్షుని యెన్నుకొనిరి. అతడు హిందూదేశము లోని గ్రామ మునసబును బోలి గ్రామమునుండి ప్రభుత్వము నకు చెల్లవలసిన శిస్తును వసూలు చేయుటకును, గ్రామము

యొక్క సంరక్షణమునకు వలయు పోలీసు సిబ్బంది నేర్పరచి హొంగతనము మొదలగు నేరములు జరుగకుండ కాపాడుటకును, బాధ్యతను వహించుచున్నాడు. గ్రామములోని క్రిమినలు, పిలి, పోలీసు వ్యవహారము లన్నియు గ్రామ పంచాయితీయే పరిష్కరించెను. గ్రామ పాఠశాల, గ్రామ పారిశుధ్యము, తోవలు, నీటివసతి, అడవి, గ్రామబంజర్లు, భూములకు నీటి పారుదల, సంత, పేదల అనాథల సహాయము, మొదలగునవిన్నయు గ్రామపంచాయితీకింద నుండెను.

గ్రామములోని భూమియంతయు గ్రామస్థులదే నను భావము కలిగి గ్రామస్థులే యుపయోగించుకొనిరి. భూమిదున్ను రైతు శాశ్వతహక్కులను కలిగియుండెను. నిర్జీతమయిన శిస్తు నిచ్చు షరతుతో అమ్ముకొనవచ్చును. అమ్ముకొనినప్పుడును, నుదువ రుంచినప్పుడును కొంచెముగ ప్రభుత్వమునకు భూమి మార్పిడి పన్నును చెల్లించవలెను. భూములు సరిగా పండనపుడు శిస్తును తగ్గించి పుచ్చుకొనిరి. అసలే పండనపుడు పూర్తిగ తీసివేసిరి. ఈ విషయములలో జిల్లా అధికారి గ్రామపంచాయితీదార్ల సలహాలను తప్పక యంగీకరించెను. “ప్రజలకు గల శక్తినిబట్టి పన్నులను వేయవలెను. ఆదాయము లేనప్పుడు పన్నులు విధించరాదు. పన్నులు స్వల్పముగ, నున్నపుడును, ప్రభుత్వము ప్రజలను దయతో చూచినపుడును ప్రజలు ప్రభుత్వముయెడ భక్తిని కలిగి సన్మార్గవర్తులై యుందురు.” అని మెన్షియసుమహర్షి చెప్పి యుండెను.

5

చై నా సామ్రాజ్యమునేలిన చక్రవర్తులలో చరిత్రకు తెలిసిన మొదటిచక్రవర్తి 'పూహానై' అయియున్నాడు. ఆయనే వివాహ పద్ధతులను సంస్కరించెననియు, స్త్రీలద్వారా ఆస్తి

చై నా రాజవంశముల సంక్రమించు ఆచారమును తీసివైచి పురుషుల ద్వారానే చై నారాజ్యము సంక్రమించు పద్ధతిని నెలకొల్పినాడనియు, సంగీత వాద్యములను అక్షరామాయమును ప్రవేశ పెట్టినాడనియు, పంచాంగమును తయారు చేయించినాడనియు వారు నమ్ముచున్నారు. ఆయనకు పిమ్మట రాజ్యమునకు వచ్చిన 'షెన్ సంగు' చక్రవర్తి వ్యవసాయమును వృద్ధిచేసెననియు, వైద్యశాస్త్రమును తయారు చేయించెననియు చెప్పబడుచున్నది. ఆయన తరువాత రాజ్యము నేలిన 'హ్యాయాంగు' సామ్రాజ్యమును వృద్ధిచేసి పట్టణములను నిర్మాణము గావించి గొప్ప భవనములను కట్టించి వర్తక వ్యాపారములను వృద్ధిచేసెను! ఆయన భార్య పట్టుతో వస్త్రములను తయారు చేయించ మొదలిడెను. హ్యాయాంగుకైకి పిమ్మట నలుగురు రాజులు రాజ్యము చేసెరనియు, అటు పిమ్మట 'యావ్' 'షన్' 'యా' అను సుప్రసిద్ధ చక్రవర్తులు పాలించెననియు చెప్పబడుచున్నది. ఈ ముగ్గురు చక్రవర్తుల పేర్లతోనే కన్ పూషియసు రచించిన చై నా చరిత్ర ప్రారంభ మగుచున్నది. వీరిలో ఆఖరువాడగు 'యా' చక్రవర్తి 'హసియా' రాజవంశస్థాపకుడై యున్నాడు. ఈ రాజవంశము క్రీ. పూ. 2205, మొదలు క్రీ. పూ. 1765 సంవత్సరము వరకు 440 సంవత్సరములు రాజ్యము చేసెను. వీరిలో ఆఖరు రాజగు

'చీక్యూయై' దుర్మార్గవర్తనచై ప్రజలను పీడించినందున ప్రజలు తిరుగుబాటు గావించి 'షాంగు' వంశస్థాపకుడగు 'టాంగు'ను చక్రవర్తిగ గావించుకొనిరి. ఈ 'షాంగు' వంశమువారు క్రీ. పూ. 1765 మొదలు క్రీ. పూ. 1122 వరకు రాజ్యము చేసిరి. నీల కాలములో మిగుల అందమైన కంచులోహపు సామానులు చేయబడెననియు, రథములు, గుఱ్ఱములు ప్రబలెననియు, సౌధముల నిర్మాణము జరిగెననియు, సమష్టిరుటుంబము, పూర్వీకుల ఆరాధనము బాగుగ స్థాపితమయ్యెననియు తెలియుచున్నది. వీరిలో ఆఖరు రాజగు 'చౌహాసిన్' యొక్క దుస్ప్రవర్తనవలన ఈ వంశ మంతరించి 'చౌ' వంశమువారు క్రీ. పూ. 1122 మొదలు క్రీ. పూ. 249 వరకు రాజ్యము చేసిరి. ఇంత దీర్ఘ కాలము రాజ్యము చేసిన రాజవంశము చైనా చరిత్రలో లేదు. ఈ దీర్ఘకాలములో రాజ్యము విస్తరించి అనాగరికులగు తెగలవారు చైనాయొక్క నాగరకతను నేర్చుకొనిరి. అంతేగాక ఈ కాలములో చైనాలో మిగుల సుప్రసిద్ధులగు తత్వవేత్తలు ప్రబలిరి. కళాభ్యాషియను మహర్షి క్రీ.పూ. 551 నుండి క్రీ.పూ. 479 వరకు ప్రబలెను. మెన్సియను మహర్షి క్రీ.పూ. 372 మొదలు క్రీ.పూ. 289 వరకు జీవించెను. టాయో మతస్థాపకుడగు తౌదుజు అను యోగిపుంగవుడు, మోటీ, యాంగ్యూలను తత్వవేత్తలు ఈ కాలపు వారే! 'చౌ' వంశ రాజ్యము యొక్క తుది కాలమున ఈ రాజులు బలహీనులైరి. వీరేర్పరచిన మొఘాసా ప్రభు పరంపరా పద్ధతిలో వీరి సామంతులు బలవంతులై తిరుగబాట్లను గావించసాగిరి. పిమ్మట ఈ రాజవంశము నోడించి సామంతులను

అణచివైచి. క్రీ.పూ. 249 లో 'చిన్' వంశపువాడగు పిహ్యాయాంగుటి రాజ్యమునకువచ్చెను. రాజ్యములో నై కమత్యమును నెలకొల్పెను. మొఖాసా ప్రభు పరంపరా పద్ధతిని నిర్మాణించెను. అనాగరికులను అణచిపెట్టెను. హసియాన్పు వద్ద రాజధానిని నిర్మించెను. చైనా దేశమును పదునెనిమిది రాష్ట్రములుగ విభజించెను. అవి యిప్పటికిని నిలచియున్నవి. ఉత్తరమునుంచి రాగల మోటజాతుల దండయాత్రలనుండి కాపాడుకొనుటకై ప్రపంచములోని వింతలలో నొకటి యైన చైనాయొక్క గొప్ప గోడను పదునెనిమిదివందల మైళ్ళ పొడుగున నిర్మాణముగావించెను. గాని వైద్యగ్రంథములను, వ్యవసాయ గ్రంథములను వదలిపెట్టి మిగతా గ్రంథముల నన్నిటిని తగులబెట్టించి పాత విషయములను గూర్చి చర్చించగూడదని తత్వవేత్తలకు ఆజ్ఞాపించెను. ఇందువలన దేశములో కల్లోలములు బయలు దేరెను. ఈయనకు పిమ్మట రాజ్యమునకు వచ్చిన 'ఈ' వంశపు రెండవ రాజు హత్యగావించబడెను. క్రీ.పూ. 206 లో లియుపాంగు అను సేనాని యావత్తు రాజ్యమును జయించి 'హన్' వంశమును స్థాపించెను. 'హన్' వంశమువారు క్రీ. శ. 220 వరకు 426 సంవత్సరములు పాలించిరి. వీరిక్రింద చైనా సామ్రాజ్యములో నై క్యత బాగుగ నేర్పడినది. ఈ వంశపు రాజులలో మిగుల ప్రసిద్ధికెక్కిన పూటై చక్రవర్తి క్రీ.పూ. 140 మొదలు క్రీ.పూ. 86 వరకు రాజ్యముచేసెను. ఆయన కాలములో సింకియాంగు, కొరియా దేశములు చైనా సామ్రాజ్యముక్రిందకు వచ్చెను. ఈ రాజు కాలములో వాఙ్మయము, కళలు, సిరిసంపదలు వృద్ధిచెందెను. పాత

మెట్టత్రోవలు సురక్షితముగ చేయబడి చైనానుండి సరుకులునుధ్య ఆశియా, పశ్చిమఆశియాలగుండ గ్రీసుదేశమువరకును మెట్టత్రోవల రవాణాఅయ్యెను. సముద్రవర్తకము కూడ జూవా, సునూత్రా, బర్మా, ఇండియా, పారసీక సముద్రము వరకును పడవలలో చేయబడెను. ఈవంశపు రాజులకాలములోనే బౌద్ధమతము భరతవర్షము నుండి చైనాకు పంపబడెను. అది ఈ దేశములో వాగుగ వ్యాపించి క్రమముగ జాతీయ మతమయ్యెను. ఈ వంశము క్రీ. శ. 220 సంవత్సరమున అంతఃకలహముల వలన కూలిపోయెను. దేశములో స్వతంత్రరాజ్యము లేర్పడినవి. తుదకు క్రీ. శ. 589 సంవత్సరమున 'సూయి' రాజవంశమువారు చక్రవర్తులై దేశమునునొకము ఏకము గావించి పాలించిరి. క్రీ. శ. 618 లో వీరి రాజ్యమూలంబగు 'టాంగు' వంశమువారు యావత్తు సామ్రాజ్యమునకు చక్రవర్తులై క్రీ. శ. 618 మొదలు క్రీ. శ. 907 వరకు సుపరిపాలనము నిచ్చిరి. వీరి కాలములో చైనా సామ్రాజ్యము మిగుల బలమైన గొప్ప సిరిసంపదలు గల రాజ్యమయ్యెను. సివిలు సర్వీసు పరీక్షలలో నుత్తీర్ణులయినవారికే యుద్యోగములనిచ్చు వద్దతి ఈ కాలములో సంపూర్ణతను పొందెను. కవిత్వము, శిల్పము, చిత్రలేఖనము వాగుగ వృద్ధిచెందెను. ఆఖరుభాగమున వివిధ దండయాత్రల వల్లను, తిరుగుబాట్లవల్లను ఈ రాజవంశము బలహీనమై క్రీ. శ. 907 వ సంవత్సరమున పడిపోయెను. మరల క్రీ. శ. 960 నుంచి రాజ్యపాలనము గావించిన 'సుంగు' వంశముకూడ చరిత్ర ప్రసిద్ధమైనదే. ఈ రాజవంశములలో సుపరిపాలనమునకు పేరెన్నికగన్న గొందరు రాణులుకూడ నుండిరి. 'హన్' వంశమునందు 'లూ'

అను రాణియు, 'టాంగు' వంశమునందు 'కూ' అను రాణియు మిగుల ప్రసిద్ధికెక్కినవారు.

చై నా సామ్రాజ్యమును 'సుంగు' వంశ చక్రవర్తి పాలించు చుండగ ఆయన పాలనమునందు చేరియున్న మంగోలియాలోని

జెంఘిస్ ఖాన్ కారకోరం కొండల చెంగటనుండి చరిత్రలో (Jenghis Khan) మిగుల సుప్రసిద్ధుడుగ నున్న యొక రణ శూరుడు బయలుదేరెను. అతనిపేరు జెంఘిస్ ఖాన్. అతడు మంగోలు, తురుష్కు, తార్తారు తెగలను తనక్రింద చేర్చుకొని మంచూరియాను జయించి మంగోలు చక్రవర్తి యను బిరుదమును వహించి, క్రీ. శ. 1206 వ సంవత్సరము నుండియు చై నాపై దండయాత్రలను సలిపి, 1214 వ సంవత్సరమున పికింగునగరము గాక మిగిలిన యుత్తర మధ్యచై నా నంతను స్వాధీనపరచుకొనెను. సూంగు చక్రవర్తి దక్షిణమునకు నెట్టివేయబడెను. జెంఘిస్ ఖాన్ తన కుమాళ్ళతో కూడ గొప్ప చైన్యములను వెంటగొని క్రీ. శ. 1216 వ సంవత్సరమున ప్రపంచమును జయించుటకు బయలుదేరి అడ్డగించినవారిని నెల్ల నోడించి లోకభయంకరుడై త్రోవలోని పట్టణములను రాజ్యములను ధ్వంసము చేయుచు ; ఆప్టనిస్థానము, పారసీకము, మెసపొటేమియా, ఆర్మీనియా, జార్జియా, అనటోలియా, అజ్జరబాజ్జన్ మొదలగు పశ్చిమ ఆసియా ఖండములోని యావత్తు దేశములను జయించుటయే గాక, యూరపుఖండమున జొరబడి బల్గేరియా, హంగరీ, పోలండు, రుష్యా దేశములను స్వాధీనమును పొంది, యొక గొప్ప మంగోలు సామ్రాజ్యమును స్థాపించెను. భరతవర్షములోని పంజాబు, సింధు రాష్ట్రములలో జొరబడి

దోచుకొనిపోయేనే గాని రాజ్యస్థాపనము గావించలేదు. ఆతడు క్రీ. శ. 1227 వ సంవత్సరమున తన స్వదేశమునకు మరలివచ్చి మరణించెను. ఆతని కుమారుడగు ఒగతాయిఖాన్ ఆ గొప్ప సామ్రాజ్యమున కభిషిక్తుడై చైనాసామ్రాజ్య రాజధాని యగు పికింగునగరమును జయించి దానిని తనకు రాజధానిగ చేసికొనెను. ఆతని సేనానాయకుడగు సబుతాయిఖాన్ ఇరను దండయాత్రలు సలిపి జర్మనీ, బొహేమియా, పైలిషియా, మొరేవియాలను కూడ లోబర్చుకొని మంగోలు సామ్రాజ్యము నందు చేర్చెను.

క్రీ. శ. 1259 వ సంవత్సరమున రాజ్యమునకు వచ్చిన కుబ్లైఖాన్ చక్రవర్తి మంగోలు చక్రవర్తులలోకల్ల మునుపిద్దుడు. ఆయన దక్షిణచైనాను కూడ జయించి సుంగులకుమును నుద ముట్టించి యావత్తు చైనాసామ్రాజ్యమునకు కూడ పాలకుడయ్యెను. బర్మా, ఆనాం దేశములను లోబర్చుకొని యా రాజులనుండి కప్పములను గొనెను. పందొమ్మిదవ శతాబ్దమునందు బర్మాను ఆంగ్లేయులును, ఆనాంను ఫ్రెంచివారును స్వాధీనపర్చుకొను వరకును నా రెండు దేశములును చైనా సామ్రాజ్యమునకు సామంతదేశములుగ నుండెను. కుబ్లైఖాన్ చక్రవర్తియొక్క తమ్ముడగు హులగుఖాన్ క్రీ.శ. 1259వ సంవత్సరమున మునల్మాను ఖలీఫాచే బాలింపబడుచున్న బాగ్దాదు నగరరాజమును పట్టుకొని యా రాజ్యమును జయించెను. సిరియా, అలెప్పీ, డెమాస్కును మంగోలు సామ్రాజ్యముక్రింద చేర్చబడెను. కుబ్లైఖాన్ పాలించిన సామ్రాజ్యము మానవచరిత్రలో

నేర్పడిన సామ్రాజ్యము లన్నిటికంటెను విశాలమైనదని చెప్పిన నతిశయోక్తి కాదు. ఆ మహాసామ్రాజ్యమున కంతకును పికింగు నగరమే రాజధానిగ నుండెను. మంగోలు సామ్రాజ్యాధీశునిక్రింద పారసీకమునం దొకరును, ట్రాన్సు శాక్సోనియానం దొకరును, రుష్యానం దొకరును, ముగ్గురు రాజప్రతినిధులు వివిధదేశములను పాలించుచుండిరి. కుజ్లేఖాన్ చక్రవర్తి బౌద్ధమతస్తుడు. గొప్ప విద్యాసోపకుడు. ఆయన కాలమున చైనావాఙ్మయ మెంతయో విస్తరించెను. ఒక గొప్ప విశ్వవిద్యాలయమును వివిధ కళలతో నూతనముగ స్థాపించెను. సామ్రాజ్యముయొక్క వివిధ భాగములనుండి చైనాకు రప్పింపబడిన పారిశ్రామిక నిపుణులచే నూతన పరిశ్రమలు చైనాదేశమందు నెలకొల్పబడెను. దేశము సిరిసంపదలతో తులతూగుచు విదేశ బాటసారులకు నేత్రోత్సవమును గావించెను. ఆ చక్రవర్తి చైనాదేశమునందు పికింగు మొదలు కాటా నగరమువరకును రాకపోకలు చేయుటకును, వ్యవసాయమునకు నీటి నిచ్చుటకును, 650 మైళ్ళ పొడుగుగల గొప్ప కాలువను త్రవ్వించెను. ఆయన క్రీ. శ. 1294 సంవత్సరమున మరణించెను. ఆ పిమ్మట ఆయన మనుమడగు తైమూరు ఖాన్ సింహాసనారూఢు డయ్యెను.

.. మంగోలు చక్రవర్తులు 1368 వ సంవత్సరము వరకును చైనా సామ్రాజ్యమును పాలించిరి. పిమ్మట చైనా దేశీయులగు మింగువంశపు రాజులు మంగోలు రాజులను మంగోలుల మొగలుల వెడలగొట్టి చైనా సామ్రాజ్యమును స్వాధీనపర్చుకొనగ పశ్చిమ ఆసియాలోను, యూరపు ఖండములోను

నున్న మంగోలురాజ్యము ఖండములుగ చీలెను. అందులో జంఘిస్ ఖాన్ యొక్క వంశీకుడగు తైమూరు లేక తామర్లెన్ అను నాతడు సమర్కాండును రాజధానిగ చేసికొని యొక రాజ్యమును క్రీ.శ. 1405 వరకును పాలించెను. ఆతడు ముసల్మాను మతమును స్వీకరించెను. క్రీ. శ. 1368 వ సంవత్సరమున హిందూ దేశముపై దండెత్తివచ్చి ఢిల్లీనగరమును పట్టుకొని ప్రజలను హత్యగావించి దోచుకొని పోయెను. ఆయన దండయాత్రవలన ఢిల్లీనగరమున స్థాపితమైన ఆఫ్ఘనుల రాజ్యము ఓడించెను. ఆయన వంశీకుడగు బేబరు క్రీ.శ. 1526 వ సంవత్సరమున హిందూ దేశమును జయించి యచట మొగలు లేక మొగలాయి సామ్రాజ్యమును స్థాపించెను. ఆ సామ్రాజ్యము రెండువందల సంవత్సరములు హిందూదేశమునకు సుపరిపాలనమును, శాంతిని యొసంగెను. ఇటుల చైనాపై నేలిన మంగోలుచక్రవర్తులును, హిందూదేశముపై నేలిన మొగలు చక్రవర్తులును సుప్రసిద్ధుడగు జంఘిస్ ఖాన్ యొక్క వంశమునకు చెందినవారై యుండిరి. 'మొగలు' అను పదము 'మంగోలు' అను పదముయొక్క రూపాంతరము. కాని మంగోలు చక్రవర్తులు బౌద్ధులై యుండగ మొగలు చక్రవర్తులు మహమ్మదీయమతమును స్వీకరించిరి.

ఆఖరు మంగోలు చక్రవర్తియగు షుంఠీఖాన్ యొక్క దుష్పరిపాలనమును సహించలేక క్రీ. శ. 1368 వ సంవత్సరమున చూయుయన్ చంగు అను బౌద్ధసన్యాసి గొప్ప సైన్యములను సమకూర్చుకొని మంగోలు చక్రవర్తిపై తిరుగుబాటును లేవదీసి మంగోలులను చైనానుండి తరిమివేసి ప్రజల కోరిక

ప్రకారము 'హంగువూ' అను బిరుదముతో చై నా సామ్రాజ్య సింహాసన మధిష్ఠించెను. మంగోలియా మంచూరియాలను జయించి

తన రాజ్యములో చేర్చికొనెను. ఆతడు
మింగు చక్రవర్తి నాఁకింగునగరమును రాజధానిగ జేసికొనెను.

ఆతని వంశమునకు 'మింగు' వంశమని పేరు. ఆతడు విదేశీయులగు మంగోలులను వెడలగొట్టి మరల స్వదేశరాజుల పాలనమును స్థాపించుటవలనను, గొప్ప విద్యాపోషకుడై, పాఠశాలలను, కళాశాలలను వృద్ధిచేయుటవలనను, న్యాయశాసనము లన్నిటిని సంగ్రహస్మృతిరూపమున ప్రకటించిన ధర్మశాస్త్రనిర్మాతయగుట వలనను, ప్రజల కౌదార్యమైన సుపరిపాలన మిచ్చుటవలనను, ఆయన నామము చై నావారిచే నత్యంతముగ గౌరవింపబడుచున్నది. ఆయన క్రీ. శ. 1398 వ సంవత్సరమున మరణించెను. ఆయన సమాధి నాఁకింగు నగరమున ఊదాకొండ యొక్క అడుగుభాగమున నున్నది. మింగు వంశపు రాజులు క్రీ. శ. 1643 వరకును రాజ్యముచేసిరి. వారిలో క్రీ. శ. 1411 వ సంవత్సరమున రాజ్యమునకువచ్చిన యూంగులా చక్రవర్తి చై నా వాఙ్మయము నందు దేశచరిత్రలు, తత్వశాస్త్రము, వైద్యశాస్త్రము, జ్యోతిష శాస్త్రము, సాహిత్యము, మతములు, చేతిపనులు, పరిశ్రమలు, శిల్పములు, కళలు మొదలగు సమస్త విషయములను క్రోడీకరించిన యొక గొప్ప చై నా విజ్ఞానసర్వస్వమును పండితులచేత తయారుచేయించెను. అది 917480 పుటలు గలది. అచ్చుపడలేదు. దానియొక్క రెండు ప్రతులు మంచూరియావారు చై నాపై సల్పిన దండయాత్రలలోను, మూడవప్రతి 1900 సంవత్సరమున

పాశ్చాత్యజాతులు పికింగుపై సల్పిన దండయాత్రలలోను నశించినవి. మంగోలు దండయాత్రలలో చైనాలోని గ్రంథము లేమియు నశించియుండలేదు.

క్రీ. శ. 1643 వ సంవత్సరమున మింగువంశపు ఆఖరు చక్రవర్తి పన్నుల నెక్కువ వేసినందున ప్రజల తిరుగుబాటు కలిగెను. తిరుగుబాటుదారులు బయ్యించి, పికింగు చాటి స్వాధీన మయ్యెను. చక్రవర్తి శత్రుహత్య గావించు పంజా చక్రవర్తుల కొనెను. తిరుగుబాటునాయకు లిద్దరిలో కలతలు కలిగి, వారిలో నొకడు చింగువంశమునకు చెందిన ముఱియను పేరుగల మంచూరియా రాజుయొక్క గహాయము నొప్పించగ, నాతడు సైన్యములతోవచ్చి పికింగును బయ్యించి తిరుగుబాటు దార్ల నిద్దరి నణచివేసి, క్రీ. శ. 1644 వ సంవత్సరమున చైనాపై తన రాజ్యమును స్థాపించెను. మంచూ రాజవంశమునందు చైనా ప్రజల కిష్టములేక నాటకింగునందు మింగు వంశపువారసే చక్రవర్తులుగ ప్రకటించి కొంతకాలము పోరాటముపాగించిరి. కాని, మంచూ చక్రవర్తియే జయమొంది యాపత్తు చైనా దేశమును స్వాధీనముపొందెను. మింగు వంశ మంతరించెను. మంచూ చక్రవర్తులు కూడ చైనాభాషను నేర్పుకొనిరి. చైనా వాఙ్మయమును వృద్ధిచేసిరి. క్రీ. శ. 1912 వరకును పాలనము గావించిరి. వీరి కాలమున చైనాలోని ప్రతి రాష్ట్రముపై నను రాష్ట్ర పాలకుని (గవర్నరు) తో పాటు రాష్ట్ర పైన్యాధిపతిని కూడ నియమించిరి. క్రీ. శ. 1666 మొదలు 1722 వరకు నేలిన మంచూ చక్రవర్తి యగు కాంగుషీ గొప్ప విద్యావోషకుడై చైనా

భాషలో నొక గొప్ప నిఘంటువును (Standard Dictionary) తయారు చేయించెను. అందులో నలుబదివేల పదము లుండెను. ప్రతి పదమును ఏయే గ్రంథములయం దెవ్విధముగ ప్రయోగింప బడినదో నుదాహరణముగ చూపబడెను. ఇంతేగాక నా చక్రవర్తి యొక చై నా విజ్ఞానసర్వస్వమును గూడ తయారు చేయించెను. అది 1628 సంపుటములు గలది. ప్రతి సంపుటమునకును 200 పుటలు గలవు. దానిలో మూడువేల సంవత్సరముల లోపుగ నుండిన సుప్రసిద్ధ పురుషుల జీవితములే గాక యిరువదినాలుగు వేలమంది గొప్ప స్త్రీల జీవితములు గూడ గలవు. ఆ రెండు మహాగ్రంథములును అచ్చుపడినవి. నేటికిని నిలచియున్నవి. క్రీ. శ. 1735 మొదలు 1799 వరకు నేలిన పీన్ లాంగు చక్రవర్తి చై నా భాషయందు గొప్ప కవీశ్వరుడు. ఆయన నేపాళదేశమును జయించి యా రాజునుండి కప్పమును గొనెను. ఆయనకు పిమ్మట క్రీ. శ. 1820 వరకును పియాచింగు చక్రవర్తి పాలించెను. అటు తరువాత క్రీ. శ. 1820 మొదలు 1850 వ సంవత్సరము వరకును ట్యోకియాంగు చక్రవర్తి పాలనమును గావించెను. ఈతనికాల మందే పాశ్చాత్యజాతుల దండయాత్రలు సాగెను. మంచూ చక్రవర్తులు చై నా భాషను నేర్చి చై నా వాఙ్మయమునే వృద్ధి చేసి, చై నావారి ధర్మముల ననుష్ఠించుచుండినను, చై నావారిలో, ముఖ్యముగ దక్షిణ ప్రాంతముల వారిలో మంచూరియా రాజులు విదేశీయులనియు, వారిని వెడలగొట్టుట తమ ధర్మమనియు నను భావము తుదివరకును వ్యాపించియే యుండెను.

చైనా విప్లవము

ద్వితీయాధ్యాయము



పాశ్చాత్యుల సామ్రాజ్యతత్వము

1

అనాదినుండియు ఆశియాఖండములోని తూర్పుదేశములగు చైనా, హిందూదేశములకు ఆశియాఖండపు పడమటి దేశములతోను యూరపు ఖండముతోను వర్తక సంబంధము, రాకపోకలును గలఱు. కాని వర్తక వ్యాపారములు విశేషముగ మెట్టత్రోవలను, కొంతవరకు సముద్రములమీదను జరుగుచుండెను. 1453 వ సంవత్సరమున కాన్స్టాంటినోపిలును తురుష్కులు జయించి ఆశియా, ఆఫ్రికా, యూరపుఖండముల కూడలి ప్రదేశము నాక్రమించి వర్తకపు త్రోవలను స్వాధీనమును పొందినప్పటినుండియు నవీన పాశ్చాత్య జాతులగు స్పెయిన్, పోర్చుగల్, హోలండు, ఫ్రాన్సు, ఇంగ్లండు మొదలగు దేశములవారు సముద్రములమీద హిందూ, చైనా దేశములకు చేరుటకు నూతనత్రోవలను కనిపెట్టసాగిరి. అదివరకు 1298 వ సంవత్సరమున ఇటలీదేశపు బాటసారియగు మార్కో పోలో (Marco Polo) అను నతడు చైనాదేశములో కొంత కాలముండిపోయి, ఆ దేశపు గొప్ప నాగరికతను గూర్చియు ఐశ్వర్యమును గూర్చియు, అప్పుడు చైనా సామ్రాజ్యమును

పాలించుచున్న విద్యాపోషకుడగు కుజ్జేఖాన్ చక్రవర్తియొక్క వైభవమును బౌదార్యమును గూర్చియు వ్రాసిన వ్రాతలు, చీని చీనాంబరములతోడను, సువర్ణముతోడను కళకళలాడుచుండిన యా దేశమునందు నవీన యూరపుజాతులకు గౌరవాశ్చర్యములను కలుగజేసెను.

నవీన పాశ్చాత్య జాతులలో సముద్రములమీద ఆశియాకు చేరు త్రోవలను మొదట కనిపెట్టినవారును, హిందూదేశము నకును, చైనాకును వర్తకముకొరకై మొదట కాలిడినవారును

పోర్చుగీసువాడు

పోర్చుగీసువారై యున్నారు. డచ్చివారును,

ఫ్రెంచివారును, ఆంగ్లేయులును కాలక్రమేణ

వీరి ననుకరించిరి. పోర్చుగీసువారు 1498 వ సంవత్సరమున ప్రథమమున హిందూదేశమునకు వచ్చి స్వదేశరాజుల నాశ్రయించి గిడ్డంగులను కట్టుకొని వర్తకము చేసికొనుటకు అనుమతిని పొందిరి. అటులనే చైనా ప్రభుత్వము నాశ్రయించి చైనాలో వర్తకస్థానము నేర్పరుచుటకు యత్నించిరి. కాని చైనావారి కప్పుడు తమకన్న మిగుల తక్కువ నాగరికత గలిగిన తెల్లవారిని తమ దేశములోనికి రానీయగూడదను పట్టుదల యుండెను. మరియు పాశ్చాత్యులు ప్రథమమున ఓడదొంగలుగ వచ్చి తమ తీరములను దోచుకొనిపోయి యుండుటచేత కూడ వారియందు చైనావారికి మిగుల వ్యతిరేక భావముండెను. కెవండిషు, డ్రేకు, లన్ కాస్టరు మొదలగు నాంగ్లేయ నావికులు గూడ సముద్రములమీద యోడదొంగలుగ సంచరించుచు తమ కగవడిన చైనా నౌకల నెల్ల పట్టుకొని దోచుకొనుచుండిరి.

పోర్చుగీసువారు చైనా యొక్క ఒక్క రేవుపట్టణముతో వర్తకము చేసికొనుట కనుజ్ఞ పొందునప్పటికి యేబది సంవత్సరములు పట్టెను. 1550 వ సంవత్సరమున మాకో (Macao) రేవుతో నివసించి వర్తకముచేసికొనుట కనుమతిపొందిరి. అచటనై సుగుణాగ్రహవర్తనము చైనావారి కేమాత్రమును గౌరవమును కలుగజేయలేదు. మాకో పట్టణమునకు తూర్పుదేశముల జూడపుగుహాయను పేరు వచ్చెను. తర్వాత స్పెయిన్ వారును, డచ్చివారును చైనాతో వర్తక హక్కులను పొందుటకు యత్నించిరి గాని చైనా ప్రభుత్వమువారు అనుమతి నీయలేదు.

1600 సంవత్సరమున ఆంగ్లేయులు ఆశియా ఖండము యొక్క తూర్పు దేశములతో వర్తకము చేయుటకు (East India Company) తూర్పు ఇండియా కంపెనీ యను వర్తక సంఘము నేర్పరచుకొనిరి. అటుపిమ్మట ఆంగ్లేయుల సంవత్సరములకు అట్టి వర్తకసంఘమునే ప్రభుత్వవారేర్పరచుకొనిరి. అదివరకే డచ్చివారు ఆశియా ఖండములోని తూర్పు ద్వీపములతో బాగుగ వర్తకమును సాగించుచుండిరి. 1623 వ సంవత్సరమున డచ్చివారు అంబాయినా యుద్ధములో ఆంగ్లేయులను పూర్తిగనోడించి తూర్పు ద్వీపములనుండి తరిమివేసిరి. అప్పటినుండియు ఆంగ్లేయులు హిందూ దేశములోని రాజుల నాశ్రయించి యచట వర్తకము చేసికొను హక్కులను సంపాదించుచువచ్చిరి. కాని చిరకాలమువరకును చైనాసామ్రాజ్యమునందు వర్తకముచేసికొను హక్కులను ఆంగ్లేయులు పొందజాలకపోయిరి. 1637 వ సంవత్సరమున నొకసారియు, మరల

1741 వ సంవత్సరమున నొకసారియు ఆంగ్లేయ నావికులు దౌర్జన్యముగ చైనాలోని కాటన్ (Canton) రేవులో ప్రవేశించి యత్నించి చైనావారిచే నోడింపబడి వెళ్ళగొట్టబడిరి.

పదునేడవ శతాబ్దాంతమున నెటులనో ఫ్రెంచి వర్తకులకును ఫ్రెంచి రోమను కాథలిక్కు మతబోధకులకును చైనా ప్రభుత్వమువారి యనుగ్రహము లభించి చైనాలో కొలదిగ

ప్రవేశముకలిగెను. కాని చాలకాలమువరకును
ఫ్రెంచివారు చైనాలో రోమను కాథలిక్కు మతమును

వ్యాపింపజేయుటయందు చూపినంత శ్రద్ధను ఫ్రెంచివారు వర్తకమును రాజ్యమును వ్యాపింపజేయుటలో చూపలేదు.

1727 వ సంవత్సరమున చైనా కుత్తరపు సరిహద్దున నున్న రుష్యా చక్రవర్తితో కూడ రెండువందలవంది రుష్యా వర్తకులును మతబోధకులును చైనా రాజధాని యగు పికింగు (Peking) నగరమున నుండవచ్చునని చైనా ప్రభుత్వమువారు ఒడంబడిక చేసిరి. 1792 వ సంవత్సరమున హిందూదేశమునుండి ఈస్టు ఇండియా కంపెనీవారు రాయబారమును బంపి కాటన్ రేవులోమాత్రము వర్తకము చేసికొనుటకు హక్కును బడసిరి.

1793 వ సంవత్సరమున మరల ఆంగ్లేయ రాజగు మూడవ జార్జిరాజు ఆంగ్లేయులకు చైనాలో నింక నెక్కుడుగ వర్తకపు హక్కు లివ్వవలెననియు ఆంగ్లేయ రాయబారిని

చైనాలో స్థిరముగ నుంచుకొనవలెననియు
ఆంగ్లేయ రాయబారము కోరుచు చైనా చక్రవర్తి కొక విన్నపమును
విప్పించుట కొన్ని బహుమతులను మెకార్బి ప్రభువుచేత

బంపెను. ఆ కోరికను నిరాకరించుచు చైనా చక్రవర్తి మూడవ జార్జిరాజున కిటుల జవాబు వ్రాసెను ;— “ఓరాజా, మీరు చాల సముద్రముల కావల నున్నారు. ఐనను మా నాగరికతయొక్క లాభములను పొందవలెనను వినయపూర్వకమగు కోరికతో సగౌరవమగు నొక రాయబారమును మీరు పంపినారు. మీ దేశమునం దుత్పత్తి యయ్యెడి వస్తువులను కానుకగ బంపి మాయెడ భక్తిని చూపినారు. మీ దరఖాస్తును మేము చిత్తగించినాము. మా సామ్రాజ్యములో వర్తకము చేసికొనవలెనను అభిలాషను ఎక్కువగ కనవల్సినారు. మా యెడ చూపిన గౌరవమునకు చాల సంతసించినాము.

కాని మీ రాయబారి మా నాగరికతను నేర్చుకొనజాలడు. మా ఆచారములకును చట్టములకును మీచాటికిని చాల భేదము గలదు. అతడు కొంతవరకు నేర్చుకొన్నను దానిని మీ దేశమునందు వ్యాపింపజేయజాలడు. కావున మీ రాయబారిని మా దేశమునం దుంచుటవలన ప్రయోజనము లేదు.

నేను గొప్ప సామ్రాజ్యమును పాలించుచున్నాను. నా పాలనమునం దొకే యుద్దేశ్యము గలదు. అది నా ప్రజలకు నా ధర్మమును సంపూర్ణముగ నెరవేర్చుటే. అంతేగాని నాకు విలువగలిగినట్టియు క్రొత్తవైనట్టియు వస్తువులయొ దభిలాష లేదు. మీకానుకలవలన నా కుపయోగము లేదు. మా యఖండ సామ్రాజ్యమునందు అన్ని వస్తువులును సమృద్ధిగ నున్నవి. మా రాజ్యములో లేనివస్తువు లేదు. కావున మా దేశమునుండి సరుకులను బంపి అనాగరికులగు దేశములవారు తయారుచేసెడి

పారిశ్రామిక సరుకులను మా దేశమునకు దిగుమతి కానివ్వవలసిన యావశ్యకత మాకు లేదు. కాని మా స్వర్గరాజ్యమునందు తయా రయ్యెడి తేయాకు, పట్టు, పింగాణీలు, యూరపు జాతుల వారికిని మీకును అత్యవసరములు గనుక నిదివరకు కాటా రేవునుండి మితముగ జరుగుచున్న విదేశవ్యాపారమునే ముందు! కూడ జరుగనిచ్చుటకు మా కభ్యంతరము లేదు” అని చైనా చక్రవర్తి వ్రాసెను. “అప్పుడు చైనా చక్రవర్తి మనతో వర్తకమును గూర్చి నుడివిన వాక్యములలో పొరబాటు లేదు. చైనా దేశపు ప్రజల సౌఖ్యమునకు వలయు ప్రతి వస్తువును చైనా దేశము తయారు చేయుచుండెను. కేవలము మన లాభము కొరకే మన వర్తకమును వారిమీద బలవంతముగ నంటగట్టినాము. వారి సరుకులకు బదులుగ వారి కనవసరమగు సరుకులను వారిలో ప్రవేశపెట్టినాము” అని బర్టాండు రసలు అను ఆంగ్లేయ గ్రంథకర్త (The Problem of China) ‘చైనాయొక్క సమస్య’ అను గ్రంథమునందు వ్రాసియున్నాడు. చైనావారు తా మధికుల మనియు, మిగిలిన దేశము లన్నియు తమకన్న తక్కువ అనియు నను గర్వము నాడు చైనా చక్రవర్తుల కున్నటులే నేడు చైనా ప్రజాస్వామిక నాయకులకు కూడ కలదనియు కేవలము పశుబలమునకు మాత్రమే లోబడుట చైనావారి సాంప్రదాయ మనియు ఫిడ్డుగై రాల్డు అను చరిత్రకారుడు వ్రాసియున్నాడు.

పదునెనిమిదవ శతాబ్దములో చైనాకు వచ్చిన ఫ్రెంచి రోమను కాథలిక్కు మతగురువులు చైనాయొక్క నాగరికతను,

నై తికోత్కృష్టతను చూచి యాశ్చర్యపడిరి. వారిలో కొందరు

చైనా భాషలో గొప్ప విద్వాంసులై కన్
 యుక్కు యుక్కు
 యుక్కు
 తత్వశాస్త్రజ్ఞుల యొక్కయు, రాజనీతిజ్ఞుల

యొక్కయు, కవీశ్వరుల యొక్కయు గ్రంథములను ప్రంచి

భాషలోనికి భాషాంతరీకరణమును గావించి చైనాదేశపు విజ్ఞా

నమును పాశ్చాత్యప్రపంచమునకు వెల్లడిచేసిరి. అప్పుడు చైనాలో

ప్రబలియున్న రాజ్యాంగ సాంఘిక విధానములను గూర్చి

పాశ్చాత్య రాజనీతిజ్ఞులు శ్రద్ధతో నేర్చికొనసాగిరి. చైనాను

గురువులుగ నుండదలచి వెళ్ళినవారు చైనావారి విజ్ఞానమునకు

శిష్యులైరి. ప్రపంచములోకెల్ల కన్ యుక్కు యుక్కు నై తి, రాజ

కీయ తత్వములయందు మిగుల శ్రేష్ఠుడని పాశ్చాత్యులవలన

నెంచబడెను. 1755 వ సంవత్సరమున సుప్రసిద్ధ ప్రంచి విద్వాంసు

డగు వాల్టేరు (Voltaire) తన గ్రంథములందు “జ్ఞానసూర్యుడు

ప్రప్రథమమున చైనా మొదలగు పాశ్చాత్యములయందు దుదయిం

చెను. పాశ్చాత్యులు తమ జ్ఞానమునంతను పాశ్చాత్యములనుండియే

నేర్చికొనినారు” అని వ్రాసెను. “కన్ యుక్కు యుక్కు నై తి

ధర్మమును గూర్చియే వ్రాసినాడు గాని నమ్ముటకు వీలులేని

యద్భుత కథలను వ్రాయలేదు. ఆయనయొక్క బోధలు చైనా

లోని సామాన్యజనులచే కూడ ననుష్ఠింపబడుచున్నవి. చైనాలోని

రాజ్యాంగవిధానము ప్రపంచములోకెల్ల శ్రేష్ఠమయినదిగ నున్నది.

నిజమైన మతమును ఆయనయే బోధించినాడు” అనియు ఆయన

వ్రాసెను. డిడిరో (Diderot) క్వేస్నె (Quesnay) లేబ్నిజ

(Leibniz) మొదలగు నితర ప్రఖ్యాత పండితులును చై నావారి నాగరికతయందు గొప్ప గౌరవమును ప్రకటించుచు, ప్రాగ్దేశ విజ్ఞానముతో సమ్మేళము చేసినగాని పాశ్చాత్యజ్ఞానము సరియైన పద్ధతులమీద అభివృద్ధి చెందదని వ్రాసిరి.

2

కాని పదునెనిమిది పందొమ్మిదవ శతాబ్దములలో యూరపు ఖండమున ఆవిరియంత్రములతో పరిశ్రమలు సాగించబడి యంత్ర శాలలు విశేషముగ స్థాపింపబడెను. క్లైవు, వారన్ పేప్టింగ్సు దినములలో భరతవర్షమునుండివిశేషముగవచ్చిన సామ్రాజ్య తత్వము ధనముతో ఇంగ్లాండు మిగుల ఐశ్వర్యవంతమై ముందుగ యంత్రశాలలను స్థాపించి పందొమ్మిదవ శతాబ్దపు ముప్పాతిక భాగము ఖరకును ముఖ్యముగ ఇనుప, వస్త్ర పరిశ్రమలలో ప్రపంచమునందు సాటిలేనిదిగ నుండెను. పందొమ్మిదవ శతాబ్దముయొక్క మూడవభాగము నుండియే అమెరికా, జర్మనీ, ఫ్రాంసు, ఇటలీ దేశములు తలలెత్తి ఇంగ్లాండుతో సరిసమానముగ పోటీని సలుపగలిగినవి. యూరపుజాతులు తమ దేశముల కవసరమగు వానికన్న నెన్నిరెట్లో యంత్రముల మూలమున పారిశ్రామిక సరుకులను తయారు చేయుచున్నారు. వాటినిమ్ముటకు విదేశములలో అంగళ్ళు కావలెను. ఆ సరుకులను తయారుచేయుటకు వ్రత్తి, లోహములు, చర్మములు, జనుపనార మొదలగు ముడిపదార్థములు, రబ్బరు, పెట్రోలియం మొదలగు పదార్థములు దొరుకుచోట్లు కావలెను. పరిశ్రమలను నెలకొల్పి

ధనము సంపాదించుట కలవడి వ్యవసాయమును చాలవరకు తగ్గించుకొనినందున కాఫీ, తేయాకు, కోకో, బియ్యం, గోధుమలు, పంచదార మొదలగు ఆహారపదార్థములు దొరకు ప్రదేశములు కావలెను. పరిశ్రమల వలన ఐశ్వర్యవంతులైన తమ పాహుకార్ల వద్ద మూలుగుచున్న మూలధనమును పెట్టుబడిపెట్టి, తేయాకు, కాఫీ, ప్రత్తి, రబ్బరుతోటలను వేయుట, టోహముల పెట్రోలియం గనులను త్రవ్వట, రైళ్ళను టెలిగ్రాములను వేయుట, స్టీమర్లను పడవలను నడపుట, పరిశ్రమాలయములను స్థాపించుట, బ్యాంకులు, ఇన్సూరెన్సు, ఇతర వర్తకసంఘములను పెట్టుట, మొదలగువిధముల విశేషలాభములను గడించుటను వెనుకబడిన దేశములు కావలెను. వీటియన్నిటికొరకు యూరపుజాతులు బయలుదేరిపోయి ఆసియా ఆఫ్రికాఖండములలోని దేశములలో రాజ్యములను, వలసలను, సంరక్షకత్వములను, పలుకుబడి ప్రదేశములను, ద్రవ్యార్జనాసౌకర్యములను, ప్రత్యేక రాజ్యాంగ వర్తక హక్కులను సంపాదించెను. తమ పారిశ్రామిక సరుకులను తేలికగ దిగుమతిచేసి ముడిపదార్థములు ఆహార పదార్థములు మొదలగువానిని తమ దేశములకు కొనిపోవుటకును, తమ అధికారమును హక్కులను నిలుపుకొనుటకు నైన్యములను రవాణా చేయుటకును, స్టీమరులను రైళ్ళను టెలిగ్రాములను టెలిఫోనులను అన్ని మారుమూలలకును వేసెను. నవీన ప్రపంచమునందు స్థాపింపబడుచున్న సామ్రాజ్యములన్నియు నీ జాతుల ఆర్థిక లాభముల కొరకే స్థాపించబడుచు వచ్చినవి. ఈజాతులకీరాజ్య స్థాపనములలోను ఆర్థికహక్కుల సంపాదనములోను ద్రవ్యార్జన

నములోను కలుగుచున్న పోటీలవలన గొప్ప యుద్ధములు జరుగుచున్నవి. ఇదియే నవీన ప్రపంచమున తాండవమాడుచున్న సామ్రాజ్యతత్వము. రాజ్యసంపాదనము చేయకపోయినను మిగత నన్నివిధములను ద్రవ్యార్జనము చేయుటకు అమెరికా కూడ యూరపుజాతులతో చేరినది. చైనా సామ్రాజ్యము మిగుల పెద్దది. అప్పటికి నలుబదికోట్ల జనసంకీర్ణము కలది. జనులు మిగుల నాగరికులు. పారిశ్రామిక సరుకులను తెచ్చి అమ్ముటకు గొప్ప అంగడి కాగలదు. ముడిపదార్థములు ఆహారపదార్థములు లోహములు మొదలగునవి సమృద్ధిగ గలవు. పెట్టుబడి పెట్టి విశేష లాభములను గొనిపోవుట కెంతయో అవకాశముకలదు. కావున సామ్రాజ్యతత్వము నవలంబించిన పాశ్చాత్యజాతులు కాలక్రమేణ ఏదో పేరున చైనా సామ్రాజ్యములో ధారాళ ప్రవేశముచేయుటకు సమకట్టినవి. ఇంతేగాక నీ నవీనపాశ్చాత్య జాతులలో పదునెనిమిది వందొమ్మిదవ శతాబ్దములలో ప్రకృతి శాస్త్రములు చాలగ వృద్ధిచెందినవి. గొప్పగొప్ప పరిశోధనలు జరిగి రైళ్ళు స్త్రీమరులు టెలిగ్రాములు టెలిఫోనులు మొదలగు నవి కనిపెట్టబడినవి. విద్యుచ్ఛక్తి కనుగొనబడి యనేక రూపాంతరముల మానవులచే నుపయోగింపబడ సాగినది. యుద్ధములలో మానవులను తేలికగ భస్మీపటలము గావించు నవీన మారణ యంత్రములు కూడ నెన్నియో కనిపెట్టబడినవి. చైనా మొదలగు ప్రాచ్యదేశము లింకను తమ ప్రాచీనపద్ధతులనే అవలంబించి యుండుటవలన పాశ్చాత్యదేశములు నవీన ప్రకృతిశాస్త్రజ్ఞానాభివృద్ధిచే ప్రాచ్యజాతులకన్న మిగుల బలిష్ఠములై యుండెను.

అటుల చైనాలో ధారాశ్రవణము చేయుటకు ప్రథమమున ఆంగ్లేయులు 1839 వ సంవత్సరమున సొక యుద్ధమును నలిపిరి. చరిత్రకారులు దానిని నల్లమందు యుద్ధమని పిలుచుచున్నారు. అదివరకు కొంతకాలమునుండియు

నల్లమందు యుద్ధము

కాటాట్ దేవుగుండ నాంగ్లేయ వర్తకులు తమ పాలనములోనున్న భరతవర్షమునుండి నల్లమందును తెచ్చి చైనాదేశీయుల కమ్ముచుండెరి. 1839 వ సంవత్సరమున నల్లమందు అమ్మకమును నిషేధించుటకు చైనా ప్రభుత్వమువారు పూనుకొనిరి. నల్లమందును తినుటవల్లను, నల్లమందు పొగ త్రాగుటవల్లను తమ ప్రజలలో నార్థికముగను నైతికముగను గీడగ గలుగుచున్నదని తలచిరి. నల్లమందును తినెడివారిని, నల్లమందు పొగ త్రాగెడివారిని కఠినముగ శిక్షించెదమని శాసించిరి. కాని ఆంగ్లేయ వర్తకులును వారితో వర్తకసంబంధముగల చైనా వర్తకులును దొంగతనముగ నల్లమందును తెచ్చి యమ్ముట మానలేదు. అందునీడ నీ విషయమును విచారణచేసి తగుచర్య పుచ్చుకొనుట కొక ప్రత్యేక యుద్ధోగిని చైనా ప్రభుత్వమువారు నియమించిరి. ఆయన విచారించి కెంటనే వర్తకు లందరియొద్ద నిలవయున్న నల్లమందుసంతను తనకు వప్పగించుచేయనలెనని యాజ్ఞాపించెను. చైనా వర్తకులు నల్లమందును తెచ్చి యిచ్చిరి. దానివలన నాయుద్ధోగి తగులబెట్టించెను. ఆంగ్లేయ వర్తకు లా యుత్తరువును ధిక్కరించి నల్లమందును పకపకచుటకు నిరాకరించిరి. ఆయుద్ధోగి యాంగ్లేయ వర్తకస్థానములలో జొరబడి నల్లమందును చెదకి పట్టుకొని తెచ్చి తగులబెట్టించెను. మరియు సొక చైనా

దేశీయుని కొందఱాంగ్లేయపై నికులు హత్య గావించగా నేరస్థులను పట్టుకొనుటకు చైనా యుద్ధోగస్తులు ప్రయత్నించిరి. ఈరెండు విషయములలో చైనా ప్రభుత్వమువారి ప్రవర్తన ఆంగ్లేయుల కాగ్రహమును కలిగించెను. వెంటనే హిందూ దేశమునుండి ఆంగ్లేయ సేనలు చైనా దేశముపై దండెత్తి వచ్చెను. ఈ యుద్ధమునందు ఆంగ్లేయులకు ప్రాంతవ సిపాయిలు తోడ్పడిరి. ఆంగ్లేయ యుద్ధనౌకలుగూడ చైనా రేవులలో ప్రవేశించెను. రెండు సంవత్సరములు చైనావారికిని ఆంగ్లేయులకును యుద్ధము జరిగెను. సముద్రతీరముననున్నట్టియు యాంగ్లినదిమీద నున్నట్టియు చైనావారి పట్టణములను ఆంగ్లేయులు పట్టుకొనిరి.

చైనా ప్రభుత్వము లోబడి యాంగ్లేయులు విధించిన షరతులకెల్ల నొప్పుకొని 1842 వ సంవత్సరము ఆగష్టు 29 వ తేదీన నాకింగు (Nanking) వద్ద సంతిని చేసికొనిరి. (1) చైనా

ప్రభుత్వమువారు ఆంగ్లేయ ప్రభుత్వమువారికి నప్పవరిహారము క్రింద 2 కోట్ల అరువది లక్షల

నాకింగు నంది డాలర్లను చెల్లించిరి. (2) కాటౌ రేవుకు సమీపముననున్న హాంకాంగు (Hongkong) ద్వీపమును ఆంగ్లేయులకు శాశ్వతముగ వశపరిచిరి. (3) కాటౌ (Canton), షాంఘాయి (Shanghai), ఆమాయి (Amoy), ఫూచో (Foochow), నిన్గుపో (Ningpo) అను అయిదు సముద్రరేవు పట్టణములలో స్వేచ్ఛగ నివసించి గిడ్డంగులు కట్టుకొని వర్తకము చేసికొనుటకు ఆంగ్లేయులకు హక్కును కలుగజేసిరి. (4) ఈరేవులలో నివసించెడి ఆంగ్లేయులు, ఆంగ్లేయ చట్టములకును చైనాలో నుండెడి ఆంగ్లేయ

ప్రభుత్వ ప్రతినిధికిని సివిల్, క్రిమినల్ వ్యవహారములలో లోబడి యుండుచేగాని చై నావారి చట్టములకును చై నా న్యాయాధిపతులకును పోలీసులకును లోబడ సక్కరలేదు. (5) ఈరేఖలలో గుండ నాంగ్లేయులు దిగుమతి యెగుమతిచేయు సరుకులపైన చై నా ప్రభుత్వమువారు తమ యిచ్చసచ్చింతన సుంకములను విధింపకూడదు. సరుకుల విలువపైన సూటికి అయిదువన్న నెక్కువ సుంకమును విధించగూడదని నిర్ణయించబడినది. ఇవి నాటకింగు సంధి పరతులు.

ఈ అయిదు సముద్ర దేవులలోగుండ పర్తకము చేసికొనుటకును, క్రైస్తవమతబోధకులను చై నాకు పంపుటకును, నాటకింగు సంధి పరతులెల్ల పర్తించునటులను, 1844 వ సంవత్సరమున అమెరికా సంయుక్త రాష్ట్రములు, ఫ్రాన్సు ^{విదేశస్తులకు ప్రత్యేక హక్కులు} ప్రభుత్వములతోను, 1847 వ సంవత్సరమున నార్జే, స్విడ్జర్ ప్రభుత్వములతోను, చై నా చక్రవర్తి యొడంబడికలు చేసెను. అమెరికాలమునకు ఈ హక్కులన్నియు హాలండు, స్పెయిన్, ఇటలీ దేశములవారికిని కలుగజేయబడెను. ఈ యొడంబడికలవలన పాశ్చాత్యులు తమ పారిశ్రామిక సరుకులను చై నాసామ్రాజ్యములోనికి దిగుమతి జేసి అడ్డులేకుండ అమ్ముచుండిరి. చై నా యంగళ్ళు పాశ్చాత్య సరుకులతో నిండసాగెను. అదివరకు చై నాలో ననాదికాలమునుండియు ప్రబలియుండిన గృహపరిశ్రమలు, పాశ్చాత్యదేశములనుండియు ములమీద తయారుచేయబడి విశేషముగ వచ్చుచున్న చక్రవర్తి సరుకుల పోటీవలన, నతి త్వరితముగ నశించసాగెను. తమ దేశము

లోని సరుకులతో పోటీ చేయకుండ నాపుటకై అవసరమైనంత దిగుమతి సుంకములను విదేశ సరుకులపై విధించు హక్కును చైనాప్రభుత్వము పోగొట్టుకొనెను. చైనాలో నుండెడి పాశ్చాత్యులపై చైనా పోలీసులకును, చైనా ప్రభుత్వోద్యోగులకును అధికారము లేదు. చైనాతో వర్తకము చేసెడి ప్రతి పాశ్చాత్య ప్రభుత్వమును ఒక కాన్సలును (ప్రతినిధిని) చైనాలో నియమించెను. ఆయనకే తన దేశీయులపై నధికారము కలదు. ఒక పాశ్చాత్యు డొక చైనావానిని కొట్టినను, హత్యచేసినను ఆ పాశ్చాత్య కాన్సలువద్ద ఫిర్యాదు దాఖలుకావలెను. ఆ నేరస్తుని పట్టుకొనుటకును, విచారించుటకును ఆ విదేశ యుద్వ్యోగికే యధికారము కలదు. పాశ్చాత్య ప్రభుత్వముల కీ విధమైన రాజ్యాంగమునకు సంబంధించిన న్యాయవిచారణాధికారములు (Extra-territoriality) చైనాలో స్థాపిత మయ్యెను. చైనాలోని పాశ్చాత్యులు తమ తమ దేశముల చట్టములకే లోబడిరి. చైనావారి చట్టము లేమియు వారికి వర్తించవు. చైనాలో పాశ్చాత్యులు తమ పోస్టాఫీసులను పెట్టుకొనిరి.

పాశ్చాత్య దేశములనుండి క్రైస్తవమత బోధకులు వచ్చి చైనాలో మతబోధ చేయుచుండిరి. అదివరకు చైనావారిలో ప్రబలియున్న భావములను, నమ్మకములను ఆచారములను తీవ్రముగ ఖండించి చైనా ప్రజల మనములలో క్రైస్తవమత బోధకుల కల్లోలము గావించుచుండిరి. క్రైస్తవమతమును స్వీకరించినవారు ప్రజలనుండి వేరైరి. విదేశీయులగు వర్తకులును మతబోధకులును మాత్రమే గాక క్రైస్తవమతమును స్వీకరించిన

చైనావారును, తక్కిన చైనాదేశీయులకన్న గొప్పవారమును గర్వమును కలిగి వారిని తమకన్న తక్కువవారిగను, అనాగరికులుగను చూచిరి. తమ పలుకుబడిని యాధిక్యతను నిలుపుటకు తమకు వెనుక బలమైన సేనలు గల పాశ్చాత్య ప్రభుత్వములు సిద్ధముగ నున్నవను నమ్మకమును తెల్లవారు కలిగియుండిరి. ఇంతటి నుండియు చైనాదేశము పడునెనిమిదవ శతాబ్దపు ప్రాచీన మత బోధకులగు కనబడినటుల, పాశ్చాత్యులకు జ్ఞానభూమిగ కనబడుట లేదు. బలవంతులు బలహీనులతో కనుగొను లోపము లన్నియు చైనావారిలో పాశ్చాత్యులకు కనబడుచుండెను. చైనావారు నీతిజాప్యులనియు, మోసగాండ్రనియు నల్లమందు ధాయిలనియు వారికి మతమును, నీతిని, నాగరికతను నేర్పు పవిత్రమగు ధర్మము పాశ్చాత్యులకు కలదనియు పాశ్చాత్య గ్రంథకర్తలు వ్రాయసాగిరి. తమ సరుకుల నెచట అమ్మగలనో, తమకు కావలసిన ముడిపదార్థము లెచట దొరకునో, వాని నెల్ల చూపు చైనాయొక్క పటములు అంకెల జాబితాలు తెల్లవారి దేశములలో ప్రచురింపబడుచుండెను. చైనాసామ్రాజ్యము ఏ మనుజునికిని చెందని భూభాగమనియు (No man's land) హక్కుల విచక్షణ లేకుండ సైన్యములవలన స్వాధీనమును పొందుట కర్హమైయున్నదనియు వ్రాయబడుచుండెను.

కై) స్తవమతమును స్వీకరించిన హంగ్ కియట్సువా అను చైనాదేశీయుడు తాను ఏసుక్రీస్తుయొక్క తమ్ముడననియు తనకు దైవసందేశము గలదనియు ప్రకటించి 1850 వ సంవత్సరమున చైనాచక్రవర్తిపై గొప్ప తిరుగుబాటును లేవదీసెను.

మంచురాజవంశము కూలిపోవలెనను భావములు గల చైనా
 పైపింగు ప్రజలు చాలమంది యీ తిరుగుబాటున చేరిరి.
 తిరుగుబాటు చైనా ప్రభుత్వముచే పూర్తిగ
 నణచబడునప్పటికి వదిసంవత్సరములు వట్టెను. దీని నణచుటలో
 చైనా చక్రవర్తి మగ్నడైయున్న నీకాలమున పాశ్చాత్యులు
 చైనాలో నెక్కువగ జొరబడుటకు చక్కని వీలుకలిగెను.

3

1858 వ సంవత్సరమున నొక ఫ్రెంచి క్రైస్తవమతబోధ
 కుడు ఈ తిరుగుబాటులో చేరి తీవ్రముగ పనిచేయుచున్నాడని
 చైనా ప్రభుత్వమువారు పట్టుకొని యురిదీసిరి. మరియొక
 రిని చంపి యొక చైనాదేశీయుడు బ్రిటిషు
 పతాక మెత్తబడియున్న పడవలో దాగుకొనగ
 వాని నా పడవ యజమాను లప్పగింతచేయనందున నా పడవను
 చైనా ప్రభుత్వమువారు పట్టుకొనిరి. ఈ కారణములచే ఆంగ్లేయు
 లును ఫ్రెంచివారును కలిసి చైనా చక్రవర్తిపై యుద్ధమును
 ప్రకటించిరి. యుద్ధము రెండు సంవత్సరములు జరిగెను. చైనా
 వారు ఓడిపోయి ఆంగ్లేయ ఫ్రెంచి ప్రభుత్వములు నిర్ణయించిన
 ప్రకారము 1858 వ సంవత్సరమున టీన్ ట్సీనువద్ద (Tientsin)
 సంధిని చేసికొనిరి.

(1) చైనాలో ఏడు క్రొత్తసముద్రరేవులు పాశ్చాత్యుల
 వర్తకమునకై తెరువబడెను. (2) యాంగ్లి నదిగుండ చైనాలో
 ప్రవేశించి వర్తకమును చేసికొనుటకు పాశ్చాత్యులు హక్కును

పొందిరి. (3) చైనా రాజధానియగు పికింగునగరమున ఆంగ్లేయ ప్రెంచి ప్రభుత్వములు రాయబారుల నుంచెదరు. (4) ఎగుమతి దిగుమతి సరుకులమీద నదివరకు పాశ్చాత్యులు చెల్లించుచుండిన సుంకములు ధరలు తగ్గిన కారణమున తగ్గించబడినవి. (5) తెల్ల కైస్తవ మతబోధకులకును దేశీయ కైస్తవులకును చైనా ప్రభుత్వమువారు తగు సంరక్షణ నివ్వవలెను.

ఈసంధిపత్రముపై చైనా చక్రవర్తియొక్క సంతకమును పొందుటకై ఆంగ్లేయ ప్రెంచిరాయబారులు పీకింగు నదిగుండ పికింగు నగరమునకు వెడలిరి. ఆ నదిగుండ చైనా పతాకము లేని

పడవలు అదివరకుగల యాచార ప్రకారము
 రాబాను ఆంగ్లేయుం
 కివ్వబడిన రాబూడదు. అచటి కావలివారు వారి నడ్డగించిరి.

వెంటనే ఆంగ్లేయ ప్రెంచి సేనలచటికివచ్చి కావలి వారలను చంపి ఆ నదియొడ్డుననున్న టాకుకోటలను పట్టుకొని, టీకాట్సీను పట్టణమును ముట్టడించి చైనా రాజధానిలో బొరబడి చక్రవర్తులకోటలను స్వాధీనముబొంది, వాటిపైన ఆంగ్లేయుల యూనియన్ జాకును, ప్రెంచివారి త్రివర్ణపతాకమును ఎగుర వైచిరి. చైనా చక్రవర్తి కుటుంబముతోచూడ రాజధానిని విడిచి పారిపోయెను. ఆంగ్లేయ ప్రెంచి సేనలు రాజమందిరములను దోచుకొనుటయే గాక అనేక శతాబ్దములక్రింద కట్టబడిన మిగుల అందమైనట్టియు, అత్యద్భుతమైన శిల్పకౌశలమును ప్రదర్శించు చున్నట్టియు, చైనా దేశమునకు నందనవనం బనదగిన చక్రవర్తుల వసంతకేశిసౌధమును తగులబెట్టిరి. చైనా చక్రవర్తి నిస్సహాయుడై లోబడి టీకాట్సీను సంధిపరతులమీద సంతకము చేయు

టయేగాక ఆంగ్లేయులకు హాంకాంగు ద్వీపమునకు సమీపమున
చైనాలోని కాలూను (Kowloon) ప్రాంతమును ఇచ్చెను.
ఎక్కువైన నష్టపరిహారమును కూడ ఆంగ్లేయులకును ప్రాప్తించి
వారికిని ఇచ్చెను.

ఈ సంద్ధిని కుదుర్చుటలో చైనావారికి రుష్యావారు సహాయము చేసినందున ప్రతిఫలముగ టీఁటీన్ని సంద్ధిపరతులన్నియు
రుష్యావారికి కూడ వర్తించునటులను చైనాలోని ఆమూరునది
కుత్తరముననున్న ప్రదేశమును రుష్యా కిచ్చు
నటులను చైనాచక్రవర్తి యొడంబడెను. ఇందు
ప్రాంతమును పొందుట.
వలన మంచులేని వ్లాడివాస్టకు (Vladivostok)
అను రేవు చైనాతీరమున రుష్యాకు లభించెను.

ఈ రేవువరకును రుష్యావారు సైబీరియాగుండ రైలును
వేసి తూర్పువైపున తమ రాజ్యవ్యాప్తము చేసికొనుటకు దానిని
పాదుగ చేసికొనిరి.

1858 వ సంవత్సరమున టీఁటీన్ని సంద్ధి పరతులను
అమెరికా సంయుక్త రాష్ట్రములకు వర్తింపజేయుచు చైనా
చక్రవర్తి యొడంబడిక చేసికొనెను. ఏదేశమున కెట్టి హక్కు
లిచ్చినను, ఏయే రేవులు ఎవరికి వర్తకము
మిగుల స్నేహముతో చూడబడెడి జాతుల కొరకు తెరచినను, ఆ హక్కులును, ఆ వర్తక
హక్కులు సౌకర్యములును, మిగిలినవా రందరికిని సంక్ర
మించునని, చైనాచక్రవర్తి పైన జెప్పబడిన పాశ్చాత్య జాతుల
కన్నిటికిని ఘోరముగా లిచ్చెను. దీనికి (Most favoured nations
treatment) మిగుల స్నేహముతో చూపబడెడి జాతుల హక్కులని

పేరు. శ్రాంతివాదులను రుష్యావాదులను అవసరము వచ్చినప్పుడెల్ల తమ దేశీయుల సంరక్షణముకొరకు చైనా దేశములోనికి యుద్ధ నావలను తీసికొని రావచ్చునని కూడ అనుజ్ఞను పొందిరి. ఈ అనుజ్ఞయే తక్కిన అన్ని జాతులకును వర్తించెను.

1870 వ సంవత్సరమున యూనాన్ రాష్ట్రములో మార్గరీయను నొక ఆంగ్లేయ యుద్ధోగి కొందరు చైనా దుండ గీడులచే హత్య గావించబడెను. వెంటనే ఆంగ్లేయ ప్రభుత్వము

జోక్యము కలుగజేసికొనెను. చైనాచక్రవర్తి తన పక్షమున ఉమాపణను స్వయంబుగ కోరుట

కొక రాయబారిని ఆంగ్లేయ రాణివద్దకు లండనుకు పంపెను. మార్గరీయొక్క మరణమువలన ఇంగ్లాండుకు కలిగిన నష్టపరిహారము క్రింద కొంత సొమ్మును చైనా చెల్లించెను. మరియు చైనాతీరమున క్రొత్తగ అయిదు సముద్రరేవు పట్టణములు పాశ్చాత్యుల వర్తకమునకై తెరవబడెను. ఆంగ్లేయులు అమ్ముచున్న నల్లమందుమీద కూడ సుంకము తక్కిన సరుకులతోపాటు తక్కువ చేయబడెను.

1871 వ సంవత్సరమున చైనాసామ్రాజ్యములోని తుర్కిస్థానములో కొంత తిరుగుబాటు జరిగెను. తమ సరిహద్దున అల్ల కల్లోలముగ నుండుటకు తాము సహించజాలమని హంతిక

ణములపేర రుష్యా ప్రభుత్వమువారు తమ పై న్యాయములను బంపి తురుష్కస్థానము నాక్రమించిరి. 1878 వ సంవత్సరమున చైనా ప్రభు

త్వమువారు తిరుగుబాటు నణచి బాగుగ శాంతిని నెలకొల్పిరి

గాని రుష్యాసేన లా ప్రదేశమును విడిచి పోలేడు. తుదకు రుష్యా కై న ఖర్చులక్రింద తొంబదిలక్షల రూబినులను చై నాప్రభుత్వము చెల్లించి, చై నాసామ్రాజ్యమున నుత్తరప్రాంతమున మంగోలియా లోను, ఇలీరాష్ట్రములోను కొన్నిపట్టణములను రుష్యావారు వచ్చి వర్తకము చేసికొనుటకు తెరచి, రుష్యాసేనలను తురుష్క స్థానమునుండి మరలించుకొనగలిగిరి. ఇందువలన రుష్యావారికి మెట్టత్రోవలగుండ చై నాలోకి సరకులను బంపుటకు ప్రత్యేక హక్కులు గలిగెను.

చై నాలోని యొకప్రదేశమునుండి మరియొక ప్రదేశము నకు చై నాదేశీయులు సరుకులు గొనిపోయినపుడు త్రోవలో ననేక ఘాటీలవద్ద రహదారి సుంకమును చెల్లించవలెను. ఈ సుంకములకు లికిన్ (Likin) అని పేరు. విదేశీయులకు

శీయులు తమ సరుకులను చై నా సముద్రరేవుల నుండి చై నాదేశములో నేప్రాంతమునకై న తీసి కొని పోయినపుడును, దేశములో నెచటనైన సరుకులను కొని సముద్రరేవులలోనికి చేర్చినపుడును, చై నాప్రభుత్వమునకు లికిన్ ను చెల్లించకుండ ఎన్నిగేట్లయినను ఊరికనే దాటి యా సరుకుల విలువమీద నూటికి రెండున్నర చొప్పున మాత్రము రహదారి సుంకము చెల్లించునటుల చై నాచక్రవర్తినుండి అనుమతి బొందిరి. ఇందువలన చై నావర్తకులు నూటికి ఏబదివరకును రహదారి సుంకమును చెల్లించుచుండగ, విదేశీయులు రెండున్నరమాత్రము చెల్లించుచుండిరి. ఇంతేగాక విదేశీయులు తమ గిడ్డంగులమీదను, స్థలములమీదను వ్యాపార లాభములమీదను చై నావారు చెల్లించి

నటుల స్థలపు పన్ను, ఇండ్లపన్ను, వృత్తిపన్ను, ఆదాయపుపన్ను మొదలయినపన్ను లేమియు చెల్లించనక్కరలేకుండ మినహాయించబడిరి.

చైనా యుద్యోగస్తులయందు పాశ్చాత్యులకు విశ్వాసము లేదని చెప్పినందున, పాశ్చాత్యులు చెల్లించు సుంకములను వసూలు చేయుపని విదేశరాయశారులకు వప్పగించేయబడెను. 1854 వ

సంవత్సరము నుండియు నొక ఆంగ్లేయ ఇన్స్పెక్టరు సుంకపుశాఖపై ఆంగ్లేయ క్లర్కు జనరల్ క్రింద సుంకములను వసూలుచేయు ఇన్స్పెక్టరు జనరల్

శాఖనేర్పరచిరి. ఈ శాఖపైన ఎప్పుడును అధికారిగ ఆంగ్లేయుడే యుండితీరవలెనని 1889 వ సంవత్సరమున చైనాచక్రవర్తి యొడంబడిక చేసెను. ముఖ్యమగు నుద్యోగములన్నియు విదేశీయుల కివ్వబడి చిన్నఉద్యోగములను మాత్రము చైనావారి కిచ్చుచున్నారు. వీరందరకును జీతమును చైనా ప్రభుత్వమే ఇచ్చుచున్నప్పటికని ఆ జీతముల నిర్ణయము, క్రింది యుద్యోగులపై అధికారము, పూర్తిగ ఆంగ్లేయ ఇన్స్పెక్టరు జనరల్ క్రిందనున్నవి. చైనా ప్రభుత్వమువారు పాశ్చాత్యులకు చెల్లించవలసియున్న నష్టపరిహారములను పాశ్చాత్యులవద్ద చేయుచున్న ఋణములను, ఈ సరుకుల సుంకములమీద ప్రథమ జవాబు దారిగ చేసియున్నారు. ఆంగ్లేయ ఇన్స్పెక్టరు జనరల్ సుంకములను వసూలుచేసి ఆంగ్లేయుల హంఘాయి హాంకాంగు బ్యాంకులో వడ్డీలేకుండ దాచి దానిలో నుండి చైనావారు విదేశీయుల కివ్వవలసిన సొమ్మును విదేశీయులకు సరాసరి చెల్లించుచున్నాడు.

4.

చై నాలో వర్తకహక్కులను, పలుకుబడిని, యాధిక్యతను పొందుటయేగాక పాశ్చాత్యజాతులు చై నా సామ్రాజ్యములోని భాగములను స్వాధీనమును పొందుటకుగూడ ప్రయత్నములు సలిపిరి. పందొమ్మిదవ శతాబ్దముయొక్క మధ్య భాగము వరకును బర్మా, సయాము, టాంకిక్, కొచిక్చై నా, కాంబోడియా, ఆనామ్, దేశము లును మలయారాష్ట్రములును కూడ చై నా సామ్రాజ్యమునకు సామంత రాజ్యములుగ నుండెను. జపానుదేశముకూడ చాల కాలము చై నా చక్రవర్తికి కప్పము చెల్లించినదే. తూర్పు ఆసియా ఖండమంతయు చిరకాలము చై నా సామ్రాజ్యముక్రింద చేరి యుండెను.

చై నా సామ్రాజ్యము
కూలిపోవుట

ఆనాములో ముందుగ పాశ్చాత్య క్రైస్తవ మతబోధకులు అడుగుబెట్టిరి. వీరి ప్రవర్తనవలన యాగ్రహమును బొంది యెవరో యొక రోమను కాథలికు బిషపును హత్య గావించిరి. అందువైన స్పెయిన్, ఫ్రెంచి సేనలు కలిసి ఆనాము రాజుమీద దండవెడలెను. ఆనాము రాజు ఫ్రెంచివారిచే నోడింపబడి 1862 వ సంవత్సరమున తన క్రిందనున్న కొచిక్ చై నా రాష్ట్రములను ఫ్రెంచివారి కిచ్చివేసెను. ఆనాము రాజ్యములో ఫ్రెంచి స్పెయిన్ దేశస్తులగు మతబోధకులు స్వేచ్ఛగవచ్చి బోధలు సలిపి ప్రజలను క్రైస్తవమతములో చేరవచ్చుననికూడ యంగీకరించెను. ఇటులనే కాంబోడియాలోని తెల్లక్రైస్తవ మతబోధ

కొచిక్ చై నా
కాంబోడియా

కులకు ఇబ్బందులు కలుగుచున్నవను నెవమున ప్రెంచి పైన్య మొకటి కాంబోడియాపై దండెత్తివచ్చి ఆ రాజు నోడించి కాంబోడియాను ప్రెంచివారి క్రింద సంరక్షకరాజ్యముగ నుండు నటుల యొడంబడిక చేయించుకొనెను.

ఇంకను ఆనాము రాజ్యము కలదు. టాక్సిక్ దానిక్రింద నున్నది. టాక్సిక్ను స్వాధీనపరుచుకొనినచో దక్షిణమునుండి ఎట్టనదిగుండా పోయి చైనాదేశములో వర్తకముచేయవచ్చును.

1873 వ సంవత్సరమున గార్నియరు (Garnier)

ఆనాము, టాక్సిక్

అను ప్రెంచి నౌకా సేనాధిపతి నిర్వేత్తుకముగ ఎట్టనది ప్రాంతముపై దండెత్తి లోబరచుకొనెను. ఆనామురాజు ప్రెంచివారితో యుద్ధముచేసి ప్రెంచివారి నోడించెను. యుద్ధములో గార్నియరు మరణించెను. క్రొత్త ప్రెంచి సేనలు వచ్చి ఆనామురాజునోడించగా ఆయన పాదాక్రాంతుడై ప్రెంచివారి సంరక్షకత్వ మంగీకరించి సంధి చేసికొనెను. ఆనాముతో పాటు టాక్సిక్ కూడ ప్రెంచివారి సంరక్షకత్వము క్రిందికి వచ్చినది.

ఈ దేశములన్నియు చైనా సామ్రాజ్యము క్రింద చేరి యున్నవి. కావున వాటిని వదలి లేచిపొమ్మని చైనా చక్రవర్తి ప్రెంచివారికి తెలియపరచెను. ప్రెంచివారు నిరాకరించిరి.

ప్రెంచివారికిని చైనావారికిని 1883 మొదలు 1885 వరకును యుద్ధముజరిగెను. ప్రెంచివారే జయమొందిరి. 1885, 1886, 1887 సంవత్సరములలో వరుసగ మూడు సంధులను చైనా చక్రవర్తి ప్రెంచి వారితో చేసికొనెను. ఆనాము పై నను, టాక్సిక్ పై నను,

ప్రెంచివారి ఇందో
చైనా సామ్రాజ్యము

కాంబోడియా'వైనను ప్రాచీనవారి సంరక్షకత్వము చైనా చక్రవర్తిచే నంగీకరింపబడెను. చైనాలోనికి దక్షిణముననుండి టాక్కిక్ ద్వారా మెట్టనవచ్చు ప్రాచీన సరుకులపైన మితమైన సుంకములను చెల్లించునటుల కూడ సంధిలో చేర్చబడెను. చైనా యొక్క దక్షిణభాగమున రైళ్ళు వేయదలచినపుడు ప్రాచీనవారి చేతనే వేయించునటులను చైనా చక్రవర్తి యొడంబడెను. సయాము దేశము క్రిందనున్న లావోసు రాష్ట్రమును కూడ ప్రాచీనవారు త్వరలోనే ఆక్రమించి యొక గొప్ప సామ్రాజ్యమును ఆశియా ఖండము యొక్క ఆగ్నేయభాగమున స్థాపించుకొనిరి. కాంబోడియా, కొచిన్చైనా, ఆనాము, టాక్కిక్, లావోసు దేశములు కలిసి ఇండోచైనా సామ్రాజ్యమును పేరుగలిగి యొక ప్రాచీన గవర్నరుజనరలుచే పాలింపబడుచున్నది. ఈ సామ్రాజ్యము ప్రాన్సు దేశమునకు ఒకటిన్నర రెట్లున్నది. ఇందులో రెండుకోట్ల ప్రజలు కాపురమున్నారు. ఫలవంతమైన భూములు, మంచిగనులు, వివిధములగు పంటలను పండించు సౌకర్యములు ఇందు గలవు. ప్రజలు నాగరికులును కష్టించి పని చేయువారును వైయున్నారు. ఈసామ్రాజ్యములో ప్రాన్సులో తయారయ్యెడి సరుకులు బాగుగ అమ్ముడుపోవుచున్నవి. ప్రాచీన మత బోధకులు క్రైస్తవమతమును బోధించుచున్నారు. పాఠశాలలలో ప్రాచీనభాష నేర్పబడుచున్నది.

ఇటుల ప్రాచీనవారు చైనాసామ్రాజ్యములోని కొన్ని దేశములను వశపరచుకొనుచుండగ, ఆంగ్లేయులు చైనాకు సామంతదేశమగు బర్మాను స్వాధీనపరచుకొనిరి. బర్మారాజు

ఆంగ్లేయులకన్న ప్రెంచివారి నెక్కువ గౌరవముగ చూచెను. తన రాజ్యములో కొన్ని వర్తక హక్కులను ^{బర్మాను} ప్రెంచివారికి కలుగజేయదలచెను. టాక్సికా ఆంగ్లేయు లాక్రమించుట నుండి బర్మా రాజధాని యగు మాండలే వరకును రైలువేయు హక్కును ప్రెంచి వర్తకుల కిచ్చెను. బర్మా దేశమున నొక బ్యాంకిని స్థాపించుటకును, కెంపుల గనులను త్రవ్వటకును ప్రెంచివారి కనుమతి యొసంగెను. తమ హిందూ దేశసామ్రాజ్యమునకు ప్రక్కన ప్రెంచివారి పలుకుబడి స్థాపింప బడుట అపాయకరమని ఆంగ్లేయులు తలచిరి. 1885 వ సంవత్సరమున హిందూదేశమునుండి సైన్యములను బంపి బర్మా రాజును ఖైదీగ పట్టుకొని హిందూదేశమునకు గొనివచ్చి బర్మాను ప్రైందవ సామ్రాజ్యములో భాగముగ జేసిరి.

ఆంగ్లేయులదగు బర్మాకును ప్రెంచివారిదగు ఇండోచైనా సామ్రాజ్యమునకును మధ్య సయాముదేశ మున్నది. సయాములో దక్షిణముననున్న మలయా రాష్ట్రములను (Malaya-states) ^{సయాము} ఆంగ్లేయు లాక్రమించగా, సయాములో తూర్పుననున్న బాటంబాగు రాష్ట్రమును ప్రెంచివారు స్వాధీనపరచుకొనిరి. సయాము రాజు నిస్సహాయుడై చూచుచు నూరకుండెను. కాని ఆంగ్లేయులింకను తూర్పువై పునకును, ప్రెంచివారింకను పడమరవై పునకును జరిగి రాకుండ, మధ్యనున్న సయామురాజ్యములో మీనాము నదికి తూర్పుభాగము ప్రెంచివారి పలుకుబడిక్రిందను, పశ్చిమభాగ మాంగ్లేయుల పలుకుబడిక్రిందను ఉండునటులను సయాము

దేశములోని యేభాగమును ఎవరును ఇంక నాక్రమించకుండ స్వతంత్రముగ (Buffer State) నుంచునట్లును 1904 వ సంవత్సరమున ఉభయులును ఏర్పాటు గావించుకొనిరి. ఈవిధముగ సయాముయొక్క స్వతంత్రత ఆంగ్లేయ పరాసుల పోటీమధ్య కాపాడబడుచున్నది. బలహీనుడైన చైనా చక్రవర్తి విటి కన్నిటికిని హర్షించి యూరుకొనెను.

5

1867 వ. సంవత్సరమున మత్స్యహితాయను యువకుడగు చక్రవర్తి జపాను సింహాసనము నధిష్టించినప్పటి నుండియు, ఐటో ప్రభువు, యమగాటా మొదలగు యువకులగు ప్రభువుల సలహా పైన, అదివరకు ప్రబలియున్న ప్రభుకుటుంబ కార్యము జపాను ముల వంశానుగతమైన యధికారమును అణచి వైచి, జపానులో జాతీయప్రభుత్వమును స్థాపించియు, నవీనపద్ధతులమీద నైనికనివహములను, నౌకాదళములను, పరిశ్రమలను, యంత్రశాలలను, ప్రకృతి శాస్త్రబోధనలను నిర్మాణము గావించియు, జపానుదేశమును ఇరువదియైదు సంవత్సరములలో పాశ్చాత్యదేశములతో సాటియగు బలవత్తరమైన రాజ్యముగ గావించెను. జపాను బహుచిన్నదగు దేశము. పాశ్చాత్యులవలె యంత్రములతో పరిశ్రమలను చాలగ వృద్ధిచేసికొనెను. పాశ్చాత్యజాతులవలె జపానుకూడ సామ్రాజ్యతత్వము నవలంబించి తన పారిశ్రామిక సరుకులను అమ్ముటకును, ముడిపదార్థములను వ్యవసాయికవస్తువులను, రాజసిబ్బాగును, లోహములను తీసికొని

పోవుటకును, విశాలమైన చైనా రాజ్యములో పలుకుబడిని సౌకర్యములను సంపాదించవలెనని ప్రయత్నింపసాగెను. జపానువారు చైనా సామ్రాజ్యములో చేరిన కొరియాదేశములో వర్తకము చేసికొనసాగిరి. క్రమముగ కొరియారాజనగరులోని కుట్రలలో ప్రవేశించి తమపక్షమున నొకకక్షిని తయారుచేసిరి. 1894 వ సంవత్సరమున కొరియారాజకుటుంబములో కలతలు వృద్ధిచేసి జపాను ప్రభుత్వము కొరియాలో పై న్యములను దింపెను. కొరియాతో జపానువారు జోక్యము కలుగజేసికొన గూడదని చైనా ప్రభుత్వ మా ఊహించెను. జపాను సేనలు కొరియారాజును తొలగించి ఆయన తండ్రిని పట్టాభిషిక్తునిగ గావించిరి. చైనావారు కొడుకుపక్షమున నుండిరి. క్రొత్తరాజు చైనా చక్రవర్తియొక్క సామ్రాజ్యాధికారమును నిరాకరించి జపానుయొక్క సంరక్షకత్వము నొప్పుకొని చైనాపై యుద్ధమును ప్రకటించెను. చైనా జపానులకు యుద్ధము జరిగెను. చైనావారు ఓడిపోయిరి. జపానువారు కొరియాను, మంచూరియాలో దక్షిణభాగమును ఆక్రమించి చైనా రాజధానియగు పికింగు పట్టణమును పట్టుకొనుటకు వచ్చుచుండిరి. అట్టి సమయమున 1895 వ సంవత్సరము ఏప్రిలు నెల 17 వ తేదీన జపానుతో చైనా సంతిచేసికొనినది. కొరియాపై జపానుయొక్క సంరక్షకత్వమును చైనా ప్రభుత్వ మంగీకరించినది. యుద్ధమున జపానుకైన నష్టమునకు పరిహారముక్రింద పదిహేనుకోట్ల డాలర్లను జపానుకు చెల్లించినది. ఫార్మోజాద్విపమును, మంచూరియాలోని దక్షిణప్రాంతమగు ల్యోటంగు (Liaotung) రాష్ట్రమును జపానువారికి స్వాధీనపరచునట్లుల యొడంబడిక చేసినది. చైనా

యొక్క సముద్రతీరమునను, యాంగ్లినదియొడ్డునను పాశ్చాత్య జాతులకు వర్తకమునకై తెరచిన యన్నిపట్టణములను జపాను వారి వర్తకమునకు కూడ తెరచినది. పాశ్చాత్యజాతులు అప్పటికి చైనాలో పొందియుండిన హక్కులనన్నిటిని జపానువారికికూడ కలుగజేసినది.

లయోటాగు రాష్ట్రమును జపానువారు స్వాధీనపర్చు కొనుట రుష్యావారికి కంటకముగ నుండెను. ఇందువలన రుష్యా వారు దక్షిణమునకు వ్యాపించుటకు శాశ్వతమగు అడ్డు కలుగును.

కొరియాను జపాను సంరక్షకత్వము క్రింద చేర్చి దుష్య. ప్రాస్సు. కొని జపాను బలవంతమైనది. మంచూరియా జర్మనీ అహడు లోని లయోటాగును కలిగియున్నచో జపాను ఇంకను బలవంతమగును అని రుష్యా, ప్రాస్సు, జర్మనీ ప్రభుత్వముల అసూయ ప్రజ్వరిల్లినది. ఆ మూడు ప్రభుత్వములును కలిసి జపాను వెంటనే లయోటాగు రాష్ట్రమును చైనావారికి వదలి వేయవలెనని జపానుప్రభుత్వమున కంత్యసందేశ మంపిరి. జపాను ఆ మూడుదేశములతో యుద్ధము చేయుటకు జంకినది. చైనా ప్రభుత్వమునుండి మూడుకోట్ల రూపాయలను అధికముగ పుచ్చుకొని జపానువారు లయోటాగును చైనావారికి వదలివేసిరి.

జపానునుండి లయోటాగు రాష్ట్రమును మరల నిప్పించి నందుకు చైనావలన ప్రాస్సు, రుష్యా దేశములు దక్షిణరాష్ట్రములలో ప్రాస్సుపొందిన హక్కులు గొప్ప ప్రతిఫలమును పుచ్చుకొనక మానినవి కావు. ఫ్రెంచివారి ఇండ్లోచై నా సామ్రాజ్యమునకు సమీపమున నున్న చైనాలోని మూడు దక్షిణరాష్ట్రములను

ములలో గనులు త్రవ్వకొను హక్కును ప్రాన్సు చైనానుండి పొందినది. ఆనామునుండి చైనాలోని దక్షిణప్రాంతములకు రైళ్లు వేయు హక్కునుకూడ ప్రాన్సుకు ఇవ్వబడినది. మరియు ఇండో చైనానుండి చైనాలోనికి వచ్చు ఫ్రెంచివారి సరుగులమీద సుంకములు తగ్గించబడెను. ఈ పరతులతో 1895 వ సంవత్సరము జూన్ 20 వ తేదీని ప్రాన్సు, చైనాలమధ్య యొడంబడిక జరిగెను.

చైనా ప్రధానమంత్రియగు లిహోంగుచాంగుకు రుష్యావారు తామే చైనాయొక్క మర్యాదను కాపాడినామని జ్ఞాపకము చేసిరి. లిహోంగుచాంగు 1896 వ సంవత్సరమున క్రొత్త

జారు రెండవ నికలసుయొక్క పట్టాభిషేక పంచాయితీలో ^{పాంచిన హక్కులు} సందర్భమున రుష్యా రాజధానికి వెళ్ళెను.

రుష్యావారాయన యందు మిగుల గౌరవమును జూపిరి. ఆయన జారునికలసును, రుష్యా మంత్రులను దర్శించి చైనాపక్షమున రుష్యాతో నొకరహస్యపు టొడంబడిక చేసికొని మరలి వచ్చెను. జపానుకు చైనా యివ్వవలసియున్న సొమ్మును రుష్యావారు అప్పు నిచ్చుటకును, రుష్యా కొన్ని రైల్వేలను, తంతిమార్గములను చైనాసామ్రాజ్యములో వేయుటకును, నొక బ్యాంకిని చైనాలో రుష్యావారు పెట్టుటకును ఏర్పాట్లు జరిగెను. ఆ బ్యాంకికి చాలవరకు ఫ్రెంచి షాహుకార్లు పెట్టుబడి పెట్టిరి. జపానువారి దండయాత్రలనుండి సంరక్షించుకొనుటకు రుష్యా, చైనాను పరస్పర సహాయము చేసికొనుట కంగీకరించిరి. ఆ సంవత్సరమే సెప్టెంబరు నెలలో పంచాయితీలో రుష్యావారు చైనా తూర్పురైల్వే (Chinese

Eastern Railway) వేయుటకు హక్కునుపొందిరి. ఈ రైలు ముందు చరిత్రలో ప్రఖ్యాతి గాంచినది. సైబీరియాగుండ రుష్యావారు తమ వ్లాడివాస్టకు పట్టణముకువేసిన రైల్వేకు ఇది కలసెను. ఈ రైల్వే 1072 మైళ్ళ పొడవుగలది. త్రోవ పొడుగునను ఇరు ప్రక్కలనున్న ప్రదేశములలో గనులు త్రవ్వుటకు రుష్యావారికి హక్కును కలుగజేసిరి. ఈ రైలుమార్గము పొడుగునను శాంతిని కాపాడుటకు రుష్యాప్రభుత్వము సైనికుల నుంచవచ్చును. ఈ రైలువలన మంచూరియా యొక్క మధ్య యుత్తరభాగమును రుష్యావారి వర్తకమునకు పలుకుబడికి లోబడినవి. ఈ రైలుమీద మంచూరియాకువచ్చు రుష్యా సరుకులమీద దిగుమతి సుంకము లను చైనా ప్రభుత్వమువారు మూడవవంతుకు తగ్గించిరి.

6

ఇంతవరకు జర్మనీకి చైనా సామ్రాజ్యములో ఆశ్రయము* దొరకలేదు. 1870 వ సంవత్సరమున జాతీయైక్యతను పొందినప్పటి నుండియు జర్మనీ తనయొక్క ప్రకృతి శాస్త్రములను, కళలను, పరిశ్రమలను, సైన్యమును, నౌకాదళమును అత్యాశ్చర్యకరముగ వృద్ధిచేసికొని, అప్పటికి ప్రథమస్థానము నాక్రమించిన ఇంగ్లాండును మించుటకు ప్రయత్నించుచున్నది. చైనాదేశములో నేభాగము తమక్రింద నుండిన తమ నౌకలకు ఎక్కుడు వీలుగనుండునో కొంత కాలమునుండి జర్మను నిపుణులు పరీక్ష చేయుచుండిరి. షాంతంగు (Shantung) రాష్ట్రమును స్వాధీనమునుపొందుట

జర్మనీకి షాంతంగు
రాష్ట్రము కొల

మిగుల వాంఛనీయమని నిర్ణయించిరి. ఇందుకు రుష్యావా రడ్డు దగులకుండుటకై, రుష్యాను చైనాలోని పోర్టు ఆర్థరును తీసికొమ్మనియు, తాము షాకాటంగును తీసికొందుమనియు, 1897 వ సంవత్సరమున జర్మన్ చక్రవర్తి రుష్యా చక్రవర్తికి వ్రాసి యెప్పించెను. పిమ్మట అదృష్టవశమున ఇద్దరు జర్మను రోమను కాథలికు క్రైస్తవమతబోధకులు షాకాటంగు రాష్ట్రము లోని చైనా ప్రజలచే హత్యగావింపబడిరి. ఈ అవకాశమును గైకొని జర్మను సేనలు వెంటనే చైనావారికి బుద్ధిచెప్పటకై చైనామీదికి దండెత్తివచ్చి, షాకాటంగు రాష్ట్రములోని కయ చూబేలో దిగెను. చైనా యుద్వ్యోగస్తులు ఆ హత్య దుండగిండ్రి పనియని పశ్చాత్తాపమును వెలిపుచ్చిరి. కాని జర్మనులను కావలసినది వట్టి పశ్చాత్తాపము కాదు. రాజ్యము. కయచూబేను తమ కివ్వనిచో చైనాదేశమునంతను ఆక్రమించెదమని బెదరించిరి. చైనా చక్రవర్తి లోబడక తప్పినది కాదు. షాకాటంగు రాష్ట్రము లోని కయచూబేను, దానికి సమీపముననున్న చిన్న లంకలను మొత్తము 1913 చదరపుమైళ్ళ ప్రదేశమును తొంబదితొమ్మిది సంవత్సరములు కౌలుగ జర్మనీకి చైనావారు స్వాధీనపరచిరి. ఈ కౌలు ప్రదేశమునందు జర్మనులు కోటలును, రేవులను, నౌకాశ్రయములను నిర్మించవచ్చును. షాకాటంగు రాష్ట్రములో జర్మను షాహుకారులు రెండు రైల్వేలను వేయుటకును, రైల్వేల కిరుప్రక్కలను వన్నెండు మైళ్ళ దూరమువరకున్న ప్రదేశములోని యావత్తు గనులను త్రవ్వకొనుటకును హక్కు కూడ కలుగజేయబడెను. షాకాటంగు రాష్ట్రములో చైనా

ప్రభుత్వమువారే నిర్మాణకార్యము గావించినను జర్మనుల పెట్టుబడితోడను జర్మను ఇంజనీర్లతోను చేయించవలెనని గూడ నొప్పుకొనిరి. షాటంగు రాష్ట్రము ఆర్థికముగ జర్మనీ యొక్క పలుకుబడిగల ప్రదేశమయ్యెను (Sphere of Influence). కయ చూబే యొడ్డుననున్న ట్సింగుటొ (Tsingto) రేవుపట్టణము నందు జర్మనులు మిగుల బలవత్తురమైన కోటలను వర్తకపు రేవును కట్టిరి.

జర్మనీకి కాలివ్వగనే, రుష్యా తనమాట ఏమియని వచ్చినది. రుష్యాకు కూడ మరియొక ప్రదేశమును చైనా చక్రవర్తి కౌలు కివ్వక తప్పినదికాదు. మంచూరియాలో దక్షిణముననున్న రిరి

చదరపుమైళ్ళ వైశాల్యముగల లయోటంగు
 చిన్నాకు (Liaotung Peninsula) ప్రాంతమును, పోర్టు
 పోర్టు ఆర్థరు కౌలు ఆర్థరును (Port Arthur), డాల్నీ (Dalney)

లంకలను ఇరువదియైదు సంవత్సరముల కౌలును రుష్యాచక్రవర్తి పొందెను. కయచూబేను జర్మనులకు స్వాధీనము చేయుటవలన తమకు మంచూరియాలో గల హక్కులకు జర్మనులనుండి అపాయము వాటిల్లవచ్చునుగనుక మంచూరియాలో తమ హక్కులు బలపడుటకై లయోటంగు తమకు కావలెనని రుష్యాచక్రవర్తి చెప్పి యా కౌలును పొందెను. ఈ లయోటంగును వెనుక జపానుకు స్వాధీనము చేయబడినపుడు గట్టిగానాక్షేపించి దానిని మరల చైనా కిప్పించినవాడు రుష్యాచక్రవర్తియే. ఇప్పుడు చైనానుండి తానే దానిని కౌలుపొంది స్వాధీనమును పొందెను. మంచూరియాలో రుష్యావారు వేసిన చైనా తూర్పు రైల్వేను

పోర్టుఆర్థరు వరకును రుష్యావారు పొడిగించుటకుకూడ హక్కును పొందిరి. పోర్టుఆర్థరును ముఖ్యపట్టణముగ చేసికొని యచట కోటలను రేవును నిర్మించి యా ప్రాంతమునంతను రుష్యావారు పాలించసాగిరి.

జర్మనీ కిచ్చిన కౌలుపైన 1898 వ సంవత్సరము మార్చి 6 వ తేదీన దస్కతు చేయబడెను. రుష్యాకిచ్చిన కౌలు మార్చి 27 వ తేదీన దస్కతు చేయబడెను. ఈ కౌలు సంతకముచేయ

బడిన దినముననే చైనాలో దక్షిణప్రాంతమున
 శెంచీ ఆంగ్లేయ కౌలు ప్రాంతమునకు
 ప్రాంతమునకు 190 చతురపుమైళ్ళ వైశాల్యము

గల క్వంగుచోబేను (Kwangchow Bay) తమట కౌలు కివ్వవలెనని శెంచీ ప్రతినిధి దరఖాస్తుపెట్టి ఆ ప్రదేశమును తొంబదితొమ్మిది సంవత్సరముల కౌలును చైనా చక్రవర్తివలన పొందెను. ఈ రాజ్యముల సంపాదనలో ఇంగ్లాండు మాత్రము చేరక యూరుకొనుట న్యాయమా? రుష్యావారు లయోటుకును కౌలుపొంది పోర్టు ఆర్థరులో స్థావర మేర్పరచుకొనుట వలన ఆంగ్లేయుల హిందూదేశ సామ్రాజ్యమున కెప్పటికైన అపాయము కలుగ గలదని ఆంగ్లేయులు చెప్పిరి. రుష్యావారి రాజధానినుండి సైబీరియా మంచూరియాలగుండ పోర్టు ఆర్థరు వరకును రైల్వేను వేయుటవలన రుష్యా సైన్యములు పసిఫిక్కు మహాసముద్రములోనికి తేలికగను నిరాఘాటముగను రావచ్చును. పోర్టు ఆర్థరు మంచికోటలచే బాగుగ సంరక్షించబడుచు అభేద్యముగ ఛేయబడినది. పసిఫిక్కు మహాసముద్రమునుండి సైన్యము

లను సముద్రములమీద హిందూదేశమునకు తెచ్చుటకు రుష్యా-
 వారికి వీలుకలిగినది. కాన పోర్టు ఆర్థరుకు సమీపమున దానికి
 పోటీగ నుండుటకై పోర్టు ఆర్థరు రుష్యావారికొలులో నున్నంత
 కాలము తమక్రింద నుండుటకై 400 చతురపు మైళ్ళ వైశా-
 ల్యము గల వై హాయివాయి (Wei Hai wei) ప్రదేశమును
 ఆంగ్లేయులు చై నా చక్రవర్తినుండి కొలును పొందిరి. ఇంతేగాక
 దక్షిణమున ప్రాన్సు మిగుల బలపడకుండ పోటీగ నుండుటకై
 దక్షిణపు వై పునసున్న కొలూను (Kowloon) ప్రాంతమును
 కూడ నాంగ్లేయులు తొంబది తొమ్మిది సంవత్సరముల కొలును
 పొందిరి. మిగుల బలహీనుడగు చై నాచక్రవర్తి బలవంతులగు
 పాశ్చాత్య ప్రభుత్వములు కోరినప్రదేశములనెల్ల వారికి కాళ్ళ
 క్రింద స్వాధీనపరచెను. అయిదు గొప్ప సామ్రాజ్యప్రభుత్వములు—
 ఇంగ్లాండు, ప్రాన్సు, జర్మనీ, రుష్యా, జపాను, చై నాసామ్రాజ్య
 మును చీల్చి స్వాధీనపొందుటకు సమకట్టినవి. బర్మా, సయాం,
 మలయరాష్ట్రములు, ఇండో చై నా, ఫారోజా, ఆమూరు,
 హోంగుకాంగులు సాంతముగ చై నానుండి పోయినవి. కొరియా
 వైన జపాను సంతకత్వమును స్థాపించుచున్నది. తయచోజే,
 పోర్టు ఆర్థరు, క్వంగుచోజే, వై హాయివాయి, కొలూనులు కాళ్ళ
 క్రింద మిగతా సామ్రాజ్యవాదులను స్వాధీనపరచబడినవి. పాశ్చాత్య
 జపాను వర్తకులు, పాపాకార్లు, ఉద్యోగస్తులు, క్రైస్తవమత
 బోధకులు, సై నికులు చై నా సామ్రాజ్యములో నన్నివైపుల
 నుండియు ప్రవేశించినారు. వీరే సామ్రాజతత్వపు ఆయుధములు.

ఇంతేగాక ఆంగ్లేయ, ఫ్రెంచి, జర్మను, రుష్యా, జపాను ప్రభుత్వములు చై నాసామ్రాజ్యము నంతను తమ తమ పలుకుబడి క్రింద నుండు ప్రదేశములుగ (**Spheres of influence**) 1898, 1899 సంవత్సరములలో పంచుకొనుచు తమలో పలుకుబడి ప్రదేశములు తాము ఒడంబడికలు చేసికొనిరి. మంచూరియా దేశము రుష్యావారి పలుకుబడిక్రిందను, కొరియాదేశము జపాను వారి పలుకుబడిక్రిందను, షాన్ టంగురాష్ట్రము జర్మనీవారి పలుకు బడి క్రిందను, దక్షిణముననున్న మూడురాష్ట్రములు ఫ్రెంచివారి పలుకుబడి క్రిందను, యాంగ్గినది ప్రవహించెడి మిగుల ఫలవంత మైనట్టియు మధ్యదేశమంతయు ఆంగ్లేయుల పలుకుబడి క్రిందను నుండునటుల నిర్ణయించుకొనిరి. ఎవరి పలుకుబడి క్రిందనున్న ప్రదేశములో వారు చై నా చక్రవర్తినుండి ద్రవ్యార్జన హక్కులు పొందుటలో నితరులు పోటీకి రాకూడదు. చై నా చక్రవర్తి యొక్క ఒప్పుదలతో నిమిత్తము లేకుండగనే ఈ యొడంబడికలు జరిగెను. ఈ పలుకుబడి ప్రదేశములలో ఆయా జాతులవారిచేత బ్యాంకులు పెట్టబడెను; రైళ్ళు వేయబడెను; గనులు త్రవ్వ కొన బడెను; చై నాయొక్క వై సరికసంపద కొనిపోబడెను. ఈ ప్రదేశములను తమకు గాక మరి యెవరికిని కౌలుమూలముగ గాని, మరి యెవ్విధముగ గాని అన్యాయకాంతము చేయకుండు నటుల చై నా చక్రవర్తిచే ఖరారులు కూడ చేయించుకొనిరి, అచిర కాలములోనే పలుకుబడి ప్రదేశములు (**Spheres of influence**) తమ తమ రాజ్యముల క్రింద పూర్తిగ చేరిపోవునని యా జాతుల వారు ఆశించుచుండిరి.

ఈ కాలమునకు చై నాలో అమెరికా సంయుక్త రాష్ట్రములవారి వర్తకము కూడ చాలగ వృద్ధిచెందినది. ప్రధాన యూరపు జాతులును, జపానువారును చై నాలో కాళ్ళపేర కొన్ని భాగములను స్వాధీనపర్చుకొని దేశము అమెరికావారి రాజ్యమునంతను పలుకుబడి ప్రదేశములుగ పంచుకొని వారివారి రైళ్ళు వేసికొనుటవలన అమెరికాకు స్థానమే లేకుండ బోవుచున్నది. వారు చై నాను చీల్చి రాజ్యస్థాపనము గావించు కొనుచో అమెరికా నరుకులవై పన్నులువేసి వాటిని అసలే రానివ్వరు. రెండే మార్గములు అమెరికాకు గలవు. ఒకటి, తాము గూడ చై నాయొక్క పంపిణీలో చేరి యొక ముక్కను తీసికొనవలెను. అపు డెవ రేవై పున యెంత భాగము తీసికొనవలె ననునది వారిలో వారికి. గొప్పయుద్ధము లేకుండ తేలునదికాదు. అంతే గాక అమెరికా రాజ్యసంపాదనకు కడంగలేదు. కావలసినవి వర్తకము, పెట్టుబడి పెట్టుటవలన లాభము మాత్రమే. రెండవ మార్గము, చై నాయొక్క రాజకీయ స్వతంత్రమును కాపాడి అందరును ధారాళముగ వర్తకము చేసికొనుటకు, పెట్టుబడి పెట్టి లాభములను పొందుటకు, హక్కుగలిగియుండుట. ఈ మార్గమునే అమెరికా ప్రభుత్వ కార్యదర్శి యగు హే అవలంబించుటకు నిశ్చయించుకొనెను. 1899 వ సంవత్సరమున ఈ విషయములో యూరపు ప్రభుత్వములకును, జపానుకును ఆయన వ్రాసెను. ఇంగ్లాండు, అందరము కలసి చై నాయొక్క నై న్యములవై నను ఆర్థిక విషయములవై నను యాజమాన్యము వహింతమని అమెరికాకు సలహా నిచ్చెను. ఇది ఈజిప్టుపైన ఇంగ్లాండు, ఫ్రాన్సులు కలసి

పొందిన యాజమాన్యము వంటిది. కొలదికాలములోనే ఏదోసాకున ఈజిప్టును ఇంగ్లాండు సావాధీనపర్చుకొని పాలనమును వహించెను. ఇట్టి యాజమాన్యమునకు అమెరికా ఒప్పుకొనలేదు. కావున కొంత యుత్తర ప్రత్యుత్తరముల నన్నిప్రభుత్వములతోను జరిపి, హే అమెరికాయొక్క రాజనీతినే అందరిచేతను అంగీకరింప చేసెను. ఇందువలన చైనా రాజకీయ స్వతంత్రమును కలిగియుండవలెను. ఎవరును చైనాలో నేభాగమును తమక్రిందకు కలుపుకొనగూడదు. కాని ఇదివరకు విదేశప్రభుత్వములు పొందిన హక్కులు నిలచి యుండునవే. చైనాలో అన్నిజాతులకును వర్తకముచేసికొనుట కును పెట్టుబడిపెట్టి లాభములు పొందుటకును సమానావకాశము లుండవలెను. దీనికి (Open door Policy) అనిపేరు.

ఏ జాతులవారు చైనాలో నెచట రైళ్ళువేసినను రైళ్ళ మీద ప్రయాణముచేయు సరుకులమీదను మనుష్యులమీదను అన్ని జాతులవారివద్ద సుండియు రేట్లు సమానముగ పసూలు చేయ వలెనుగాని యొకజాతివారికిని మరియొక జాతివారికిని తమకును ఇతరులకును భేదముచూపరాదు.



చైనా విప్లవము

తృతీయాధ్యాయము

జాతీయ దైన్యము

1

క్రి. శ. ఇరువదవ శతాబ్దప్రారంభమునకు జాతీయదైన్యము పూర్తియయ్యెను. క్రమక్రమముగ విదేశీయులకు డెబ్బదియైదు రేవులు యొడంబడిక రేవులుగ (Treaty Ports) తెరువబడెను.

ఈరేవు పట్టణములలో పాశ్చాత్యులును జపాను ఒడంబడికలను మీరి వారును నివసించి వర్తకముచేసికొనిరి. చైనా విదేశీయులచేత వర్తకముచేయించిరి. ప్రభుత్వమువారు వీరి నివాసమునకై యిచ్చిన స్థలములకన్న నెన్ని రెట్లో ఎక్కువ స్థలముల నాక్రమించిరి. చైనా ప్రభుత్వముతో చేసికొనిన యొడంబడికల వలన నట్టిహక్కు పొందనిదే, పాశ్చాత్యులును, జపానువారును ఒడంబడిక రేవులలో యంత్రశాలలను స్థాపించి పరిశ్రమలను నెలగొల్పిరి. చైనా ప్రభుత్వపు స్థలములను అక్రమముగ నాక్రమించి, ఇండ్లనుకట్టి అద్దెలకిచ్చి పెట్టుబడి పెట్టినదానికి నూటికి ముప్పది, నలుబది వంతున లాభములను గడించుచుండిరి. చైనా ప్రభుత్వపు అనుమతి లేనిదే మ్యునిసిపాలిటీలను స్థాపించుకొనిరి. పోలీసులను నియమించిరి. పోస్టాఫీసులను పెట్టుకొనిరి. షాంఘాయీలో స్థాపింపబడిన మ్యునిసిపాలిటీకి శాస్త్రీయమైన అధికారములేదు. చైనా ప్రభుత్వము

యొక్క నిస్సహాయతను విదేశీయులు పూర్తిగా అవకాశము తీసికొనిరి.

“తెల్లపాదరీలు ఆధ్యాత్మిక రాజ్యమును స్థాపించుటకు బయలుదేరిపోయి, తరుచుగ తమ దేశముయొక్క ఐహిక రాజ్యమునే స్థాపించుచున్నారు. కొందరు బుద్ధిపూర్వకముగను, కొందరు దౌర్దేశ్యపూర్వకముగ గాకుండగను, ప్రవర్తించి సామ్రాజ్యతత్వమునకు నను అందరును సామ్రాజ్య తత్వమునకు పని ముట్టులగు చున్నారు.....తరుచుగ ముందుగ

తెల్లమతబోధకులు కాలుపెట్టగ, కొలది కాలములోనే నాప్రదేశమున తెల్లవర్తకులును, అటుపిమ్మట తెల్లవారి మఱియొకరును దిగుచున్నవి.” అని డాక్టరు మూను అను అమెరికను పండితుడు ‘సామ్రాజ్య తత్వము, (Imperialism and World Politics)

ప్రపంచ రాజకీయములు’ అను గ్రంథములో వ్రాసెను.

విదేశీయుల ప్రవేశమువలన ఆర్థికముగను సాంఘికముగను చైనా కెట్టి హానికలిగెనో దానినిగూర్చి పైన చెప్పబడిన ‘నవీన చైనాయొక్క పునాదులు’ అను గ్రంథముయొక్క గ్రంథకర్త ఇటుల వ్రాసి యున్నాడు :- “గత కాలమున ఆర్థిక సాంఘిక దుస్థితి చైనా రాజ్యము మిగుల నిలుకడ గలిగినట్టియు, సుఖియైనట్టియు ప్రజారాజ్యముగ నెంచబడుచు వచ్చెను. రాజవంశములు మారవచ్చును. రాజులు సింహాసనభ్రష్టులై నూతన పృథ్వీకులు రావచ్చును. కాని ప్రజల ప్రతిష్ఠాపనలు, భావములు రాజకీయ విప్లవములవలన చెక్కు చెదరలేదు. గడచిన కొన్నివేల సంవత్సరముల నుండియు ప్రజల సాంఘిక, ఆర్థిక, స్థితి మార్పు

చెందకుండ చక్కగ నున్నది. చైనాయొక్క ఆర్థిక పునాది వ్యవసాయమై దానికి తోడుగ ప్రజల కవసరమైన సమస్త పరిశ్రమలును, కళకళలాడుచుండెను. దేశములో నుత్పత్తియైన ద్రవ్యము బహుచక్కగ ప్రజలలో పంపిణీ యగుచుండెను. ప్రతి వ్యక్తికిని కడుపునిండ భోజనమునకు కొదువలేకుండెను. దేశీయులకు కావలసినవన్నియు దేశములోనే తయారై విదేశవర్తకముతో నవసరమేలేని స్థితిలో నుండిరి. పందొమ్మిదవ శతాబ్దములో పాశ్చాత్య పారిశ్రామికనియొక్కయు వర్తకునియొక్కయు రాకవలన చైనాయొక్క, సాంఘిక, ఆర్థిక జీవితమంతయు తారుమారు చేయబడినది. పాశ్చాత్య పాపహుకార్ల ప్రవేశము, అదివరకు చైనా సామ్రాజ్యపు ఏ చక్రవర్తియొక్క దుష్పరిపాలనము గావించలేని దుస్థితిని చైనాకు కలుగ జేసినది.

ప్రథమమున పాశ్చాత్యులతోకూడ చైనాలోనికి నల్ల మందు వచ్చెను. అది కోట్లకొలది ప్రజలను దరిద్రులుగను, నీతి రహితులుగను చేసినది. తరువాత ఒడంబడికరేవులగుండ యంత్రములతో చేయబడిన చౌకయగు విదేశ వస్త్రములు వచ్చినవి. అవి చైనాయొక్క స్వదేశ వస్త్రపరిశ్రమను నాశముచేసి చైనాలోని కోట్ల కొలది బీదప్రజల జీవనమును పోగొట్టెను. రైళ్ళు, స్టీమర్లు వచ్చి విదేశ సరుకులతో చైనా యంగళ్ళను నింపెను. మరియు నవి చైనాలోని ఆహారపదార్థములను, ముడిపదార్థములను విదేశములకు కొనిపోగ వాటిధర లపరిమితముగ పెరుగుటవలన కూడ ప్రజలకు చాలకష్టములు గలిగెను.

ప్రజల జీవనము
పోయినది

ఇటుల ననేక వేల సంవత్సరములు ప్రపంచమునందు మహోన్నతపదవి సనుభవించిన చైనాజాతి పందొమ్మిదవశతాబ్ది మంతమగుసరికి పాశ్చాత్య జాతులకు పాదాక్రాంత యైనది. పాశ్చాత్యజాతులలో జపాను కూడ చేరినది. చైనా యొక్క నిస్సహాయత ధర్మము, మానవ హక్కులు అను పదములు అదృశ్యమై పశుబల మెంత ప్రదర్శించబడిన అంత జయము కలిగినది.

2

జపానువలె నవీనపద్ధతులమీద తన రాజ్యాంగమును, నై న్యములను, విద్యాపద్ధతులను సంస్కరించినగాని తనరాజ్యము విదేశీయులచే మ్రింగివేయబడకుండ నాపుటకు వీలులేదని చైనా యొక్క యువకుడగు క్వాంఘుషు చక్రవర్తి గ్రహించి 1898 వ సంవత్సరమున కొన్ని సంస్కరణములను గావించ యత్నించెను. జపానులో విద్య నభ్యసించి వచ్చిన కాన్ గుయూవై, లీయాంగు చీచో యను ఇద్దరు యువకులను సలహాదారులుగ నియమించుకొనెను. కాని విదేశీయులకు చైనాలోని ప్రదేశములను కౌశ్చ కిచ్చుటవలన నాయన అతి త్వరితముగ ప్రజారంజకత్వమును గోల్పోయెను. ఆయన చర్య వలన నాగ్రహమునుపొందిన వృద్ధురాలగు రాజమాత జీహిసిదేవి 'పదివేల యుగములను' పేరుగల కొండమీదనున్న తన రాజనగరునుండి దిగివచ్చి చక్రవర్తిని నిర్బంధములోనుంచి రాజ్యపాలనమును వహించెను. ఆయన తలపెట్టిన సంస్కరణములను

కొట్టివై చి ఆయనకు సలహాదారులుగ నున్నవారిని వెడలగొట్టిం చెను. దేశము నాక్రమించుచున్న విదేశీయుల నెటులైన వెడల గొట్టుట కుద్దేశించెను.

క్రీ. శ. 1900 సంవత్సరమున విదేశస్థులనందరను హత్య చేయవలెనని, వెళ్ళగొట్టవలెనని యొక ఉద్యమము చై నాదేశీయు లలో బయలుదేరి తీవ్రముగ వ్యాపించెను. సక్రమ శాంతిస్థాపక

సంఘము లను పేరున (Harmonius and Peaceful Fists) దేశములోని వివిధ ప్రాంత

ములలో రహస్యసంఘములు స్థాపింపబడెను. శరీరవ్యాయా మమును, ముఖ్యముగ మల్లయుద్ధమును వీరు నేర్చుకొనుచుండి నందున వీరిని బాక్సరులని (Boxers) తెల్లవారు పిలచిరి. తాము చేయుచున్నది దైవకార్యమనియు తెల్లవారి తుపాకిగుండ్లు తమ్ము చంపనేరవనియు నమ్మకముకూడ వీరిలో చాలమంది కుండెను. అనేకమంది రాజబంధువులు, రాష్ట్రపాలకులు వీరికి పోషకులైరి. చై నా ప్రభుత్వసేనలు కొన్ని వీరిలో చేరెను. సామ్రాజ్యమును పాలించుచున్న రాజమాత రహస్యముగ వీరికి సానుభూతిని చూపుచుండెను.

అకస్మాత్తుగ తెల్లమత బోధకుల వైనను, ఇతరవిదేశీ యులవైనను పడి అక్కడక్కడ హత్యలు గావించుటతో వీరి కార్యాచరణము ప్రారంభమయ్యెను. చై నాదేశమునం దంతటను

విదేశస్థులకు గొప్పభీతి జనించెను. అన్నివైపుల నుండియు పారిపోయివచ్చి విదేశీయులు పికింగు

పట్టణముననున్న విదేశ రాయబారుల కట్టడములలో శరణుజొచ్చు

సాగిరి. బాక్సరు విప్లవకారులు త్రోవలో దొరకినవారిని చంపుచుండిరి. తెల్లవారి దేవాలయములను, వర్తకస్థానములను, గృహములను నాశనము జేసిరి. సముద్రములమీద విదేశీయులు పారిపోకుండ పికింగుకును, సముద్రతీరమునకును మధ్యనున్న రైలు మార్గమునంతను పాడుచేసి పికింగుపట్టణములోని విదేశీయులను ముట్టడించుటకు బయలుదేరిరి. త్రోవలోని గ్రామములవారు వీరి కాతిభయమిచ్చి యనేకులు వీరితో జేరిరి. ఈ విప్లవకారులు పికింగుకుపోయి యచట విదేశ రాయబారులున్న గృహములను ముట్టడించిరి. జర్మను మంత్రిని, జపాను రాయబారిని ఇంకొందరు విదేశీయులను హత్యగావించిరి.

ఇంతలో పీచిలీ సముద్రములోనున్న విదేశ యుద్ధనౌకలు టాకుకోటలవద్ద నై న్యములను దింపెను. హిందూదేశమునుండి గూడ పదునేనువేలమంది నై నికులు దిగిరి. వారు బాక్సరులను

ముట్టడించుటకై పికింగుకు బయలుదేరిరి. చైనా విదేశ సైన్యము

ప్రభుత్వమువారు వారిపై యుద్ధమును ప్రకటించిరి. చైనావారికిని విదేశీయులకును చిలీరాష్ట్రము యుద్ధరంగమయ్యెను. పశ్చిమోత్తర రాష్ట్రములలోని విదేశీయులను ముఖ్యముగ తెల్ల మతబోధకులను బాక్సరులు హత్యగావించిరి. ఇంగ్లాండు, ఫ్రాన్సు, జర్మనీ, అమెరికా సంయుక్త రాష్ట్రములు, రుష్యా, జపాను ప్రభుత్వములు కలిసి చైనా ప్రభుత్వమును బాక్సరులను ఈ దుండగములకై శిక్షించుటకు గొప్పనై న్యములు భంపిరి. రెండు నెలలలో విదేశప్రభుత్వ నై న్యములు టాకుకోటలను టీన్టీను (Tientsin) పట్టణమును పట్టుకొని 1901 వ

సంవత్సరము ఆగష్టు నెలలో చై నా సేనలను ఓడించి రాజధాని
యగు పికింగును వశపర్చుకొని రాజమందిరములనెల్ల నాక్ర
మించిరి. చక్రవర్తి, రాజమాత, రాజబంధువులు మొదలగు
వారందరును రాజధానిని విడచి పారిపోయి సయానుపు పట్టణ
మున దాగుకొనిరి. విదేశనై నికులు పికింగునగరమును దోచు
కొని పెక్కు దౌర్జన్యములను సలిపిరి. చై నా సేన లోడించబడెను.
బాక్స్ రుద్రమము అణగిపోయెను.

సయానుపులోనున్న చై నా చక్రవర్తి విదేశ ప్రభుత్వము
లకు హృదయపూర్వకమైన పశ్చాత్తాపమును తెలియపరచెను.
బాక్స్ రుద్రమములో చేరిన యుద్ధోగస్తులను రాష్ట్రపాలకు
లను ఉద్ధోగములలోనుండి తీసివేసెను. మరి
విదేశప్రభుత్వములతో కొందరికి వివిధములగు శిక్షలను విధించెను.

వారి రాయబారిని, మంత్రిని బాక్స్ రులు చంపి
నందుకు జపాను ప్రభుత్వమునకును, జర్మను ప్రభుత్వమునకును
విచారమును వెలిబుచ్చెను. బలహీనుడగు మంచూచక్రవర్తిని
సింహాసనభ్రష్టుని చేసి ప్రజాప్రభుత్వమును స్థాపించుట యుక్తమని
కొందరు చై నాలో తలచిరి గాని యింతటినుండి విదేశీయులను
చక్కగ సంరక్షించుటకును, ఒడంబడికల ప్రకారము నడచుకొను
టకును పూచీబడినచో మంచూచక్రవర్తినే మరల రాజ్యభార
మును పూననివ్వవచ్చునని జర్మను చక్రవర్తి సలహా నొసంగెను.
మంచూరాజవంశమును తొలగించి ప్రజాస్వామ్యమును స్థాపించి
నచో వారు మంచూచక్రవర్తులు చేసిన యొడంబడికలను చెల్లించక
పోవచ్చునని ఆయన తలచెను. ఇతర ప్రభుత్వములును ఇందుకే

అంగీకరించి తమ కిష్టమువచ్చిన షరతులను నిర్ణయించి మంచూ చక్రవర్తికి మరల చై నారాజ్యమును వదలివేసిరి. (1) వారి వారి యుద్ధోగస్తుల హత్యలకు పశ్చాత్తాపములను తెలుపుటకు చై నా ప్రభుత్వము ప్రత్యేక రాయబారులను జర్మనురాజధానికిని జపాను రాజధానికిని పంపవలెను, (2) 135 కోట్ల రూప్యములను చై నా ప్రభుత్వము విదేశప్రభుత్వములకు నష్టముక్రింద చెల్లించవలెను, (3) టాకూకోటలను నిర్మూలము గావించవలెను, (4) పికింగు పట్టణమునకును సముద్రతీరమునకును మధ్య విదేశసైన్యము లుండుటకు చై నాప్రభుత్వము సమ్మతించవలెను, (5) పికింగు పట్టణమున విదేశరాయబారులు వారి యుద్ధోగస్తులు, సిబ్బంది, పోలీసులు నుండుట కొక విశాలమైన ప్రదేశము (Foreign Legation) ను విదేశీయులకు స్వాధీనపర్చవలెను. అందులోనికి చై నా వారు రాగూడదు. ఈ షరతులతో సంతి జరిగెను. అమెరికావారు మాత్ర మచిరకాలములో తమవంతు నష్టపరిహారమును జెట్టి చై నాలో నొక విద్యాలయమును స్థాపించిరి.

3

ఇతరచోట్ల బాక్సరుద్యమము జరుగుచున్న కాలములో రుష్యావారికిని చై నావారికిని మంచూరియాలో కలహములు కలిగెను. రుష్యావారిదేవాలయమును రైలువేలు ఇతరఆస్తులు పాడుచేయబడెను. మంచూరియాలోనికి రుష్యా వారు తమ సేనలను తెచ్చిరి. బాక్సరుద్యమము అణగిపోయిన తరువాత కూడ రుష్యా సేనలు

మంచూరియాను
రుష్యావారు వదలలేదు

మంచూరియాను వదలలేదు. వివిధదేశ ప్రభుత్వముల మధ్య జరిగిన యేర్పాటు ప్రకారము బాక్సరు కలహము నవకాశము తీసికొని చైనాలో నెవరును రాజ్యమును ఆక్రమించ గూడదు. కాని రుష్యావారు ఆ సూత్రము చైనాకు మాత్రమే వర్తించునుగాని మంచూరియాకు వర్తించనేరదని చెప్పిరి. మంచూరియాలోని యుత్తరప్రాంతము రుష్యాయొక్క పలుకుబడికింద నుండు నటులను, మంచూరియాలో రైళ్ళను నిర్మాణము గావించు స్వతంత్రము కేవలము రుష్యావారికే చెందునటులను, రుష్యా వారికిగాక మరి యే విదేశ ప్రభుత్వమునకును మంచూరియా, మంగోలియా, టిబెటు దేశములలో రైళ్ళువేయు, గనులు త్రవ్వ హక్కులు చైనా ప్రభుత్వము కలుగజేయకుండ నుండునటులను, ఉత్తరమున చైనావారి నైన న్యమును సౌకాదళమును రుష్యా వారు తరిఖీతుచేయునటులను, రుష్యా చైనాలమధ్య రహస్యపు టొడంబడిక జరిగెననికూడ తెలియవచ్చెను. ఇందుకు జపానుకు పట్టరాని ఆగ్రహము కలిగెను. మంచూరియాలో తాముకూడ నెట్లులైన దూరవలెనని అచటి గనుల, వ్యవసాయభూముల, ముడి పదార్థముల, అడవుల లాభములను తాముకూడ పొందవలెనని జపానుయొక్క కోరిక. మంచూరియా ఒకసారి రుష్యాకు ఖోబడినచో తమ ఆశలన్నియు క్రుంగిపోవలసినదే. జపాను వెంటనే రహస్యపు టొడంబడికసంగతి నిజమాయబద్ధమాయని రుష్యా నడిగెను. రుష్యా యట్టిది జరుగనేలేదనెను. రుష్యా యొక్క రాజ్యవ్యాపకము ఆంగ్లేయుల భరతవర్ష సామ్రాజ్య మున కపాయకరమని ఆంగ్లేయుల యుద్దేశ్యము. 1902 వ

సంవత్సరమున రుష్యాకు పోటీగ ఆంగ్లేయ జపానులమధ్య పరస్పర సహాయమునకై యొడంబడిక జరిగెను. రుష్యా ప్రాన్సుతో యొడంబడిక చేసికొనెను. జపాను తన సైన్యములను సౌకాదళమును నవీనపద్ధతులమీద జాగుగ నేర్పాటుచేసికొనియున్నది. ఆంగ్లేయుల సానుభూతితో తాను రుష్యా నొకదెబ్బ కొట్టగలుగుదునని యుద్విశ్వాసుచున్నది. రుష్యాను ఓడించినచో తమ దేశమునకు ప్రపంచజాతులలో గౌరవము ప్రతిష్ఠ కలుగునని జపాను రాజకీయవేత్తలు తలచిరి. వెంటనే మంచూరియాను వదలిపోవలెనని జపాను ప్రభుత్వమువారు రుష్యావారికి తెలియపరచిరి. మూడుసార్లుగ తమయావత్తుసైన్యమును మంచూరియానుండి మరలించెదమని రుష్యావారు జవాబు చెప్పిరి. ఒకసారి సైన్యము తీసివేయబడెను. రెండవసారి వచ్చునప్పటికి మంచూరియాను, టిబెటును, చైనా రుష్యాలు కలసి పాలించుట కొక పరిపాలనా సంఘమును నియమించవలెనని రుష్యా కోరెను. మంచూరియా టిబెటుల పరిపాలనలో రుష్యాకు జోక్యముండుట చైనా కిష్టమయినను గాకున్నను జపానుకు మాత్రము బొత్తుగా యిష్టములేదు.

కావున జపానువారు కోపోద్దీపితులై రుష్యామీద 1904 వ సంవత్సరము ఫిబ్రవరి 28 వ తేదీన యుద్ధమును ప్రకటించిరి. ఈ యుద్ధమునందు జపాను అత్యద్భుతమగు దేశాభిమానమును శౌర్యమును ప్రదర్శించెను. ఈ యుద్ధములో జపానుకు రుష్యాతో యుద్ధము చైనా తటస్థముగనుండెను. ఇంగ్లాండు జపాను నందును, ప్రాన్సు రుష్యాయందును సాను

భూతిని కలిగియుండెను. జపానువారి నైన న్యములు కొరియా గుండ పోయి మంచూరియాలోని “యాలూ” వద్ద రుష్యావారి నోడించెను. జపానువారి పోర్టు ఆర్థరు ముట్టడి చరిత్రాత్మక మైనది. రుష్యావారు నౌకాదళమును నల్లసముద్రముగుండ సూయజు కాలువ మీదుగ హిందూదేశమును చుట్టి మంచూ రియా వద్దకు పంపవలెను. అటుల పంప ప్రయత్నించగా దానిని సూయజు కాలువగుండ రాకుండ బ్రిటిషువా రడ్డుతగిలిరి. మంచూరియాలో జరిగిన యుద్ధములలో జపానునైన న్యములు రుష్యాసేనల నోడించెను. రుష్యావారి యుద్ధనౌకలను జపాను ముంచివేసెను. రుష్యా బహుగొప్పజాతియైనను సవయావనో త్సాహభరితమై బాగుగ తరిబీయతుచెందిన జపానుచే నోడింప బడెను. 1905 వ సంవత్సరము జూలై నెలలో అమెరికా వారి సహాయమున రుష్యా జపానుల మధ్య (Portsmouth) “పోర్టు మతు” సంధిజరిగెను. (1) కొరియాలో జపానుయొక్క ఆర్థిక, రాజకీయ, నై నికపలుకుబడిని రుష్యా అంగీకరించెను. (2) చై నా వారినుండి లయోటన్ గు, పోర్టుఆర్థరు, డాల్నేప్రాంతములకు రుష్యావారు పొందిన కౌలుహక్కు జపానువారికి యిచ్చివేయ బడెను. పోర్టుఆర్థరునుండి చాంగుచంవరకును రుష్యావారు వేసిన రైలుమార్గమును దానికిరుప్రక్కల రుష్యావారు సంపాదించిన గనులహక్కులును జపానుకు స్వాధీనపర్చబడెను. (3) ఈ యుద్ధ కాలమున ఆంటంగునుండి ముక్డన్ (Mukden) వరకును జపాను వారు వేసిన రైలుమార్గము జపానువారిక్రిందనే యుండవలెను. (4) రుష్యావారును జపానువారును వెంటనే మంచూరియాను

భాశీచేసి లేచిపోవలెను. కాని మంచూరియాలోని యెవరిచైలు మార్గముల పొడుగునను వారు సాయుధులగు భటులనుంచుకొన వచ్చును. (5) ఈ పరతులకన్నిటికిని చై నా ప్రభుత్వముకూడ అంగీ కరించి విదేశీయులు వర్తకము చేసికొనుటకై మంచూరియాలో ననేకరేవులను తెరచెను. (6) జపానుకు త్వరముననున్న సఖిన్ ద్వీపములో సగభాగమును జపాను స్వాధీనమును పొందెను. ఇందువలన కొరియాలోను, దక్షిణమంచూరియాలోను, జపాను యొక్క అధికారము పలుకుబడి. వర్తక సౌకర్యములు పూర్తిగ స్థాపితములయ్యెను. జపాను యొక్క అంతర్జాతీయ ప్రతిష్ఠ భాగుగపెచ్చి ప్రపంచములోని ప్రధానప్రభుత్వములలో నొకటిగ జపాను పరిగణింపబడసాగెను.

పాశ్చాత్య ప్రభుత్వము లొకటివెంట నొకటి జపానుతో సంధులు చేసికొనెను. చై నాయొక్క రాజకీయ స్వతంత్రమును చై నాలో నన్నిజాతులవారికిని సమానమగు వర్తకావకాశములను గుర్తించుచు, ఆంగ్లేయుల హిందూదేశ ప్రభుత్వములకును సామ్రాజ్యమును, జపానుకు మంచూరియా సందర్భము కొరియా దేశములలోగల ప్రత్యేకహక్కులను సంరక్షించుకొనుటలో పరస్పరసహాయము గావించుకొనుటకై, 1904 వ సంవత్సరమున ఆంగ్లేయ జపానుప్రభుత్వము లొకసంధిని గావించికొనిరి. ఈ సంధి మరల 1911 వ. సంవత్సరమున ధృవపరచు కొనబడెను. 1910 వ. సంవత్సరముననే జపానువారు కొరియా ప్రధాన మంత్రికి విశేషమగు లంచమిచ్చి తమ సంరక్షణలోనున్న కొరియారాజును వత్తిడిచేసి కొరియారాజ్యపాలనమును తమ ఫిట్

మున విడుదలచేయుంచుకొని కొరియాను జపానువారి పాలనము క్రిందకు తెచ్చుకొనిరి. కొరియా జపానువారి సామ్రాజ్యములో భాగమయ్యెను. ఇటుల కొరియాను జపానుక్రింద జేర్చుకొనిన దినముననే యొక కొరియా యువకుడు జపానుయొక్క ప్రధాన రాజకీయ ధురంధరుడగు ఐటో ప్రభువును హత్య గావించెను. అప్పటినుండియు కొరియాలో జాతీయోద్యమము బయలుదేరి, కొరియా దేశాభిమానులు దేశ స్వతంత్రమునకై తరుచుగ జపానుపై తిరుగుబాటులు గావించుటయు, జపానువారు నిర్దాక్షిణ్యముగ నా తిరుగుబాటుల నణచుటయు జరుగుచున్నది. 1911 వ సంవత్సరమున ఆంగ్లేయులకును జపానువారికిని జరిగిన సంధిలో ఆంగ్లేయుల హైందవసామ్రాజ్యమును జపానువారి కొరియా సామ్రాజ్యమును కాపాడుకొనుటకును, చైనా మంచూరియాలలోను, తూర్పుఆసియాలోను నుభయులకునుగల లాభములను సంరక్షించుకొనుటకును, పరస్పరసహాయము గావించు కొనవలెనని వ్రాసికొనబడెను. హిందూదేశమును కాపాడు కొనుటకు ఆంగ్లేయులు హిందూదేశపు సరిహద్దులలో పుచ్చుకొను చర్య కంతకును జపానువారు హర్షించి అవసరమైనచో తోడ్పాటు గావించుటకుకూడ నీ సంధిలో నంగీకరించబడినది. హిందూదేశపు పశ్చిమోత్తర సరిహద్దు వ్యాపకము, ఈశాన్య సరిహద్దుయొక్క రక్షణము, ఆఫ్ఘనిస్తానము టిబెటుదేశములలో నాంగ్లేయుల పలుకు బడి, యీ సందర్భములలో చైనా, సయాం ప్రభుత్వములతో సంబంధములు, హిందూదేశపు సరిహద్దుల సంరక్షణ చర్యలలో చేరియున్నవి.

ఇటులనే ఫ్రెంచివారి ఇండోచైనా సామ్రాజ్యమును కాపాడుటకును జపానుయొక్క కొరియా, మంచూరియాలోని హక్కులను సంరక్షించుకొనుటకును 1907 వ సంవత్సరమున ఫ్రాన్సు జపానుల మధ్య సంధి జరిగినది. ఆ సంవత్సరమే చైనా స్వతంత్రముగ నుండుటకును చైనాలో నన్నిజాతులకును సమానమైన వర్తకావకాశము లుండుటకును, ఇదివరకు జరిగిన యొడంబడికలవలనను, ఏర్పాటులవలనను జపానుకు కొరియాలోను మంచూరియాలోను, రుష్యాకు మంచూరియాలోను, కలిగియున్న ప్రత్యేకభాగముల నన్నిటిని పరస్పర సంరక్షణ గావించుకొనుటకును, జపాను రుష్యాల మధ్య సంధి జరిగెను.

చైనా ప్రభుత్వమును వత్తిడిచేసి మంచూరియాలో నుత్తరవైపున రుష్యావారును, దక్షిణభాగమున జపానువారును అనేక హక్కులను సంపాదించిరి. ఉత్తర మంచూరియాలో రుష్యా

యొక్క పలుకుబడిని, దక్షిణమంచూరియాలో అమెరికా జపానుయొక్క పలుకుబడిని, అంగీకరించుచు సంగీకరించినది

రుష్యా జపాను చక్రవర్తులు 1910 వ సంవత్సరమున మరల సంధిని చేసికొనిరి. చైనా రాజకీయముగ స్వతంత్రముగ నుండుటయును, అమెరికాతో సహా అన్నిజాతులవారికిని చైనాలో సమానమగు వర్తకావకాశము లుండుటయును, అనునీ రెండు సిద్ధాంతములను జపాను అంగీకరించునట్లులను చైనా సామ్రాజ్యమునకు జపాను ప్రక్కదేశమగుటజేసి జపానుకు చైనా సామ్రాజ్యములో స్వభావముగ గలిగినట్టియు, మంచూరియా కొరియాలలో జపాను సంపాదించుకొన్నట్టియు ప్రత్యేకలాభము

లను, సంబంధములను, హక్కులను అమెరికావారంగీకరించు నటులను, 1908 వ సంవత్సరమున అమెరికాసంయుక్తరాష్ట్రము లకును జపానుకును సంధి జరిగెను. జపాను ఇంగ్లాండు మొదలగు దేశములన్నియు కలిసి తమను చైనాలో వర్తకము చేసికొనుటకు అడుగుపెట్ట నివ్వరను భయము అమెరికాకు ఆ కాలము నందు కలిగినందున వారి ప్రత్యేకలాభము లన్నిటికిని అమెరికా యంగీకరించుచు వచ్చినది. చైనాలో విదేశీయుల యాధిక్యత స్థాపితమగుటకును వర్తకము మూలమున చైనా యొక్క సంపద విదేశములకు ప్రవహించుటకును అమెరికాకూడ తోడ్పడినది. బాక్సరుద్యమము నణచుటలో నితర విదేశ ప్రభుత్వములతో కలిసి అమెరికా పనిచేసినది. 1914 మొదలు 1918 వరకు జరిగిన ప్రపంచ యుద్ధమునకు పూర్వము ప్రపంచమునకు ఇంగ్లాండు పెట్టుబడి దారుగనుండి మొదటిస్థానమును వహించినది. ప్రపంచయుద్ధము నకు పిమ్మటనే అమెరికాకు ప్రపంచములో అనన్యసాధారణమగు నుత్తమస్థానము కలిగినది. అటుపిమ్మట అమెరికాయే ఇంగ్లాండు మున్నగు ప్రపంచజాతులకెల్ల పెట్టుబడిదారై నది. కావున ప్రపంచ యుద్ధమునకు పూర్వము అమెరికా తన రాజనీతిని ఇతరజాతులచే పూర్తిగ నవలంబింప చేయగలిగిన స్థితిలోలేదు.

4.

బాక్సరు విప్లవము నణచివేయగనే 1901 వ సంవత్సరమున చైనాతో జరిగిన పోర్టుమతు సంధిలో ఇంగ్లాండు, ఫ్రాన్సు, రుష్యా, జపాను, జర్మనీ, అమెరికా, ఆస్ట్రీయా, ఇటలీ, బెల్జియం,

‘హోలండు, స్పెయిన్ దేశముల ప్రభుత్వములు
 చైనాలో విదేశీయుల సంతకములు చేసినవి. చైనా ప్రభుత్వము నష్టము
 పడుకుంది హెచ్చెను క్రింద నివ్వవలసిన సొమ్మును ఎగుమతి దిగుమతి
 సుంకములనుండియు, ఉప్పుపన్నునుండియు ఇచ్చునటుల యొడం
 బడిక జరిగెను. ఎగుమతి దిగుమతి సుంకములతోపాటు ఉప్పు
 పన్నునుకూడ ఆంగ్లేయుడగు ఇన్ స్పెక్టరు జనరలు వసూలుచేయు
 నటుల నిర్ణయించబడెను. ఆయనక్రింద ప్రతిరాష్ట్రములోను ఆ
 శాఖయొక్క ప్రధానోద్యోగిగ నొకవిదేశీయుడు నియమింప
 బడవలెననికూడ నిబంధనచేసిరి. రహదారిగేట్లను పూర్తిగ తీసివేసి
 విదేశవర్తకుల సరకులతోపాటు స్వదేశవర్తకుల సరకులమీద
 నూటికి రెండున్నర చొప్పునమాత్రమే సుంకము వసూలుచేయు
 హక్కును చైనా యడుగగ అమెరికా సమ్మతించెను. కాని పద
 మూడు విదేశ ప్రభుత్వము లేకగ్రీవముగ నంగీకరించినగాని విదేశ
 స్థులకు సంబంధించిన యెట్టిహక్కును మార్పుటకు వీలులేక
 పోయినది. కావున మామూలుప్రకారమే స్వదేశీయుల సరుకుల
 మీద రహదారి సుంకము లధికముగ పుచ్చుకొనుచుండగ విదేశీ
 యులుకొనిపోవుచున్న సరుకులమీద నూటికిరెండున్నర మాత్రము
 వసూలు చేయుచుండిరి. ఎట్టి దుర్గతి? చైనాదేశములో చైనా
 దేశీయులు చెల్లించు పన్నులను విదేశస్తులు చెల్లించు పన్నులతో
 సమానముగ నుండునటుల తగ్గించుటకుకూడ విదేశీ ప్రభుత్వముల
 అంగీకారము కావలెనట! చైనావారు పాశ్చాత్యుల కను
 గుణముగ క్రిమినలు చట్టములను ఇతర శాసనములను చర
 సాలలను విచారణపద్ధతులను సంస్కరించుకొనినచో ఇతర అన్ని

ప్రభుత్వములును, ఒప్పుకొనిన యెడల తప్పు న్యాయ విచారణ హక్కులను వదలుకొందుమని ఇంగ్లాండు, అమెరికా, జపాను ప్రభుత్వములవారు అనుమతించిరిగాని తక్కిన ప్రభుత్వములు ఒప్పుకొనలేదు.

విదేశీయుల న్యాయవిచారణ హక్కులు ఏమాత్రమును పోలేదు. చై నాలోని యెడంబడిక రేవులలోని విదేశస్థుల కొరకు ప్రత్యేకించబడిన విశాలమగు ప్రదేశములలో ననేకమంది చై నావారు విదేశోద్యోగుల ఆహ్వానముపై నను అనుమతి తోడను వచ్చి కాపురమున్నారు. గుమాస్తాలుగ, కూలీలుగ, వర్తకులుగ, పారిశ్రామికులుగ, పనివాండ్లుగ ననేకవృత్తులు కలిగి చై నావారచట జీవించుచున్నారు. అచట విదేశస్థు లేర్పరచిన మ్యునిసిపలు పన్నులను చెల్లించుచున్నారు. గాని పన్నులు చెల్లించు చై నావారికి ఓట్లు లేవు. మ్యునిసిపలు పాలనముతో సంబంధములేదు. మ్యునిసిపలు పాలనమంతయు విదేశీయులవలన నెన్నుకొనబడ్డ సంఘములక్రింద నున్నది. పికింగు నగరమున విదేశరాయజారులు కోటలు కట్టుకొనవచ్చును. పై న్యముల నుంచుకొనవచ్చును. అచటికి చై నావారు పోవుటకే వీలులేదు. మరియు పికింగు నకును సముద్రమునకును మధ్యను, పికింగు—ముక్కై రైలు పొడుగునను విదేశ పై న్యము లుండవచ్చును. చై నాయొక్క రేవుల కోస్తావర్తకమంతయు విదేశ పడవలచే నడుపబడుచు వచ్చినది. విదేశ ప్రభుత్వములు అనేకసార్లు చై నా ప్రభుత్వమును తొందరచేసి అప్పలిచ్చి రైళ్ళు వేయించసాగిరి. ఆ రైళ్ళు వేయు కాలములోనేగాక తరువాతకూడ వాటి యుజమాన్యమంతయు

విదేశ ఇంజనీర్ల యొక్కయు నుద్యోగస్థులయొక్కయు చేతులలో నుండెను. బుద్ధిపూర్వకముగ తీసికొన్నను బలవంతముగ తీసికొన్నను చైనా ప్రభుత్వము విదేశీయులనుండి తీసికొనిన అప్పులకు కూడ సుంకములను, ఉప్పు పన్నును, ప్రథమ జవాబుదారి చేయుచు వచ్చినది. ఇటులీ ఖాక్సరుద్యమము అణగిన పిమ్మట విదేశీయుల పలుకుబడి, ధనార్జనము, అధికారము, ఆధిక్యము, హక్కులు, ఎక్కువయ్యెనేగాని ఏమాత్రమును తగ్గలేదు. 1904 వ సంవత్సరమున టిబెటుదేశముపై హిందూదేశము నుండి బ్రిటిషువారి నైన్యములు దండు వెడలి టిబెటును బ్రిటిషువారి పలుకుబడి ప్రదేశముగ గావించుకొనిరి.

5

తమనైన్యములను, రాజ్యాంగపద్ధతులను సంస్కరించనిచో చైనాసామ్రాజ్యము తెల్లజాతులచేతను, జపానుచేతను పూర్తిగ ఆక్రమించబడక తప్పదని రాజమాతగూడ గ్రహించెను. జపాను నూతనపద్ధతుల నవలంబించి కొలది వత్సరము లలో నెటుల బలవత్తరమైన జాతియై పాశ్చాత్య ప్రభుత్వముగు రుష్యా నెటుల వోడించగలిగెనో ఆమెకు గోచరమయ్యెను. కావంఘుషు చక్రవర్తిని నిర్బంధము నుంచి వదలెను. రాజమాతయు చక్రవర్తియు కలసి కొన్ని సంస్కరణములను గావింప బూనుకొనిరి. 1905 వ సంవత్సరమున పాశ్చాత్యదేశములకు బోయి అచటి రాజ్యాంగపద్ధతులను తెలిసి కొని యొక అభివృద్ధికరమైన రాజ్యాంగ విధానమును చైనాకు

చైనాచక్రవర్తి
సంస్కరణమును
ప్రారంభించెను

తయారుచేయు సూచనల నిచ్చుటకుగాను ఒక యుద్యోగస్థుల యుపసంఘమును యూరపుఖండమునకు పంపిరి. పాఠశాలలలో కేవలము భాషను నీతిని మతమును గరపు పురాణవాచకములకు బదులు ప్రకృతిశాస్త్రములను దేశచరిత్రలను ఆర్థికవిషయములను కూడ నేర్పవలెనని శాసించిరి. పికింగునగరముననున్న విశ్వవిద్యాలయమును అభివృద్ధిచేసిరి. విద్యార్థివేతనము లిచ్చి విద్యార్థులను అమెరికాకును, యూరపుకును, జపానుకును విద్యాభాసమునకై పంపసాగిరి. చై నా విద్వాంసులు కొందరు పాశ్చాత్య గ్రంథములను చై నాభాషలోనికి భాషాంతరీకరణము చేసిరి. పాశ్చాత్య వద్దతులమీద చై నా సై నిక నిర్భాణమును గావించుటకును, రై శ్వను వేయించుటకును ప్రయత్నించిరిగాని రై శ్వను వేయించుటకొరకు పాశ్చాత్యులవద్ద ఋణములను చేసిరి.

యూరపుఖండమును చూచివచ్చిన యుపసంఘము క్రమ క్రమముగా చై నా ప్రభుత్వమునందు ప్రజలకు బాధ్యతను హెచ్చించుట అవసరమని నివేదికను వ్రాసిరి. అచిరకాలములోనే నూతనరాజ్యాంగ సంస్కరణములను ప్రసాదించెదమని రాజమాత ప్రకటించెను. కాని 1908 వ సంవత్సరమున చక్రవర్తియును రాజమాతయును మరణించిరి. ఆరు సంవత్సరముల యీడుగల 'పూయి' అను నొక పసిబాలుడు చక్రవర్తియై ఆయన సవతితల్లి లంగుయూదేవి సంరక్షకురాలుగ రాజ్యభారమును వహించెను. మరల చై నాప్రభుత్వము బలహీనమయ్యెను. కొందరు విదేశీయులును, చై నా యుద్యోగస్థులును కుట్రలుచేసి నూతనసంస్కరణల కడ్డుతగిలిరి. మంచూసామ్రాజ్యము కూలిపోయి చై నాప్రభుత్వము

అమెరికా ప్రభుత్వమువలె సంపూర్ణ మగు ప్రజాస్వామ్యమైనగాని చై నా దేశమునకు లోపలను, బహిఃప్రపంచములోను మోక్షము లేదని చై నాలోని యోచనగలవారందరకును దృఢనమ్మకము కలిగెను. అదివరకే కొన్ని సంవత్సరముల నుండియు చై నా దేశములో ఘుఘ్నముగ దక్షిణప్రాంతమున డాక్టరు సన్ యటు సేనుయొక్క నాయకత్వమున మంచూ రాజరికమును కూల ద్రోసి సంపూర్ణ ప్రజాస్వామిక ప్రభుత్వమును స్థాపింపవలెనని ప్రయత్నించుచున్న జాతీయోద్యమము వ్యాపించుచుండెను. ఆ యుద్యమసాయకు లొక గొప్ప తిరుగుబాటును లేవదీసి 1912 వ సంవత్సరము జనవరి 1 వ తేదీన చై నాచక్రవర్తిని రాజ్య భ్రష్టుని గావించి చై నా దేశమును సంపూర్ణ మగు ప్రజాస్వామికము (Republic) గా గావించిరి. చై నా జాతీయోద్యమకథను రాబోవు అధ్యాయములందు వివరించెదము.





సన్ యత్ సేన్

చైనా విప్లవము

చతుర్థాధ్యాయము

సన్ యటుసేను - ప్రథమ విప్లవ జయము

1

చైనా జాతియొక్క స్వతంత్రోద్భవ చరిత్ర సన్ యటుసేనుయొక్క జీవిత చరిత్రతో సమైక్యమై యున్నది. ఆయన యొక్క మహోన్నతమైన ఆదర్శములు, సంపూర్ణమగు ఆత్మ సమర్పణము, పరమపావనమైన జీవితము, అకుంఠిత దీక్ష, యావజ్జీవకృషి, నవీన చైనాజాతిని సృష్టించినవి. దై న్యమునుండి సాహసోత్సాహములును, మృత్యువు నుండి జీవనమును కలుగజేసినవి. ఈ కర్మయోగిపుంగవుని చైనా దేశీయులెల్లరును అవతారమూర్తిగ పూజించుచున్నారు.

ఈ మహనీయుడు క్రీ.శ. 1868 వ సంవత్సరము నవంబరు 12వ తేదీన చైనాదేశములోని క్వాన్ గుటంగు రాష్ట్రమునకు చేరిన హ్యుయంగుషాన్ జిల్లాలోని చాయ్ హంగు అను చిన్న గ్రామమున నొక బీదకైస్తవ కుటుంబమున జన్మమొందెను. ఆ గ్రామము కాన్ టన్ నగరమునకు ముప్పదిమైళ్ళ దూరమున నున్నది. ఆయన తండ్రియగు సన్ టోచన్ ఆంగ్లేయ కైస్తవ సంఘముక్రింద, ఖై బిలుగ్రంథమును ప్రజలలో పంచిపెట్టుచున్నందుకు స్వల్పమగు వేతనమును

పొందుచుండెను. కొలదిగా భూమి కలిగి దానిని సేద్యము చేసి కొనుచు నొక పూరియింటిలో నివసించుచుండెను. ఆ పూరియింటి లోనే యీ శిశువు జననమొందెను. ఈ శిశువునకు 'యటుసేను' అనగ శాంతిదూత యనుపేరును తల్లిదండ్రులు పెట్టిరి. సన్యను నది కుటుంబనామము. సకాయటు సేనును పదవయేట గ్రామము లోని బడికి విద్యాభ్యాసమునకు పంపి వద్రంగివనిని కూడ నేర్పించిరి. కుటుంబముయొక్క పొలములను సేద్యముచేయుటలో తండ్రి కీ బాలుడు సహాయము చేయుచుండెను. కుటుంబమువారందరును తేయాకు పుచ్చుకొనువేళ విదేశస్థులు తమ మాతృ దేశముపై చేయుచున్న దండయాత్రలను, దౌర్జన్యములను గూర్చిన కథలను చెప్పుకొనుచుండగ నా బాలుడు మిగులశ్రద్ధతో వినుచుండెను. ఒక కైస్తవుడు తాను ఏసుక్రీస్తు యొక్క సోదరుడనని చెప్పి పది సంవత్సరము లెడతెగకుండ తిరుగు బాటును సాగించిన సంగతిని ఆలకించెను. ఈ కల్లోలముల మధ్య నెటుల విదేశస్థులు దేశములో జొరబడి పికింగువరకును జయించి తమ చక్రవర్తి కవమానమును కలుగజేసిరో ఆ యుదంతమును, తమ ప్రక్కనున్న ఇండో చైనాలో ప్రాంచి వారెటుల అక్రమముగ నాక్రమణలు చేసిరో ఆ వృత్తాంత మును, బాలుడగు సన్యటుసేను బాగుగా నాలకించెను. ఈ కథలను వినినకొలదియు చైనా దేశస్థులను విదేశీయులు కలుగ జేయుచున్న అవమానములనుండి కాపాడుటకు చైనాచక్రవర్తి యెంత దుర్బలుడుగా నున్నాడో యా బాలుని కోమల హృదయమునందు దృఢముగా నాటుకొనెను. తండ్రి యా

బాలుని కాన్ టన్ కు తనవెంట గొనిపోయినపుడెల్ల ఆతని తెలివి తేటలకును చురుకుదనమునకును సంతోషించిన ఆంగ్లేయ క్రైస్తవ స్త్రీలు కొన్ని ఇంగ్లీషు పదముల నాబాలునికి నేర్పుచుండిరి.

ఆతని యన్న హావాయి (Hawii) ద్వీపములలోని హొనొలూలునందువ ర్తకుడుగనుండి పదమూడవయేట సన్ యటు సేనును ఆంగ్లవిద్య నభ్యసించుటకై యచటికి గొనిపోయెను.

అక్కడ అయిదు సంవత్సరము లా బాలుడు విద్యాభ్యాసము చదువుకొనెను. కుశాగ్రబుద్ధియని మెచ్చుకొన

బడి 'వెన్' అనగ 'పండితుడు' అను బిరుదమును పొందెను. చాల కాలము సకావె అనియే ఆయనను పిలిచిరి. అచటనుండగ క్రైస్తవమతమును స్వీకరించెను. బైబిలును శ్రద్ధగా చదువుచుండెను. పదునెనిమిదవయేట మరల స్వదేశమునకు వచ్చెను. హొనొలూలులో నున్నకాలమున సన్ యటు సేను విదేశీయ వేషభాషలను అభ్యాసములను అవలంబించుచుండెనని ఆతని యన్న తమతల్లికి పిర్యాదుగా వ్రాయుచుండెను. అందుమీద తల్లి సన్ యటు సేనును ముందలించుచుండెను. మతమునందు క్రైస్తవులైనను, నడవడికయందు స్వదేశీయులుగ నుండవలెనని వారి కుటుంబమునకు పట్టుదల గలిగియుండెను.

పదునెనిమిదేండ్ల వయసున సన్ యటు సేను హావాయి ద్వీపమునుండి విద్యను పూర్తిచేసికొని చైనాకు చేరినపుడు జరిగిన యొక విషయము ఆతని మనమునందు శాశ్వతముగ నాటుకొని భావి ప్రవర్తనకు పునాదిని వేసెను. కాన్ టన్ రేవులో నోడ దిగగనే యాయన యొక్కయు ఆయనతోడి

చైనా దేశీయులగు జాటసారుల యొక్కయు సామానుల నన్నిటిని ఆంగ్లేయ నుంకపు టుద్యోగస్తులు ఎండలో నిలువజెట్టి పరిశోధించిరి. తమతో దిగిన తెల్లజాటసారులను మాత్రము కడు మర్యాదగా చూచి తనికి చేయకుండగనే పోనిచ్చిరి. తనకును, తన దేశీయులకును తమ దేశములో విదేశీయులకన్న అమర్యాద వైచ్యస్థితి కలుగుట ఆయన మనమును మిగుల బాధింపసాగెను. స్వగ్రామముచేరి యా విషయములను గూర్చి విశేషముగ యోచింపసాగెను. ఆ సంవత్సరమే మంచూ చక్ర వర్తులు ఫ్రెంచివారిచే నవమానకరముగ నోడింపబడి ఆనాం (Anaam) దేశమును ఫ్రెంచివారికి స్వాధీనపరచిరి. అట్టి చక్ర వర్తులు తమ ప్రజలను విదేశీయుల దండయాత్రలనుండియు, ఆక్రమణలనుండియు కాపాడగలుగుట యెటులని ఆయన ప్రశ్నించెను.

కొద్దికాలము తన స్వగ్రామమున గడపి ఆయన మరల విద్యాభ్యాసమునకై హాంకాంగు (Hongkong) ద్వీపమున కేగి యచట నొక విద్యార్థి వేతనమును పొందెను. అచటి 'ఇంపీరియల్'

బెనెవెలెన్సు ఎకడమీ' యందు రెండు సంవత్సర వైద్యవిశారదుడు

ములు చదివి పట్టపరీక్షయందు మొదటివాడుగ కృతార్థుడయ్యెను. అచటనే 1887 వ సంవత్సరమున డాక్టరు జేమ్సుకాట్లీయను నాంగ్లేయ మతబోధకు డొక పాశ్చాత్య వైద్యకళాశాలను స్థాపించగ నందు సకాయటుసేను విద్యార్థిగ చేరి అయిదు సంవత్సరములు విద్య నభ్యసించి 1892 వ సంవత్సరమున వైద్యవిశారదుడుగ నుత్తీర్ణుడయ్యెను. ఇంక ముగ్గురు

విదేశములలో చదివినచినవిద్యార్థులతో కలిసి చై నా సామ్రాజ్యమును నవీనపద్ధతులమీద మార్చవలెననియు లేనిచో కూలద్రోసి సంపూర్ణ ప్రజాస్వామ్యమును స్థాపింపవలెననియు రాత్రింబవళ్ళు యోచింపసాగెను. ఆ నలుగురు విద్యార్థులును, ఇతర విద్యార్థులచే 'తిరుగుబాటుదారులని' పిలువబడుచు వచ్చిరి. తక్కిన ముగ్గురును కాలక్రమమున జాతీయోద్యమమునుండి జారి పోయిరి. వారిలో సన్ యటుసేను ఒక్కడే తుదివరకును నిలచి చై నా జాతీయాభ్యుదయమునకై 'యావజ్జీవము కృషి సలిపెను. దేశసేవకు ఖర్చులకొరకు వైద్యవృత్తివలన కొంతసొమ్మును సంపాదించవలెనని యాయన మాకోపట్టణమునకు పోగ నచటి పోర్చుగీసు వైద్యు లాపట్టణమున చై నాదేశీయు లెవరును వైద్యులుగ నుండగూడదని నిషేధాజ్ఞను పుట్టించిరి. అందుమీద నాయన కాటకపట్టణమున స్థావర మేర్పరుచుకొని వైద్యుడుగ పనిచేయసాగెను. ఒక సంవత్సరము లోపల నీ యువకుడగు డాక్టరు ప్రజానురాగమును పొంది నాలుగుచోట్ల వైద్యాలయములను స్థాపించి పనిచేయుచుండెను. కాని రోగులకు చికిత్స చేయుచున్నపుడుకూడ ప్రపంచములోకెల్ల పురాతన నాగరికతను గలిగినట్టియు, పెద్దదయినట్టియు జాతికి కోల్పోయిన స్థానమును మరల కలుగజేయు యోచనలలోనే యాయన మనస్సు మగ్నమై యుండెను.

ఆయనకు త్వరలోనే యొక యాలోచన తట్టెను. ఒక దినమున నొక యువడగు వర్తకుని వెంటగొని సముద్రముమీద పదునారువందల మైళ్ళ దూరము పడవలో ప్రయాణముచేసి

మంచూసామ్రాజ్యమును కూలద్రోయ వలెనను విశ్వయము టీకాట్సీకా నగరమును చేరెను. అచట చై నాను పాలించుచున్న రాజమాతయొక్క ప్రధాన మంత్రియగు లీహంగుచాంగు ప్రభువు నివసించు చున్న గొప్ప సౌధములో ప్రవేశించి ఆయనయెదుట నిలచెను. ముప్పదినవత్సరములనుండి చై నాసామ్రాజ్యమును పాలించుచు యూరపురాజులనుండి నజరానాలను పొందుచున్న యా వృద్ధ రాజకీయవేత్త కీ యిరువదియేడువత్సరముల డాక్టరు సామ్రాజ్యము నెటుల సంస్కరింపవలెనో సలహానిచ్చెను. ఈ యువకుని సాహస మునకు మన్నించి క్రొత్తరాజనీతి నవలంబించుటకు తాను వృద్ధుడ నగుటవలన శక్తిచాలదని ఆయన వేళాకోళముగ చెప్పి పంపి వేసెను. సకాయటుసేనుయొక్క సాహసకృత్యమును గూర్చి చై నాలో ముచ్చటించి యాశ్చర్యపడనివారు లేరు. ఆయన అందరి దృష్టి నాకర్షించెను. ఆ వృద్ధమంత్రియొక్క నిర్లక్ష్యము మంచూ సామ్రాజ్యమును కూకటివేళ్ళతో కూల్చివేయవలెనను సకాయటు సేనుయొక్క సంకల్పమును గట్టిపరచెను. మంచూసామ్రాజ్యము మంత్రులతోడను, ఉద్యోగస్తులతోడను నాశనముగానిది చై నా జాతికి మోక్షము గలుగనేరదని ఆయన తీర్మానించుకొనెను. ఆయన మరల తన మిత్రునితోకూడ కాటాన్ నగరము చేరెను.

2

ఆ కాలమున మంచూసామ్రాజ్యమును పారద్రోలవలెనను సంకల్పముగల రహస్యసంఘములు చై నాదేశమందేగాక విదేశము లందున్న చై నాదేశీయులలోకూడ వ్యాపించియుండెను. మంచూ

తెల్లకలువలు

రియానుండి మంచూరాజు కుటుంబము వచ్చి
 చై నాకుచెందిన మింగురాజుల నోడించి తమ
 పాలనమును చై నామీద స్థాపించుకొనినపుడు అనేక సంవత్సర
 ములు చై నాదేశీయులలో చాలమంది తమ స్వదేశరాజుల పక్ష
 మున పోరాడిరి. మంచూచక్రవర్తులు చై నాను జయించి శాంతిని
 స్థాపించునప్పటికి చాలసంవత్సరములు పట్టెను. రెండువందల సంవ
 త్సరముల నుండియు సహాయము దొరికినపుడు మంచూరాజు
 కుటుంబమును వెడలగొట్టవలెనను ఉద్దేశ్యముగల రహస్యసంఘ
 ములు చై నాలోని గ్రామములలోను, వర్తకసంఘములలోను
 నాటుకొని యున్నవి. వాటికి తెల్లకలువలని, సోదరసమితులని
 పేరు. వాటిని అక్రమసంఘములని చై నాప్రభుత్వమువారు ప్రక
 టించినప్పటికిని అవి రూపుమాసిపోక నిలచియే యున్నవి. వాటి
 లోనికి కొందరుమిత్రులసహాయమున సైన్యము సేనుకు ప్రవేశము
 కలిగెను. వాటిని తన యుద్దేశ్యములను నెఱవేర్చుటకు
 సాధనములుగ నుపయోగించుటకు ఆయన నిశ్చయించెను.

లీహోంగుచాంగు ప్రభువును దర్శించి వచ్చినతరువాత సైన్య
 యటు సేను చై నాలో సంచారముచేయుచు అక్కడక్కడ జాతీయ
 స్వతంత్రసంఘములను రహస్యముగ స్థాపించుచుండెను. ఉత్తర
 మున యాంగ్లీనది ప్రవహించుచున్న ఫలవంత
 మైన ప్రదేశములకు గూడ పోయి జాతీయసంఘ
 ములను స్థాపించి వచ్చెను. విదేశములలోనున్న
 చై నాదేశీయులు వర్తకమువలన ధనికులై యుండిరి. వారిలో
 తన యుద్దేశ్యములను వ్యాపింపజేసి వారి సహాయమును పొందు

స్వతంత్రోద్యమ
 వ్యాపకము

టకు ఆయన బయలుదేరి వెళ్లెను. ఆయన హొనొలూలు వెళ్ళునప్పటికి చైనా జపానుల మధ్య యుద్ధము ప్రారంభమయ్యెను. ఆ యుద్ధములో చిన్నదగు జపానుచేత చైనా ఓడింపబడి నీచమైన షరతుల కొప్పుకొని సంధిచేసికొనెను. చైనా ప్రభుత్వముయొక్క బలహీనత ఇంక నెక్కుడుగా వెల్లడియయ్యెను. విదేశజాతులు వెంటనే చైనా చక్రవర్తిని బెదిరించి యా దేశములోని ప్రదేశములను కాళ్ళపేర స్వాధీనమును పొందిరి. త్వరలోనే పోర్టు ఆర్థరు రుష్యాకును, కయచోబే జర్మనీకిని, వైహాయివాయి కాలూను రాష్ట్రములు ఇంగ్లాండుకును, క్వంగుచోబే రాష్ట్రము ఫ్రాన్సుకును స్వాధీనపర్చబడెను. చైనా సామ్రాజ్యమంతయు విదేశజాతులచే పలుకుబడి ప్రదేశములుగ పంచుకొనబడెను. తమయొక్క దౌర్భాగ్యపు టునికిని ఎటులైన నిలుపుకొనుటకు మంచూ చక్రవర్తులు దేశమును విదేశీయులకు ముక్కలు ముక్కలుగ అమ్ముచుండుట ఆయనకు స్పష్టమయ్యెను.

హొనొలూలునుండి సన్ యటుసేను జపానుకు వెళ్ళి అచటి చైనాదేశీయులను తన పక్షమునకు చేర్చుకొని అమెరికాకు వెళ్ళుటకు సిద్ధముగ నుండెను. 'హ్సాన్ చంగు హాయి' (చైనా పునరుద్ధరణ సంఘము) అనుపేర నొక సంఘమును స్థాపించెను. ఇంతలో షాంఘాయిలోని యొక ధనికుడగు వర్తకుడగు సూంగుయాారు (Soong yao-ru) వద్దనుండి తిరుగుబాటును లేవదీయుటకు సమయము వచ్చినదనియు చైనాకు రావలసినదనియు సన్ యటుసేనుకు కబురు

వచ్చెను. ఆవర్తకుని సలహాపై నను, సహాయమునను సన్యాయము
సేను కాన్టన్కు వచ్చి అచట సన్ అండు కంపెనీ యను
పేరుతో నొక వ్యవసాయ వర్తక సంఘమును స్థాపించి దాని
చాటున తిరుగుబాటును ఏర్పాటుచేయుటకు పూనుకొనెను.
సన్ అండు కంపెనీవారు పీపాలకొలది సామానులను తెప్పించు
చుండిరి. ఒకసారి ఖాళీపీపాలను బాగుగ పరీక్షించగ వాటి
అడుగున సుంకపుటధికారులకు ఆరువందల పిస్తోళ్ళు (తుపాకీలు)
దొరికెను. వెంటనే కొందరు స్వతంత్రవాదులను చై నా యుద్ధో
గస్థులు పట్టుకొనిరి. ఇండ్లను సోదా చూచిరి. డెబ్బదిమందిని
చై నా సర్కారువారు శిరచ్ఛేదము గావించిరి. డాక్టరు సన్యాయము
సేనును మాత్ర మొక కూలివాని బుట్టలోపెట్టి ఆయన మిత్రులు
కాన్టన్ నగరపు గోడమీదుగ బయటకుపడవేసిరి. ఆయనకొరకు
ప్రతి గృహమును సిపాయీలు వెదకిరి. ఆయన తప్పించుకొని
పారిపోయెను. ఆయన శిరమును తెచ్చి యిచ్చినవారికి పదునైదు
లక్షల రూప్యముల బహుమాన మిచ్చెదమని చై నా ప్రభుత్వము
ప్రకటించెను. మహాత్మాగాంధీవలె సన్యాయము సేను అహంసాపద్ధతిని
తన స్వతంత్రోద్యమమును సాగించినవాడు కాడు. పాశ్చాత్య
స్వతంత్రవాదులవలె దౌర్జన్యపద్ధతుల నవలంబించెను.

సన్యాయము సేను జపానుదేశమునకు పారిపోయెను. దుస్తు
లను మార్చెను. జుట్టును కత్తిరించుకొనెను. చంగుషాహ్
(కొండలలో కట్టెలు కొట్టువాడు) అను జపాను పేరునుదాల్చెను.

ఆయన యొక్క అనుచరులు తరువాత కాల
మున ఆయనను చంగుషాహ్ అని ప్రియఘ్నగ

పిలచిరి. చైనాలోని బస్తీలలోని కొన్నివీధుల కాపేరు పెట్టబడుచున్నది.

3

ఆయన జపానులోని చైనావిద్యార్థులలో ఎడతెగకుండ పనిచేయుచుండెను. జపాను చైనాప్రభుత్వములు స్నేహముగా నున్నవి. ఆయనయొక్క యథార్థస్థితి జపాను ప్రభుత్వోద్యోగులకు తెలిసి తమ దేశమునుండి వెడలిపొమ్మని ఆమెరికాకుప్రయాణము యాజ్ఞాపించిరి. ఆయన అమెరికాకు ప్రయాణమై పోయెను. సూంగుయారు(షాంఘాయివర్తకుడు) ఆయనకు కావలసిన ద్రవ్యము నిచ్చుచుండెను. త్రోవలో హానొలూలులో నాయనదిగినపుడు ఇంగ్లాండుకు విశ్రాంతికై పోవుచున్న డాక్టరు జేమ్సుకాట్లీగారును వారి సతీయును ఆయనను కలియుట తటస్థించెను. తమ పాతశిష్యుడగు సన్యాయుటసేను తన మాతృదేశోద్ధరణమునకు పూనుకొనుటకును ఆయనయొక్క ప్రతిభకును ఆయన పొందిన పేరుప్రతిష్ఠలకును వారు గర్వమును చెందిరి. ఆయనకు ఇంగ్లాండుకురమ్మని యాహ్వానించిరి. ప్రాగ్దేశములకు నాగరికత నిచ్చుటకు ఆంగ్లవిద్యాధికుడును, క్రైస్తవుడునునగు సన్యాయుటవంటివాడు అర్హుడని వారి యభిప్రాయము. అమెరికాలో సన్యాయుటసేను చైనాదేశీయులగు వర్తకులలో పలుకుబడిని సంపాదించెను. చైనాపునరుద్ధరణసంఘపు శాఖలనేర్పరచెను. తన యుద్యమమునకును కొంత ధనసహాయమును పొందెను.

గాని తనతోకూడ చై నాచక్రవర్తియొక్క ఉద్యోగస్తులు వెంబడించుచునే యుండిరి.

అచ్చటనుండి సకాయటు సేను ఇంగ్లాండుకు వెళ్లెను. లండను నగరమున డాక్టరు జేమ్సుకాంట్లీ దంపతులను దర్శించెను. మరల దర్శింతునని చెప్పి పోయి యదృశ్యుడయ్యెను. 1896 వ సంవత్సరం అక్టోబరు 17 వ తేదీన అర్ధరాత్రివేళ నొక ఇంగ్లాండునందు మరణమునంది తప్పించు (స్ట్రీ) వచ్చి జేమ్సుకాంట్లీగారిని నిద్రనుండి లేవగొట్టి తా నత్యవసరమైన పనిమీద వచ్చితినిని చెప్పెను. లండనునగరమున చై నాప్రభుత్వ రాయబారియొక్క యింటిలోని యొక నౌకరుయొక్క భార్యననియు తా నచటికి వచ్చిన సంగతి ఎవరికైన తెలిసిన తనకును తనభర్తకును ప్రమాదము వాటిల్లుననియు నామె చెప్పి యొక అచ్చున పేరు ముద్రింపబడిన కార్డును జేమ్సుకాంట్లీగారికిచ్చి వెడలిపోయెను. ఆ కార్డు మీద పెన్నలుతో వ్రాయబడినదానిని కాంట్లీగారు అతి ఆత్రతతోను, విచారముతోను మరల మరల చదువుకొనుచుండెను. దానిమీద నిటుల వ్రాయబడియున్నది:—

“నన్ను అకస్మాత్తుగ ఆదివారమునాడు కొందరు పట్టుకొని చై నారాయబారియింటిలోని కెత్తుకొనిపోయి దాచినారు. నన్ను ఇంగ్లాండునుండి చై నాకు హత్యగావించుటకై పంపుచున్నారు. త్వరితముగ విడిపింపుడు. చై నారాయబారిచే నొక పొగయోడ కుదర్చబడినది. న న్నందులో బడవైచి బంధించి ఎవరికిని కనబడకుండ కొనిపోవుదురు. నేను దురదృష్టవంతుడను. ఈ లేఖను తెచ్చిన మనుష్యుని కాపాడుడు. అతను చాల

బీదవాడు. నాకు సహాయము చేసినందుకు తన నౌకరీని గోల్పోవగలడు.”

సన్మయటుసేను పేరుగల ఆ కార్డును చదువుకొని కాన్ట్రీ గారికి వెర్రియై తినట్టె వెంటనే తెలిఫోనుమూలమున లండను పోలీసు అన్వేషణశాఖ యగు స్కాట్లండుయార్డువారిని నిద్రలేపి సమాచారము చెప్పెను. వారు తాముచేయగల దేమియు లేదనియు, కాన్ట్రీగారిని నిద్రపొమ్మనియు సలహా నిచ్చిరి. మరునాడును రెండవ దినమునను ఆయన డౌనింగువీధిలోని ఆంగ్లేయమంత్రుల కచ్చేరీలకు పోయి మొరపెట్టుకొనెను. కాని యాలకించువారు లేరైరి. అంతట ప్రతి ఆంగ్లేయునికిని ఆఖరు శరణ్యమగుపని నాయనజేసెను. సన్మయటుసేనుయొక్క నిర్బంధ యుదంతమంతయు లండనుతైమ్సు (Times) పత్రికకు వ్రాసెను. ఆ పత్రికారాజము దానిని ప్రాముఖ్యముగా ప్రచురించెను. పత్రిక లన్నియు వెంటనే పెద్దపెద్దవ్యాసములు వ్రాసెను. తమకండ్ల యెదుట తమదేశమున శరణుజొచ్చిన విదేశస్వతంత్రనాయకుని పట్టుకొని నిర్బంధించుటకు చైనారాయజారి కధికారము లేదనియు, హత్యనేరము గావింపబడుచున్న దనియు, వెంటనే ఆంగ్లేయప్రభుత్వమువారు జోక్యము కలుగజేసికొని ఆయనను విడిపింపవలయు ననియు పత్రికలన్నియు వ్రాసెను. ఇంగ్లాండులో నున్న చైనాదేశీయుని పట్టుకొనుటకు చైనాప్రభుత్వమువారి కధికారము లేదు. ఇంగ్లాండులోనున్నవా డే దేశస్తుడయినను ఆంగ్లేయుల చట్టములక్రిందనే ఆంగ్లేయుల న్యాయాధిపతులచేతనే శిక్షింపబడవలెను. ఇంతటితో, సన్మయటుసేనుయొక్క విఖ్యాతి

పాశ్చాత్యప్రపంచమునం దంతటను వ్యాపించెను. ఆయనచరిత్ర విపులముగ ఇంగ్లాండు, ఫ్రాంసు, జర్మనీదేశముల పత్రికలలో ప్రచురింపబడెను. స్వాతంత్ర్యప్రియుల సంఘమువారు చై నారాయణారిగృహమును ముట్టడించి సకాయటుసేనును విడిపించి తెచ్చెదమని లేఖలు వ్రాసిరి. ఇట్టి గందరగోళము కాగానే చై నారాయణారికి గొప్పభీతి జనించెను. ఆంగ్లేయ ప్రధానమంత్రి యగు శాలిస్బరీప్రభువు సకాయటుసేనును నిర్బంధించుట ఆంగ్లేయ చట్టములకు వ్యతిరేక మనియు, ఆంగ్లేయదేశమున విదేశ రాజకీయ స్వతంత్రవాదుల కందరకును శరణ్య మిచ్చుచున్న యాచారమునకు కూడ విరుద్ధమనియు చై నారాయణారికి వ్రాసెను. చై నాకు క్రూరహింసకొరకును మరణముకొరకును పంపుటకు నిర్ణయించిన దినమున సకాయటుసేను చై నారాయణారి యింటియొక్క వెనుకగుమ్మముగుండ బయటకు నెట్టివేయబడెను. ఈ విషయమునుగూర్చి ఆయన హంగుకాంగు లోని తన మిత్రుడగు రెవరెండు యఫ్. సి. ఆల్ అను స్వదేశ క్రైస్తవునికి ఇటుల వ్రాసెను:— “కిటికీలకు ఇనుప చువ్వలను పెట్టించిరి. నన్ను బందోబస్తుగ కనిపెట్టియుండుట కొక యుద్ధోగస్తుని ప్రత్యేకముగ నియమించిరి. ఆరు దినములు మిగుల నాత్రతతో ఈశ్వరుని ప్రార్థించితిని. ఏడవదినమున ఘరమేశ్వరుడు ఆత్మశాంతిని ప్రసాదించెను. నా నిర్బంధము సంగతి ఆ యిల్లు దాటి బయటకు తెలియుట ఎటులనియే సమస్య. నేనొక యుత్తరమును వ్రాసి బయటకు కొనిపొమ్మని యచటి ఆంగ్లేయ నౌకరు కిచ్చితిని. వాడు దానిని గొనిపోయి చై నా మంత్రి

కిచ్చెను. అందువలన నా నిర్బంధము మరింత పెచ్చినది. నా యొద్దనున్న కాగితమును కలమును ఊడలాగికొనిరి. నన్ను ఎక్కువగ కాపలా గాయంచుండిరి. మరునాడు కాపలావారు లేని సమయముచూచి యాగదిలోనికివచ్చిన మరియొక ఆంగ్లేయ నౌకరును లేఖ నెటులైన బయటకు గొనిపొమ్మని బ్రతిమిలాడితిని. భగవంతుడు వానికి జాలి గలిగించెను. వాడొక పెన్సలు ముక్కను తెచ్చియిచ్చెను. నాయొద్ద నాపేరు ముద్రింపబడిన కార్డుకటి యుండెను. వాడు తన యుద్యోగమును పోగొట్టుకొనుటకు సిద్ధపడెను. వాడి పనిలో పట్టుబడినచో వాని నేమి చేసియుందురో! నా శరీరము యొక్క నూరు పొండ్లకు పైగల మాంసము కొరకు ఎంతతాపత్రయము పొందుచున్నారు! ఒక పొగ యోడ ప్రత్యేకముగ కుదర్పబడినది. చైనాకు తెలిగ్రాములు పోయినవి..... ఈ యత్నముతో మంచూ ప్రభుత్వము ప్రపంచములో గౌరవమును పూర్తిగా పోగొట్టుకొనినది. నేను ఉత్తమ పురుషులతో సంబంధమును పొంది నాను.....ఇల్లు విడిచి పారిపోయిన చెడురుమారుని తండ్రి రక్షించినటులవలెను, పారిపోయిన గొర్రె మరల దొరికినపుడు గొర్రెలకాపరి కాపాడినటులను, కరుణాసముద్రుడైన పరమేశ్వరుడు నన్ను రక్షించెనని నాకు గోచరమైనది. ఆ తండ్రి యొక్క కరుణ గాక మరియేమిటి? నాకు ఆధ్యాత్మిక విషయములమీదే తరుచుగ వ్రాయుచుండుము. ఆధ్యాత్మిక చింతనము ఇంకను నాకెక్కువ దృఢమగు భక్తిని విశ్వాసమును గలుగ చేయగలదు. నా మూలమున చైనాదేశీయులకును ఉపయోగ

పడగలదు” అని వ్రాసెను. అంతటనుండియు తన దేశోద్ధరణము కొరకే తనకు పరమేశ్వరుడు జీవితమును ప్రసాదించెననియు, చైనా జాతీయోద్ధరణము మూలమున మానవ కల్యాణము గలుగుట భగవంతుని ఉద్దేశ్యమనియు నాయన దృఢముగా నమ్మి కృషి సలుపుచుండెను.

ఇంగ్లాండునుండిపోయి సన్ యటుసేను యూరపుఖండము లోని మిగత దేశములలో సంచారముచేసెను. ప్రతిచోటను

ఆయనను మిగుల గౌరవముగ చూచిరి.

రాజకీయ సాంఘిక
సిద్ధాంతములు

ఆయన ఆయాదేశములలో నమలులోనున్న

ప్రభుత్వవిధానములను, సాంఘికపద్ధతులను

బాగుగ పరిశీలనము గావించెను. ఆకాలమున తన రాజకీయ సాంఘికసిద్ధాంతములను నిర్దుష్టము గావించుకొనెను. యూరపు ఖండములో ప్రబలియున్న రాజకీయస్వతంత్రము వాంఛనీయమే గాని యచట జరిగిన యద్భుత పారిశ్రామికాభివృద్ధివలన నేర్పడిన సాంఘిక, ఆర్థిక అసమానత్వము దుర్భరముగ నున్నదని యాయన తలచెను. పాశ్చాత్య దేశములు రాజకీయ స్వతంత్రము, ప్రజా స్వామ్యము, అను సిద్ధాంతములను అవలంబించిన తరువాత చాల సంవత్సరములకు సాంఘికతత్వము (Socialism) ను బోధించు ఆర్థికతత్వవేత్తలు బయలుదేరిరి. పాశ్చాత్య షాహుకార్లు, ధనికులు, రాజకీయవేత్తలు, రాజకీయ సమానత్వమును సిద్ధాంతమునకు దాసులైరి గాని ఆర్థిక సాంఘిక సమానత్వమును బోధించు సిద్ధాంతములకు ఇంకను బాగుగ ప్రతిఘటనము గావించుచున్నారు. ఆశియాఖండములోని జాతీయవాదులు తమ దేశముల స్వతంత్ర

మునకై కృషిసలుప పూనుకొనినప్పటికి రాజకీయ సమానత్వ మును బోధించు రూసో (Rousseau), వాల్టేరు (Waltair), జఫరుసన్ (Jefferson), పైన్ (Paine) మొదలగు రాజకీయ స్వతంత్రవాదుల గ్రంథములను చదివినటులే ఆర్థిక సాంఘికతత్వములను బోధించు కారల్ మార్క్సు (Karl Marx), లెనిన్ (Lenin), టాలున్సటాయి (Tolstoy), బెర్ట్రాండురసలు (Bertrand Russel) లను సాంఘిక తత్వవేత్తల (Socialists) గ్రంథములను గూడ చదివిరి. కావున ఇరువదవ శతాబ్దమున జరుగనున్న ఆశియా ఖండ స్వతంత్రోద్యమము యొక్క నాయకులు రాజకీయస్వతంత్రముతోపాటు సాంఘిక ఆర్థిక స్వతంత్రమునుగూడ నెలగొలుప ప్రయత్నించుటలో నాశ్చర్యములేదు. సకాయటు సేను అదివరకే 'జాతీయభావము' (Nationality) ప్రజారాజ్యము (Democracy) అను సిద్ధాంతములను అవలంబించి యుండెను. వాటికి తోడుగ నిపుడు 'ప్రజల జీవనోపాధి' (Right to live) అను మూడవ సిద్ధాంతమును జేర్చెను. తన పాలనముక్రిందనున్న ప్రతి మానవునికిని సౌఖ్యముగ జీవించుటకు వలయు సాధనములను సమ కూర్చుట ప్రతి ప్రభుత్వముయొక్క విధియనియు అటుల ప్రభుత్వము చేయునటుల ప్రభుత్వమును నిర్మాణము గావించుహక్కు ప్రతిమానవునికిని గలదనియు ఆయన వ్రాసెను. ఈ మూడు సిద్ధాంతములను కలిపి ఆయన సాగించెడు మహోద్యమము యొక్క ప్రాతిపదికముగ నేర్పరచెను. పిటికి (San Min Chu I) శాన్ మిన్ చూ ఐ) అనగా ప్రజల మూడు సిద్ధాంతములు (The Three Peoples' Determinations) అని పేరొందెను. ఒకటి దేశము

లోని ప్రజలందరును కలిసి యొకేజాతి; రెండవది ఆ దేశమును పాలించుకొనుటకు ఆ ప్రజలకే యధికారముగలదు; మూడవది, ఆ దేశముయొక్క ప్రజాప్రభుత్వముయొక్క ప్రథమ కర్తవ్యమేమనగా ఆ దేశములోని ప్రతిమనుజునికిని కడుపునిండ భోజనము, కట్టుకొనుటకు బట్ట, గృహవసతి, విద్య, వైద్యము సమకూరి సౌఖ్యముగ జీవించుటకు వలయు సమస్తసాధనములను విధానములను నిర్మాణము గావించుటయునై యున్నది. అంతే గాని షాహుకార్లు ధనికులు దేశములో నుత్పత్తి యయ్యెడి ధనమునంతను హరించి సామాన్యజనులలో చాలమందికి జీవనోపాధి లేకుండ నుండుస్థితిలో ప్రభుత్వము విడిచిపెట్టగూడదు. సామాన్యజనులయొక్క సౌఖ్యమే ప్రభుత్వముయొక్క ప్రధాన ధర్మము; అను నీ మూడు సిద్ధాంతములను ప్రజలు కలిగియుండవలెనని ఆయన యుద్దేశించి యీ సిద్ధాంతములకు 'ప్రజల మూడు సిద్ధాంతము' లని పేరుపెట్టెను. రాజ్యాంగవిధానమును నిర్ణయించుటలో అమెరికావారి పద్ధతులతో పురాతనచైనాదేశపు పద్ధతులను సమన్వయము గావించి ప్రజాపరిపాలనమునందు అయిదుశాఖ లుండవలెనని ఆయన నిశ్చయించెను. ఒకటి శాసన నిర్మాణశాఖ; రెండు కార్యనిర్వాహకశాఖ; మూడు న్యాయ విచారణశాఖ; నాలుగు ఉద్యోగనిర్ణయశాఖ; అయిదు ప్రభుత్వ విమర్శనాశాఖ అను అయిదుశాఖ లుండవలెనని నిశ్చయించెను. మొదటిశాఖ దేశమునకువలయు శాసనములను చేయుట, పన్నులను వేయుట, పన్నులఖర్చులను నిర్ణయించుట మొదలగు సమస్త శాసనాధికారములను కలిగియుండును. రెండవశాఖ శాసనసభ

వారి యుత్తరువుల నన్నిటిని అమలుజరుపుచు దేశమును పరిపాలించు మంత్రీవర్గము. మూడవశాఖ క్రిమినలు సివిలు చట్టములను అమలుజరుపు న్యాయస్థానములు. నాలుగవది ప్రభుత్వములోని వివిధశాఖలను నడుపు ఉద్యోగస్తుల పరీక్షలను తరిబీయతు లక్షణములను నిర్ణయించు శాఖ. అయిదవది ప్రభుత్వముయొక్క వివిధ శాఖలలో జరుగుచున్న లోపములను ఎప్పటికప్పుడు కనిపెట్టి విమర్శించి చూపించుచుండెడి ప్రత్యేక ఉద్యోగీయుల సంఘము. ఈ నాలుగైదు శాఖలు ప్రాచీన చైనాయొక్క రాజ్యాంగము నందు ప్రబలియుండుట చూచియున్నాము. ఈ సిద్ధాంతములను రాజ్యాంగ విధాన పద్ధతులను ఆయన క్లుప్తమగు సూత్రములుగ ప్రచురించెను. ఆ సూత్రములు చైనాదేశములోని ప్రతివానికిని బాగుగ తెలియును.

4

యూరపుఖండమునుండి బయలుదేరి 'సకాయటు' సేను తురుష్కము, పాలస్తీన్, హిందూదేశములను దర్శించి సయాం, మలయా, ఆశియా తూర్పుద్వీపములగుండ జపాను దేశమును చేరెను. సయాం, మలయా, ఆశియా తూర్పు ద్వీపములలో వర్తకము చేయుచున్న ధనికులగు చైనాదేశీయులు ఆయనను తమ మాతృదేశరక్షణము గావించుచున్న నాయకునిగ నంగీకరించి విశేష భక్తిశ్రద్ధలతో విరివిగా ధనసహాయమును గావించిరి. పురుషులకన్న గూడ స్త్రీలాయనయెడ నత్యంత గౌరవమును ఆయన అవలంబించిన

మహోద్ధమమునం దెక్కువ యుత్సాహమును చూపిరి. మానవ చరిత్రలోకెల్ల నెక్కువయగు బహుమానమును ఆయన శిరమును ఖండించి తెచ్చియిచ్చెడివారి కిత్తుమని చైనాచక్రవర్తి ప్రకటించి నట్టియు క్రూరమణమును రెండుసార్లు తప్పించుకొని నట్టియు ఆ స్వార్థత్యాగియొక్క సుందరమగు రూపము మృదుమధుర వాక్కు, ఉదారమైన వినమ్రత, చైనా స్త్రీల కోమలహృదయ ముల నెక్కుడుగ నాకర్షించినదనుటలో నతిశయోక్తిలేదు. తరువాత 'విశేషముగ వృద్ధిజెందిన చైనా స్త్రీస్వతంత్రోద్ధమమున కప్పుడు పునాదులు వేయబడినవి. తన జీవితమునందు తనకు రెండే పరమావధులు గలవని ఆయన చెప్పెను. ఒకటి రాజకీయ స్వతంత్రము. రెండవది స్త్రీల యౌన్నత్యము. స్త్రీల తోడ్పాటులేనిది చైనాకు కళ్యాణము గలుగదని ఆయన చెప్పెను. స్త్రీల వికాసములేనిది చైనాకు ఔన్నత్యము గలుగదని ఆయన నిశ్చయించెను.

1898 వ సంవత్సరమున ఆయన జపానులో నుండెను. అచటి విద్యార్థి బృందమంతయు నాయనచే నాకర్షింపబడి ఆయన యొక్క శిష్యత్వము నంగీకరించెను. వారిలో కొందరు తరువాత

జపానుదేశమునకు నాయకులైరి. అప్పుడు జపానులో చదువుకొని వెళ్ళిన ఇద్దరు విద్యార్థులు యువకుడగు చైనా చక్రవర్తికి సలహా

విద్యార్థుల
నాకర్షించుట

దారులై కొన్ని సంస్కరణములను చైనా ప్రభుత్వములో ప్రవేశ పెట్టుటకు యత్నించుచుండిరి. కాని వాటివలన విశేషప్రయోజన ముండనేరదనియు కావలసినది సంపూర్ణ ప్రజాస్వామ్యమేననియు

సన్ యటుసేను తలచెను. కొలదికాలములోనే చక్రవర్తిని నిర్బంధమునందుంచి రాజమాత రాజ్యభారమును వహించి సంస్కర్తలను వెడలగొట్టుటయు సంస్కరణములను సాగకుండ జేయుటయు జరిగెను. తరువాత బాక్సరురహస్య సంఘములు బయలుదేరుటయు, పాశ్చాత్య ప్రభుత్వములును జపానుప్రభుత్వమును కలిసి చైనాపై దండెత్తి బాక్సరుద్యమమును అణచివైచుటయు జరిగెను. అటుపిమ్మట కొలదికాలములో సన్ యటుసేను మూలికలనమ్ము కోయవానివేషమును ధరించి చైనాదేశములో మరల ప్రవేశించెను. కాటాకు ఉత్తరమునకున్న హ్వయిజో (Hwayjo) లోనున్న చైనానైనికులలో స్వతంత్ర దేశములను రహస్యముగ వ్యాపింపజేయసాగెను. అనేకులగు నైనికోద్యోగులు ఆయనకు శిష్యులై ఆయనను జాగ్రత్తగ కాపాడుచుండిరి. ఆయన యుద్యమ పక్షమున నొక పత్రిక హంకాంగులో (Hongkong) లో నడపబడుచున్నది. ఆయుధ సామగ్రిని గొనితెచ్చుటకు ఆయన హంకాంగుకు పోయెను. అచటనుండి ఆయుధ సామగ్రితో మరలి వచ్చుచుండగ సుంకపు టధికార్లు ఆయనను గుర్తించి కాన్టన్ లో దిగనివ్వలేదు. పడవ వాళ్ళాయనను తీసికొనిపోయి ఫారోజూ ద్వీపమున పడవైచిరి.

5

సన్ యటుసేను యొక్క ప్రజాస్వామ్య సిద్ధాంతములు త్వరితముగ చైనా విద్యార్థులలో వ్యాపించి మొదట జపానుదేశ

ములో విద్య నభ్యసించుచున్న విద్యార్థులును, క్రమముగ
అమెరికాలోను, యూరపుఖండములోను
ఉద్యమమునకు చదువుకొనుచున్నవిద్యార్థులును స్వతంత్ర సంఘ
ప్రధాన బలము ములుగ నిర్మాణము గావించుకొనిరి. అప్పుడు
స్వతంత్రోద్యమములో చేరిన విద్యార్థులే తరువాత చై నాదేశము
యొక్క నాయకులై నారు. సకాయటుసేనుయొక్క ఉద్యమ
వ్యాపకమునకు ప్రధానబలము (1) మంచూ చక్రవర్తులకు వ్యతి
రేకముగ పనిచేయుచున్న తెల్లకలువలు (2) విదేశములలోనున్న
చై నావర్తకులు (3) చై నా విద్యార్థులు అయ్యున్నారు. ఇందులో
విద్యార్థుల యుద్యమము (Students Movement) కొలదికాల
ములో చై నాప్రభుత్వమును సంఘమును తారుమారు చేయ
నున్నది. ('Dare to die') విద్యార్థులలో 'మరణమునకు సాహ
సించినవారు' అను సంఘములు స్థాపితమయ్యెను.

మరల సకాయటుసేను చై నానువదలి ఇండో చై నా
కును, ఫిలిప్పైన్ ద్వీపములకును, అమెరికాకును, యూరపు
కును వెళ్ళి రుష్యా-జపానుల మధ్య యుద్ధము జరుగుచున్న
1904 వ సంవత్సరములో జపానుకు వచ్చెను. అచట టోక్యో
నగరమున ప్రథమపర్యాయ మఖిల చై నా స్వతంత్ర మహాసభను
సమావేశపరచెను. చై నాదేశము యొక్క పదునెనిమిది రాష్ట్ర
ములలో పదునేడు రాష్ట్రముల నుండియు అయిదువేలమంది
ప్రతినిధులు హాజరైరి. వీరిలో చాలమంది
జపానులో విద్యనభ్యసించుచున్న విద్యార్థులే.
ఈ ఆందోళనా పరులయొక్కయు, విద్యార్థుల

అఖిల చై నా
స్వతంత్ర మహాసభ

యొక్కయు విదేశములలో జరిగిన సమావేశము రానున్న గొప్పయు ద్యమమున కంతకును పునాదివేసినది. అప్పుడు Tung Ming Hui అను జాతీయ స్వతంత్ర సంఘమును స్థాపించిరి. ప్రతినిధు లందరును దానికి శాఖలుగ స్వతంత్ర సంఘములను స్థాపించెదమని ప్రమాణములు గైకొనిరి. తమ మాతృదేశ పునరుద్ధరణమునకై అత్యంతమగు ఉత్సాహమును జూపిరి. సంఘమునకు సకాయటుసేను అధ్యక్షుడుగ వెన్నుకొన బడెను. టోక్యోను ప్రధాన కార్యస్థానముగా చేసిరి. ఈ ప్రతినిధులు తమ తమ యిండ్లకు వెళ్ళి ప్రతిరాష్ట్రములోను శాఖలను స్థాపించిరి. ఒక సంవత్సరములో పదివేలమంది సభ్యులను చేర్చిరి. చైనాచక్రవర్తులయొక్క కండ్ల యెదుట చైనాదేశములోని టీఁట్సినుపట్టణమునందుకూడ బ్రిటిషువారి ప్రదేశములో సకాయటుసేను ఆ స్వతంత్ర సంఘముయొక్క మరియొక కార్యస్థానము నేర్పరచెను. చాల సంవత్సరము లిపట్టణము ప్రజాస్వామ్యవాదులకు ముఖ్యస్థానముగా నుండెను. సకాయటుసేను కొంతకాలమునకు తన జాతీయ స్వతంత్ర సంఘమునకు 'క్యూమిన్ టాంగు' అని పేరు నిడెను.

1904 వ సంవత్సరము మొదలు 1909 వ సంవత్సరము వరకును అక్కడక్కడ తిరుగుబాటులు లేవదీయ ప్రయత్నించగ వాటిని చైనాప్రభుత్వమువారు అణచివేయుచుండిరి. సకాయటు

తిరుగుబాటు
అణచివేయుట

సేను ఒకచోట తిరుగుబాటు ఓడిపోగనే మరి యొక చోటికి పోవుచుండెను. హ్యూయిజోలోని సేనలు తిరుగుబాటు చేయుట జరిగెను. ప్రభు

త్వమువారు కొందరిని యురిదీసి తిరుగుబాటు నణచిరి. ఫ్రెంచి ఇండోచై నా నుండి సేనలను సకాయటుసేను తెచ్చుటకు ప్రయత్నించగ నై నికులను కొందరిని చెరసాలలోనుంచియు కొందరిని శిరచ్ఛేదము గావించియు నాప్రయత్నము నాపివేసిరి. కాటాట్ పట్టణమునం దప్పుడపుడు జరుపబడిన తిరుగుబాట్లకూడ నీవిధము గనే అణచివేయబడినవి. 1907 వ సంవత్సరమున నామెయింటిలో రివాల్వరు దొరికినందున పట్టుకొని చీయుచిక్ యువతిని చై నా ప్రభుత్వము శిరచ్ఛేదము గావించెను. సకాయటుసేను చై నాలోని విదేశీయుల క్రిందనున్న ప్రదేశములలో నివసించుచు తన యుద్యమమును నడుపుచుండెను. విదేశీయులకుగల ప్రత్యేక హక్కులను ఆయన యుపయోగించు కొనుచుండెను. ఒక్కొక్కపుడు తన క్రింద జపాను, ఫ్రెంచి యుద్యోగస్తులనుకూడ నియమించి పని చేయించుకొనెను. అనేకులాయనకు ద్రవ్యము నిచ్చుచుండిరి. కొందరు తమ ఆస్తులనన్నిటిని ఇచ్చివేసిరి. ఆయన చేతిమీదుగ ఎనుబదిలక్షల రూప్యములను పోగుచేసినను ఆయనకు చినిగిన చొక్కాలే మిగులుచుండెను. క్రమముగ చై నాలోని విదేశప్రభుత్వములవారు ఒకరితరువాత నొకరు సకాయటుసేనును తమ ప్రదేశములలో నుండవద్దని యాజ్ఞాపించిరి. జాతీయవాదులు జయించినచో తమతో చై నాచక్రవర్తులు చేసిన యెడంబడికల వలన తమకు గలిగినహక్కులు పోవునని విదేశప్రభుత్వముల భయము. చై నాలో సకాయటుసేను నిలుచుటకు నీడలేక ఇండో చై నాకుపోగ నచటి ఫ్రెంచి ప్రభుత్వమువారి యపాయకరమైన స్వతంత్రనాయకుని తమ దేశమునందుండకుండ వెడలగొట్టిరి.

అచటనుండి జపానుకు వెళ్లెను. జపాను ప్రభుత్వముకూడ సన్యాయుడు సేనును వెంటనే జపానును విడిచిపోవలెనని నిషేధాజ్ఞ నిచ్చిరి. అచటనుండి ఫిలిప్పైన్ ద్వీపములకుపోగ అచటి అమెరికా ప్రభుత్వ ప్రతినిధి యీ శాంతినాశకుని తమ ద్వీపములు విడిచి వెళ్ళవలెనని యుత్తరువు చేసెను. ఇట్లు ఆశియాఖండములో నెచటను నిలుచుటకు శరణ్యములేక నీ ఆశియాఖండ స్వతంత్రమూర్తి అమెరికా ఖండమునకు చేరెను. ఆయన దేశమును విడిచి పోయినకాలములో నాయనయొక్క ప్రధానశిష్యులగు హ్యుహామింగు (Hu Han ming) వాంగుచింగువై (Wangching wei) లు దేశములోని స్వతంత్రోద్యమమును నడపుచుండిరి. “సన్యాయుడేను పాపము మంచివాడే కాని వట్టి పిచ్చివాడు. కానిపోనివనిని నెత్తిమీద వేసికొని బాధలు పడుచున్నాడు” అని ఆయనతో సానుభూతిగల చైనాలోని ఒక రాష్ట్రపాలకుడు చెప్పెను. ఆయనయొక్క జాతీయోద్యమమునందు సానుభూతియున్నను చాలమంది ధనికులును పలుకుబడిగలవారును ఆయన తలపెట్టిన కార్యము నెరవేరునది కాదని తలచి దూరముగ నుండసాగిరి.

6

ఇటుల నిరాశతోగూడినకాలమున తన యాత్మసమర్పణము వలన స్వతంత్రోద్యమమునకు నూతన శక్తిని కలుగజేయవలెనని సన్యాయుడేను తరువాత యుద్యమమున కంతకును నాయకుడుగ పనిచేయుచున్న వాంగుచింగువై యొక్క ఆత్మసమర్పణము వాంగుచింగువై సొకల్పించెను. ఆయనను బ్రతికి

యుండగ పట్టుకొనివచ్చినవారికి. ఏబదివేల డాలర్లను బహుమతిగ నిచ్చెదనని చై నా ప్రభుత్వము ప్రకటించెను. ఆయన జపానుకు పారిపోయి యచట స్వతంత్రపక్షపత్రికను నడుపుచుండెను. ఒక స్వతంత్రకమిటీని స్థాపించెను. దానిలో ఫెంగచన్ యింగు, ఆయన సతీమణి, సెంగుహి సెంగు, పినాంగులోని భాగ్యవంతుడగు నొక వర్తకుని కూతురగు చన్ పిచున్ యువతి, ఇంకమరి ముగ్గురును కలరు. వీరందరును 1910 సంవత్సరము జనవరినెలలో టోక్యో నుండి పికింగుకు వచ్చిరి. కొలదిరోజులలో వాంగుచింగువై వచ్చి వీరిని చేరెను. మార్చినెల 29 వ తేదీన చై నా చక్రవర్తికి సంరక్షకుడుగనున్న రాజకుమారుని హత్యగావించుటకు ప్రయత్నించిన నేరమునకై వాంగుచింగువై ని, ఫెంగచన్ యింగును, చై నా పోలీసువారు అనుమానముమీద పట్టుకొని సంకెళ్లువేసి పోలీసు స్టేషనుకు తీసికొనివచ్చిరి. విచారణకాలమున వారు నేరముచేసినట్లొప్పుకొనిరి. ప్రభుత్వముతో రాజీకుదిర్చినచో వారిని డమించి విడిచిపెట్టెదమని ప్రభుత్వప్రధానకార్యదర్శి చెప్పెను. “రాజీకొకటేమార్గము గలదు. అది యేమనగ చై నాకు ప్రజాస్వామికమును ప్రకటించుటయే” అని వాంగుచింగువై బదులుచెప్పెను. “మీరు మరణశిక్షను పొందుదురు సుమా! మీ కక్షిని వదలి ప్రభుత్వములో చేరినచో మీకువిడుదల కలుగును.” అని ప్రభుత్వకార్యదర్శి మరల చెప్పెను. వాంగుచింగువై తనకు విడుదల అక్కరలేదనియు తనదేశమునకు స్వతంత్రమే కావలయుననియు జవాబుచెప్పెను. వాంగుచింగువై కును ఆయన సహచరునికిని యావజ్జీవభైదుశిక్ష విధించబడెను. పికింగులోని సుప్రసిద్ధమైనచెఱసాలలో వారుభయము

లును ఖైదు చేయబడిరి. యావజ్జీవఖయిదీలయినందున నెల్లప్పుడును వారి చేతులకును, కాళ్లకును, మెడకును కలిపి ఇనుప సంకెలలు తగిలించి తాళములు వేయబడి యుండెను. వారితో నెవరును సంభాషించకుండ బందోబస్తు గట్టిగ చేయబడెను. అట్లు సంకెలలు తగిలించినవారిని సాధారణముగ మూడు సంవత్సరముల కాలములో శిరచ్ఛేదము గావించుదురు. కావున తమ మరణమున కెదురు చూచుచు వారిద్దరును ఆసంకెలలతో చెఱసాలలో కాలము గడుపుచుండిరి.

తమ నాయకు డగు వాంగుచింగువై యొక్క యావజ్జీవ శిక్ష చైనాదేశములోని స్వతంత్రవాదులలో గొప్ప సంచలనమును కలుగజేసెను. మరల తీవ్రముగ పనిచేయవలెనని వారు నిశ్చయించిరి. 1911 వ సంవత్సరము మార్చినెల 29 వ తేదీన కాన్ టన్ లోని స్వతంత్రవాదులు చైనా రాజప్రతినిధి యగు లంగుచిక్సు యన్ గు యొక్క సాధమును ముట్టడించిరి. రాజప్రతినిధి సేనలను

రావించి స్వతంత్రవాదులపై విడచెను. డెబ్బది

స్వతంత్రోద్యమము
యొక్క జయము

యిద్దరు స్వతంత్రవాదు లగు యువకులను పట్టు

కొని శిరచ్ఛేదము గావించిరి. చైనాలో ప్రజా

స్వామ్య మేర్పడగానే ఆ యువకుల త్యాగస్మారకచిహ్నముగ కాన్ టన్ పురమునందలి శ్వేతమేఘనగము (White cloud mountain) మీద నొక స్వాతంత్ర్యదేవతయొక్క విగ్రహమును, దాని చుట్టును డెబ్బదిరెండు చలువరాతిగోరీలును చైనావర్తకసంఘము వారిచే నిర్మించబడెను. ప్రజాస్వామ్యభావములు గల యువకులనేకచోట్ల చైనాసేనలలో చేరిరి. సన్ యటుసేను కొంతకాలము

నుండియు జపానులోని నైనిక కళాశాలలలో చదువుచున్న కొందరు చైనావిద్యార్థులకు ద్రవ్యసహాయము చేసి విద్యను పూర్తిచేయించెను. అట్టివారు చైనాసేనలలో చేరి సమయము వచ్చినపుడు స్వతంత్రపక్షమునకు తమ సేనలతో వచ్చుటకు సిద్ధముగ నుండిరి. అదివరకు చైనాప్రభుత్వమువారు పూచాంగురాష్ట్రములో రైల్వేను నిర్మాణముచేయు హక్కును చైనాదేశపు వర్తకుల కిచ్చి తరువాత దానిని రద్దుపరచి ఆ సంవత్సరము అక్టోబరునెలలో అమెరికాపాహుకార్ల కిచ్చిరి. ఇట్లు చైనాదేశీయుల కిచ్చినవానిని తీసికొని విదేశీయుల కిచ్చుటవలన బయలుదేరిన యసంతృప్తిని యవకాశముగ గైకొని వెంటనే హంకోంగరమునను చుట్టుపట్లను స్వతంత్రవాదులు తిరుగుబాటును లేవదీసిరి. హంకోంగరముగుండ ప్రభుత్వసేనలు వచ్చి తిరుగుబాటును తాత్కాలికముగ నణచి పోయినవి. సేనలు మరలిపోగనే అక్టోబరు 9 వ తేదీన హంకోంగరమున రుష్యావారిక్రింద నున్న ప్రదేశమునందొక కసాయివానియింటిలో ప్రేలుడుగుం డొకటి బ్రద్దలయ్యెను. రుష్యాపోలీసువా రా కసాయివాని యింటిని సోదా చూచి కొన్ని దస్తావేజులను పట్టుకొని కొందరు జాతీయవాదులను పూచాంగులోని రాష్ట్రపాలకునియొద్దకు ఖయిదీలుగ బంపిరి. ఆయన విచారించి కుట్రలోచేరినటుల కనబడిన పెక్కుమంది యువకులకును, యువతులకును మరణశిక్ష విధించెను. వారికి మరణశిక్ష విధించగనే వారితో సానుభూతిగల స్వతంత్రవాదులు గొప్ప తిరుగుబాటును లేవదీసి పూచాంగురాష్ట్రపాలకుని గృహమును ముట్టడించిరి. ఆయన సేనలను పిలచెను. సేనాధిపతి

యగు లీయున్ హంగు (Lieyunhung) జపానులో విద్యనభ్యసించి వచ్చినట్టియు, జాతీయవాదులలో చేరినట్టియు వాడై యుండెను. ఆయన తిరుగుబాటు నణచుటకు నిరాకరించెను. తన క్రింద సేనలన్నియు జాతీయోద్యమముతో సానుభూతి గలిగి యున్నవనియు, తిరుగుబాటుదారులమీద తుపాకులను కాల్చుటకు నిరాకరించినవనియు రాష్ట్రపాలకుడు తిరుగుబాటుదారుల చేతిలో పడకుండ తప్పించుకొని పోవుటకు తన సహాయమును కోరినచో తాను సహాయము చేతుననియు చెప్పెను. రాష్ట్రపాలకుడు సేనాధిపతియొక్క సహాయమున అర్ధరాత్రివేళ నాచోటు విడచి పారిపోయెను. జాతీయవాదుల నిర్బంధముమీద జాతీయపక్ష నై న్యములపై లీయున్ హంగు సేనాధిపత్యము వహించెను. ఈ సంగతి తెలియగనే పదమూడు రాష్ట్రములలోని సేనలు ప్రజాస్వామ్యపక్షమున చేరెను. అచటి రాష్ట్రపాలకులు చైనా చక్రవర్తినుండి స్వతంత్రులై నటుల ప్రకటించిరి.

అప్పుడు చైనా సామ్రాజ్యమును పసివాడగు పూయి చక్రవర్తిపేర ఆయన సవతీతల్లియగు లంగుయూదేవి పాలించుచుండెనని పైన తెలిపియున్నాము. ఆమె తన సేనాధిపతులలో

ప్రఖ్యాతిగాంచిన యూయన్ షికాయి (Yuan Shikai) అను నాయనను గొప్ప సేనలతో

చక్రవర్తి రాజ్యమును త్యజించుట

తిరుగుబాటులనెల్ల నణచి శాంతిని స్థాపించుటకు బంపెను. ఆయన హాంకో పట్టణమును ముట్టడించి అంధలి జనులను వేలకొలదిగ కాల్చివైచి పట్టణమును భస్మీభూతము గావించెను. అట్లులే మరికొన్ని పట్టణములను ప్రజాస్వామ్యవాదులనుండి

స్వాధీనమును పొందెను. కాని ఆయన క్రిందనున్న యిరువది మంది సేనానాయకులు జాతీయవాదులతో పోరాడుటకు నిరాకరించి ఆ సంగతిని వ్రాసి యిచ్చిరి. ప్రజాస్వామ్యవాదులకును చైనా ప్రభుత్వమువారికిని సంధి రాయజారములు జరిగెను. రాజరికముతోపాటు పార్లమెంటును (ప్రజాప్రతినిధి సభను) కూడ స్థాపింతునని రాజమాతయగు లంగుయూదేవి యొప్పుకొనెను. కాని ప్రజాస్వామ్యవాదులు రాజరికము పూర్తిగ పోవలయునని పట్టుబట్టిరి. యూయన్ పికాయి స్వతంత్రోద్యమము నణచుటకు తన చేతకాదని చెప్పెను. అందుమీద రాజమాత నిరాశచెంది సింహాసనమును త్యజించుటకు నిశ్చయించెను. “ప్రజల యుద్దేశ్య మనగ సృష్టికర్తయొక్క యుద్దేశ్యము. అది చైనాదేశమునందు సంపూర్ణ ప్రజాస్వామికమును స్థాపించుటయై యున్నది. మా ప్రజల రక్తమును మేము కార్చుటకు యిష్టములేదు. కావున చైనా చక్రవర్తి పక్షమున మేము రాజరికమును విడిచిపెట్టుచున్నాము. ప్రజాపరిపాలనమును స్థాపనము గావించు ప్రతిష్ఠాపనలను ఏర్పాటుచేయుటకు యూయన్ పికాయికి అధికారము నిచ్చుచున్నా” మని అమె చక్రవర్తికి సంరక్షకురాలుగ ప్రకటించెను. అంతటితో చైనాపై వేల సంవత్సరములనుండియు పాలనము చేయుచుండిన రాజరికము అంతరించినది.

7

హంకోలో తిరుగుబాటు జరుగుచున్నప్పుడు శత్రుయట్లు సేను అమెరికాలోని నెంటులూయిపట్టణమున నుండెను. ప్రతి

కలలో ఆవృత్తాంతము చదువుచుండెను. గాని చైనాకు వెంటనే ప్రజాస్వామ్య స్థాపనము రాక అమెరికాలో చైనా వ్యవహారములను పనడుపుచున్న అధ్యక్ష గూర్చి ఉపన్యాసముల నిచ్చుచు తన చుట్టును దుగ నెన్నుకొనబడుట మూగి ప్రశ్నలు వేయుచున్న వర్తకులకును, వత్రికా ప్రతినిధులకును ప్రత్యుత్తరము లిచ్చుచు చైనాజాతీయోద్యమమునకై ధనమును వసూలుచేయుచుండెను. పసిఫిక్ మహాసముద్రమున కిరుప్రక్కలను వర్ధిల్లెడు రెండు గొప్ప ప్రజాస్వామ్యములు (అమెరికా చైనాలు) ఎటుల స్నేహముగ కలసి పనిచేయగలవో మానవకోటియొక్క స్వతంత్రము నెటుల పునరుద్ధరించగలవో ఆయన అమెరికనులకు చెప్పుచుండెను. అమెరికా నుండి ఆయన ఇంగ్లాండుకు వెళ్లెను.

ఇచట చైనాలో నాక్కింగుపట్టణమున క్యూమిన్ టాంగు సంఘయాజమాన్యమున చైనా జాతీయవాదుల సమావేశము జరిగెను. నూతనచైనా ప్రజాస్వామ్యమునకొక (Provisional Constitution) తాత్కాలికపు రాజ్యాంగవిధానము తయారు చేయబడెను. ప్రజాస్వామికమునకు అధ్యక్షుడుగ నెవరుండవలెనను ప్రశ్నయుదయించెను. ఆ మహాపదవి నధిష్టించవలెనని చాల మందికి గలదు. కాని అందరివలనను మన్ననపొందిన వాడొక సకాయటుసేనుమాత్రమే. కావున అధ్యక్షపదవి నలంకరించుటకు వెంటనే చైనాకు రమ్మని పదునేడురాష్ట్రముల జాతీయసంఘము వారి పక్షమున ఆయనకు ఇంగ్లాండునకు తంజినంపిరి. ఆతంజి చేరునప్పటికాయన లండనులో తనపాత యుపాధ్యాయుడగు డాక్టరు జేమ్సుకాట్లీగారితో మాటలాడుచుండెను. తనయొడిలో నొక

చిన్నపిల్లను పెట్టుకొని యామెతో నాటలాడు చుండెను. తంఱిని చదివి కాణ్ణిగారికిచ్చెను. తమశిష్యుడు ప్రపంచములోకెల్ల గొప్ప ప్రజాస్వామ్యమున కధ్యక్షత వహించునని తెలియుటతోడనే కాణ్ణిదంపతులకు కలిగిన సంతసమునకు మేరలేదు. వెంటనే భగవంతునికి వందనములర్పించిరి. మిత్రులకు విందుచేసిరి. వారి యొద్ద శలవుపుచ్చుకొని ఆయన చై నాకు వచ్చెను.

ఆయన హాంకాంగులో దిగగానే గొప్ప సన్మానసభ జరిగెను. 1911 వ సంవత్సరము డిశంబరు 24 వ తేదీన ఆయన పాంఘాయి చేరెను. గొప్ప యుత్సవముతో నాయన విడిదిగృహమునకు గొనిపోబడెను. తరువాత నయిదుదినములకు నాణ్కింగు పట్టణమున చై నాయొక్క పదునేడు రాష్ట్రముల ప్రతినిధులు గల తాత్కాలికపు పార్లమెంటుచే తాత్కాలికపు అధ్యక్షుడుగ నాయటనే నెన్నుకొనబడెను. ప్రత్యేకరైలులో పాంఘాయి నుండి ఆయన నాణ్కింగుకు వచ్చెను. కొన్నిశతాబ్దములనుండియు పాడుబడియున్న మింగుచక్రవర్తుల రాజమార్గముగుండఅధ్యక్షుని స్వాగతపుటూరేగింపు మిగులవై భవముతోపోయి రాష్ట్రపాలకు డుండినసౌధమునుచేరెను. అమెరికాలధ్యక్షుడు కాపురముండెడు శ్వేతమందిరమువలె ఆసౌధమంతయు తెలుపుగచేయబడెను. 1912 సంవత్సరము జనవరి మొదటితేదీన చై నాయొక్క వివిధప్రాంతములనుండియు విచ్చేసినయుద్వోగస్తులు, సేనాధిపతులు, వర్తకులు, విద్యార్థులు, జాతీయవాదులు మొదలగువారియెదుట అత్యంతమగు నుత్సాహముతోడను, కోలాహలముతోడను చై నా ప్రజాస్వామ్యముయొక్క ప్రథమఅధ్యక్షుడగు నాయటనేను

యొక్క అభిషేకోత్సవము జరిగెను. ఆ దినమునుండియు (Republican Calender) నూతన ప్రజాస్వామ్యశకముయొక్క ప్రథమసంవత్సరము ప్రారంభముచేయబడినది. ప్రజాస్వామ్యము నకు చై నావారికిని, మంచూరియావారికిని మంగోలియనులకును, టిబెటువారికిని, మహమ్మదీయులకును, గుర్తుగ అయిదు వివిధ రంగులచారలుగల నూతనపతాకము నెలకొలుపబడెను. చెరసాలల లోని జాతీయవాదులనందరిని విడచిపెట్టిరి. వాంగుచింగువై మొదలగువారందరును చెరసాలలనుండి బయటకువచ్చిరి. మంచూ చక్రవర్తికిని, ఆయన కుటుంబమునకును సాలుకు నలుబదిలక్షల రూప్యములు పింఛన్ (ఉపకారవేతనము) ఇచ్చుటకును, పికింగు లోని యొకరాజనగరు వారిక్రిందనుండుటకును నిర్ణయించబడినది.

కాని చై నాలోని దక్షిణప్రాంతములును మధ్యప్రదేశము లును మాత్రమే జాతీయభావములతో నిండియుండెను. ఉత్తర ప్రాంతములలో నింకను ప్రజలు మేల్కొనలేదు. అచట యూయన్

సన్యుతుసేను

అద్యక్షవదవిని

త్యజించుట

షికాయియొక్కయు, ఆయనమిత్రులయొక్కయు

అధికారము బాగుగపాతుకొని యున్నది. వారు

నాన్కింగు సమావేశమునకు రాకయూరుకొనిరి.

తామును ప్రజాస్వామ్యసిద్ధాంతమునకే అనుకూలురమని ప్రకటించిరి, గాని చై నాలో ప్రజాస్వామ్యమును స్థాపించవలసినదని రాజ మాత యిచ్చిన ఆజ్ఞ ననుసరించి యట్టిభాధ్యత యూయన్ షికాయి మీదమాత్రమే కలదని చెప్పిరి. నాన్కింగు సమావేశము శాస్త్రీయ మైనది కాదని వాదించిరి. సన్యుతుసేను వారిపైకి సేనలు పంప వలసి వచ్చెను. యూయన్ షికాయి తన యభిప్రాయములను

మార్పుకొంటిననియు ప్రజాస్వామ్యమును స్థాపించుకొను అధికారము ప్రజలదే కాని రాజమాత యిచ్చిన అధికారప్రకారము కాదనియు ప్రకటించెను. కాని ఉత్తర దక్షిణప్రాంతముల వారందరు కలసి యొకేశాంతికరమగు మార్గమున నడచుట యుక్తమని వర్తమాన మంపెను. అన్నిప్రాంతములవారును ప్రజాస్వామ్య సిద్ధాంతము నవలంబించినందులకు సకలయట సేను సంతసించెను. రాజరికము సాంతముగ పోయినది. మరలదానిని పునరుద్ధరించదలచినవారులేరు. ఇది సన్యాయము సేనుకును, ఆయన స్థాపించిన క్యూమిన్ టాంగుకును సంపూర్ణమగు జయమని తలచబడెను. కాని దేశములో భేదాభిప్రాయము లన్నియు సమసిపోయి ఐక్యతతో పనిచేయనిచో విదేశీయులు శాంతిరక్షణములపేర దేశములోని భాగముల నాక్రమించ వచ్చును. యూయన్ షికాయిని అధ్యక్షునిగ నెన్నుకొనినచో తామును నూతన చైనా ప్రజాస్వామ్యము నంగీకరించి దాని యభివృద్ధికి తోడ్పడెదమని ఆంగ్లేయప్రభుత్వ ప్రతినిధి కబురంపెను. సకలయట సేనువంటి అతివాది యధ్యక్షుడగుట వారి కిష్టములేదు. చైనాలో సౌష్ఠవముగల ప్రజాస్వామ్యమును స్థాపించుట, ప్రజలు సౌఖ్యముగ నుండగ చూచి యానందించుటయే సకలయట సేను తన జీవిత ధర్మమని తలచెను. తన కేమియు పదవులు కావలెనని యాయన కాఠించలేదు. క్యూమిన్ టాంగు సంఘము కొలదికాలములో తయారుచేయు రాజ్యాంగవిధానము ప్రకారము తాను అధ్యక్షుడుగ పనిచేతునని యూయన్ షికాయి యొప్పుకొనెను. కావున తాను అధ్యక్షపదవికి రాజీనామా నిచ్చి యూయన్ షికాయిని

అధ్యక్షునిగ చేయుటకు సకాయము సేను నిశ్చయించెను. నాకొకింగు లోనే రాజధాని యుండవలెనని నాకొకింగు ప్రజాప్రతినిధి సభ వారు కోరిరి. పికింగులో స్థావర మేర్పరుచుకొని కోటలు కట్టు కొని యున్న విదేశ రామజారులు అచటనుండి నాకొకింగుకు లేచి రానేరరనియు జపానుయొక్క ఆక్రమణలనుండి కాపాడు కొనుటకు జపానుకు సమీపముననున్న పికింగులోనే రాజధాని యుండుట యుక్తమనియు యూయన్ పికాయి బదులు చెప్పెను. ఆయన నాకొకింగుకు వచ్చి అచటి ప్రజాప్రతినిధి సభ యెదుట అధ్యక్షపదవిని స్వీకరించి పికింగుకు పోవునటులను, పికింగునగరమే రాజధానిగ నుండునటులను నిర్ణయించబడెను. కాని పికింగులోని సేనలలో కొంత కల్లోలము కలిగినదను మిషతో తుదకు యూయన్ పికాయి నాకొకింగుకు రానేలేదు. నాకొకింగు నుండి ప్రజాప్రతినిధిసభవలన నొక యువసంఘము పికింగుకు పంప బడినది. 1912 వ సంవత్సరము ఫిబ్రవరి నెల 14 వ తేదీన తన దేశముయొక్క కల్యాణముకొరకై ప్రపంచములోకెల్ల గొప్ప ప్రజాస్వామ్యముయొక్క అధ్యక్షపదవిని త్యాగమూర్తి సకాయటు సేను త్యజించెను. ఆ దినముననే నాకొకింగులోని (పర్పిలు) ఊదా కొండమీదనున్న మింగురాజవంశ స్థాపకుని గోరియొద్దకు పోయి తాను విదేశీయులగు మంచూ రాజరికమును కూలద్రోసి సంపూర్ణ మగు ప్రజాస్వామ్యమును స్థాపించి తన జీవితమును ధన్యత గావించుకొంటినని ఆయన ప్రకటించెను. మార్చి నెల 10 వ తేదీన పికింగునగరమున యూయన్ పికాయి చై నా. ప్రజాస్వామ్య మున కధ్యక్షుడుగా నెన్నుకొనబడెను. 1913 వ సంవత్సరమున

చై నా ప్రజాస్వామ్యమును విదేశప్రభుత్వము లన్నియు నంగీకరించినవి.

సకలయటసేనుయొక్క అవివేకమైన ఔదార్యము చై నా దేశమునకు రానున్న విపత్తుల కన్నిటికిని కారణమయ్యెను. సకలయటసేను అధ్యక్షపదవికి రాజీనామా నిచ్చియుండగూడదు. ఆయన రాజీనామా నిచ్చి ఆఖివృద్ధినిరోధకుడైన యూయన్ షికాయిని అధ్యక్షునిగ చేయుటవలన ఆయన జరిపిన విప్లవము ఆ విప్లవములో జరిగిన అఖండ త్యాగము వృధా అయినవి.



చైనా విప్లవము

పంచమాధ్యాయము

సైనికనాయకుల పాలనము

1

నాకాకింగునుండి పీకింగు వివిధరాష్ట్రముల ప్రతినిధిసభ కోరిదికాలములో పీకింగునగరమున సమావేశమయ్యెను. చైనా పార్లమెంటునకు శిష్టసభ (Senate), ప్రజాప్రతినిధిసభ (House of Representatives) అను రెండు సభలుండవలె యాయన్ పికాయి నని వారు నిర్ణయించిరి. ఆ రెండు సభలకును విరంకుళ పాఠము పన్నికలు జరిగి సూతన పార్లమెంటుసభలు 1913 వ సంవత్సరము ఏప్రిల్ నెలలో సమావేశమయ్యెను. ఈ సభలలో క్యూమిన్ టాంగుకు జెందిన జాతీయవాదు లత్యధిక సంఖ్యాకులుగ నుండిరి. పార్లమెంటు శాశ్వతమగు రాజ్యాంగ విధానము తయారుచేయ మొదలిడెను. క్యూమిన్ టాంగుసభ యొక్క తీర్మానముల ప్రకారము అధ్యక్షుడును మంత్రులును పార్లమెంటుకు లోబడి నడవవలెను. అన్ని విషయములలోను పార్లమెంటుసభకే సంపూర్ణాధికార ముండవలెను. మంత్రులు ఇంగ్లాడులోవలె పార్లమెంటుకు బాధ్యత వహించి యుండవలెను. క్యూమిన్ టాంగుయొక్క అభిప్రాయములే పార్లమెంటులో నవలంబింపబడుచు వచ్చినవి. అధ్యక్షుడగు యూయన్ పికాయి

పార్లమెంటును తనకు లోబడునటుల జేసికొని నిరంకుశముగ పాలించదలచెను. క్యూమిన్ టాంగు తన కడ్డముతగులుచున్న దని తలచి రాజ్యాంగవిధాననిర్ణయ విషయమై శ్రద్ధగ పనిచేయుచున్న క్యూమిన్ టాంగు సభయొక్క కార్యదర్శి యగు సకగు చౌ జెను దుండగీడులచే హత్యగావింపజేసెను. ఇందువలన అధ్యక్షునిపై పార్లమెంటుసభ్యులు కోపోద్దీపితులైరి. అధ్యక్షుని సందేశమును జదువనివ్వలేదు. ఆతని మంత్రులపై విశ్వాసరాహిత్యమును తీర్మానించిరి. యూయన్ షికాయి పార్లమెంటును లక్ష్యముచేయలేదు. పికింగులోనున్న విదేశప్రభుత్వముల రాయబారులతో కుట్రలు సలిపెను. విదేశీయులకు అడిగిన హక్కుల నెల్ల యిచ్చి 1913 వ సంవత్సరము ఏప్రిలునెల 27 వ తేదీన విదేశ ప్రభుత్వములవద్ద చైనాను అభివృద్ధిచేయునిమిత్త మని చెప్పి (Re-organisation loan) ఉప్పుపన్నును స్వాధీనతనఖాను పెట్టి రెండు కోట్ల యేబదిలక్షల సవరనులను (అనగా 3 కోట్ల రూప్యములను) ఋణమును తీసికొనెను. అప్పటి తాత్కాలిక రాజ్యాంగ విధానప్రకారము పార్లమెంటుయొక్క అనుమతిలేనిది యధ్యక్షుడు ఋణముచేయుట కధికారము లేదు. ఈ ఋణముచేయుట కవసరములేదని పార్లమెంటు తీర్మానించినది. పార్లమెంటు మంజూరుచేయనిదే యూయన్ షికాయికి ఋణమునిచ్చుట యక్రమమనియు చైనాజాతి యాఋణమును మరల చెల్లించు బాధ్యత వహించదనియు క్యూమిన్ టాంగు పక్షమున నాయటనేను విదేశప్రభుత్వములకు దెలియజేసెను. ప్రథమమున అమెరికా, ఇంగ్లాండు, రుష్యా జర్మనీ, ఫ్రాన్సు, జపానులు కలిసి ఋణము

నిచ్చునటుల యొడంబడిక జరిగెను. క్యూమిన్‌టాంగు యొక్క అసమ్మతి తెలుపబడిన తర్వాత తా మీ ఋణమునందు జేరజాలమని యమెరికావారు వెనుకకుదీసిరి. మిగిలిన అయిదు జాతులవారే (ఇంగ్లాండు, రుష్యా, జర్మనీ, ఫ్రాన్సు, జపాను జాతులవారు) యావత్తు ఋణమును యూయన్ షికాయికిచ్చిరి. ఆసొమ్ము చేతికిరాగ నాయన పార్లమెంటును తృణీకరించి తన చిత్తము వచ్చి నటుల ప్రవర్తింప గలిగెను. తన యిష్టము వచ్చిన మంత్రులను నియమించెను. తన చిత్తమువచ్చిన సేనలను పెట్టుకొనెను. రాష్ట్రములమీద సేనాధిపతులను గవర్నరులుగ నియమించెను. తనకు వ్యతిరేకముగ నున్నవారిని జైలులో పడవేసెను. 1913 వ సంవత్సరము అక్టోబరు నెలలో వెనుకటి మంచూచక్రవర్తులు విదేశీయులకు కలుగజేసిన అన్నిహక్కులను, అధికారములను తాను అంగీకరించుచున్నాననియు పూర్తిగ అమలుజరిపెదననియు ప్రకటనము గావించెను. మంగోలియాలోని పడమటి భాగములో రుష్యావారు ప్రవేశించిరి. అచటివారిని పురిగొల్పి వారిచేత చైనా నుండి స్వతంత్రమును ప్రకటింప జేసిరి. అచట రుష్యావారు వచ్చి కాపుర ముండవచ్చుననియు వర్తకము జేసికొనవచ్చుననియు వారిచే హక్కులను పొందిరి. పీటేకన్నిటికిని యూయన్ షికాయి సమ్మతించి పశ్చిమ మంగోలియా తనకు సామంతదేశముగ నుండునటుల నొడంబడిక చేసికొనెను. టిబెటులో నాంగ్లేయులును మంచూరియాలో జపానువారును బలపడుటకు ఆయన హర్షించెను. ఇది సహించలేక నాయటుసేను నాయకత్వమున చైనా జాతీయవాదులు పాంఘాయి పట్టణమున తిరుగజాటును లేవ

దీసిరి. అయిదు దక్షిణ రాష్ట్రములు తిరుగబాటులో చేరెను. కాని యీ తిరుగబాటును యూయఁకాపికాయి తేలికగ అణచ గలిగెను. తిరుగబాటులతో ప్రజలు విసిగియుండిరి. సకాయటు సేను జపానుకు పారిపోయెను. యూయఁకాపికాయి క్యూమికాటాంగును అక్రమసంఘమని ప్రకటించెను. 1914 వ సంవత్సరము జనవరి నెలలో పార్లమెంటును విచ్ఛిన్నము చేసెను. శాశ్వతమగు రాజ్యాంగ విధానమును తయారుచేయుట కొక యువసంఘమును నియమించెను. వారు తయారుచేసిన విధానప్రకారము వైసభయగు సెనేటుసభ అధ్యక్షునిచే (నామినేషన్) నియామకము చేయబడెను. క్రిందిసభయగు ప్రజాప్రతినిధిసభ (House of Representatives) యొక్క అధికారములు తగ్గించ బడెను. మంత్రులందరును అధ్యక్షునిచే నియమింపబడి యాయనకే బాధ్యత వహింపవలెనుగాని పార్లమెంటునకు బాధ్యత వహించనక్కరలేదు. ఇట్టి రాజ్యాంగవిధానమును స్థాపించి యూయఁకాపికాయి 1915 వ సంవత్సర మాఖరువరకును అధ్యక్షుడుగ పాలనమును గావించెను.

1914 వ సంవత్సరమున యూరపుఖండమున ప్రపంచ యుద్ధము ప్రారంభమయ్యెను. అది యన్ని ఖండములకును వ్యాపించెను. ఇంగ్లాండు, ఫ్రాన్సు, రుష్యా, ఇటలీ మొదలైన దేశము లొక ప్రక్కన జేరెను. వీరికి మిత్ర మండలి యని పేరు. వారికి వ్యతిరేకముగ జర్మనీ, ఆస్ట్రీయా, తురుష్కము మొదలయిన దేశములు చేరెను. చైనావారు చాలకాలమువరకును నెటువైపు

జపానుయొక్క
దౌర్జన్యము

నను జేరక ఉత్పన్నముగ నుండిరి. కాని జపాను త్వరలోనే మిత్ర మండలిపక్షమున జేరెను. 1914 వ సంవత్సరమున నవంబరు నెలలో చై నాదేశములో జర్మనీయొక్క తొంబదితొమ్మిది సంవత్సరముల కౌలుక్రిందనున్న కయచోబేరాష్ట్రము (షాటాగు) వై జపాను దండెత్తి దానిని యాక్రమించుకొనెను. హిందుదేశము నుండి వచ్చిన బ్రిటిషు సేనలు జపానుకు సహాయము చేసెను.

తక్కినదేశము లన్నియు ప్రపంచయుద్ధములో పడి యుండగ 1915 వ సంవత్సరము జనవరినెల 15 వ తేదీన యిరువది యొక్క నూతన హక్కులను కోరుచు జపానుప్రభుత్వము యూయెక్-షికాయి కొక యంత్యసందేశ మంపెను. యూయెక్-షికాయి గడగడలాడెను. తమకు వెనుక చై నాజాతియున్నదన్న

జపాను ఇరువదియొక్క నైతికబలము లేదు. నైతికబలము వలననే మాత్రమే హక్కులను నిరంకుశముగ పాలనను చేయుచున్నాడు. కోరెను తన మిత్రులైన ఆంగ్లేయ రుష్యా రాయబా

రుల నాలోచించెను. వారికి జపానువారు పరమ మిత్రులు. తాత్కాలికముగ లోబడి యేదోవిధముగ జపానుతో సంధి చేసి కొనవలసినదనియు ప్రపంచయుద్ధము ముగిసిన పిమ్మట సంధి జరిగినప్పుడు సంధిసమావేశమునందు చై నాకు కలిగిన యక్రమమును గూర్చి చెప్పుకొనినచో వారు సరిచేసెదరనియు వా రాయనకు సలహా నిచ్చిరి. ఆయన జపానుకు లోబడెను. వారు కోరిన వరములలో జాలవరకు నిచ్చి 1915 సంవత్సరము మే నెల 7 వ తేదీన జపానుతో సంధిచేసికొనెను.

ఈ సంధివలన (1) కయచోజే (పాటంగు) రాష్ట్రపు
కౌలుహక్కును జర్మనీవారు జపాను కిచ్చినచో చై నాప్రభుత్వము
సమ్మతించవలెను. (2) దక్షిణమంచూరియాలో జపానువారు

జపాను విశేషమగు
హక్కును పొందెను

స్వేచ్ఛగా నివసించి వర్తకము చేసికొన
వచ్చును. పరిశ్రమలను స్థాపించవచ్చును. ప్యవ
సాయిక పారిశ్రామిక పర్తకపు పనుల నిమి

త్తము భూములను సంపాదించవచ్చును. అచటి జపానువారిమీద
జపానుప్రభుత్వమునకే యధికార ముండును. (3) దక్షిణ
మంచూరియాలోగాని తూర్పుమంగోలియాలోగాని చై నాప్రభు
త్వమువారు రైళ్ళు వేయదలచినప్పుడు అందుకుగావలసిన ఋణ
ములను ముందుగ జపానువారి నడుగవలెను. విదేశ సలహాదార్లు
కావలసివచ్చినప్పుడును ముందుగ జపానువారి నడుగవలెను. వారు
ఇవ్వనప్పుడే యితరులవద్దకు చై నావారు పోవచ్చును. (4) దక్షిణ
మంచూరియాలో గనులెక్కడనున్నవో జపానువారు పరీక్షించి
తమకు కావలసినవాటిని త్రవ్వకొన వచ్చును. (5) చై నాలో
నిదివరకు అనుమతిని పొందియున్న ఇనుప, ఉక్కు, గనుల
పరిశ్రమల వర్తక సంఘమువారును జపాను వర్తకులును షరతు
లేర్పరచుకొని సమ్మేళనమైనచో చై నాప్రభుత్వమువారు
అభ్యంతరపర్చక. వారికి గనులు త్రవ్వకొనుటకును పరిశ్రమలను
సాగించుటకును అనుమతి నివ్వవలెను. జపాను వర్తకుల యను
మతిలేనిది యా గనులను చై నాప్రభుత్వము తన క్రిందికి తీసికొన
కూడదు. ఇందువలన చై నాలోనున్న గొప్ప ఇనుప ఉక్కు కంపెనీ
యగు హనియెపింగు సంఘము (Hanyehping) జపానువర్తకుల

యాజమాన్యముక్రిందికి వచ్చినది. జపానుయొక్క పరిశ్రమాభివృద్ధికి కావలసిన ఇనుము రాతసిబొగ్గు తమ దేశములో లేదు. కావున ఈ సంఘముద్వారా ఇదివరకు కౌలును పొందిన చైనాలోని భాగ్యవంతమైన బొగ్గు, ఇనుప గనులను జపానుపర్యకుల యాజమాన్యము క్రిందికి తెచ్చుకొనినారు. ఈ సంఘమువారు త్రవ్వించి తయారుచేయుచున్న ఇనుమునంతను బజారుధరలకన్న కొంత తక్కువధరలకు జపానుప్రభుత్వము కొనునటుల యేర్పాటు జరిగినది. వీరికి జపానుబ్యాంకిచారు కావలసిన రుణమిచ్చి నీరి ఆస్తిని గనులయందుగల హక్కును తాకట్టును పొందినారు. వీరి క్రిందనున్న టాయే (Tayeh) ఇనుపగనులలో సాలుకు పదిలక్షల టన్నులచొప్పున యేడువందల సంవత్సరములవరకు త్రవ్వకొనగలిగిన శ్రేష్ఠమైన ఇనుము గలదు. వాటిప్రక్కననున్న మిగుల విలువగల రాగి, సీసం, తుత్తినాగము మొదలగు గనులును వీరిక్రింద నున్నవి.

(6) జపానువారి వర్తకము నిమిత్తము దక్షిణమంచూర యాలో కొన్ని రేవులను చైనా తెరవవలెను. తూర్పుమంగోలి యాలో కొన్ని వర్తక స్థానముల నివ్వవలెను.

(7) లయోటన్ గు, పోర్టుఆర్థరు, డాల్నిలకు జపానువారి కిదివరకుగల కౌలు 1997 వ సంవత్సరమువరకును పొడుగించబడెను.

అప్పటినుండియు చైనా ప్రజాస్వామికమునందు జపాను యొక్క ప్రాబల్యము చాలగ పెచ్చినది. యూయన్ పికాయి కాలములోనేమి తరువాతనేమి జపాను పికింగులోని చైనా

చైనా స్వతంత్రమునకు ప్రభుత్వపు అధికారముకొరకు చైనాపై నిక
జపాను ప్రబలశక్తి నాయకులలో జరుగుచున్న అంతఃకలహ
వైనది ములలో ప్రవేశించి తన పలుకుబడిని వృద్ధి
చేసికొనెను. వారిలో ముఖ్యులకు రుణములనిచ్చి లోబరుచు
కొనెను. కయచోబే రాష్ట్రములోను దక్షిణ మంచూరియాలోను
చాలగ రైళ్లను వేసెను. అందు నిమిత్తమని షుమారు నలుబది
కోట్ల రూప్యములను చైనాప్రభుత్వమును స్వాధీనపర్చుకున్న
వారికి అప్పుపెట్టి యాస్తులను తనభా పొందెను. దక్షిణ
మంచూరియాలోని అడవులలో కలపను తీసికొనుటకు హక్కును
పొందెను. చైనాలో నొక మారకపు బ్యాంకిని స్థాపించి చైనా
ప్రభుత్వముతో లావాదేవీలు నడపెను. 1915 సంవత్సరపు సంధి
షరతులనుకూడ మీరి దక్షిణ మంచూరియాలో నక్కడక్కడ తన
పై నికులను పోలీసులను పెట్టి కొన్నిచోట్ల తన పాలనమును
స్థాపించుకొనెను. మిగత విదేశములకన్నకూడ జపాను చైనా
యొక్క స్వతంత్రమునకు ప్రబలమైన శత్రువైనది.

2

1915 వ సంవత్సరమున 'శాంతిస్థాపనసంఘ' మొకటి
యూయన్ షికాయి యాదరణముక్రింద బయలుదేరి ప్రజాస్వా
మికముకన్న రాజరికమే మంచిననుభావమును ప్రజలలో వ్యాపింప
జేయుచుండెను. ఆసంవత్సరము డిశంబరునెలలో
యూయన్ షికాయి తన చెప్పుచేతలలోనున్న పార్లమెంటు చేత
చక్రవర్తియగుట యూయన్ షికాయి వంశపర్యాయపు హక్కుగల

చక్రపత్రిగ నెన్నుకొనబడెను. ఈవిషయమున ఆయనకు గుఖ్య సలహాదారుగ ప్రొఫెసరుగుడ్ నో అను ఆంగ్లేయుడు పనిచేసెను. 1916 వ సంవత్సరము జనవరి మొదటితేదీన యూయన్ షికాయికి పట్టాభిషేకము జరుపవలెనని ప్రయత్నములు జరుగుచుండెను. ఈ మోసకార్యము చైనా ప్రజలలో నత్యధిక సంఖ్యాకులకు ఆగ్రహమును కలుగచేసెను. జపానుకు పారిపోయియున్న సకాయటు సేను చైనాకు వచ్చి గొప్పతిరుగబాటును యూయన్ షికాయిపై లేవదీసెను.

సకాయటు సేను 1913 వ సంవత్సరమున చైనాను విడిచి పోయి 1915 సంవత్సరము డిశంబరువరకును జపానులో నుండెను. తన జీవితము నర్పించిన స్వతంత్రోద్యమము యూయన్ షికాయి యొక్క ద్రోహమువలనను విదేశస్తుల కుట్రల వలనను నాశనము గావించబడుచున్నందుకు వగచుచు సమయము కనిపెట్టి యూయన్ షికాయిని అణగి నైనానిగ బృందమును వెడలగొట్టి స్వచ్ఛమైన ప్రజాస్వామ్యమును పునరుద్ధరించుటకును విదేశీయుల అధికార ప్రాబల్యములను నిర్మూలము గావించుటకును యోచించుచుండెను. జపానులోనున్న చైనా విద్యార్థులలో పనిచేయుచుండెను. చైనాలోని మిత్రులతోను తర ప్రత్యుత్తరములు రహస్యముగ జరుపుచుండెను. 1915 వ సంవత్సరమున ఆయనతోకలిసి చైనా స్వతంత్రోద్యమ సాఫల్యముకొరకు తన యావజ్జీవితమును ధారపోయదలచిన యొక ఇరువదిమూడు సంవత్సరముల యువతి అమెరికాలో విద్యాభ్యాసమునుపూర్తిచేసి వచ్చి జపానులో ఆయనను చేరెను. ఆమెతండ్రియగు సూకాగు

పాంఘాయిలో గొప్ప వర్తకుడు. ప్రథమమునుండియు చైనా స్వతంత్రోద్యమమునందు అత్యంతముగ తోడ్పడుచున్నవాడు. ఆయన తన కుమారునికిని కుమార్తెలకును బాగుగ విద్య చెప్పించెను. వారు అమెరికాలోని విశ్వవిద్యాలయములలో పట్టభిరుదముల నందిరి. గొప్ప ఆదర్శములతో పెరిగిరి. వారిలో పెద్దకుమార్తెయగు రోజమండు చింగులింగు దేవి (Rosamund Ching Ling) విద్య పూర్తి కాగనె జపానులో సకాయటు సేనును చేరెను. అచిరకాలములోనే తన తండ్రియొక్క అనుమతిని బొంది సకాయటు సేనును పెండ్లియాడెను. ఆయన కపుడు నలుబదితొమ్మిది వత్సరముల వయసుకలదు. అప్పటినుండియు నా సుందరాంగి విమషిమణి సన్యటు సేనుయొక్క జీవితాదర్శములలోను జీవితయాత్రలోను భాగస్వామియై యెల్లపుడు నాయనకు ధైర్యమును ప్రోత్సాహమును శక్తిని కలుగజేయుచు ఆయనకును ఆయనయొక్క మహోద్యమమునకును పట్టుకొమ్మయై పరగినది.

యూయౌ పికాయి చక్రవర్తియగుటకు యత్నించుచున్నాడని తెలియగనె సకాయటు సేను చింగులింగు దేవితో కూడ చైనాకు వచ్చి యూయౌ పికాయిపై తిరుగుబాటు లేవదీయుటకు గొప్ప సన్నాహములను చేసెను. “ప్రజాస్వామ్యమునకు ద్రోహియు, విదేశ ప్రభుత్వములకు

యూయౌ పికాయిపై
తిరుగుబాటు

దాసుడును నగు యూయౌ పికాయి చక్రవర్తిపై అందరును యుద్ధమును ప్రకటించవలసినదని లెక్కకుమించిన కరపత్రములను దేశముయొక్క అన్ని మూలలకును వ్యాపింపజేసెను. చైనాయొక్క ధర్మభాగము

తిరుగుబాటులో చేరి యూయన్ పికాయినుండి స్వతంత్రమును ప్రకటించి ప్రజాస్వామ్యమును స్థాపించెను.

యూయన్ పికాయియొక్క అనుచరులలో చాలమంది తమకు వ్యతిరేకముగ ప్రబలిన ప్రజాభిప్రాయమునకు భయపడిరి. యూయన్ పికాయికి గొప్ప భీతి జనించెను. చక్రవర్తిత్వమును త్యజించితినిని ఆయన ప్రకటించెను. పార్లమెంటుకు మంత్రులను బాధ్యులుగ గావించి యావత్తు పాలనమును ట్యూయన్ చిజుయి అను ప్రధాన మంత్రికిని యితర మంత్రులకును నప్పగింత చేసెను. కాని ఆయనకు వెంటనే పిచ్చియైతెను. 1916 వ సంవత్సరము జూన్ నెల 6 న జేదీన యూయన్ పికాయి మరణించెను. ఆయన నిరంకుశుడే గాని బలాధ్యుడు. ఆయన కాలమున దేశములో శాంతిగలిగి వర్తకవ్యాపారములు, విద్య, వ్యవసాయము, రోడ్లు మొదలగునవి అభివృద్ధి చెందెను. ఆంగ్లేయులు హిందూదేశము నుండి చైనాకు నల్లమందును పంపుట పూర్తిగ మానుకొనిరి. చైనాదేశములో నల్లమందు వాడుక నిషేధించబడెను. కాని తన యధికారమును బలముగ నిలువబెట్టుకొనుటకొరకు ఆయన విదేశస్తులకు లోబడి వారియొక్క హక్కులను ప్రాబల్యమును వృద్ధిచేసెను.

3

యూయన్ పికాయి మరణించగనే లియున్ హంగు సేనాని పార్లమెంటుచే నధ్యక్షుడుగ నెన్నుకొనబడెను. ఆయన జాతీయ

వాది. యోగ్యుడు. ఇదివరకు హంకోలో జాతీయవాదులు తిరుగ
 బాటును సాగించినపుడు జాతీయపతమున
 లియన్ హంగుసేనాని అధ్యక్షి డగుట కాయన సహాయమును చేసియుండుట చూచి
 యున్నాము. అధ్యక్షుడు కాగనే ఆయన
 యూయన్ పికాయిచే వెడలగొట్టబడిన పార్లమెంటును సమా
 వేశపరచెను. కాని ప్రధానమంత్రి యగు ట్యూయన్ చిజుయి
 సేనానికి కేవలము పార్లమెంటుకు బాధ్యతవహించి నడుచు
 కొనుట కిష్టములేదు. ఆయన తన స్నేహితులగు ఉత్తరరాష్ట్ర
 ముల పాలకులగు సేనాధిపతుల సహాయమును పొంది కొలది
 కాలములోనే అధ్యక్షుని కేవలము బొమ్మగ జేసెను. పార్ల
 మెంటు విచ్ఛిన్నము చేయబడెను. అప్పటినుండియు ఉత్తరమున
 నున్న సేనాధిపతులు తమలోతాము కలహించుచు పికింగులో
 నున్న అధ్యక్షులను తమచిత్తమువెంట తీసివేయుచు క్రొత్తవారి
 నెక్కించుచు చైనాప్రజాస్వామికముపేర పికింగులో పది సంవత్స
 రముల వరకు పాలనమును సాగించుచు వచ్చిరి. ఈ సేనాధిపతుల
 కక్షలలోను కుట్రలలోను విదేశరాయబారులు ప్రవేశించి వారికి
 ఋణముల నిచ్చుచు ఆయుధసామగ్రులను సప్లయిచేయుచు తమ
 తమ ప్రభుత్వ పలుకుబడిని వృద్ధిచేసికొనుచుండిరి. చైనాయొక్క
 అంతఃకలహములు విదేశప్రభుత్వముల ప్రాబల్యమునకు మిగుల
 సహకారి యయ్యెను.

పికింగులో కొంతకాలము లియుక్ హంగు అధ్యక్షుడుగ
 నుండెను. పిమ్మట కియాంగ్సురాష్ట్రపాలకుడైన చాంగుహ్స్

సేనానియొక్క సహాయమున ప్రధానమంత్రి యగు ట్యుయ్
 చిజుయిని వెడలగొట్టెను. చాంగుహ్స్ సేనాని
 ఘోరపాపంబులతో అధ్యక్షుడగు లియ్యు
 హంగునే వెడలగొట్టి మంచూచక్రవర్తి యగు
 పూయిని రాజ్యాభిషిక్తుని చేసెను. అధ్యక్షుడు పారిపోయి మరల
 ట్యుయ్ చిజుయియొక్కయు అతని మిత్రులయొక్కయు శరణు
 జొచ్చగ వారు మంచూచక్రవర్తిని చాంగుహ్స్ సేనానిని వెడల
 గొట్టి లియ్యు హంగుయొక్క అధ్యక్షతను పునరుద్ధరించిరి. పిమ్మట
 కొలదిరోజులలో లియ్యు హంగు తనచుట్టు నున్న కుట్రలకు
 విసిగి అధ్యక్షపదవికి రాజీనామా నివ్వగ ఘోర క్యుచంగు సేనాని
 అధ్యక్షుడుగ నెన్నుకొనబడెను. అధికారమంతను ప్రధానమంత్రి
 యగు ట్యుయ్ చేతిలో నుంచుకొనెను. చూతన ఎన్నికల
 విధానమును తయారుచేసి తన చెప్పుచేతలలో నుండెడి పార్ల
 మెంటును స్థాపించెను. తన కిష్టమైన ఉత్తరాది సేనానులను
 దక్షిణరాష్ట్రములపైన కూడ పాలకులుగ నియమించెను.

1918 వ సంవత్సరము అక్టోబరు నెలలో ప్రధానమంత్రి
 యగు ట్యుయ్ చే అధ్యక్షుడగు ఘోర వెడలగొట్టబడి యం
 హ్సపిచంగు అధ్యక్షుడుగ చేయబడెను. ట్యుయ్ బృందము
 వారు జపానువద్ద ఇరవై కోట్ల డాలర్ల ఋణ
 మును తీసుకొని జపానుప్రభుత్వము యొక్క
 పలుకుబడికి పూర్తిగ లోబడియుండిరి. రైల్వేలు మొదలగువానిని
 వేయు హక్కులను జపాను షాహుకార్ల కిచ్చిరి. 1918 వ సంవ
 త్సరమున చైనాదేశముపై జపానుయొక్క సంరక్షకత్వము

నంగీకరించుచు రహస్యపు టొడంబడికలు చేసికొనినటుల కూడ బయలుపడినది.

ఇటుల ఉత్తరమున పికింగులో అధికారముకొరకు నై నిక నాయకులమధ్య పోరాటములు జరుగుచుండగ దక్షిణమున కాకటన్ నగరమున 1917 వ సంవత్సరము నుండియు సన్యాయము సేను స్వతంత్రమగు ప్రజాస్వామికమును స్థాపించెను. కొంత నౌకాదళమును చేర్చెను. పికింగు అధ్యక్షుడు వెడలగొట్టిన చై నా పార్లమెంటును కాకటన్ నగరమున సమావేశపరచెను. ఆయనక్రింద ఆరు రాష్ట్రములు చేరెను. పికింగుప్రభుత్వమున కిచ్చిన ఋణములు చెల్లవని విదేశప్రభుత్వములకు తెలియజేసెను. ఉత్తరమున దేశద్రోహము గావించుచున్న పికింగుప్రభుత్వమును కూలద్రోసి యావత్తుదేశమును సరియైన ప్రజాస్వామ్యము క్రిందికి తెచ్చుటకుగాను పార్లమెంటువారు తీర్మానించిరి. కాని కొలదికాలములోనే కాకటన్ పార్లమెంటులోని కొందరు ముఖ్యులకును సన్యాయముసేనుకును భేదాభిప్రాయములు కలిగి వారు స్వార్థపరులుగ ప్రవర్తించుచున్నారని ఆయన తలచి కాకటన్ పదలి పాంఘాయిలోని ఫ్రెంచివారి ప్రదేశమున నొక శాంతికుటీరమును నిర్మించి యందు భార్యతోకూడ నివసించెను. అందువలన కాకటన్ ప్రభుత్వము యొక్క పలుకుబడి తీణించెను. కాకటన్లో నుండగనేమి పాంఘాయికిపోయిన పిమ్మటనేమి సన్యాయముసేను స్వతంత్ర ద్యమ తత్వమునుగూర్చి గ్రంథములను కరపత్రములను వ్రాయుటలో విశేషకాలమును గడపెను. తన కుటీరమునందు గొప్ప

పుస్తకసముదాయమును చేర్చెను. ఈ గ్రంథరచనలో నాయన సతీమణి మిగుల తోడ్పడుచుండెను.

4

ఆ కాలమున జరుగుచున్న ప్రపంచయుద్ధమునందు చైనా దేశ మేపక్షమునను చేరక తటస్థముగ నుండుటయే సకల యటు సేను

యొక్క యుద్దేశము. చాలకాలము పికింగు
కాటా ప్రకాశ్యామి
కము మిత్రమండలితో ప్రభుత్వముకూడ ఎటునుచేరలేదు. కాని తుదకు
చేడలి 1917 వ సంవత్సరమున పికింగులోని ట్యుయ్

బృందమువారు మిత్రమండలి పక్షమున చేరుటకు తీర్మానించిరి. ఇంతలో అమెరికా అధ్యక్షుడగు విల్సన్ సభాపతి పదునాలుగు సూత్రములను ప్రకటించి మిత్రమండలి పక్షమున చేరుటకు తీర్మానించి తటస్థదేశముల నన్నిటిని తన పక్షమున చేరవలెనని సందేశ మంపెను. దాని ననుసరించియు, ట్యుయ్ బృందమువారు యుద్ధము ముగిసిన పిమ్మట జరుగు సంధులలో జపానుకనుకూల మగు షరతుల కొప్పుకొందురను భయముభవనను, సకల యటు సేను కాటా ప్రభుత్వమును అమెరికాతోపాటు మిత్రమండలి పక్షమున చేరునటుల గావించెను. యుద్ధములో చైనాకూడ కొద్దిగనో గొప్పగనో మిత్రమండలికి సహాయముచేసెను. కాని యుద్ధమధ్యమున ఆంగ్లేయ, ఫ్రెంచి, రుష్యా, ఇటలీ ప్రభుత్వములు చైనాకు వ్యతిరేకమైన షరతులతో జపానుతో రహస్యపు టొడంబడికలను చేసిరి. ప్రపంచయుద్ధము ముగిసిన తరువాత 1919 సంవత్సర ప్రారంభమున పారిసు నగరమున జరిగిన సంధి

సమావేశమునం దా రష్యాస్వపుటొడంబడికలు జపానుకును చాల లాభమును కలుగజేసెను. పాకటంగు రాష్ట్రము స్వయంనిర్ణయ సూత్రప్రకారము చై నాకు ఇవ్వబడవలసియుండగ జపాను కివ్వ బడినది. అది కూడదని కాకటన్ ప్రభుత్వ పక్షమున ప్రతినిధిగ వెళ్ళిన సి. టి. వాంగు చాల గట్టిగ పోరాడెను. అమెరికా ప్రతి నిధులును చై నాపక్షముననే వాదించిరి. కాని తక్కిన మిత్ర మండలి ప్రతినిధులు తమ ఓట్లను జపానుపక్షమున నిచ్చిరి. పాకటంగు రాష్ట్రము తొంబదితొమ్మిది సంవత్సరముల కౌలుక్రింద జపానుకు స్వాధీనపరచినటుల 1919 వ సంవత్సరము జూన్ నెలలో జరిగిన వర్సెల్సు సంధిలో వ్రాయబడినది. చై నాలోని విద్యార్థుల విద్యార్థినులవల్ల చేయబడిన గొప్ప ఆందోళనమువలన నా సంధి పత్రముమీద దస్కతులు పెట్టకుండగనే చై నా ప్రతినిధులందరును లేచివచ్చిరి.

1919 వ సంవత్సరాంతమునుండియు పాకటంగురాష్ట్రము నుండి జపానువారిని వెడలగొట్టుటకై చై నా యువజనులు గొప్ప యాందోళనమును లేవదీసిరి. చై నా దక్షిణ ప్రాంతములోవలెనే

యుత్తర ప్రాంతమున కూడ యువజనులలో
జపాను వరకుం
విహిష్కారము దేశాభిమానము పూర్తిగ ప్రజ్వరిల్లుచున్నది.

వయసు ముదిరినవా రెంత స్వార్థపరులుగ ప్రవర్తించుచున్నను యౌవనులు తమయొక్క నిర్మలమైన జీవిత ములను మాతృదేశ స్వాతంత్ర్యమునకై బలిదానమిచ్చుచు చై నా యొక్క భావికళ్యాణమును నిర్మాణము గావించుచుండిరి. డాక్టరు సకాయటుసేనుయొక్క పటములను తీసికొని జాతీయ కీర్తనలను

పాడుచు వేలకొలదిగ బయలుదేరి భోజమంతను సంచారము గావించి జపాను సరుకులను చైనాదేశీయులు బహిష్కరించు నటుల అఖండముగ ప్రబోధమును సలిపిరి. బహిష్కారాయుధము చైనా స్వాతంత్ర్య పోరాటమునందు ప్రధానముగ నుపయోగింప బడుచున్నది. జపానుసరుకుల బహిష్కారము చైనాదేశమందంతటను పూర్తిగ కొనసాగినది. విశేషముగ వృద్ధియగుచున్న జపానుయొక్క వర్తకమునకు బాగుగ దెబ్బతగిలెను. 1922 వ సంవత్సరమున జరిగిన వాషింగ్టన్ సమావేశమునందు జపాను వారు పాక్షాటంగురాష్ట్రమును చైనాకు వదలివేసిరి. అంతటితో బహిష్కారము వదలివేయబడినది.

1921 వ సంవత్సరము మే నెల 20 వ తేదీన చైనాదేశములో జర్మనీకిగల ఆస్తులను ప్రత్యేక హక్కులను అన్నిటిని వదలుకొనుచు జర్మను ప్రజాస్వామిక ప్రభుత్వము పికింగులోని చైనా ప్రజాస్వామికముతో సంధిచేసికొనెను. అంతటి జర్మనీ ప్రత్యేక హక్కులను వదలుకొనెను నుండియు చైనాలోని జర్మనులు చైనా ప్రభుత్వపు చట్టములకును చైనా న్యాయస్థానములకును లోబడిరి. అంతేగాని జర్మను రాయబారియొక్క విచారణకు లోబడలేదు, జర్మనీదేశములో చైనావారి కెట్టి హక్కులుండునో అట్టి హక్కులే చైనాలో జర్మనులకుండును. బాక్సు రుద్రమమువలన జర్మనీకి చైనా ప్రభుత్వము చెల్లించవలసిన నష్ట పరిహారమును జర్మనీ వదులుకొనినది. జర్మనీలోని చైనా విద్యార్థులకు విద్యను గరపువిషయమున అన్నివిధములైన సదుపాయములను చేయుటకు జర్మను ప్రభుత్వము సమ్మతించెను.

5

పసిఫిక్ మహాసముద్రమున యుద్ధము రాకుండుటకై అమెరికా ప్రభుత్వ కార్యదర్శియగు హ్యూజ్స్ పసిఫిక్ మహా సముద్రముతో సంబంధముగల తొమ్మిది ప్రభుత్వ ప్రతినిధులను 1922 వ సంవత్సరం ఫిబ్రవరినెల ఆరవ తేదీన అమెరికా సంయుక్త రాష్ట్రముల ముఖ్యపట్టణమగు వాషింగ్టన్ నగరమున సమావేశ పరచెను. ఆ సమావేశమునందు అమెరికా యొక్కయు, ఇంగ్లాండు యొక్కయు, జపాను యొక్కయు నౌకాదళములు 5, 5, 3 ప్రాప్తినమాత్ర ముండవలెనని నిర్ణయించుకొనిరి. నైఖీరియాను వీలయినంత త్వరితముగ వదలివేయుటకు జపాను సమ్మతించెను. చైనాలోని షాన్ టంగురాష్ట్రమును వెంటనే చైనాకు వదలి వేయుటకు జపాను అంగీకరించెను. అమెరికా సంయుక్తరాష్ట్రములు, ఇంగ్లాండు, ఫ్రాన్సు, ఇటలీ, జపాను, హోలండు, పోర్చుగలు, బెల్జియం ప్రభుత్వములు పికింగులోని చైనా ప్రజాస్వామిక ప్రభుత్వముతో నొక సంధిని చేసికొనిరి. దీనికి తొమ్మిది ప్రభుత్వముల సంధి (Nine Powers Treaty) అని పేరు.

ఈ సంధివలన చైనాయొక్క స్వతంత్రమును ఐక్యతను కాపాడుటకును చైనాలో స్థిరమైనప్రభుత్వ మేర్పడుటకు అడ్డు కలుగజేయకుండుటకును ఆ యెనిమిది ప్రభుత్వములు అంగీకరించినవి. వారిలో నెవ్వరును చైనాలో రాజ్యములనుగాని పలుకుబడి

ప్రదేశములనుగాని సంపాదించకూడదు. అందఱును చైనాలో పెట్టుబడిపెట్టి లాభములను పొందుటకును చైనాతో వర్తకము చేసు

వాషింగ్టన్
సమావేశముయొక్క
పరతులు

కొనుటకును సమానావకాశములు కలిగియుండవలెను. చైనాలో నిదివరకు విదేశప్రభుత్వములుగాని విదేశకంపెనీలుగాని వ్యక్తులగు విదేశీయులుగాని పొందిన హక్కులను తెలిపెడి దస్తావేజులయొక్క నకళ్ళను వీలయినంత త్వరితముగ అమెరికా ప్రభుత్వ కార్యదర్శికి పంపవలెను. చైనాలో గల అంతఃకలహముల నవకాశము తీసికొని యెవరును తక్కినవారికిలేని ప్రత్యేక హక్కులను ప్రత్యేకవర్తకసౌకర్యములను పొందకూడదు. ఇంతటి నుండియు చైనాకుసంబంధించి రేపనిని చేసినను సదరు యెనిమిది ప్రభుత్వములవారును ఏకముగ పనిచేసికొనవలెను. చైనా ప్రభుత్వముక్రింద నున్నట్టిగాని విదేశీయులక్రింద నున్నట్టిగాని రైళ్ళమీద నొకచోటనుండి మరియొకచోటికి చైనాలో సరుకులు రవానాయగుటకు సరుకుల మొత్తములనుబట్టియు దూరమును బట్టియు సుంకములను వసూలుచేయవలసినదేకాని వాటి యజమానుల జాతిభేదములనుబట్టి వ్యత్యాసము చూపరాదు. తమ దేశములో నేభాగమును ఇకముందు విదేశీయుల కెవరికిని అన్యాయక్రాంతమును చేయననియు కౌలు కివ్వననియు చైనాప్రభుత్వ మొడంబడెను. ఇవి యా సంధియొక్క ముఖ్యమైన షరతులు. ఇందులో నిదివరకు విదేశీయులు పొందిన కౌళ్ళను వదలుకొను షరతు లేమియు లేవు. వారు వెనుకటి చక్రవర్తులను బలవంతపెట్టి పొందిన ఆర్థికహక్కులు పోపుమార్గము లాలోచించలేదు. సుంకముల విషయములోను సాయరువిషయములోను చైనా ప్రభుత్వమున కుండవలసిన సపూర్ణమగు ఆర్థికహక్కు అంగీకరించబడలేదు.

పర్యవసాన మేమనగా విదేశ ప్రభుత్వములు తాము
 చైనాలో అక్రమముగపొందిన హక్కులను పలుకుబడిని అధికార
 ములను శాంతముగను రాయజారముల
 విదేశీయులు హక్కులను మూలమునను ఒడంబడికల మూలమునను
 వదలుకొనరను భావము చైనాలో
 దక్షిణప్రాంతపు ప్రజలలోను నాయకులలోనే గాక ఉత్తర
 ప్రాంతపు ప్రజలలోను ప్రముఖులలోను తీవ్రముగ వ్యాపించెను.

6

అచట పికింగులో జపాను కనుకూలముగనున్న ట్యుయిన్
 బృందమును వూపిపు సేనాని (General wue-pei-Fu) వెడల
 గొట్టి సోకన్ సేనానిని (General tsokun) అధ్యక్షునిగ గావించెను.


కాటన్ నాయకులుగూడ మరల పాంఘాయి
 పికింగు కాటన్ నుండి సన్ యటుసేనును గొనిరాగ నచటి
 ప్రజాస్వామికముల పార్లమెంటు ఆయనను ప్రజాస్వామికమునకు
 అధ్యక్షునిగ నెన్నుకొనెను. అచట నాదర్శప్రాయమైన ప్రజా
 పాలనము స్థాపించబడెను. అది నాగరకజాతు లందరి దృష్టి
 నాకర్పించెను. ఆరురాష్ట్రము లా ప్రజాస్వామికముక్రింద చేరెను.
 సన్ యటుసేను యొక్క సాంఘిక సమానత్వపు భావములవలన
 నాకర్పింపబడిన చ్చహాక్కాయను కొండజాతివాడు కాటన్
 ప్రభుత్వపు సేనలపై సేనాధిపతిగ నియమింపబడెను. చైనాదేశ
 మునకంతకును నిజమైన ప్రభుత్వము కాటన్లోని ప్రజాస్వామి
 కమే నని ప్రకటించబడెను.

సకల యటుసేను తన సేనాధిపతియగు చక్షహక్కాను
 పూపిపుకు వ్యతిరేకముగ యుద్ధమునకు పొమ్మని యుత్తరువు
 చేసెను. చక్షహక్కా సేనాని పూపిపుతో
 సకలయటుసేను పారిపోవుట కుట్రనలిపి ఆతనికి వ్యతిరేకముగా సేనలను
 నడుపుటకు నిరాకరించెను. చక్షహక్కాను
 సేనాధిపత్యమునుండి తొలగించితి నని సకల యటుసేను చెప్పెను.
 అందుమీద చక్షహక్కా యొకదినమున సకలయటుసేనును పట్టు
 కొనివచ్చి నదిలో పడద్రోసి చంపవలసినదని తన నై నికుల కాజ్ఞా
 పించెను. సకల యటుసేనుయొక్క యాజ్ఞలో నై నికులులేరు.
 చక్షహక్కాక్రిందనే యుండిరి. సకలయటుసే నొక నౌకలోనికి
 పారిపోయెను. ఆయనకును చక్షహక్కాకును రాజీనామా
 చేయుటకు మిత్రులు ప్రయత్నించిరి కాని విఫలమయ్యెను. చన్
 హక్కా నౌకలోనివారికి లంచమిచ్చి సన్ యటుసేను నొకగదిలో
 ఖయిదుచేయించెను. వారు చన్ హక్కా కాయనను వప్పగింత
 చేతుమని చెప్పిరి. సన్ యటుసేను తననాతనికి వప్పగింత చేయ
 వలదని పడవవారిని ఎంతగనో బ్రతిమిలాడెను. పడవవాండ్రు
 మూర్ఖతవహించిరి. ఆఖరు సందేశము వినవలసినదని వారినికోరెను.
 మూడుగంటలసేపు వారికి గంభీరోపన్యాస మిచ్చెను. దేశపుదై న్య
 స్థితిని వర్ణించెను. తాను నడపుచున్న మహోద్యమమునుగూర్చి
 చెప్పెను. చన్ హక్కా ఎంతద్రోహియో రుజువుచేసెను. ఎట్టి
 పాపమును వారు గావించ నొడికట్టుకొనిరో చూపెను. ఆ యుప
 న్యాసమును వారు శ్రద్ధగ నాలకించిరి. పశ్చాత్తాపము నొందిరి.
 కన్నీళ్ళను గార్చిరి. ఒక బ్రిటిషు పడవనెక్కించి ఆయన చిత్తము

వచ్చినటుల పొమ్మనిరి. ఆ కష్టకాలమున నాయనభార్యయగు చిక్కుగులింగుదేవి ఆయనతోకూడ నుండెను. ఆమెయొక్క దీన వదనముకూడ నా పడవవారికి జాలిని పురిగొల్పి యుండును. మరియొక యువకుడు, జపానులోని నైనికకళాశాలలో విద్యను పూర్తిచేసి సకాయటుసేనుక్రింద పనిచేయుటకు కృతనిశ్చయమై అప్పుడే వచ్చినవాడు, రాబోవుకాలమునందు ప్రసిద్ధిని బడయనున్న వాడు నగు చ్యాంగుకేషక్ (Chiang Kaishek) అను పేరుగల వాడుకూడ నా దినములలో నాయనతోకూడ నుండి యా సంఖా పణలనన్నిటిని శ్రద్ధతో తన దినచర్యలో నెక్కించెను. ఆయన సురక్షితముగ బ్రిటిషుపడవలో చేరిన పిమ్మట తన భార్యతోకూడ షాంఘాయికి వెడలెను. అప్పుడు చ్యాంగుకేషక్ ఆయనవద్ద శలవుపుచ్చుకొని మరలి వచ్చుచుండగ “దేశద్రోహియైన చక్ర హక్కాను నాశనము చేయవలసిన”దను సందేశమును వ్రాసి అధ్యక్షుడుగ సంతకముచేసి యాతనికిచ్చెను. సకాయటుసేను చింగులింగుదేవితోకూడ మరల షాంఘాయిలోని తన శాంతికుటీరమునందు ప్రవేశించెను. కొలదికాలములో వాంగుచింగువై కూడ సకాయటుసేనుతో చేరెను. అచట పికింగునగరమున వూపిపుసేనాని సోకనును అధ్యక్షుపదవినుంచి తొలగించి శాస్త్రీయమైన అధ్యక్షుడగు లీయుహాంగును మరల తెచ్చిపెట్టెను. వెనుక 1911 వ సంవత్సరమున క్యూమింటాంగుసభచే చేయబడిన తాత్కాలికపు రాజ్యాంగవిధానము నమలులోపెట్టెదనని ప్రకటించెను. అదివరకు పికింగు అధ్యక్షునిచే వెడలగొట్టబడినట్టియు కాన్టన్ నగరమున చేరినట్టియు ఫార్ల మెంటు సభ్యులందరను సకాయటుసేను లేకుండ

పికింగునగరమున సమావేశముకండని యాహ్వానముల నంపెను. వారిలో కొంతమందికి లంచములుకూడ నిచ్చెను. పాతపార్లమెంటు సభ మరల పికింగునగరమున సమావేశమయ్యెను. శాస్త్రీయమైన పార్లమెంటును శాస్త్రీయమైన అధ్యక్షుని మరల పికింగులో సమావేశపరచిననియు, దేశమున కశాంతిని కలుగజేయుచున్న సకాయటుసేను రాజ్యమును వదలిపోయెననియు వూపిపుసేనాని ప్రకటించెను.





చాన్స్ కేషన్

చైనా విప్లవము

షష్ఠాధ్యాయము



క్యూమిటాంగు పునర్నిర్మాణము

1

పాంఘాయిలోని తన శాంతికుటీరమున నుండగ 1922 వ సంవత్సరము డిశెంబరు నెలలో రుష్యా సోవియటు ప్రభుత్వ ప్రతినిధియగు అబ్రహాం అడాల్ఫ్ జోఫి (Abraham Adolph Joffe) అను నాయన సన్మయటు సేనును సన్మయటు సేనుకు పోవీయటు దుష్కాయొక్క సహాయము దర్శించెను. చైనా స్వతంత్రోద్యమమును గూర్చి మాటలాడెను. సామ్రాజ్యతత్వము నవలంబించియున్న విదేశ ప్రభుత్వముల అధికారమునుండియు, పలుకుబడినుండియు, స్వలాభాపేక్షాపరులును నిరంకుశులును నగు చైనా నైనికనాయకుల అధికారమునుండియు, చైనాకు స్వతంత్రము కలుగుటకును, నిజమైన ప్రజాపాలనమును స్థాపించుటకును ముందు జరుగవలసిన పద్ధతులను గూర్చియు రుష్యాలోని అనుభవములను గూర్చియు నుభయులును చర్చించిరి. తురుష్కు స్వతంత్ర పోరాటమునందు ముస్తఫా కెమాలుకును, పర్షియా యొక్క స్వతంత్రముకొరకు రజాఖాను పెహల్వికిని, ఆఫ్ఘను స్థానము నొక స్వతంత్రజాతిగ చేయు ప్రయత్నమునందు అమా నుల్లాకును, రుష్యా సోవియటు ప్రభుత్వము సహాయము చేసెను.

అటులనే చైనాయొక్క స్వతంత్ర పోరాటమునందు సన్యాయము సేనుకు అవసరమైన సహాయమునంతను చేయుటకు సిద్ధముగ నున్నామని ఆయన సన్యాయము సేనుకు చెప్పెను. ఆశియాఖండము లోని దేశములన్నియు పాశ్చాత్య సామ్రాజ్యముల అధికారము నుండి స్వతంత్రమును పొందునటుల సహాయము చేయుట రుష్యా సోవియటుప్రభుత్వముయొక్క ప్రధాన రాజనీతి యని ఆయన చెప్పెను. కమ్యూనిజమును (సాముదాయ తత్వమును) గూర్చి చర్చించి కమ్యూనిస్టు సిద్ధాంతములు చైనాయొక్క పరిస్థితులలో చైనాకు వర్తింప చేయబడనేరవని అంగీకరించి 1923 వ సంవత్సరం జనవరి 28 వ తేదీన యుభయులును సంతకములు చేసియొక ప్రకటనను గావించిరి. అడాల్ఫు హిట్లర్, అప్పటికి లెనిన్ కమ్యూనిజమునందు పట్టుదల వీడి నూతన ఆర్థిక రాజనీతిని అమలు జరుపుచుండెనని కూడ చూపెను. రుష్యాయొక్క సహాయము నంగీకరించుటకు సన్యాయము సేను సమ్మతించెను. చైనా జాతీయ సేనలను తయారు చేయుటకు డెబ్బదిమంది నై నికోద్యోగులను పంపుట కొప్పుకొని అబ్రహాము అడాల్ఫు వెడలిపోయెను. సన్యాయము సేను అదివరకు చైనాదేశమును నై నికనాయకుల పాలనమునుండియు, అరాజకమునుండియు విముక్తి గావించి పాశ్చాత్యపద్ధతులపైన సంపూర్ణ ప్రజాస్వామికమును, ప్రజా రాజ్యమును స్థాపించుటకు తోడ్పడవలెనని అమెరికా, ఇంగ్లాండు ప్రభుత్వములను కోరియుండెను. గాని వారాయనకు తోడ్పడుటకు నిరాకరించిరి. చైనాలో తమకు గల ప్రదేశములను హక్కులను వదలుకొనుటకు పాశ్చాత్య సామ్రాజ్యవాదుల కిష్టములేదు.

అట్టి సమయమును కనిపెట్టి సోవియటు రుష్యా నాయకుడగు లెనిన్ తన అనుచరులను తన ప్రక్కదేశమగు చైనాయొక్క నాయకుడగు డాక్టరు సకాయటుసేను వద్దకు పంపి ఆయనను తనకు ఆప్తమిత్రునిగ గావించుకొనెను.

అక్కడ కాటన్ చ్యాంగుకేషక్ (Chaing Kai Shek) సకాయటుసేను యొక్క సందేశమును ప్రజలకు తెలిపి చక్రహక్కాను వెడలగొట్టుటకు ద్రవ్యమును మనుష్యులను పోగు చేసికొనెను. కొలదికాలములోనే ఉత్తరము నుండి వచ్చుచున్న పికింగునైన్యములతో వర్తకులు విసిగిరి. సకాయటుసేనుకు చక్రహక్కా గావించిన ద్రోహమునకు ప్రజలు. ఆగ్రహపరవశులై రి. చ్యాంగు కేషక్ తగిన సైన్యమును సమకూర్చుకొని చక్రహక్కానోడించి వెడలగొట్టి 1923 వ సంవత్సరమున సకాయటుసేనును మరల కాటనుకు రావించెను. సకాయటుసేను కాటన్ ప్రజాప్రభుత్వమునకు మరల నధ్యక్షుడుగ చేయబడెను. వాంగుచింగువై, చ్యాంగుకేషకులు ఆయనకు సహాయకులలో ముఖ్యులుగ నుండిరి.

రుష్యానుండి డెబ్బదిమంది సైనికోద్యోగులు కాటనుకు వచ్చిరి. సైనికులకును సామాన్యప్రజలకును రాజకీయ జ్ఞానము బాగుగ కలుగజేయు శాఖను నిర్మాణము గావించుటకై మైకెల్

బొరోడిన్ (Michael Borodin) అను రుష్యా దేశీయుడు నియమింపబడెను. అదివరకు తురుష్కు స్వతంత్ర పోరాటమునందు ముస్తఫా కెమాల్

కాతీయ సైన్యముల
కరిషీయకు

పాపాకు సలహాదారుగ పనిచేసియుండుటచే ఆశియాదేశముల యనుభవము మైకెల్ బోరోడిన్ కు చాలగలదు. కాటాకు సమీపముననున్న వ్హాంపో (Whampoa) అనుచోట చ్యాంగు కేషకుయొక్క యాజమాన్యముక్రింద నొక సైనిక కళాశాల నేర్పాటుగావించిరి. అచట నీ రుష్యావారు జాతీయసైనికులను తయారుచేయుచుండిరి. చ్యాంగుకేషకు రుష్యాకుపోయి తరిఖీ యతునొంది వచ్చియుండెను. క్యూమింటాంగు సభ్యులతోపాటు కమ్యూనిస్టులుకూడ సైనిక శిక్షణమును పొందుచుండిరి. రుష్యాలో సోవియటు (బోల్షివికు) ప్రభుత్వము స్థాపితమైనప్పటి నుండియు నది సామ్రాజ్యతత్వమును వదలుకొనుటయే గాక, అదివరకు రుష్యాచక్రవర్తులు తురుష్కుములోను, చైనాలోను సంపాదించిన రాజ్యభాగములను, పలుకుబడి ప్రదేశములను, ప్రత్యేక హక్కులను వదలుకొనినది. దీనికి చిచరిన్ రాజనీతి యని పేరు. అప్పటికి కారలుమార్క్సు యొక్క సిద్ధాంతములను లెనిన్ మహాశయుని నాయకత్వముక్రింద సోవియటు రుష్యా చక్కగ అమలుజరుపు చుండెననియు, ఆయనకు పిమ్మట నాయకుడుగవచ్చిన స్టాలిను వాటికి విపరీతార్థములు చెప్పి దురాశగ ప్రవర్తించినా డనియు చార్లెసు పట్రీకు ఫిడ్డుగెరాల్డా తన “చైనాలో విప్లవము” అను గ్రంథములో వ్రాసినాడు.

అచిరకాలములో కాటాకు ప్రభుత్వము బలపడినది. ఈ ప్రభుత్వముయొక్క ఆర్థికస్థితిని పెంపొంద చేయుటకై తగిన కోశపుమంత్రి కావలెను. చింగులింగు దేవి యొక్క తమ్ముడగు టి. వి. సూంగు అను

యువకుడు అమెరికాలో ఆర్థిక విషయములలో ప్రవీణత నొంది వచ్చినవాడు. ఆతనిని కోశాధికారిగ నియమించిరి. అతను కొద్ది కాలములో ప్రభుత్వముయొక్క ఆదాయమును వృద్ధిచేసి సకాయటు సేనుబొమ్మ గల బ్యాంకినోట్లను ప్రచురించి బొక్కసమును మంచిస్థితిలోనికి తెచ్చెను. ఈ ప్రభుత్వము స్థిరముగ నిలువ గలదను విశ్వాసము ప్రజలకు గలిగెను.

క్యూమిటాంగు (Kmomintang) సభ అప్పటివరకు గొప్ప వర్తకులు, ధనికులు, విద్యాధికులు, పై న్యాయాధికారులు మొదలగు వారితోమాత్రము నిండియుండెను. సామాన్యప్రజలు గూడ అందులో చేరి యాసభ దేశమున కంతకును నిజమైన ప్రాతినిధ్యము వహించునటుల పునర్నిర్మాణము గావించవలెనను సంకల్పముతో 1924 వ సంవత్సరము జనవరినెలలో ప్రథమ అఖిల చైనా క్యూమిటాంగు మహాసభ యొక్క పదునెనిమిది రాష్ట్రములనుండియు మంచూరియా యొక్క మూడు రాష్ట్రములనుండియు, మంగోలియా, టర్కి స్థానములనుండియు, విదేశములనుండియు మొత్తము 199 మంది ప్రతినిధులు సమావేశమైరి. చింగులింగుదేవి (సకాయటు సేను సతి), చౌపిచుదేవి (వాంగుచింగు వై సతి), హోహి సియాంగునింగుదేవి (లియోచంగుకే సతి) స్త్రీలపక్షమున ప్రతి

ప్రథమ అఖిల చైనా
క్యూమిటాంగు
మహాసభ

ఆ కాంగ్రెసు మహాసభ జనవరినెల 20 వ తేది సాయం కాలము ప్రారంభమయ్యెను. జనవరి 30 వ తేదీవరకును జరిగెను. చైనా యొక్క పదునెనిమిది రాష్ట్రములనుండియు మంచూరియా యొక్క మూడు రాష్ట్రములనుండియు, మంగోలియా, టర్కి స్థానములనుండియు, విదేశములనుండియు మొత్తము 199 మంది ప్రతినిధులు సమావేశమైరి. చింగులింగుదేవి (సకాయటు సేను సతి), చౌపిచుదేవి (వాంగుచింగు వై సతి), హోహి సియాంగునింగుదేవి (లియోచంగుకే సతి) స్త్రీలపక్షమున ప్రతి

నిధులుగ వచ్చిరి. సకాయటుసేనుయొక్క అధ్యక్షోపన్యాసము నందు చైనాయొక్క స్వతంత్రమును సంపాదించుటకు క్యూమిటాంగు కక్షిని బలముగను మంచిపద్ధతులమీదను నిర్మాణము గావించి దేశమందంతటను శాఖోపశాఖలు స్థాపించు లెట్లు అవసరమో వివరించెను. పిమ్మట క్యూమిటాంగుయొక్క నిర్మాణమును గూర్చిన తీర్మానములు చేయబడెను. క్యూమిటాంగుయొక్క యుద్దేశ్యములను చేయదలచిన మహత్కార్యమును అవలంబింపదలచిన పద్ధతులనుగూర్చి యొక సుప్రసిద్ధ ప్రకటనను వాంగుచింగువై తయారుచేసి దానిని సకాయటుసేను సరిచూచి కాంగ్రెసు ముందు పెట్టగ అధికసంఖ్యాకులచే నది యంగీకరించబడెను. అదియే చైనా జాతీయ స్వతంత్రమునకును జాతీయ పునర్నిర్మాణమునకును అధికారపత్రముగ విలసిల్లి నది.

ఆ ప్రకటనలో మూడు భాగములు గలవు. మొదటి భాగములో చైనాయొక్క ప్రస్తుత స్థితినిగూర్చి వర్ణింపబడినది.

జాతీయ స్వతంత్ర ప్రకటన
స్వతంత్రోద్యమము అంతవరకు చేసినపని తెలుపబడినది. “1911 వ సంవత్సరపు స్వతంత్రోద్యమముయొక్క యుద్దేశ్యము మంచూరియా

సామ్రాజ్యమును కూలద్రోయుటయే గాక పాశ్చాత్య ప్రభుత్వముల అధికారమునుండియు పలుకుబడినుండియు చైనాజాతిని స్వతంత్రముగ గావించి బలమైన ప్రజాస్వామ్యమును స్థాపించుట కూడ నై యున్నది. మంచూరాజులు చైనాజాతియొక్క రాజకీయ అభివృద్ధికి ఆటంకముగ నుండినందున వారిని వెడలగొట్టుట అవసరమయ్యుండెను. ప్రజాస్వామ్యము స్థాపింపబడి

నప్పటికిని యూయ్ పికాయికి అధ్యక్షపదవి వదలుటవలన ప్రజాస్వామ్యముయొక్క యుద్దేశ్యము నెరవేరలేదు. ఉద్యోగ పదవులను సంపాదించుట మాత్రమే జీవితపరమావధిగ గల పాత మంచూ అధికారులకు యూయ్ పికాయి ప్రతినిధియై యుండెను. ఆయనకు ప్రజాస్వామ్యతత్వము బోధపడలేదు. యూయ్ పికాయి చనిపోయిన తరువాత రాజ్యాధికారము సై నికాధికారుల చేతులలో పడినది. వారు స్వలాభపరులై, చై నా యొక్క పతనమునకు కారకులైన విదేశ సామ్రాజ్యవాదుల చేతులలో పడుచున్నారు. ఈ సై నికాధికారులమధ్య రాజీనామా కుదిర్చినచో కొంత శాంతి ఏర్పడునుగానివారికి ప్రభుత్వము హస్త గతము చేసిన యెడల రెండువేల సంవత్సరములకు పూర్వము చై నాలో రద్దుచేయబడిన (feudal system) మొఖాసా ప్రభు పరంపరాపద్ధతినే స్థాపించినవార మగుచున్నాము. అటులనే కేవలము వర్తకుల చేతిలో రాజ్యాధికారము పెట్టగూడదు. దేశములోని అన్ని జాతులయొక్క ప్రతినిధుల సభయే సరియైన ప్రజారాజ్యమును నడుపగలదు. అట్టి ప్రజారాజ్యము క్యూమిన్ టాంగుకు పునాదియైన ప్రజల మూడు సిద్ధాంతముల ననుసరించి యనగ జాతీయత, ప్రజాపాలనము, ప్రజల జీవనోపాధి అను మూడు సూత్రముల ననుసరించి యేర్పడవలసి యున్నది” అని వ్రాయబడినది.

రెండవ భాగమునందు డాక్టరు సన్ యటు సేనుయొక్క సన్ మిను సిద్ధాంతమును గూర్చి వివరించి క్యూమిన్ టాంగు చేయ దలచిన పనిని తెలిపినారు.

“చైనా జాతీయతలో (1) చైనా ప్రజల స్వతంత్రము (2) చైనా ప్రజాస్వామ్యములో చేరిన యన్ని జాతులమధ్య సమానత్వము అను రెండు సూత్రములు చేరి యున్నవి. విదేశ

చైనా జాతీయత సామ్రాజ్యములయొక్క సైనిక ఆర్థికదాస్యము నుండి చైనా ప్రజలు స్వతంత్రమును పొందుటకు,

క్యూమిన్ టాంగు పక్షమునకును దేశములోని వివిధ జాతులకును, అనగ విద్యావంతులు, రయితులు, కార్మికులు, వర్తకులు అను జాతులకును ఎక్కువ సహకారము తోడ్పాటు ఏర్పడవలెను. అన్ని జాతులకు విదేశస్తుల అధికారమునుండి స్వేచ్ఛ పొందుట అత్యంతమగు నవసరమై యున్నది. విదేశస్తుల పలుకుబడి యన్ని జాతులకును చెప్పనలవిగాని యపకారమును గావించినది. విదేశీయుల ఆర్థికదాస్యమునుండి విముక్తి పొందనిచో చైనాయొక్క పరిశ్రమ లెన్నటికిని తలయెత్తజాలవు. విదేశసాహుకార్లు చైనా కూలీలను పెట్టుచున్న బాధలు చైనాలో విదేశీయులకు గల ప్రత్యేక రాజ్యాంగ హక్కులన్నియు నశించినగాని పోవు. కావున జాతీయత యనగ సామ్రాజ్యతత్వమును కూలద్రోయుటయనియు ఇది ప్రజాసామాన్యము యొక్క తోడ్పాటు లేనిది సాధించుటకు వీలులేనిదనియు క్యూమిన్ టాంగుయొక్క దృఢాభిప్రాయము. విదేశ సామ్రాజ్యవాదుల మీదను స్వదేశ సైనికాధికారులమీదను చైనాస్వతంత్రపోరాటము పూర్తిగ జయముపొందగనే చైనాలో చేరియున్న వివిధజాతులయొక్క స్వేచ్ఛాయుతమైన సమ్మేళనమైన ప్రజాస్వామ్యమును స్థాపించుటకు క్యూమిన్ టాంగు ఉద్దేశించినది. అందులో చైనావారితో మంచూలకును, మంగోలియ

నులకును, టిబెట్టువారికిని, మహమ్మదీయులకును సమాన హక్కు బాధ్యత లుండును.

“క్యూమిటాంగు స్థాపించెడి ప్రభుత్వమునందు అయిదు స్వతంత్రశాఖ లుండును. చట్టనిర్మాణశాఖ, కార్యనిర్వాహక శాఖ, న్యాయవిచారణశాఖ, పబ్లికుసర్విసు (ఉద్యోగస్తుల) శాఖ, తనికీచేసి (Censorship) శిక్షించుశాఖ అను

అయిదు ప్రభుత్వశాఖలు

అయిదుశాఖ లుండవలెను. ప్రజాపాలనములో ప్రజలకు పూర్తియగు హక్కు లుండవలెను.

కాన అక్రమముగ ప్రవర్తించెడి ప్రతినిధులను నియమితకాలము ముగియకమునుపే లేచిరమ్మని కోరు హక్కు (Recall), చట్టములను ప్రజలే సరాసరి తయారుచేసి ప్రవేశపెట్టు హక్కు (Initiative) కొన్ని వేళల చట్టములు ప్రజలసమ్మతికై పంపు ఆవశ్యకత (Referendum) అను మూడుహక్కులుగూడ ప్రజల కుండవలెను. కాని క్యూమిటాంగు స్థాపించదలచిన స్వరాజ్యము మానవహక్కులమీద నాధారపడక చైనాప్రజల యావశ్యకముల మీదనే ఆధారపడును. అనగా చైనా ప్రజల యవసరముల కనుగుణముగ రాజ్యాంగవిధాన మేర్పడవలెను. రాజకీయ హక్కులు చైనాప్రజల స్వత్వములు గావున చైనాప్రజలు తమ హక్కులను స్థాపించుకొని సౌఖ్యముగ నుండుటకు ప్రయత్నించుచున్న స్వతంత్రోద్యమమునకు శత్రువులుగ నున్నవారి కెట్టి రాజకీయహక్కులు నివ్వబడనేరవు. స్వతంత్రకృషికి ద్రోహము గావించుచు విదేశసామ్రాజ్యవాదులకును స్వదేశసైనికాధికారులకును సహాయముచేయుచున్నవారి కెవరికిని రాజ్యాంగహక్కు

లేమాత్రము నివ్వబడవు. సోవియటురుష్యాలోవలె చైనాలోకూడ స్వరాజ్యోద్యమమును నడపుచున్న రాజకీయకక్షికి చెందినవారికిని దానితో సానుభూతిగలవారికిని దానికి వ్యతిరేకులుగానివారికిని మాత్రమే రాజకీయహక్కులు చెందగలవు. స్వరాజ్యకక్షివారి రాజకీయాధికారము మాత్రమే స్థాపింపబడును.

“ప్రజలకు సౌఖ్యకరమగు జీవనోపాధి కలుగుటకుగాను భూములు లేనివారికి ప్రజాప్రభుత్వము భూములనిచ్చును. వ్యవసాయము బాగుగ వృద్ధిచేయును. రైతులయొక్క డేమమే చైనాదేశపుపునాది. కష్టములనన్నిటిని రైతు భరించియున్నాడు. స్వరాజ్యముయొక్క ప్రథమ కర్తవ్యము రయితుయొక్క స్థితిని సౌఖ్యకరముగ చేయుటయి యున్నది. నీటిపారుదలలు విశేష

ముగ వృద్ధిచేయవలెను. సముద్రము లోనికి ప్రజల జీవనోపాధి

వృధాగా పోవుచున్న నదీ ప్రవాహములను ఆనకట్టలమూలమున నాపి కాలువలద్వారా భూములకు నీటిని ఇవ్వవలెను. రయితులకు స్వల్పవడ్డీల కప్పునిచ్చుటకు బ్యాంకిలను స్థాపించవలెను. రయితు వత్తిడిలేక భూములున్న చోట్లకు రయితులను గొనిపోయి భూములిచ్చి వ్యవసాయము చేసికొనుటకు సదుపాయములను కలిగించవలెను. భూముల విలువనుబట్టి పన్నులు వేయవలెను. స్వల్పమగు భూములుగలవారి మీద పన్నులు విధించరాదు. వ్యక్తులు స్వంతపెట్టుబడిపెట్టి నడపలేని పెద్దపరిశ్రమలన్నిటిని స్వరాజ్య ప్రభుత్వమే నడపవలెను. బ్యాంకులు, రైళ్ళు, స్టీమరులు, గనులు, విద్యుచ్ఛక్తి, అడవులు, నదీప్రవాహములు, ఇతర పెద్దపరిశ్రమలు ప్రజాప్రభుత్వము యొక్క చేతిలో నుండ

వలెను. వానివలన వచ్చు లాభమంతయు భాగ్యవంతులగు షాహు కార్మకుగాక దేశమునకంతకును చెందవలెను. ఇతరులను దాస్యములో నుంచగల షాహుకార్లజాతి యేర్పడకుండ ప్రజాప్రభుత్వము ముందుగనే అభ్యంతరములు కలిగించవలెను. పెద్దపరిశ్రమలన్నియు ప్రభుత్వముచేతిలో నుండుటవలన అందులో పనిచేయు కార్మికులకు హెచ్చగువేతనముల నివ్వవచ్చును. వారి జీవనము సౌఖ్యావహమగును. కార్మికుల కష్టములను తొలగించు ఫ్యాక్టరీ చట్టములు, హెచ్చుమజూరి, తక్కువ కాలము పనిచేయుట, తప్పకుండ పనిదొరుకుట, ముసలితనము వ్యాధి అంగవైకల్యము కలిగినపుడు పనిచేయకుండగనే జీవనోపాధి కలుగుట, పసిపిల్లల సంరక్షణ, గర్భిణీస్త్రీల సంరక్షణ, మొదలగు సదుపాయములను కార్మికులకు స్వరాజ్యముచేయును.

“చై నాయొక్క ప్రతిభాగములోను రైతులయొక్కయు కార్మికుల యొక్కయు పేదరికము మిగుల దుర్భరమై యున్నది విదేశసామ్రాజ్యవాదులే అట్టి దుస్థితికి ముఖ్యకారకులు కావున

విదేశస్తుల అధికారముమీదను పలుకుబడిమీదను రయితుల, కార్మికుల

ప్రతిఘటనము సలుపుటకు కార్మికులును రయితులును సిద్ధముగ నుందురు. ‘రయితుల యొక్కయు కార్మికుల యొక్కయు హృదయపూర్వకమగు తోడ్పాటుమీదనే స్వతంత్రోద్యమముయొక్క అంత్యజయ మాధారపడి యున్నది. రయితుల కార్మికుల యుద్యమములకు క్యూమిన్ టాంగు సర్వవిధముల సహాయము చేయును. విదేశస్తులకును నై నికాధికారులకును వ్యతిరేకముగ తమ పక్షమున చేరవలెనని రయితులను కార్మికులను

క్యూమిన్‌టాంగు కోరుచున్నది' అని వారికి ఉద్బోధన చేయబడినది. సైనికులు తమ దేశీయులకు వ్యతిరేకముగ ఉపయోగింపబడుటకై దేశమునకు శత్రువులగు సైనికాధికారులతో చేరవద్దనియు, తమ దేశమును రక్షించునట్టియు వారికి సేవచేయునట్టియు ధర్మమును బాగుగ గుర్తించవలెననియు, ముఖ్యముగ తమ తోడివారగు రైతులకు సహాయము చేయవలెననియు చైనా సైనికులను క్యూమిన్‌టాంగు కోరుచున్నది. ఈ సైనికులు కడుబీదవారై పొట్టకూటికి జరుగక దేశశత్రువులక్రింద పనిచేయుచున్నారనియు అజ్ఞానము వలన స్వల్పవేతనము కొరకు తమ దేశమునకు హాని గావించుచున్నారనియు, సైనికులలో సరియైన జ్ఞానము వ్యాపింపజేయు టవసరమనియు, క్యూమిన్‌టాంగు గుర్తించుచున్నది. దేశ స్వతంత్రము కొరకు పనిచేయు సైనికులకు స్వతంత్రపోరాటము ముగియగనే భూముల నిచ్చి వ్యవసాయమువలన సుఖజీవనముచేయు సదుపాయములను స్వరాజ్యము చేయునని వ్రాయబడినది. క్యూమిన్‌టాంగుయొక్క సిద్ధాంతములను, జరుపుచున్న మహోద్యమ స్వభావమును రానున్న స్వరాజ్య స్వరూపమును, చైనాయొక్క అన్ని ప్రాంతముల ప్రజలలో బాగుగ వ్యాపింపజేసి దేశమంతటిలోను క్యూమిన్‌టాంగుయొక్క నాయకత్వమును ప్రతిష్ఠించవలెనని సభ్యుల నందరిని కోరుచున్నది" అని రెండవభాగమునందు వ్రాయబడినది.

. వైయద్దేశ్యములను నెరవేర్చుటకు క్యూమిన్‌టాంగు వెంటనే జరుపనున్న కార్యక్రమమును మూడవభాగములో చెప్పియున్నారు. "విదేశస్థులు చైనా చక్రవర్తులను భయపెట్టి

మోసముచేసి జరుపుకొనియున్న సంధు లన్నిటిని క్యూమిట్రాంగు రద్దుపరచుచున్నది. ఈ అక్రమపు ఒడంబడికల (unequal treaties) ననుసరించి విదేశస్తులు పొందిన ప్రత్యేక న్యాయ విచారణ హక్కులు, రాజకీయ హక్కులు, సుంకములశాఖమీద విదేశస్తుల అధికారము, మొదలగునవి వెంటనే రద్దుకావలెను. తమంతట తాము ప్రత్యేక హక్కులను వదలుకొను జాతులకు కొన్ని లాభములను క్యూమిట్రాంగు కలుగజేయును. చై నా జాతికి నష్టకరమగు అన్ని యొడంబడికలు వాటి యంతట రద్దు అగును. వాటిస్థానే 'న్యాయమైనట్టియు పరస్పర గౌరవకర మైనట్టియు సంధులను విదేశప్రభుత్వములతో చేసికొనుటకు క్యూమిట్రాంగువారు సిద్ధముగ నున్నారు. విదేశస్తులవద్ద చై నా యొక్క ప్రభుత్వములు చేసియున్న ఋణములలో చై నా జాతికి లాభమును కలుగజేసిన ఋణము లన్నిటిని క్యూమిట్రాంగు చెల్లించుటకు పూచీబడుచున్నది. నై నికాధికారులు తమ యధికారమును నిలువబెట్టుకొనుటకు విదేశస్తుల వద్ద చేసిన ఋణములు చెల్లించబడనేరవు. పికింగు ప్రభుత్వములు అప్పుడప్పుడు విదేశస్తులవద్ద చేసియున్న ఋణముల నన్నిటిని వరీక్షించి వాటిలో న్యాయమైనట్టియు చై నాజాతికి లాభకరమైనట్టియు ఋణముల నన్నిటిని చెల్లించెదరు. చై నాజాతియొక్క స్వతంత్రములను అణగగొట్టుటకు చేయబడిన ఋణములు చెల్లించబడవు. సుంకములమీదను ఉప్పుపన్నుమీదను పెట్టబడిన తాకట్టులు రద్దుపరచబడును. తాకట్టులు లేకుండగనే న్యాయమైన ఋణముల నన్నిటిని ప్రభుత్వ బొక్కసములోనుండి చెల్లించెదరు.

ఈ రుణముల న్యాయాన్యాయములను గూర్చి అందుకు సంబంధించిన విదేశ ప్రభుత్వములతో సంప్రదించుటకును పరిష్కరించుకొనుటకును క్యూమిన్ టాంగు సిద్ధముగనున్నది. చెల్లించవలసిన ఋణములను చెల్లించు మార్గములను గూర్చి యోచించి ఋణ విముక్తి గావించుకొనుటకుగాను చైనాలోని సాంఘిక, వర్తక, ఆర్థికసంస్థల ప్రతినిధుల సమావేశము గావించబడును. ఇంతటి నుండియు చైనాయొక్క అధికారమునకును ఆత్మగౌరవమునకును భంగకరముగా రుణములేమియు చేయబడవు. చైనాదేశపు ప్రజాప్రభుత్వమునకు లోబడి రాష్ట్రముల కన్నిటికిని రాష్ట్రీయ స్వపరిపాలనమును జిల్లాలకును గ్రామములకును స్వపరిపాలనమును ఇవ్వబడును. పౌరసైన్యము తయారుచేయబడును. సైనికులకు వృత్తి విద్యయు రాజకీయ విద్యయు నివ్వబడును. రైతుల కార్మికుల సంఘస్థాపనకు ప్రత్యేక ప్రోత్సాహ మొసగబడును. అన్ని విషయములలోను స్త్రీలకు పురుషులతోబాటు సమాన హక్కు లొసంగబడును. స్త్రీ యుద్యమమునకు సహాయము చేయబడును. ప్రతి పురుషునికిని స్త్రీకిని విద్య చెప్పించబడును." అని మూడవ భాగములో వ్రాయబడినది.

ఈ సిద్ధాంతములతోడను కార్యక్రమముతోడను క్యూమిన్ టాంగు బాగుగ పునర్నిర్మాణము గావింపబడి క్యూమిన్ టాంగు సభయొక్క ఏకపార్టీపాలనము స్థాపించుట కుద్దేశింపబడినది. సుపరిపాలనకును నిర్మాణ కార్యక్రమమునకును క్యూమిన్ టాంగుయొక్క బాధ్యత సకల యటుసేను నుండి క్యూమిన్ టాంగు సభ వహించినది. ప్రజాపరిపాలనను

స్థాపించుటలో మూడుమెట్లుగ నిర్మాణము కావించుటకు తీర్మానించబడినది. (1) నై నిక పాలనము (2) ప్రబోధము (3) ప్రజాప్రభుత్వము. జాతీయనై న్యములు పోయి యొక రాష్ట్రమును స్వాధీనపరుచుకొనగనే యచట ముందుగ తాత్కాలికపు ప్రభుత్వ మేర్పరుపబడును. ఇది జాతీయ నై నిక ప్రభుత్వము. వెంటనే యా రాష్ట్రమందంతటను జాతీయపక్షమున ప్రజలలో ప్రబోధము నలుపబడి ప్రతి జిల్లాలోను స్వపరిపాలనము స్థాపింపబడును. ఇది రెండవమెట్టు. ఆ వెంటనే యా రాష్ట్రమునకు రాష్ట్రీయ స్వపరిపాలన యొసంగబడును. ఎక్కువ రాష్ట్రములలో స్వపరిపాలనము స్థాపితము కాగనే ఆ రాష్ట్రముల ప్రతినిధులు సమావేశమై ప్రజల మూడు సిద్ధాంతముల ననుసరించి ఐదు పరిపాలనా శాఖలను నిర్మాణము గావించుట కొక రాజ్యాంగ విధానమును తయారుచేతురు. అప్పుడు దేశముయొక్క తాత్కాలికపు జాతీయ ప్రభుత్వ మంతమై ఆ రాజ్యాంగ విధానము ననుసరించి యెన్నుకొనబడిన ప్రజాప్రతినిధి సభకు రాజ్యాధికారము సంక్రమించగలదు. ఇది క్యూమిటాంగు చేయదలచిన రాజ్యస్థాపనా పద్ధతి. అట్టిది స్థాపితమగువరకును స్వతంత్ర పోరాటము పూర్తికాదు గనుక అంతవరకును క్యూమిటాంగుసభ పాలనముచేయుచుండును.

3

క్యూమిటాంగు కాంగ్రెసుసభలో మిగుల తీవ్రముగ చర్చించబడి వాదోపవాదములు జరిగి తీర్మానింపబడిన ముఖ్యవిషయము, చై నాజాతీయవాదులకు రుష్యాసోవియటుతో నుండవల

చైనా సామ్రాజ్య
వాదులు

సిన సంబంధమును గూర్చియు క్యూమిన్ టాంగు నందు చైనాలోని సామ్రాజ్య వాదులను (కమ్యూనిస్టులను) చేర్చుకొనవలెనా లేదాయను దానిని గూర్చియునై యున్నది. చైనాదేశ మన్నివైపులను దురాశాపరులగు సామ్రాజ్య ప్రభుత్వములచే ముట్టడింపబడుచున్న దనియు వీరినెదుర్కొనుటకు సామ్రాజ్యతత్వమునకు పూర్తిగ వ్యతిరేకముగ నున్న రుష్యాసోవియటు ప్రభుత్వము యొక్క సహాయమును గైకొనుట చైనాకు లాభకరమనియు నకయటు సేను గట్టిగ చెప్పెను. ఆ కాంగ్రెసు మహాసభ జరుగుచున్న దినములలో కాటక్కు సమీపమున విదేశీయులు యుద్ధనౌకలను తేచ్చి యుంచుటను ఆయన చూపెను. “రుష్యాతోకలసి పని చేయుటలో రుష్యా యొక్క సామ్రాజ్యవాదము (Communism)ను చైనా అవలంబింపవలసిన పనిలేదు. సామ్రాజ్యవాదము చైనాకు పనికిరాదు. కాని రుష్యావారికి స్వతంత్రీద్యమము జయప్రదముగ నడపుటకును, నిర్మాణము గావించుటకును కలిగిన అనుభవములును కౌశలమును చైనా జాతీయవాదులు నేర్చుకొనుట యవసరము. సామ్రాజ్యవాదుల దండయాత్రల నుండియు దేశములోని అంతఃకలహముల నుండియు రుష్యాసోవియటు ప్రభుత్వము సంరక్షించుకొనినది. దానిని మనము నేర్చుకొనవలెను. రుష్యావారికి తమ ప్రతిష్ఠాపనలను చైనాలో జొరబెట్టు నుద్దేశ్యములేదనియు చైనా యొక్క జాతీయతను స్వతంత్రతను కాపాడుటకు తాము తోడ్పడుటకు సిద్ధముగ నున్నామనియు రుష్యాప్రతినిధియగుజోఫి ఇదివరకే చెప్పియున్నాడు. చైనాలోని

సాముదాయవాద సిద్ధాంతములను నమ్మువారు మనయొక్క జాతీయ స్వతంత్రప్రపంచములో త్యాగములుచేసి మనకు సహాయము చేతుమని ముందుకు వచ్చినపుడు వారిని మనలో కలుపుకొనుటమనకు ధర్మము. సాముదాయవాదులు క్యూమిటాంగుకు వ్యతిరేకముగ సంచరించిన వెంటనే వారిని వెడలగొట్టుటకు నేను సిద్ధముగ నుండును.” అని ఆయన చెప్పిన వాక్యములు అధిక సంఖ్యాకులను ఆయనతో నేకీభవింపజేసినవి. సాముదాయవాదులను కూడ క్యూమిటాంగులో చేర్చుకొనుటకును రుష్యాతోకలసి పనిచేయుటకును కాంగ్రెసువారు తీర్మానించిరి. క్యూమిటాంగులో చేరిన సాముదాయవాదులు తమ సాముదాయవాద సంఘములనుండి సభ్యత్వమును రాజీనామా నివ్వవలెననికొందరు కోరిరి. అందుకు సాముదాయవాదుల ప్రతినిధియగు పీటాచో లేచి తాము సాముదాయవాదులుగ గాక వ్యక్తులుగ మాత్రము క్యూమిటాంగునందు చేరుచున్నామనియు తాము క్యూమిటాంగుయొక్క విధానమునకును శిక్షణమునకును వ్యతిరేకముగ సంచరించినవెంటనే తమ శిక్షించుటకు క్యూమిటాంగు కధికారము కలదనియు అందుకు లోబడియే తాము చేరుచున్నామనియు చెప్పినమీదట వారు సాముదాయవాద సభ్యత్వమునకు రాజీనామా నీయవలె నను ప్రతిపాదన పిగిపోయెను.

క్యూమిటాంగుసభల తీర్మానములకు వ్యతిరేకముగ నడచెడి సభ్యులపేర్లను బహిరంగపరచి వారి సభ్యత్వమును తొలగించుట, క్యూమిటాంగుపాలనముక్రింద నున్న ప్రదేశములలో నెట్టియుద్యోగములను వారి కివ్వకుండుట మొదలగు నిబంధనలు

చేయబడెను. లంచములు ప్రజాపీడనము మొదలగు నేరములు జేసిన సభ్యులకు మిగుల తీవ్రమగు శిక్షలు విధించునటుల తీర్మానించిరి.

యావత్తు రాజ్యాధికారమును అఖిల చైనా క్యూమిన్ టాంగు కాంగ్రెసు చలాయించునటుల నిర్ణయించబడినది.

కాంగ్రెసుసమావేశము యొక్క ఆఖరుదినమున అఖిలచైనా

స్థాయిసంఘము (Central Executive Com-
అఖిల చైనా
స్థాయిసంఘము
mittee) నెన్నుకొనినది. ఈ స్థాయిసంఘము

నందు సన్మయటు సేనుయొక్క ప్రతిపాదనము

పైన చాలమందిని క్యూమిన్ టాంగు సభ్యులను, కొలదిమందిని

మాత్రము సాముదాయవాదులను ఎన్నుకొనిరి. యావత్తు

జాతీయప్రభుత్వమునకును అధ్యక్షుడుగ సన్మయటు సేను ఎన్ను

కొనబడెను. అఖిలచైనా స్థాయిసంఘమువా రొక రాజకీయ

శాఖను (Political Bureau), ఒక ప్రభుత్వశాఖను (Govern-

mental Council), ఒక సైనికశాఖను (Military Council)

ఎన్నుకొనిరి. ప్రభుత్వశాఖకింద నొక మంత్రివర్గ మేర్పడి వివిధ

ప్రభుత్వ డిపార్టుమెంటులను పాలించును. ఈ విధముగ చైనాలో

కూడ సోవియటు రుష్యాలోవలెనే ఏకపార్టీ రాజ్యము స్థాపిత

మైనది. రుష్యాలో అది కమ్యూనిస్టుపార్టీ. చైనాలో ఇది క్యూ

మిన్ టాంగు పార్టీ. క్యూమిన్ టాంగు పార్టీయొక్క, ఆ పార్టీ

రాజ్యముయొక్క అంగవిధాన మంతయు కమ్యూనిస్టు పార్టీ

యొక్క, ఆ పార్టీ రాజ్యముయొక్క అంగవిధానమును కేవలము

బోలియున్నది. చైనా క్యూమిన్ టాంగు కేవలము రుష్యాకమ్యూ

నిస్టుపార్టీని అనుకరించినది.

కాంగ్రెసు మహాసభ జరుగుచున్న దినములలో జనవరి నెల 24 వ తేదీన ఇంగ్లాండునందు కార్మికకక్షివారు (Labour Party) ప్రభుత్వమునకు వచ్చిరి. అదివరకు అణగద్రొక్కబడిన జాతుల స్వతంత్రమునందు సానుభూతిని ప్రకటించుచుండిన రామ్సే మాక్డొనాల్డు (Ramsay Macdonald) ప్రధాన మంత్రిత్వమును స్వీకరించెను. ఇందుకు మాక్డొనాల్డును కార్మికకక్షివారిని అభి నందించుచు క్యూమిటాంగు కాంగ్రెసుపక్షమున సకాయటుసేను

లండనుకు తంఱిని పంపెను. కాని అందుకు

లెనిన్ మహాశయుని
మరణము

ప్రత్యుత్తరమును ఆంగ్లేయ ప్రధానమంత్రి పంప లేదు. జనవరినెల 21 వ తేదీన రుష్యా సోవియటు ప్రభుత్వ నాయకుడగు లెనిన్ మహాశయుడు మరణించెననువార్త తెలియగనే క్యూమిటాంగు కాంగ్రెసు ఆయన గౌరవార్థము కొన్నిగంటలు సమావేశము నాపి ఆయన మరణమునకు సాను భూతిని తెలుపుచు రుష్యా సోవియటు ప్రభుత్వమునకు తంఱిని పంపిరి. అందుకు కృతజ్ఞతావందనము లర్పించుచు రుష్యా ప్రభుత్వము నుండి మరల సకాయటుసేనుకు తంఱివచ్చెను. కాంగ్రెసు మహాసభ జనవరి 30 వ తేది సాయంత్రము సంతోషధ్వానము లతో ముగిసెను.

ఇంతటినుండియు సకాయటుసేను నిర్మాణకార్యమునందు తన కాలము సంతను వినియోగించెను. రైతులయొక్కయు కార్మికులయొక్కయు చిన్నవర్తకులయొక్కయు విద్యార్థుల

నిర్మాణ కార్యక్రమము

యొక్కయు సంఘములను స్థాపించుట కాయన ప్రత్యేకముగ శ్రద్ధను వహించెను. “రైతులారా,

కార్మికులారా, వర్తకులారా, విద్యార్థులారా, ఏకమై పని చేయుడు" అనియు, "రైతులకును, కార్మికులకును సహాయము చేయుడు" అనియు రెండు కేకలు ప్రతిచోటను ప్రజ్వరిల్లెను. పై సంఘములు తండ్రిపతండములుగ బయలుదేరెను. క్యూమికాటాంగుయొక్క స్థాయిసంఘముక్రింద జాతీయ ప్రభుత్వమునందొక కార్మిక రైతుశాఖను స్థాపించి దానిమీద సకాయటుసేను యొక్క ప్రధానశిష్యులలో నొకడగు లియోచంగుకేను నియమించిరి. చైనాలోని విద్యార్థుల యుద్యమము మిగుల జాగుగ వ్యాపించి ప్రపంచములోకెల్ల ప్రఖ్యాతిని పొందినది. చైనా యువకులును, యువతులును గొప్ప ఆదర్శములతోడను ధైర్య సాహసములతోడను చైనాలోని సామాన్యజనులలో ప్రబోధమును గావించసాగిరి.

సకాయటుసేను మిగుల శ్రద్ధవహించిన రెండవ విషయము జాతీయనైన్యముల తరిఖీయతు. ఆయనకు బొరోడికా తగిన సలహాల నొసంగుచుండెను. వాటిని తనదేశమునకు తగినటుల

పొరనైన్యములు మార్చి ఆయన అమలు జరుపుచుండెను. హ్వాంపో

నైనిక కళాశాలలో దేశాభిమాన పూరితులగు పొరనైన్యములు తయారు చేయబడెను. నైన్యములను నడపుటకు నైనికోద్యోగులు మంచి శిక్షణమును పొందుచుండిరి. ప్రథమదినములలో నీ కళాశాలా నిర్మాణమున కవసరమైన వ్యయముకొరకు రుప్యానుండి ద్రవ్యసహాయము కూడ వచ్చినది. ఇచట వాంగుచింగువై తన సుప్రసిద్ధమగు నుపన్యాసముల నిచ్చుచుండెను. క్యూమికాటాంగు సభ్యుడగు చాంగు కేషకుతోపాటు

కమూనిస్టు సభ్యుడగు చౌ ఎక్లై కూడ ఈ సైన్యములను తరిబీయతు చేయుచుండిరి. ఈ కళాశాలలో తరిబీయతు నొందు సైనికులెల్లరును ఒక వ్యక్త్యుయొక్క గౌరవముకొరకు గాని లేక తమ జీవనోపాధినిమిత్తముగాని పోరాడుచున్నా మను భావములను వదలి తమ మాతృదేశ కళ్యాణముకొరకును ఉత్తృప్తమైన సిద్ధాంతములకొరకును పోరాడుదు మను నుత్సాహమును పొందుచుండిరి. సైనికులలో రాజకీయవిద్య బాగుగ వ్యాపింపజేయబడెను. స్వతంత్రోద్యమముయొక్క జయముకొరకు ప్రాణములర్పించుటకు సిద్ధముగనున్న జాతీయసేనలు తయారగుచుండెను. 1925 వ సంవత్సర మాఖరగుసరికి జాతీయసేనలు నలుబదివేలు తయారయ్యెను. 1926 వ సంవత్సరము మధ్యభాగమువరకు ఒక లక్ష జాతీయ సైన్యము సిద్ధపరుపబడెను. అచిరకాలములో నీ జాతీయసైన్యములు పోయి రాష్ట్రములవెంట రాష్ట్రములను జయించి క్యూమిటాంగు ప్రభుత్వముక్రిందికి చేర్చగలిగెను.

“మా జయమునకు కారణములు మా సైనికులు క్యూమిటాంగు సిద్ధాంతములకు నమ్మకముగనుండుటయే. మా సైన్యములన్నియు మా కక్షివారితో నిండియున్నవి. సైనికులందరును సైనిక తరిబీయతునేగాక క్యూమిటాంగు సిద్ధాంతములలో తరిబీయతునుకూడ పొందియున్నారు. ప్రతి సైనికుడును మా కక్షి కొరకు పనిచేయువాడు. అతని సిద్ధాంతము లతనికి తెలియును.

ఎందుకు తాను పోరాడుచున్నాడో తెలియును.

సైనికుల
దేశభిమానము

యుద్ధముచేయని సమయములలో తానెందుకు పోరాడుటకు వచ్చినాడో ఆ సిద్ధాంతములను

చుట్టుపట్టుల నున్న రైతులకును కార్మికులకును బోధించుచున్నాడు. సైనికాధికారులకు తమ నౌకరిని అమ్ముకొను సైనికులు ద్రవ్యముకొర కెవరికిందికైన పోవుదుదు. జాతీయ సైన్యములలో చేరు సైనికులు దేశపక్షమున మాత్రమే పని చేయుదురు.

“ఇంతేగాక ప్రతి జాతీయ సైన్యముతో కూడను చాలమంది రాజకీయ బోధకులు పంపబడుచున్నారు. యుద్ధవిరామమునం దీ రాజకీయబోధకులును సైనికులును ప్రజలకు మిగుల నుత్సాహముతో స్వతంత్ర పక్షమున నుపన్యాసముల నిత్తురు. కొన్ని వేళల రాజకీయ బోధకులు ముందుగ వెళ్ళి ప్రజలలో ప్రబోధము సలుపగ సైన్యము లచటికి చేరుసరి కా ప్రజలు జాతీయపక్షమునచేరి సేనలకాతిధ్య మొనంగుచున్నారు. భోజనపదార్థములను సమకూర్చుచున్నారు. కొందరు సైనికులుగ చేరుచున్నారు. ఈ సైన్యములు ప్రజల సైన్యములు. ప్రజలకొరకు పోరాడుచున్నవి. వీని జయములు ప్రజల జయములు” అని యొక క్యూమిన్ టాంగు ప్రకటనమునందు వ్రాయబడినది.

తన కండ్లయెదుటనే తన చుట్టునున్న భాగ్యవంతమగు ప్రదేశములనుండి విదేశీయ సుంకపు టిధికార్లు సుంకములను వసూలుచేసి పికింగులోని ప్రభుత్వమునకు పంపుచుండుటకు సకాయము సేను సహించనేరకుండెను. అటుల విదేశీయులు సుంకములు వసూలుచేయుట చైనా యొక్క ప్రభుత్వహక్కులకు వ్యతిరేకమనియు విదేశీయుల కట్టిబంధికారమును కలుగజేసిన యక్రమ యొడంబడికలను తా నంగీక

రించననియు సుంకముల కచ్చేరీలను విదేశీయులు వదలి లేచిపో
వలసినదనియు లేనిచో తాను వాటిపైన దండెత్తి వాటి నాక్ర
మించబోవు చున్నాననియు ప్రకటించెను. అందుమీద విదేశీయు
లకు చాల భీతిగలిగెను. ఆంగ్లేయప్రభుత్వము వెంటనే మూడు
యుద్ధనౌకలను చై నాకు తెచ్చెను. అమెరికాప్రభుత్వము అయిదు
యుద్ధనౌకలను తెచ్చెను. ఆంగ్లేయులు సకాయటుసేనుతో గాజీ
పడిరి. దక్షిణప్రాంతము నుండి వచ్చు సుంకములను సకాయటుసేను
కిచ్చునటుల యొడంబడిరి. ఇందువలన కాకటలోని క్యూమిన్
టాంగు ప్రభుత్వముయొక్క బొక్కసము వృద్ధియయ్యెను.

5

వీటియన్నిటికన్న సకాయటుసేను గావించిన యుత్కృష్ట
మైన కార్యము గ్రంథరచనము ఉపన్యాసములును వై యున్నవి.
ఇవి భావితరముల వారికి శాశ్వతమైన లాభమును కలుగచేసి
యాయనను నవీన చై నాజాతీయ స్థాపకునిగ గావించెను. ప్రాచీన
చై నాలో కక్షపూర్వీకులకు కలిగిన యాచార్యస్థానము నవీన
చై నాలో సకాయటుసేనుకు కలిగెను. సకాయటుసేను
యటుసేను నవీనచై నాకు స్థాపకుడు, ఆచార్యుడు,
నాయకుడుగ విలసిల్లు చున్నాడు. స్పష్టమైన రాజకీయతత్వముమీద నిర్మాణము గావింపబడనిచో
తన రాజకీయకక్షి చిరకాలము నిలువదని సకాయటుసేను
గ్రహించి సిద్ధాంతభాగమును తన కక్షివారికిని. తన దేశీయుల
కును బాగుగ బోధించుటకై పూనుకొనెను. 1918 వ సంవత్స

సకాయటుసేనుయొక్క
గ్రంథరచన

రముననే ఆయన 'జాతీయ నిర్మాణవిధానము'లను చిన్న పుస్తకములను ప్రచురించెను. పిమ్మట జరిగిన కల్లోలములలో నాయనకు స్థిమితము చిక్కలేదు. ఇప్పుడు కాటన్‌నులో స్థావరమేర్పడినందునను, తన యుద్దేశ్యముల ననుసరించి కార్యక్రమము జరుగుచున్నందునను మరల నుపన్యాసములకును గ్రంథరచనకును ఆయన బాగుగ పూనుకొనెను. క్యూమిటాంగు కాంగ్రెసు జరుగుచున్న దినములలోనే ఆయన తన యుపన్యాసములను ప్రారంభించెను. పిమ్మట కాటన్‌లోని లింగునాం విశ్వవిద్యాలయమునందు ప్రతి వారము చైనా యువజనుల కొరకు సన్‌యటుసేను ఉపన్యాసముల నిచ్చుచుండెను. ఇంకను తేలికయగు భాషలో కార్మికులకును, రయితులకును ఉపన్యాసముల నిచ్చుచుండెను. ఆ యుపన్యాసములను వినగనే వారి కాత్మగౌరవము కలుగుచుండెను. భావిస్వరాజ్యము తమదేనను ఉత్సాహము పుట్టుచుండెను. కాయకష్టముయొక్కయు మానవ జీవితముయొక్కయు ఘనత బోధపడుచుండెను. ఆయన ఇచ్చిన యుపన్యాసముల నన్నిటిని సంక్షిప్తలిపి (Shorthand) లో వ్రాసుకొనుచుండిరి.


ప్రతిదినము గంటలకొలది బల్ల వద్ద కూర్చొని ఆయన వ్రాయుచుండెను. ఆయనయందు అత్యంత గౌరవముగల యాయన భార్యయగు చింగులింగుదేవి ఆయన వ్రాసినదానినెల్ల ఆమె యొక్క ముద్దులొలుకు దస్తూరిన సాఫుగ చింగులింగుదేవియొక్క నవాయము వ్రాయుచుండెను. ఆమెయే ఆయనకు కార్యదర్శిగ పనిచేయుచుండెను. ఆయనయొక్క

మూత్రకోశములలో నొకదానికి వ్యాధి కలిగినది. తరుచుగ నాయనకు బాధ కలుగుచుండెను గాని ఆమెయొక్క సుందర మైనట్టియు, అనందదాయకమైనట్టియు వదనారవిందము చూడ గనే యాయనకు బాధ మాయమైపోవుచుండెను. ఆయనకొరకు వచ్చినవా రెప్పుడు చూడవచ్చునో ఆమెయే నిర్ణయించెను. బాధను లక్ష్యపెట్టక ఆయన వ్రాయుచుండెను. ఇటుల ఆయన వ్రాసిన గ్రంథములు పదమూడు గొప్ప సంపుటములయ్యెను. మరియు నసంఖ్యాకములగు కరపత్రములను వ్రాసెను. కొన్ని ఉపన్యాసములుకూడ గ్రంథరూపమున ప్రచురింపబడెను. ఆయనయొక్క గ్రంథములును కరపత్రములును దేశములోని అన్నిభాగములలోను బాగుగ వ్యాపించినవి. ఆయన రాజకీయ, సాంఘిక, ఆర్థిక, నైతికవిషయములను గూర్చి వ్రాసెను. నవీనచై నాలోని ఆయనయొక్క వ్రాతలు చదువబడినంతగ ఎవరి గ్రంథములును చదువబడుటలేదు. కన్ఘ్యూషియసుయొక్క గ్రంథములు కూడ సన్ఘటనసేనుయొక్క గ్రంథముల తరువాతనే వచ్చుచున్నవి. సన్ఘటనసేను వ్రాసిన గ్రంథములలోకెల్ల ముఖ్యమగు గ్రంథము (Twenty five articles for the Rehabilitation of China) 'చె నాయొక్క పునరుద్ధరణముకొరకు ఇరువదియైదు సూత్రములు' అనునది. ఆయన కాన్ టన్ లోని విశ్వవిద్యాలయములో నిచ్చిన యుపన్యాసములు 'ప్రజల మూడు సిద్ధాంతములు' (San Min Chu I) అనుపేరుగల గ్రంథముగ ప్రచురింపబడినది.

6

ఈ కాలమునకు చైనాలో కమ్యూనిస్టులు (సామూహికవాదులు) స్థాపించుకున్న స్థితి యేమో తెలిసికొనుట అవసరము. చైనాకు ప్రక్కనున్న రుష్యాలో 1917 వ సంవత్సరము అక్టోబరు నెలలో కమ్యూనిస్టువిప్లవము జరిగి బోల్షివికు చైనాలో ప్రభుత్వము ఏర్పడి, ప్రపంచములోని అన్ని దేశ కమ్యూనిస్టుల స్థితి ములలోను కమ్యూనిజమును వ్యాపింపజేయుటకు అంతర్జాతీయ కమ్యూనిస్టు సంఘము (Communist International) స్థాపిత మైనప్పటినుండియు, చైనాలోని కొందరు యువకులలోకూడ కమ్యూనిజమునందు వ్యామోహము కలుగ సాగెను.

1920 వ సంవత్సరము మే నెలలో షాంఘాయి నగరమున చక్రవర్తిహాసీయు నాయకత్వమున కొందరు యువకు లొక కమ్యూనిస్టుబృందముగ నేర్పడిరి. ఆయనపుడు పికింగు జాతీయ విశ్వవిద్యాలయములో ఆచార్యుడుగ నుండెను. పిమ్మట కొలది కాలమునకు పికింగు, హ్యూపే, టీక్టిన్, కాటక్ నగరములలోకూడ చిన్నచిన్న కమ్యూనిస్టు బృందము లేర్పడెను. 1921 వ సంవత్సర ఫ్రాంకోనియలోను, జపానులోను, సోవియట్ రుష్యాలోను చదువుకొనుచున్న చైనా దేశపు విద్యార్థులలో కొందరు కమ్యూనిస్టు బృందములలో చేరిరి. ప్రస్తుత చైనా కమ్యూనిస్టు ప్రభుత్వ ప్రధాన మంత్రిగ నున్న చౌయన్ లీ ఆ కాలమున ఫ్రాంకోనియలో విద్యనభ్యసించుచు కమ్యూనిస్టు బృందములో చేరినవాడు. హ్యూనాన్ రాష్ట్రములో మావోసిటంగు



మావోసిటంగు
చె న కమ్యూనిస్టుపార్టీ నాయకుడు

(Mao Tse Tung) ప్రస్తుత కమ్యూనిస్టు చైనా నాయకుడు ఆ కాలమున విద్యార్థి స్థాయకుడుగా నుండి చైనా సోషలిస్టు యువజన సంఘమును స్థాపించి, కార్మికులలో కారటు మార్క్స్ లెనిన్ సిద్ధాంతములను వ్యాపింప చేయ సాగెను. పాంఘాయి లోని కమ్యూనిస్టులు కార్మికులకు రాత్రిపాఠశాలలు పెట్టిరి; మిగిలిన చోట్ల కార్మికుల సంఘములను స్థాపించి వారిచేత సమ్మెలు చేయించ మొదలిడిరి. కమ్యూనిస్టు భావముల వ్యాపనకై కొన్ని పత్రికలను కూడ ప్రారంభించిరి.

రుష్యాలో స్థాపించబడిన అంతర్జాతీయ కమ్యూనిస్టు సంఘమువారి సలహా సహాయములచే 1921 వ సంవత్సరము జులై నెల 1 వ తేదీన పాంఘాయిలో చైనాకమ్యూనిస్టుపార్టీ

యొక్క ప్రథమ సమావేశము జరిగెను. కమ్యూనిస్టుపార్టీయొక్క దానికి హ్యూనాన్ రాష్ట్రమునుండి మావోసి నిరసావము

టుంగు ప్రతినిధిగా హాజరయ్యెను. ఆ సమావేశములో రుష్యా బోల్షివిక్ పార్టీ పద్ధతినే చైనాకమ్యూనిస్టు పార్టీ కూడ కారల్ మార్క్స్, లెనిన్ సిద్ధాంతములమీద నిర్మాణము గావింపబడి, అందుకవసరమైన వివిధ సంఘములు ఏర్పరుపబడినవి. ఇంతటితో చైనాలో కమ్యూనిస్టుపార్టీ యొక్క స్థాపనము స్థిరముగా జరిగినది. 1922 వ సంవత్సరము జులై నెలలో పాంఘాయిలోని రెండవ చైనాకమ్యూనిస్టుపార్టీ కాంగ్రెస్ జరిగి, చైనాలో కమ్యూనిజమును స్థాపించుటయే తమ అంతిమ ధ్యేయ మనియు, ఈ లోపల మొదటిమెట్టుగ విదేశ ప్రభుత్వముతో యాజమాన్యమును నుండియు, నై నైక నాయకుల నుండియు, గొప్ప

భూఖామందు పద్ధతినుండియు చై నాప్రజలను విముక్తిచేసి యొక ప్రజారాజ్యముగల ప్రజాస్వామ్యమును స్థాపించుటకు తోడ్పడుదుమనియు, నొక ప్రకటనను గావించిరి. అందులో చై నా ప్రజలందరును వెంటనే సామ్రాజ్యతత్వము పైనను, భూఖామందు తత్వము పైనను తిరుగుబాటు గావించవలెనని కోరిరి. ఒక కార్మిక వార పత్రిక స్థాపించబడెను. చై నాలో విశేషముగా వృద్ధియగుచున్న పారిశ్రామిక సంస్థలలోని, రైల్వేలలోని, ఓడ రేవులలోని కార్మికులకు సమ్మెలు కట్టుట జయప్రదముగా నడుపుటను నేర్పసాగిరి. 1922 జనవరి మొదలు ఫిబ్రవరి వరకు నూటి కన్న ఎక్కువ సమ్మెలు జరిగెను. వాటిలో మూడు లక్షలమంది కార్మికులు పాల్గొనిరి. కాని తాము స్వతంత్రముగా సమ్మెలు జరిపి విప్లవమును సాగించుటకు తగిన బలము లేదనియు, తాము బలమును సంపాదించుకొనుటకు డాక్టర్ సన్ యటుసేను వంటి జాతీయనాయకునితో పొత్తు కుదుర్చుకొనుట అవసరమనియు కమ్యూనిస్టులు గ్రహించిరి.

ఇట్టిస్థితిలో డాక్టర్ సన్ యటుసేనును ఆయన కాపురమున్న షాంఘాయీలోని శాంతి కుటీరములో రుష్యా ప్రభుత్వ ప్రతినిధి 1922 వ సంవత్సరము డిశంబరు నెలలో కలిసి చై నాలో సాగించ

వలసియున్న స్వతంత్ర పోరాటమును గూర్చియు,

డాక్టర్ సన్ యటు
సేనుతో పొత్తు

సన్ యటుసేను అటుల సాగించుటకు రుష్యా

ప్రభుత్వము చేయదగిన సహాయమును

గూర్చియు తనిఖీలుగా చర్చించెను. ఇంతటినుంచి చై నాలో స్వతంత్ర పోరాటముతో తమతో కలిసి వచ్చిన సైనిక నాయకుల మీదను

కొందరు ద్రవ్యమిచ్చెడు వర్తకుల మీదను భూభామందులమీదను
పై తరగతుల వారి మీదను ఆధారపడక, దేశములోని విద్యార్థులను, యువజనులను, రైతులను, కార్మికులను తరిఫీయతుచేసి
వారి సహాయమున విప్లవము సాగించుటయే యుక్తమని ఆయన
యిచ్చిన సలహాను సన్ యటు సేనుకు జాగుగా నున్నటుల
తోచెను. అప్పుడు సన్ యటు సేను మిగుల నిరాశాస్థితిలోనుండెను.
చై నాలో ప్రజారాజ్యము స్థాపించుటకు తనకు సహాయము చేయ
వలసినదని అమెరికా ఇంగ్లాండులను కోరగా వా రందుకు నిరాక
రించిరి. గావున రుష్యా ప్రతినిధి తనవద్దకు వచ్చి సహాయము
చేయుదునని చెప్పట తన జీవితములో అదృష్టమని ఆయన
భావించి యుండును. రుష్యా ప్రతినిధియొక్క సలహా నంగీకరించి
తాను సాగించుచున్న విప్లవోద్యమమునకు రుష్యానుంచి
సహాయము పొందుట కొప్పుకొనెను. లెనిన్ క్రిందనున్న రష్యా
ప్రభుత్వము, రుష్యాలోని అంతర్జాతీయ కమ్యూనిస్టుపార్టీ, చై నా
లోని కమ్యూనిస్టులు, సన్ యటు సేను సాగించుచున్న జాతీయ
స్వతంత్ర పోరాటములో ప్రవేశించి, తమ పరిస్థితులు బలపడినపుడు
తాము తిరుగుబాటు గావించి, జాతీయ వాదులను కూలద్రోసి,
తమ కమ్యూనిస్టు విప్లవమును స్థాపించుకొనవచ్చునను భావము
రుష్యా, చై నా కమ్యూనిస్టుల కుండియున్నచో నది అసహజము
కాదు. వారి గమ్యుస్థానము చై నాలో కమ్యూనిస్టు రాజ్యము
స్థాపించుటే అయ్యుండెను. వారు సేనలలోను, కార్మికులలోను,
కిసానులలోను, విద్యార్థులలోను శాంతముగా, నిరాటంకముగా
కమ్యూనిస్టు భావములను వ్యాపింపజేయుచునే యుండిరి. ఏది

ఎట్లున్నను 1923 వ సంవత్సరము జనవరి 28 వ తేదీన చై. నా. జాతీయ సాయకుడైన డాక్టరు సన్ యటుసేను రుష్యా ప్రతినిధియైన అబ్రహం అడాల్ఫు జోఫీగార్లు పైన చెప్పబడిన యొడ్ల బడికను గావించుకొని సంతకము చేసిరి. ఇది ప్రపంచములో కెల్ల పెద్ద దేశమగు చైనాయొక్క చరిత్రను పూర్తిగా మార్చివేసిన చరిత్రాత్మకమైన ఒడంబడిక అయ్యున్నది.

1923 వ సంవత్సరము జూన్ నెలలో కాన్ టన్ లో జరిగిన తృతీయ చై. నా. కమ్యూనిస్టు కాంగ్రెసులో చై. నా. కమ్యూనిస్టులు డాక్టర్ సన్ యటుసేనుతో కలిసి (United Front) ఐక్య సంఘముగా పనిచేయుటకు తీర్మానించిరి. అందుకు సన్ యటుసేను అంగీకరించి తన క్యూమిన్ టాంగు కాంగ్రెసులో మూడవ వంతుకు మించకుండా కమ్యూనిస్టులను చేర్చుకొనుటకు నిశ్చయించెను. 1924 వ సంవత్సరము జనవరి నెలాఖరున జరిగిన ప్రథమ చై. నా. క్యూమిన్ టాంగు కాంగ్రెసుకు కమ్యూనిస్టు ప్రతినిధులుగ హాజరై అందులో చేరిన వారిలో ముఖ్యులు సన్ యటుసేను కమ్యూనిస్టులతో పాటు పెట్టు మావోసిటంగు, లిటాచో, షావన్ లై, చిన్ కొనుట, అభివేకముకాదా, పోచూ, చూ చి యో వై అయ్యున్నారు. అప్పటినుంచియే చై. నా. లో తీవ్రమైన జాతీయ స్వతంత్ర పోరాట యుద్ధము సాగెను. ఇంతలో 1925 వ సంవత్సరము మార్చి నెల 12 వ తేదీన చై. నా. జాతీయ యొక్కయు, ప్రపంచములోని దేశములలో ప్రజారాజ్య స్థాపనోద్యమము (డెమోక్రసీ) యొక్కయు గొప్ప దురదృష్టము వలన డాక్టరు సన్ యటుసేను పరమపదించెను. గాని చై. నా. లో కమ్యూనిజమును స్థాపించుటయే గ్రమ్మిపోయిన

ముగా గలిగిపట్టియు, వర్గపోరాటమే తమ కార్యక్రమముగా పెట్టుకున్నట్టియు, రుష్యాలోని అంతర్జాతీయ సంఘముచే నడువ బడుచుండినట్టియు, దేశములో తమ పార్టీ వ్యక్తిత్వమును నిలుపు కొని తమ కార్యక్రమమును జరుపుకొనుటకు ఎల్లప్పుడును కుట్రలు చేయునట్టియు కమ్యూనిస్టు పార్టీతో, కమ్యూనిజము చె నాలో అసలే పనికిరాదని వర్గపోరాటము కూడదని నమ్మే జాతీయవాది యగు డాక్టరు నక్కాయటుసేను పూర్తిగా పొత్తుకలుపుకుని దేశములో తనకు గల పలుకుబడిని, కమ్యూనిస్టులకు కూడ వంచి యిచ్చి నైవ్యముల నిర్మాణము కొరకు రుష్యామీదను చె నా కమ్యూనిస్టుపార్టీ మీదను ఆధారపడుట, క్యూమింటాంగు యొక్క పతనమునకును కమ్యూనిస్టుల పలుకుబడి వృద్ధియగుటను ధారి తీసినదనియు, అట్లుల పొత్తు కలుపుకొనుట చాల అవివేకమైనపని యనియు తలచువారు చాలామంది కలరు. అట్లుల తలచుటలో తప్పులేదని చెప్ప సాహసించు చున్నాము. కమ్యూనిస్టులతో కలయుక తనకు ప్రథమము నుండియు ఇష్టము లేదనియు, కమ్యూనిస్టులు రుష్యాలోని అంతర్జాతీయ కమ్యూనిస్టు సంఘము వారి సలహా ప్రకారము నడచుకొను రుష్యా ఏజంటనియు, వారు కమ్యూనిస్టు విప్లవ కార్యక్రమమును విడచిపెట్టి త్రికరణశుద్ధిగ జాతీయ ప్రభుత్వస్థాపనకు తోడ్పడు వారు కారనియు, అట్టి వారితో కలయుక జాతీయస్వతంత్ర విప్లవమునకు హానికరమేమో ననియు, తాను సస్యట్లు సేనుతో చెప్పియుంటిననియు, ఆయన ఉత్తరదండయాత్రలను పూర్తిచేసి యావత్తు దేశముమీద జాతీయ ప్రభుత్వస్థాపన జరుగగనే మూడు ప్రజల సిద్ధాంతముల మీద

జాతీయ పార్లమెంటు స్థాపనచేతుమనియు, అంతటితో కమ్యూనిస్టు బెడద వదలుకొందు మనియు తనతో చెప్పినాడనియు చ్యాంగ్ కేషకు తన “చైనాలో సోవియటు రుష్యా” అను గ్రంథము నందు వ్రాసియున్నాడు. గావున డాక్టరు సకాయటుసేను చిర కాలము బ్రిటికియున్నట్లయిన ఈ తప్పును క్రమముగ దిద్దుకొని జాతీయవాదుల ప్రత్యేక నాయకత్వమును దేశముమీద స్థిరముగ స్థాపించి యుండునేమో? కమ్యూనిజము క్రమముగా బలహీనమై పోయి యుండునేమో? దురదృష్టవశాత్తు ఒక సంవత్సరమునకే ఆయన మరణించెను. మరల జాతీయవాదులకు అట్టి నాయకుడు లభింపకపోగా జాతీయవాదులలో నిరంతరము అంతఃకలహములే కలిగెను. ప్రజారాజ్యమును స్థైర్యముతోను, సమర్థతతోను, బహుజాగరూకతతోను నడుపగల నాయకుడు మరల లభించలేదు. ప్రజారాజ్యమని చెప్పినంత మాత్రముచేత నది జయప్రదము కాదనియు, దానిని సమర్థతతో నడుపగల మంచి యనుభవము గల నాయకులు కావలసి యున్నారనియు, అట్టివారు చైనాకు లభించలేదనియు ఫిడ్లు గెర్బాల్డు తన “చైనాలో విప్లవము” అను గ్రంథము నందు వ్రాసి యున్నాడు.

అటులగాక ఇండియా స్వతంత్ర పోరాటములో కాంగ్రెసు నాయకులు కమ్యూనిస్టుల వంటి విదేశ ప్రజెంటులను దగ్గరకు రానియలేదు. తమ పోరాటములో ప్రవిదేశీయుల సహాయమును

కోరలేదు. ఇతర పార్టీలమీద ఆధారపడలేదు.

ఇండియా పరిస్థితులు
పేరుగ నుండెను

తమ స్వంతబలము మీదనే ఆధారపడినారు.

అంతేగాక ఇండియా యొక్క గొప్ప అదృ

ప్రమేమనగా కాంగ్రెసు యొక్కయు, జాతీయ స్వతంత్రపోరాటము యొక్కయు నాయకుడుగ మహాత్మాగాంధీ అనేక సంవత్సరములు జీవించి, తానే స్వయముగా తుదివరకును స్వతంత్రోద్యమమును జాతీయ పద్ధతులమీద 1920 వ సంవత్సరము మొదలు 1947 వ సంవత్సరమువరకు ఇరువది యెనిమిది సంవత్సరములు నడిపి, వేలకు వేలమంది జాతీయవాదులను తయారుచేసి, జాతీయ ప్రజారాజ్య ప్రజాస్వామ్యమును (డెమోక్రెటిక్ రిపబ్లికును) స్థిరమైన పునాదులమీద స్థాపించి, దేశములోని యావత్తు ప్రజల వల్ల ఎన్నుకొన బడిన పార్లమెంటు పాలనము నేర్పరచి, దానికి తన యనుచరులతో తగిన వారిని నాయకులుగ గావించి అదిస్థాపితమైన ఆరు నెలలకు పరమపదించినారు. అంతేగాక ఇండియా మీద ఒకే ఆంగ్ల విదేశ పాలన మేర్పడినందున వారు దేశము నంతను తమపాలనము క్రిందకు దృఢముగ తెచ్చుకొని శాంతి భద్రతలను స్థాపించి శాంతముగ ఏకపాలనము క్రిందనున్న దేశమును 1947 వ సంవత్సరములో మహాత్మాగాంధీ గారికి, ఆయన అనుచరులకు వప్పగింత చేసి పోయినారు. వారు ఐకమత్యముతో పాలనమును సాగించుచున్నారు. ఆంగ్ల ప్రభుత్వము వారు ఇండియాలో స్థాపించిన విశ్వ విద్యాలయములలో ఇంగ్లండులోను నవీన పాశ్చాత్య ప్రపంచములోను నేర్పడిన ప్రజారాజ్య విధానమును, 'అవి నడుపబడుచున్న విధమును తరతరముల విద్యార్థులకు బోధించుచు వచ్చినందున ఇండియాలోని విద్యార్థికులతో ప్రజారాజ్య తత్వము బాగుగా వ్యాపించి యున్నది. మరియు ఆంగ్లప్రభుత్వమువారు ఇండియాలో నిచ్చిన

రాజకీయ సంస్కరణములు కూడ ప్రజారాజ్య పద్ధతినే అనుసరించి యున్నవి. మాంటేగు చెమ్మఫర్డ్ సంస్కరణములను, ఇండియా గవర్నమెంటు శాసనమును బట్టి ఇండియాలో శాసన సభలకు ఎన్నికలు జరుగుట, వాటి ద్వారా ప్రజా ప్రతినిధులు చాల అధికారములను చెలాయించుట మొదలగు విధముగ ఇండియా ప్రజలు ప్రజారాజ్య విధానముయొక్క అనుభవమును స్వతంత్రము రాకముందు అనేక సంవత్సరములనుంచి సంపాదించి యున్నారు. మునిసిపాలిటీలలోను, జిల్లాబోర్డులలోను కూడ జరిగిన ఎన్నికల వల్ల ప్రజారాజ్య అనుభవము భారత పౌరులకు కొంత కలిగినది. ఈ కారణములన్నిటి పల్ల స్వతంత్రము వచ్చి పిమ్మట సంపూర్ణ ప్రజారాజ్యమును స్థాపించుకొనుటయే గాక దానిని నడుపుటకు సమర్థతానుభవములు గల వేలమంది నాయకులు ఇండియాలో నున్నారు.

చైనాలో అటుల గాక వివిధ సామ్రాజ్యవాదులవల్లను, సైనిక నాయకులవల్లను అరాచక పరిస్థితులు తొందరి సంవత్సరములనుంచి పూర్తిగ కలుగజేయబడినవి. పికింగులోని కేంద్ర ప్రభుత్వము మిగుల బలహీనమైవది. క్రమముగ రూలిపోయినది. దేశములో ప్రజల ఎన్నికలు లేకపోగా ప్రజారాజ్యము లేకపోగా సైనికశక్తులమధ్య పోరాటములేతాండవమాడినవి. డాక్టరు సన్ యటు సేను మరణించగానే జాతీయవాదులు తమలో తాము పోరాడుకొన్నారు. అరాచక పరిస్థితులనుంచి దేశమును కాపాడి శాంతియుతమైన ప్రజారాజ్యమును స్థాపించలేక పోయినారు. సైనిక నాయకులతో యుద్ధము, జపానుతో యుద్ధము, కమ్యూని

నిష్టలతో యుద్ధము విరామములేక జరుగుచుండెను. జాతీయ వాదుల సైనిక నిర్ంకుశత్వము మధ్యను, కమ్యూనిష్టుల సైనిక నియంతృత్వముమధ్యను జరిగిన పోరాటములో తుదకు కమ్యూనిష్టులే జయమును బొంది రాజ్యమును స్వాధీనపరచుకొన్నారు. ఇటుల రెండు గొప్ప దేశములును, చైనా—ఇండియాలు - వివిధ పరిస్థితులను కలిగియుండుటచే వాటి చరిత్రలు వేరువేరుగ పరిణమించినవి.



చైనా విప్లవము

సప్తమాధ్యాయము

సన్ యటుసేను మరణము - ఆయన సిద్ధాంతములు

1

అక్కడ పికింగులో మరల సైనిక నాయకులమధ్య పోరాటము ప్రారంభమయ్యెను. పుషిపుయొక్క కక్షిని వెడలగొట్టుటకు మరల మంచూరియా సైనిక నాయకుడగు చాంగుసోలిన్

సేనాని పికింగుపై దండెత్తి వచ్చెను. పుషిపు
సన్ యటుసేనుకు పికింగునుండి సేనాని చాంగుసోలిన్ ను, సన్ యటుసేనును
యాహ్వానము కూడ వెడలగొట్టెదనని ప్రకటించెను. ఫెంగు

సేనాని జాతీయవాది యగుటచే సన్ యటుసేనుయొక్క సలహాపై న పుషిపుకు వ్యతిరేకముగ పనిచేసెను. పుషిపు వెడలగొట్టుబడెను. చాంగుసోలిన్ సేనాని తన అధికారమును పికింగులో స్థాపించెను. ట్యుయన్ సేనాని అధ్యక్షుడుగ చేయబడెను.

అధ్యక్షుడైన ట్యుయన్ సేనానియు, సైనికనాయకులలో బలవంతుడైన చాంగుసోలిన్ సేనానియు, క్రైస్తవుడును జాతీయవాదియు నగు ఫెంగు సేనానియు కలిసి సన్ యటుసేనును పికింగుకు వచ్చి రాజీగ దేశమున కంతకును ఐక్యత శాంతి కలిగెడి మార్గములను గూర్చి మాటలాడుట కాహ్వానమును బంపిరి. 1924 వ సంవత్సరము నవంబరు నెలలో జాతీయ స్వతంత్రోద్యమ

నాయకుడును చై నా జాతీయ ప్రభుత్వ అధ్యక్షుడును నగు సకాయటుసేను పికింగుకు పోవుటకు భార్యతో గూడ బయలుదేరెను. ఆయనకు కార్యదర్శిగ పనిచేయుటకు వాంగుచింగువై ముందు గనే పికింగుకు వెడలెను. పికింగులో నొక జాతీయ ప్రతినిధుల సమావేశము జరుగునని సకాయటుసేను ప్రకటించెను. దేశము యొక్క దృష్టి యంతయు ఆయన వంకకు మరలెను.

సకాయటుసేనుయొక్క పికింగు ప్రయాణము బహు జయప్రదముగ జరిగెను. త్రోవలో నాయన దిగినచోటనెల్ల అపూర్వమగు స్వాగత మొసంగబడెను. హంకాంగు చాలకాలము నుండియు ఆయనకు వ్యతిరేకముగ నుండెను.

త్రోవలో అపూర్వమగు స్వాగతముల

ఇపు డాయనకు గొప్ప సన్మానమును చేసెను.

ఆయనయొక్క యుపన్యాసముల నాతురతతో

వినెను. అచటనుండి ఆయన జపానులో దిగెను. ఆసియాఖండ స్వతంత్రము కొరకును ఆత్మగౌరవము కొరకును నిరంతర పోరాటమును సల్పుచున్న ధీరుడగు సకాయటుసేనును గౌరవించుటకు జపానులోని ప్రజలు వేలకొలది మూగిరి. ఆసియాఖండ వాసులకు అమెరికాలో పౌరసత్వములు లేకుండ చేయుచు 1924 వ సంవత్సరము జూలై నెలలో అమెరికా ప్రభుత్వమువారు చేసిన (American Immigration Act) అమెరికా ఇమిగ్రేషన్ చట్టము జపానుదేశీయుల కాగ్రహము కలిగించెను. ప్రపంచ యుద్ధములో జర్మనీనోడించుటకు జపానుయొక్క సహాయము కావలెను. పౌరస్వత్వములు పొందుటకు మాత్రము తెల్లజాతులకే అర్హతకలదుగాని ఆసియాఖండవాసుల కెవరికిని లేదు. ఇందువలన

విశేషముగ అమెరికాకు పోయి నివసించుచున్న జపానువారి కెక్కువ నష్టమును అవమానమును నై యున్నదని జపానువారికి మితిలేని అగ్రహము కలిగినది. జపానుదేశములోని కోబుపట్టణ ములోనున్న యువజన క్రైస్తవసంఘ మందిరమునందు పాశ్చాత్య జాతులచే నణచివేయబడిన జాతీయ గౌరవమును పునస్థాపనము చేసికొనుటకొరకు ఆశియాఖండజాతు లేకమై పోరాడవలెనని నా యటుసేను ఇచ్చిన గంభీరోపన్యాసము జపానువారికి గొప్ప యుత్సాహమును కలుగజేసెను. పాశ్చాత్య క్రైస్తవ మతబోధకులు పాశ్చాత్య జాతుల సామ్రాజ్య వ్యాపకముకొరకు పనిచేయు దూతలనియు, బలహీనులగు చై నా చక్రవర్తులు భయమువలన పాశ్చాత్యజాతులతో చేసికొనిన యొడంబడికలను తాము రద్దు చేయుచున్నామనియు ఆయన చెప్పిన వాక్యములు, తెల్లమిషనరీలకును తెల్లవర్తకులకును, క్రైస్తవుడును పాశ్చాత్య విద్యార్థి విశారదుడును నగు నాయన యందు గొప్ప ఆశాభంగమును కలిగించెను. అచటనుండి చై నాలోని యుత్తర ప్రాంతములోని ముఖ్యపట్టణములను దర్శించి ఆయన 1924 వ సంవత్సరము డిశంబరు నెల 31 వ తేదీన పికింగునగరమును చేరెను. ఆయనకు ప్రతిచోటను ప్రజలిచ్చిన అఖండమగు స్వాగతములు పికింగులోని సైనికనాయకులకు భీతిని కలుగజేసెను. ఆయనయొక్క పలుకుబడి ఉత్తరప్రాంతములలో కూడ నిటుల ప్రదర్శింపబడుట వారికి కష్టముగఁజూచకమానదు. ఆయన పికింగుచేరగ వారు గొప్ప స్వాగత మేర్పాటు చేయలేదు గాని ప్రభుత్వ భవనములందు జనసమీక్షలుచేసిరి. ఆయన వారి మనోమాలిన్యమును ఖండించెను.

వారి యాతిధ్యమును నిరాకరించెను. అచటి గ్రాండుహోటలు డిపికిట్ అను గొప్ప పూటకూలి భవనములో విడిదినేర్పాటు చేసికొనెను. అచటనే దర్శనమునకు వచ్చినవారందరితోను మాటలాడుచుండెను. ఆయనను ఏమిచేయుటకును నైనిక నాయకులకు తోచలేదు. ఆయనయొక్క నాయకత్వ మంగీకరించవలెనా లేక ఆయనను ఖయిదులో నుంచవలెనా యను సమస్య యుదయించెను.

ఇంతలో నాయనకు చాల జబ్బుచేసెను. ఆయనను చికిత్స నిమిత్తము చింగులింగుదేవి గొనిపోయి రాకుఁఫెల్లరు పౌండేషన్ అను గొప్ప ఆసుపత్రిలో నుంచెను. ఆయనయొక్క వ్యాధి దినదినమునకు వృద్ధియగుచుండెను. నైనిక నాయ

నాయకులను
మరణము

కులు ఆయన యందు విశేషమగు సానుభూతిని గౌరవమును గలిగి నటుల నటించు చుండిరి. పుష్పములను కావలసిన వస్తుసామగ్రిని కొదువలేకుండ పంపుచుండిరి. తరుచుగవచ్చి దర్శించి పోవుచుండిరి. శత్రువులచే మూడు ఖండములలో వెంటాడబడిన ధీరుడిపుడు శత్రుస్థానమగు పికింగు పట్టణమున పడియున్నాడు. అన్నిప్రాంతముల నుండియు ఆయనయొక్క స్నేహితులు అనుచరులు ఆయన దర్శనమునకై మూగుచుండిరి. ప్రతిదినపు స్థితిగతులు పత్రికలలో ప్రచురమగుచుండెను. చింగులింగుదేవి విరామములేక శుశ్రూషచేయుచుండెను. తుదకు మూత్రకోశము అశ్రద్ధవల్ల చెడిపోయినదనియు శస్త్రచికిత్సచేసినను లాభములేదనియు నాయనజీవించదనియు వైద్యులు చెప్పిరి. పాశ్చాత్యవైద్యము మాని దేశీయవైద్యము

చేయించుకొనుట కాయన ఆసుపత్రిని విడిచి వెల్లింగ్టన్ కు గారి యింటికి కొనిపోబడెను. కొద్దిరోజులు జీవించునను ఆశతోనుండెను. తుదకు నిరాశ కలిగెను. తనతరువాత నెటులజాతీయోద్యమమును నడుపవలెనో నొకసందేశముగ నొక మరణ శాసనము వ్రాయవలెనని వాంగుచింగువై కోరెను. సకలయటసేను భార్యను కాగితమును తెమ్మనెను.

మాస్కోలోని సోవియట్ ప్రభుత్వము వారికొకసందేశమును వ్రాసెను. అందులో నిటులున్నది:—“స్వతంత్రోద్యమమును సాగించి, పాశ్చాత్యసామ్రాజ్యవాదులచే దాదాపు వలసరాజ్యముగ గావించబడిన చైనాదేశమునకు స్వతంత్రమును సంపాదించవలెనని, క్యూమిన్ టాంగు

మరణశాసనము.

నభను కోరుచున్నాను. అందుకొరకు క్యూమిన్ టాంగుకక్షిని మీతో (రుష్యాసోవియటుతో) నెడతెగని సంబంధమును కలిగి యుండలసినదని నాజ్ఞాపించుచున్నాను. నాదేశమునకు మీ రిదివరకు చేసిన సహాయమునే ఇకముందుకూడ మీరు చేతురని దృఢముగ విశ్వపించుచున్నాను. ప్రియసోదరులారా! కొలదికాలములో బలవత్తరమైనట్టియు, స్వతంత్రమైనట్టియు, స్నేహితుడుగను, చెలికాడుగను, చైనాజాతికి రుష్యాసోవియటు ప్రజాస్వామ్యమువారు స్వాగతమిచ్చు సుదినము రానున్నదనియు, అపుడు రెండుజాతులు కలసి ప్రపంచములో వత్తిడిచెందుచున్న జాతుల స్వేచ్ఛకొరకు జరుగు గొప్ప పోరాటములో సహాయముచేసి జయము పొందుదురనియు, నాకుగల ఆశను వెల్లడిచేయుచున్నాను.”

ఈ వై ఉత్తరమును రుష్యావారికి వ్రాసి తనయొక్క మరణశాసనమును వ్రాయుటకు మరియొక కాగితమును తెమ్మని చింగులింగుదేవితో చెప్పెను. ఆమె తెచ్చినకాగితముమీద నిటుల వ్రాసెను:—

“వేను నలుబది సంవత్సరములు పూర్తిగ నా యావచ్చు క్తిని ప్రజలస్వతంత్రముకొరకు ధారపోసినాను. చై నాజాతికి స్వతంత్రమును సమానత్వమును సంపాదించుటయే నాయుద్దేశ్యము. ఈ యుద్దేశ్యమును మనము నెరవేర్చుకొన దలచినచో దేశములోని సామాన్యప్రజలలో భావోద్దేకము కలిగించుటయు ప్రభువంశములో మనను తమతో సమానులుగ చూచు జాతులతో కలిసి పోరాడుటయును, అత్యవసరమని నలుబది సంవత్సరముల యనుభవమువలన నాకు బాగుగ తెలుసును.

“స్వతంత్ర పోరాటము పూర్తికాలేదు. నా యుద్దేశ్యము లనే గలవా రందరును మూడు ప్రజల నిశ్చయములలోను ప్రథమ అఖిల చై నాక్యూమిటాంగు కాంగ్రెసువారి ప్రకటనలోను నేను చెప్పియున్న కార్యక్రమము ననుసరించి, ఏకమై తుదివరకును పోరాడి వ్యవహార మార్పులనన్నిటిని యవకాశముగ గైకొని ప్రజల పార్లమెంటును (ప్రజాప్రతినిధి సభను) స్థాపించవలెననియు అక్రమపు సంధులనెల్ల రద్దు గావించవలెననియు కోరుచున్నాను, ఇంతేగాదు. అతి స్వల్పకాలములో జయమును పొందుటకు మీరు కృషి సలుపవలెను. ఇదియే నా యంత్యసందేశము”

అని వ్రాసి యా రెండు కాగితములను వ్రాంగుచింగువై కిచ్చెను. ఆయనను చదువమనెను. ఆయన చదివి తప్పులు లేకుండ

సరిచూచెను. అంతట నా యటుసేను వాటికి సాఫులుప్రాసి తెమ్మని చింగులింగు దేవితో చెప్పెను. ఆమె ప్రాసి తెచ్చిన సాఫులమీద నాయన దస్కతులు చేసెను. వాంగుచింగువై మొదలగు చాలమంది ప్రముఖులు వాటిమీద సాక్షి ప్రాశ్న చేసిరి. యావజ్జీవ మాయనకు స్వతంత్రోద్యమమే ఉద్యోగము, మరణకాలమందాయన విడిచిపెట్టిపోయిన ఆస్తియు నదే. ఆయన యొక్క ముఖ్యభావముల నా రెండు కాగితములలో నిమిచ్చెను. ఆయన జీవించడని చింగులింగుదేవి గ్రహించినది. దుఃఖమును మ్రింగుకొని యామె గంభీరముగ నాయనకు సేవ చేయు చున్నది. ఆయనయొక్క శిష్యు లన్ని ప్రాంతములనుండియు వచ్చిరి. క్యూమిటాంగు నభకు చెందిన నాయకు లందరును హాజరుగ నుండిరి. తన శరీరమును నాన్ కింగుపట్టణమున ఊదా కొండ దిగువన మింగు చక్రవర్తియొక్క గొప్ప సమాధి ప్రక్కన సమాధిచేయవలసినదని ఆయన యాజ్ఞాపించెను. అనికా మహా శయునికి ఉపయోగించినటువంటి కంచుతోను గ్లాసుతోను చేయ బడిన పెట్టెలో తన కళేబరము నుంచవలసినదనికూడ చెప్పెను. 1925 వ సంవత్సరము మార్చినెల 12 వ తేదిన “పోరాడుడు - శాంతి స్థాపితమగుగాక - చై నాదేశమును కాపాడుడు” అను మాటలను చెప్పుచు నాయన మరణించెను.

ఆయన ప్రక్కకింద నాయన ప్రాసిన మరియొక కాగితము దొరకెను. అందులో నిటుల వ్రాయబడియున్నది. “నా పుస్తకములను, నా పాతబట్టలను, షాంఘాయిలోని నా యింటిని, నాకు సహచారిణిగను తోడునీడగను నుండిన నా భార్య చింగు

లింగుదేవిని తీసికొనవలెనని ప్రార్థించుచున్నాను” ఆయనకు గల ఆస్తి యంతయు నదే.

ఆయన సాంఘిక సాముదాయవాదము (కమ్యూనిజము) నంగీకరించెననియు మతమును విడిచిపెట్టెననియు కమ్యూనిస్టు పద్ధతుల ప్రకారము అంత్యసంస్కారములు జరుపవలెననియు కొందరు కమ్యూనిస్టువాదులు చెప్పిరి. ఆయన తుదివరకును క్రైస్తవ మతమునందే గాఢమగు నమ్మకము కలిగియుండెనని చింగులింగుదేవి చెప్పినందున యూనియన్ వైద్యకళాశాల కంటియున్న క్రైస్తవ దేవాలయములో నాయన కంత్యక్రియలు క్రైస్తవమతప్రకారము జాతీయప్రభుత్వపు న్యాయవిచారణశాఖ మంత్రియగుజార్జిచిక్ హ్యుగారిచే జరుపబడెను. మతసంస్కారములు ముగిసినపిమ్మట నాయన శవమునకు చైనా జాతీయ గౌరవమును చూపుటకు గాను పెద్ద యుద్ధాన వనములోని ప్రభుత్వ భాండాగారమునకు గొనిపోయిరి. అచటికి రుష్యా ప్రభుత్వ ప్రతినిధులు ఎర్రపుష్పములను ఎర్రజండాలును గొని వచ్చిరి. ఇతర విదేశప్రతినిధులు పుష్పమాలలను బంపిరి. పికింగు నై నికనాయకులు స్వయముగ పుష్పమాలలను వైచిరి. ఆయన యొక్క శిరమును ఖండించి గొనితెమ్మని యాజ్ఞ గావింపబడిన పికింగు నగరముననే ఎట్టి భేదాభిప్రాయములు లేకుండ కఠిల కఠితమైనట్టియు షక్రగ్రీవమైనట్టియు నదివర కెవరికిని ఎన్నడును జరుగనట్టియు చైనాజాతీయ గౌరవము సన్మయముసేనుకు జరిగెను. ఆయన కోరిన కంచుపెట్టె రుష్యానుంచి రావలెను. అంతవరకును నాజీకింగుకు శవమును గొనిపోవుటకు వీలులేదు.

కావున నొక కొయ్యపొట్టెలో పెట్టి యాశవమును తాత్కాలిక ముగ నుంచుటకు పికింగునగరము ప్రక్కనున్న పశ్చిమాద్రిమీది మేఘముచాటు దేవాలయములో (Hidden cloud temple) నికి జాతీయప్రముఖులు మోసికొనిపోయిరి. త్రోవపొడుగునను జన సముదాయములు బారులుతీర్చి యుండిరి. అచటచట శిల్పచాతు రితో నిర్మింపబడిన కొఠములలో నాయన యొక్క పటము లమర్పబడి యుండెను. అక్కడ శవమును దింపగ ప్రజలు వేల కొలదిగ దర్శనముచేసి పుష్పములను సువాసన ద్రవ్యములను చల్లిరి. ఇటుల యాశవము కలిగిన పెట్టెను కొండమీదికి గొని పోయి దేవాలయములో నుంచిరి.

దుఃఖముల వలనను కష్టముల వలనను చింగులింగుదేవి యొక్క వదనారవిందమునందు యౌవనపు లావణ్యము అదృశ్యమై పవిత్రమైన గంభీరత యేర్పడెను. భారతజాతిలో 'సీత'కు వలె చైనాజాతిలో నామెకు మాతృపదవి కలిగెను. చైనాజాతి కంతకును ఆమె పావనమగు మాతయయ్యెను. ప్రాచీనకాలమున శత్రువులను చెండాడి దేశస్వతంత్రమును కాపాడిన హావంశపు రాణియగు మూలా దేవివలెను, తరువాత కాలమున దేశముపై దండెత్తివచ్చిన మంగోలు దుష్టులు మానభంగము గావించ యత్నించినపుడు కత్తితో పొడుచుకొని యాత్మహత్య గావించు కొనిన సుందరాంగియగు చౌచ దేవి వలెను, నవీనచైనాకు చింగులింగుదేవి పూజనీయురాలగు దేవతయైనది.

2

సకాయటుసేనుయొక్క సిద్ధాంతములను గూర్చి కొంతవ రకు వైనదెలిపియున్నాము. ఆయన రాజకీయ స్వతంత్రముతో

బాటు విజ్ఞానవిప్లవము (Cultural Revolution) ను కూడ

విజ్ఞానవిప్లవము స్థాపించెను. చైనాభాషను సామాన్యజనులకు బోధపడునటుల సరళముగ గావించెను. నవీన జ్ఞానము ప్రజలలో గ్రంథములమూలమునబాగుగ వ్యాపించినగాని స్వతంత్రభావములును సమానత్వమును జాతీయతయును శాశ్వతమైన అభివృద్ధియు కలుగ నేరవనితలచి చైనావాఙ్మయమునకు నూతనమార్గములను ఏర్పరచెను... ప్రకృతిశాస్త్రములు, చారిత్రలు, రాజకీయశాస్త్రములు, సాంఘికగ్రంథములు, ఆర్థికశాస్త్రములు, మొదలగువాని రచనకొరకై ఆయన పోత్సహించగ ఆయన శిష్యులు వానినన్నిటిని రచించుచు నూతనమగు వాఙ్మయమును సృష్టించుచు వచ్చినారు. ఈగ్రంథము లన్నియు ప్రజలు మాటలాడు సులభమగు భాషలో వ్రాయబడు చున్నవి. భాషలోని వివిధశాఖలన్నిటిని కలిపి యైక్యతను కలుగ చేసియున్నారు. చైనాకంతకును ఒకే తేలికయగుభాష ఏర్పడినది. వేదాంతశాస్త్రమునందు కూడ నూతనఫక్కిలేర్పడినవి. ప్రాచీనకాలమునుండియు కక్షాఘ్రాషియగుయొక్క సిద్ధాంతములు చైనాదేశమంతటను ప్రజలమనములలో రాజ్యము చేయుచున్నటులే నవీనకాలమున వాటిస్థానమున సకలయట సేనుయొక్క సిద్ధాంతములు రాజ్యముచేయసాగెను. నూతన వాఙ్మయరచనకు పికింగుజాతీయ విశ్వవిద్యాలయమునకు అధ్యక్షుడగు డాక్టరు ట్సెయ్యుయ్ పీ గారు నాయకత్వమువహించి చాలవనిచేసియున్నారు.

సకలయట సేను గొప్పకర్మయోగి. విధి నొసటప్రాసిన ప్రకారము. లేక భగవద్గురు డిదివరకే నిర్ణయించినప్రకారము

జరుగునని కొందరు తత్వశాస్త్రజ్ఞులు వ్రాసినబోధలు ప్రజలను ఉపేక్షాపరులుగను కార్యాచరణరహితులుగను కర్మయోగి చేసెను. మరియు “తెలిసికొనుట తేలికయేగాని కార్యములో పెట్టుట కష్టము.” అను ప్యుఫెయను తత్వబోధకుని సిద్ధాంతము ప్రజలలో వ్యాపించియుండెను. ఇట్టిభావములను ఖండించుచు నూతనమగు తత్వబోధనలను సన్ యటు సేను చేసెను. “తెలిసికొనుట కొంత కష్టమైన పనిగావచ్చును. తెలిసినపమ్మట కార్యాచరణము సులభసాధ్యము” అను వాంగుయాంగు మిన్ అను తత్వశాస్త్రజ్ఞుని సిద్ధాంతమే సరియని ఆయన వ్రాసెను. ఆయన రచించిన తత్వశాస్త్రమును గ్రంథమునందు ఆర్థిక, సాంఘిక, భాషావిషయిక, వ్యవహారములలో కార్యాచరణ మెటుల తేలికయో మన కార్యాచరణము వలన నే కార్యము లెటుల సాధించ గలమో ప్రారబ్ధముతో తృప్తిపొందుట వలన నెటుల చెడిపోవుచున్నామో చూపుటకు కొన్ని యధ్యాయములు వ్రాసెను. ఎక్కడికక్కడికి సరిపుచ్చుకొని రాజీపడి కాలముగడుపు కొను పద్ధతిని ఖండించి మన యుద్దేశ్యములు ఆదర్శములు పూర్తిగ నెరవేరు వరకును కష్టపడి పోరాడుటయొక్క ప్రాశస్త్యమును గూర్చి ఆయన విశేషముగ వ్రాసెను.

ఆయన వ్రాసిన ‘ప్రజల మూడుసిద్ధాంతము’ లను గ్రంథము నందు మానవకోటియొక్క షరమావధినిగూర్చి వర్ణించెను. సత్య యుగమునందు మనుజులందరును అన్నీ తగాదాలను దౌర్జన్య మానవకోటి యొక్క కృత్యములమూని శాంతముగ నివసించురనియు, షరమావధి అప్పుడు నీతినత్యములు రాజ్యము చేయుననియు,

విత్తంతువులకును తల్లిదండ్రులు లేనివారికిని వేదవారికిని సంత
క్షణకు కొడువ యుండదనియు అందరికిని కడుపునిండ అన్న
ముండుటచే దొంగలుండరనియు, ఎవరును తలుపులు వేసికొని
పడుకొన నక్కరలేదనియు, జాతిభేదములును ఎక్కువతక్కువలును
లేక అందరును సమాన గౌరవమును పొందుదురనియు, అట్టి
సత్యయుగమును స్థాపించుటకుగాను ప్రతిదేశములోను ప్రజల
కొరకు ప్రజలచే పాలింపబడు ప్రభుత్వమును ఏర్పాటు గావించ
వలసి యున్నదనియు వ్రాసెను. విదేశజాతుల దాస్యమునుండి
చైనాను స్వతంత్రముగ చేయుటయే గాక ప్రపంచములోని
బలహీన మగునట్టియు నితరులచే వత్తిడి చేయబడుచున్నట్టియు
జాతుల కన్నిటికిని స్వేచ్ఛకలిగి, వారికి ప్రజాపాలనము స్థాపిత
మగువరకును, చైనాజాతి ప్రారంభించిన స్వతంత్రోద్యమము
పూర్తి గానేరదని కూడ ఆయన వ్రాసెను. మనము బలహీన
మైన జాతులకు సహాయము గావించవలెను. “దురాశాపరు
లగు బలవంతులగు జాతులతో పోరాడవలెను. మన దేశీయు
లందరును ఈ యుద్దేశ్యమును దృఢముగ కలిగియున్నచో మన
జాతి యభివృద్ధి చెఱును. చైనాయొక్క అభివృద్ధి ప్రారంభము
కాకముందే ఈ దినముననే, పడిపోయినట్టియు దుర్బలులై
నట్టియు వారి నుద్ధరించుటకు కృతనిశ్చయుల మగుదము. అటు
లయినచో మనము స్వతంత్రమునుపొంది బలవంతులమయినపుడు
మనము గొప్ప జాతులక్రిందపడిన బాధలను జ్ఞాపక ముంచుకొనె
దము. మనవలెనే బాధనొందుచున్నవారికి సహాయము గావించి
సామ్రాజ్యత్వమును ప్రపంచములో లేకుండ చేతమున అప్పుడే

జాతులు సుపరిపాలనమును పొందును. మానవకోటికి శాశ్వతమైన శాంతికలుగును. మన న్యాయమైన స్థానమును మరల పొందుటలో న్యాయమును ధర్మమును మనకు పునాదులుగ నుపయోగితము. ఆశియాఖండ జాతులకన్నిటికిని సోదరభావము వాత్సల్యము ఐక్యత కలుగచేతము.” అని ఆయన 1924 వ సంవత్సరము నవంబరు 28 వ తేదీన నిచ్చిన సుప్రసిద్ధమగు నుపన్యాసములో చెప్పెను.

“కాని యూరపుజాతుల వారిని న్యాయముకొరకును ధర్మస్థాపనముకొరకును ఆశియాఖండములో ఇప్పుడు వారనుభవించుచున్న లాభముల నన్నిటిని వదలుకొమ్మని కోరుట నిష్ప్రయోజనము. మనకు పోయిన హక్కులను మరల పొందుటకు మనము నిశ్చయించుకొనినచో మనము గొప్ప పోరాటము సలుపవలసి యున్నది... ఆశియాఖండ వాసులమైన మనము ప్రపంచములోని జనసంఖ్యలో సగముమందిమి గలము. యూరపుఖండవాసులసంఖ్య నలుబది కోట్లు. ఆశియాఖండవాసులసంఖ్య తొంబదికోట్లు. చిన్నసంఖ్య గల యూరపుజాతులు అధిక సంఖ్యాకులగు ఆశియాఖండవాసులను అణచివైచుట, న్యాయమునకును మానవధర్మమునకును వ్యతిరేకమైయున్నది. న్యాయమునకును మానవధర్మమునకు వ్యతిరేకముగ జరుపబడెడి యేకాధ్యమైనను తుదకు అపజయమునుబొంది తీరును. స్వలాభము మీదను. పశుజలము మీదను నిర్మింపబడిన పాశ్చాత్య నాగరికత, న్యాయముమీదను ధర్మముమీదను ఆధారపడెడి ప్రాధ్వేషముల నాగరికతకు దోసిల్పొగ్గవలసి యున్నది. టులుల దోసిల్పొగ్గుకాలము త్వరితముగనే రానున్నది...వత్తిడి

చేయబడు ప్రజలు ఆశియాఖండములో మాత్రమేలేరు. యూరపు దేశములలోకూడ కలరు. అచటి సామాన్య ప్రజలకు స్వతంత్రమును కలుగజేయ నుద్దేశించిన యుద్ధమములెల్ల నాగరికతకు వ్యతిరేకమని యచటి ధనికులు చెప్పుదురుగాని మనము నిర్మాణము గావించదలచిన నాగరికత నిరంకుశత్వమును పరపీడనమును కూలద్రోసి వత్తిడినొందుచున్న వారికి స్వతంత్రమును సమానత్వమును కలుగజేయ నుద్దేశించినదై యున్నది” అని కూడ ఆయన చెప్పెను.

సకలయటసేను తన మూడవ సూత్రమగు ‘ప్రజల జీవనోపాధిని’ గూర్చి వ్రాయుటలో కారలుమార్కుస్ యొక్క సిద్ధాంతములను విమర్శించి వాటిలో నేవి చై నాకెంతవర కుపయుక్తములో చర్చించెను. కారలుమార్కుస్ యొక్క సిద్ధాంతములలో ప్రధానసిద్ధాంతమైన (Class struggle) సంఘములమధ్య పోరాటము (షాహుకార్ల సంఘము మధ్యను కార్మికులసంఘము మధ్యను పోరాటము) పాశ్చాత్య జాతులలో

చై నా యొక్క ప్రధాన సమస్య పేదరికము

నేర్పడిన చరిత్రాత్మక పరిస్థితులవలన నావశ్యకమయ్యెనే గాని అట్టి పరిస్థితులు లేని చై నా దేశమున కన్వయించదని సకలయటసేను వ్రాసినాడు. “చై నా యొక్క ప్రధానసమస్య పేదరిక మయ్యున్నది. గాని జాతీయధనముయొక్క అసమానవిభజ్యము కాదు. జాతీయధన మెక్కువగ నుండి దానిని కొలిదిమంది షాహుకార్లు భాగ్యవంతులు వశపరచుకొనిన దేశములకే కారలు మార్కుస్ సాంఘిక పోరాటసూత్రము వర్తించును. అచట ధనముయొక్క

పంపిణీలో సమానత్వమును పొందుటకు సాంఘిక పోరాట మావశ్యకము కావచ్చును. ఆ పోరాటమునందు అత్యధిక సంఖ్యాకులగు కార్మికులకు జయము కలిగి కార్మికుల యధికారము ఏర్పడ వచ్చును. ప్రస్తుత చై నా దేశమున యంత్రములతో చేయబడు పరిశ్రమలు విశేషముగ వృద్ధిగాకుండ నున్న స్థితిలో సాంఘిక పోరాటముతో గాని కేవలము కార్మికుల యధికారముతోగాని పనిలేదు. అసలు ధనమేలేనపుడు ధనము యొక్క పంపిణీనిగూర్చిన సమస్య లుదయించనేరవు" అని ఆయన ప్రాసెను.

ఆయన జాతీయధనము యొక్క అభివృద్ధినిగూర్చి విశేషముగ ప్రాసెను. చై నా యొక్క వ్యవసాయము, పరిశ్రమలు, వర్తకము విశేషముగ వృద్ధిచేయవలెనని ఆయననంకల్పము. "చై నా

దేశమంతయు బీదదేశము. ఇచట గొప్ప పాహు
 పాహుకార్ల జాతి కార్ల సంఘము లేదు. ఇచట ధనవంతులనబడు
 ఏర్పడవివ్వగూడదు

వారికిని పేదవారికిని భేదమేమనగ కొందరు సామాన్యమగు పేదరికముననుభవించుచుండగ తక్కినవారు అత్యంత మగు పేదరికములో క్రుంగియున్నారు" అని ప్రాసెను. కాని జాతీయధనము నుత్పత్తిచేయుటలో గొప్ప పరిశ్రమలను పాహుకార్ల చేతులలో వదలిపెట్టగూడదు. దేశముయొక్క పరిశ్రమలను చాల వరకు స్వరాజ్య ప్రభుత్వమే నడపి పాహుకార్ల జాతి ఏర్పడకుండ గనే చేయవలెను. కారలు మార్పుయొక్క అదర్శములతో నాయన కొంతవరకు ఏకీభవించుచున్నాడుగాని పాహుకార్లను ఏర్పడనిచ్చి వారిని జయించుటకు బదులు పాహుకార్ల జాతి ఏర్పడకుండ

ముందుగనే ఆటంకపర్చవలెని యభిప్రాయపడుచున్నాడు. ఈ విషయములో సకాయటుసేనుకు గొప్పసహాయముచేసిన లెనిన్ మహాశయుడును, సకాయటుసేనుకు సలహాదారుగనున్న బొరోడిన్ గారును, నాయనతో నేకీభవించినారు. రుష్యాలో నవలంబించిన సాముదాయవాదమును (Communism) చైనాలో వ్యాపింపజేయవలెనని వారు కోరకపోవుటయేగాక చైనాయొక్క పరిస్థితులకది వర్తింపనేరదనికూడ వారొప్పుకొనియున్నారు. జరుగవలసిన పారిశ్రామికాభివృద్ధి విషయమున సకాయటుసే నిటుల వ్రాసియున్నాడు :—“ప్రభుత్వము పారిశ్రామికులగు షాహుకార్ల మధ్యవర్తిత్వ మవసరములేకుండ పౌరుల కందరుకు సరాసరి ఆర్థిక లాభములను కలుగచేయవలెను. పాశ్చాత్య షాహుకార్ల ప్రభుత్వములు పారిశ్రామికులకును షాహుకార్లకును ధనోత్పత్తికి మార్గములను అవకాశములను కలుగచేసి, దేశములోని జనసామాన్యము యొక్క సంపదయొక్కయు జీవనోపాధియొక్కయు యావత్తు బాధ్యతను ఆ పారిశ్రామికులమీదను షాహుకార్ల మీదను వదలివేయుచున్నది. అటుల వదలివేయుట అక్రమము. కాని మన పద్ధతి కారలు మార్కుస్ సూచించిన పద్ధతి కాదు. సాముదాయవాద పద్ధతిని బలవంతముగ ప్రవేశపెట్టి రుష్యాప్రభుత్వము ఆర్థిక సమానత్వమును రుష్యాప్రజలలో స్థాపించుటకు యత్నించుచున్నది. అది యెంతవరకు జయప్రదమగునో సందేహముగ నున్నది. మనము మరియొక పద్ధతి నవలంబింతము. జాతీయ ధనోత్పత్తి యంతయు స్వరాజ్య ప్రభుత్వము చేతిలో నుంచుదము. బ్యాంకీలు, గనులు, అడవులు, నదీప్రవాహములు, రైళ్ళు మొదలగు రాక

పోకల సాధనములు, విద్యుచ్ఛక్తి, టెలిగ్రాములు, టెలిఫోనులు మొదలగు ప్రజల కుపయోగించునవి, ముఖ్యమయిన పరిశ్రమలు, మన ప్రభుత్వముయొక్క యాజమాన్యమున నుండవలెను. మన దేశముయొక్క పారిశ్రామికాభివృద్ధి వలనను ఐశ్వర్యాభివృద్ధి వలనను కలుగు లాభమంతయు కొందరు వ్యక్తులు మాత్రము పొందగూడదు. మనదేశములోని ప్రజలకందరకును చెందవలెను.”

జాతీయైక్యత, జాతీయస్వతంత్రము, ప్రజల జీవనోపాధి, చైనాయొక్క ప్రధాన యావశ్యకములని తన వ్రాతలలోను బోధలలోను నక్షయటసేను వివరించెను. ఆయన గొప్ప ఆదర్శ

ములను కలిగియుండుటయే గాక చైనాయొక్క

అవతారమూర్తి

రాజకీయ ఆర్థిక అవసరముల ననుసరించి కార్యక్రమముల నేర్పాటుచేసెను. ఆయన జీవితకృషి ఫలితముగ ప్రపంచములోకెల్ల పెద్దదగు చైనాజాతీయం దంతటను స్వతంత్రతేచ్చయు ప్రపంచములోని యితరజాతులతో సమానమగు స్థానమును మరల పొందవలెనను దృఢనిశ్చయమును ప్రజ్వరిల్లినవి. ఆయన తమ జాతిని నాశనము గాకుండ పునరుద్ధరించుటకు జన్మించిన యవతారమూర్తి యని చైనాదేశీయు లెల్లరు పూజించుచున్నారు. మానవస్వతంత్ర వాదులలో నక్షయటసేను గొప్ప స్థానము నలంకరించుచున్నాడు.

చైనా విప్లవము

అష్టమాధ్యాయము



జాతీయ ప్రభుత్వ స్థానము.

1

1924 వ సంవత్సరము మే నెల 30 వ తేదీన మంచూరియా లోని తూర్పుచైనారైలువేలోని హక్కునుతప్ప చైనాలోగల సమస్త అధికారములను ప్రత్యేకహక్కులను కౌశ్యను వదలుకొని

నామని సోవియటు ప్రభుత్వమువారు పికింగు సోవియటు రుష్యావారు ప్రత్యేక హక్కులను లోని చైనా ప్రజాస్వామ్య ప్రభుత్వమునకు వదలుకొనిరి.

తెలిపిరి. ఈ విధముగ తమంతట తాము వదలు

కొనుటలో మోసము కలదనియు రుష్యావారిని నమ్మవద్దనియు సోవియటు ప్రభుత్వముతో నెట్టి స్నేహసంబంధము కలుగచేసికొన వలదనియు, పికింగులోని ఆంగ్లేయ, ఫ్రెంచి, అమెరికా రాయ బారులు పికింగు ప్రభుత్వమును మందలించిరి, గాని యావత్తు ప్రత్యేక హక్కులు వదలుకొని చైనాదేశీయులతో సమాన ప్రతిపత్తిని మాత్రము రుష్యావారు కలిగియుండుట కొప్పుకొని నందున పికింగుప్రభుత్వము రుష్యా సోవియటుతో నాప్రకారము సంధిచేసికొనినది. అందువలన పాతచైనా ప్రభుత్వములు రుష్యా చక్రవర్తులతో చేసిన సంధులు రద్దైనవి. చైనాలోని రుష్యావారు చైనాకోర్టులకు చైనాచట్టములకు లోబడి చైనావారితో

సమానముగ నున్నారు. చైనా దేశీయులతోపాటే పన్నులు చెల్లించుచు నివసించుచున్నారు. ఎట్టి ఆధికృత రుష్యా వారికి లేదు. చైనావారికిని రుష్యాలో రుష్యావారితో సమాన ప్రతిపత్తి గలదు. చైనాలో రుష్యావారి పోస్టాఫీసులు తీసివేసినారు. రుష్యావారి సైన్యములు గాని పోలీసులు గాని చైనాలో లేరు. చైనానుండి రుష్యాకుపోవు సరుకులమీద నెంతవన్ను వేసెదరో రుష్యానుండి చైనాకువచ్చు సరుకులమీదను అంతేవన్ను వేయుచున్నారు. రుష్యాకును చైనాకును వర్తకము ధారాళముగ సాగుచున్నది. ఈ విధముగ జర్మనులును రుష్యనులును చైనాలో తమకుగల అధికారమును ప్రత్యేక హక్కులను వదులుకొనగ, మిగిలిన విదేశజాతుల యధికారమును పలుకుబడిని ప్రత్యేక హక్కులను పూర్తిగా తీసివేయుటకు చైనాజాతి పోరాడవలసి వచ్చినది. అటుల మిగిలిన విదేశజాతులలో ముఖ్యులు ఆంగ్లేయులు, జపాను వారు, ఫ్రెంచివారు, అమెరికనులు చైనాయున్నారు.

1925 వ సంవత్సరము మే నెల 30 వ తేదీన రుష్యా సోవియటుప్రభుత్వము చైనాలోగల హక్కులన్నిటిని వదలివేసిన యొడంబడిక యొక్క ప్రథమసంవత్సరోత్సవముచై నాదేశమునందు సలుపబడెను. షాంఘాయీలోని అంతర్జాతీయవల సలో చైనావిద్యార్థులును కార్మికులును గొప్ప యుత్సవమును బయలు దేరదీసిరి. విదేశీయులచే స్థాపింపబడిన బట్టలయంత్రశాలలలోని కార్మికులదుస్థితినిగూర్చియు కార్మికులు కట్టుకట్టినపుడు వారిని విదేశీయులు పెట్టిన కష్టములనుగూర్చియు నుపన్యాసములు జరిగెను. అచట విదేశీ

యులచే పాలింపబడుచున్న మ్యునిసిపాలిటీ గలదు. వారికి అధ్యక్షుడొక అమెరికాదేశీయుడు. దానిక్రింద సైనికపోలీసుదళము గలదు. ఆదియొక బ్రిటీషుఉద్యోగస్తునిచేసడుపబడి హిందూదేశము నుండి తెచ్చిన సిక్కుసిపాయిలను కలిగియున్నది. బ్రిటీషుపోలీసు ద్యోగి ఉపన్యసించుచున్నచై నావిద్యార్థులను ఇంకను చాలమంది నితరులను అరెస్టుచేసి పోలీసుస్టేషన్ కు కొనిపోయెను. పదిక్షణములలో (శకండులలో) చెదిరిపోమ్మని యాగుంపుకు బ్రిటీషు పోలీసు ఉద్యోగి చెప్పెను. వారు పోలేదు. వెంటనే ఆయన యా గుంపుమీద తుపాకులను కాల్పించెను. ముప్పదిమంది చై నా దేశీయులు మరణించిరి. వారిలో ఆరుగురు విద్యార్థులు గలరు. వీరితో సానుభూతి చూపుటకు హాంకోలోను కాన్ టన్ లోను చై నా విద్యార్థులను ప్రజలును ఉత్సవములు, సభలు జరిపిరి. జూన్ నెల 23 వ తేదీన కాన్ టన్ లో నుత్సవము విదేశీయుల ప్రదేశముయొక్క సరిహద్దున పోవుచుండగ విదేశ సైనికులచే కొంత కలహము జరిగి నాటంక పర్చబడెను. ఆంగ్లేయ ఫ్రెంచి సైన్యములు వెంటనే మరఫరంగులు తెచ్చి యా యుత్సవము లోని ప్రజలమీద కాల్చిరి. ఇరువదియిద్దరు చై నాసైనికులును, పన్నెండుమంది విద్యార్థులును పదునెనిమిదిమంది ప్రజలును మరణించిరి. నూటపదునేడుమందికి బలమైన గాయములు కలిగెను.

వెంటనే చై నాదేశముయొక్క యొక కొన మొదలు రెండవ కొనవరకును గొప్ప యాందోళనము బయలుదేరెను. విదేశీయులయెడ ఆగ్రహము పొంగిపొరలెను. కార్మికులు మొదలు స్వదేశ క్రైస్తవసంఘముల వరకును అన్నిజాతుల ప్రజలును

అగ్రహము వెలిగిక్కిరి. పికింగులోని ప్రభుత్వము విదేశీయుల
చర్యను ఖండించెను. ఛెంగు సేనాని తక్షణము

చైనా దేశమునందు విదేశీయులతో జరిగిన అక్రమ యొడంబడిక
మిరిలేని అగ్రహము
లన్నియు రద్దుకావలెననియు, విదేశీయులకు

గల ప్రత్యేక హక్కులన్నియు నాశనము గావలెననియు, చైనా
దేశీయులను చంపినందుకు విదేశీయులనుండి గొప్ప నష్టపరిహార
మును వసూలుచేయవలసి యున్నదనియు ప్రకటించెను. క్యూమిన్

టాంగువారు విదేశీయుల హక్కులను వెంటనే తొలగించుటకు
చైనా దేశములోని సమస్త జాతులును గట్టిగ పూనుకొనవలెనని
తీర్మానించిరి. 1919 వ సంవత్సరమున జరిగిన జపాను సరుకుల

బహిష్కార కాలమునుండియు బాగుగ వృద్ధిచెందిన చైనా
విద్యార్థుల సంఘములు షాంఘాయి కాటక్ కాల్పులలో
రెంటీలోను పాల్గొనిన ఆంగ్లేయులకు తీవ్రముగ ప్రతీకారము

సల్పుటకు నిశ్చయించెను. ఆంగ్లేయ సరకులను బహిష్కరించ
వలెననియు, ఆంగ్లేయులపై సర్వవిధములగు బహిష్కారమును
ప్రయోగించవలె ననియు దేశమంతను ప్రబోధము సల్పెను.

క్యూమిన్ టాంగు సంఘము లన్నియు తోడ్పడెను. యువజనులు
తండ్రివతండములుగ నాయట సేనుయొక్క పటములను గైకొని
బహిష్కారమును బోధించుటకు బయలుదేరిరి. 1925, 26 సంవ

త్సరములలో చైనా దేశమం దంతటను ఆంగ్లేయులపై మానవ
చరిత్రలోకెల్ల బలవత్తరమైన బహిష్కారాయుధము బ్రయోగింప
బడెను. చైనా దేశీయులు బహిష్కారమును జరుపుటలోనిపుణులు.

1919 వ సంవత్సరమున జయపదముగ జపాను యొక్క సరకులను

బహిష్కరించి షాట౯గు రాష్ట్రమును జపాను స్వాధీనపర్చు
కొనకుండ చేయగలిగిరి. ఇపు డాంగ్లేయులమీద బహిష్కారమును
ప్రయోగించిరి. చై నాదేశమం దంతటను జాతీయభావము ఐక్యత
దృఢపడెను. మరణించిన సకాయటు సేనుయొక్క ఛాయక్రింద
దేశమంతయు నడచుటకు నిశ్చయించెను. ఆయన దేశమునకు
నూతన యుగపురుషుడు, అవతారమూర్తి యయ్యెను. ఆయన
యొక్క గ్రంథములు పవిత్రమైన వేదములై నవి.

దాదాపుగ పదునారునెలల కాలము ఆంగ్లేయ వ్యాపా
రము నిలిచిపోయినది. గిడ్డంగులలోని సరుకులు విడుదల కాలేదు.
ఆంగ్లేయ వ్యాపారమునుండియు యంత్రశాలల నుండియు చై నా
కూలీ లందరును పనిచేయుట మానుకొనిరి.

ఆంగ్లేయులపై
బహిష్కారము

రెండులక్షలమంది కూలీలు ఈ సమ్మెలో చేరిరి.
ఇంత దీర్ఘకాలము జరిగిన సమ్మె ప్రపంచములో

మరియొకటి లేదు. ఈ సమ్మెకాలములో నీ కార్మికుల కందరకును
భోజనసదుపాయములను కొంత యితరపని కల్పించియు, కొంత
యుచితముగను కలుగజేయుటకు క్యూమిటాంగు సంఘములు
పూనుకొనెను. కాట౯లోని జాతీయప్రభుత్వము లక్షలకొలది
రూప్యములను సమ్మెలో చేరిన కార్మికులను పోషించుటకై ఖర్చు
పెట్టుచుండెను.

ఈ బహిష్కారమునకు ప్రతీకారముగ నై న్యములను గొని
పోయి కాట౯ ప్రభుత్వమును ముట్టడించుటకు తమతో కలిసి
రమ్మని ఆంగ్లేయులు అమెరికావారిని కోరిరి. కాని యా బహి
ష్కారదినములలో, ఆంగ్లేయ సరుకులకు మారుగ విశేషముగ

అమెరికా సరుకులను చై నావారు కొనుచున్నందున లాభములను గడించుచున్న అమెరికావారు ఆంగ్లేయులతో కలిసి కాటా ప్రభుత్వమును ముట్టడించుట కొప్పుకొనలేదు. “జపాను సరుకుల బహిష్కారమువలనను, ఆంగ్లేయ సరుకుల బహిష్కారమువలనను అమెరికావా రెక్కువగ లాభమును పొందుచుండుటవలన కూడ వారికి చై నాయొక్క జాతీయోద్యమములో నెక్కుడు సానుభూతి కలిగియుండవచ్చును” అని అప్టక్లోజు వ్రాసినాడు.

1927 వ సంవత్సరము ఫిబ్రవరి 8 వ తేదీన ఆంగ్లేయ ప్రభుత్వ విదేశాంగమంత్రి అంతర్జాతీయ సమితికి తెలియచేసెను. అంతర్జాతీయ సమితి చేయగలిగిన దేమియు కనపడలేదు. తుదకు చై నాప్రభుత్వమునకు ఎగుమతి దిగుమతి సరుకులమీద ఎక్కువ సుంకము లిచ్చుటకు బ్రిటిషుప్రభుత్వ మొప్పుకొని ఈ బహిష్కారమును అంతరింప జేసికొనిరి.

చై నాదేశీయులకు విదేశీయు లనిన భయము పోయినది. 1928 వ సంవత్సరమున వాన్ హౌస్ పట్టణమున చై నావారికిని ఆంగ్లేయులకును కలహము కలుగగ నాంగ్లేయ సైనికులను చై నాప్రభుత్వ సైనికు లోడించి, వెడలగొట్టిరి. ఇరుపక్షములను కొందరు మరణించిరి. ఆ కలహమునకు దోషమంతయు ఆంగ్లేయులదేనని పికింగుప్రభుత్వము నిరూపణ చేసినందున పికింగు ప్రభుత్వమునకు ఆంగ్లేయప్రభుత్వము ఊమాపణ కోరుటయేగాక చై నావారిని చంపినందుకు నష్టపరిహార మిచ్చినది. విదేశీయుల ప్రతిష్ఠ ఎటుల చై నాలో తగ్గిపోవుచున్నదో చూపుట కిదికూడ యొక నిదర్శనము.

2

సకాయటు సేను మరణించుటవలన ఉత్తరపు సైనిక నాయకులు తమ యధికారమునకు అడ్డుపెట్టగలవారుండరని సంతసించిరి. ఇదివరకే తమతో చేరియున్న చక్షాహక్కుకు సహాయమును బంపియు కూమిటాంగులలో పేరు

పికింగు సైనికనాయకులు

కూమిటాంగును

ముట్టడించి యెదిపోవుట

మును చేరియున్న కొందరు సైనిక నాయకులను చీలదీసియు, కాటాన్ నగరమును

ముట్టడించి కాటాంగురాష్ట్రమును స్వాధీనపరచుకొని జాతీయ

ప్రభుత్వమును కూలద్రోయవలెనని గట్టి ప్రయత్నములను సలిపిరి.

కూమిటాంగుయొక్క స్థాయి సంఘమువారు సమావేశమై

కాటాన్ నగర సంరక్షణకువలయు నేర్పాటులను గావించిరి. వాంగు

చింగువై, చ్యాంగు కేషకు, లియోచంగుకై, హ్యుచంగుచీ,

హ్యుహామినులు కూమిటాంగునందు ప్రముఖులుగ నుండిరి.

ఉభయపక్షములవారికిని రెండుచోట్ల యుద్ధములు జరిగెను.

కూమిటాంగు పక్షమునకే జయము కలిగెను. 1925 వ సంవత్స

రము జూన్ నెల 12 వ తేదీకి కాటాన్ పట్టణమును, క్వాన్ టంగు

రాష్ట్రమును పూర్తిగ జాతీయవాదులకు స్వాధీనమై కూమిటాంగుయొక్క

ప్రభుత్వము మరల స్థాపితమయ్యెను.

కూమిటాంగు ప్రభుత్వమును పునర్నిర్మాణము

గావించుటకును సకాయటు సేను ప్రారంభించిన స్వతంత్ర పోరాట

మును పూర్తిజేయుటకును 1925 వ సంవత్స

రము జూన్ నెల 13 వ తేదీ మొదలు 28 వ తేదీ

వరకును కాటాన్ నగరమున కూమిటాంగు

కూమిటాంగు

స్థాయిసంఘము

మును పూర్తిజేయుటకును 1925 వ సంవత్స

రము జూన్ నెల 13 వ తేదీ మొదలు 28 వ తేదీ

వరకును కాటాన్ నగరమున కూమిటాంగు

యొక్క స్థాయిసంఘము (Central Executive Committee) సమావేశమై వలయు నేర్పాటులను గావించెను. అదివరకు క్యూమికాటాంగునకు నకాయటుసేను అధ్యక్షుడుగ నుండెను. ఇప్పుడాయన గౌరవార్థము అధ్యక్షపదవి ఖాళీగ నుంచబడెను. స్థాయి సంఘముయొక్క తీర్మానములకు లోబడి పనిచేయుటకు ప్రభుత్వ కౌన్సిలు నిర్మాణము గావించబడెను. ప్రభుత్వ కౌన్సిలు కొక ఉపసంఘ మెన్నుకొనబడెను. ప్రభుత్వ కౌన్సిలు కును, ఉపసంఘమునకును గూడ వాంగుచింగువై అధ్యక్షుడుగ నెన్నుకొనబడెను. స్థాయిసంఘమునకు రాజకీయవిషయములలో సలహా నిచ్చుట కొక రాజకీయ సంఘ (Political Bureau) మేర్పాటు చేయబడెను. సైనిక వ్యవహారములను నడపుట కొక సైనికసంఘము నెన్నుకొనిరి (Military Council). సైన్యముల యొక్క ఆర్థిక వ్యవహారమంతయు ప్రభుత్వ కౌన్సిలు క్రింద నుండును. సైనికసంఘముతోబాటు సైన్యములలో జాతీయ ప్రబోధము గావించుట కొక ప్రబోధశాఖ (Propoganda Bureau) నిర్మాణము గావించబడెను. జూలై నెల 1 వ తేదీకి ఈ సభలన్నియు అమలులోనికి వచ్చి పనిని ప్రారంభించెను. ఈ సభల కన్నిటికిని జరిగిన ఎన్నికలవలన వాంగుచింగువై, చ్యాంగు కేషక్, లియోచంగుకైలు జాతీయప్రభుత్వములో ప్రధాన వాయకులైరి. స్థాయిసంఘమువారి సమావేశము జరుగుచున్న దినములలోనే జూన్ 23 వ తేదీన కాటాటలో జరుగుచున్న యుత్సవముపై ఆంగ్లప్రెంచి సైనికులు తుపాకులు గాల్చుటయు చైనావాదిద్యోధులును సైనికులును ప్రజలును మరణించుటయు

చాలమందికి గాయములు తగులుటయు జరిగెను. అందుపైన
చై నాదేశమందంతటను సలుపబడిన ఆంగ్లేయవర్తక బహిష్కార
మును గూర్చియు సమ్మెగట్టిన చై నా కూలీలకు సమ్మెకాలములో
కాకటా ప్రభుత్వముచేసిన గొప్ప సహాయమునుగూర్చియు పైన
చెప్పియున్నాము. రుష్యాసలహాదారగు బొరోడిన్ నూతన
క్యూమిటాంగు ప్రభుత్వమునకు కూడ సకాయట సేనుకాలము
నందు వలెనే ముఖ్యమగు సలహాల నిచ్చుచుండెను.

కాని కొలదికాలములో క్యూమిన్ టాంగులోని కొంద
రొక కక్షిగచేరిరి. వారిలో కొందరికి సాముదాయవాదులను
క్యూమిటాంగులో చేర్చుకొనుటకు ప్రథమమునుండియు ఇష్టము
లేదు. అట్టివారు సకాయట సేను బ్రతికియుండగ
లేదు. క్యూమిటాంగు నాయనయొక్క ప్రతిభనుబట్టి యూరుకొనిరి.
ఆయన చనిపోగనే తగవులు ప్రారంభించిరి. మరికొందరికి పైన
చెప్పిన నాయకులగు హాంగుచింగువై, చ్యాంగుకేషక్, లియో
చంగుకై ల ప్రాముఖ్యమునకు ఓర్వలేమిచే నీ నూతనకక్షిలో
చేరిరి. హ్యూవాన్ మినుకు తగిన గౌరవము కలుగలేదని ఆయన
తమ్ము డీ కక్షిలో చేరెను. ఓడిపోయిన నై న్యాధిపతులును అక్రమ
పనులు చేయుటవలన వెడలగొట్టబడిన యుద్ధోగస్తులునుగూడ
నిందుచేరిరి. దేశములోని వర్తకుల పారిశ్రామికుల సహాయము
వీరికి కలిగెను. ఈ కక్షివారు 1925 వ సంవత్సరము నవంబరునెల
లి వ తేదీన పికింగునగరములోని పశ్చిమాద్రిపీఠ సకాయట సేను
శవ ముంచబడిన దేవాలయమున సమావేశమై తామే నిజమైన
క్యూమిటాంగునభ్యుల మనియు, కాకటాలోని జాతీయ ప్రభు

త్వము సాముదాయవాదులను ప్రోత్సహించుచున్నందున దేశమున కుపద్రవమును కలుగజేయుచున్నదనియు, వాంగుచింగు వై ని ఎవరును గౌరవించగూడదనియు, కాట ప్రభుత్వము నంగీకరించగూడదనియు, తామే దేశమున కంతకు సరియైన ప్రభుత్వమును ఏర్పాటు చేయబోవుచున్నామనియు ప్రకటించిరి. వారు తెల్ల క్యూమిన్ టాంగు (White Kuomintang) అని పేరు పెట్టుకొనిరి. ఈ సమావేశము అశాస్త్రీయమైన సమావేశమనియు ఎవరును దానిని లక్ష్యపెట్టనక్కరలేదనియు కాన్ టన్ ప్రభుత్వము ప్రకటించినది. పికింగు పశ్చిమాద్రి సమావేశము పికింగులోని నై నికనాయకులయొక్కయు, విదేశ రాయబారులయొక్కయు, విదేశ వర్తకుల యొక్కయు సానుభూతిని బడసినది. ఈ కక్షి వారికి జాతీయప్రభుత్వము స్వాధీనముగాక కాన్ టన్ నాయకులే జాతీయప్రభుత్వమును సాగించుచు రాష్ట్రములవెంట రాష్ట్రములను జాతీయప్రభుత్వము క్రిందికి తెచ్చుచున్నప్పటికిని, వీరి కుట్రలు క్యూమిన్ టాంగునందు కొంత కల్లోలమును కలుగజేసినవి. వీరిలో కొందరి కుట్రలఫలన జాతీయప్రభుత్వ నాయకులలో నొకడగు లియోచాంగుకై హత్యగావించబడెను. ఆయన భార్యపై తుపాకి కాల్పుబడెను, గాని యామె తప్పించుకొనెను. ఈ దారుణకృత్యములకు హ్యూహన్ మిను యొక్క తమ్ముడు ముఖ్యకారకుడని రుజువైనది. మరియు నాంగ్గేయులదగు హాంకాంగులోని వర్తకులు కాన్ టన్ లోని జాతీయప్రముఖులను చంపినచో డెబ్బదిలక్షల రూప్యములను ఇచ్చుటకు వప్పుకొనినట్లు

అను బయలుపడినది. హ్యూహన్ మినుయొక్క తమ్ముడు పారిపోయెను. హత్యలకు సంబంధించిన కొందరు రురీదీయబడిరి.

1926 వ సంవత్సరమున జనవరినెల 1 వ తేదీన రెండవ క్యూమిన్ టాంగు కాంగ్రెసు మహాసభ కాన్ టన్ నగరమున సమావేశమయ్యెను. దీనికి ఎనిమిది రాష్ట్రములనుండి ప్రతినిధులు

వచ్చిరి. వాంగుచింగువై యధ్యక్షత వహించెను.

ద్వితీయ క్యూమిన్

టాంగు కాంగ్రెసు

మహాసభ

జనవరి 12 వ తేదీవరకును కాంగ్రెసు జరిగెను.

సన్ యటు సేను యొక్క మరణ శాసనమును

ఖసావహించి, ఆయన ప్రారంభించిన జాతీయోద్యమమును

పూర్తిచేయుటకు తీర్మానించిరి. చైనా జాతీయోద్యమము

యొక్క యుద్దేశ్యము సామ్రాజ్యతత్వమును పూర్తిగ దీసివేయు

టయు, బలహీనమైనట్టియు, వత్తిడి చెందుచున్నట్టియు జాతులకు

సహాయము చేయుటయు, స్వార్థపరులగు సైనికనాయకులను

వెడలగొట్టి చైనాజాతికి స్వతంత్రము కలుగజేయుటయునై

యున్నదని ప్రకటించిరి. చైనాలోని పరిశ్రమలను పునరుద్ధరించి,

వేద రయితులకును, కార్మికులకును జీవనోపాధి కల్పించుట తమ

ప్రధానోద్దేశ్యమని తీర్మానించిరి. దేశాభిమాన పూరితులైన ప్రజల

పై న్యాయములను తయారుచేయుట మిగుల ముఖ్యమని మరల నిర్ణయించిరి.

సాముదాయవాదులను ఇదివరకు వలెనే క్యూమిన్

టాంగులో చేర్చుకొనవచ్చుననియు గాని వారికి ప్రధానస్థాన మెచటను

ఇవ్వగూడదనియు ఏ సంఘములోను, కమిటీలోను వారికి

రి వ వంతుకన్న మించిన స్థానము లివ్వగూడదనియు తీర్మానించిరి.

పశ్చిమాద్రమీద నేర్పడిన మితవాద కక్షివారి నందరిని క్యూమిన్

టాంగులోనుండి సభ్యత్వమును తీసివైచిరి. దేశములోనివిద్యార్థుల, స్త్రీల, రైతుల, కార్మికుల, యుద్ధమములకు సహాయము చేయుటకు నిశ్చయించిరి. ప్రభుత్వ నిర్మాణమునందు విశేషమగు మార్పు లేమియు చేయలేదు. క్యూమిన్ టాంగు అధ్యక్షపరవి సకాయటు సేను గౌరవార్థము ఖాళీగనే యుంచబడెను. మఱల నూతన స్థాయి సంఘము (Central Executive Committee) నెన్నుకొనిరి. ఇతర ప్రభుత్వ సంఘములుకూడ నెన్నుకొనబడెను.

3

అప్పటికి పికింగునగరమున చాంగుసోలిన్ సేనానికిని ఫెంగు సేనానికిని మనస్పర్థలు కలిగినందున చాంగుసోలిన్ సేనాని తన పాతశత్రువగు ఉపిపు సేనానితో నేకమై ఫెంగు సేనానిని వెడల

గొట్టెను. అధ్యక్షుడుగ నున్న ట్యుయ్ సేనాని పారిపోయెను. చాంగుసోలిన్ స్వయముగ పికింగు ప్రభుత్వమున కధ్యక్ష పదవి వహించెను. ఉత్తర రాష్ట్రములు కొన్ని చాంగుసోలిన్ క్రిందను కొన్ని ఉపిపుక్రిందను, ఈశాన్యమూల నున్న రాష్ట్రములు ఫెంగు సేనానిక్రిందను నుండెను. 1928 వ సంవత్సరము ఫిబ్రవరి నెల 25 తేదీన కాటన్ జాతీయ ప్రభుత్వమువారు ఉత్తర రాష్ట్రముల మీద దండయాత్రలు సలిపి యావత్తు చైనాదేశమును జాతీయ ప్రభుత్వము క్రిందికి తెచ్చుటకు నిశ్చయించినటుల ప్రకటించిరి. ముఖ్యముగ చాంగుసోలిన్ సేనానియు ఉపిపు సేనానియు దేశమునకు శత్రువులనియు, విదేశ సామ్రాజ్యములకు ధానులనియు,

చాంగు కై షక్
(Chiang Kai Shek)

వారిని వెడలగొట్టి యొక జాతీయప్రభుత్వమును స్థాపించు మహా త్కార్యమునందు చై నాజాతి యంతయు తమకు తోడ్పడవలె ననియు కోరిరి. ఉత్తరరాష్ట్రముల దండయాత్రకు వెడలు ఎనిమిది జాతీయ నై న్యములపై చ్యాంగు కే షక్ సర్వసేనాధిపతిగ నియ మించబడెను. ఆయనక్రిందనున్న సేనలన్నియు తమ మాతృదేశ మగు చై నాదేశమునకు రాజకీయైక్యతను సంపూర్ణ స్వతంత్రతను స్థాపించుటకు దృఢదీక్షగల శూరులతో నిండియుండెను.

డాక్టర్ సన్యటు నేను మరణించగనే చై నా కమ్యూ నిస్టులు ఎక్కువ ధై ర్యముతో విజృంభించి తమ కమ్యూనిస్టు విప్లవ కార్యక్రమమును సాగించుటకు ప్రారంభించిరనియు, తదనుసారముగ 1928 సంవత్సరము మార్చి నెలలో చన్ గుషాను యుద్ధనావలో తాను ప్రయాణము చేయుచుండగ కమ్యూ నిస్టులు తనను అరెస్టుచేసి రుష్యాకు ఖై దీగ పంపుటకు కుట్ర పన్నిరనియు, ధానిని తెలిసికొని తాను ఆ అపదనుండి తప్పించు కొంటిననియు చ్యాంగుకేషకు తన “చై నాలో సోవియటురుష్యా” అను గ్రంథములో ప్రాసినాడు. ఆ మరునా డుదయమున చాంగుకేషకు ఆ కుట్రనాయకులైన లిచిల్ గు మొదలగు కమ్యూనిస్టులను అరెస్టుచేసి నై నిక శాసనమును ప్రకటించి కాన్ టన్ - హంకో సమ్మె కమిటీని రద్దుపరచి ఆ యుద్ధ నౌకను స్వాధీనపరచుకొనుటకు నై న్యమును పంపెను. కాన్ టన్ లోని రుష్యా ప్రతినిధి ఆ విషయమును గూర్చి ఆయనను అడుగగా తాను రుష్యాకు వ్యతిరేకముగ లేననియు కుట్ర దారులను మాత్రమే శిక్షించితి ననియు చెప్పెను. బొరోడిన్

అప్పుడు రుష్యాకు పోయి ఇంకను రాని సమయమది. ఆ కార్యక్రమ ప్రకారమే కమ్యూనిస్టులు అటు పిమ్మట వాంగు చింగువైకును, చ్యాంగుకేషక్కును అభిప్రాయభేదములు కలిగించసాగిరి. అందువల్లను వాంగుచింగువైకి శరీర అస్వస్థత కలిగి

నందునను మార్చి నెల 20 వ తేదీన వాంగు
జాతీయ సైన్యము
టెల్లర రాష్ట్రములపై చింగువై ఆరోగ్యమును పొందుటకై ఫ్రాన్సుకు
దండు వెడలబడి వెడలిపోయెను. జులై నెలనుండియు ఉత్తర

రాష్ట్రముల దండయాత్ర ప్రారంభమయ్యెను. ప్రారంభమున వుపిపు సేనానితో పోరు కలిగెను. ప్రతిచోటను తేలికగ జాతీయ సేనలు జయమును పొందెను. అక్టోబరు 10 వ తేదీన వుపిపును వెడలగొట్టి జాతీయ సేనలు వూహాన్ రాష్ట్రమును స్వాధీనమును పొంది దాని ముఖ్యపట్టణమగు హాంకోలో ప్రవేశించెను. దానితో హ్యూనన్, హ్యుపే రాష్ట్రములు కూడ క్యూమిన్ టాంగు ప్రభుత్వమునకు లోబడెను. అంతట జాతీయ సేనలు వుపిపు సేనానియొక్క మిత్రుడగు సన్ చూయన్ ఫాంగు సేనానితో పోరాడవలసివచ్చెను. ఆయనక్రింద నపు డైదు రాష్ట్రములుండెను. ఆయన మిగుల బలవంతుడు. ఆయనతో పోరాడుటలో కొన్ని వేళల జాతీయ సేన లోడిపోవుచు వచ్చెను. పోరు తీవ్రముగ జరిగెను. తుదకు నవంబరు 8 వ తేదీన కియంగ్సి రాష్ట్రము జాతీయ సేనలకు స్వాధీనమయ్యెను. డిశంబరు నెలలో వూకిన్ రాష్ట్రము స్వాధీనమయ్యెను. 1927 వ సంవత్సరము ఫిబ్రవరి నెల 18 వ తేదీన చ్యాంగుకేషక్ స్వయముగ సన్ చూయన్ ఫాంగు నోడించి చికియాంగు రాష్ట్రమును స్వాధీనమును

పొందెను. మార్చినెల 22 వ తేదీన చ్యాంగుకేషక్ హంఘాయి మీదకు దండెత్తివెళ్లి యాపట్టణమును పట్టుకొనెను. ప్రతి రాష్ట్రములోను గొప్పదేశాభిమాన ప్రబోధముకలిగి యువ జనులును రయితలును కార్మికులును జాతీయసేనలకు స్వాగత మిచ్చుచు అన్నివిధములను తోడ్పడుచుండుట నీ జయములకు ముఖ్యకారణము.

ఈ మధ్యకాలమున 1926 వ సంవత్సరము అక్టోబరునెల 15 వ తేదీన వివిధరాష్ట్రముల ప్రతినిధులతోకూడిన క్యూమిన్ టాంగుస్థానిసంఘము కాటా నగరమున సమావేశమైనది.

రాష్ట్రములు
క్యూమిన్ టాంగు
క్రింద చేరుట

క్రొత్తగ క్యూమిన్ టాంగు పాలనము క్రిందకు వచ్చిన రాష్ట్రములపైన కమిటీలపద్ధతిన పాలనము నేర్పరచెను. కార్మికుల సంరక్షణము, అక్రమపు పన్నులను తీసివేయుట, రైతులభూమిపన్నును రూపాయికి పావలావంతున తగ్గించుట, వడ్డీరేటును ఎక్కువగ పుచ్చుకొన గూడదను నిషేధము, వ్యవసాయముచేయు రైతులకు శాశ్వత జిరాయితీహక్కు, కార్మికులు సంఘముల నేర్పరుచుకొనుటకును, నమ్మెలు కట్టుటకును హక్కు, కార్మికుల యజమానులమధ్య తగవులు పరిష్కారముచేయు పంచాయితీసంఘముల నిర్మాణము, మొదలగు తీర్మానములను గావించెను. దేశమునకంతకును మధ్య ప్రదేశముగనున్న హోకో (హూహోన్) పట్టణమునకు జాతీయ ప్రభుత్వ కార్యస్థానమును మార్చుటకు కూడ తీర్మానించబడెను. వీలయినంత త్వరితముగ దేశమునకు వచ్చి జాతీయోద్యమమును నడుపవలెనని వాంగుచింగువై ని కోరుటకును తీర్మానించిరి.

డిశంబరు నెలలో క్యూమిన్ టాంగు ప్రభుత్వమువారు కాన్ టన్ నగరమును వదలి హాంకోన్ నగరమునకు తమ కార్యస్థానమును మార్చుకొనిరి. హాంకోన్ లో నాంగ్లేయు లాక్రమించిన హాంకోన్ నగరము జాతీయ ప్రదేశము గలదు. అచటి కార్మికులు ఆంగ్లేయుల ప్రభుత్వ కార్యస్థాన పనిపాటలు మానివేసి సమ్మెను గట్టిరి. చై నా మయనది జనసమూహము లా ప్రదేశము నాక్రమించినవి.

1927 వ సంవత్సరము జనవరి నెల 4 వ తేదీన హాంకోన్ నగరమున ఆంగ్లేయులకు గల మ్యునిసిపాలిటీని క్యూమిన్ టాంగు ప్రభుత్వమునకు స్వాధీనపరచి అచటి యాంగ్లేయులు హాంకోన్ ను వదలి పాంఘాయికి వెడలిపోయిరి. ఇటులనే కియుకియాంగు పట్టణమున గల వలస ప్రదేశమును కూడ చై నా జాతీయ ప్రభుత్వమునకు వదలి వేసి అచటి యాంగ్లేయులు పాంఘాయికి లేచిపోయిరి. 1927 వ సంవత్సరము మార్చి నెల 24 వ తేదీన చ్యాంగ్ కేషక్ జాతీయ సేనలతో నాన్ కింగు నగరమును స్వాధీనమును పొందెను. అచటి ప్రజలు చ్యాంగ్ కేషక్ కు గొప్ప స్వాగతమిచ్చిరి.

4

వాంగుచింగువై అన్వయతవలన ప్రాంసు దేశమున నుండుట వలనను, చ్యాంగ్ కేషక్ యుద్ధములలో నిమగ్నుడై యుండుట వలనను హాంకోన్ నగరమున జాతీయ ప్రభుత్వ కార్యస్థానమున తగిన నాయకులు లేకుండిరి. సాముదాయవాదులు హాంకోన్ కమ్యూనిస్టు ప్రభుత్వము (కమ్యూనిస్టులు) ప్రాబల్యమును వహించిరి. జాతీయ ప్రభుత్వ ప్రధాన న్యాయాధిపతి

యగు హుజుయిన్ కమ్యూనిస్టు భావములు కలవాడయి బొరోడీన్ యొక్క సలహాపైన నడచుచుండెను. కొంతకాలము నకు బొరోడీన్ కును చ్యాంగు కేషక్ కును మనస్పర్థ లేర్పడెను. 1927 వ సంవత్సరము మార్చి నెల 10 వ తేదీన క్యూమింటాంగు స్థాయిసంఘము సమావేశమై చై నాయొక్క జాతీయ ప్రభుత్వము నందు క్యూమింటాంగు సభ్యులతోపాటు కమ్యూనిస్టులకును సమానస్థానమును కలుగజేసిరి. సకాయటు సేను కాలమునుండియు ఏర్పడియున్న క్యూమింటాంగు కక్షియే చై నాను పాలించవలె నను నియమమును తొలగించిరి. క్యూమింటాంగు మంత్రి వర్గములో కమ్యూనిస్టులను చేర్చుకొనిరి. పోలీసు, స్థానిక పరిపాలన, వ్యవసాయశాఖ లొక కమ్యూనిస్టు మంత్రికి వప్పగింత చేసిరి. మరియు దేశములోని కార్మిక, కర్షక సంఘములపై యాజమాన్యము క్యూమింటాంగులోని కమ్యూనిస్టు ప్రముఖులకు ఒప్పగించిరి. హాంకోలోని కార్మిక సంఘములకును ఇతర చోట్ల కర్షక సంఘములకును ఆయుధములు లభించి పీరు రాడిలను, పోకిరీలను పోగుచేసుకొని బస్తీలలోని పారిశ్రామికుల మీదను పల్లెలలోని రైతులమీదను దౌర్జన్యకృత్యములు జరిపించ సాగిరని కూడ చ్యాంగు కేషక్ తన గ్రంథమునందు వ్రాసియున్నాడు. ఆ సమావేశమునకు చ్యాంగు కేషక్ రాలేదు. హాంకో ప్రభుత్వము చ్యాంగు కేషక్ కు వ్యతిరేకులైనవారితో నింపబడెను. చ్యాంగు కేషక్ మితవాదియనియు, హంఘాయి వర్తకులతో లాలూచిగ నున్నాడనియు నిందలు సలిపిరి. ఈ కాలమునకు రుష్యాకు నాయకుడుగ వచ్చిన స్టాలిను చై నాను

కమ్యూనిస్టు విప్లవమువై పుకు తయారుచేయవలెననియం. య౯. రాయి అను భారతీయ కమ్యూనిస్టు నాయకుని చైనాకు పంపెను. బొరోడిన్ మితవాది యని స్థానిను తలచెను.

ఇంతేగాక మార్చి 24 వ తేదీన నాన్కింగునగరమును ఉత్తరప్రభుత్వ సేనలు ఖాళీచేసి పోవుచు జాతీయసైన్యము లాక్రమించుచున్న సమయమున, జాతీయసైనికులలో కొందరానగరమున నున్నవిదేశీయులను వారి ఆస్తులను ముట్టడించిరి. ఆరుగురు

విదేశీయులు హత్యగావింపబడిరి. చాలమందికి
 నాన్కింగు దెబ్బలు తగిలెను. విదేశ రాయబారుల గృహములు దోచుకొనబడెను. సాకనీ కొండమీద

నున్న భవనమునందు నలుబది ఎనిమిదిమంది విదేశీయులుకూడి యాత్మసంరక్షణమును గూర్చియు నగరము విడిచిపోవుటను గూర్చియు నాలోచించుచుండగ నీ సైనికు లా భవనమును ముట్టడించిరి. అమెరికా, బ్రిటిషుప్రభుత్వముల సేనలువచ్చి ముట్టడివేసిన చైనాసైనికులవై కాల్పుచుండగ లోపలివారు గోడనుదుమికి పారిపోయిరి. ఆసమయమున ఏడుగురు చైనావారు మృతినొందిరి. పదునేనుగురు చైనావారు గాయములనొందిరి. ఆ వెంటనే ఇంగ్లాండు, అమెరికా, జపాను, ఫ్రాన్సు, ఇటలీ, ప్రభుత్వముల ప్రతినిధులు కలిసి విదేశీయుల సంరక్షణమును తుమాషణములను నష్టపరిహారములను కోరుచు చైనా జాతీయప్రభుత్వమునకు అంత్యసందేశము నంపిరి. ఆ సందేశముయొక్క ప్రతి నొకదానిని షాంఘాయిలోనున్న చ్యాంగ్ కేషక్ కును మరియొక ప్రతిని హాంక్లోలోని క్యూమిన్ టాంగు ప్రభుత్వపు విదేశాంగ మంత్రి

యగు యుజన్ చన్ కును బంపిరి. చ్యాంగుకేషక్ కు విరోధియు కమ్యూనిష్టుల పలుకుబడిలో నున్నట్టియు నొకానొక సేనాధి పతియొక్క సేనలు పైన చెప్పబడిన దుండగములను విదేశీ యులవై గావించిరని విచారణవలన తేలినది. చ్యాంగుకేషక్ ఆ సేనాధిపతిని వెడలగొట్టుటయే గాక విదేశీయులను ముట్టడించిన కొందరు నై నికులను ఉరిదీయించెను.

ఇట్టి పరిస్థితు లేర్పడియున్న సమయమున ఏప్రిల్ ఒకటవ తేదీన వాంగుచింగువై యూరపునుండివచ్చి షాంఘాయిలో దిగెను. చ్యాంగుకేషక్ ఆయనను వెంటనే కలిసికొని యావత్తు

పరిస్థితులను విశదముచేసెను. బొరోడిన్ కమ్యూ
 చ్యాంగుకేషక్
 హాంకో ప్రభుత్వముపై నిష్టులకు ప్రాబల్యమును కలుగజేయుచున్నం
 తిరుగుబాటు దున ఆయనను రుష్యాకు పంపివేసి మరియొక
 రిని తెప్పించుకొనుట యావశ్యకమని చెప్పెను. క్రొత్తగ
 మార్పులు జరిగిన హాంకో ప్రభుత్వముయొక్క యుత్తరువులను
 తాను మన్నించదలచలేదనియు వాంగు చింగువైయొక్క
 యుత్తరువులను మాత్రమే మన్నింతుననియు కూడ చెప్పెను.
 మరల క్యూమిన్ టాంగు కాంగ్రెసు మహాసభయొక్కగాని
 స్థాయిసంఘముయొక్క గాని సమావేశము జరిగి ఆ యేర్పాట్లు
 రద్దుగానిది అంతవరకు జరిగిన యేర్పాట్లపై తిరుగుబాటు చేయ
 గూడదని వాంగుచింగువై సలహాచెప్పి ఏప్రిల్ నెల 8 వ తేదీన
 హాంకోకుపోయెను. క్యూమిన్ టాంగు సంఘమును నాళకింగు
 నగరముననే వీలయినంత త్వరితముగ సమావేశ పరచెదనని
 చెప్పిపోయెను.

కమ్యూనిస్టు విప్లవమువై పుకు తయారుచేయవలెనని యం. యెన్. రాయి అను భారతీయ కమ్యూనిస్టు నాయకుని చైనాకు పంపెను. బొరోడిన్ మితవాది యని స్థాలిను తలచెను.

ఇంతేగాక మార్చి 24 వ తేదీన నాన్ కింగునగరమును ఉత్తరప్రభుత్వ సేనలు ఖాళీచేసి పోవుచు జాతీయసైన్యము లాక్రమించుచున్న సమయమున, జాతీయసైనికులలో కొందరానగరమున నున్న విదేశీయులను వారి ఆస్తులను ముట్టడించిరి. ఆరుగురు

నాన్ కింగు
అల్లడలు

విదేశీయులు హత్యగావింపబడిరి. చాలమందికి దెబ్బలు తగిలెను. విదేశ రాాయబారుల గృహములు దోచుకొనబడెను. సాకనీ కొండమీద

నున్న భవనమునందు నలుబది ఎనిమిదిమంది విదేశీయులుకూడి యాత్మసంరక్షణమును గూర్చియు నగరము విడిచిపోవుటను గూర్చియు నాలోచించుచుండగ నీ సైనికు లా భవనమును ముట్టడించిరి. అమెరికా, బ్రిటిషుప్రభుత్వముల సేనలువచ్చి ముట్టడివేసిన చైనాసైనికులపై కాల్పుచుండగ లోపలివారు గోడనుదుమికి పారిపోయిరి. ఆసమయమున ఏడుగురు చైనావారు మృతినొందిరి. పదునేనుగురు చైనావారు గాయములనొందిరి. ఆ వెంటనే ఇంగ్లాండు, అమెరికా, జపాను, ఫ్రాన్సు, ఇటలీ, ప్రభుత్వముల ప్రతినిధులు కలసి విదేశీయుల సంరక్షణమును తుమాపణములను నష్టపరిహారములను కోరుచు చైనా జాతీయప్రభుత్వమునకు అంత్యసందేశము నంపిరి. ఆ సందేశముయొక్క ప్రతి నొకదానిని పాంఘాయిలోనున్న చ్యాంగ్ కుకేషక్ కును మరియొక ప్రతిని హోంకోలోని క్యూమిన్ టాంగు ప్రభుత్వపు విదేశాంగ మంత్రి

యగు యుజన్ చన్ కును బంపిరి. చ్యాంగుకేషక్ కు విరోధియు కమ్యూనిస్టుల పలుకుబడిలో నున్నట్టియు నొకానొక సేనాధి పతియొక్క సేనలు పైన చెప్పబడిన దుండగములను విదేశీ యుల్లపై గావించిరని విచారణవలన తేలినది. చ్యాంగుకేషక్ ఆ సేనాధిపతిని వెడలగొట్టుటయే గాక విదేశీయులను ముట్టడించిన కొందరు పై నికులను ఉరిదీయించెను.

ఇట్టి పరిస్థితు లేర్పడియున్న సమయమున ఏప్రిల్ ఒకటవ తేదీన వాంగుచింగువై యూరపునుండివచ్చి షాంఘాయిలో దిగెను. చ్యాంగుకేషక్ ఆయనను వెంటనే కలిసికొని యావత్తు

పరిస్థితులను విశదముచేసెను. బొరోడిన్ కమ్యూ
చ్యాంగుకేషక్
హంకో ప్రభుత్వముపై నిస్టులకు ప్రాబల్యమును కలుగజేయుచున్నం
తిరుగుబాటు దున ఆయనను రుష్యాకు పంపివేసి మరియొక

రిని తెప్పించుకొనుట యావశ్యకమని చెప్పెను. క్రొత్తగ మార్పులు జరిగిన హంకో ప్రభుత్వముయొక్క యుత్తరువులను తాను మన్నించదలచలేదనియు వాంగు చింగువైయొక్క యుత్తరువులను మాత్రమే మన్నింతుననియు కూడ చెప్పెను. మరల క్యూమిన్ టాంగు కాంగ్రెసు మహాసభయొక్కగాని స్థాయిసంఘముయొక్క గాని సమావేశము జరిగి ఆ యేర్పాట్లు రద్దుగానిది అంతవరకు జరిగిన యేర్పాట్లపై తిరుగుబాటు చేయ గూడదని వాంగుచింగువై సలహాచెప్పి ఏప్రిల్ నెల 8 వ తేదీన హంకోకుపోయెను. క్యూమిన్ టాంగు సంఘమును నాణికింగు నగరముననే వీలయినంత త్వరితముగ సమావేశ పరచెదనని చెప్పిపోయెను.

కాని అంతవరకును వేచియుండక కమ్యూనిస్టులు జరుపుచున్న దౌర్జన్య కృత్యములను సహించలేక ఏప్రిల్ 12 వ తేదీన చ్యాంగుకేషక్ తన సైన్యములలోనుండి కమ్యూనిస్టులను కొంద

రిని వెడలగొట్టి ఖైదుచేసెను. పాంఘాయిలోని నాన్కింగు ప్రభుత్వము వర్తకబృందముయొక్క సహాయమును పొందెను.

వారాతని ప్రభుత్వమునకు మూడుకోట్ల డాలర్లను రుణముగ నిచ్చిరి. వారిపై సమ్మెలుగట్టి దౌర్జన్యములు గావించిన కార్మికులను వారు హత్యలుగావించగ హర్షించెను. చ్యాంగుకేషక్ భార్యయొక్క తండ్రియగు సూంగు పాంఘాయిలో గొప్ప వర్తకుడుగ నుండెనని పైన చెప్పియున్నాము. ఆయన కుమారు

డగు టి. వి. సూంగు చైనా జాతీయ ప్రభుత్వములో ఆర్థిక నిపుణుడుగ పనిచేయుచుండెను. హాంకో ప్రభుత్వము కమ్యూనిస్టులకు లోబడిపోయినదని తలచి ఏప్రిలు 15 వ తేదీన హాంకో ప్రభుత్వమునకు ప్రతికక్షిగ వేరొక క్యూమిన్ టాంగు స్థాయి సంఘమును, క్యూమిన్ టాంగు జాతీయ ప్రభుత్వమును, నాన్

కింగు నగరమునందు చ్యాంగుకేషక్ నిర్మాణము గావించెను. ఇందులో మితవాదులును బొరోడిన్ యొక్క పలుకుబడి కిష్టము

లేని కొందరు క్యూమిన్ టాంగు ప్రముఖులును చేరిరి. క్యూమిన్ టాంగునుండి కమ్యూనిస్టులను పూర్తిగ తొలగించుటకు తీర్మా

నించిరి. ఆ ప్రకారమే నాన్కింగు, పాంఘాయి, కాన్టన్ నగరములలో కమ్యూనిస్టులను తీసివైచిరి. అందుమీద ఏప్రిలు 17 వ

తేదీన వాంగుచింగువై యొక్క అధ్యక్షత క్రింద క్యూమిన్ టాంగు స్థాయి సంఘము హాంకోలో సమావేశమై నాన్కింగు ప్రభుత్వము

అశాస్త్రీయమైనదని ప్రకటించి; చ్యాంగుకేషక్ను, ఆయనతో చేరినవారిని క్యూమిన్ టాంగు సభ్యత్వమునుండి తొలగించినా మనియు, వారి యుద్ధోగములను తీసివేసినామనియు తీర్మానించిరి. అంతటినుండియు 1927 వ సంవత్సరము ఆఖరువరకును హాంకో, నాన్ కింగు, జాతీయ ప్రభుత్వముల అంతఃకలహములతో కాలము గడచెను. ఈ మధ్య కాలమున రుష్యాలోని అంతర్జాతీయ కమ్యూనిస్టు సంఘ సలహాల ననుసరించి, క్యూమిన్ టాంగును కూలద్రోసి హాంకోలోని జాతీయప్రభుత్వమును స్వాధీన పరచుకొని బోల్షివిక్ సోవియటు పద్ధతిగల ప్రభుత్వమును చైనాలో స్థాపించవలెనని కమ్యూనిస్టులు కుట్రలు సలిపిరి. ఇది జై టపడినపుడు దీనికి కారణమేమని బొరోడిన్ ను వాంగుచింగువై ప్రశ్నించగ తా నిందుకు జవాబుదారుడను గాననియు, రుష్యా నుండి స్థానినుచే పంపబడిన యం. యన్. రాయియే ఇందుకు కారకుడనియు బదులు చెప్పెను. యం. యన్. రాయియొక్క సలహాప్రకారము కమ్యూనిస్టులు వూహాన్ రాష్ట్రములో కూలీలచే ఫ్యాక్టరీలలో సమ్మెలు చేయించిరి. హ్యునాన్ రాష్ట్రములో భూములులేని రయితులు భూఖామందుల మీద దౌర్జన్యములు జరిపి వారి స్వాధీనములోని భూములను బలవంతముగ లాగికొని పంచుకొనునటుల ప్రోత్సహించిరి. వీటి నన్నిటినీ హాంకోలోని క్యూమిన్ టాంగు ప్రభుత్వమువారు నిరసించి సాముదాయ వాదులపై నిర్బంధములను ప్రయోగించిరి. చాంగ్సాలో సమావేశమైన కమ్యూనిస్టులపై తుపాకులు కాల్చి చెదరగొట్టిరి. అచటి రైతాంగము కమ్యూనిస్టుల కెదురుతిరిగెను. కమ్యూనిస్టులు

హ్యునాన్, హ్యుపె రాష్ట్రములలో కాపురమున్న ఆంగ్లేయులను ముట్టడించి, అల్లరులు చేయించగ దానినికూడ హాంకో ప్రభుత్వము ఆపివై చెను. క్యూమిన్ టాంగు ప్రభుత్వము సామ్రాజ్య తత్వముతో పోరాడునే గాని, విదేశీయులను సంరక్షించుటకు పూనుకొన్నామనియు హాంకో ప్రభుత్వము ప్రకటించెను. మే, జూన్ నెలలలో నాకింగు, హాంకో ప్రభుత్వములమధ్య యుద్ధము పొసగునటుల కనపడెను. ఆ యవకాశము తీసికొని జూన్ 1 వ తేదీన యం. య్. రాయి తనకు స్థానిక వద్దనుండి వచ్చిన తంతిని హాంకో ప్రభుత్వ నాయకుడగు వాంగుచింగువైకి చూపి కమ్యూనిస్టు కార్యక్రమమును స్వీకరించి సోవియటు ప్రభుత్వమును చైనాలో స్థాపించుటకు హాంకో ప్రభుత్వము సహాయపడనిచో రుష్యా యొక్క సహాయమును క్యూమిన్ టాంగు నుండి తీసివేయ బడునని చెప్పెను. ఆ సంగతి వాంగుచింగువై సకాయటు సేను సతికిని యూజ్-చాకును చెప్పగ వా రాశ్చర్యము నొందిరి. నాకింగు ప్రభుత్వము యొక్క భయమువలన హాంకో క్యూమిన్ టాంగు వారు భయపడి తమ కమ్యూనిజమును స్వీకరింతురని యం. య్. రాయి తలచెను. ఆ తంతి చూడగనే క్యూమిన్ టాంగు సభ్యులు సమావేశమై వాంగుచింగువై యొక్క ప్రతిపాదనపైన కమ్యూనిస్టులను ప్రభుత్వమునుండియు, సేనలనుండియు వెడలగొట్టుటకు తీర్మానించిరి. వాంగుచింగువై కమ్యూనిజముకు అనుకూలుడు కాదు. డాక్టరు సకాయటు సేను ప్రబోధము గావించిన సాంఘిక తత్వము (Socialism) నందు నమ్మకము కలవాడై క్యూమిన్ టాంగులో వామపక్షనాయకుడుగ నుండెను. తెనికా కాలముల్లో

చై నాకు సాముదాయవాదము (కమ్యూనిజము) పనికిరానే
రాదనియు చై నాలో జాతీయ ప్రజాప్రభుత్వమును స్థాపించుటకు
మాత్రమే సహాయము చేయుటకు తాము తమ ప్రతిధులను
పంపుచున్నామనియు, రుష్యా ప్రతినిధి డాక్టరు సకాయటు సేనుతో
కరారుచేసి యొడంబడిక మీద దస్కతు పెట్టియుండగ, అందుకు
వ్యతిరేకముగ క్యూమిటాంగులో పొడసూప ప్రారంభించిన
అభిప్రాయభేదముల నవకాశముగ తీసుకొని క్యూమిటాంగులోని
కమ్యూనిస్టులు స్టాలిన్ సలహాపైన అదివరకు కంటె అత్యధిక
మైన ప్రాబల్యము పొంద యత్నించుటేగాక, హింకో క్యూమి
టాంగు ప్రభుత్వములో మంత్రిత్వములను కూడ సంపాదించినారు.
అంతటితో నాగక చై నాలో వెంటనే కమ్యూనిస్టు ప్రభుత్వమును
ఎటులై న స్థాపించవలసినదని యం. యన్. రాయికి స్టాలిన్ తంతి
నిచ్చెను. స్టాలిన్ క్యూమిటాంగుకును, చై నాకును ద్రోహము
చేయుటకును, కరారు భంగముచేయుటకును వెనుకాడలేదు. దాని
ప్రకారము అతి జాగ్రత్తగా పనిచేయుటకు మారుగా యం. యన్.
రాయి తొందరపడి వాంగుచింగువై కి ఆ తంతి చూపించి ఆయనను
కమ్యూనిస్టు ప్రభుత్వ స్థాపనకు సమ్మతించవలసినదని, లేనిచో
రుష్యాచేయు సహాయమును మానుకొని క్యూమిటాంగును
నై నిక నాయకులకు ఒప్పగింత చేసి పోవుదుమని బెదిరించెను.
ఇది లాభించుటకు బదులు కమ్యూనిజముకు ఎదురు తిరిగినది. అతి
వాదియగు వాంగుచింగువై మితవాదియగు చ్యాంగు కేషక్ తో
కలసినాడు. తాత్కాలికముగా క్యూమిటాంగులో ఐక్యత
ఏర్పడినది. అందరు కలసి కమ్యూనిస్టులను సాంతముగ క్యూమి

టాంగులోనుంచి వెళ్ళగొట్టినారు. కమ్యూనిస్టు సంఘము లక్రమ సంఘములని ప్రకటించబడినవి. ఇట్టి పరిస్థితులన్నియు యం. యన్. రాయియొక్క అవివేక ప్రవర్తనవల్ల జరిగినవని యెంచబడుటయే గాక, తాను ఆ తంఱిని వాంగు చింగువైకి చూపించవద్దని సలహా నిచ్చినను వినక దానిని రాయి చూపినాడని కూడ బొరోడిన్ స్టాలినుకు ఫిర్యాదు చేయుటవల్ల కూడ, రాయిని తంఱిమీద స్టాలిను రుష్యాకు పిలిపించుకొని పార్టీలో నుంచి బర్తరపు చేసినాడు. అదివరకు అంతర్జాతీయ కమ్యూనిస్టు పార్టీకి రాయి చేసిన సేవనుబట్టి ఆయనను తలకాయ కొట్టకుండా విడిచిపెట్టగా రాయి ఇండియా వచ్చినాడు. ఇండియాలో వేరే పార్టీని స్థాపించ యత్నించెను గాని జయప్రదము కాలేదు. తరువాత మావొసిటంగు యీ సంఘటనలను గూర్చి అమెరికా పత్రికా ప్రతినిధి యగు ఎగ్గారు స్నోతో మాట్లాడుచు యం. యన్. 'రాయి బుద్ధిహీను (fool) డని చెప్పెనని చైనామీద ఎర్ర నక్షత్రమను గ్రంథములో వ్రాయబడినది. ఈ ఘటన జరిగేటప్పటికి చైనా దేశములో క్యూమింటాంగుయొక్క బలము ప్రతిష్ఠ ఉచ్చస్థాయియం దుండెను. కమ్యూనిస్టుల స్థితి మిగుల అధోగతి యందుండెను. హాంకో ప్రభుత్వములో చేరిన కమ్యూనిస్టు మంత్రులు తమ విప్లవ భావములను ఏ మాత్రము అమలుజరుపుటకు యత్నించక కేవలము క్యూమింటాంగు తీర్మానములకే విధేయులై నడచిరనియు, చైనా కమ్యూనిస్టులు తమకు కమ్యూనిస్టు విప్లవమును స్థాపించుటకు దొరికిన సదవకాశమును విడిచిపెట్టి బొరోడిన్ సలహాపైన క్యూమింటాంగుకు విధేయు

లుగా ప్రవర్తించిరనియు యం. యన్. రాయి తన “చై నా విప్లవము-” విప్లవ వ్యతిరేకము” అను గ్రంథములో తీవ్రముగ ఆక్షేపించినాడు. అపుడేర్పడిన ఐకమత్యమును క్యూమింటాంగు నాయకులు నిలువబెట్టుకొని వివేకముతో కార్యక్రమమును సాగించినట్లయిన చై నాలో సుస్థిరమైన జాతీయప్రభుత్వ స్థాపనము జరిగియుండెడిది. కాని అట్టి ఐకమత్యమును నిలబెట్టుకొనలేదు. గనుక చరిత్ర వేరుగ పరిణమించినది. సన్ యటు సేను సత్యము, విదేశ మంత్రయగు యూజిన్ చన్ గారును సాముదాయ వాదులను వెడలగొట్టుటకు ఇంకను సనుయము రాలేదని చెప్పి తమ వాదన అంగీకరించబడనందున రాజీనామానిచ్చి సోవియటు రుష్యాకు వెడలిపోయిరి. హోంకో ప్రభుత్వమునకును కమ్యూనిస్టులకును విరోధము కలుగుటతోడనే రుష్యానియంతయైన స్టాలిను చై నాలో కమ్యూనిస్టు ప్రభుత్వస్థాపన చేయుటకే నిశ్చయించెను. చై నాలో కమ్యూనిస్టు విప్లవము కొనసాగించి కమ్యూనిస్టు రాజ్యమును స్థాపించుటకు న్యూమాన్, లోమినాడ్సీ లను ఇద్దరు కమ్యూనిస్టు ప్రముఖులను స్టాలిను చై నాకు పంపెను. వారు వచ్చి కమ్యూనిస్టు విప్లవమును చై నాలో నిర్మాణము గావించిరి. 1 వ ఆగష్టు తేదీన చై నాలోని నాన్ చంగునందు కమ్యూనిస్టుల తిరుగుబాటు లేవదీయబడెను.

దానిని హోంకో ప్రభుత్వము అణచివైచి సాముదాయ వాద సంఘము లక్రమ సంఘములని ప్రకటించెను. సాముదాయ వాదులు పై న్యములనుండియు ఉద్యోగములనుండియు తీసివేయబడి నిర్బంధ ప్రయోగములకు గురియైరి. జూలై 15 వ తేదీననే

బారోడిన్ రాజీనామానిచ్చి రుష్యాకు పోయెను. రుష్యావారంత
వరకు చేసిన సహాయమునకు వందనములర్పించుచు హాంకో
ప్రభుత్వమువారు బోరోడిన్ ను సగౌరవముగ వీడుకోలు సలిపిరి.

అప్పటినుండియు హాంకో, నాన్ కింగు, జాతీయ ప్రభుత్వ
నాయకులమధ్య ఐక్యత, స్నేహము కలుగజేయవలెనని వాంగు
చింగువై ప్రయత్నించెను. బోరోడిన్ యొక్క
క్యూమింటాంగులో
మరల నై కృత స్థాపిత కుట్రలవలన తాను హాంకో ప్రభుత్వమున
మయ్యెను. చ్యాంగు
కేషక్ అదృశ్యమయ్యెను
మును వెల్లడించెను. చాలకాలము రాజీనామా

ప్రయత్నములు జరిగి మధ్య మధ్య కొందరి కుట్రలవలన విఫలమై
పోవును 1927 వ సంవత్సరము డిశంబరు నెల 10 వతేదీన నాన్
కింగు ప్రభుత్వము విచ్ఛిన్నమగు నటులను, హాంకోలోని పాత
క్యూమింటాంగు స్థాయిసంఘము జాతీయ ప్రభుత్వము నాన్
కింగు నగరములోనే కార్యస్థానమును గావించుకొనునటులను,
సమస్తమైన జాతీయసైన్యములకును చ్యాంగు కేషక్ సర్వ
సేనాధిపత్యము వహించునటులను, 1928 వ సంవత్సరము జనవరి
నెలలో నాన్ కింగు నగరమున క్యూమింటాంగు స్థాయి సంఘ
సమావేశము జరిగి ముందు జరుగనున్న కార్యక్రమమునంతను
నిర్ణయించునటులను, ఉభయపక్షములకును రాజీ కుదిరెను. కాని
చ్యాంగు కేషక్ కును వాంగుచింగువై కిని మధ్య అభిప్రాయ
భేదములు పోలేదు. చ్యాంగు కేషక్ బృందమువారు వాంగు
చింగువై అతివాదియని ఆయనకు వ్యతిరేకముగ కుట్రలను
సలుపుచుండిరి. ఈ కుట్రలకు పథలేకను అస్వస్థతవల్లను వాంగు

చింగువై 1927 వ సంవత్సరము డిశంబరు 17 వ తేదీననే మరల
చైనాను వదలి ప్రాన్సుకు పోయెను. జాతీయ ప్రభుత్వము
యొక్క యావత్తు నాయకత్వము బాధ్యత. చ్యాంగుకేషక్ కు
వదలబడెను. చ్యాంగు కేషక్ క్యూమింటాంగులోని వివిధ
బృందములను తన యాధిపత్యమున చేర్చి క్యూమింటాంగు ప్రభుత్వ
మును 1928 వ సంవత్సర ప్రారంభమునుండియు నాన్కింగు
నగరమున స్థాపితముగావించెను. కాటాట కల్లోలముల నణచిన
పిమ్మట 1928 వ సంవత్సరము ఫిబ్రవరి నెల 28 వ తేదీన క్యూమిన్
టాంగుస్థాయి సంఘముయొక్క సమావేశము నాన్కింగు నగర
మున జరిగెను. క్యూమింటాంగు ప్రభుత్వమునకు చ్యాంగుకేషక్
అధ్యక్షుడుగ నెన్నుకొనబడెను. ఉత్తరరాష్ట్రముల దండయాత్రను
మరలసాగించి యావత్తు చైనాదేశమును జాతీయ ప్రభుత్వము
క్రిందికి తెచ్చునటులను నాయకులను ప్రారంభించిన జాతీయోద్య
మమును పూర్తిచేయునటులను తీర్మానించబడినది.

5

1928 వ సంవత్సరము ఏప్రిల్ నెలనుండియు చ్యాంగు
కేషక్ సేనాని జాతీయసైన్యములను వెంటగొని పికింగునగర
మును స్వాధీనపరచుకొనుటకై బయలుదేరెను. మే నెల 3, 4
తేదీలను జపాను సైన్యములు షాంటంగు
చ్యాంగుకేషక్ పికింగు
నగరమును స్వాధీనమున రాష్ట్రమున మరల ప్రవేశించి జాతీయసైన్య
బాండుల నడ్డగించెను. గాని షాంగుసేనానియు
షాన్సిరాష్ట్రపాలకుడగు యన్ సేనానియు తమతమ సైన్యము

లతోవచ్చి జాతీయవాదుల పక్షమునచేరి వెనుకవైపునుండి పికింగు నగరమును ముట్టడించిరి. అప్పుడు పికింగులో నధ్యక్షుడుగనున్న చాంగుసోలినువద్ద గొప్పపై న్యముగలదు. కాని వారిలో నాయకులు సేను యొక్క బోధలు బాగుగ వ్యాపించియుండుటచే వారు జాతీయవాదులతో పోరాడుటకు నిరాకరించిరి. చాంగుసోలిను చేయునదేమియులేక పికింగునగరమును విడచి తన కాపుర స్థల మగు మంచూరియాలోని ముక్తనుపట్టణమునకు పారిపోయెను. జపానుసేనల నోడించి చ్యాంగుకేషక్ సేనాని జాతీయపై న్యము లతో జూన్ నెల 5 వ తేదీన పికింగునగరమున ప్రవేశించెను. పికింగు నగరవాసులు జాతీయ ప్రభుత్వాధ్యక్షుడుగ చ్యాంగు కేషక్ కు హృదయపూర్వకమగు స్వాగతము నిచ్చిరి. ఇంతటితో చై నా దేశమంతయు జాతీయప్రభుత్వమునకు లోబడెను. పికింగునగరము యొక్క పేరును పిపింగు అని మార్చిరి. నాకింగుపట్టణమే జాతీయ ప్రభుత్వమునకు రాజధానిగ నుండెను. పిపింగుపట్టణము ఆ రాష్ట్ర ప్రభుత్వమునకు మాత్రము కార్యస్థానముగ చేయబడినది.

చాంగుసోలిను సేనాని మంచూరియాకు పోయి తన రాజ్యమును బలపర్చుకొనుచుండెను. మంచూరియాలో పలుకుబడిని కలిగి లాభములను పొందుచున్న జపానువారితో నాతనికి

జాతీయ ప్రభుత్వమునకు
మంచూరియా,
మంగోలియా, టిబెటు
లోబడెను

కలహములు కలిగెను. 1928 వ సంవత్సరము జూలై నెల 6 వ తేదీన నాతడు రైలులో ప్రయాణము చేయుచుండగ కొందరు జపాను దేశీయు లాతని రైలుమీద బాంబును ప్రయో

గించి యాతనిని హత్య గావించిరి. అతని హత్య గావించుటవలన

మంచూరియాలో కల్గోలము అంతఃకలహములు కలుగుననియు, ఆ యవకాశమును తీసికొని తాము మంచూరియాలో తమ యధికారమును వృద్ధిచేసికొనవలెననియు జపానువారి తలంపు. చాంగుసోలిఁగు హత్య గావించినందున జపానునందు భయమును ద్వేషమును ఆతని కుమారుడగు చాంగుహుసుయలియాంగు (Chang Hsueh Liang) కు ఎక్కువై చై నా జాతీయ ప్రభుత్వముతో సంధిచేసికొని మంచూరియాపైన కూడ చై నా జాతీయ ప్రభుత్వ పతాకమును స్థాపించెను. జపానుప్రభుత్వ ప్రతినిధియగు హయషీ ప్రభువు చై నా జాతీయప్రభుత్వముతో చేరవద్దని చాంగు హుసుయలియాంగును మందలించెను. కాని తాను చై నా దేశీయుడ ననియు, చై నాయొక్క ఐక్యతకు తోడ్పడుట తన యొక్క పవిత్రమైన ధర్మమనియు, నాన్కింగు ప్రభుత్వము యొక్క స్థిరత్వమే చై నాజాతి కంతకును ఐకమత్యము అభివృద్ధి నివ్వగలదనియు చాంగుహుసుయలియాంగు జవాబు చెప్పెను. మంచూరియా చై నా జాతీయప్రభుత్వముక్రిందికి వచ్చెను. 1924వ సంవత్సరమున రుష్యాసోవియటుయొక్క పలుకుబడిక్రింద మంగోలియాలో పశ్చిమభాగము (Outer Mongolia) ఘుమారు డెబ్బది యారులక్షల జనసంఖ్యగల ప్రదేశము ప్రత్యేకముగ సోవియటు ప్రజాస్వామికమును స్థాపించుకొనెను. మిగిలిన తూర్పు మంగోలియాదేశము చై నా జాతీయ ప్రభుత్వపాలనముక్రిందికి వచ్చెను. ఇటుల నలుబది యెనిమిదికోట్ల జనసంఖ్యగల చై నా ప్రజాస్వామికమంతయు (Chinese National Republic) ఒకే

జాతీయ ప్రభుత్వము క్రిందకు వచ్చినది. ఇది ప్రపంచములో కెల్లా గొప్ప ప్రజాస్వామికము.

1928 వ సంవత్సరము నవంబరు నెలలో అమెరికా సంయుక్త రాష్ట్రముల ప్రభుత్వము, నాన్ కింగు నగరమున ప్రతిష్ఠించబడిన క్యూమింటాంగు జాతీయ ప్రభుత్వమును యావత్తు చై నా ప్రజాస్వామికము యొక్క శాస్త్రీయమైన ప్రభుత్వముగా నంగీకరించినది. చై నా జాతీయ ప్రభుత్వము తన కిచ్చవచ్చిన సుంకములను ఎగుమతి దిగుమతి సరకులపై విధించ వచ్చునను ఆర్థిక స్వతంత్రము నంగీకరించుచు అమెరికా ప్రభుత్వము సంధి చేసికొనినది. డిశంబరు నెలలో బ్రిటిషు ప్రభుత్వము చై నా జాతీయ ప్రభుత్వ అధ్యక్షుడగు చ్యాంగ్ కైషక్ యొక్క గౌరవార్థము ఇరువదియొక్కసార్లు ఫిరంగులను కాల్చినది.

1929 వ సంవత్సర ప్రారంభమున ఫ్రాన్సు, జపాను మొదలగు నితర విదేశ ప్రభుత్వము లన్నియు చై నా జాతీయ ప్రభుత్వము నంగీకరించినవి.

నన్ యటు సేను యొక్క శవమును పికింగులోని దేవాలయమునం దుంచి జాతీయ పతమునకు చెందిన యువకులు కాపలా కాయుచున్నారు. దానిని నాన్ కింగునకు తేవలసియున్నది.

ననుయటు సేను
యొక్క శవమును
నాన్ కింగునందు
సమాధిచేయుట

1929 వ సంవత్సరము మార్చి నెల 12 వ తేదిన ఆయన మరణముయొక్క మూడవ సంవత్సరము దేశమునందంతటను ఆజాలగోపాలము జరుపనున్నారు. ఆ మహాపర్వదినమున దానిని

నాన్కింగు ఊదాకొండయొక్క అడుగుభాగమున మింగు చక్ర
 వర్తియొక్క సమాధిప్రక్కన నొక గొప్ప సమాధిలో నుంచు
 టకు నిశ్చయించిరి. రుష్యానుండి వచ్చిన శవపుపెట్టె సరిపోలేదు.
 చైనాలోని శిల్పులచేత నొక మిగుల సుందరమైన పెట్టె
 తయారు చేయబడినది. దానిలో నాయనశవమును పెట్టితెచ్చుటకు
 నాన్కింగునుంచి ప్రభుత్వసభ్యుల సంఘమొకటి పికింగునగరమునకు
 పోయెను. దానిని పికింగునగరమునుండి గొప్ప యుత్సవముతో
 నొక ప్రత్యేకరైలులో వారు నాన్కింగునగరమునకు గొనివచ్చిరి.
 చింగులింగుదేవి ఆ పెట్టెతోకూడ నా ప్రత్యేకరైలులో నాన్
 కింగుకు ప్రయాణముచేసినది. ప్రతి రైలుస్టేషనులో నత్యంతమైన
 కోలాహలముతో జనులు వేలకొలదిగ చేరి సన్మయము సేసినందును
 చింగులింగుదేవియందును గల గాఢమగు భక్తిని ప్రదర్శించిరి.
 నాన్కింగులో నాదినముననే మూడవ క్యూమిన్ టాంగు కాంగ్రెసు
 మహాసభ జరుగుట కేర్పాటులు జరిగెను. యావత్తుచై నా ప్రజా
 స్వామికమునుండియు విదేశములనుండియు వందలకొలది జాతీయ
 వాద ప్రముఖులు నాన్కింగునకు వచ్చియుండిరి. వారందరును
 చ్యాంగుకేషక్ నాయకత్వమున రైలుస్టేషనుండి యా శవపు
 పెట్టెను అత్యంతమగు వైభవముతో నాన్కింగునగర రాజవీధుల
 గుండ గొనివచ్చి ఊదాకొండమీది నూతన సమాధిలో నుంచిరి.
 అట్టి భక్తిపురస్కరమైన వైభవము రారాజులకేరికిని జరుగనేరదని
 చెప్పిన యతిశయోక్తి గానేరదు. సమాధిలో నుంచినపుడు ఫిరం
 గులు కాల్చబడెను. ఆసమాధిపై నిర్మింపబడిన గొప్ప మందిరము
 చై నా ప్రజాస్వామికములోని యుత్తమ శిల్ప చాతురిని

ప్రదర్శించుచు సర్వాంగశోభితమై తనరారుచున్నది. సాధ్వీమ తల్లియగు చింగులింగుదేవియెడ రాజకీయనాయకులందరును ఏక గ్రీవమగునట్టియు సిద్ధాంతముల విషయమున అభిప్రాయభేదముల కతీతమైనట్టియు అనన్యసామాన్యమగు భయభక్తులను వినమ్రతను చూపుచున్నారు. విదేశస్తులగు మంచూరాజులపాలన మేర్పడక పూర్వము చై నా జాతీయొక్క నాగరికతను జౌన్నత్యమును పెంపొందజేసిన పురాతనరాజధానియు, నవీన చై నా జాతీయ నిర్మాణకర్తయగు సకాయటుసేను ప్రప్రథమమున అధ్యక్షుడుగ నభిషేకింపబడిన నగరరాజమునునగు నాకొంగు నగరము రాజధానిగ సుస్థాపితమగుటవలన చై నాజాతీయవాంఛ నెఱవేరినది. ఆ నగరమునందు సాయంసమయచిత్రవర్ణముల శోభకు ప్రసిద్ధి చెందిన ఊడాకొండమీద మిగుల సుందరమగు సరోవరము ప్రక్కన విలసిల్లుచున్న సకాయటుసేనుయొక్క సమాధినుండి చల్లని స్వతంత్ర సందేశములు చై నాజాతికేగాక పారతంత్రములోనున్న జాతులకన్నిటికిని సంతతము ప్రసరించుచున్నవి.

చైనా విప్లవము

నవమాధ్యాయము

క్యూమిటాంగు పాలనము

1

చైనా ప్రజాస్వామికమునందు నాలుగు భాగములు చేరి యున్నవి. 1. చైనా, 2. మంచూరియా, 3. సింకియాంగు, 4. తూర్పు మంగోలియా. మొత్తము పరిమాణము నలుబదిరెండు

లక్షల డెబ్బది ఏడువేల చదరపు మైళ్లు. 1959 వ చైనా ప్రజాస్వామికము

సంవత్సరములో మొత్తపుజనసంఖ్య ఏబదితొమ్మిది కోట్లని అంచనా వేయబడినది. పీటిలో చైనా మిగుల ముఖ్యమైనది. ప్రాచీన నాగరికత కాలవాలమైనది, ఫలవంతమైనది, విజ్ఞానవంతమైనది. చదరపు మైలుకు 350 మంది జనసంఖ్యతో కలకలలాడుచున్నది. మంచూరియా కూడ మిగుల ఫలవంతమైన దేశము. వ్యవసాయమునకును, తోటలకును మిగుల అనుకూలమై మంచి మంచి అడవులను, గనులను కలిగియున్నది. సింకియాంగు రాష్ట్రములో తురుష్కులెక్కువగ కాపురమున్నారు. అది చాల వరకు ఎడారియైయున్నది. తూర్పు మంగోలియా దేశముకూడ చాలభాగము గోబీ ఎడారితో కప్పబడియున్నది. మిగిలిన భాగము పచ్చిక బయళ్లతో నిండియున్నది. ఇటీవల చైనా వారు అచటికి వచ్చి నివసించుచున్నారు. అందులో పదునాలుగు లక్షలమంది

జనులు మంగోలులును, పదిహేను లక్షలు చైనావారును కాపురమున్నారు. చైనా ప్రజాస్వామికమునందు షుమారు మూడుకోట్లమంది మహమ్మదీయులు గలరు. స్వదేశ క్రైస్తవులు ఒక కోటిన్నరమంది కలరు. మిగిలిన ఏబదిఅయిదు కోట్ల ప్రజలును బౌద్ధ మతస్థులై యున్నారు. షుమారు ఒకకోటి నలుబది లక్షలమంది చైనావారు విదేశములకు పోయి వర్తకము చేసుకొనుచున్నారు. చైనాదేశము పదునెనిమిది రాష్ట్రములుగ విభజించబడి యున్నది. మంచూరియా మూడు రాష్ట్రములుగ చేయబడినది. సింకియాంగు ఒక రాష్ట్రముగను, తూర్పు మంగోలియా మరియొక రాష్ట్రముగను చేయబడినవి. టిబేటు దేశము లాసా రాజధానిగ గల “డెలేలామా” యను బౌద్ధమత గురువు క్రింద స్వతంత్ర రాజ్యముగ నున్నది. టిబేటుమీద అప్పుడప్పుడు చైనా ప్రభుత్వము సార్వభౌమత్వమును స్థాపించుకొనుచు విశేష కాలము టిబేటు ఆ సార్వభౌమత్వము లేకుండ పూర్తిగా స్వతంత్రముగ నుండుచు వచ్చిరి. 1906 వ సంవత్సరమున జరిగిన చైనా ఆంగ్లేయ యొడంబడికవల్ల టిబెట్టుపైన చైనాకు గల సార్వభౌమత్వము అంగీకరించబడినది. చైనా ద్వారానే టిబెట్టుతో యొడంబడికలను జరుపవలెనని ఆంగ్లేయులును, రుష్యావారును 1907 వ సంవత్సరమున అంగీకరించి యున్నారు. కాని 1911 నుండి 1950 వరకు టిబెట్టుపైన చైనా సార్వభౌమత్వము లేదు. టిబెట్టువారు స్వతంత్రమునే అనుభవించిరి. చైనాలో కమ్యూనిస్టు ప్రభుత్వ మేర్పడిన పిమ్మట 1950 లో టిబెట్టుపై కమ్యూనిస్టు వైస్యములు దండయాత్ర జరిపి టిబెట్టు

లోని డెలేలామా ప్రభుత్వముయొక్క పూర్తియైన అంతరంగిక స్వతంత్ర మంగీకరించుచు మరల చైనాయొక్క సార్వభౌమత్వ ముండవలెనని సంధిని చేయించుకొనిరి. పిమ్మట టిబెటుపైన చైనాకుగల సార్వభౌమత్వమును (Suzereinty) ఇండియా ప్రభుత్వము కూడ అంగీకరించినది. 1959 నుండి టిబెటును చైనాలో పూర్తి భాగముగ చేసికొనుటకు చైనా కమ్యూనిస్టు ప్రభుత్వము జరిపిన దురాక్రమణములను గూర్చి ముందు అధ్యాయములో తెలిపెదము. పశ్చిమ మంగోలియాలో సోవియటు ప్రభుత్వ మేర్పడి సోవియటు రుష్యాకు అనుబంధముగ నున్నది. తూర్పు మంగోలియా మాత్రమే చైనా ప్రజాస్వామికములో చేరియున్నది.

చైనా ప్రజాస్వామికమును పాలించుట కేర్పాటు చేయ బడిన జాతీయ ప్రభుత్వము క్యూమిటాంగు రాజకీయ కక్షికి చెందిన ఏకపార్టీ ప్రభుత్వమై యుండెను. పాలనాధికారమంతయు అఖిల చైనా క్యూమిటాంగు కాంగ్రెసు మహా క్యూమిటాంగు రాజ్యాంగ విధానము సభయందుండెను. క్యూమిటాంగు కాంగ్రెసు అప్పుడప్పుడు సమావేశమై ప్రజాస్వామికము యొక్క పరిపాలనము కాంగ్రెసు తీర్మానములకు లోబడి నడుపుట కొక సెంట్రల్ ఎగ్జిక్యూటివ్ కమిటీ (కేంద్ర స్థాయి సంఘము) నెన్నుకొనెను. 1928 వ సంవత్సరము అక్టోబరు 4 వ తేదీన క్యూమిటాంగు కాంగ్రెసు మహాసభ యొక తాత్కాలిక రాజ్యాంగ విధానమును నిర్ణయించినది. దానిని మరల 1931 వ సంవత్సరము డిశంబరు నెలలో కొద్దిగ మార్పుచేసి యున్నది.

ఈ తాత్కాలిక విధానమే తుదివరకును నుండెను. చైనాలో స్థిరమైన శాంతి ఏర్పడిన పిమ్మట శాశ్వత రాజ్యాంగవిధానమును తయారుచేసి దానిప్రకారము చైనా ప్రజలందరిచే నెన్నుకొనబడిన పార్లమెంటుకు జాతీయ ప్రభుత్వమును ఒప్పగించేయుటయే క్యూమిన్‌టాంగుయొక్క యుద్దేశ్యమని ప్రకటించబడినది. అంతవరకు ప్రధాన రాజకీయపార్టీయైన క్యూమిన్‌టాంగుయొక్క ప్రభుత్వమే యుండగలదు. ఈ తాత్కాలిక రాజ్యాంగ విధానము ప్రకారము, క్యూమిన్‌టాంగు కాంగ్రెసు మహాసభ, కాంగ్రెసు స్థాయి సంఘమును ఎన్నుకొన్నది. ఈ కాంగ్రెసు స్థాయి సంఘము ఐదు ప్రభుత్వ సంఘములను ఎన్నుకొన్నది. ఈ ఐదు సంఘములును కాంగ్రెసు స్థాయి సంఘమునకు బాధ్యత వహించి పనిచేయవలెను. అటుల సక్రమముగ పనిచేయనివారిని తీసివేయుటకు స్థాయి సంఘమునకు అధికారము కలదు. ఈ ఐదు ప్రభుత్వ సంఘములేవనగ :

1. శాసనసభ (Legislative Council) : ఇందు 99 వరకు సభ్యులను కాంగ్రెసు స్థాయి సంఘము రెండు సంవత్సరముల కొకమారు ఎన్నుకొనును. ఆదాయవ్యయ పట్టికను మంజూరు చేయుట, చట్టములను చేయుట, పన్నులువేయుట, విదేశ వ్యవహారములు, యుద్ధము, సంధి మొదలగు ముఖ్య విషయములన్నియు శాసనసభయొక్క అధికారముక్రింద నుంచబడెను. తమకొక అధ్యక్షుని, యుపాధ్యక్షుని శాసనసభ ఎన్నుకొనును.

2. మంత్రివర్గము (Executive Council) : మంత్రి వర్గమును కాంగ్రెసు స్థాయి సంఘమే ఎన్నుకొనును. ప్రతి

మంత్రికిని ఒక సలహా సంఘము కలదు. మంత్రివర్గమునందు అధ్యక్షుడును, పన్నెండు మొదలు పదునారుగురు వరకు మంత్రులుందురు. అన్ని ప్రభుత్వశాఖల కార్యనిర్వహణము, చట్టములను ప్రవేశపెట్టుట, శాసనసభచేయు చట్టములను, తీర్మానములను అమలు జరుపుట వీరిపని.

3. న్యాయాధిపతుల సంఘము (జుడిషియల్ సంఘము): ఈ సంఘము వారసత్వములు, ఉద్యోగస్థులు చేయు నేరములను విచారించి శిక్షించుట, నేరస్థులకు తుమాపణ నిచ్చుట, దేశములో న్యాయస్థానముల నేర్పాటుచేయుట, వాటిపై తనిఖీ మొదలగు విషయములు వీరి యాజమాన్యమున నుండును.

4. ఉద్యోగస్థుల నియమించు సంఘము (Examination Council) : ఈ సంఘము ఉద్యోగములకన్నిటికిని పరీక్షలు నిర్ణయించి ఆయా పరీక్షలలో నారితేరినవారికి నిష్పక్షపాతముగ ఉద్యోగములిచ్చును. సివిలు సర్వీసు కంతకును పరీక్షలలోని పోటీలో ఎక్కువ మార్కులు వచ్చిన వారికే ఉద్యోగములనిచ్చు పద్ధతి, చైనా వారిలో ననేక శతాబ్దములనుండియున్న పద్ధతి. దానినే క్యూమింటాంగు ప్రభుత్వముకూడ నేర్పాటుగావించినది.

5. తనిఖీచేయు సంఘము (Control Council) : ఇందులో 19 మొదలు 29 వరకు సభ్యులుందురు. వీరు ప్రభుత్వముయొక్క వివిధ శాఖలను, వాటి లెక్కలను తనిఖీ చేయుచు, నేరములను చేయు ఉద్యోగస్థులపై న్యాయాధిపతుల సంఘమువద్ద ఫిర్యాదులను దాఖలు చేయవలెను. ఈ ఐదు సంఘములపైన జాతీయ ప్రభు

త్యాధ్యక్షుని (President of the National Government) కాంగ్రెసు స్థాయి సంఘమువారు ఎన్నుకొనెదరు. ఆయనకు సహాయము చేయుటకు 24 మంది సభ్యులుగల స్టేట్ కౌన్సిలును (State Council) కాంగ్రెసుస్థాయి సంఘము వారు ఎన్నుకొనెదరు. ఈ కౌన్సిలులో పై ఐదు సంఘముల అధ్యక్షులును, ఉపాధ్యక్షులునుకూడ సభ్యులగుచున్నారు. దేశములోని న్యాయ విచారణకంతకును సుప్రీముకోర్టును ఉన్నత న్యాయస్థానముగ నేర్పాటుచేసినారు. దానికి సివిలు క్రిమినలు కేసులలో సంపూర్ణాధికారము కలదు. దానిక్రింద దేశములో 276 కోర్టు లేర్పడెను. అవి రాష్ట్ర ప్రైకోర్టులు, జిల్లాకోర్టులు. రాష్ట్రమునకు “షెంగు” అని పేరు, జిల్లాకు “హాసీను” అనిపేరు. ఈ తాత్కాలిక క్యూమింటాంగు ప్రభుత్వవిధానము చాలవరకు సోవియట్ రుష్యా ప్రభుత్వము విధానమునే పోలియున్నది. రాష్ట్రములకును జిల్లాలకును స్వపరిపాలన యొసంగబడెను. వాటిలో భూభామందులు పెద్ద రైతులు బలముగ నుండిరి. కొన్నిచోట్ల పాత పైనిక నాయకుల ప్రాబల్యముండెను.

వాంగు చింగువై ప్రాన్సుకు పోయిన పిమ్మట 1926 వ సంవత్సర ప్రారంభము నుండియు చైనా జాతీయ ప్రభుత్వము నకు నాయకుడుగను, అధ్యక్షుడుగను చ్యాంగు ష్యాంగు కేషకు కేషకు బాధ్యతను వహించి పనిచేసెను. కాని ఆయనకు సలహాదారులుగను, సహచరులుగను మితవాద బృందమేర్పడినది. ఈయన రుష్యా ప్రభుత్వముతో స్నేహ సంబంధమును త్రెంచివేసి అమెరికా, ఇంగ్లాండు మొద

ష్యాంగు కేషకు

యొక్క

నాయకత్వము

లగు ధనవంతులచే పాలింపబడు (Capitalist) ప్రభుత్వములతో స్నేహమును స్థాపించెను. అంతర్జాతీయ సమితివారి సహాయమును పొంద దలచెను. సన్యటుసేను సతియొక్క చెల్లెలగు సంగుమేలింగు యువతిని పెండ్లియాడి క్రైస్తవ మతమును స్వీకరించెను. ఆమె తండ్రి సూంగు పాంఘాయిలో గొప్ప వర్తకుడు, ఆయన కుమారుడగు టి. వి. సూంగు జాతీయ ప్రభుత్వములో ఆర్థిక నిపుణుడు. చై నాజాతీయ ప్రభుత్వమునుండి రుష్యా సలహాదారులు లేచిపోయినారు. అమెరికా దేశమునుండి ఇద్దరు ఆర్థిక నిపుణులను, జర్మనీనుండి కొందరు సైనికోద్యోగులను, ఇంగ్లాండునుండి కొందరు ఉద్యోగస్థులను చై నాజాతీయ ప్రభుత్వమువారు తెచ్చి పెట్టుకొనినారు.

నూతన క్యూమింటాంగు ప్రభుత్వమునకు ఆర్థిక సౌఖ్యమేర్పడలేదు. పాంఘాయి మొదలగు చోట్లనున్న వర్తకుల మీదను, పారిశ్రామికుల మీదను, తమతోచేరిన సైనికనాయకుల వ్యాంగు కేషకు యొక్క మీదను ఆధారపడవలసి వచ్చినది. వీరి సేనామితవాద బృందము నులలో చాలమంది భూఖామందులే యుండిరి. రెండు మూడు రాష్ట్రములలో కన్న ఎక్కువ రాష్ట్రములలో క్యూమింటాంగు ప్రభుత్వమునకు పన్నులు వసూలగుటలేదు. చాలా రాష్ట్రములలో ఈ ప్రభుత్వము యొక్క అధికారము నామమాత్రావశిష్టముగ నుండెను. అందువల్ల చ్యాంగు కేషకు బృందము చై నాలోని ధనికులతోను పారిశ్రామికులతోను ఎక్కువ స్నేహముగ నుండి రైతుల యొక్కయు, కార్మికులయొక్కయు ఉద్యమములకు ప్రోత్సాహ మొసగుట మానివేసిరి. ఏమాత్రము

సమ్మెలు కట్టినను సమ్మెలను, బలవంతముగ నణచివేయుటకు సమ్మతించిరి. సామ్యవాదులసంఘమును (కమ్యూనిస్టు) అక్రమసంఘమని ప్రకటించి వారిపై మిగుల తీవ్రములగు నిర్బంధప్రయోగములను జరిపిరి. సన్యటు సేను అవలంబించిన సాంఘికతత్వ రాజనీతిని వదలిపెట్టిరి. సన్యటు సేను తత్వమును బాగుగ నవలంబించి త్యాగములు చేసినవారి కుద్యోగము లిచ్చుటకు మారుగ వెనుక కూర్చుంటామగునని వెడలగొట్టబడినవారినే మరల ఉద్యోగములలో ప్రవేశపెట్టిరి. చాలమంది సైనిక నాయకులు - ఛెంగు హుసియాంగు, ఎన్ హ్సి, షాన్, చాంగు హుసుయలియాంగు, యాంగు హ్యూచంగు మొదలగువారు - దేశముయొక్క ఐక్యత, స్వతంత్రము అత్యవసరమని నమ్మి కూర్చుంటామగులో చేరిరి. వీరందరును మితవాద పక్షముననే యుండిరి.

1929 వ సంవత్సరము మార్చి నెల 12 వ తేదీన మూడవ కూర్చుంటామగు కాంగ్రెసు మహాసభను నాన్ కింగు నగరమున చ్యాంగు కే షక్ సమావేశపరచెను. అప్పటికి వాంగుచింగువై

చైనాకు మరలివచ్చెను. ఆ కాంగ్రెసు మహాసభకు అన్ని కూర్చుంటామగు శాఖలనుండియు

కూర్చుంటామగులో
కగాదా.

సరియైన ఎన్నికలు జరిగి తగిన ప్రతినిధులు సమావేశము గాక చ్యాంగు కే షక్ యొక్క పలుకుబడితో నున్నవారినే ఎక్కువమందిని తెచ్చునటుల తన యధికారమును వినియోగపరచెననియు, వేరొకదానిని సరియైన ఎన్నికలు జరిపి మరల సమావేశ పర్చవలెననియు, వాంగుచింగువై మొదలగు పదకొండు మంది కూర్చుంటామగు ప్రముఖులు

ప్రకటించిరి. 1929 వ సంవత్సరము మే నెల 20 వ తేదీన పదునెనిమిది రాష్ట్రీయ క్యూమింటాంగు సంఘములలో పదునేను సంఘములు మార్చినెలలో జరిగిన క్యూమింటాంగు కాంగ్రెసు సభ నాక్షేపించుచు వేరొక కాంగ్రెసును సమావేశపరచమని కోరుచు తీర్మానములను చేసి పంపెను. రెండవ క్యూమింటాంగు కాంగ్రెసు సభ ప్రకారమే నడచుట కొక యువసంఘము స్థాపింపబడెను. చ్యాంగు కే షక్ తనకు వ్యతిరేకముగ నున్న కొన్ని క్యూమింటాంగు సంఘములను ఆణచివేసి కొన్ని ప్రతికలను ఆపివేయించెను. కొందరు క్యూమింటాంగు సభ్యులను ఖయిదులో పడవేసెను. మరి కొందరిని అరెస్టుచేయ దలచెను. వారు విదేశస్థులక్రింద నున్న స్థలములలోకి పోయి దాగుకొనిరి. ఇటుల పాంఘాయిలోని ఫ్రెంచివారి స్థలములో దాగుకొనిన ఇద్దరు క్యూమింటాంగు ప్రముఖులను 1930 వ సంవత్సరము ఫిబ్రవరి నెలలో చ్యాంగు కే షకు హత్యలు చేయించెను. 1929 వ సంవత్సరము జూన్ నెలలో క్యూమింటాంగు ప్రభుత్వముయొక్క ఆర్థిక స్థితిని పెంపొంద చేయుటకు దేశము లోని వర్తకుల, పారిశ్రామికుల ప్రతినిధులు పాంఘాయి నగర మున చర్చలు జరిపిరి. ఆదాయముకన్న ఖర్చు చాల ఎక్కువగ నుండెను. ప్రభుత్వ ఆర్థికమంత్రి టి. వి. సూంగు పరిస్థితుల నెల్లను తెలిపెను. క్యూమింటాంగులోని సైనిక నాయకులు కూడ హాజరైరి. సైనిక వ్యయమును తగ్గించవలెననియు, సైనిక నాయకులెల్లరును తమ సైన్యముల నెల్ల కేంద్ర ప్రభుత్వమునకు ఒప్పగింత చేయవలెననియు, యావత్తు సైనిక నాయకత్వము,

యాజమాన్యము నాన్కింగు ప్రభుత్వము క్రిందనే యుండవలె ననియు తీర్మానించిరి. పై నిక నాయకులు కూడ అంగీకరించిరి. గాని అమలుజరుప యత్నించు సరికి పై నిక నాయకులు తిరుగు బాటు చేసి పికింగు నగరములో నుత్తర రాష్ట్రములకు ప్రత్యేక ప్రభుత్వము స్వతంత్రముగ వాంగుచింగుపై నాయకత్వమున స్థాపింప యత్నించిరి. కాని 1930 లో కమ్యూనిస్టులు విజృంభించు చున్నందున దాని సరికట్టుటకు క్యూమింటాంగులో ఐక్యత కావలెనని వాంగుచింగుపై బోధించినందున ఆ ప్రయత్నము విరమింపబడెను. ఆ తిరుగుబాటు అటులనే సమసిపోయినది. కాని పై నిక నాయకులు పై న్యములను తమ క్రిందనే యుంచుకొని తమక్రింద నున్న ప్రాంతములపై నిరంకుశ పాలనమునే సాగించిరి. క్యూమింటాంగు ఏమియు చేయజాలక పోయెను.

ఇటుల చ్యాంగు కే షక్ బృందము క్యూమిన్ టాంగు ప్రభుత్వమునందు పలుకుబడిని కలిగి పాలించుచుండెను. కాని 1931 వ సంవత్సరము సెప్టెంబరు నెలనుంచి జపాన్ సేనలు

మంచూరియాలో ప్రవేశించి మంచూరియాను
అది చాడుంకు మరం స్వాధీన పరచుకొనుటవలన, ఆమెరికావారి
ప్రాముఖ్యమేర్పడెను

యొక్కయు, అంతర్జాతీయ సమితి యొక్కయు సానుభూతితో తమ విదేశ సమస్యలు న్యాయముగ పరిష్కార మగునను ఆశలు పెట్టుకొనినవారికి నిరాశ కలిగి, విదేశవ్యవహార విషయమున స్వయంసహాయముతో తీవ్రముగను స్వతంత్రము గను పనిచేయవలెననియు, జపానుకుశాగుగ ప్రతిఘటనము సలుప వలెననియు, తెలుపుచుండిన క్యూమింటాంగులోని అతివాదుల

కఱి కే ఎక్కువ ప్రాబల్యము కలిగెను. 1931 వ సంవత్సరాంతమున దేశమునందంతటను విద్యార్థుల సంఘములు, చ్యాంగు కే షక్ ప్రభుత్వమునకు వ్యతిరేకముగ అఖండమైన ఆందోళనమును జరిపిరి. డిశెంబరు 15 వ తేదీన అఖిల చైనా విద్యార్థి సభ షాంఘాయిలో సమావేశమై చ్యాంగు కే షక్ బృందము మంచూరియాను జపానుకు అమ్మివేయుచున్నారనియు, వెంటనే చైనా జాతి మేల్కొని ప్రతిఘటనము సలుపవలెననియు తీర్మానించిరి. వారిని నిర్బంధములచే నరికట్టవలెనను ప్రయత్నములు జయప్రదము కాలేదు. వారితో కార్మికులును, రైతులును చేరిరి. చ్యాంగు కే షక్ పక్షపు మంత్రులు రాజీనామాచిరి. చ్యాంగు కే షక్ అధ్యక్ష పదవికి రాజీనామా నిచ్చెను. 1932 వ సంవత్సరము ఫిబ్రవరి నెలలో జాతీయ ప్రభుత్వమునకు నూతన ఎన్నికలు జరిగి లిన్ షెన్ అను అతివాది జాతీయ ప్రభుత్వమునకు అధ్యక్షుడుగ నెన్నుకొనబడెను. వాంగుచింగువై మంత్రివర్గమున కధ్యక్షుడుగను, టి. వి. సూంగు ఆర్థిక మంత్రిగను, డాక్టర్ లోవెంకన్ విదేశ వ్యవహార మంత్రిగను, షెంగు సేనాని అంతర్ వ్యవహార మంత్రిగను నెన్నుకొనబడిరి. పై నిక వ్యవహారములను నడుపు సంఘమునకు అధ్యక్షుడుగ నెన్నుకొనబడి చ్యాంగు కే షక్ సర్వ సేనాధిపతి యయ్యెను. జూన్ నెలాఖరున క్యూమింటాంగు ప్రభుత్వము మరల సోవియట్ రుష్యాతో స్నేహ సంబంధముల నేర్పరచుకొని రాయబారులను మార్చుకొనెను. కాని సర్వ సేనాధిపతి యగు చ్యాంగు కే షక్ తన పై న్యములను కమ్యూనిస్టులతో పోరాడుటలోనే వినియోగించుచు ఇందుకొరకు

అత్యధిక వ్యయమును చేయుచు జపానుకు ప్రతిఘటనము సలుప నందున, 1933 ఆక్టోబరు నెలలో ఆర్థికమంత్రి యగు టి. వి. సూంగు రాజీనామా నిచ్చి వెడలిపోయెను.

జాతీయ తత్వము దేశములో వృద్ధి నొంది జాతీయ ప్రభుత్వము బలపడిన కొలదియు దేశములో కొంత అభివృద్ధి చెందినమాట వాస్తవము. విదేశస్థులు చైనాలో తమకుగల ప్రత్యేక హక్కులను వదలుకొనసాగిరి. 1927 వ సంవత్సరమున చైనా యొక్క సుంకములను విధించు సంపూర్ణ స్వతం

జాతీయ ప్రభుత్వము త్రము నంగీకరించుచు జపాను ప్రభుత్వము క్రింద సుంకముల చైనా జాతీయ ప్రభుత్వముతో నొడంబడిక స్వతంత్ర మేర్పడినది. చేసికొనినది. 1928 వ సంవత్సరము నవంబరు

నెలలో అమెరికాకూడ ఇటులనే జాతీయ ప్రభుత్వముతో సంధి చేసికొనినది. యావత్తు దేశముమీద జాతీయ ప్రభుత్వము రాజ్యాధికారమును పొందిన తరువాత 1931 వ సంవత్సరము 1 వ జనవరి నుండియు దేశమునందంతటను లికిన్ ను (సాయరు పన్నులను) జాతీయ ప్రభుత్వమువారు రద్దు పరచిరి. దేశములో నొకచోటినుండి మరియొకచోటికి పోవు సరకులమీద నూటికి అయిదు చొప్పునను, ద్రాక్ష సారాయములు పొగాకు మొదలగు భోగ్య సరకులమీద నూటికి ముప్పది వరకును పన్నులను విధించిరి. విదేశముల ఎగుమతి దిగుమతుల మీద తమ యిచ్చవచ్చిన సుంకములను, తమ యార్థిక అవసరములను బట్టియు తమ దేశ పరిశ్రమలకు వాటి వలన కలుగు పోటీని బట్టియు, విధించుటకు తమకు సంపూర్ణమగు స్వతంత్రము కలదని జాతీయ ప్రభుత్వము

ప్రకటించెను. ఈ ప్రకటనమునకు విదేశీయులందరును లోబడిరి. జాతీయ ప్రభుత్వము వేసిన సుంకముల నివ్వసాగిరి. ఎగుమతి దిగుమతి సుంకముల విషయమున సంపూర్ణ స్వతంత్రము చై నా మరల పొందినది. ఉప్పు పన్నును జాతీయ ప్రభుత్వమే వసూలు చేసుకొన సాగినది. ఉప్పు పన్ను విదేశీయుల స్వాధీన తనఖానుండి తీసివేయబడినది. సుంకముల విషయమున విదేశ ప్రభుత్వములు విడివిడిగ నప్పుడప్పుడు చై నా జాతీయ ప్రభుత్వముతో స్వతంత్ర మయినట్టియు సమాన ప్రతిపత్తి కలిగినట్టియు సంధులను చేసికొనిరి.

జాతీయ ప్రభుత్వము స్థాపితమైన పిమ్మట చట్టము లన్నిటి లోను నవీన పద్ధతులమీద సంస్కరణములను గావించిరి. చై నాలో నున్న అందరు విదేశస్థులకు గల అన్ని ప్రత్యేక హక్కులను న్యాయ విచారణాధికారములను 1930 వ సంవత్సరము జనవరి నెల 1 వ తేదీనుండి రద్దు పరచుచున్నామని చై నా జాతీయ ప్రభుత్వము అన్ని విదేశ ప్రభుత్వములకు తెలియజేసినది. జర్మనీ, రుష్యా, ఆస్ట్రీయా, ఇటలీ, బెల్జియం, డెన్మార్కు, స్పెయిన్, పోర్చుగలు, ఫిన్ లాండు, పర్షియా, బొలీవియా, చిలీ, మెక్సికో ప్రభుత్వములు అంగీకరించి తమతమ దేశములకు చై నాలో గల సమస్త ప్రత్యేక హక్కులను న్యాయవిచారణాధికారములను వదలుకొనిరి. కాని ఆ తేదీనుండి క్రమక్రమముగ తమ దేశీయుల ప్రత్యేక హక్కులను న్యాయవిచారణాధికారములను వదలుకొను సిద్ధాంతమును మాత్రమే తామంగీకరించుచున్నామని బ్రిటిషు ప్రభుత్వము

విదేశీయుల ప్రత్యేక హక్కులు నశించుచుండెను.

చైనా జాతీయ ప్రభుత్వమునకు జవాబు చెప్పెను. పాంఘాయి మొదలగు రెండు మూడు రేవు పట్టణములలో తప్ప మిగిలిన అన్ని ప్రదేశములలోను అందరు విదేశస్తులును చైనా చట్టముల క్రిందకును సివిలు క్రిమినలు న్యాయవిచారణ క్రిందకును వచ్చినారు. విదేశస్తులు చైనాయం దంతటను వచ్చి స్వదేశస్తులతో పాటు నివసించవచ్చుననియు స్వదేశస్తులతోపాటు పన్నులను చెల్లించుచు చైనా యొక్క చట్టములకు, అధికారులకు లోబడవలెననియు జాతీయ ప్రభుత్వమువారును విదేశస్తులును ఒప్పుకున్నారు.

ఆ సొమ్ము నంతను చైనాలోని రోడ్లను వృద్ధిచేయుటకును రైళ్ళు వేయుటకును ఉపయోగించుటకు చైనా జాతీయ

అంగ్లేయుల బాక్సరు ప్రభుత్వ మంగీకరించినచో అంగ్లేయ ప్రభుత్వమునకు బాక్సరు నష్టపరిహారము క్రింద 1922 వ వడబాకొనిరి. సంవత్సరమునుండియు చైనా ప్రభుత్వ మివ్వ

వలసియున్న సొమ్మునంతను వదలివేసెదమని 1930 వ సంవత్సరము నెప్టెంబరు నెల 22 వ తేదీన అంగ్లేయ ప్రభుత్వము తెలియ పరచెను. ఇందువలన చైనాకు ముదరా వచ్చిన మొత్తము డెబ్బదిఎనిమిది లక్షల నలుబదియేడు వేల నవరను లయ్యున్నది. దానిని వాయిదాల ప్రకారము 1945 వ సంవత్సరము ఆఖరు వరకును చైనా జాతీయ ప్రభుత్వము రైళ్ళరోడ్ల అభివృద్ధి నిమిత్తము ఖర్చుపెట్టసాగెను. విదేశస్తులకు గల పన్నుల మినహాయింపులు రద్దు చేయబడి అన్ని పన్నులను చైనావారితో పాటు విదేశస్తులందరును చెల్లించుచున్నారు. విదేశీయుల పోస్టాఫీసులన్నియు మూసివేయబడినవి.

ఇంగ్లాండు హాంకో మొదలగు కొన్ని మ్యూనిసిపాలిటీలను వదలుకొని చై నా జాతీయ ప్రభుత్వమునకు వశపర్చినది. 1930 వ సంవత్సరము అక్టోబరు నెల మొదటి తేదీన ఆంగ్లేయుల వై హాయి ఆంగ్లేయ ప్రభుత్వము తమక్రింద కౌలులో నున్న వై హాయివై ప్రదేశమును చై నాజాతీయ ప్రభుత్వమునకు వశపర్చిరి. 1931 వ సంవత్సరము జనవరి నెల 15 వ తేదీన టీన్ ట్సీనులోని తమ ప్రదేశమును బెల్జియం ప్రభుత్వమువారు చై నా జాతీయ ప్రభుత్వమునకు స్వాధీనపర్చినారు. జర్మనీకి కౌలుకివ్వబడిన పాటన్ గు రాష్ట్రము వచ్చెల్లు సంది వలన జపానుకు సంక్రమించి జపాను సరుకుల బహిష్కారమునకు పిమ్మట 1922 వ సంవత్సరమున చై నాకు స్వాధీనమగుట పైన చూచి యున్నాము. కావున (మంచూరియా గాక) 1935 వరకు చై నా దేశములో కొన్ని ప్రదేశములింకను ఆంగ్లేయుల క్రిందను, ఫ్రెంచివారి క్రిందను కౌలు ప్రదేశములుగా నున్నవి.

1919 వ సంవత్సరము నుండియు చై నా జాతి యందొక నూతన జీవము నూతన వికాసము కలిగి విద్య. దేశములో అభివృద్ధి లోను, వ్యవసాయములోను, పరిశ్రమలలోను, రాకపోకల సాధనములలోను అభివృద్ధి చెందినది. ఇందుకు దేశము లోని యువజనోద్యమము చాలగ తోడ్పడినది. జాతీయ ప్రభుత్వము యావత్తు దేశముమీద స్థాపిత మయినప్పటి నుండియు జాతీయాభివృద్ధి ఇంక నెక్కుడుగ జరిగినది. సుంకముల విషయ మైన సంపూర్ణ స్వతంత్రము జాతీయ ప్రభుత్వమునకు కలిగిన

పిమ్మటను లికిన్ అను సాయరు పన్నులను స్వదేశీయులకును విదేశీయులతోపాటు వేసిన పిమ్మటను స్వదేశ పరిశ్రమల అభివృద్ధి బాగుగ సాగినది. 1935 వ సంవత్సరమున చైనా ప్రజాస్వామి కమి నందంతటను చైనా ప్రభుత్వోద్యోగులు విదేశ వస్తువులను ధరించ గూడదని మంత్రివర్గమున కధ్యక్షుడగు వాంగు చింగువై యుత్తరువును గావించెను. జర్మను నిపుణుల సహాయమున సైనిక నివహములను నూతన పద్ధతులమీద జాతీయ ప్రభుత్వ మేర్పాటు చేసినది. కళాశాలలలోను హైస్కూళ్లలోను చదువుకొను ప్రతి విద్యార్థియు వారమునకు మూడు గంటలును, వేసంగి శలవులలో మూడున్నర నెలలును సైనిక శిక్షణము పొంది తీరవలెనని 1935 వ సంవత్సరమున శాసించినది. ఆమెరికా నుండియు ఇటలీ నుండియు 292 ఆకాశ యుద్ధ విమానములను చేయించి తెప్పించినది. నావికా దళమును వృద్ధిచేసుకొనుచున్నది. ఆకాశ విమానములను నడుపు తరిఖీయతు నిచ్చుట కొక కళాశాలను హంగుచో పట్టణమున స్థాపించినది. చైనావారు ఆకాశ విమానములను నడుపుటలో మంచి యభిరుచిని కనపర్చసాగిరి. జాతీయ ప్రభుత్వము చైనా దేశమునంతను విశ్వ విద్యాలయ జిల్లాలుగ విభజించి విశ్వ విద్యాలయములను స్థాపించి అవి యన్నియు పికింగులోని జాతీయ విశ్వవిద్యాలయమునకు లోబడు నటుల గావించిరి. అన్నిటిని విద్యాశాఖామంత్రి క్రింద నుంచిరి. ఫ్రెంచి పద్ధతులమీద విద్యా పద్ధతులను సంస్కరించిరి. 1935 వ సంవత్సరము నాటికి 34 విశ్వవిద్యాలయములు గలవు. పారిశ్రామిక విద్యలను నేర్పు గొప్ప కళాశాలలు 16 గలవు. ప్రాథమిక

విద్య బాగుగ వృద్ధిచెందుచున్నది. 1910 వ సంవత్సరమున నూటి కొక్కరు చదువుకున్నవారుండగ 1935 వ సంవత్సరమున నూటికి సామాన్యముగ 25 మంది చొప్పునను కొన్ని రాష్ట్రములలో నూటికి ఏబది వంతునను చదువుకున్న వారున్నారు. పూచో, టాకు, పాంఘాయి, హ్లాంహో, పట్టణములందు గొప్ప నౌకా నిర్మాణశాలలు నిర్మింపబడినవి. నీటి వసతులు వృద్ధియగుచున్నవి. తోటలువేసి పెంచుటలో చైనావారు నిపుణులు. 1932 వ సంవత్సరమున 61 లక్షల యెకరములలో ప్రత్తిపైరు వేయబడినది. ప్రపంచము యొక్క నాలుగవవంతు పట్టు చైనాలో నుత్పత్తియగుచున్నది. చైనాలో 52 వేల మైళ్ళ తెలిగ్రాములు వేయబడినవి. తెలిఫోనులు తీగలేని తంతులు తీగలేని తెలిఫోనులు చాలగవేయబడినవి. 1929 వ సంవత్సరమున 12,263 పోస్టాఫీసులుండెను. అవి యింకను వృద్ధియగుచున్నవి. 1928 వ సంవత్సరమున ఆర్థిక మంత్రియొక్క యాజమాన్యము క్రింద చైనాదేశపు సెంట్రలు బ్యాంకు స్థాపించబడెను. చాల స్వదేశ బ్యాంకులును చైనావారును విదేశస్థులును కలిసి పెట్టిన బ్యాంకులును గలవు.

భూఖామందు పద్ధతి నుండియు, పెద్ద రైతుల ఒత్తిడి నుండియు సామాన్య పేద రైతాంగమును

భూసంస్కరణములను
జరపలేదు
ఎన్నికలు పెట్టలేదు

కాపాడునట్టి భూసంస్కరణములను, గ్రామ పునర్నిర్మాణమును, చ్యాంగు కేషకు ప్రభుత్వము తలపెట్టలేదు. మరియు ప్రజలకు ఎన్ని

కలు కలుగచేసి పార్లమెంటు పద్ధతిన ప్రజారాజ్యము స్థాపించుటకు ములు జరగనేలేదు. తుది వరకును ఒకే పార్టీయొక్క సైనిక నిరంకుశత్వము సాగుతూ వచ్చినది.

ఇంతేగాక క్యూమింటాంగు ప్రభుత్వమును రెండు అతి కిష్ట సమస్యలు - దేశములో కమ్యూనిస్టుల తిరగబాట్లు, జపాను ప్రభుత్వము చైనా ప్రజాస్వామికముపై జరిపిన దురాక్రమణలు ఎదుర్కొన్నవి. ఈ రెండువిషయములలోను అపజయమును పొంది చ్యాంగ్ కేషకు నాయకత్వముక్రింద క్యూమింటాంగు ప్రభుత్వము మిగుల బలహీనపడి ప్రజానురంజకత్వమును కోల్పోయినది.

చైనా విప్లవము

దశమాధ్యాయము

యువజనోద్యమము

1

చైనా దేశముపైన ఆంగ్లేయులు నల్లనుండు యుద్ధము చేసిన కాలము నుండియు తొంబది సంవత్సరముల కాలములో చైనాయొక్క కేంద్ర ప్రభుత్వము మిగుల బలహీనమైనది. విదేశ సామ్రాజ్యవాదుల వల్లను పైనిక నాయకుల వల్లను అరాజక పరిస్థితులు కలిగించ బడినవి. పెద్ద క్యూమింటాంగుయొక్క భూభామందులు, గొప్ప రైతులు విశేషమగు భూముల నాక్రమించిరి. సేద్యగాండ్రు రైతుల స్థితి దుర్భరమైనది. యావత్తు దేశము అంతఃకలహములతోను, విప్లవములతోను నిండి యుండెను. ఇట్టి పరిస్థితులలో యావత్తు చైనా ప్రజాస్వామ్యము 1928 ఆఖరున క్యూమింటాంగు పాలనము క్రిందికి వచ్చినది. ఇంతటినుంచి యావత్తు దేశము పైనను సుస్థిరమైన ప్రజాపాలనమును, శాంతి భద్రతలను, సుపరిపాలనమును స్థాపించు బాధ్యత క్యూమింటాంగు ప్రభుత్వముమీద పడినది. దీనికి అయిదు అతి ముఖ్యమైన షరతులు కలవు. మొదటిది క్యూమింటాంగు పార్టీలో దృఢమైన ఐకమత్యము. రెండవది విదేశ దండయాత్రలనుండి దేశ సంరక్షణము. మూడవది అంతర్బుద్ధము

నుండియు అరాచకశక్తులనుండియు దేశమును కాపాడి దేశములో శాంతిని నెలగొల్పుట. నాలుగవది ప్రజలందరికి హక్కు బాధ్యతలు గల ప్రజారాజ్య స్థాపనము గావించి ఆర్థిక సౌష్ఠ్యమును కలిగించి ప్రజలవిశ్వాస గౌరవములను పొందుట. ఈ నాలుగు షరతులు నెరవేరగా అయిదవది ప్రజా రాజ్యములో న్యాయటు సేను నిర్ణయించి పోయిన సాంఘికతత్వ కార్యక్రమము అమలు జరుపుట. ఈ అయిదు షరతులు నెరవేరినచో చైనా జాతి ప్రపంచములో కెల్ల గొప్ప ప్రజా రాజ్య సాంఘికతత్వ ప్రజాస్వామికము (Democratic Socialistic Republic) గా వర్ణిలెడిది. 1928 సంవత్సరాంతమునకు చైనా యొక్క సుస్థిరమైన శాంతియుతమైన అభివృద్ధి కరమైన ప్రజా రాజ్య స్థాపనకును, భావి కళ్యాణమునకును, చైనాలోని అన్ని వర్గములవారును విద్యావంతులు, యువజనులు, రైతులేగాక పారిశ్రామికులు ధనవంతులు కార్మికులు కూడ న్యాయటు సేను స్థాపించిన క్యూమిన్ టాంగునందే ఆశలను పూర్తిగ పెట్టుకొని యుండిరి. ఆ కాలమున క్యూమిన్ టాంగు యొక్క ప్రతిష్ఠ అత్యున్నతస్థితి యందుండెను. కమ్యూనిస్టుపార్టీ అత్యంత బలహీన స్థితిలోనుండెను. అమెరికా, ఇంగ్లాండు, ఫ్రాన్సు మొదలగు సామ్రాజ్యవాదులు తమ కౌలు ప్రదేశములను ప్రత్యేక హక్కులను వదలుకొనక తప్పదని తలచి వదలుకొనుటకు సిద్ధపడుచుండిరి. గాని క్యూమిన్ టాంగు నాయకులయొక్క, అందు ముఖ్యముగా చ్యాంగ్ కేషకు యొక్క అవివేక అక్రమ ప్రవర్తన వల్లను నిరంకుశత్వము వల్లను ఈ పై షరతులేమియు అమలు జరుగలేదు.

2

ఈ విషయములను గూర్చి చర్చించక ముందు నవ్య
 చై నాలో ఉజ్వలమైన చై తన్యమును నూతన జీవమును కలుగ
 చేసిన చై నా యువజనోద్యమమును గూర్చి
 యువజనోద్యమము కొంచెముగ వివరించెదము. దీనిలో ప్రధానముగ
 పాల్గొనుచున్నవారు విద్యార్థులగు యువకులును, యువతులును
 నై యున్నారు. చాలమంది కళాశాలల, పాఠశాలల అధ్యాపకులు
 కూడ నిందు చేరియుండిరి. చై నాలో ప్రాచీనకాలమునుండియు
 (intellectuals) విజ్ఞానపంతులకు ప్రథమస్థాన ముండెను. సన్
 యటుసేను విద్యార్థులనే తన ప్రథమ స్వతంత్ర విప్లవమునకు
 పునాదిగా చేసుకొనెను. ముఖ్యముగ విద్యార్థులు అఖండమగు
 త్యాగములనుచేసి 1911 వ సంవత్సరమున ఆయనకు జయమును
 సమకూర్చి యున్నారు. 1924 వ సంవత్సరమున సన్ యటుసేను
 క్యూమిన్ టాంగును పునర్నిర్మాణముగావించి స్వతంత్రోద్యమ-
 మునకు నూతన రూపమును, నూతన శక్తిని కలుగచేసినపుడు
 కూడ విద్యార్థిసంఘములను విరివిగ స్థాపించుట ప్రధాన కార్య-
 ములలో నొకటిగ నిరూపించెను. చై నా దేశమునుంచి చాల
 మంది విద్యార్థులు అమెరికా, జపాను, ఫ్రాన్సు, జర్మనీ, రష్యా,
 ఇంగ్లాండు దేశములకు పోయి ఏలేట విద్య నభ్యసించి వచ్చుచుండిరి.
 వీరిలో కొందరు యువతులును కలరు. 1927 వ సంవత్సరమున
 విదేశములలో చదువుకొనుచుండిన చై నా విద్యార్థుల సంఖ్య
 ఎనిమిదివేలని మదింపుచేయబడినది. ఇంతమంది యువకులును,
 యువతులును విదేశములలో విద్య నభ్యసించి వచ్చినపుడు

విద్యార్థులలో భావ విప్లవము కలిగినదనుటలో నాశ్చర్యములేదు. చైనాలోని యువజనోద్యమము చైనాను విదేశస్తుల పలుకుబడి నుండియు, అధికారమునుండియు స్వతంత్రము గావించి, చైనా జాతి ప్రపంచములో కోల్పోయిన గొప్పతనమును మరల పొంద జేయుటకు సంకల్పించియుండెను. రాజకీయ స్వభావమును విశేషముగ కలిగియున్నను, దేశాభిమాన తరంగములతో నిండియున్నను, కేవలము రాజకీయరంగమునందేగాక జాతీయజీవితము యొక్క అన్ని శాఖలతోను పూర్తిగ సంబంధించియుండెను.

1911 వ సంవత్సరమున మంచూ చక్రవర్తులు రాజ్య భ్రష్టులై ప్రజాస్వామ్యము స్థాపింపబడగానే స్వతంత్రయుతమైన నూతన శకము అవిచ్ఛిన్నముగ సాగుననియు, మాత్రమే జాతీయ స్వరితముగనే అమెరికావలె తమ దేశముకూడ స్వతంత్రమైన గొప్ప ప్రజాస్వామ్యమగుననియు విద్యావంతులగు యువకులు ఆశను చెందిరి. కొలదికాలములో యూయన్ షికాయ్ యొక్క చేష్టలవల్ల వారి ఆశలు వ్యర్థమయ్యెను. జాతీయ భావోద్రేకము, స్వతంత్ర తృప్తి కొద్దిమంది నాయకులలోను, విద్యావంతులలోను మాత్రము కలదనియు, జనసామాన్యమంతయు అలక్ష్యభావమును కలిగి నిరంకుశత్వమును ఏవగింపక హర్షించి లోబడిరనియు విదితమయ్యెను. చైనాజాతియొక్క అన్ని తరగతులవారిలోను, స్త్రీలలోను, పురుషులలోను దృఢమైన జాతీయ భావమును, స్వతంత్రతేచ్ఛను కలుగజేయనిది శాశ్వతమైన పునాదులమీద దేశ స్వతంత్రమును స్థిరముగ స్థాపించ వీలులేదని కనుగొనిరి. జాతీయ భావమున

కును, స్వతంత్రోద్యమమునకును అడ్డమువచ్చు కొన్ని పాతభావములను, క్రుశ్చిపోయిన ఆచారములను, సాంఘిక విధానములను నాశనము చేసి పాశ్చాత్య జాతుల కేవిషయములలోను తగ్గిపోని నూతన చై నా జాతిని సృష్టించవలెనని నిశ్చయించిరి. సస్యటు సేను దక్షిణచై నాలో వ్యాపింపచేసిన జాతీయోద్యమము ఉత్తర చై నాలో వ్యాపించుటకు యువజనోద్యమము ముఖ్య కారణమైనది. 1919 వ సంవత్సరమున చై నాను దర్శించిన అమెరికను సుప్రసిద్ధ తత్వ శాస్త్రజ్ఞుడగు ప్రొఫెసరు జాన్ డ్యూయి చై నాలోని యువజనోద్యమమును గూర్చి వ్రాయుచు “బయటికి చాల వరకీ యుద్యమము రాజకీయముగ నున్నటుల కనపడుచున్నను ఇది కేవలము రాజకీయోద్యమము కాదు. విద్య సభ్యసించుటవలన క్రొత్తభావముల యొక్కయు క్రొత్తవిశ్వాసముల యొక్కయు ఆవశ్యకతను గుర్తించిన యువకులలోను యువతులలోను ప్రదర్శింప బడుచున్న నూతన మానసిక వికాసము, నూతన వ్యక్తిత్వమునై యున్నది” అని వ్రాసెను. “మనము ప్రస్తుత కాలమునకు చెందిన వారమని బాగుగ జ్ఞాపకముంచుకొనవలెను. ప్రాచీనులు పురాతన కాలమునకు చెందినవారు. వారు వారి కాలమునకు అనుగుణ్యముగ వ్రాసియున్నారు. మనము వాటిని మన ప్రస్తుతావసరములకు ఎంతవరకు తగియున్నవో పరీక్షించవలసియున్నది. అటుల పరీక్షించకుండ వాటిని అంగీకరించుటకు ఇష్టపడకూడదని” ఒక విద్యార్థి నాయకుడు వ్రాసియున్నాడు. సరియైన ప్రజాపాలనమును స్థాపింపవలెనన్న, పాత రాజ్యాంగ విధానములతోను పాత సాంఘిక విధానములతోను మనము పోరాడక తప్పదు. సరియైన ప్రకృతి శాస్త్రములను మనము అవలంబించవలెనన్న పాతరకపు బోధలతోను పాతమత నమ్మి

కలతోను పాత విజ్ఞానముతోను మనము చాలవరకు వ్యతిరేకించక తప్పదు" అని ఆ ఉద్యమ నాయకులలో నొకరగు ఆచార్య చెంట్యూసి వ్రాసియున్నాడు. భావ స్వాతంత్ర్యము, మానవ సమానత్వము, ప్రజారాజ్యము అనునవి యువకుల ఆదర్శములై నవి. 1915 వ సంవత్సరమున కొత్తయువకుడు (New Youth) అను పత్రిక స్థాపింపబడి విరివిగ వ్యాపింప చేయబడెను. అచిర కాలములో యువజనోద్యమ పక్షమున చైనాలో మూడువందల పత్రికలేర్పడెను. ఆ పత్రికలలో కొన్ని యువతులచే నడుపబడుచుండెను. 1917 వ సంవత్సరమున 'పెకింగులోని' జాతీయ విశ్వవిద్యాలయమునకు డాక్టర్ టైయూఎన్ పీ (చాన్సెలరుగ) అధ్యక్షుడుగ నియమింపబడినప్పటినుండియు నా విశ్వవిద్యాలయము యువజనోద్యమమునకు ఉత్తర చైనాలో బలమైన చేయూత నొసగినది. ఆయన చేసిన ప్రథమ కర్తవ్యము నీతిని వృద్ధి చేయు సంఘమును స్థాపించుటయ్యున్నది. దానిలోచేరెడి సభ్యులు పార్లమెంటు సభ్యత్వమునకై ఆశించకూడదు. ప్రభుత్వోద్యోగలను స్వీకరించకూడదు. జూదము ఆడకూడదు. వ్యభిచారము చేయకూడదు. స్త్రీలను గౌరవింపవలెను. ఆ సంఘము వేయిమంది విద్యార్థి సభ్యులతో ప్రారంభమయ్యెను. ఆయన పూనుకొనిన రెండవకార్యము చైనా భాషయొక్క సంస్కరణము. ఆయన నాయకత్వమున యువజనోద్యమ పక్షమువారు గ్రాంథిక భాషను వదలివేసి ప్రజలు మాట్లాడుచున్న భాషలోనే పత్రికా వ్యాసములను, గ్రంథములను వ్రాయుచు వచ్చిరి. 'మనము మన కాలములో ప్రజలు వాడుచున్న భాషలో వ్రాయవలెను.

అందరికీ తెలిసిన మాటలను ఉపయోగించవలెను. ప్రజల కొరకు ప్రజలభాషలో వ్రాయవలెను' అని బోధించిరి. ఎక్కువమందికి తెలిసిన తేలికైన ప్రజలభాష యగు మాండరిన్ అను భాషను దేశమందంతటను వ్యాపింపజేసిరి. సన్యట్ సేనుకూడ నీ భాషలోనే వ్రాసెను. అదియే ఇప్పుడు చైనాయొక్క జాతీయభాషయైనది. అన్ని పాఠశాలలలోను ఈ భాషలో వ్రాయబడిన గ్రంథములనే

జాతీయ ప్రభుత్వమువారు ప్రవేశపెట్టినారు.
భాష విప్లవము

ఇట్లు అనాదికాలమునుండియు గ్రంథరచనకు వాడబడుచున్న భాషలో విప్లవమును కలుగజేయుటయే కాక వ్రాయబడుచున్న గ్రంథముల మూలమునను, పత్రికల మూలమునను యువజనోద్యమ కక్షివారు దేశములో భాష విప్లవమును కూడ కలుగజేసినారు. 1918 వ సంవత్సరమున సాంఘిక సేవను చేయుటకు గాను యువచైనా సంఘము (Young China Society) నవీన వాఙ్మయమును వృద్ధి చేయుటకుగాను మానసిక వికాససంఘము (Renaissance Society) పికింగు నగరమున

స్థాపింపబడినవి. "యువజనోద్యమ పక్షమున మనము పూర్తిగ స్వతంత్రభావములను సామాన్య ప్రజలందరిలోను దేశమందంతటను వెదజల్లి వ్యాపింపజేయవలెను. మనము ప్రజల భాషలో మాట్లాడవలెను. ప్రజలభాషలో వ్రాయవలెను. పండితులమని గర్వపడు వారి గ్రాంథిక భాషతో మనకు పనిలేదు. పైతరగతుల వారికి అవసరమగు భాషతో మనకు పనిలేదు. ప్రజల కుషయుక్తమగు వాఙ్మయమును మనము సృష్టించవలెను. పైతరగతుల వారి యాధిక్యతను నిలువజెట్టు వాఙ్మయమును పడగొట్టు

వలెను. జనులందరును సమానమని బోధించు గ్రంథములను వ్రాయవలెను. పుక్కిటి పురాణములను వదలవలెను. సత్యమైన ప్రకృతి శాస్త్రములను వ్రాయవలెను. బహిః ప్రపంచముతో సంబంధములేని వాఙ్మయమునకు బదులు, ఇతర జాతులతో సంబంధము కలిగి వారితో సమాన ప్రతిపత్తిని పొందు గ్రంథ సముదాయమును సృష్టించవలెను. మనభాషను, మన వాఙ్మయమును సర్వ విధములను నవీనముగను, నవీనజాతుల భాషలకును, వాఙ్మయములకును తక్కువకాని దానినిగను మనము చేయవలెను." అని ఆచార్య చన్ ట్యూసియు వ్రాసియున్నాడు. అటులనే చైనాభాషలో ప్రకృతి శాస్త్రములు, ఇంజనీరింగు, పరిశ్రమలు, వ్యవసాయము, వృత్తివిద్యలు, కళలు, రాజకీయ, సాంఘిక, ఆర్థికతత్వ శాస్త్రములు, దేశ చరిత్రలు, పరిపాలనా పద్ధతులు, దేశభక్తిని, ప్రజల హక్కులను బోధించు కవిత్వము, నాటకములు, నవలలు మొదలగు ప్రస్తుతకాలమున కవసరమగు విషయములమీద నెంతయో వాఙ్మయమును యువజనోద్యమ పక్షమువారు వ్రాసి యున్నారు. అనేకములగు స్వతంత్ర గ్రంథములును నవీన విదేశ వాఙ్మయములనుండి పెక్కులగు భాషాంతరీకరణములును చైనా భాషలో వ్రాయబడినవి.

3

1919 వ సంవత్సరమున జరిగిన పారిస్ శాంతి సమావేశము నందు చైనాయొక్క రాష్ట్రములలో నొకటగు షాంటంగు రాష్ట్రమును స్వయం నిర్ణయ సూత్రము ప్రకారము మరల

చై నాకు ఇచ్చుటకు బదులు మిత్రమండలివారు జపాను కిచ్చు
 పాటంగ రాష్ట్రము నటుల తీర్మానించినారని తెలిసి చై నాలోని
 కారకు గొప్ప ప్రజలలో తీవ్రమగు ఆందోళనము కలిగినది.
 ఆందోళనము చై నాయొక్క విద్యావంతులును, వర్తకులును
 పెంటనే సభలు జరిపి పాటంగు రాష్ట్రమును జపాను కిచ్చు
 నటుల, తమ దేశ ప్రతినిధుల మధ్యను, మిత్ర మండలి ప్రతినిధుల
 మధ్యను, జరిగెడి సంధిని చై నాదేశ మంగీకరించజాలదని ఖండిత
 ముగ తెలిపిరి. జపాను సరకుల బహిష్కారము జరుపుట యుక్త
 మని తలచిరి. అప్పుడు యువకుల మనములలో కలిగిన కలవర
 మునకు మేరలేకుండెను. 1919 వ సంవత్సరము మే నెల 9వ తేదీన
మధ్యాహ్నము 1 గంటకు విద్యార్థుల బహిరంగ సభ జరుగునని
ప్రకటించినారు. వేయిమంది విద్యార్థులు సమావేశమైరి. చై నా
ప్రభుత్వము లంచగొండితనముచే జపానుకు లోబడుట వలనను,
మిత్ర మండలివారికి జపానునందుగల పక్షపాతమువలనను చై నా
నుండి పాటంగు రాష్ట్రము పోపుచున్నదనియు, పశు బలము
నకు ధర్మము మీద జయము కలుగకుండ చై నా విద్యార్థులు
పోరాడవలెననియు తీర్మానించినారు. మరునాడు ఉదయము పది
గంటలకు పికింగులోని అన్ని విద్యాలయములలోని అందరు
విద్యార్థులును ఘుమారు పదివేల మంది న్యాయశాస్త్ర కళాశాల
యావరణములో సమావేశమైరి. వారందరి చేతులలోను చిన్న
చిన్న కాగితముల పతాకము లుండెను. వాటిమీద “స్వయం
నిర్ణయము”, “అన్ని జాతులకును న్యాయము”, “జపానుయొక్క
 ఇరువదియొక్క పరతులను రద్దుపరచుడు”, “మా పాటంగు

రాష్ట్రమును మా కివ్వడు”, “దేశద్రోహులను కూలద్రోయుడు” అను మాటలు వ్రాయబడెను. ఆ సమావేశములో “ధర్మము, హేతువు, న్యాయము వర్ధిల్లవలెననియు, చైనా ప్రభుత్వోద్యోగుల అవినీతిపై దండెత్తవలె” ననియు తీర్మానించబడెను. ఈ తీర్మానములు పూర్తికాగానే పది వేలమంది విద్యార్థులు జారులు తీర్చి పికింగు నగరపు ప్రధానమగు పీఠులలో తిరిగిరి. నైనికులు విద్యార్థులమీద తుపాకులను కాల్చిరి. 32 మంది విద్యార్థులను అరెస్టు చేసిరి. వారిని తుపాకి మడమలతో పొడిచి మామూలు ఖైదీలతోపాటు చేతికి సంకెళ్ళు వేసి నడిపించుకొని చెరసాలకు తీసుకొనిపోయిరి. ఎవరితోడను మాట్లాడనివ్వలేదు. విద్యార్థులు మంత్రానికి విద్యార్థులతో సానుభూతి కలదని ఎంచి రాజీనామా నిచ్చునట్లుచేసిరి. మరునాడు పికింగు విశ్వవిద్యాలయ న్యాయశాస్త్ర కళాశాల మందిరమున మూడువేలమంది విద్యార్థులు సమావేశమై “అరెస్టు చేయబడిన విద్యార్థులను విడుదల చేయవలె” ననియు, “జపాను ప్రభుత్వమునకు లోబడి సంచరించుచున్న దేశద్రోహులను ఉద్యోగములనుండి వెడల గొట్టవలె” ననియు, చైనా ప్రభుత్వాధ్యక్షుని కోరుటకు తీర్మానించిరి. మరియు “తమ లోడివిద్యార్థులు జైలునుండి విడుదల యగు వరకును పికింగు విద్యార్థులెవరును విద్యాలయములకు పోకూడదని తీర్మానించిరి. పత్రికాధిపతులును, వర్తకులును, విద్యాధికులును దేశమునందంతటను విద్యార్థుల తీర్మానములతో సానుభూతిని చూపుచు ప్రభుత్వమునకు తంతులనంపిరి. దీనితో ప్రభుత్వమునకు భయముకలిగి మే నెల 7 వ తేదీన జైలులోనున్న విద్యార్థుల

నందరిని విడుదలచేసిరి. కాని పికింగు విశ్వవిద్యాలయమును మూసివేయుటకు ప్రభుత్వోద్యోగులు నిశ్చయించిరి. అందువలన డాక్టర్ ట్రై యూయన్ పి గారు విశ్వవిద్యాలయపు అధ్యక్ష పదవికి రాజీనామా నిచ్చిరి. ఆయన ననుసరించి పికింగులో చాల మంది ఉపాధ్యాయులు రాజీనామాలనిచ్చిరి. దీనితో దేశములో గొప్ప సంచలనముకలిగి పలుచోట్లనుండి ప్రభుత్వమునకు ఇట్టి పరిస్థితులు మార్చవలసినదని తంతులు వచ్చెను. ముప్పదిరెండు మంది విద్యార్థులను ప్రభుత్వమువారు విడుదల చేసిరి. కాని మరి కొందరిని మరల పట్టుకొని చెరసాలలో నుంచసాగిరి. విద్యార్థుల ఉద్యమముల నణచుటకు ప్రభుత్వము వూసుకొనెను. విద్యార్థులు ధైర్యము వదలక సమావేశములను చేయుచు వచ్చిరి. పారిస్ లోని చై నా ప్రతినిధులకు సంధివ్రతముమీద సంతకములు చేయ వద్దని వెక్కులగు తీర్మానములుచేసి తంతులద్వారా తెలియ పరచిరి. దేశములోని ముఖ్యమగు పట్టణములలో మే నెల 19 వ తేదీనుండి మే నెలాఖరువరకు విద్యార్థులు సమ్మెలుకట్టి పాఠశాల లను బహిష్కరించిరి. జూన్ 1 వ తేదీన మిషన్ స్త్రీ కళాశాలలోని విద్యార్థినులు కూడ సమ్మెలో చేరిరి. వందలకొలది విద్యార్థులను పోలీసువారు ఖై దుచేసిరి. కొందరిని కొరడాలతో కొట్టిరి. చెరసాల లన్నియు విద్యార్థులతో నిండెను. చెరసాలలపై ట వేలకొలది సామాన్యజనులు మూగి 'ప్రజాస్వామ్యము వర్దిల్లుగాక', 'విద్యార్థు లకు జయమగు గాక' అని కేకలువేయసాగిరి.

ఈ ఆందోళనము వర్తకులలో వ్యాపించెను. పికింగులోని వర్తకులు విద్యార్థులను వదలిపెట్టనిచో సమ్మెలు కట్టెదమని

తెలియపరచిరి. పాంఘైలో కూడ అట్లే చేసిరి. ఇందుకు ప్రభుత్వము భయపడి జూన్ 15 వ తేదీన చెరసాలల తలుపులన్నియు తెరిపించి విద్యార్థులను చెరసాలలనుంచి పొమ్మని చెప్పిరి. పోలీసు ఉద్యోగస్తులు తుమాపణల నిచ్చిరి. మోటారు బస్సులలో విద్యార్థుల నెక్కించి తెచ్చి విడచిపెట్టిరి.

పికింగు పురవీధులగుండా నా దినమున పదివేలమంది విద్యార్థులు గొప్ప ఉత్సవమును గొనిపోయిరి. ప్రతిచోటను విద్యార్థుల గౌరవార్థము బ్యాండు మేళములు మ్రోగెను. దేశద్రోహులగు ముగ్గురు మంత్రులు రాజీనామాలు నిచ్చిరి. ప్రభుత్వము యొక్క మంత్రివర్గము మారెను. పారిసులోనున్న చై నా దేశపు ప్రతినిధులు సంధి పత్రముమీద సంతకము చేయుటకు నిరాకరించిరి. అంత వరకు సంధి పత్రముమీద సంతకము చేయక తప్పదని గట్టిగ చెప్పుచున్న అధ్యక్షుడు ప్రజల అభిప్రాయమునకు లొంగి సంతకములు చేయవద్దని పారిస్ లోని తన ప్రతినిధులకు తుతివార్త నిచ్చెను. “చై నా విద్యార్థులును, విద్యార్థినులును అంతర్జాతీయ ప్యవహారములో ఎట్టి జయమును తమ త్యాగములపల్ల తమ దేశమునకు సమకూర్చిరో అది నిరుపమానమైన”దని జాన్ డ్యూయి పండితుడు వ్రాసెను. ఈ ఆఖండ జయమువలన యువజనోద్యమమునందు ప్రజలకు గొప్ప విశ్వాసము కలిగినది. అప్పటినుండియు యువజనోద్యమము విశేషముగ వ్యాపించి వారి కార్యక్రమము చాలగ విస్తరించెను. యువజన సంఘములు దేశములోని వివిధ ప్రాంతములలోను స్థాపింపబడి చక్కగ పనిచేసెను. అటుపిమ్మట పాంటంగు రాష్ట్రమును మరల రాబట్టుకొనుటకు చై నా దేశ

మంతటను 1919 సంవత్సరము మొదలు 1921 వ సంవత్సరము వరకు జరిగిన జపాను సరకుల బహిష్కారము నందేమి, అటు తరువాత 1925 మొదలు 1927 వరకు జరిగిన ఆంగ్లేయ సరకుల బహిష్కారము నందేమి, మరల మంచూరియా ఆక్రమణ సందర్భమున 1931 మొదలు 1933 వరకు జరిగిన జపాను సరకుల బహిష్కారము నందేమి చైనా యువజనులు అత్యంత తీవ్రముగ ప్రబోధము గావించి యా బహిష్కారముల కఖండ విజయమును సమకూర్చినారు. వేల కొలది యువకులును, యువతులును సకాయటు సేనుయొక్క పటములను చేతులలో గైకొని ప్రతి పట్టణములోను పల్లెలోను గృహములవెంట వెళ్లి ప్రజలలో బహిష్కార ప్రబోధములను గావించుచుండుట చైనాలో చూడదగిన దృశ్యమైయుండెను. ఈ యువజనులకు ప్రతిచోటను వర్తకులును, స్త్రీలును, రైతులును, కార్మికులును చాలగ తోడ్పడి యున్నారు.

4

చైనా విద్యార్థులొనరించుటకు పూనుకొనిన ముఖ్యమైన మహాత్కార్యము ప్రజా ప్రబోధమై యున్నది. విద్యాలయములు తెరచియున్న దినములలో విద్యార్థులు విద్యాలయములకు సమీపముననున్న ప్రదేశములలోని సామాన్యజనుల కుపన్యాసముల నిచ్చిరి. వేసంగి సెలవులలో పట్టణముల ప్రజా ప్రబోధము కును పల్లెలకును పోయి యుపన్యాసముల నిచ్చిరి. తరుచుగ స్వదేశీ సరుకులను వెంటగొనిపోయి ప్రజలకమ్మి వారిలో స్వదేశీయాభిమానము కలుగజేయుచుండిరి. ఒక్కొక్క

పుడు సంగీతములోగూడ నుపన్యసించిరి. ఈ యువన్యాసములలో రాజకీయ సాంఘిక విషయముల గూర్చియు దేశ పరిస్థితులను గూర్చియు చెప్పటయేగాక ఆరోగ్యము, శరీర శాస్త్రము ప్రకృతి శాస్త్రము మొదలగు విషయములను గూడ బోధించిరి. ప్రతిచోటను సామాన్య జనులకొరకు పాఠశాలలను స్థాపించి అజ్ఞానమును పోద్రోలుటకు విద్యార్థులు చాలగ కృషిసల్పిరి.

1922 వ సంవత్సరమున చైనా దేశములోని కోట్లకొలది జనులలో వ్యాపించియున్న అజ్ఞానమును పోద్రోలి నూటికి నూరుమందికిని అక్షరజ్ఞానము కలుగజేయవలె' నను మహాప్రయత్నమును

చాంగ్వాజిల్లా విద్యార్థి సంఘమువారు ప్రారంభించిరి. ఇందునుగూర్చి జిల్లా యందంతటను ఉత్సవములను సభలను జరిపిరి. ('చదువురాని వాడు గ్రుడ్డివాడు.' 'నీ కుమారుడు గ్రుడ్డివాడా?' చదువురాని జాతి బలహీనమైన జాతి.' 'చైనాయొక్క మోక్షము ప్రజలలో విద్యా వ్యాపకము చేయుటలో నున్నది.') 'చైనాలో ముప్పాతిక భాగము అంధకారమునందుండగ నహించి యూరుకొనగలవా?' అను మొదలయిన ప్రబోధ వాక్యములను పతాకములమీదను గోడలమీదను లాంతరు స్తంభములమీదను వ్రాసిరి. వందలకొలది విద్యార్థులు జిల్లాలోని పట్టణములకును, పల్లెలకునుపోయి, 1922 వ సంవత్సరము మార్చి నెల మొదలు జూలై నెల వరకును అయిదు నెలలు వేలకొలది జనులకు ప్రాథమిక విద్యను నేర్పిరి. ఇటులనే ఛిఫోజిల్లాలోని విద్యార్థి సంఘమువారును విద్యను వ్యాపింప జేసిరి. యువతులు గృహములలోని స్త్రీలకు విద్య నేర్పుటకు

పూనుకొనిరి. ఈ రెండు జిల్లాలలోను జరిగిన పనియొక్క ఫలితములవలన నీ యజ్ఞానమును పొంద్రోలు మహోద్యమము దేశముయొక్క పెక్కు ప్రాంతములలో కార్పిచ్చువలె వ్యాపించెను. విద్యా వ్యాపకమునందు ప్రజలలోను ప్రభుత్వమునందును శ్రద్ధచాలగ పొచ్చెను. 1910 వ సంవత్సరమున చై నా దేశములో నూటికిఒకరు చొప్పున చదువు వచ్చిన వారుండగ, 1928 వ సంవత్సరమునకు నూటికి చాలరాష్ట్రములలో పదిహేనుమంది చొప్పునను కొన్ని రాష్ట్రములలో ఏబదిమంది చొప్పునను చదువు వచ్చిన వారుండిరి. చై నా జాతీయప్రభుత్వము బలపడినకొలదియు ప్రజలలో విద్యాభివృద్ధి యింకను పెంపుగాంచుచుండెను.

విద్యార్థినులగు యువతుల కృషివలన చై నాలో స్త్రీల యుద్యమము బయలుదేరి వృద్ధిచెందినది. 1922 వ సంవత్సర వేసవి కాలమున ప్రభుత్వ న్యాయశాస్త్ర కళాశాల యొక్కయు ఉపాధ్యాయునుల కళాశాల యొక్కయు విద్యార్థినులు పికింగు నగరమున స్త్రీల స్వతంత్ర సంఘము నొక దానిని, స్త్రీల హక్కుల సంఘమును పేర్కొన మరియొక సంఘమును స్థాపించిరి. (1) అన్ని విద్యాలయములలోను స్త్రీలను చేర్చుకోవలెను. (2) స్త్రీలకు పురుషులతో సమానముగ రాజకీయ విషయములందును ఉద్యోగములందును హక్కులుండవలెను. (3) వివాహము, వివాహ విచ్ఛేదము, ఆస్తి సంక్రమణము, వారసత్వము, మైనరుల సంరక్షకత్వము మొదలగు వాటిలో స్త్రీలకు పురుషులతో సమానముగ హక్కు బాధ్యతలను కలుగజేయు చట్టములు కావలెను. (4) స్త్రీలు తమ పాదములను

కట్లుకట్టుకొని సన్నగచేయు ఆచారమును మానవలెను. (5) చిన్న పిల్లల వివాహములు నిషేధింపబడెను. (6) భార్య యుండగ పురుషులు రెండవమారు వివాహ మాడుటగాని ఉంపుడు కత్తెలను పెట్టుకొనుటగాని కూడదు. (7) సమిష్టి కుటుంబములు విచ్ఛిన్నము కావలెను. (8) కార్మికులలో స్త్రీలకు పురుషులతో సమానముగ వేతనములు, మజూరీలు యివ్వవలెను. గర్భిణీస్త్రీలకు మజూరీ నష్టములేకుండ సెలవు లివ్వవలెను; ఈ మొదలగునవి యీ సంఘముల సిద్ధాంతములు. అటుపిమ్మట ననేకచోట్ల ననేక స్త్రీ సమాజము లేర్పడి స్త్రీల యుద్యమము చాలగ వృద్ధిచెందినది. అన్ని వృత్తులలోను, ఉద్యోగములలోను స్త్రీలు వేలకొలదిగ ప్రవేశించినారు. స్త్రీలు ప్రాత ఆచారముల నతిక్రమించి పురుషులతో బాటు అన్ని విషయములలోను ముందుకు పచ్చి దేశము యొక్క బహిరంగజీవితమునందు స్వేచ్ఛగ పాల్గొనసాగిరి. స్త్రీల ఆందోళనాఫలితముగ 1932 వ సంవత్సరమున జాతీయప్రభుత్వము వారు బహు భార్యత్వమును అనగ పురుషులు ఒకరికంటె నెక్కువ మంది స్త్రీలను వివాహ మాడుటను నిషేధించియున్నారు. ఆ స్త్రీ సంక్రమణయందు స్త్రీలకు పురుషులతో సమానమగు హక్కులను కలుగజేయుచు శాసనములను గావించియున్నారు.

5

చైనా విద్యార్థులు కార్మికులలో పనిచేసి అనేకములగు కార్మికసంఘములను నిర్మాణము గావించి గొప్ప కార్మికోద్యమమును కూడ స్థాపించిరి. కార్మికులలో బాగుగ దేశాభిమానము

కలిగి జాతీయ స్వతంత్రోద్యమమునకు వారు పునాదిగ నేర్పడిరి.

1919 వ సంవత్సరమున జపాను షాహుకార్ల
కార్మికోద్యమము హనేపింగు యినుప పనులలోను, 1920 వ

సంవత్సరమున హోంగ్ కాంగులోని ఆంగ్లేయుల నౌకా నిర్మాణ
శాలలోను కార్మికులు సమ్మెలుగట్టి యధిక వేతనములను పొంద
గలిగిరి. 1922 వ సంవత్సరమున హోంగ్ కాంగు లోని ఆంగ్లేయ
స్టీమర్లలో పనిచేయు కార్మికులు యేబదియారు దినములు సమ్మె
కట్టిరి. ఆంగ్లేయులు సమ్మెదార్లపై తుపాకులను కాల్చి చంపుట
వలన విద్యార్థుల సహాయముచే ఆంగ్లేయులపై సమ్మె అన్ని
చోట్లను వ్యాపించి రెండులక్షల మంది కార్మికులు ఆంగ్లేయులకు
న్యతిరేకముగ సమ్మెలో చేరిరి. ఆంగ్లేయ షాహుకార్లు లొంగి
సమ్మెదార్లు కోరినవాటిన్నెల్ల నిచ్చి రాజీనామాపడిరి. కాన్టనులో
స్థాపితమైన జాతీయ ప్రభుత్వము కార్మికసంఘముల స్థాపనమునకు
ప్రోత్సాహము కలుగజేసెను. కాని పికింగులోని నై నిక నాయ
కులు విదేశ షాహుకార్లతోను స్వదేశ పారిశ్రామికులతోను
లాలూచీయై 1922 మొదలు 1925 వరకును కార్మికోద్యమమును
నిర్బంధములచే నణచివైచిరి. కార్మికులు సమ్మెలుకట్టినచో మరణ
శిక్ష విధింతుమని పికింగు ప్రభుత్వము శాసనము చేసెను. కాని
ఉత్తర చైనాలో కూడ కార్మికసంఘములు రహస్యముగ పని
చేయుచుండెను. 1926 మొదలు 1928 వరకు దక్షిణమునుండి
క్యూమిన్ టాంగు జాతీయ నై న్యములు ఉత్తర రాష్ట్రములపై
దండెత్తినప్పుడు ప్రతిచోటను కార్మికులు, రైతులు జాతీయ
నై న్యములకు స్వాగతమిచ్చి వారి విజయమునకు తోడ్పడిరి.

ఉత్తరమున కూడ జాతీయప్రభుత్వ స్థాపనమైన కొలదియు మరల కార్మిక సంఘములకు స్వతంత్రముకలిగి కార్మికోద్యమము చైనా యందంతటను విజృంభించెను. ఈ మధ్య కాలమున కాన్ టను నగరమున అఖిల చైనా కార్మిక మహాసభలు యేటేట జరుగుచుండెను.

1923 వ సంవత్సరమున కాన్ టను నగరమున జరిగిన అఖిలచైనా కార్మిక మహాసభవారు కార్మికులు దినమునకు యెనిమిది గంటలకన్న పనిచేయగూడదనియు, కార్మికులకు సమ్మెలు కట్టు హక్కుండవలెననియు, సమ్మెలు కట్టు కార్మిక సంఘములకు ద్రవ్యసహాయము చేయవలెననియు తీర్మానించిరి.

1925 వ సంవత్సరమున షాంఘాయితో జరిగిన

అఖిల చైనా కార్మిక మహాసభ అఖిలచైనా విద్యార్థి మహాసభవారు కార్మిక సంఘముల నింకను నెక్కువగ స్థాపించి వారిలో

నాత్మ గౌరవమును ఆత్మశక్తిని కలుగజేయవలెననియు, వారికి రాత్రి పాఠశాలల మూలమున విద్యను గరపవలెననియు, వారిలో రాజకీయజ్ఞానము వ్యాపింపజేయవలెననియు, షాహు కార్లనుండియు ప్రభుత్వమునుండియు సంరక్షణ పొందుటలో వారికి తోడ్పడవలెననియు, సమ్మెను గట్టినపుడు వారికి ద్రవ్యమును ప్రోగుచేసి యివ్వవలెననియు తీర్మానించిరి. 1925 మొదలు 1927 వరకును ఆంగ్లేయులపై జరిగిన గొప్ప బహిష్కారము నందు అఖిలచైనా కార్మికసంఘమువారు క్యూమిన్ టాంగుతో కలిసి పనిచేసి బహిష్కారముయొక్క జయమునకు మిగుల తోడ్పడిరి. ఆ బహిష్కారము వలన పదునారు నెలలు ప్రతిదినము

హాంగ్ కాంగులోని యాంగ్లేయ వర్తకులకు యిరువది లక్షల డాలర్ల నష్టము కలిగెనని అంచనా వేయబడినది. దానితో నాంగ్లేయులు తమ ప్రతిష్ఠను విడిచిపెట్టి చైనా జాతీయ వాదులతో రాజీపడిరి. 1928 వ సంవత్సరమున చైనాకార్మిక సంఘములలో ముప్పది లక్షలమంది కార్మికులు చేరిరి. చైనా పారిశ్రామికములకును కార్మికులకును తగవులుకలిగినపుడు క్యూమిన్ టాంగు వారు రాజీగ పరిష్కరించుచుండిరి.

కార్మికోద్యమముతోపాటు రైతుల యుద్యమము కూడ చైనాలో విద్యార్థులచే వ్యాపింపజేయబడి యున్నది. రైతులు,

కార్మికులు, విద్యార్థులు కలిసి పనిచేసి ప్రజా
రైదం యుద్యమము పాలనము స్థాపించవలసినదని సన్ యటుసేను

బోధించెను. జాతీయప్రభుత్వము అన్ని రాష్ట్రములలోను నై నిక నాయకుల నోడించి స్థాపితమగుటకు యీ మూడు తరగతుల వారును ముఖ్యముగ తోడ్పడియున్నారు. ఇంతేగాక క్యూమిన్ టాంగు పక్షపువారును సాముదాయవాదులునుకూడ జాతీయ స్వతంత్ర పోరాటమునకు తోడ్పడుటకుగాను 1923 వ సంవత్సర మునుండియు ముఖ్యముగ దక్షిణరాష్ట్రములలో రైతులసంఘము లను స్థాపించిరి. ఏటేట అఖిలచైనారైతు మహాసభలు జరుపబడు చుండెను. రైతు ఉద్యమము ప్రబలమై 1927 వ సంవత్సరము నాటికి రైతుసంఘములలో క్వాంగుటంగు రాష్ట్రములో ఎనిమిది లక్షల మందియు, హ్యూనా రాష్ట్రములో 20 లక్షలమందియు, హ్యూపె రాష్ట్రములో నైదులక్షల మందియు సభ్యులుండిరి. ఈ రైతు సంఘములలో పదునేడు యకరములకన్న తక్కువభూమి

గల రైతులనే చేర్చుకొనిరి. వీరే స్వంతభూములుగల రైతులలో నూటికి ౪4 వంతులు గలరు. స్వంతభూములు లేని కారుదార్లు కూడ నీ సంఘములలో చేరిరి. స్వంతంత్రోద్యమము వాగుగవ్యాపించిన రాష్ట్రములలో భూభామందులుండగూడ దనియు భూభామందులయొక్కయు పెద్దరైతులయొక్కయు భూములు వారికవుసరమైనవి పోగమిగిలినది భూములులేనివారిలో పంపకము కావలెననియు భావములు బయలుదేరినవి. కొన్ని ప్రదేశములలో భూభామందులయొక్కయు పెద్దరైతులయొక్కయు భూములు బలవంతముగ వాగుకొనబడెను. దీనిని క్యూమిన్ టాంగు ప్రభుత్వము ఆపివైచెను. బలవంతముగ గాఢ శాసనముల మూలము ననే భూముల సమస్య పరిష్కరించుట క్యూమిన్ టాంగుయొక్క నిర్ధాంతము.

3

చైనాలో యువజనులు వ్యాపింపజేసిన సుగియొక యుద్ధమును స్వదేశీ యుద్ధమును. అనాదినుండియు చైనా దేశము ధరతవర్షమువలెనే వ్యవసాయమునకును గృహ

అనాది కాలమునుండియు సరిశ్రమలకును ప్రసిద్ధిచెంది నిరిసంపదలతో తుల

గృహపరిశ్రమలు జూగుచుండెను. చైనాలోని సమిష్టి కుటుంబములలో పురుషులు సేద్యము సేయుచుండగ స్త్రీలును, పిల్లలును నూలు వడుకుటను, నేతవనిని చేయుచుండిరి. వారి గృహమునకు కావలసిన బట్టలను వారే తయారుచేసుకొనుచు మిగిలిన వానిని గ్రామములలోని ఇతర అవుసరములకు మార్పిడి చేసికొనిరి. ఇటు

లనే పట్టునూలు తీయుట, పట్టు నేత నేయుట, కాగితములు తయారు చేయుట గృహ పరిశ్రమలుగా రైతుల యిండ్లలో ప్రబలియుండెను. పింగాణి, లోహపుపాత్రలు, దంతపుసనులు, జరీ, తోలుపనులు, బొమ్మలు మొదలగు వస్తువులచేయు చేతిపని వాండ్రు గ్రామములలోను బస్తీలలోను నుండిరి. అవికూడ గృహ పరిశ్రమలుగనే నుండెను. వేరుగ పెట్టుబడిదార్లు లేరు. పనిచేయు వాడే పెట్టుబడిదారు. అతను అతని కుటుంబము కార్మికులు. జాతీయిల్లు అంగడిగ నుండెను. అతను కష్టపడి తయారుచేసిన వస్తువు యొక్క ఫలితము పూర్తిగ నతను అతని కుటుంబము అనుభవించెను. పాశ్చాత్యులు చైనాలో ప్రవేశించిన 19 వ శతాబ్దము యొక్క మధ్యభాగమునుండియు పాశ్చాత్య దేశములలో యంత్రశాలల మూలమున తయారయ్యెడి సరుకులు చైనాలో దిగుమతియై వాటి పోటీనలన దేశీయ గృహపరిశ్రమలకు చాలా నరకు ఊత కలిగెను. 1919 వ సంవత్సరమునుండియు పిచ్చాద్ధుల యుద్యమ మభివృద్ధి కాగనే స్వదేశ యుద్యమము చెలరేగెను. యువకులును క్యూమిస్టాంగు కక్షివారును స్వదేశికై ప్రత్యేకమగు కృషిని సలిపిరి. జాతీయ ప్రభుత్వము స్థాపితమైన గొలదియు స్వదేశ పరిశ్రమలు సత్వరముగ వృద్ధిని గాంచుచున్నవి. 1927 నుండి ఎగుమతి దిగుమతి సరుకులమీద ఇచ్చు వచ్చిన సుంకములను పిధించు అధికారము జాతీయ ప్రభుత్వము పొందినది. (లికిన్) సాయరును జాతీయ ప్రభుత్వము పూర్తిగ రద్దు పరచినది. స్వదేశ పరిశ్రమకు రక్షణము నిచ్చుటకుగాను జాతీయ ప్రభుత్వము విదేశ సరుకులపై అవసరమైన సుంకములను

విధించినది. చైనాయొక్క నూలు, పట్టు, ఉన్ని పరిశ్రమల వృద్ధిగాంచుచు విదేశ నూలును పత్త్రములను చైనాయొక్క అంగళ్ళలోనుంచి తరిమివేయసాగినవి. ముఖ్యముగ ఇంగ్లాండు లోని లంకామైరు వర్తకులు చాలగ దెబ్బతినినారు. 1911 వ సంవత్సరమున చైనాలో 32 వస్త్రముల యంత్రశాలలుండగ, 1935 వ సంవత్సరములో 128 దూది వస్త్ర యంత్రశాలలుండెను. వాటిలో రెండు పాంఘాయిలో ఆంగ్లేయులవి. 41 జపానువారివి ముఖ్యముగ మంచూరియాలో నున్నవి. మిగత 85 యంత్రశాలలును చైనావారివై యున్నవి. ఇది గాక చైనావారివి 450 పట్టునూలు వడకు నేతనేయు యంత్రశాలలు, పదునారు ఉన్ని పత్త్రముల యంత్రశాలలు ఏర్పడెను. ఇంతేగాక దూది పట్టు ఖద్దరును గ్రామములలో పునరుద్ధరించుట కును గ్రామ పునర్నిర్మాణమునకును గొప్ప యుద్యమము లేవదీయబడి బాగుగ పనిచేయసాగినది. చైనావారు దాదాపుగ 150 పెద్ద బ్యాంకిలను పెట్టుకొని యున్నారు. చైనా వర్తకులు ప్రతిచోటను వాణిజ్య సాధముల నేర్పాటు చేసుకొన్నారు.

భావ స్వతంత్రమును కలిగి నాటకశాల, చిత్రలేఖనము, సంగీతము, శిల్పము మొదలగు వానిలోకూడ యువజనులు నూతన ఫక్కిలను త్రొక్కిరి. పాత ఆచారముల నిర్బంధముల

నవ్యచైనా జాతీయ

సాధ విప్లవము,

ఆదర్శములు

నుండియు, మాంద్యము నుండియు చైనా

జాతి విడివడినది. యువకులకు అద్భుత కార్య

ముల యందును, మహిమల యందును పితృ

దేవతారాధనము నందును విశ్వాసము పోయి కన్ఘ్యూషియన్

యొక్క నైతిక భావములను, బుద్ధునియొక్క సహేతుకమైన సిద్ధాంతములను వారు ఎక్కువగ ప్రేమించసాగిరి. పెక్కులగు జౌద్ధ యువజన సంఘములు స్థాపింపబడినవి. చైనాలోని క్రైస్తవులు కూడ విదేశ మతబోధకులనుండి స్వతంత్రముగ స్వదేశ క్రైస్తవ సమాజమును నిర్మాణము గావించుకొనినారు. తమతోడి దేశీయులతో కలిసిమెలసి మాతృదేశ కళ్యాణమునకై పాటుపడ సాగినారు. రాజకీయ ఆర్థిక సాంఘిక విద్యా విషయములలో ననేకములగు మార్పులు యువజనులు ధైర్యముగ గావించుచున్నను పాశ్చాత్యుల ననుకరించవలెనను కోరిక వారికిలేదు. తమ ప్రాచీన నాగరికత పాశ్చాత్య నాగరికతకన్న ఉత్కృష్టమైనదను గర్వము వారు కలిగియుండిరి. తమ ఋషి పుంగవులయందును తత్త్వవేత్తల యందును వారికి అత్యంత గౌరవముండెను. పాశ్చాత్య పద్ధతులను అవలంబింపవలసి వచ్చినచో పూర్తియగు విమర్శన జరిగిన పిమ్మటనే వాటి నవలంబించిరి. సన్యట్ సేన్ వారికి ఆదర్శము, ఆయన బోధలు వారికి పవిత్రమగు వేదము. చైనా నాగరికతయొక్క పునాదులు బలవరచబడి వాటిమీద నూతన జాతీయ సౌధము నిర్మాణము గావించబడ సాగినది. అమెరికాలోని యువజన సంఘములు పంపిన అభినందనములకు చైనా విద్యార్థి మహాసభ వారొసంగిన ప్రత్యుత్తరముతో నీ విషయమును ముగించుచున్నాము. “మా ప్రాచీన ఋషిసత్తముడగు మెన్షియను ప్రోక్తములగు నీ క్రింది సూత్రము ననుసరించి స్వతంత్రమునుకలిగినట్టియు, అంతర్జాతీయ వ్యవహారములలో ఆత్మ గౌరవ కరమగు స్థానమును పొందినట్టియు నవ్యచైనా జాతిని

నిర్మాణము గావించు మహాకార్యమును సాధించుటకు మేము కృతనిశ్చయులమై యున్నాము.

నగు జలముగకు మేము భయపడము.

ధనముకొరకు మేము ఆశించము.

“వేదరికమువల్ల నిరుత్సాహము చెందము.” అని వ్రాసినారు.

ఈ యువజనోద్యమము చైనా జాతిలో విప్లవమును కలుగజేసిన మహాశక్తి, చైనాలో ఇండియా రిపబ్లికు ప్రభుత్వ

తాయబారిగా నున్న పాణికురుగారు “1949

ప్రజామహా బాంకు

విషయ ఈ మహాశక్తి

యొక్క సామర్థ్యము

కోల్పోయిన

కాలం ఆనాడులు లాయర్లు విద్యార్థులు

నడుపుచుండిరని వ్రాసినారు. చైనాలో విజ్ఞానవంతులు

చైతాంగము రెండు గొప్ప శక్తులనియు, వీరుభయులు ఏ పక్ష

ముననున్న వానిని జయము కలుగుననియు, అందరు చరిత్ర

కారులు వ్రాసియున్నారు. ఈ రెండు శక్తులు 1928 వరకు

క్యూమింటాంగు పక్షమున నుండెను. వీరికి కావలసినది రెండు

ముఖ్యమైన విషయములు. ఒకటి విదేశ దండయాత్రలనుండి,

విదేశస్తుల యాజమాన్యమునుండి దేశమునకు విముక్తి. రెండవది

ప్రజారాజ్యమును స్థాపించి జాతీయపితయైన సన్ యటు సేను

యొక్క సిద్ధాంతముల సమలుపర్చుట. ఈ రెండు విషయముల

లోను క్యూమింటాంగును స్వాధీనపర్చుకొని అత్యహంకారముతో

యదివరకును సైనిక నియంతగా ప్రవర్తించిన చ్యాంగుకేషకు

అత్యంతమైన లోపములు గావించెను. ఇపాను సామ్రాజ్యవాదులు

చై నాదేశముపై దండెత్తి ముక్కలు ముక్కలుగ స్వాధీన పర్చుకొనుచుండగ ప్రతిఘటనము చేయక చ్యాంగుకేషకు ఊరు కొనుటవల్ల విజ్ఞానవంతు లెదురుతిరిగిరి. సన్యతుసేను యొక్క (సాంఘిక తత్త్వమును) సోపలిజమును వదలిపెట్టి చ్యాంగుకేషకు పెద్ద భూఖామందులతోను ధనికులగు వర్తకులతోను చేరి భూసంస్కరణములను ప్రవేశపెట్టక, సేద్యగాండ్రగు రైతులను, కార్మికులను అణచుటవల్ల రైతాంగము చ్యాంగుకేషకుకు వ్యతిరేకమైనది. తుదివరకును ఏకపార్టి పైనిక నిరంకుశత్వమే అవలంబించి, ప్రజారాజ్యవిధానమును స్థాపించక, కమ్యూనిజమును అణచుటకై చ్యాంగుకేషకు అనుమాన గ్రస్తులందరి మీదను క్రూర నిర్బంధవిధానములను అతి విరివిగా అవలంబించుటకూడ ఆయనను విజ్ఞానవంతులకు విరోధిగ గావించినవి. ఈ కారణము లన్నిటివల్లను క్రమముగా ఈ ప్రజాశక్తులు క్యూమింటాంగును వదలిపెట్టి అన్ని విషయములలోను అతి మెళకువతో ప్రవర్తించిన కమ్యూనిస్టులతో చేరుటవల్ల కమ్యూనిస్టులు జూయించి 1949 సంవత్సరము అక్టోబరు మొదటితేదీన చై నా దేశముపైన కమ్యూనిస్టు రాజ్యము చై నా ప్రజల రిపబ్లికుపేర స్థాపించబడ్డది. ఆ కథ యంతయు రాబోవు అధ్యాయములలో వివరించెదము.

రెండవ భాగము
కమ్యూనిష్టు విప్లవము
1927 — 1960

చైనా విప్లవము

వీకాదశాధ్యాయము

క్యూమింటాంగును ఎదుర్కొన్న దౌర్జన్య శక్తులు

1

1927 సంవత్సరము ఆగస్టు నెల 1 వ తేదీన నె 20 రు సైన్యము, హోలంగు, యేటింగు సేనానుల క్రింద నాన్ చంగు వద్ద క్యూమింటాంగు ప్రభుత్వముపై తిరుగుబాటు గావించెను. వీరితో చాలమంది రైతులు, కార్మికులు చేరి మొత్తము ముప్పది వేలవరకు పెరిగెను. క్యూమింటాంగు - కమ్యూనిస్టు ఉమ్మడి రాజ్య సేనలలో కొంతమంది కమ్యూనిస్టు సేనానులు కమ్యూనిస్టు భావములు గల సైనికులు కూడ నుండిరి. నె. 20 రు సైన్యము ప్రభుత్వ సైన్యమే అయ్యుండెను. అది యిప్పుడు ప్రభుత్వముపై కమ్యూనిస్టు సేనానుల ఆజ్ఞల ప్రకారము తిరుగుబాటు గావించెను. కమ్యూనిస్టుల ఎట్టి పతాకముల సైన్య నిర్మాణమున కిదియే శాశ్వత ప్రభుత్వముపై ప్రారంభము. ఆగస్టు నెల 7 వ తేదీన చైనా కమ్యూనిస్టుల పార్టీ యొక్క స్థాయి సంఘము కడుగబాటు సమావేశమై, క్యూమింటాంగు, సామ్రాజ్యవాదుల కీలుబొమ్మ అయినదనియు, ప్రజా విప్లవమును సాగించుటకు అనర్హమైనదనియు, దానితో నెట్టి సహకారము సలుపక కమ్యూనిస్టు రాజ్య స్థాపనకై కమ్యూనిస్టులే ప్రత్యేకముగ

విప్లవము సాగించవలసి యున్నదనియు తీర్మానించిరి. ఇంతటితో చై నాదేశముపై రాజ్యాధికారము కొరకు ఉభయ పక్షములకును తీవ్రమైన పోరాటము ప్రారంభమయ్యెను. ఈ కమ్యూనిస్టు సేనలు ప్రభుత్వ సైన్యములతో పోరాడి విజయమును గాంచి నాన్ చంగును స్వాధీన పరచుకొని ఆగస్టు 5 వ తేదీన కాన్ టన్ నగరమును స్వాధీనపరచుకొనుటకు బయలుదేరగ త్రోవతో ప్రభుత్వ సైన్యములు అడ్డగించినందున పూర్తిగా రాష్ట్రము గుండ కావంగుటంగు రాష్ట్రములో ప్రవేశించెను. అక్కడ ప్రభుత్వ సైన్యములు వీటిని ముట్టడించి యోడించెను. కమ్యూనిస్టు సైన్యములలో చాలమంది హతయైరి. ఇంకను రైతాంగము ఎక్కువగ కమ్యూనిస్టు సేనలకు తోడ్పడలేదు. అందువల్ల కమ్యూనిస్టు సేనలో కొంత భాగము హైఫెంగు లూఫెంగులకు పారి పోయి మిగత భాగము చూచే నాయకత్వము క్రింద దక్షిణ హ్యూనాన్ లో చేరెను. ఆ కాలమునందే కమ్యూనిస్టులు దేశము లోని కొన్ని భాగములలో చిన్న రైతులచేతను భూములు లేని వ్యవసాయ కూలీలచేతను తిరుగుబాట్లు చేయించి భూభామందుల నుండి పెద్ద రయితులనుండి బలాత్కారముగా భూములను లాగుకొని పంచుకొనునటుల గావించిరి, ఇందువల్ల కమ్యూనిస్టు పార్టీ బలము పెచ్చెను.

హ్యూనాన్ కియొంగ్సి రాష్ట్రములమధ్య తమతో చేరిన కొంత ప్రభుత్వ సైన్యమును, గనుల పనివాండ్రను, రైతులను, కార్మికులను కలిపి మావొసిటంగు ఒక ఎర్ర సైన్యమును తయారు చేసి గొప్ప తిరుగుబాటును లేవదీయగ, దానిని ప్రభుత్వ సైన్య

ములు ఓడించెను. అందుమీద అక్టోబరు నెలలో మావొసిటంగు మిగత ఎఱ్ఱ పై న్యములను తీసుకొని కియాంగ్ని హ్యూనాక రాష్ట్రముల మధ్యనున్న చింగుకాంగు షాన్ కొండలలో ప్రవేశించి

అచట నొక సోవియటు జిల్లాను కమ్యూనిస్టు రాజ్యమును స్థాపించెను. అదియే మొదటి కమ్యూనిస్టు రాజ్యము. అప్పటికాయనవద్ద ఒక వెయ్యిమంది కన్న విప్లవపై న్యము లేనప్పటికిని ఆ చుట్టునున్న ప్రాంతములోని రైతుల నందరిని నయముననో భయముననో కలుపుకొని తనను ముట్టడించుటకు వచ్చిన ప్రభుత్వ పై న్యములను ఓడించి వెళ్ళగొట్టుచు వచ్చెను. ఆ కొండలమీద కమ్యూనిస్టు ఎఱ్ఱజండా ఎగురవేయబడెను. డిశంబరు 11 వ తేదీన కాన్ టన్ నగరమున కమ్యూనిస్టులు స్వతంత్ర ప్రభుత్వమును స్థాపించినటుల ప్రకటించిరి. కొంత పై న్యమును తెచ్చి ఆ పట్టణమును స్వాధీన పర్చుకొనిరి. 1928 జనవరినెల 12, 13 తేదీలలో ప్రభుత్వ సేనలు వచ్చి కమ్యూనిస్టు సేనలనోడించి ఆ నగరమును మరల స్వాధీనము పొందెను. అప్పటి కా నగరములోని కార్మికులు కమ్యూనిస్టులతో చేరలేదు. 1928 ప్రారంభమున చూశే సేనాని దక్షిణ హ్యూన్ లో తిరుగజాటును లేవదీసి ప్రభుత్వ సేనలచే యోడించబడి త్రోవలో కొంతమంది రైతాంగమును తన సేనలలో చేర్చుకొని 1928 మే నెలలో చింగుకాంగు షాన్ కొండలలోనున్న మావొసిటంగుతో చేరెను. వారుభయులును నాలుగవనెంబరు విప్లవ ఎఱ్ఱపై న్యమును నూతన పద్ధతులమీద నిర్మాణము గావించిరి. ఈ పై న్యము విప్లవ భావములుగల రైతులతోను కార్మికులతోను నిండి

యుండెను. ఈ సై నికులకందరికిని విప్లవ రాజకీయ విజ్ఞానమును కలుగజేసిరి. అందువల్ల విప్లవ జయమునకై ఎట్టి త్యాగములకై న నిద్దపడిరి. చుట్టుపట్టు ప్రజలకుకూడ విప్లవ తృప్తినుకలుగచేసి తమతో చేర్చుకొనిరి. గోరిల్లా పద్ధతులను అవలంబించిరి. చ్యాంగుకేషకు పంపిన సేనలన్నిటిని ఓడించిరి. ఆకస్మికముగా మీదపడి ఘాతుక కృత్యములు గావించి పారిపోయి నాగుకొనుచుండుట గోరిల్లా పద్ధతియని పిలువబడును. దీనిలో చై నా కమ్యూనిస్టులు నిపుణులుగ తయారై నారు.

1929 సెప్టెంబరు నాటికి పెంగుళెహ్యాయి మొదలగు నాయకులు హ్యూనా-హ్యూపే-కియాంగ్ ని రాష్ట్రముల సరిహద్దులలో నొక కమ్యూనిస్టు రాజ్యమును స్థాపించిరి. దీక్షంబరు

నాటికి వారి సైన్యములు కూడ చింగుకాంగు పాన్ కొండలలో దయారు చేయబడిన విప్లవ

సైన్యమును చేరెను. ఈ సైన్యములన్నియు దక్షిణ కియాంగ్ లోను, పశ్చిమ ష్యూక్సీన్ లోను జొరబడి అచటి రైతాంగమును కలుపుకొని రెండు కమ్యూనిస్టు రాజ్యములను స్థాపించెను. ఈ చుట్టుపట్టు రాష్ట్రములలో మరికొన్ని చోట్లకూడ కమ్యూనిస్టు రాజ్యములు స్థాపించబడెను. అట్లు 1930 సంవత్సరాంతమునకు మొత్తము పదిహేను సోవియటు జిల్లాలు కమ్యూనిస్టు రాజ్యములు స్థాపింపబడెను. అరువది వేలమంది సైనికులుగల ఎట్టి సేనలు తయారయ్యెను. చింగుకాంగు పాన్ కొండలలో నదివరకు స్థావర మేర్పరచుకొనియున్న ఇద్దరు పేరుమ్రోగిన బందిపోటు నాయకులు తమతో చేరి కొంతకాలము తమకు మద్దతు గావించిరినియు

పిమ్మట వారిని తమపార్తివారే హత్య గావించిరనియు, మావొసిటంగు “చై నామీద ఎట్టినక్షత్ర”మను గ్రంథకర్తయగు ఎడ్గారు సోతో చెప్పినాడు. ఈ బందిపోటు నాయకుల క్రింద నున్న గుంపులను కలుపుకొని చుట్టుపట్టు ప్రాంతముల ప్రజలపై బందిపోట్లు హత్యలు, చిత్రవధలు, గృహదహనములు గావించి విశేష సొమ్మును సంపాదించి కమ్యూనిస్టులు ఆ ప్రాంత ప్రజలతో అత్యంత భీత్యావహమును కలుగజేసి ఆ ప్రాంతములన్నిటిని తమ క్రింద చేర్చుకొనిరని చాంగుకేషకు తన “చై నాలో” సోవియటు రుష్యా” అను గ్రంథములో వ్రాసియున్నాడు. ఆ రాజ్యమంతయు తమక్రిందకు వచ్చినపిమ్మట, ఆ బందిపోటు నాయకులతో పని అయిపోయినందున కమ్యూనిస్టులు వారినిద్దరిని మరికొంతమంది వారి అనుచరులను చంపివేసిరి.

అప్పటినుంచి కమ్యూనిస్టులు తమక్రిందకు వచ్చిన ప్రాంత ములలో చిన్న రైతులను, వ్యవసాయకూలీలను అందరిని తమ పార్టీలో చేర్చుకొని వారిచేత పెద్ద రైతులమీదను, భూభామం దుల మీదను దండయాత్రలు చేయించి వారిలో కొందరిని ఘోర హత్యలు గావించి మరికొందరిని వెళ్ళగొట్టి వారి భూములన్నిటిని బలనంతముగ లాగుకొని పంచుకొనునట్లు గావించిరి. రైతుకూలీ రాజ్యమును స్థాపించిరి. ప్రజల ఎన్నికలు పెట్టి పంచాయితీల నేర్పరచిరి. చిన్నరైతుల, వ్యవసాయ కూలీల చిన్న పారిశ్రామిక కుల రుణములన్నియు రద్దుపరచి పన్నులను చైనాలో కమ్యూనిస్టు పేరికగావించి వారి సహాయముతో తమ రాజ్య చిన్న రైతులను ములను బలపర్చుకొనిరి. తమ సేనలలో వీరినంద

రిని విరివిగ చేర్చుకొని క్రమశిక్షణమునిచ్చి విప్లవవీరులుగ తయారు చేసిరి. చాలకాలమునుండి చైనా దేశములో భూఖామందుల, పెద్దరైతుల యాజమాన్యము విశేషముగ ప్రబలియుండెను. వ్యవసాయభూమిలో చాల భాగము వ్యవసాయము చేయక ఇతర చోట్ల నైనా లేక ప్రభుత్వ ఉద్యోగములు చేయుచుండిన భూఖామందుల క్రిందకు చేరెను. వీరి క్రింద వ్యవసాయము చేయు రైతులయొక్కయు, వ్యవసాయ కూలీల యొక్కయు స్థితి క్రమముగ నతి దుర్భరమయ్యెను. ఈ వ్యవసాయకులును, కూలీలును, చిన్న పారిశ్రామికులును కమ్యూనిస్టులను తమకు రక్షకులుగ నెంచిరి. సన్యటుసేనుయొక్క సాంఘిక సిద్ధాంతము లలో భూఖామందు పద్ధతిని, పెద్దరైతుల యునికిని సాంతముగ చట్టములద్వారా రద్దుపరచి భూ సంస్కరణములను సాగించుట అవసరమని చెప్పబడినప్పటికి, చ్యాంగ్ కేషకు భూఖామందుల పక్షమునను, పెద్దరైతుల పక్షమునను చేరి భూ సంస్కరణములను ప్రవేశపెట్టక అత్యంత సంఖ్యాకులుగ నున్న వ్యవసాయకుల యొక్క, కూలీలయొక్క, చిన్న పారిశ్రామికుల యొక్క సానుభూతిని కోల్పోయినాడు. చైనాలోని కమ్యూనిస్టులు తమ విప్లవమునకు పట్టణములలో నున్న యంత్రశాలల కూలీల మీద ఆధారపడలేదు. పట్టణములన్నియు క్యూమింటాంగు పక్షముననే యుండెను. పారిశ్రామిక కార్మికులలో కొంతమంది మాత్రమే కమ్యూనిస్టులలో చేరిరి. అటులనే విద్యార్థులలోను, విద్యార్థికులలోను కొలదిమంది మాత్రమే కమ్యూనిస్టు సంఘములలో చేరిరి. కారల్ మార్క్స్ యొక్క సిద్ధాంతప్రకారము

పట్టణములలో యంత్రశాలలలో పనిచేయుచున్న కార్మికులే కమ్యూనిస్టు విప్లవమునకు పునాదియని చెప్పబడినను, రష్యా విప్లవములో అటులనే జరిగినను, చైనాలో మాత్రము మావోసి టుగు, చౌ ఎన్ లే; చూలే మొదలగు కమ్యూనిస్టు నాయకులు అచ్చటి పరిస్థితులనుబట్టి తమ యొక్క విప్లవమును వల్లెలలోని చిన్నరై తులమీదను, వ్యవసాయకూలీల మీదను చిన్న పారిశ్రామికుల మీదను ఆధారపరచుకొనియే సాగించి జయమును పొంది నారు. వీరందరును మరల క్యూమింటాంగు రాజ్యము వచ్చి నట్లయిన తాము సంపాదించుకొన్న భూములు పోవుననియు, భూఖామందుల యాజమాన్యము మరల వచ్చుననియుభయముతో తుదివరకును కమ్యూనిస్టుల పక్షముననే యుండి వారికి సంపూర్ణ మద్దత్తును గావించినారు.

క్యూమింటాంగు ప్రభుత్వము కమ్యూనిస్టులను బందిపోటు గాండ్రని కమ్యూనిజములో చేరినవారికి మరణ శిక్ష విధింతుమని ప్రకటించినది. 1930 సంవత్సరాంతమున కమ్యూనిస్టులను నాశనము చేయుటకై ఒక లక్ష సైన్యమును వారిపైకి ద్యంగుకేషకు కమ్యూనిస్టులపై జరిపిన పంపినది. అప్పటికి మావోసిటంగ్ వద్ద నలుబదివేల దండయాత్రల సహాయమున సైన్యము మాత్రమే యుండెను. అయినప్పటికి అవి క్యూమింటాంగుసైన్యముల ముందరతాము పారిపోవుచున్నట్లు నటించి ఆ సైన్యములను తమ రాజ్యములోనికి రానిచ్చి నాంగ్ టూ, కియాంగ్సిలవద్ద వాటిమీద ఆకస్మికముగ పడి ప్రభుత్వ సైన్యముల నోడించి తరిమివై చెను. 1931 వ సంవత్సరము ఫిబ్రవరి నెలలో కమ్యూనిస్టుల కేంద్ర స్థానమును చుట్టు

ముట్టి నాశనముచేయుటకు క్యూమింటాంగు ప్రభుత్వము రెండు లక్షల సైన్యమును రెండవ పర్యాయము పంపెను. మే నెలలో కియాంగ్సి, ఛూకిన్ రాష్ట్రములవద్ద ఎర్ర సైన్యములు వారితో పోరాడి ఓడించి తరుమగొట్టెను. కాని ఈ పోరాటములో ఎర్ర సైన్యములతో చాలమంది మరణించి ముప్పదివేల సైన్యముల వరకు తగ్గెను. మరల ఆ సంవత్సరము జూలై నెలలోనే చ్యాంగ్ కేషకు స్వయముగ బ్రిటిషు, జపాను, జర్మన్ సైనిక సలహాదారుల సహాయముతో మూడు లక్షల సైన్యమును తీసుకొని కమ్యూనిస్టులపైకి దాడి వెడలెను. కమ్యూనిస్టు సేనలు అనేక విధములైన మాయోపాయములను జరిపి తుదకు మూడు పెద్ద యుద్ధములలో ప్రభుత్వ సైన్యముల నోడించి ముప్పది వేలమంది ప్రభుత్వ సైనికులను హతమార్చెను. దానితో మిగిలిన ప్రభుత్వ సైన్యములు చెల్లాచెదలై పోయెను. ఈ మూడు దండయాత్రలలోను కమ్యూనిస్టు సైన్యములు ప్రభుత్వ సైన్యముల మీద గొప్ప విజయములను పొందెను. ప్రభుత్వ సైన్యములు తమ మీదికి వచ్చినప్పుడు తాము పోరాడకుండ వెనుకకు తరలిపోవుట, ప్రభుత్వ సైన్యములను తమకు బలముగానున్న ప్రాంతములలోకి రానిచ్చి అనేక శాఖలుగ చీలి వాటిని చుట్టుముట్టి యోడించుట, ప్రభుత్వ సైన్యములు ఆగియున్నప్పుడు వాటిపై తటాలునపడి నాశనముచేయుట, తమ గోరిల్లాల ఆకస్మిక నాశనకృత్యములు, ప్రభుత్వ సైన్యములు పారిపోవునపుడు వెంటపడి తరుమగొట్టుట, కమ్యూనిస్టు సేనలు జరిపిన సైనికోపాయములు. ఇవి వారికి జయమును సమకూర్చుటకు తోడ్పడెను.

2

జపాను దండయాత్రలు

చై నా జాతీయ ప్రభుత్వము బలపడక మునుపే మంచూరియా నాక్రమించుటకును. చై నా దేశముపై సంరక్షకత్వమును స్థాపించుటకును జపాను రాజకీయ వాదులు నిశ్చయించిరి.

మంచూరియాలో ఏదో సాకున కలహములను జపాను మంచూరియా సాగించుచు వచ్చిరి. అచటనున్న చై నా అధి నాక్రమించసాగివడి కారులు బలహీనులుగ నుండిరి. అంతేగాక

చై నా జాతీయ ప్రభుత్వముపై తిరుగుబాట్లు గావించి వారిసేనల నోడించుచు కమ్యూనిస్టులు జాతీయ ప్రభుత్వమును మిగుల బల హీనపర్చుటగూడ జపానువారికి చై నాపై దండయాత్రలు చేయుటకు మంచి అవకాశముగ నేర్పడెను. సామ్రాజ్యవాదుల దురాశ వలననే ప్రపంచములోకెల్ల పెద్దదయిన చై నాదేశము కమ్యూనిస్టుల పాలై నది. 1931 వ సంవత్సరము జూలై నెలాఖరున జపాను సేనానియగు నకమోరా అను నాయన ముగ్గురు అనుచరులతో పశ్చిమ మంచూరియా, తూర్పు మంగోలియాలలో ప్రయాణముచేయుచు నదృశ్యుడాయెను. ఆయన చై నావారి పై నిక రహస్యములను తెలుపు ఛాయా పటములను గైకొనుచు డెనని తేలినది.

ఆయనను, ఆయన యనుచరులను గూఢచారులని ఆకస్మికముగా చై నా పైనికులు కాల్చి చంపిరని జపాను ప్రభుత్వము నేరారోపణ వేసినది. ఇందును గూర్చియు, కొరియా

వారికిని, చైనా రైతులకును మధ్య జరిగిన అల్లరులను గూర్చియు, చైనా జాతీయ ప్రభుత్వము విచారణ సలుపుచుండగ, ఆ విచారణ పర్యవసానము కొరకు తాము వేచియుండ జాలమనియు, తాము కోరిన పరతులకెల్ల యొప్పుకొని వ్యవహారము పరిష్కారము కావించుకొననిచో తగు చర్యను తీసుకొనెదమనియు మంచూరియాలోని జపాను సైనికాధికారులు చైనా ప్రభుత్వపు గవర్నరు జనరలగు చ్యాంగ్ హ్యున్-శియ లియాంగుకు తెలియజేసిరి. ఈ వివాదములను జెనీవాలోని అంతర్జాతీయ సమితివారికి తెలియజేసి వారి పరిష్కార ప్రకారము ఉభయులము నడచుకొనుటకు తాము సమ్మతించుచున్నామని చైనా ప్రతినిధి జపానువారికి ప్రత్యుత్తరమును పంపెను. అంతర్జాతీయ సమితిలో చైనా జపానులు రెండును అప్పటికి సభ్యులే. కాని జపాను అంతర్జాతీయ సమితియొక్క, తీర్పు కొరకు వేచియుండక హంజో సేనాని క్రింద నాలుగు పటాలములను, కొంత నావికాదళమును మంచూరియాకు పంపినది. జపాను సైనికులు తొందరపడినను తాము ఎదిరించవద్దని చైనా సైనికులకు, పోలీసులకు చైనా జాతీయ ప్రభుత్వ నాయకుడగు చ్యాంగ్ కేషకు ఉత్తరు విచ్చెను. జపాను సైన్యములు మంచూరియాలో దిగినవి. ఇట్టిస్థితిలో 1931 వ. సంవత్సరము సెప్టెంబరు నెల 18 వ తేదీ రాత్రి 10-30 గంటలకు మంచూరియా రాజధానియగు ముక్డన్ నగరమున జపానువారి రైలుమీద యొక బాంబుపడి, యొక రైలుబండి ఇంజనుకును యొక కొయ్యపెట్టెకును కొంచెముగ దెబ్బతగిలినది. ఆ బాంబు చైనావారు వేసిరిని జపానువారి

కథ. ఏదో యొక కలహకారణమును కల్పించుటకు జపానువారే దానిని వేసుకొనిరని చై నావారి కథ. విచారించిన అమెరికా పత్రికల ప్రతినిధులు జపానువారికథను విశ్వసించుటలేదు. పట్లయిన నేమి యొక బాంబుపడినది. ఆ రాత్రి నుండియే జపాను సేనలను వెంటగొని హంజో సేనాని ముక్డన్ నగరము నాక్రమించెను. చై నా జాతీయ ప్రభుత్వ గవర్నరు జనరలగు చ్యాంగు హుసు యలియాంగు ప్రతిఘటన నేమి సలుపక ముక్డన్ నగరమును వదలి దక్షిణమున నున్న చించూ పట్టణమునకు పోయెను. జపాను సేనలు మంచూరియాను ఆక్రమించసాగెను. సెప్టెంబరు 21 వ తేదీన జెనీవా నగరమున అంతర్జాతీయ సమితియొక్క కాన్ఫిలు సమావేశమై యుండగ చై నా ప్రతినిధి ఈ విషయము లన్నిటిని గూర్చి ఫిర్యాదు చేసెను. ఈ వ్యవహారము చై నా జపానుల మధ్య రాయబారముల మూలమున పరిష్కారము కావలసినదే కాని అంతర్జాతీయ సమితికి సంబంధము లేదని జపాను ప్రతినిధి వాదించెను. సుహృద్భావముతో చై నా జపానులు మెలగవలెనని చెప్పి ఈ విషయము వాయిదా వేసి సెప్టెంబరు 30 వ తేదీన అంతర్జాతీయ సమితి కాన్ఫిలు వారు సభ ముగించిరి. అప్పటికి అంతర్జాతీయ సమితిలో ఇంగ్లాండు, ఫ్రెంచి ప్రభుత్వములు ప్రధాన స్థాన మాక్రమించియుండెను. అమెరికా సభ్యురాలు గాకున్నను అమెరికాకు కూడ నందులో చాల పలుకుబడి యుండెను. వీరందరికి తమతో సాటి సామ్రాజ్యవాదియై చై నా మీద పలుకుబడిలోను చై నాలోగల ప్రత్యేక హక్కులలోను

తమతో భాగస్వామియైన జపానునందు సానుభూతి మొగ
మాటము కలదనుటలో నాశ్చర్యముండదు.

ఈ లోపున జపాను సెప్టెంబరు 24 వ తేదీన చించూ
మొదలగు మూడు పట్టణములపై న బాంబులు వేసెను. అక్టోబరు
28 వ తేదీ వరకు జపాను సైన్యములు దక్షిణముగ 150 మైళ్ళ
దూరము నాక్రమించెను. మరల అక్టోబరు నెలలో అంతర్జాతీయ

జపాను మంచూరియా సమితి యొక్క సమావేశము జరిగినది. దానికి
అక్రమణమున అమెరికా సభ్యురాలు కాకున్నను ప్రతినిధులను
హాతిచేసినది పంపినది. వారు ఏకగ్రీవముగ అక్టోబరు 24 వ

తేదీన జపాను యొక్క చర్యను ఖండించి నవంబరు 16 వ తేదీ
లోపున జపాను సైన్యములు మంచూరియాను పూర్తిగ వదలి
పోవలెనని తీర్మానించిరి. జపాను వారు ఆ తీర్మానమును లక్ష్య
పెట్టలేదు. జపాను సైన్యములు నవంబరు 9 వ తేదీన చైనా
దేశములోని టీన్ ట్సీన్ పట్టణముపైకి వచ్చెను. పిమ్మట మంచూరి
యాలో నుత్తరమున 370 మైళ్ళ వరకు వ్యాపించి, చించో
పట్టణమును పట్టుకొని చైనా ప్రభుత్వమును ఉత్తర దక్షిణ
మంచూరియాల నుంచి తరుమగొట్టి, జపానువారు యావత్తు
మంచూరియాను స్వాధీనపరచుకొనిరి. మంచూరియా యొక్క
ముఖ్య ప్రదేశములన్నిటిలో జపాను సైన్యము లుంచబడెను.
జపానుకు వ్యతిరేకముగ తలయెత్తెడి ప్రతివారిని బందిపోటు
దారుడని పేరుపెట్టి జపానువారు హింసించసాగిరి. క్యూమిం
టాంగు ప్రభుత్వము ప్రతిఘటనము సలుపక యూరుకున్నది.

జపానుయొక్క మంచూరియా ఆక్రమణము చై నాజాతి అంతటిలో అఖండమైన సంచలనము కలుగజేసినది. 1931 వ సంవత్సరము సెప్టెంబరు ఆఖరునుండియు చై నాయొక్క ఒక

కొననుండి మరియొక కొనవరకును జపాను చైనాలో జపాను సరకుల బహిష్కారము బహిష్కారము తీవ్రముగ సాగినది. చై నా యువకులును, యువతులును

సన్మట్టు సేనుయొక్క పటములను గైకొని వాడవాడలను, ఇల్లెల్లు తిరిగి జపానుయొక్క బహిష్కారమును బోధించిరి. 1931 వ సంవత్సరము డిశంబరు నెలవరకు చై నాకు జపాను సరకుల దిగుమతి నూటికి ఎనుబది పాళ్ళు తగ్గెనని జపానువారే ప్రకటించి నారు. పిమ్మట దాదాపుగ పూర్తిగ తగ్గెను. చై నాలో వృద్ధి యగుచున్న జపానువారియందు ద్వేషభావమును, జపాను సరకుల బహిష్కారమును అణచివేయవలెననియు, లేనిచో తగుచర్య తీసుకొనెదమనియు జపాను ప్రభుత్వము చై నా జాతీయ ప్రభుత్వమునకు తెలియజేసెను. అందుకు తాము బాధ్యులము కామనియు, జపానువారు మంచూరియాను ఆక్రమించుటయే కారణమనియు, జపానువారి మానప్రాణములను మాత్రము కాపాడుటకు తాము సిద్ధముగనే యున్నామనియు చై నా ప్రభుత్వము బదులుచెప్పెను.

అందుమీద 1932 వ సంవత్సరము జనవరి నెల 13 వ తేదీన చై నాలోని టీన్ ట్సన్ రేవు పట్టణమున 600 మంది

జపానునావికులు దిగిరి. అచట క్యూమింటాంగు సభవారి కార్యాలయమును జపానువారు

తగులబెట్టిరి. జనవరి నెల 28 వ తేదీన అర్ధరాత్రివేళ షాంఘాయి నగరములోని చైనావారు నివసించు భాగముగు చాపే పట్టణమును జపాను సౌకాదళాధిపతి యగు పియోను ఆధిపత్యము క్రింద జపానుసైన్యము ముట్టడించెను. కాని ఆచ్చటనున్న చైనావారి 19 వ పటాలము జపానువారి సైన్యమును ముందుకు పోకుండ అడుగడుగునకును ప్రతిఘటించెను. ఇది చ్యాంగ్ కేషకు యొక్క ఉత్తరువుల రాకుండగనే జరిగెను. చైనా సైన్యములు ప్రదర్శించిన శౌర్యము వర్ణనాతీతము. చైనాలోని ప్రతిచోటను యువకులు నాన్ కింగులోని జాతీయ ప్రభుత్వము జపానునకు ప్రతిఘటనము చేయక అంతర్జాతీయ సమితిని నమ్ముకొని యూరకున్నందుకు సభలను, యూరేగింపులను జరిపిరి. మిగుల శౌర్యమునకు ప్రసిద్ధికెక్కిన 87, 88 నెంబరు సేనలును, కొన్ని ఆకాశ విమానములును నాన్ కింగునుంచి చాపే కు 19 వ పటాల సహాయార్థము వచ్చెను. చాపేను, ఊ సంగుటూను జపాను సేనలు 34 దినములు ముట్టడి జరిపెను. చైనా సైన్యములు అనన్యసామాన్యమగు శౌర్యముతో వాటిని కాపాడెను. మరణించిన సైనికులకు బదులు అనేకమంది యువకులు చైనా సైన్యములలో క్రొత్తగా చేరుచుండిరి. జపానువారును క్రొత్త సైన్యములను తెచ్చుచుండిరి. 34 దినములకు పిమ్మట జపాను నిరాశచేసుకొని ముట్టడిని మానివేసి తమ సైన్యములను చైనా నుండి మరలించెను.

1932 వ సంవత్సరము ఫిబ్రవరి నెల 18 వ తేదీన మంచూరియా దేశమునంతను మంచూకో యను పేరున జపాను ప్రభు

త్వము స్వతంత్ర దేశముగ ప్రకటించెను. దాని పాలనకై యొక కార్యనిర్వాహక వర్గమును స్థాపించి దానికి 1911 వ సంవత్సరమున రాజ్యభ్రష్టుడైన మంచూ చక్రవర్తియగు 26 సంవత్సరముల ఈడుగల హెన్రీఫూయూని యావజ్జీవపు అధ్యక్షుడుగావించెను. జపాను ప్రభుత్వపు సలహాదారులును, ఉద్యోగస్థులును జపాను సైన్యములును ముచూకో నాక్రమించినవి.

ఫిబ్రరి 23 వ తేదీ నుంచియే జపాను విజృంభించినా దేశములోని జీహోలు రాష్ట్రముపై దండెత్తినది. జీహోలు రాష్ట్రము నంతను ఆక్రమించినది. ఏప్రిలు మొదటి తేదీనుండియు చైనా గోడకు దక్షిణముననున్న ల్యాన్ నది ప్రాంతముపై జపాను సేనలు దండెత్తెను. ఏప్రిలు 30 వ తేదీన జపాను సైన్యములు చైనాలో జొరబడి చైనా దేశములోని పికింగు టీన్ ట్సీన్ మొదలైన నగర రాజములను పట్టుకొనుటకు వచ్చుచుండిరి. ఆ ప్రాంతములోనున్న చైనా సైన్యములు అతి శౌర్యముతో జపాను సైన్యముల నెదుర్కొన్నవి. కాని చ్యాంగ్ కేషకు నుండి జపాను నెదిరించుటకు సేనలు రాలేదు. చైనా జాతీయ ప్రభుత్వము జపాను ప్రభుత్వముతో సరాసరి రాయబారములు జరిపి మే నెల 31 వ తేదీ టాంగ్ కూ

జీహోలు రాష్ట్రము
నాక్రమించిరి

వద్ద తాత్కాలిక సుధి చేసుకొనినది. ఈ సమయమున ముచూరియా దేశమును, జీహోలు రాష్ట్రమును చైనా వదలుకొనినది. చైనా గోడకును, పికింగు నగరమునకును మధ్యనున్న ప్రదేశమునుండి చైనా సైన్యములు తీసివేయబడినవి. ఆ ప్రదేశములో జపాను కనుకూలమైన ప్రభుత్వమును చైనా స్థాపించినది. జపాను ప్రభు

త్వమువారు తమ సంరక్షకత్వము క్రిందనే హాస్తిపూయ్యాని మంచూరియా దేశమునకును జీహోలు రాష్ట్రమునకును మంచూకోయను పేరున చక్రవర్తిగ పట్టాభిషేకమును గావించి, ఆయనకు సాలుకు 57 లక్షల రూప్యముల నిచ్చునట్లుగ నిర్ణయించి, ఆయన యొక్క ప్రభుత్వమును నడుపు బాధ్యత, సంరక్షించు బాధ్యత జపాను ప్రభుత్వము వహించినది. జపాను తన సేనలను, పోలీసులను పెట్టి ఆయనను తనక్రింద కీలుబొమ్మవలె చేసుకొనినది. 1931 వ సంవత్సరము డిశంబరు నెల 10 వ తేదీన చైనా జపానుల మధ్య తగవులను గురించి విచారించి యొక నివేదికను సమర్పించుటకై ఐదుగురు సభ్యులు గల లిట్టన్ కమిషన్ అను నొక విచారణ కమిషన్ ను అంతర్జాతీయ సమితి నియమించినది. ఆ కమిషన్ వారు విచారణసలిపి 1932 వ సంవత్సరము అక్టోబరు 2 వ తేదీన మంచూరియాపైన చైనా ప్రజాస్వామికపు పాలనాధికారము నంగీకరించుచు, జపానుకు మంచూరియాలో గల హక్కులను చైనా ప్రభుత్వము కాపాడవలెనని కోరుచు, జపాను వారు మంచూరియాపైన ఏర్పరచిన మంచూకో ప్రభుత్వము అశాస్త్రీయమని అంగీకరించుచు, ఏకగ్రీవమైన రిపోర్టును వ్రాసిరి. ఆ రిపోర్టు 1933 వ సంవత్సరము ఫిబ్రవరి నెలలో అంతర్జాతీయ సమితియొక్క సమావేశములో నేకగ్రీవముగ నంగీకరించబడినది. నూతన మంచూకో ప్రభుత్వము నెవరును నంగీకరించ కూడదని తీర్మానము గావించినది. అందుమీద జపానుకు కోపము వచ్చి అంతర్జాతీయ సమితి యొక్క సభ్యత్వమునకు రాజీనామా నిచ్చినది.

1934 వ సంవత్సరము డిశంబరు నెలలో జపానుయొక్క సామ్రాజ్యమును విస్తరింప చేయవలెనను తీవ్రవాదియగు జీరో మనామి సేనానిని మంచూకో దేశమున జపానుయొక్క ప్రతినిధిగ నియమించిరి. ఆయన మంచూకోలో జపాను ఉత్తర చైనాలో జపాను యొక్క వర్తక ఆర్థిక లాభమును గట్టిగ ప్రభుత్వము బలపరచి విదేశీయులకు స్థానము లేకుండ చేసెను. చైనాను వత్తిడిచేసి చైనాపై జపానుయొక్క బుణమును, జపానుయొక్క సరకులను అంటకట్టి వెనుక నై నికనాయకులు చేసిన పాతబుణములను చైనానుండి వసూలు చేయవలెనని, చైనాను తమ సంరక్షకత్వము క్రిందికి తీసుకొనవలెనని, ఆయన సంకల్పించెను. 1935 వ సంవత్సరము జూన్ నెలలో పీకింగు, టీన్ ట్సీన్ ప్రదేశములనుండి చైనాయొక్క పై న్యములను తీసివేయవలెననియు, ఆ ప్రదేశములలో జపానుకు వ్యతిరేకులుగ నున్న ఉద్యోగస్థులనందరిని తీసివేసి జపాను కనుకూలురగు వారిని నియమించవలెననియు, ఉత్తర చైనాలోని క్యూమింటాంగు కార్యస్థానముల నన్నిటిని మూసివేయవలె ననియు, పాఠశాలలలో జపానుకు వ్యతిరేక భావమును కలుగజేయుచు గలుపబడుచున్న విద్యను మానివేయవలెననియు, జపానుకు వ్యతిరేకముగ వ్రాయబడిన గ్రంథములను నాశనము చేయవలెననియు నాన్కింగు ప్రభుత్వమునకు జపాను అంత్య సందేశమిచ్చినది. ఈ షరతులను అంగీకరించవలెనా. లేక జపానుతో యుద్ధము చేయవలెనాయని చైనా మంత్రివర్గమునందు దీర్ఘమగు చర్చ జరిగినది. తీవ్రమగు అభిప్రాయ భేదములు మంత్రులలో కలిగినవి. ఏమి చేయుటకును తోచక

అప్పుడు కమ్యూనిస్టులవై దండయాత్రలు సాగించుచున్న చ్యాంగ్ కేషకు యొక్క సలహానడిగిరి. ఆయన అంగీకరించ వలెననియే సలహానిచ్చెను. ఈ షరతుల నమలుజరిపి పికింగు టీనేట్స్ న్ లకును చైనా గోడకును మధ్యనున్న యాత్తు ప్రాంతములలో జపాను తన కిష్టమైన యుద్యోగస్థులను నియమింప చేసుకొనినది. అచట చైనా యొక్క పోలీసులు తప్ప నై నికులు లేరు. ఆ ప్రదేశ మంతయు దాదాపుగ జపాను యొక్క పలుకుబడి ప్రదే మైనది. ఆ సంతకము నవబరు నెలలో జపాను నై నికాధికారులు ఉత్తరచైనా రాష్ట్రములగు హూపే, హాన్ సే, హుటంగు రాష్ట్రములను, తూర్పు మంగోలియా రాష్ట్రమును, చాహార్, సూయుయన్ రాష్ట్రములను, ఈ ఆరు రాష్ట్రములను కలిపి తమతో చేరిన చైనా సేనానియగు జనరల్ ఇంగు-చు-కింగు యొక్క ఆధిపత్యమున నొక ప్రత్యేక సంయుక్త కీలుబొమ్మ ప్రభుత్వమును స్థాపించినారు. దానిని సంతకించు శాధ్యత జపాను సేనలది. చ్యాంగు కేషక్ జపాను నెదిరించుటకుమారుగ యూరుకొన్నాడు. నాన్ కింగులో క్యూమిటాంగు యొక్క స్థాయి సంఘ సమావేశము జరిగి సమయమున జపానుకు లొంగుచున్నారను కోపము. నొక చైనా పత్రికా ప్రతినిధి వాంగుచిగువైనది, ఇంక నిద్దరు సభ్యులను తుపాకితో కాల్చెను. దెబ్బలు తగిలెను. కాని వాంగుచిగువై బ్రతికినాడు. మంత్రివర్గపు అధ్యక్షపదవికి, విదేశాంగ మంత్రిత్వమునకు రాజీనామా నిచ్చినాడు. ఆ రెండు పదవులను చ్యాంగ్ కేషకు స్వీకరించినాడు. విదేశ దండయాత్రలను సహించి యూరుకొని దేశములోని భాగములను విదేశస్తుల

యాక్రమణమున కొప్పుకున్న చ్యాంగుకేషక్ ప్రభుత్వము మీద దేశమంతటిలోను హేయభావము కలిగిన దనుట నిస్సంశయము. అటు కమ్యూనిస్టులతోను ఇటు జపానువారితోను ఏక కాలములో దై ర్యోత్సాహములతో అత్యంత త్యాగముతో చ్యాంగ్ కేషకు పోరాడినట్లయిన చై నా దేశమంతయు చ్యాంగుకేషకు వెనుక నిలవబడేది. క్యూమింటాంగు బలపడేది. రెండు రంగములలోను జయమును పొందేది. చై నాదేశములో జాతీయ ప్రజాప్రభుత్వము సుస్థిరముగా నేర్పడేది. కమ్యూనిస్టు రాజ్యము చేర్చి కాదు. విదేశదండయాత్రల కొప్పుకొని దేశద్రోహము గావించి చ్యాంగు కేషకు ప్రభుత్వము తన కప్పటికి గల యుచ్ఛస్థితిలోనుండి దిగజారి పతనమైనది. చై నావిద్యార్థిబృందము “జపానును వెళ్లగొట్టాలని నది, ఉత్తరచై నాలోని నూతన సంయుక్త ప్రభుత్వమును విచ్ఛిన్నము చేయవలసినది. జపానుపై యుద్ధముచేసి చై నాయొక్క గౌరవమును కాపాడవలసినది” అను ఆందోళనమును చై నాదేశ ములో బాగుగ సాగించినారు. అన్నిచోట్లను చ్యాంగ్ కేషకు ప్రభుత్వము ఈ ఆందోళనము నణచుటకుగాను నై నికశాసనమును ప్రకటించినది. జపానువారును విద్యార్థుల అల్లరిని అణచివేయ వలసినదని నాన్కింగు ప్రభుత్వమును కోరెనారు. కాని విద్యార్థుల అల్లరి అణగలేదు. దేశమంతటలోను జపానును ధిక్కరించి ప్రతిఘటించి యుద్ధము గావించవలసినదనుభావము బాగుగ ప్రబలింపది.

జపాను ప్రభుత్వము తాము ఆసియాఖండమును కమ్యూనిజమునుండి రక్షించుటకు పూనుకున్నామనియు, ఆసియాఖండ మాసియావారిదేననియు, ఆసియాలోని దేశములమీద తాము

ఆసియాబండముపై
జపాను నాయకత్వము
కోరినది

నాయకత్వము వహించెదమనియు, చై నాలోని క్యూమింటాంగు ప్రభుత్వము తమ సంరక్షకత్వము క్రిందకు వచ్చినచో కమ్యూనిజమును నాశనము గావించి చై నాప్రజల కళ్యాణమునకు సర్వతోముఖ అభివృద్ధికి తోడ్పడెదమనియు ఎప్పటికప్పుడు ప్రకటనలు గావించుచుండెను. తూర్పుఆసియాలోని దేశములన్నిటియొక్క పటములను తయార్చుచేసి మంచూరియా, మంగోలియా, కొరియా, సింకియాంగు, టిబెటు, చై నా, ఇండోనీషియా, ఇండోచై నా, సయాము, బర్మా, మలయా, సింగపూరుల పైన తమ సామ్రాజ్యమును స్థాపింతుమనియు, తూర్పు ఆసియాను పాశ్చాత్యుల నుండియు, కమ్యూనిస్టుల నుండియు స్వతంత్రముగ గావించి ఆసియాయొక్క నాగరికతను, విజ్ఞానమును, సిరిసంపదలను పునరుద్ధరించెదమనియు ప్రకటించసాగెను. జపానుయొక్క సంరక్షకత్వ మంగీకరించి కమ్యూనిజమును వెడలగొట్టుటయే యుక్తమను భావములు గల దేశద్రోహకరబృంద మొకటి క్యూమింటాంగులో వృద్ధిచెందసాగెను.

జపాను క్యూమింటాంగులోని కొందరికి లంచమిచ్చికూడ లోబర్చుకొనినది. జపాను ప్రపంచలంగళ్ళలో ఇంగ్లాండుతో పోటీ పడుచు ఇంగ్లాండుకు, అమెరికాకు వ్యతిరేకమై ఫాసిస్టుపద్ధతి నవలంబించి యూరపులో బలమగుచున్న జర్మనీ, ఇటలీలతో స్నేహభావములను వృద్ధిచేసికొనినది. చ్యాంగ్ కేషక్ తమను ప్రతిఘటించనప్పటికి తమతో పూర్తిగ కలసిరాలేదని, తమకు లోబడలేదని జపానువారు చ్యాంగ్ కేషక్ ను ఇంకను వత్తిడి

చేయుటకై చైనాలో నిక నెక్కుడు దురాక్రమణలను జరిపిరి. కమ్యూనిస్టులతో కలిసి జపానుతో పోరాటము సలుపవలెనను బృందము మరియొకటి క్యూమింటాంగులో బలముగ నుండెను. చ్యాంగ్ కేషక్ మాత్రము ముందుగ కమ్యూనిస్టులను నాశనముచేసి విమ్మట జపానును యోడించి వెడలగొట్టుదునని ప్రగల్భములు కొట్టుచుండెను. ఆయన క్యూమింటాంగు పార్టీలో తనకు వ్యతిరేకించిన వారిని అరెస్టులు జరిపి, దేశభ్రష్టులను గావించి, కొందరిని శిరచ్ఛేదము గావించెను. ఈ విధముగ ఆయన ఒక నైనిక నిరంకుశత్వమును స్థాపించెను. కాని అటు కమ్యూనిస్టుల చేతిలోను ఇటు జపాను చేతిలోను ఓడిపోవుటవలన ఆయన దేశములో పలుకుబడిని పోగొట్టుకొనెను. ఆయన క్రింది సేనలలో కొన్నికూడ ఆయనయందు గౌరవము లేనివారై యుండిరి. చైనా జాతీయ ప్రభుత్వము జపానుకు లోబడుచున్నదని, చైనా యొక్క జినీవా ప్రతినిధియగు డాక్టర్ వెల్లింగ్టన్ కూ, జినీవా లోని ప్రపంచపు కోర్టు జడ్జిగ నుండిన వాంగు చింగ్ హ్యూ మొదలగు ప్రముఖులు తమ యుద్ధోగము లకు రాజీనామానిచ్చి ఏవిదేశముతోను చేరక చైనావారు స్వబలము మీదనే ఆధారపడవలెనని వారు ప్రకటించిరి. 1934 వ సంవత్సరము ఆగస్టు నెలలోనే సన్యట్ సేను సతి మొదలగు మూడువేలమంది చైనాలోని ప్రముఖులు జపానుమీద వెంటనే యుద్ధము ప్రకటించి, చైనా దేశములో జపాను చేసిన ఆక్రమణ ప్రాంతములను మరల స్వాధీన పరచుకొన వలసినదనియు, చైనాలో జపానుకుగల బ్యాంకులు,

చ్యాంగ్ కేషకు జపానుకు
లొంగిపోవుట

రైళ్ళు, గనులు, ఫ్యాక్టరీలు మొదలగు వానిని స్వాధీన పరచుకొనుట వలన యుద్ధవ్యయమంతయు సంపూర్ణముగ భరించవచ్చుననియు, సంతకముచేసి యొక ప్రకటనమును గావించిరి.

3

చూవోసిట గు నాయకత్వము క్రింద నున్న కమ్యూనిస్టులు ఇటుల జపానుయొక్క దండయాత్రలను క్యూమింటాంగు ప్రతిఘటించక సహించి అ గీకరించి యూరుకొనుట దేశద్రోహ కరమైన విషయమనియు, తాము క్యూమిం
కమ్యూనిస్టుల జాతీయత్వ టాంగుతో పోరాటమును మానివేసి జపాను ప్రకటన

యొక్క దురాక్రమణలనుండి చైనా దేశము యొక్క స్వతంత్రమును కాపాడుటకు సిద్ధముగ నున్నామనియు ప్రజలందరును తమకు తోడ్పడవలెననియు, క్యూమింటాంగును బలవంతపెట్టి తమతో కలియుపట్లుచేసి అందరును కలిసి విదేశ దండయాత్రలనుండి చైనా దేశమును రక్షించవలెననియు విన్నపమును పంపిరి. దానిని చ్యాంగ్ కేషక్ లక్ష్యపెట్టలేదు. జపాను వచ్చి చైనా ప్రజాస్వామికములోని భాగములను ఆక్రమించినను సరే, కాని కమ్యూనిస్టులు నాశనమయ్యే వరకు కమ్యూనిస్టుల మీదనే దండయాత్రలు సాగించుటకు ఆయ నిశ్చయింపకొనినాడు. కమ్యూనిస్టులతో రాజీ పడుటకు కాని, కమ్యూనిస్టులతో కలిసి జపానుతో పోరాడుటకు కాని ఆయన సమ్మతించలేదు. లేదా తానే యేమయినను సరే స్వయముగ జపానుతో యుద్ధము చేయుటకు తెగించినవాడు కాదు.

కూమింటాంగు కమ్యూనిస్టు పార్టీలమధ్య జరుగుచున్న
అంతర్బద్ధమును అప్పివైచి అన్ని శక్తులను ఏకముచేసి మాతృ
దేశమును రక్షించుటయే తక్షణ ప్రధాన కర్తవ్యమని కమ్యూ
నిస్టుపార్టీ లేవదీసిన నినాదములు కూమిం
టాంగులో చేరియున్న దేశాభిమాన బృందము
లను ఆకర్షించెను. చాహారు వద్దనున్న హాంగ్
యా హియాంగ్, ఫ్యాంగు చెన్ యూ అను ఇద్దరు కూమిం
టాంగు సేనానులు కమ్యూనిస్టులతో సహకారము సలిపి ప్రజల
జపాను వ్యతిరేకపు సమిష్టి నై న్యమును తయారుచేసి జపాను
సేనల నెదిరించి చాహారు ప్రాంతములో జపానువారు ఆక్ర
మించిన భూభాగములను మరల స్వాధీనము పొందిరి. ఇటులనే
19 సంబరు నై న్యముకూడ కూమింటాంగులోని దేశాభిమాన
బృందములతోచేరి ప్రజల విప్లవ సంఘముల నేర్పాటుచేసి ఎర్ర
నై న్యములతో సమీకరణము గావించి కూమింటాంగులోని
దేశద్రోహ శక్తులను జపాను నై న్యములను కూడ ప్రతిఘటించు
టకు నిశ్చయించుకొనెను. వీటిని చ్యాంగు కేషకు బృందము
అణచివేసి జపాను వారికి మద్దతు చేసెను.

చ్యాంగ్ కేషక్ ప్రభుత్వము దేశములో కమ్యూనిస్టు భావ
ములు కలిగినటుల అనుమానము గల యువజనులమీద అత్యంత
నిర్బంధ విధానములను సాగించెను. కమ్యూనిస్టులకు మరణశిక్ష
విధించబడునని శాసించెను. అటులనే జపాను
అత్యంత మైన క్రూర విధానముల కూడ శాసించెను. చైనాలోని విశ్వవిద్యాలయ
ములలోను, విద్యాలయములలోను, విద్యార్థుల

వసతి గృహములలోను జొరబడి చై నా నై నికులు పోలీసులు సోదాలుచేసి కమ్యూనిస్టు గ్రంథముల నన్నిటిని తగులబెట్టుటయే గాక కమ్యూనిస్టులని అనుమానము గల ఆచార్యులను, గ్రంథ కర్తలను, యువకులను, యువతులను అరెస్టు చేయించిరి. జైల్లో పడవేసిరి. చాలమందిని శిరచ్ఛేదమును గావించివేసిరి. అనేకమంది అమాయకులుకూడ ఈ అత్యాచారములకు గురియైరి. అందువల్ల కమ్యూనిజము ఇంకను వృద్ధియయ్యెను గాని, తగ్గలేదు. “సాము దాయవాదము (కమ్యూనిజము) నిర్బంధ విధానములచే రూపు మాపబడజాలదు. సన్యటుసేను యొక్క ఆదర్శములను, కార్యక్రమములను అమలులోపెట్టి సరియగు ప్రజారాజ్యమును స్థాపించినగాని అది పోదు.” అని క్యూమింటాంగు ప్రభుత్వమున ఆర్థిక మంత్రిగనున్న టి. వి. సూంగు చెప్పెను. వైగా చాంగ్ కేషకు, జపానుకు వ్యతిరేకముగ వ్రాయబడిన గ్రంథములను, పత్రికలను నిషేధించెను. ముస్సోలిని, హిట్లరుల చరిత్రలను చై నా భాషలో తర్జుమాచేయించి వ్యాపింపజేసెను. కమ్యూనిజమును ఖండించుచు ఫాసిజమును మెచ్చుకొనుచు గ్రంథములను, కరపత్రములను, పత్రికలను వ్రాయించెను. చై నాకు డిక్టేటర్ షిప్ (నిరంకుశత్వము) కావలెనని వ్రాయించెను. క్రొత్త జీవితపు ఉద్యమమును పేరున నొక యుద్యమము లేవదీసి బోధలు చేయించసాగెను. చై నాజాతి ఎల్లప్పుడును వాక్స్వాతంత్ర్యమును, రచనా స్వాతంత్ర్యమును పూర్తిగ ననుభవించినది. చ్యాంగ్ కేషక్ విద్యావంతులలోను, మధ్యమ తరగతి ప్రజలలోను, యువజనుల

లోను కూడ సానుభూతిని కోల్పోయినాడు. అదివరకే రైతుల కార్మికుల సహాయమును సానుభూతిని పోగొట్టుకొనెను.

చ్యాంగ్ కేషకు పంపిన మూడు దండయాత్రలను సంపూర్ణముగ నోడించి, కమ్యూనిస్టుపార్టీ 1931 వ సంవత్సరము నవంబరు 7 వ తేదీన కియాంగ్స్ రాష్ట్రములోని జుయీ చిన్ వద్ద సమా

కమ్యూనిస్టులు
జపాను పై నను
క్యామింటాంగు పై నను
కూడ యుద్ధము ప్రకటించి
ప్రతిఘటించ సాగిరి

వేశమై చైనాలోని సోవియట్ జిల్లాలన్నిటిని కలిపి యొక కేంద్ర కార్మిక, రైతు ప్రజా ప్రభుత్వమును స్థాపించి దానియొక్క స్థాయి సంఘమునకు మావోసిటంగును అధ్యక్షునిగా గావించెను. ఆకాలమున జపానువారు మంచూ

రియాలో సర్వ విధములైన దోపిడీలను గావించుచుండిరి. క్యూమింటాంగు పక్షమువారు ఎదిరించక యూరుకున్నారు. కమ్యూనిస్టు కేంద్ర ప్రభుత్వము, ప్రజలందరును జపాను నెదిరించ వలెననియు దేశ స్వాతంత్ర్యముకొరకు తమకు సైనిక సహాయము గావించవలెననియు చైనా ప్రజలకు విన్నపమును పంపెను. అతియెగాక జపానుపై యుద్ధము ప్రకటించెను. గొరిల్లాలచే ప్రతిఘటనయు నలుపసాగెను. 1932 వ సంవత్సరమున కమ్యూనిస్టు ప్రభుత్వము క్యూమింటాంగు పైనకూడ యుద్ధమును ప్రకటించెను.

1932 వ సంవత్సరము జూన్ నెలలో చ్యాంగ్ కేషక్ స్వయముగ ఐదు లక్షల పై న్యమును వెంటబెట్టుకొని హ్యూచేలోని, ఇంకను ఇతర కేంద్రములలో నున్న సోవియటు జిల్లాలను ముట్ట

క్యామింటాంగు జరిపిన
అర్థిక దిగ్బంధనము

డించుటకు దండువెడలెను. తొమ్మిది నెలలు పోరాటము జరిగి, ఎర్ర సైన్యములే గెలిచి, ప్రభుత్వ సైన్యములను వెడలగొట్టెను. ప్రభుత్వ సైనికులు ప్రభుత్వ పక్షమును వదలి కమ్యూనిస్టులతో చేరిపోవుట కూడ చాలచోట్ల జరుగుచువచ్చెను. అందుమీద సోవియటు ప్రాంతములలో నున్న కమ్యూనిస్టులకును, వారి పాలనము క్రింద నున్న ప్రజలకును బయటినుండి ఎట్టి సరకులు రాకుండ ఆర్థికదిగ్బంధనము గావించి క్యూమింటాంగు సైన్యములు అన్ని వైపులను కాపలాయుండి అటకాయించెను. గావున సోవియటుజిల్లాలలో నున్న ప్రజలవల్లనే వ్యవసాయము ఎక్కువగ జరిపించి భోజనపదార్థములను తయారుచేయించి బట్టలు మొదలైన చిన్న చిన్న పరిశ్రమలను స్థాపించి రైతులకును, ఎర్ర సైన్యములకును మానవావసరములను తీర్చుటకు కమ్యూనిస్టు ప్రభుత్వము ప్రయత్నించెను. ఆ ప్రాంతములలో చిన్న పరిశ్రమలు, చేతి పరిశ్రమలు బాగుగ నెలకొల్పబడెను. ఇవి అచటి పేద ప్రజల జీవన భృతికి కూడ తోడ్పడి, వారందరును ఎర్ర సైన్యములలో చేర్చునట్లును, కమ్యూనిస్టులకు సహాయము చేయునట్లును ప్రోత్సహించెను. అచటి ప్రజలకు విద్య గరువబడెను. పత్రికలు ప్రచురించబడెను. బీద ప్రజల కష్టములను వర్ణించు నాటకములు ప్రదర్శింపబడెను. గోర్కీ నాటక పాఠశాల తెరువబడెను. అందులో ఒక వేయిమంది నటకులు తయారైరి. సైనికులకు ప్రోత్సాహమిచ్చు, ఉద్రేకపర్చు నాటకములను ఆడుచుండిరి. నూతన విప్లవ విజ్ఞానమును ఆ ప్రాంతములలో వృద్ధిచేసిరి.

ఈ సమయమున చ్యాంగ్ కేషకు ప్రభుత్వమువారు అమెరికా సంయుక్త రాష్ట్రములనుండియు, జపాను సామ్రాజ్య వాదుల నుండియు విశేష ధనమును ఋణముగ కమ్యూనిస్టు పీఠ్ట వడునము సంపాదించి, జర్మన్, అమెరికన్, జపానీస్, ఫ్రెంచి (Long March) నై నిక సలహాదారులను పోగుచేసికొని 1933 వ సంవత్సరము అక్టోబరు నెలలో పదిలక్షల నై న్యముతో చ్యాంగ్ కేషకు అయిదవ దండయాత్ర వెడలెను. కమ్యూనిస్టు జిల్లాల చుట్టు రోడ్లు వేసి, చిన్న కోటలను నిర్మింపచేసి అన్నివైపుల ఏకకాలములో నై నిక నివహములను ఏర్పాటుచేసి ఒకేసారిగా అన్ని వైపులనుండి కమ్యూనిస్టు సైన్యములను, బృందములను నాశనము గామించుటకు చుట్టుముట్టెను. క్యూమింటాంగు సైన్యములు అన్ని వైపులనుంచి చుట్టుముట్టి వచ్చుచుండగ వారితో కమ్యూనిస్టు సైన్యములు కొన్నిచోట్ల పోరాడి చాలా అపజయములను పొందెను. చాల ఎర్ర సైన్యములు నాశనమయ్యెను. అందుమీద మావోసిటంగు యొక్క నాయకత్వము క్రింద ఆయన సలహా ప్రకారము మిగిలియున్న ఎర్ర సైన్యములన్నియు ఈ క్యూమింటాంగు సై నిక నివహములను తప్పించుకొని పారిపోయి చాల దూరముగ నున్న సురక్షిత ప్రాంతములను చేరుటకు నిశ్చయించి బయలుదేరెను.

1934 వ సంవత్సరము అక్టోబరు నెలలో ఎర్ర సైన్యము యొక్క ప్రధానభాగము జుయి చిన్ వద్ద క్యూమిన్ టాంగు సైన్యములను తప్పించుకొని, కొంతమంది గొరిల్లాలను వారిని బాధలు పెట్టుటకు వదలిపెట్టి, కియాంగ్సి, ఘ్యాకిన్ రాష్ట్రములలో

గుండ నడచిపోయి, కావొంటంగ్, యునాను, కావొన్ని మొదలగు రాష్ట్రములలోగుండపోయి, కొండప్రాంతములను దాటి, క్విజో వద్ద 'పుచియాంగు'నదిని చేరగ అక్కడ వారికి క్యూమిన్ టాంగు సైన్యములు తలపడెను. ఒక తీవ్రమైన చలితో వణుకుచున్న ఉదయమున ఎర్ర సైన్యములు ఆ నదిని దాటి సున్ యీ పట్టణమును ఆక్రమించెను. ఈ సైన్యములతో కూడ కమ్యూనిజము నందు సమృద్ధముగల రైతులును, కూలీలును, సామాన్యప్రజలును కూడ వేలకొద్దీ తమ సామానులను కంచరగాడిధలమీద నెక్కించుకొని వెంటతీసుకొని బయలుదేరి నడచిపోవుచుండిరి. కమ్యూనిస్టు ప్రాంతములలోని రైతులు ప్రజలు ప్రభుత్వ సైన్యములచే హత్య గావించబడకుండ తప్పించుకొనుట కీవిధముగ వెడలిపోయిరి. సున్ యీ పట్టణమున చై నా కమ్యూనిస్టుపార్టీ సమావేశము జరిగి మావోపీటంగును నాయకునిగ ఎన్నుకొని అచటినుండి ఎర్ర సైన్యములు, వారితోనున్న ప్రజలు ఉత్తరముగా వెడలిపోయిరి. త్రోవలో మూడుచోట్ల క్యూమిన్ టాంగు సైన్యములను ఎదుర్కొని ఓడించిరి. చిన్ షా నదినిదాటి సికాంగూలో ప్రవేశించిరి. అచటి నుండి పర్వతశ్రేణులను దాటి పోయి తాటూనదిని చేరిరి. క్యూమిన్ టాంగు సైన్యములు కొన్ని అచట సిద్ధముగ నుండెను. రెండువైపులను గొప్ప యుద్ధములకు తయారగుచుండిరి. అర్ధరాత్రివేళ కొంత దూరముననున్న నొక పడవమీదుగ ఎర్రసైన్యములు దాటుచుండగ క్యూమిన్ టాంగు సైన్యములు ముట్టడించెను. ఆ ముట్టడిని జయించి ఎర్రసైన్యములు నదిని దాటెను. ఎర్రసైన్యములలో కొన్ని మరణించెను. ఇంతలో మరియొక

ఎర్రనై న్యము అచటికి సమీపముననున్న లూటుంగు వంతెనవద్దకు రాగా ఆ వంతెనను ప్రభుత్వ పై న్యములు తగులబెట్టెను. ఎర్రనై న్యములు మంటలలోగుండపోయి ఆ వంతెనను పట్టుకొని దానిని దాటెను. ఎదిరించిన ప్రభుత్వపై న్యములను ఓడించెను. ప్రభుత్వ పై న్యములు పారిపోయెను. అచటనుంచి అన్ని ఎర్రనై న్యములు కమ్యూనిస్టు ప్రజలు మంచుతో కప్పబడియున్న కొండలను దాటి, పచ్చికబైళ్లలోగుండాను నీళ్లు నిలచిన ప్రదేశములగుండాను నడిచి ముందుకు సాగెను. కొన్నిచోట్ల ఆహారము దొరకనందున దుంపలను, ఆకులను, మాంసమును తినెను. చివరకు 1935 వ సంవత్సరము అక్టోబరు నెలలో జీవించియున్న ఎర్రనై న్యములును వారితో వచ్చిన ప్రజలును మంగోలియాకు సమీపముననున్న షెన్సి రాష్ట్రములో ఉత్తర ప్రాంతములోనున్న పోయాన్ పట్టణమునందు సురక్షితముగ చేరిరి. అచట నదివరకే లియూచిటన్ అను నాయకునిక్రింద నొక సోవియట్ జిల్లా స్థాపించబడి యుండెను. ఇటుల చరిత్రాత్మక మైన పరాక్రమముతో, ధైర్య సాహసములతో, విప్లవోత్సాహముతో ఆరువేలమైళ్ళు ఒకసంవత్సరము పొడుగుననడచి త్రోవలో అనేకమైన కష్టనష్టములను సహించి అచటికి సురక్షితముగచేరి విప్లవమును కాపాడుకొనిరి. త్రోవలో మావోసిటంగు యొక్క రెండవ భార్య, ఇద్దరు కుమారులు మరణించిరి. అదివరకే ఆయన ప్రథమభార్య చాంగ్ కేషక్ ప్రభుత్వముచే శిరచ్ఛేదము గావింపబడెను. జెన్ పీ పీ, హోలాంగు హుస్స, ప్సి యాంగు, చీన్ ఈ సేనానులక్రింద మరెవరిని ఎర్రనై న్యములుకూడ ఇటులనే అతి

కష్టమైన ప్రయాణముచేసి వీరితో చేరెను. ఈ దీర్ఘ ప్రయాణములో ఈ ఎర్రపై న్యములు త్రోవలోని 18 రాష్ట్రములలో నున్న ప్రజలకు విప్లవమును ప్రబోధించి కమ్యూనిస్టులతో సానుభూతిని సంపాదించుకొనిరి. పదిలక్షల క్యూమింటాంగు పై న్యములను తప్పించుకొని జయప్రదముగ ముగించిన ఈ దీర్ఘప్రయాణమువల్లను, జపానుపై యుద్ధమును ప్రకటించి జపాను పై న్యములను ప్రతిఘటనము గావించుటవల్లను కమ్యూనిస్టుల ప్రతిష్ఠచాలగ హెచ్చెను. ఇటుల ఉత్తరపెన్సిలో చేరిన కమ్యూనిస్టులందరును కలిసి ఈనాన్ పట్టణమున నొక బలవత్తరమైన సోవియటు కేంద్రమును స్థాపించి అచటినుంచి చుట్టుపట్టులకు వ్యాపించిరి. ఈనాన్ పట్టణము మావోసిటంగు నాయకత్వముక్రింద చైనా కమ్యూనిజమునకు పవిత్ర క్షేత్రమయ్యెను. ఈ పట్టణమునకు సమీపముననున్న కొండగుహలలో చాలమంది కమ్యూనిస్టు నాయకులు ప్రజలు నివసించిరి.

మరియొక కారణముచేత కూడ చ్యాంగ్ కేషక్ ప్రభుత్వము ప్రజానురంజకత్వమును కోల్పోయినది. క్యూమింటాంగు లోని నాలుగు పెద్దకుటుంబములు, (1) చ్యాంగ్ కేషక్ యొక్క సోదరుడు (2) ఆయన శావమరిదియగు టి. వి. నాంగు కుటుంబముల సూంగు, (3) ఆయన పడ్డకుడగు హెచ్. ఆత్యంత ధనావస్థను హెచ్. కంగు, (4) చెన్ సోదరులు, ప్రభుత్వ బ్యాంకులైన చైనా సెంట్రల్ బ్యాంకు, చైనా బ్యాంకు, రాక పోకలకు సంబంధించిన బ్యాంకు, మరియు చైనా రైతులబ్యాంకు ఈనాలుగు బ్యాంకులను తమయొక్క ప్రత్యేక 'యాజమాన్యము

క్రింద నుంచుకొని విశేషమైన లాభములను గడించుచున్నారని దేశములో అప్రతిష్ఠ వ్యాపించినది. ఈ నాలుగుశ్యాంకులే దేశము లోని ఇతర చిల్లర శ్యాంకులన్నిటిని నడుపుచున్నవి. క్యూమింటాంగు ప్రభుత్వము యొక్క ద్రవ్యము ఈ శ్యాంకులలోనే పడవేయ బడుచుండెను. ప్రభుత్వ కరెన్సీ నోట్లను, పత్రములను ఈ శ్యాంకులే వేయుచుండెను. 1927 వ సంవత్సరము నుండి జరిగిన తొమ్మిది సంవత్సరములలో క్యూమింటాంగు ప్రభుత్వము ముద్రించి ప్రచురించిన ప్రభుత్వ పత్రములు ఉత్తరపు నైనిక నాయకుల పాలనములో అదివరకు పదిహేను సంవత్సరముల కాలములో పంచిపెట్టిన వానికన్న నాలుగు రెట్లుగ నుండెనని అంచనా వేయబడెను. ఈ శ్యాంకులు ప్రచురించిన నోట్లు యావత్తు చైనా దేశమునకు ద్రవ్యముగ చెల్లతగినవని క్యూమింటాంగు ప్రభుత్వము ఉత్తరువు చేసినది. దేశములోని వెండిసంతను ఈ నోట్ల నిచ్చి పుచ్చుకొని ఈ శ్యాంకు లలో పడవేసినది. దేశము యొక్క పత్తి, ధాన్యము, ఇతర అవసరముల వర్తకమంతయు ఈ నాలుగు కుటుంబముల చేతిలోనే యుండియు, అనేక పరిశ్రమలను వీరే నడిపియు, వీరు దేశములో కెల్ల అత్యంతముగ భాగ్యవంతులైరి. 1939 లో ప్రపంచమంతట ఏర్పడిన ఆర్థిక మాంద్యము వల్ల చైనాదేశపు నాణెముల, నోట్ల విలువ పడిపోయెను. అందువల్ల ప్రజలు ఆర్థికకష్టములకు లోనైరి. అనేక శ్యాంకులు పారిశ్రామిక సంఘములు కూలిపోయెను. అందువల్ల మధ్యమ తరగతి వర్తకులలో కూడ చ్యాంగుకేషకు నందు సానుభూతి తగ్గిపోయినది. “శ్యాంకులలో ప్రబలిన అక్రమ

ములను, లంచగొండితనమును రూపుమాపి నాణెముల విలువను స్థిరపర్చి, దేశపు ఆర్థిక స్థితిని చక్కచేయుటకు చ్యాంగ్ కేషకు మిగుల న్యాయవంతుడును, సమర్థుడును, నిర్మొగమాటియు నగు తన ప్రథమ భార్య కుమారుడగు చ్యాంగ్ చింగ్ కియోను 1947 లో సర్వాధికారిగ నియమించెను. అనేకమంది అక్రమస్తులను ఆయన శిక్షించి, అక్రమ వ్యాపారములను మాన్పి, లంచగొండి తనమును తగ్గించసాగెను. కాని ప్రముఖులైన కొందరిని అక్రమముల క్రింద అరెస్టుచేసినపుడు చ్యాంగ్ కేషకు గాని ఆయన రెండవ భార్యయగు మాదాము చ్యాంగ్ కేషకు గాని జోక్యము కలుగచేసుకొని నేరస్థులకు శిక్ష లేకుండ తప్పించుటవల్ల ఆ అధికారి రాజీనామా నిచ్చిపోయెనని చైనాలో భారత రాయబారిగ నున్న పాణిక్కరు గారు “రెండు చైనాలలో” అను వారి పుస్తకములో వ్రాసియున్నారు.

“చ్యాంగ్ కేషకు గొప్పవాడుగాని యొక శతాబ్దముకు షగర్వము పుట్టవలసినవాడు. అటుల పుట్టినట్లయిన యొక రాజవంశమును స్థాపించియుండెడివాడు... చ్యాంగ్ కేషకు ‘కన్ ఫ్యూషియసు’ సిద్ధాంతములయందు నమ్మకము గల క్రైస్తవుడు. నైతిక నిరంకుశత్వమునందు నమ్మకము గల ప్రజా రాజ్యవాది. తాను ఎట్టి లంచములు తీసుకొనకుండ పవిత్రుడుగ నుండెను. గాని తన చుట్టునున్నవా రెంత లంచగొండులైనను, ఎన్ని అక్రమ సంపాదనలను చేసినను పూర్తిగ సహించి యూరకున్నాడు.” అని ఆయన వ్రాసెను.

చైనా విప్లవము

ద్వాదశాధ్యాయము.



క్యూమింటాంగు కమ్యూనిస్టు కలయిక - పరస్పరమోసములు

1

జపానువారు చైనా నాక్రమించినకొలది, కమ్యూనిస్టుల పిలుపుమీద కమ్యూనిజము నంగీకరింపని దేశాభిమానులు కొన్ని చోట్ల జపానుకు వ్యతిరేకముగ యుద్ధముచేయుటకు కమ్యూనిస్టులతో కలిసి సమష్టిసైన్యములను తయారుచేసిరి. ఈ సమష్టిసైన్యములు, గొరిల్లాలు 1935 వ సంవత్సరములో రైల్వే స్టేషనులను ముట్టడించుట, జపానుసైన్యములు ముందుకు రాకుండ మార్గములను నాశనముచేయుట మొదలైన ప్రతిఘటన కార్యములను చేయసాగినవి. ముఖ్యముగ మంచూరియాలోని ప్రజలు వీరితో ఎక్కువ సానుభూతిని కలిగి దేశాభిమానసైన్యములు యుండిరి. జపానును డీకొనుటకు అచట దేశాభిమాన సమష్టిసైన్యములు వృద్ధియయ్యెను. 1937 వ సంవత్సరములో ఈ దేశాభిమాన సమష్టిసైన్యములు నలుబది యైదు వేల వరకు పెరిగెను.

1935 వ సంవత్సరము. ఆగష్టు 1 వ తేదీన మరల చైనా కమ్యూనిస్టుపార్టీవారు చైనాదేశీయులందరును తమతో కలిసి జపానుతో యుద్ధముచేసి చైనాజాతికి స్వతంత్రము కలుగజేయ

చేసిరి. 1936 వ సంవత్సర ప్రారంభమున పికింగు, టీన్ ట్సన్ నగరముల విద్యార్థులు మూడువేలమంది కాలి నడకను బయలుదేరి పికింగు, హోంగ్ కో రైలు మార్గమున నున్న ప్రదేశములన్నిటిలో సభలు జరిపి, జపాను నెదిరించవలెననియు, బస్తీలలోని పల్లెలలోని ప్రజలలోను, రైల్వే కార్మికులలోను, ప్రబోధము గావించిరి. ప్రజలందరును ఈ విద్యార్థులను మిక్కిలి గౌరవముతో నాదరించిరి. ఈ విద్యార్థులు పికింగు, టీన్ ట్సన్ నగరములకు తిరిగివచ్చి చైనా జాతీయైక్కు రక్షణకొరకు వాలంటీరు దళమును నిర్మాణము చేసిరి. అది అతి త్వరలోనే యావత్తు దేశమునకు యువక దేశాభిమానుల సైనికబృందమయ్యెను. ఈ విధముగ యావత్తు చైనా దేశములో జపాను నెదిరించవలెనను ఉద్రేకము, నినాదములు వెల్లివిరిసినవి. 1936వ సంవత్సరము ఫిబ్రవరి నెలలో కమ్యూనిస్టులు ఏర్పాటుచేసిన “ప్రజల జపాను వ్యతిరేక సైన్యము” ఎల్లోనదిని దాటి, జపానువారితో పోట్లాడుటకు బయలుదేరెను. త్రోవలో షాన్ సీ వద్దను, కాన్ సూ వద్దను క్యూమింటాంగు యొక్క గొప్ప సైన్యములు వచ్చి వీటిని అటకాయించెను. క్యూమింటాంగుతో పోట్లాడుటకు ఇష్టములేక జపాను వ్యతిరేక ప్రజాసైన్యములు వెనుకకు మరలిపోయెను. తాము క్యూమింటాంగుతో పోట్లాడదలచలేదని, అందరును కలిసి జపాను నెదిరించుటయే తమ యుద్దేశ్యమని ఈ సైన్యములు ప్రకటించెను.

ఇంతే కాకుండ క్యూమింటాంగు యొక్క అధీనములోని ప్రదేశములలో కూడ కమ్యూనిస్టులు జపానువారికి వ్యతిరేకముగ సమ్మెలను కార్మికులచేత కట్టించిరి. షాంఘాయిలోను, ట్సింగ్ టూ

లోను నున్న జపానువారి యంత్రశాలలలోని 45 వేల మంది
కార్మికులు 1936 సంవత్సరములో సమ్మె కట్టిరి. జాతీయరక్షణ

సంఘములు దేశమందంతటను స్థాపింప బడెను.

జాతీయరక్షణ ఆధిం

చైనా సంఘము

1936 సంవత్సరము మే నెలలో 'జాతీయ రక్షణ

అఖిల చైనాసంఘము' పాంఘాయిలో స్థాపిత

మయ్యెను. అనేకమంది దేశాభిమానులు అందులో చేరిరి. వీరు

కమ్యూనిస్టుల జాతీయైక్యతా నినాదములను బలపరచిరి. అతి

త్వరితముగ, సుమారు వేయిప్రతికలు జపానును ప్రతిఘటించి

చైనాను కాపాడవలెనని బోధించుటకు ప్రచురించబడెను.

వాటిలో నూరుకంటె ఎక్కువ యువతులచే స్థాపింపబడెను.

జపానుకు వ్యతిరేకభావము క్యూమింటాంగు సైన్యములలో

కూడ ప్రవేశించెను. 1936 వ సంవత్సరము నవంబరు నెలలో

సూయూయన్ లోని క్యూమింటాంగు సైన్యములు జపానువారిని

ముట్టడించి కొంత భూభాగమును స్వాధీన పరచుకొనెను.

ఆ సైన్యమునకు సహాయము చేయుటకు దేశమంతటనుంచి విరా

ళములు పోగుచేయబడి గొప్ప ద్రవ్యసహాయము పంపబడెను.

పెన్సి రాష్ట్రములో కమ్యూనిస్టులను ముట్టడించుటకు చ్యాంగ్

కేషకు పంపిన క్యూమింటాంగు సైన్యములు తమంతట తాము

ఎర్ర సైన్యములతో యుద్ధము చేయకుండ మానుకొనెను.

ఎర్రసైన్యములతో సోదర సంబంధములను పెట్టుకొనెను. ఇట్టి

దేశాభిమాన తరంగములను అణచివేయుటకు క్యూమింటాంగు

ప్రభుత్వము కఠినచర్యలు పుచ్చుకొనెను. అనేకమంది దేశాభి

మానులను అరెస్టుచేసి జైళ్లలో పడవై చెను. జాతీయ రక్షణ

అఖిల చై నా సంఘముయొక్క చున్టూ మొదలగు ఏడుగురు నాయకులను అరెస్టుచేసి జైల్లో పెట్టెను. కమ్యూనిస్టులమీద ంకను గొప్ప దండయాత్ర సలుపవలెనని చ్యాంగ్ కేషక్ తయారగుచుండెను.

2

1936 వ సంవత్సరము డిశంబరు మొదటిభాగములో పెన్సి రాప్ట్రములోని క్యూమింటాంగుకు చెందిన చ్యాంగ్ హుసు యలి యాంగు, య్సాంగు హ్యు చ్యాంగు సేనానులక్రిందనున్న పైన్య ములచేత కమ్యూనిస్టులమీద దండయాత్రలు నిర్వహించుటకు చ్యాంగు కేషకు స్వయముగ సియాకు వచ్చెను. అది యొకపుడు చై నాచక్రవర్తుల రాజ ధానిగ నుండిన ప్రముఖ పట్టణము. డిశంబరు 9 వ తేదీన అచటి విద్యార్థులు గొప్పప్రదర్శనములు జరిపి జపానుతో వెంటనే యుద్ధముచేయవలెనని చ్యాంగు కేషకును కోరిరి. ఆ విద్యార్థి నాయకులను ఆయన జైలులో పడవేయించెను. అప్పుడు క్యూమింటాంగుసేనాను లిద్దరును సియాకు వచ్చిన చ్యాంగు కేషకును జపానుతో యుద్ధముచేయుటకు బలాత్కారముచేసి యొప్పించవలె నని యొక పన్నాగమును పన్నిరి. చ్యాంగ్ హుసు యలియాంగు సేనాని క్యూమిన్టాంగు సేనానులలో ద్వితీయ స్థానమాక్రమించినవాడు. ఆయన మంచూరియాను క్యూమిన్టాంగుకు వశ పరచి ఆ దేశము మీద జాతీయ పతాకము నెగురవేసినాడు. మంచూరియాలో చై నా జాతీయప్రభుత్వ పతమున గవర్నర్

జనరలుగ నుండగ జపాను సేనలువచ్చి ఆయనను వెడలగొట్టినవి. ఆయన అప్పటినుంచి షెన్సీ రాష్ట్రములో ఒకలక్ష ముప్పదివేల సైన్యమును పెట్టుకొని క్యూమిన్ టాంగు ప్రతినిధిగ నున్నాడు. ఈ సైనికులందరు మంచూరియా నుంచి జపానుచే వెడలగొట్టబడినవారు. వారి కుటుంబములన్నియు జపాను సేనలచే నాశనము చేయబడినవి. కావున వీరందరును జపానుతో పోరాటమును సలిపి మంచూరియానుంచి జపాను ప్రభుత్వమును వెడలగొట్టి మరల స్వాధీనపరచుకొనవలెనను గాఢమైన వాంఛ గలవారు. ఈ సేనలు అప్పుడప్పుడు జపాను సైన్యములతో తలపడి పోరాటము జరుపుచునే యుండెను. జపాను ప్రభుత్వము జర్మనీతోను, ఇటలీతోను సంధులు చేసుకొనుట, ఇటలీయొక్క అబిసీనియా ఆక్రమణమును జపాను అంగీకరించినందుకు గాను ఇటలీ ప్రభుత్వము జపానుయొక్క మంచూరియా ఆక్రమణను అంగీకరించుట కూడ వీరికి ఆగ్రహము కలుగజేసెను. అందువలన చ్యాంగ్ హుసుయలి యాంగు సేనానియు, ఆయన క్రిందనున్న సైనికులందరును కమ్యూనిస్టులతో జరుపుచున్న పోరాటములను మాని వేసి వారితోకలిసి జపానుతో యుద్ధము చేయవలెనను తీర్మానమునకు వచ్చి, తమకు ప్రక్కనున్న యాంగు హ్యూ చ్యాంగ్ సేనానితో షకమై చ్యాంగ్ కేషక్ ను బలవంతపెట్టి జపానుతో యుద్ధము చేయించవలెనని, కమ్యూనిస్టులతో యుద్ధమును మాన్పించవలెనని నిశ్చయించుకొనిరి. సియాన్ పట్టణమునకు చ్యాంగు కేషక్ వచ్చినపుడు ఆయనను అరెస్టుచేయుటకు దృఢ నిశ్చయమైరి. అప్పుడు సియాన్ పట్టణమునకు పదిమైళ్ల దూరమున బిన్ టింగు

వద్ద కొండమీదనున్న భవనములో చ్యాంగ్ కేషక్ విడిది ఏర్పరచు కొని యుండెను. డిశంబరు 12 వ తేదీ అర్ధరాత్రివేళ చ్యాంగ్ హ్యుసుయలియాంగు సేనానిక్రింద పనిచేయుచున్న సన్ మింగు చ్యూ సేనాని రెండువేల పై నికులను తీసుకొనివెళ్లి తెల్లవారు ఝామున మూడుగంటలప్పుడు చ్యాంగ్ కేషక్ విడిదిచేయుచున్న భవనమును చుట్టుముట్టి ఆయనను అరెస్టుచేసెను. సన్ మింగు చ్యూ సేనాని ఆయనకు నమస్కరించెను. చ్యాంగ్ కేషక్ నవ్వి “నాకు స్నేహితుడవైనచో నన్ను వెంటనే కాల్చివేయుము” అని చెప్పెను. “మేము మిమ్మును హత్యగావించ దలచలేదు. మా దేశమును జపానుపైకి యుద్ధములో నడుపవలెనని మిమ్ములను కోరుచున్నాము” అని అతడు చెప్పెను. “చ్యాంగు హుసుయలియాంగును పిలువవలసినది, నేను మీతోకూడ వచ్చెదను” అని చ్యాంగ్ కేషక్ బదులు చెప్పెను. “ఆయన ఇక్కడలేడు, చుట్టూ పై న్యములుమాత్ర మున్న” వని సన్ సేనాని చెప్పెను. చ్యాంగ్ కేషక్ ను కొండమీదనుంచి దించి క్రిందనున్న మోటారుకారు మీద ఎక్కించి ఆ సేనాని ఆయనను ‘సియాన్’ పట్టణమునకు తీసుకొనిపోయెను. చ్యాంగ్ కేషక్ జపానుతో పోరాడుటకు లేలికగా ఒప్పుకొనలేదు. అనేకమంది నాయకులచేత దస్కతు పెట్టించి జపానుతో పోరాడవలెనని ఒక మహాజరు చ్యాంగ్ కేషక్ కు దాఖలు చేయబడెను. “కమ్యూనిస్టులతో అంతర్యుద్ధము మానవలెను, నాన్ కింగు ప్రభుత్వములో అన్ని రాజకీయపక్షములను చేర్చుకొనవలెను, ఖైదులో పెట్టబడిన దేశాభిమానులందరిని విడుదలచేయవలెను, రాజకీయఖైదీలందరికి ఊమాపణ నివ్వవలెను,

ప్రజలకు రాజకీయ స్వాతంత్ర్యము కలుగజేయవలెను, డాక్టర్ సన్యట్ సేన్ యొక్క మరణశాసనమును అమలులో పెట్టవలెను, జాతీయ మోక్షమహాసభను పిలువవలెను" అని అందులో నున్నది. దానిమీద చైనాకమ్యూనిస్టు నాయకులు కూడ దస్కతు పెట్టిరి. చ్యాంగ్ కేషకును తన స్వాధీనములో భద్రముగ నుంచుకొని చ్యాంగ్ హుసుయలియాంగు తన స్వంత విమానమును పోయా నుకు పంపి ముగ్గురు కమ్యూనిస్టుప్రతినిధులను సియాన్ కు రప్పించెను. వారు చౌ ఎన్ లై, ఎ. చైన్, ఇంగ్ పోగు గారలు. వారు వచ్చి చ్యాంగ్ కేషక్ తో మర్యాదగ మాటలాడిరి. తనకు పరమ శత్రువులైన కమ్యూనిస్టులకు తనను వప్పగించెదరేమో ననుభయమాయనకు కలుగకపోలేదు. వారు తన్ను చిత్రవధ చేతురనియు దానికన్న తుపాకిగుండుతో తన సేనానులచేత మరణించుటయే అదృష్టమనియు ఆయన భావించెను. కాని ఆయనను హత్యగావించవలెనని వారి యుద్దేశ్యముకాదు. బెదిరించి బలవంత పెట్టి ఆయనను తమవైపునకు త్రిప్పుకొనవలెనని వారి కోరిక. తమకుకూడ సర్వసేనాధిపతిగా యుండి జపానుతో సమష్టిపోరాటము జరిపించవలెనని ఆయనను కమ్యూనిస్టు ప్రతినిధులు కోరిరి. ఆ కోరికను మన్నించకపోయినచో ఆయనకు మరణము తప్పదు. కావున ఆయన అంగీకరించక తప్పినదికాదు. చ్యాంగు కేషకు కమ్యూనిస్టులతో కలిసెను.

జపానుతో పోరాడుటకు డిశంబరు 14 వ తేదీన సియాను లోనే క్యూమింటాంగు కమ్యూనిస్టుల సంయుక్తసైన్యము స్థాపన మయ్యెనని ప్రకటించబడ్డది. అందులో లక్షా డెబ్బదివేల క్యూమిం

టాంగు నై న్యమును, తొంబదివేలమంది ఎర్రనై నికులును చేరి యుండిరని తెలుపబడినది. తమ దేశముపై దండెత్తి కొన్ని భాగముల నాక్రమించిన విదేశప్రభుత్వ మగు జపానును ఎదిరించక ప్రతిఘటించక యూరుకున్న క్యూమింటాంగుప్రభుత్వము చైనా దేశము నేలుటకు శాస్త్రీయమైన హక్కును కోల్పోయినది. అంతేగాక తిరుగుబాటుదార్లయిన కమ్యూనిస్టులను సొంతసేనలను పెట్టుకొనుటకు అంగీకరించుట, వాటితోకలిసి సమష్టిగ జపానుతో యుద్ధముచేతుమని యొప్పుకొనుట మిగుల అవివేకమైన పని. క్యూమింటాంగుకు రాజ్యముచేయుటకు బలములేదని స్పష్టపడినది. చైనాయొక్క అప్పటి పరిస్థితులలో ఏ విషయమైన శాస్త్రీయమా, అశాస్త్రీయమా ; వివేకమా, అవివేకమా అను వివేచన బొత్తుగా ఎగిరిపోయినది. ఎవరి కెక్కువ నై నికబలముండిన వారిదే రాజ్యమని తేలినది. చ్యాంగ్ కేషకు ప్రభుత్వము, కమ్యూనిస్టు తిరుగుబాటుదార్లు ఉభయులు తమతమ నై నికబలముమీదనే ఆధారపడినారు. ప్రజల ఓట్లమీద ఆధారపడలేదు. రాజీపడినా, యుద్ధముచేసినా నై నికబలమే. ఆ యుద్ధములో తుదకు కమ్యూనిస్టుల నై నికబలము ముందర చ్యాంగ్ కేషక్ యొక్క నై నికబలము ఓడిపోయినది.

చ్యాంగ్ కేషకును తప్పక హత్యగావించురని వార్త కొన్ని పత్రికలలో ప్రకటించబడెను. ఈ ఘట్టము 'నాన్ కింగు'లోని వారికి విషాద విస్మయములను కలుగజేసెను. అనేకవిధములైన వాడుకలు వ్యాపించెను. చ్యాంగ్ కేషకు తప్పక మరణించునని తలచి, నాన్ కింగ్ లో హాంగుచింగువై బృందము యొక్కయు, జర్మన్

ఇటాలియన్ సలహాదారుల యొక్కయు ప్రోత్సాహము మీద, క్యూమిన్ టాంగు ప్రభుత్వములో జపాను కనుకూలుడగు యుద్ధ మంత్రియగు 'హో'యింగు చిన్' ప్రభుత్వాధికారమును స్వాధీన పరచుకొనుటకు తరుణము వచ్చినదని ఆశించినాడు. గొప్ప నై న్య ములను తయారుచేసి సియాన్ రాష్ట్రముపైకి పంపినాడు. క్రాన్తి చ్యాంగ్ కేషక్ సతి అందువల్ల తన భర్తయొక్క ప్రాణమునకు అపాయము కలుగునే కాని వేరుఫలితముండదని నమ్మెను. ఆ నై న్యమును ముందుకుపోకుండ త్రోవలో ఆపివై చెను. చ్యాంగ్ కేషక్ ను విడిపించి తెచ్చుటకు సర్వప్రయత్నములను చేయవలెనని ఆజ్ఞాపించెను. ఇంతలో సియాన్ పట్టణమునుంచి యథార్థ వార్తలు వచ్చెను. అప్పుడే హో'పే, షాంటంగు రాష్ట్రపాలకులు శాంత ముగ వ్యవహారము పరిష్కారము చేయుట ఉచితమని తంతి ద్వారా తెలిపిరి. సియాను వద్దనున్న క్యూమిన్ టాంగు నై న్య ములలోని యువక సేనానులు చ్యాంగ్ కేషక్ ను దేశద్రోహిగ విచారించి తగినశిక్ష విధించవలెనని తీర్మానములను చేసినమాట వాస్తవము. కాని కమ్యూనిస్టులు అందుకు అంగీకరించలేదు. ఆయనను హత్యగావించినచో దేశములో నతి ఘోరమైన అంత ర్యుద్ధము జరుగును. జపానుకు దేశమంతయు లోబడును. ఇందు వల్ల తాము కమ్యూనిస్టు విప్లవము సాగించ వీలులేకపోవును అని వారు తలచిరి. రాజకీయముగను, ఆర్థికముగను, సాంఘికముగను అన్ని విధములుగను చైనాలో అన్ని పార్టీల ఐక్యత, శాంతి కావలసి యున్నదని, వెంటనే అన్ని పార్టీలకు ప్రాతినిధ్యము గల ప్రజారాజ్యము స్థాపనకావలెనని, అందరు కలిసి జపానుతో

యుద్ధముచేసి వారిని చైనానుంచి వెడలగొట్టవలెనని, వారు నిశ్చయించిరి. అట్టి ప్రజా రాజ్యము ముందుగా ఏర్పడనిచో కమ్యూనిస్టు విప్లవము సాధ్యపడదని వారి భావము. అందువలన కమ్యూనిస్టులు చ్యాంగ్ కేషకును దర్శించి సహేతుకమైన షరతుల మీద ఆయనతో రాజీకి దిగిరి. ఆయనయొక్క సర్వసేనాధిపత్యము క్రిందనే తమ పై న్యములనుకూడ నడిపించి జపానుతో షోరాడెద మని వారు హామీనిచ్చిరి. మరియు తమ స్వతంత్ర ప్రభుత్వమును వదలుకొని సరిహద్దు జిల్లా పాలనముగ పేరుపెట్టుకొనుట కంగీకరించిరి. ఆ ప్రాంతములలో భూభామందులనుంచి భూములను లాగుకొని చిన్నరైతులకు పంచిపెట్టు విధానమును మానుకొనుటకు కూడ నొప్పుకొనిరి. భూమి శిస్తును తగ్గించుటను మాత్రమే తాము చేతుమని చెప్పిరి. ఎర్రపై న్యము అను పేరును తీసివేసి ఎనిమిదవ రూట్ పై న్యము అని పిలుతుమనియు, ఆ పై న్యము చైనా దేశమునకు శాస్త్రీయమైన ప్రభుత్వ నాయకుడగు చ్యాంగ్ కేషక్ యొక్క సర్వసేనాధిపత్యము క్రిందనున్న జాతీయ పై న్యములో భాగముగ నుండుననియు వారు అంగీకరించిరి. ఇందువలన కమ్యూనిస్టులు చైనా దేశకళ్యాణముకొరకు తమ యొక్క స్వలాభమును వదలుకొనుటకు సిద్ధపడిన దేశాభిమానులుగ తమను విద్యావంతులు గౌరవింతురని వారికి తెలియును. రెండు వారములు రాజీ సంభాషణలు జరిగి రాజీ కుదిరెను. రాజీకి ఆయన యొక్క మూజువాణియొప్పుదల చాలుననిరి. దస్కతు చేయించుకొనలేదు. ఈలోపల డిశంబరు 20 వ తేదీన ఆర్థికమంత్రియగు టి. వి. సూంగు, చిన్ సీ, కాన్ సూల గవర్నరులు, మరియు

మంత్రి, వీరందరు సియాన్ కు చ్యాంగ్ కేషక్ వద్దకు వచ్చిరి. చ్యాంగ్ కేషకు సలహాదారగు ఆప్టేలియా జాతీయుడగు డొనాల్డుకూడ అప్పుడు అచటనే యుండెను. 19 వ తేదీననే దాదాపుగ షరతులన్నియు అంగీకరించ బడెను. 22 వ తేదీన చ్యాంగ్ కేషక్ సతి సియాన్ కు వచ్చెను. 25 వ తేదీన చ్యాంగ్ కేషక్ విడుదల చేయబడెను. వారందరు విమానములో నాన్ కింగుకు వెడలిపోయిరి. చ్యాంగ్ హుసుయలియాంగు సేనాని కూడ తన స్వంత విమానములో నాన్ కింగుకు పోయెను. నాన్ కింగు చేరినవిమ్మట చ్యాంగ్ కేషక్, సియాన్ లో జరిగిన సంఘటన వృత్తాంతమంతయు క్యూమిన్ టాంగు స్థాయి సంఘమునకు వివరించెను. తన పదవులకన్నిటికి రాజీనామా నిచ్చెను. వారు రాజీనామాల నొప్పుకొనలేదు. ఆయనకును, కమ్యూనిస్టులకును జరిగిన సంధి షరతులనెల్లను వారంగీకరించిరి. నవంబరు నెలలోపల ప్రజల ఎన్నికలుజరిపి ప్రజల కాంగ్రెసు (పార్లమెంటు)ను సమావేశ పర్చుటకును అన్ని పార్టీలకును ప్రాతినిధ్య విచ్చుటకును తీర్మానించిరి. సర్వసేనానియగు చ్యాంగ్ కేషక్ పై తిరుగు జాటునుచేసి అవిధేయతను కనబరచినందుకు చ్యాంగ్ హుసుయలియాంగు సేనానికి నైనిక న్యాయస్థానమువారు పది సంవత్సరముల శిక్ష విధించిరి. ఆ మరునాడు చ్యాంగ్ కేషకు ఆయనను ఊమించి యావత్తు శిక్షను రద్దుచేసెను. క్యూమిన్ టాంగు ప్రభుత్వమువారు కమ్యూనిస్టులతో యుద్ధము మానుకొనిరి. క్యూమిన్ టాంగు, కమ్యూనిస్టు ఉమ్మడి నైన్యములు తయారుచేసి జపాను నెదిరించుటకు సమ్మతించిరి. చాలమంది రాజకీయ ఖైదీ

అను విడుదలచేసిరి. జపానుకు అనుకూలముగ నున్నవారిని పద
పులలోనుంచి తొలగించిరి. ఇటుల సియాన్ సంఘటనయొక్క
సంధి పరతులు చాలవరకు నెరవేర్చబడెను.

3

కమ్యూనిస్టు సంఘముల మీద నున్న నిషేధములన్నియు
తొలగింపబడినందున వారికి వాక్స్వాతంత్ర్యము, సభా స్వాతం
త్ర్యము, పత్రికా స్వాతంత్ర్యము వచ్చినవి. వారు తమ సిద్ధాంత
విశాసప్రాంతముల ములను వ్యాపింపజేసికొనుటకై ఈ స్వాతంత్ర్యము
కమ్యూనిస్టుల క్రిందకు లన్నిటిని బాగుగ వినియోగించుకొనిరి. తమ
వచ్చెను

ఈనాన్ ప్రాంతమునకు పక్కనున్న విశాలమైన
ప్రాంతముల నన్నింటిని తమ క్రిందికి తెచ్చుకొనిరి. షెన్ సీ రాష్ట్ర
ములో చాలభాగము వారిక్రిందకు వచ్చెను. 60, 70 వేల చదరపు
మైళ్ల వైశాల్యము కలిగినట్టియు, 20లక్షల జనసంఖ్య కలిగినట్టియు
ఆ చుట్టుపట్ల ప్రాంతమునంతను వారు స్వాధీనపరచుకొనిరి. ఇందు
మూలమున కమ్యూనిస్టుల పలుకుబడి క్రింద నున్న ప్రదేశము
రష్యాక్రింద నున్న పశ్చిమమంగోలియా ప్రజాస్వామికమువరకును
వ్యాపించెను. రష్యానుండి ఆయుధములు తెచ్చుకొనుటకు వీలు
కలిగెను. అదివరకు ఆ ప్రాంతము చుట్టూ క్యూమింటాంగు
ప్రభుత్వము నిర్మించిన ఆర్థిక అటకాయంపు లిప్పుడు తొలగినందున
ఆ ప్రాంతమునకును మిగతా చైనాకును వర్తక సంబంధములు
బాగుగ వృద్ధిచెందెను. రైల్వే, టెలిగ్రాఫ్ మార్గములు తెరువ
బడెను. చాల అమెరికా లారీలను కమ్యూనిస్టులు విక్రయము

పొంది, బస్ సర్వీసుల నేర్పాటుచేసిరి. ఒక బలవత్తరమైన కమ్యూనిస్టుల రాజ్యము స్థాపితమయ్యెను.

ఈనానులో కమ్యూనిస్టులచే నొక విశ్వవిద్యాలయము, మార్క్స్ - లెనిన్ ప్రతిష్ఠాపనము, ఒక గొప్ప గ్రంథాలయము,

లిబరేషన్ దినపత్రిక, మరియు కొన్ని వార్తాపత్రికలు, లలితకళల అకాడమీ స్థాపించబడెను.

చైనానులో
విశ్వవిద్యాలయము

చైనా నుండియు, రష్యా నుండియు కమ్యూనిస్టు గ్రంథములు విరివిగ అచట చేరెను. ఆ పట్టణము పెన్ సి రాష్ట్రములో అతి ప్రధాన పట్టణముగ వృద్ధిచెందెను. చైనాలోని వివిధ పట్టణములలోని కమ్యూనిస్టు భావములు గల యువకులకు అది విజ్ఞానకేంద్ర మయ్యెను. ఎర్ర విశ్వవిద్యాలయమను పేరును తీసివేసి, జపాను వ్యతిరేక విశ్వవిద్యాలయమని పేరు పెట్టిరి. రెండువేల మంది విద్యార్థులు అక్కడ చదువుకొనుచుండిరి. అనేక మంది విద్యావంతులు కమ్యూనిస్టులు కాకపోయినను, అక్కడికి వచ్చి చదువుకొనుటవలన కమ్యూనిస్టు భావములను ఆర్జించుకొని వెడలిపోయిరి. వారందరిచై కమ్యూనిస్టుల ప్రభావము బలపడెను. అచ్చట సాంకేతిక నిపుణులు, ఇంజనీరులు, సైనిక నాయకులు, విప్లవకారులు, జపానును ప్రతిఘటించువారు విశేషముగ తయారు చేయబడిరి. జూన్ నెలలో అక్కడ జరుగుచున్న పని విషయములో అనుమానములు కలిగి క్యూమింటాంగు ప్రభుత్వమువారు దానిని దర్శించి, రిపోర్టుచేయుటకొక అనధికారబృందమును పంపగ వారు అచటకు వెళ్లి పరిశీలించి, జపానుకు వ్యతిరేకమైన ఉపన్యాసముల నిచ్చి అచట జరుగుచున్న పనియంతయు జపానును ప్రతిఘటించు

టకు ఎక్కువ ఉపయోగకారిగ నున్నదని తమ నివేదికలో వ్రాసినారు. జపానువారినుండి జీతములను దీసికొనుచున్న అనేకమంది చైనా ఏజెంట్లను ప్రభుత్వమువారు జైళ్ళలో పడవేసిరి. జూన్ నెలలో చ్యాంగ్ కేషక్ తన స్వంతవిమానమును సియాన్ పట్టణమునకుపంపి కమ్యూనిస్టు నాయకుడైన చౌ-ఎన్-తై ను కూలింగు పట్టణమునకు పిలిపించుకొని అనేక విషయములు చర్చించెను. అతి త్వరితముగ ప్రజారాజ్యమును స్థాపింపవలెననియు, అందులో తమ పార్టీకికూడ భాగమిప్పించవలెననియు చౌ-ఎన్-తై కోరెను. కమ్యూనిస్టు లాక్రమించిన ప్రాంతమునుండి తొమ్మిదిమంది ప్రతినిధులను చైనా పార్లమెంటుకు ఎన్నుకొనునట్లు అంగీకరించబడెనని కూడ పత్రికలలో ప్రకటించబడెను.

“ఇన్ని జరుగుచున్నను ఉభయ పార్టీలకును ఒకరిమీద నొకరికి నమ్మకము కుదరనేలేదు. షరస్వర అవిశ్వాసముతోనే ప్రవర్తించిరి. ఈ నూతన వాతావరణమును ఉభయులును తమతమ స్వంత ప్రయోజనముల కొర కుపయోగించుటకే యుద్దేశించిరి. చైనా రాజకీయవేత్తలు బయటకు తియ్యగ మాటలాడుచునే, లోలో పల మోసగించుటయే అలవాటు. ఈ షరతులవలన కమ్యూనిస్టులకే నిజమైనలాభము కలిగెను. కమ్యూనిస్టులను కొండలలోనికి వెడలగొట్టి మరికొన్ని దండయాత్రలను జరిపి వారిని నాశనము గావించుటకు సిద్ధముగనున్న సమయములో చాంగ్ కేషక్ తన ప్రాణరక్షణము కొరకు వారికి స్వతంత్రమిచ్చి వారితో సంధి చేసుకొనెను. జపానును ప్రతిఘటించవలెనను కమ్యూనిస్టుల

కమ్యూనిస్టులకే
లాభము కలిగెను

వాదమును తాను బలవంతముమీద అంగీకరించెను. అంతర్ముద్దమును ఆపివైచి క్యూమింటాంగు ప్రభుత్వముచేత జపానుతో యుద్ధము చేయించు గౌరవము కమ్యూనిస్టులకు దక్కెను. అందువలన వారికి విద్యావంతులలో అదివరకులేని పలుకుబడి కలిగెను. కమ్యూనిస్టులు గౌరవకరమైన దేశాభిమానులుగ నెంచబడిరి. వారు భూసంస్కరణ వాదులు మాత్రమేనని తీవ్ర వాదులు కారని విద్యాధికులు తలచగ, అందుకు కమ్యూనిస్టులు అభ్యంతరము చెప్పలేదు. పది సంవత్సరములు గొరిల్లా యుద్ధమునందు అనుభవము గల కమ్యూనిస్టులు ఎన్ని సంవత్సరములైనను పోరాటము సలిపి తామే చైనా దేశమును విదేశ దండయాత్రలనుండి రక్షించుటకు సమర్థులమని పేరు పొందుటకు నిశ్చయించిరి. ఈలోపల క్యూమింటాంగు సైన్యములు జపానువారి చేత నాశనము గావింపబడుననియు, తామే దేశము యొక్క నాయకత్వమును వహించుటకు మిగిలియుందుమనియు వారు ఆశించిరి. అంతేగాక యుద్ధముల వలన, సంఘమునకు కలుగు నాశముల మూలమునను ప్రజలకు కలుగు కష్టముల మూలమునను, పాత సాంఘిక విధానములన్నియు మారిపోయి ఆర్థిక సమానత్వ ప్రాతిపదికపై నూతనసమాజ స్థాపనకు చాల దోహదము కలుగుననియు, అందువల్ల క్యూమింటాంగుతో స్నేహముగ నున్నటుల నటించి, ఆ కక్షి నాశనమయ్యే వరకు పోరాటము సలిపి, దేశము యొక్క యాజమాన్యమునకు తామే హక్కువార్లమగుదుమనియు కమ్యూనిస్టులు భావించిరి. వారే విదేశముమీదను ఆధారపడదలచలేదు. దీర్ఘ కాలయుద్ధము

జరిగినకొలది గ్రామప్రజలలో ప్రవేశించి, గ్రామ పునర్నిర్మాణము గావించి, గ్రామస్థులను సైనికులుగ తయారుచేసి వారిపై తమ పలుకుబడిని గట్టిగ స్థాపించుకొనుటయే వారి కార్యక్రమము” అని ఫిడ్జు గెరాల్డు “తన చై నాలో విప్లవము” అను గ్రంథమునందు వ్రాసియున్నాడు.

“క్యూమింటాంగు నాయకులు తమకు ఊడించుచున్న గౌరవమును మరల పొందుటకు జపానుతో యుద్ధములోకి దిగిరి.

క్యూమింటాంగు ఇందువలన జపానుతో పోటీపడుచున్న పాశ్చాత్య ప్రభుత్వముల యొక్క సహాయము తమకు పొందరాదని ఆధారపడినది కలుగుననియు, అట్టి సహాయముతో అంతిమ జయమును తామే పొంది, కమ్యూనిస్టులను అణచివేయగలుగుదుమనియు తలచిరి. వీరు సామాన్య జన సముదాయము యొక్క మద్దతును వదలి అమెరికా వంటి విదేశ ప్రభుత్వ సహాయము మీద ఆధారపడదలచుటయే వీరి పతనమునకు కారణమైనది.” అనికూడ ఆయన వ్రాసియున్నాడు. ప్రథమమున 1924 మొదలు 1927 వరకు జరిగిన క్యూమింటాంగు - కమ్యూనిస్టు ఐక్యత (United Front) జయప్రదము కాక క్యూమింటాంగ్ కు నష్టమే కలుగజేసినది. మరల రెండవ పర్యాయము 1936 నుండి 1946 వరకు ఏర్పడిన ఈ రెండు పార్టీల కలయిక క్యూమింటాంగుకు పూర్తిగ అత్రువినాశకరమైనది. క్యూమింటాంగుసంస్థ ఐక్యత, క్రమశిక్షణలేని బలహీనమగుసంస్థ అయినది. కమ్యూనిస్టు సంస్థ గట్టి క్రమశిక్షణ, మంచి ఐక్యత గల కార్యాచరణసంఘ మైనది.

4

1937 వ సంవత్సరము జూలై నెల 7వ తేదీన పికింగు నగరమునకు నైరుతిమూలమున్న మార్కోపోలో వంతెనను జపాన వారు ముట్టడించిరి. చైనా ప్రభుత్వంపై న్యాయముల జపానుతో యుద్ధముల గొప్ప ప్రతిఘటనమును జరిపెను. గాని జపానుపై న్యాయములే గెలిచెను. అందుమీద క్యూమింటాంగు ప్రభుత్వము జపాను మీద యుద్ధమును ప్రకటించెను. ఆగష్టు 13వ తేదీన జపాను సేనలు పాంఘాయిని ముట్టడించెను. అచటి చైనా సేనలు వారి నెదిరించి పోరాడినవి. క్యూమింటాంగు యొక్క సేనలు అతి పరాక్రమముతో మూడు నెలలు పోరాడి, పాంఘాయి నుండి జపానుపై న్యాయములను వెడలగొట్టి, దేశములో గొప్ప ప్రతిష్ఠను సంపాదించినవి. మరియు పాంటంగు రాష్ట్రములో క్యూమింటాంగు సేనలు టైయరు చు యాంగు వద్ద జపాను సేనలతో యుద్ధముచేసి జయముపొందెను. కమ్యూనిస్టుల క్రిందనున్న ఎనిమిదవ రూటు పై న్యాయముకూడ ఆగష్టు నెలలో 'షెన్ సీ రాష్ట్ర'మునుండి బయలుదేరి పింఘు సింగు క్యూయాన్ వద్ద జపాను సేనల నోడించెను. కమ్యూనిస్టుల గొరిల్లాలకు నూతన నాలుగవ పై న్యాయ మని పేరు పెట్టిరి. మరియు ఎనిమిదవ రూటు పై న్యాయ కియాంగ్ సూ లోను, చౌహార్ సరస్సు వద్దను జపాను సేనల నోడించెను. అచట కొన్ని సోవియట్ జిల్లాలను స్థాపించెను. 1937 వ సంవత్సరము నెప్టెంబరు నెలలో క్యూమింటాంగు ప్రభుత్వమువారు ఒక జాతీయరక్షణ సలహాసంఘమును నియమించిరి. అందులో యువకచైనాకక్షి, జాతీయ సోషలిస్టుకక్షి,

చై నాకమ్యూనిస్టుపార్టీ, ఇంకను కొన్ని వైజ్ఞానికసంఘములు, పీటీయొక్క ప్రతినిధులు చేరియుండిరి. వారు క్యూమింటాంగు ప్రభుత్వమునకు సలహాల నివ్వవలెను. ఆ సలహాలను సాధారణముగ పాటించుచునే యుండిరి. 1938 వ సంవత్సరము జూలై 8 వ తేదీన చైనాలోని వివిధ రాజకీయపార్టీల యొక్కయు, వృత్తులయొక్కయు, ప్రాంతములయొక్కయు ప్రతినిధులు గల 'ప్రజల రాజకీయ కౌన్సిలు' ఏర్పాటు చేయబడెను. అందులో డాక్టర్ సన్యటుసేను యొక్క ప్రజల మూడు సిద్ధాంతములు జాతీయ మోక్షమునకు నిర్మాణమునకు ముఖ్యసూత్రములనియు, యావత్తు చైనాదేశముపై ననుపై నికసర్వాధికారము చ్యాంగు కేషకునందే యుండవలెననియు, ఆయనక్రిందనే అన్ని సైన్యములును నడుచుచుండవలెననియు తీర్మానము గావించబడెను. కాని చై నాకమ్యూనిస్టులు తామే జపానును ప్రతిఘటించుటకు దృఢ నిశ్చయము గలవారమనియు, తామే ధైర్య సాహసములతో చైనాయొక్క స్వతంత్రముకొరకు పోరాడుచున్నవారమనియు ననుభావములను ప్రజలలో వ్యాపింపజేయుటకు ఆ కౌన్సిలును వేదికగ నుపయోగించుకొనిరి. ఆ కౌన్సిలులో ఎల్లప్పుడును క్యూమింటాంగును తీవ్రముగ విమర్శించుచు తమకు మెజారిటీ లేనిచో ఆ కౌన్సిలునుండి బైటకు పోవుచు వచ్చిరి. "1937 వ సంవత్సరము సెప్టెంబరునెలలో చై నాకమ్యూనిస్టు నాయకుడు మావోసిటంగు ఈనానులోని తన సైన్యములకు సందేశమిచ్చుచు జపానుతో చైనా జరుపుచున్న యుద్ధకాలములో కమ్యూనిస్టు కక్షి వృద్ధియగుటకు మంచి యవకాశము కలుగుననియు, మన

యావత్తు కృషిలో నూటికి 70 పాళ్ళు మన పార్టీని వృద్ధి చేసుకొనుటకే యుపయోగించుకొనవలెననియు, 10 పాళ్ళు మాత్రమే జపానుతో పోరాడుట కుపయోగించుకొనవలెననియు ఉపన్యాస మిచ్చెను. ఈ రాజనీతి మూడు దశలుగ అమలు జరుపవలెనని ఆయన చెప్పెను. మొదటి దశలో క్యూమింటాంగుతో రాజీపడి కమ్యూనిస్టుపార్టీ మీదనున్న నిషేధములను తొలగించుకొని కమ్యూనిస్టుపార్టీ వ్యాపించి వృద్ధిచెందుటకు ప్రయత్నించవలెను. రెండవ దశలో క్యూమిన్ టాంగుతో సమానమైన బలమును సంపాదించవలెను. మూడవ దశలో మధ్య చైనా యొక్క భాగములలో బాగుగ జొరబడి క్యూమిన్ టాంగును ఓడించుటకు సోవియట్ జిల్లాలను స్థాపించవలెను అని ఆయన సందేశమిచ్చెను. ఆ సంవత్సరము అక్టోబరునెలలో చైనా కమ్యూనిస్టుల కేంద్ర రాజకీయ సంఘము సమావేశమై చైనా రాజకీయములలో నై నికబలము మాత్రమే ప్రధానస్థానము నాక్రమించుచున్నందున కమ్యూనిస్టుపార్టీ యొక్క నై న్యములను బాగుగ వృద్ధిచేసి భావికాలములో రాజ్యాధికారము కొరకు క్యూమిన్ టాంగుతో పోరాటము జరుపుటకు తయారు కావలెనని తీర్మానించెను. చైనా కమ్యూనిస్టులు ఈ రాజనీతిని, ఈ తత్వమునే అప్పటినుంచి ఏకరీతిగ ఎనిమిదినంవత్సరములు కార్యాచరణమునం దుంచిరి. వారిని నడుపుటకు, వారికి మద్దతు చేయుటకు, రుష్యా నియంతయగు స్టాలిన్ వారివెనుక నుండెను” అని చ్యాంగుకేషకు తన “చైనాలో సోవియటు రుష్యా” అను గ్రంథమునందు వ్రాసినాడు.

5

1937 వ సంవత్సరము ఆఖరుభాగమున క్యూమిన్ టాంగు
 సేనలు ఉత్తర చైనాలో జపానువారి చేతులలో నోడిపోయి
 పికింగు, టీన్ ట్సీన్ పట్టణముల నుండి వెడలి
 జపాను ఆక్రమణలు, పోయెను. చాహోర్, సుయూయన్ రాష్ట్రములు
 తిరిగి జపానువారి స్వాధీనమయ్యెను.
 నవంబరు నెలలో షాంఘాయి నగరము జపాను
 వారికి లోబడెను. డిశంబరు నెలలో నాన్ కింగును జపానువారు
 స్వాధీనపరచుకొనిరి. క్యూమిన్ టాంగు ప్రభుత్వము దేశద్రోహము
 గావించుచున్నదనియు, జపానుతో లాలూచీలయి లోబడుచున్న
 దనియు కమ్యూనిస్టులు నిందలు మోపసాగిరి. 1938 వ సంవత్స
 రము అక్టోబరు నెలలో జపానువారు కాన్ టన్, వూహోను పట్టణ
 ముల నాక్రమించిరి. చైనా ఉత్తర ప్రాంతము, తూర్పు సముద్ర
 ప్రాంతము, యూగ్లినదిలోయ యావత్తు జపానువారి స్వాధీనము
 లోనికి వచ్చెను. ఇదియే చైనాలోని మిగుల భాగ్యవంతమైన నాగ
 రికమైన భాగము. క్యూమిన్ టాంగు ప్రభుత్వము పశ్చిమవైపున
 పర్వత ప్రాంతములలోనున్న చున్ కింగు నగరమునకు తరలిపోయి
 దానిని యుద్ధకాలపు రాజధానిగా గావించుకొనిరి. వారితోకూడ
 అనేకమంది విద్యార్థికులు మధ్యమ తరగతిప్రజలు చున్ కింగు
 నగరమునకు తరలివచ్చిరి. అక్కడనే విద్యాలయములను స్థాపించు
 కొనిరి. ఈ యుద్ధకాలములో జపానువారు చైనాలోని పెద్ద
 పట్టణములను మాత్రమే ఆక్రమించుచుండిరి. అచట వారి నెది
 రించిన క్యూమిన్ టాంగు సేనలు నాశనమగుచుండెను. చాల

కాలమువరకు చైనా దేశముయొక్క పల్లె ప్రాంతముల జోలికి జపానువారు పోలేదు. అచట కమ్యూనిస్టులయొక్క సైన్యములు, గొరిల్లాలు విశేషముగ వృద్ధిచెందుచుండెను. తరువాత కొంతకాలమునకు మాత్రమే జపానువారు ఈసంగతి తెలిసికొని చైనాలోని గ్రామముల వైపుకు తమదృష్టిని మరల్చిరి.

1939 వ సంవత్సరము సెప్టెంబరు నెలలో రెండవ ప్రపంచ యుద్ధము ప్రారంభమయ్యెను. ఇంగ్లాండు, ఫ్రాన్సులు ఒకవైపున జర్మనీ, ఇటలీ లొకవైపున యుద్ధము సాగించెను. కొంతకాలము

అమెరికా తటస్థముగ నుండెను. 1939 వ సంవత్సరము ఆగష్టు 23 వ తేదీన రష్యాకమ్యూనిస్టు నియంత యగు స్టాలిన్, జర్మనీఫాసిస్టు నియంత

యగు హిట్లరుతో పరస్పరసహాయ యొడంబడికను గావించుకొనెను. ఈ రష్యా-జర్మనీ (కమ్యూనిస్టు-ఫాసిస్టు) ఒడంబడికను చైనా కమ్యూనిస్టులు విశేషముగ ప్రశంసించిరి. 1941 వరకును చైనా కమ్యూనిస్టులు అమెరికాకును, ఇంగ్లాండుకును వ్యతిరేకులుగ నుండిరి. చ్యాంగ్ కేషకు అమెరికాకును, ఇంగ్లాండుకును స్నేహితుడుగ నున్నందున ఆయనను వారు తీవ్రముగ ఖండించిరి. సోవియటురష్యా నియంతయగు స్టాలిన్ అప్పటినుంచి సుమారు 2 సంవత్సరములవరకు జపానుకు అనుకూలముగ నుండి జపాను వారు తమవైకి దండయాత్ర జరుపకుండగను, వారు బ్రిటన్ అమెరికాలతో మాత్రమే పోరాడునట్లును కుట్రలు పన్నెను. చైనాకమ్యూనిస్టులు కూడ ఆ కాలములో జపానుతో సరిగ పోరాడుటలేదనియు, పోరాడుచున్నట్లు నటన మాత్రమే సలుపు

చుండిరినియు, డాక్టర్ సన్యటుసేను యొక్క ముఖ్య శిష్యుడును, క్యూమింటాంగు ప్రభుత్వమునకు ఉపాధ్యక్షుడును నైన వాంగు చింగువై జపానుకుపోయి జపాను సామ్రాజ్యవాదులతో చేరుటకు ప్రోత్సహించిరినియు, చ్యాంగ్ కేషకు తన “చైనాలో సోవియటు రుష్యా” అను గ్రంథమునందు వ్రాసియున్నాడు. అది ఎంత వరకు నిజమో కాని, వాంగు చింగువై జపానుతోచేరి జపాను యొక్క సహాయమును పొంది జపాను సంరక్షకత్వము క్రింద నొక కీలుబొమ్మ ప్రభుత్వమును చైనా దేశముపైన నాన్ కింగు నగరమున స్థాపించుట మాత్రము జరిగినది. చ్యాంగుకేషకు కమ్యూనిస్టులతో కలయుట వాంగుచింగువై కిష్టములేక ఆయన జపానుతో కలసెననియే చాలమంది యభిప్రాయ పడుచున్నారు. శాంతి, కమ్యూనిస్టులకు వ్యతిరేకత, జాతీయ పునర్నిర్మాణము అనునవి ఈ కీలుబొమ్మ ప్రభుత్వము యొక్క ఆదర్శములని ప్రకటింపబడెను. 1941 ఏప్రిల్ లో స్థానికులకు జపానుతో తటస్థ విధాన యొడంబడికను గావించుకొనెను.

క్యూమింటాంగు క్రింద నుండిన రాష్ట్రములలో జపాను వారు తాత్కాలికముగ ఆక్రమించుకొన్న భూభాగములలోనికి జపానువారిని ప్రతిఘటింతుమను పేరున కమ్యూనిస్టు గొరిల్లాలు, సైన్యములు జొరబడసాగినవి. అక్కడ కూడ కమ్యూనిస్టు రాజ్యమును స్థాపించుటయే వారి యుద్దేశము. అందువలన ఉభయ పార్టీలకును కలతలు మరల వృద్ధిచెందెను.

1939 వ సంవత్సరము ప్రథమభాగమున క్యూమింటాంగు క్రింద నుండిన పెన్ సి రాష్ట్రములోనికి కమ్యూనిస్టుల 18 వ

రూట్ పై న్యము జొరబడినది. అక్కడ నున్న క్యూమింటాంగు సేనలను గొరిల్లాలను ముట్టడించి, వాటిలో కొన్నిటిని తమ క్రిందికి చేర్చుకొన్నది. ఇటులనే కమ్యూనిస్టు పై న్యములు ఏహిషాన్ వద్దనున్న క్యూమింటాంగు తాలూకు జపాను వ్యతిరేక సేనలను చుట్టుముట్టి ముట్టడించి వాటి సేనానాయకుని హత్య గావించిరి. మధ్యహోపే, పశ్చిమ షాంటంగు రాష్ట్రములలోకూడ కమ్యూనిస్టు సేనలు జొరబడి అక్కడనున్న క్యూమింటాంగు పై న్యములను ముట్టడించి, నిరాయుధులను గావించి, అచటి ప్రభుత్వాధికారులను వెడలగొట్టినవి. ఇంతేగాక క్యూమింటాంగు క్రిందనున్న ఇతర స్థలములలోకూడ క్యూమింటాంగు ప్రభుత్వముపై కమ్యూనిస్టులు తిరుగుబాట్లను లేవదీసిరి. షెన్ సీరాష్ట్రములో ప్రభుత్వ సేనలలో కొందరు ప్రభుత్వముపై తిరుగుబాట్లు గావించిరి. ఆ సంవత్సరము జూన్ నెల 10 వ తేదీన చ్యాంగ్ కేషక్, కమ్యూనిస్టు నాయకులు చౌ ఎన్ లై ను, యహా చీయన్ ఇంగ్ ను పిలిపించి చైనా కమ్యూనిస్టులు సియాన్ ఒడంబడిక ప్రకారము నడచు కొనవలెననియు, ప్రభుత్వముయొక్క ఉత్తరువులకు లోబడవలెననియు, ప్రభుత్వ చట్టములను ధిక్కరించకూడదనియు చెప్పెను. 1940 వ సంవత్సరము జనవరి నెలలో క్యూమింటాంగు పై న్యముల ప్రధాన సేనాధిపతియగు హోయింగ్ చిన్ కమ్యూనిస్టులు తమ సేనలను వృద్ధిచేసికొనకూడదనియు, క్యూమింటాంగు ప్రభుత్వముయొక్క ఉత్తరువులు లేనిది నూతన కమ్యూనిస్టు జిల్లాలను స్థాపించకూడదనియు, కమ్యూనిస్టు ప్రధాన సేనాధిపతి యగు యహాచీయన్ ఇంగుతో చెప్పెను. ఈ ఉత్తరువు

లను కమ్యూనిస్టులు లక్ష్యపెట్టలేదు. వారు వారి ఇచ్చవచ్చి నట్లుగ నై న్యములను పెంచుకొనుచుండిరి, గొరిల్లాలను వృద్ధి చేసుకొనుచుండిరి. జిల్లాలను స్థాపించుచుండిరి. ఉత్తరచై నా లోను, ఈశాన్య చై నాలోను తమ చిత్తము వచ్చినటుల గ్రామములలో వ్యాపించుచుండిరి. వీటిని ఆపుటకు చ్యాంగు కేషకునకు చేతగాకపోయెను. కమ్యూనిస్టులు హోపేలో నున్న క్యూమింటాంగు సేనలను వెళ్ళగొట్టి, షెన్సీలోనున్న క్యూమింటాంగు సేనలను ముట్టడించి, ఎల్లోనదికి తూర్పుగ సాగనంపిరి. అటులనే షాంటంగు రాష్ట్రములో నున్న క్యూమింటాంగు సేనలను ఎల్లోనదియొక్క ఉత్తరభాగమునకు తరిమివేసిరి. 1940 వ సంవత్సరము జూలై 16 వ తేదీన మరల చౌ ఎన్ లై ని యహాచీ యన్ ఇంగును చ్యాంగ్ కేషకు పిలిపించి మందలించెను. కాని కమ్యూనిస్టుల నూతన నాలుగవనంబరు నై న్యము యాంగ్ సీ నదిని దాటి ఉత్తరముననున్న రెండు పట్టణములను పట్టుకొనెను. అప్పుడు ప్రభుత్వపక్షమువారు కమ్యూనిస్టుల నూతన నాలుగవ నంబరు నై న్యపు సేనాధిపతికి ఇక ముందుకు సాగిపోకూడదని అక్టోబరు 19 వ తేదీన తంతి నిచ్చిరి. డిశంబరు 9 వ తేదీన చ్యాంగు కేషక్ స్వయముగ కమ్యూనిస్టుల 18 వ పటాలమును డిశంబరు 30 వ తేదీలోపల ఎల్లోనదిని దాటి ఉత్తరముగ పోవలసినదనియు, నూతన నాలుగవ ప్రభుత్వపటాలమును యాంగ్ సీనదిని దాటి ఉత్తరముగ పోవలసినదనియు అచటినుండి జనవరి 31 వ తేదీ లోపల ఎల్లోనదిని దాటి ఉత్తరముగ పోవలసినదనియు ఉత్తరువు నిచ్చెను. ఈ ఉత్తరువును కమ్యూనిస్టుల నూతన నాలుగవ నంబరు

సైన్యము ధిక్కరించెను. 1941 వ సంవత్సరము జనవరి 5 వ తేదీన కమ్యూనిస్టుల నూతన 4 వ నంబరు సైన్యము పెన్‌సీలో ప్రభుత్వ సేనలను ముట్టడించెను. అందుమీద జనవరి 17 వ తేదీన జాతీయసైనిక కౌన్సిలువారు ఆ నూతన నాలుగవనంబరు పటాలమును రద్దుపరచిరి. ఆ పటాలముయొక్క సేనానాయకుడైన ఏటింగ్‌ను పట్టుకొని విచారించి శిక్షవేసిరి. దేశములో కమ్యూనిస్టుపార్టీయావశ్యకత లేదనియు, కమ్యూనిస్టు సైన్యములు, గొరిల్లాలు చేసిన గ్రామముల ఆక్రమణ అశాస్త్రీయమైనదనియు చ్యాంగ్‌కేషకు ప్రభుత్వము ప్రకటనమును కూడ గావించెను. ఈనాను ప్రాంతమునుండి పడమరకు కమ్యూనిస్టులకు రాక పోకలు, సామగ్రిసరఫరాలు లేకుండ అటకాయించుటకు క్యూమింటాంగు సైన్యములు దక్షిణ పెన్‌సీలో నుంచబడెను.

1940 వ సంవత్సరము జనవరినెలలో “నూతన ప్రజా రాజ్యము” అను గ్రంథమును కమ్యూనిస్టు నాయకుడగు మావోసి టంగు ప్రకటించెను. ముందుగ జాతీయ ప్రజావిప్లవమును సాగించి అందులోనుంచే కమ్యూనిస్టు విప్లవమును నడుపుదుమనియు, ఇందుకు తాము కార్మిక వర్గములమీదను, రైతాంగము మీదను ఆధార పడుచున్నామనియు ఆయన అందులో వ్రాసెను. 1940 వ సంవత్సరము ఆగస్టు 29 వ తేదీన కమ్యూనిస్టులు నాలుగులక్షల సైన్యమును పోగుచేసుకొని జపాను సైన్యమునకు వ్యతిరేకముగ ఉత్తర చైనాలో బయలుదేరిరి. ఆగస్టు 20 వ తేదీ మొదలు డిశంబరు 5 వ తేదీవరకు కమ్యూనిస్టు సైన్యములు జపాను సేనలను ఎదుర్కొని, రైలువేలను, మోటారుబండ్లను

పాడుచేసి, అనేకచోట్ల జపాను సైన్యముల నోడించెను. కమ్యూనిస్టు గొరిల్లాలు రాష్ట్రములలోని పల్లెలలోను బస్తీలలోను ఆకస్మికముగ జపానువారిపై పడి ఘాతుక కృత్యములను సలిపిరి.

6

1941 వ సంవత్సరము జూన్ 21 వ తేదీన సోవియటు రుష్యాపైన జర్మనీ దండెత్తెను. ఆ సంవత్సరము డిసెంబరునెల 8 వ తేదీన పసిఫిక్ మహాసముద్రములో అమెరికావారి నౌకాశ్రమయగు పెర్ల్ హార్బర్ ను జపానువారు ముట్టడించిరి. సోవియటు రుష్యాకును, ఇంగ్లాండు అమెరికాలకును స్నేహము కుదరెను. వీరందరును మిత్రమండలిగచేరి జపాను, జర్మనీ, ఇటలీలతో వివిధ రంగములలో యుద్ధము సలిపిరి. 1942 వ సంవత్సరము జనవరి 1 వ తేదీన చ్యాంగ్ కేషకు ప్రభుత్వము, అమెరికా, ఇంగ్లాండు, రుష్యాలతో చేరెను. చైనా ప్రాంతపు సైన్యమున కంతకును మిత్రమండలివారు చాంగ్ కేషక్ నే సర్వ సేనాధిపతిగ నియమించిరి. చైనా ప్రాంతములో చైనా ప్రజాస్వామికము, ఇండోచీనీయా, ఫారోజ్ జా ద్వీపము, ఇండో చైనా చేర్చబడెను. ఈ ద్వితీయ ప్రపంచ యుద్ధములో మిక్కిలి ధనవంతమైన అమెరికాకు ముఖ్యస్థానము లభించెను. సోవియటు రుష్యా అత్యంతముగ బలపడెను. సోవియటు రుష్యా ప్రభుత్వము యూరపు ఖండములోని తూర్పు దేశములను, పోలెండును, జర్మనీలో తూర్పు భాగమును ఆక్రమించెను.

ఈ ద్వితీయ ప్రపంచసంగ్రామము 1945 వరకును జరిగెను. ఈ కాలములో సోవియటు రుష్యా యొక్క రాజనీతిననుసరించి చై నా కమ్యూనిస్టులు క్యూమిన్ టాంగుతో స్నేహముగ నున్న టులే నటించిరి. చై నా ప్రజాస్వామిశక్తిములోని కమ్యూనిస్టులు మంచూరియాను ఉత్తర- ఈశాన్య భాగములను మంచూరియా వశపర్చుకొనిరి దేశమును కమ్యూనిస్టులు వశపరచుకొనిరి.

అచట కమ్యూనిస్టులు జపానుకు తీవ్రమైన ప్రతిఘటనమును సలిపిరి. జపానువారు తమయొక్క సేనలలోనికి నూటికి అరువది యవ వంతు భాగమును, తమక్రింద కీలుబొమ్మగనున్న నాన్ కింగు లోని వాంగుచింగువై యొక్క సేనలలో నూటికి తొంబది పాళ్లను, మంచూరియాలోను, చై నాయొక్క ఉత్తర ఈశాన్య ప్రాంతములలోను జొరబడి వ్యాపించియున్న కమ్యూనిస్టులపైకి పంపిరి. కమ్యూనిస్టులు తాము చక్కగ తయారుచేసిన సైన్యముల మూలమునను, గొరిల్లాల మూలమునను వాటిని పూర్తి గను, జయప్రదముగను ఢీకొనిరి.

1948 వ సంవత్సరములో చై నాయొక్క ఉత్తరప్రాంతములను దర్శించిన విదేశ పత్రికాప్రతినిధులు కమ్యూనిస్టుల 18 వ రూటు సైన్యమువలన డెబ్బదిలక్షల గొరిల్లాలు తయారుచేయబడి రనియు, ఇంతేకాక మామూలు సైన్యములు కమ్యూనిస్టు సైన్యములు ఆరులక్ష లుండెననియు, ఈ కమ్యూనిస్టు సైన్యములకు భోజనపదార్థములు, గృహ పసతులు, వస్త్రములు, సామగ్రులు అమర్చుటకు ఖాగుగ తయారు చేయబడిన ఒక కోటి ఇరువది లక్షలమంది స్వచ్ఛంద సైనికులు

పనిచేయుచుండిరినియు వ్రాసియున్నారు. 1944 వ సంవత్సరము వరకు కమ్యూనిస్టులక్రింద మంచూరియాలోను, ఉత్తర ఈశాన్య చైనాలోను గల గ్రామముల జనసంఖ్య తొమ్మిదికోట్ల ఏబది లక్షలని అంచనా వేయబడెను.

ఈ గ్రామము లన్నిటిలోను భూసంస్కరణలు, శిస్తు తగ్గింపులు, విద్యా వైద్య సౌకర్యములు, ప్రజలచే సరాసరి ఎన్నుకొనబడిన గ్రామ పంచాయితీలు స్థాపింపబడెననియు, ప్రతి

పంచాయితీలో పార్టీ భేదములేకుండ పన్నికలు
 కమ్యూనిస్టుల పాలనము, భూసంస్కరణముల జరిగెననియు, కమ్యూనిస్టు పార్టీ సభ్యులు మూడవ వంతు మాత్రమే యుండునట్లు

ఏర్పాటుచేసిన ప్రజారాజ్య మయ్యెననియు తెలిపియున్నారు. ఈ ప్రజలందరును విదేశ దండయాత్రలనుండి తమను కాపాడి తమయొక్క సర్వతోముఖాభివృద్ధికి తోడ్పడుచున్న రక్షకులుగ కమ్యూనిస్టులను గౌరవించిరి. వారి యాజ్ఞల ప్రకారము అసంఖ్యాకులుగ కమ్యూనిస్టు వైద్యములలోను, గొరిల్లాలలోను ఈ ప్రజలు చేరిరి. వ్యవసాయము వృద్ధిచెందెను. అనేక భూములు వ్యవసాయములోకి తేబడెను. నీటివనరులను ఏర్పాటు చేసిరి. గ్రామపరిశ్రమలను పునరుద్ధరించిరి. గ్రామములయొక్క దారిద్ర్యమును పోగొట్టుటకు తోడ్పడిరి. సర్వవిధములై న పునర్నిర్మాణము ఈ కమ్యూనిస్టుల రాజ్యములో జరిగి వారియందు ప్రజలు భక్తిని కలిగియుండిరి. ఈ కమ్యూనిస్టు రాజ్యమునకు మావోసిటంగు అధ్యక్షుడుగను, చౌఎన్ లై ఉపాధ్యక్షుడుగను, చూచే సర్వ సేవాధిపతిగను ఎన్నుకొనబడిరి. 1942 వ సంవత్సరములోను,

1943వ సంవత్సరములోను జపానువారికిని, కమ్యూనిస్టులకును పెద్దపెద్ద యుద్ధములు జరిగెను. ఒకప్పుడు వారు, ఒకప్పుడు వీరు గెలుచుచుండిరి. తమయొక్క జాతీయ విప్లవ కార్యక్రమమును గ్రామములలోకి, ప్రజలలోకి తీసికొనిపోక కేవలము పై నికబలము మీద ఆధారపడుట క్యూమింటాంగుప్రభుత్వము చేసిన గొప్ప తప్పిదమనియు ఇందువల్లనే ఆ ప్రభుత్వము పడిపోయినదనియు “చైనాలో విప్లవము” అను తన గ్రంథమునందు ఫిడ్జిగెర్లాడ్ వ్రాసియున్నాడు.

ఈ ప్రపంచయుద్ధ కాలములో దక్షిణ ఆగ్నేయ, పశ్చిమ చైనా యంతయు క్యూమింటాంగుపాలనముక్రిందనే యుండెను. చైనాప్రజాస్వామికములో ముప్పదికోట్ల జనసంఖ్య గల గొప్ప భాగము క్యూమింటాంగుప్రభుత్వమునకే చెందియుండెను. కాని దీనిలో చాలభాగమును జపానువారు ఆక్రమించిరి. అచట క్యూమింటాంగుపాలనము నామమాత్రముగ నుండెను. చుంకింగు లోని క్యూమింటాంగుప్రభుత్వమే శాస్త్రీయప్రభుత్వ మైనందున

సియాన్ ఒడంబడిక ప్రకారము కమ్యూనిస్టులు చుంకింగులో తమ రాయబారులను చుంకింగులో నుంచిరి. కమ్యూనిస్టురాజువారి

కాని ఆ రాయబారులకును, క్యూమింటాంగు ప్రభుత్వమునకును సేహసంబంధములుగాని, సహకారముగాని, ఉమ్మడి కార్యక్రమములుగాని, కలయికగాని లేక తటస్థముగ మాత్రముండిరి. ఉత్తరమున, ఈశాన్యమున జరుగుచున్న కమ్యూనిస్టు రాజ్య వ్యాప్తకమునకు, నిర్మాణమునకు క్యూమింటాంగు ప్రభుత్వము ఎట్టి ఆటంకములు కలుగజేయుటలేదు, కలుగజేయ

గల స్థితిలోకూడ లేదు. అమెరికావారుమాత్రము చ్యాంగ్ కేషకు ప్రభుత్వమునకే జపానును ఎదిరించి పోరాడుటకు తమయొక్క ద్రవ్యమును, ఆయుధసామగ్రిని ఇచ్చుచుండిరి. క్యూమింటాంగుకు జపానుకు అప్పుడప్పుడు జరుగుచున్న పోరాటములలో క్యూమింటాంగు సైన్యములు కొన్నిచోట్ల గెలిచినను చాలచోట్ల ఓడిపోయి జపానుకు లొంగిపోవుచుండెను.

1942 వ సంవత్సరము అక్టోబరు 9 వ తేదీన అమెరికా ఇంగ్లాండు ప్రభుత్వములు తమకు చైనాలో గల సమస్తమైన ప్రత్యేక హక్కులను వదులుకున్నామని చైనా ప్రభుత్వాధ్యక్షు డగు చ్యాంగ్ కేషకుకు తెలిపిరి. ఇందువలన చైనాప్రజలలో అమెరికా, ఇంగ్లాండులయందు ఎక్కువ స్నేహభావము కలిగెను. కమ్యూనిస్టులు మాత్రము దీనిని సామ్రాజ్యవాదుల పన్నాగమని పరిహసించిరి.

1945 వ సంవత్సరము మే 2 వ తేదీన సోవియటు రుష్యా సైన్యములు బెర్లిను నగరమును పట్టుకొనెను. నాజీ జర్మనీ పడిపోయెను. ఆగస్టు 8 వ తేదీన సోవియటు రుష్యావారు జపాను మీద యుద్ధమును ప్రకటించిరి. వెంటనే మంచూరియాలో జొరబడి అచటనున్న జపాను సైన్యముల నోడించి మంచూరియాను అంతను ఆక్రమించిరి. చైనా కమ్యూనిస్టులు కూడ చూశే యొక్క సర్వసేనాధి పత్యము క్రింద “ప్రజల విముక్తిసైన్యము” అను పేరున ఒక గొప్ప సైన్యమును తయారుచేసి సోవియటు రుష్యా సేనలతోకలిసి జపానువారితో పోరాటములను సలిపిరి.

ఇంగ్లాండు అమెరికాలు
చైనాలోని అన్ని
ప్రత్యేక హక్కులను
వదులుకొనెను

జపాను మంచూరియాలో ఓడిపోవుటవలన, క్యూమిన్ టాంగు
 సేనలు అమెరికా సహాయముతో దక్షిణమున
 ఆటంబాంబుతో జపానును ఓడించి తమ రాజ్యమును స్వాధీన
 ద్వీపీయ ప్రపంచ జపానును ఓడించి తమ రాజ్యమును స్వాధీన
 సంగ్రామము ముగిసినది పరచుకొనుటకు ప్రయత్నించుచుండెను.

ఇంతలో అమెరికా వారియొక్క ఆటంబాంబులు జపానుదేశము
 లోని హిరోషిమా, నాగసాకీ పట్టణముల మీద వేయబడినందున
 జపానువారు పాదాక్రాంతులై ఆగస్టు 10 వ తేదీన తాము
 యుద్ధము చాలించి మిత్రమండలికి లొంగి పోవున్నామని జపాను
 ప్రభుత్వము స్పష్టపర్చింది, స్వీడను ప్రభుత్వములద్వారా లేఖను
 పంపెను. ఆగస్టు 11వతేదీన ఏవిధముగ జపాను ప్రభుత్వము లొంగి

పోవలసినది ఆ కార్యక్రమము నంతను జపాను
 సలుబదియొక్క దినములు క్యూమిన్ టాంగు ప్రభుత్వమునకు తెలియపరచుచు అమెరికావారు
 కమ్యూనిస్టులమధ్య స్పష్టపర్చింది ప్రభుత్వమునకు ప్రత్యుత్తరమును
 పంపిరి. జపానులొంగిపోవుటకు సంసిద్ధతను తెలుప

గనే చ్యాంగు కేషకు మావోసిటంగును చుంగుకింగు పట్టణమునకు
 రావలసినదని వార్తాహరులను పంపెను. అదివరకు 1944వ సంవత్స
 రములో అమెరికా వారి మధ్యవర్తిత్వమున చ్యాంగు కేషకుకు
 కమ్యూనిస్టులకు రాజీప్రయత్నములు జరిగి అవి విఫలమాయెను.
 మరల 1945 సంవత్సరము ఆగస్టునెల 27వ తేదీన అమెరికా రాయ
 బారియగు పాట్రీకు హాల్లే చైనా కమ్యూనిస్టు ప్రధాన కార్య
 స్థానమగు ఈనాను పట్టణమునకు విమానములోపోయి మావోసి
 టంగును చుంగుకింగుకు తీసికొనివచ్చెను. 41 దినములు వరుసగ
 చైనా ప్రభుత్వ ప్రతినిధులును, కమ్యూనిస్టు ప్రతినిధులును ఐదు

సమావేశములు జరిపిరి. అక్టోబరునెల 10 వ తేదీన ఉభయ పార్టీల మధ్యజరిగిన సంభాషణలయొక్క సారాంశము ప్రకటించ బడెను. అది ఏమనగ :

(1) చైనా జపానుయుద్ధము జయప్రదముగ ముగిసి నందున నూతన శాంతియుత్తమైన జాతీయ పునర్నిర్మాణ యుగ మును ప్రారంభించవలసి యున్నది. అందుకు జాతీయ అంతర్బద్ధ మును మాన్పించుటకును, ఉభయ పార్టీలమధ్య శాశ్వతమైన ఐక్యత, సహకారము కలుగుటకును, శాంతి, ప్రజారాజ్యము, జాతీయైక్యత స్థాపించబడి చైనా దేశమును స్వతంత్రమైన, స్వేచ్ఛాయుత్తమైన, సంపన్న యుక్తమైన, బలవంతమైన జాతిగ నిర్మాణము గావించుటకును, డాక్టర్ సన్యటుసేను యొక్క మూడు ప్రజల సిద్ధాంతములను పూర్తిగ అమలు జరుపుటకును చ్యాంగుకేషకు నాయకత్వముక్రింద సమష్టి ప్రయత్నములు చేయవలసి యున్నది. సైన్యముల నన్నిటిని జాతీయముగ చేయ వలెను. అన్ని రాజకీయ పార్టీలకు చట్టసమ్మతమైన హోదా, సమానత్వము లుండవలెను.

(2) చైనా ప్రభుత్వ మొక రాజకీయ సలహా సమావేశ మును పిలువవలెను. అందులో అన్ని పార్టీలయొక్క ప్రతినిధు లును ఏ పార్టీకి చెందని నాయకులును సభ్యులుగ నుండవలెను. వారందరును శాంతియుత్తమైన జాతీయ పునర్నిర్మాణము యొక్క కార్యక్రమమును, జాతీయ పార్లమెంటును సమావేశ పరచు పద్ధ తిని గూర్చి చర్చించవలెను.

(3) జాతీయ పార్లమెంటుకు రావలసిన ప్రతినిధులను గూర్చియు, జాతీయ పార్లమెంటు యొక్క అంగవిధానమును గూర్చియు, ఎన్నికల చట్టమును గూర్చియు ఏర్పడిన సమన్వయలో ఉభయ పార్టీలమధ్య ఏకాభిప్రాయము కుదరనందున రాజకీయ సలహా సమావేశము దానివిషయమై నిర్ణయమునకు ప్రయత్నించవలెను.

(4) చైనాలోని సైన్యముల నన్నిటిని ప్రభుత్వమే పునర్నిర్మాణము గావించి దేశమునంతను సైనిక జిల్లాలుగ విభజించి ఎక్కడెక్కడ ఏ సైన్యములుండవలెనో నిర్ణయించవలెను. తమ సైన్యములను 20, 24 వటాలములుగ నుంచుటకును మాంగేరైలువేకు ఉత్తర ప్రాంతమునను, కియాంగ్సిలోని ఉత్తర భాగమునను తమ సైన్యములను స్థావరముగ నుంచుటకును కమ్యూనిస్టులొప్పుకొనిరి. ప్రభుత్వ పక్షమున, జాతీయ సైన్యములనన్నిటిని పునర్నిర్మాణము చేయుటకు ఒక కార్యక్రమము నేర్పాటు చేయవలసి యున్నదనియు, అప్పుడు చైనా కమ్యూనిస్టు సేనలను పునర్నిర్మాణము చేయు విషయము ఆలోచింపబడుననియు, ఈ విషయములనన్నిటిని గురించి సలహాలిచ్చుటకు ముగ్గురు సభ్యులు గల ఒక ఉపసంఘమును ఏర్పాటు చేయవలెననియు చెప్పబడెను.

(5) ఏ ఏ ప్రాంతములలో జపానువారు విడుదల చేసిన ప్రదేశముల నెవరాక్రమించుకోవలెనో నిర్ణయము కావలెనని కమ్యూనిస్టులు కోరిరి. ప్రభుత్వముయొక్క ఉత్తరువులకు కమ్యూనిస్టు సేనలు పూర్తిగ లోబడి నడచినపుడే జపాను విడుదల చేసిన ప్రాంతములను కమ్యూనిస్టులు స్వాధీన పరచుకొను సంగతి

ఆలోచింతుమని ప్రభుత్వ పక్షమున జవాబు చెప్పబడెను అని అందులో నున్నది.

చుంగుకింగు నుంచి ఈనాను పట్టణమునకు వెళ్లుచు మావో సిటంగు చై నాకు ఒక్కటే మార్గము కలదని, అది శాంతియేనని అదియే అతి ముఖ్యమైనదని, తక్కిన ఆలోచనలు తీసుకొని రాకూడదని చెప్పెను. ఆ విషయములలో సహకరించుటకు క్యూమింటాంగు కాని, చై నా కమ్యూనిస్టుపార్టీ కాని, ఇతర పార్టీలు కాని ఏ విధమైన సంకోచములు, భయములు కలిగియుండ కూడదనియు, అందరును కలిసి చ్యాంగు కేషకు యొక్క నాయకత్వముక్రింద శాంతిని, ప్రజారాజ్యమును జాతి యొక్కతను స్థాపించవలసినదనియు, డాక్టర్ సన్యటుసేను యొక్క మూడు ప్రజల సిద్ధాంతములను అమలుపరచవలెననియు ఆయన చెప్పెను. కాని ఆయన ఈనానుకు వచ్చిన ఒక నెల లోపలనే ఈవై ఒడంబడికలను పూర్తిగ తిరస్కరించెను అని చ్యాంగుకేషకు తన గ్రంథములో వ్రాసినాడు. అంతేకాక ఈ 41 దినములు చుంగుకింగులో జరిగిన చర్చలన్నియు చై నాదేశము నంతను ఆకర్షించెననియు, వాటిని తమకు అనుకూలముగ త్రిప్పు కొనుటకై చై నా కమ్యూనిస్టులు ఉపయోగించుకొనిరనియు, ఈ 41 దినములలోనే తాము చేయదలచిన తిరుగుబాట్లను సాగించు చుండిరనియు కూడ ఆయన వ్రాసియున్నాడు. అక్టోబరు నెల 17 వ తేదీన కమ్యూనిస్టు పత్రికయైన 'సింకన్ డై లీ న్యూస్'లో సెప్టెంబరు 11 నుంచి అక్టోబరు 11 లోపల కమ్యూనిస్టులు రెండు వందల పట్టణములను వశపరచుకొనిరనియు, అనేక రైల్వే మార్గ

ములను స్వాధీనపరచుకొనిరనియు, ఉత్తర చైనాకును, మధ్య చైనాకును రాకపోకలు లేకుండ అన్ని ఆటంకములు కలుగజేసి రనియు, పాన్ హైక్ వాన్ నుండి దక్షిణమున హోంగ్ చూ వరకు గల సముద్ర మార్గము నంతను ఆక్రమించిరనియు, వాంచూ నుండి మూచే వరకు ఎల్లోనది పొడుగున నున్న కియాంగ్ అన్నచైరాప్త్రములను స్వాధీనము పొందిరనియు వ్రాయబడ్డది. ఈసంధి రాయబారముల కాలమునంతను తన కనుకూలముగ వినియోగించెను. “ఈసంధి షరతులు మాట్లాడుచునే చ్యాంగు కేషకు ద్రోహముచేయ తలపెట్టెను. బందిపోటుదొంగలను అణచి వేయు చట్టము నమలులో పెట్టి కమ్యూనిస్టుల ప్రజల విముక్తి సైన్యమును చాహారు, పాన్సి రాప్త్రములలో ముట్టడింపజేసి యోడించెను. 10 వ అక్టోబరు ఒడంబడిక షరతులను ప్రకటించిన మరు దినముననే పది పాడులక్షల క్యూమింటాంగు సేనలను అనేక చోట్ల కమ్యూనిస్టు సేనలను ముట్టడించుటకు పంపెను. అమెరికా సామ్రాజ్యవాదులు కేవలము చ్యాంగుకేషకుకు ధనసహాయమును, ఆయుధ సామగ్రిని సరఫరాచేసిరి.” అని కమ్యూనిస్టు పక్షమున ప్రచురించబడిన ‘చైనాయొక్క సంగ్రహ చరిత్ర’ అను గ్రంథములో వ్రాయబడ్డది. ఏమిజరిగిన నేమి, వై సంధిషరతులన్నియు భగ్నమైపట్లు ఉభయపార్టీలును ప్రకటించిరి. అట్టి భగ్నమునకు కారణభూతులని ఒకరినొకరు నిందించిరి.

నెప్టెంబరు 2 వ తేదీన ప్రపంచ ద్వితీయ సంగ్రామము ముగిసినది. జపానువారు అప్పటివరకు చైనా ప్రజాస్వామికము యొక్క ఉత్తర దక్షిణ భాగములలో ఆక్రమించియున్న ప్రాంత

ములనన్నిటిని చైనా యొక్క శాస్త్రీయమైన ప్రభుత్వాధ్యక్షు
 డగు చ్యాంగ్ కేషకు కేరప్యావారును, అమెరికా
 డక్టర్ చైనా వారును వప్పగింత చేయవలసివచ్చినది. కమ్యూ
 నిస్టులు దేశములో నొక రాజకీయ పక్షము

మాత్రమే గాని, చైనా యొక్క శాస్త్రీయమైన ప్రభుత్వము
 కాదు. అంతేగాక సియాన్ యొడంబడిక వలన వారు క్యూమిం
 టాంగు ప్రభుత్వమునకు లోబడి నడచుకొనవలసియున్నది. 1928వ
 సంవత్సరము నుండియు క్యూమింటాంగు ప్రభుత్వమే చైనా
 ప్రజాస్వామికము యొక్క శాస్త్రీయమైన ప్రభుత్వమని అన్ని
 జాతులవారును అంగీకరించిరి. క్యూమింటాంగు ప్రభుత్వముతోనే
 సంధులు ఒడంబడికలు జరుపుకొనుచుండిరి. ద్వితీయ ప్రపంచ
 సంగ్రామ కాలములోకూడ క్యూమింటాంగు ప్రభుత్వమునే మిత్ర
 మండలిలో చేర్చుకొని చ్యాంగ్ కేషకును చైనారంగమునకు సర్వ
 సేనాధిపతిగా గావించిరి. 1945 సంవత్సరమున స్థాపించబడిన ఐక్య
 రాజ్య సమితిలో (United Nations Organisation) చ్యాంగ్
 కేషకు ప్రభుత్వమే చైనా ప్రభుత్వముగ సభ్యతనుపొందినది.

అంతేగాక 1945 వ సంవత్సరము ఆగస్టు నెలలో చ్యాంగ్

కేషకునకును సోవియటు రుష్యాకును ఒక
 సంతి జరిగినది. దానికి చైనా - సోవియటు
 మైత్రి యొడంబడిక అని పేరు. దానిలో

నున్న షరతు లేమనగ :

(1) చైనా రుష్యాలు శాంతియుతమైన సహజీవనమును
 కలిగియుండవలెను.

(2) పశ్చిమమంగోలియా యొక్క స్వతంత్రమును చైనా అంగీకరించుచున్నది. చైనాలోని చ్యాంగు చున్ రైలువేలో చైనా రుష్యాలకు సమష్టి హక్కుండవలెను.

(3) డైరెను రేవులోకి స్వేచ్ఛగ సోవియటు రాజ్యము నుండి సరకులు ఎగుమతి దిగుమతులు జరుపుకొనవచ్చును. ఆ సరకులమీద చైనా ఎట్టి పన్నును విధించకూడదు.

(4) పోర్టు ఆర్థర్ రేవును నై నికరేవుగ ఉభయ దేశముల వారును ఉపయోగించవచ్చును.

(5) సోవియటు రుష్యా ప్రభుత్వము చైనా యొక్క జాతీయ ప్రభుత్వమైన చ్యాంగు కేషకు ప్రభుత్వమునకే సర్వవిధములైన నైతిక, నై నికసహాయము చేయవలెను.

(6) మంచూరియా యొక్క మూడు రాష్ట్రములు చైనా యొక్క భాగముగనే సోవియటు ప్రభుత్వము అంగీకరించినది. సోవియటు రుష్యా నైన్యములు జపానుమీద యుద్ధము చేయుటకు చైనా యొక్క భాగములో జొరబడినందున జపానువారు లోబడిన మూడు వారములలో రుష్యా నైన్యములను ఆభాగము నుండి తీసివేయుట ప్రారంభించి మరియొక మూడు నెలలలో పూర్తిగ చైనా యొక్క భూభాగము నుండి రుష్యా వెడలి పోవును.

ఈ పరతుల ప్రకారము కూడ రుష్యా ప్రభుత్వము చైనా యొక్క శాస్త్రీయమైన ప్రభుత్వాధ్యక్షుడుగ చ్యాంగు కేషకును అంగీకరించినది. ఈ కారణములన్నిటి వలన అమెరికా వారును, రుష్యావారును కూడ జపాను యొక్క ఆక్రమణనుండి విడుదల

చేయబడిన చై నా యొక్క భాగముల నన్నిటిని చ్యాంగుకేషకు నకు వప్పగింతచేయుటకు నిర్ణయించిరి. చై నా యొక్క దక్షిణ భాగములో జపాను సేనలను అమెరికా యోడించెను. చై నా యొక్క ఉత్తర వాయువ్య భాగములలోను మంచూరియా లోను జపాను సేనలను సోవియటు రష్యా యోడించెను. ఉత్తర వాయువ్య దక్షిణ చై నాలను, మంచూరియాను అనగ యావత్తు చై నా ప్రజాస్వామికమును ఈరెండు ప్రభుత్వములును చ్యాంగు కేషకునకే వప్పగింత చేయవలసియున్నది. కావున ముందుగ యే ప్రాంతమును తాను వప్పగింత చేసుకో దలచిననాడో ఆనంగతి చ్యాంగుకేషకు నిర్ణయించి ఈ ప్రభుత్వములకు తెలుపవలెను. ఆయనయొక్క నిర్ణయము ప్రకారమేవప్పగింత జరుగును. ఉత్తర వాయువ్య చై నాను తాను ముందుగవప్పగింత చేసుకొన దలచితి నని చ్యాంగుకేషకు రుష్యా అమెరికాలకు తెలియచేసెను. ఈ నిర్ణయము ఆయనయొక్క దురదృష్టమునకు, నాశనమునకు కారణ మయ్యెను. అప్పటికి క్యూమింటాంగు క్రిందనున్న భాగములు కమ్యూనిస్టు స్వాధీనమందున్న భాగములకు దాదాపుగ మూడు రెట్లుగ నుండెను. క్యూమింటాంగు క్రింద 30 కోట్ల జనసంఖ్యగల భాగములు ఉండగా కమ్యూనిస్టుల క్రిందనున్న భాగములలో పదమూడుకోట్ల జనసంఖ్య మాత్రమే యుండెను. క్యూమింటాంగుకు 43 లక్షల సేనలుఉండగా కమ్యూనిస్టులకు 12 లక్షల సేనలు మాత్రమే యుండెను. తన పెద్దరాజ్యములోని విద్యాధికులు, ప్రజలు ఇంకను క్యూమింటాంగు పక్షమున నున్నారు. వారు అంతర్బుద్ధమును మాత్రము కూడదనుచున్నారు. కమ్యూ

నిష్టలకు కొంతకాలముపాటు ఉత్తర వాయువ్య చైనాను, మంచూరియాను స్వాధీనపరచి తాను తన పెద్దభాగములో రాజ్యము చేసినయెడల వారందరు సంతోషించుచుండెడివారు. కొలది కాలములో చైనాజాతియొక్క ఐక్యతకొరకు గొప్ప ప్రయత్నములు జరిగి డాక్టర్ సన్ యొక్క ప్రజల మూడు సిద్ధాంతములమీదను, రైతులయొక్క భూసంస్కరణ కార్యక్రమము మీదను, అదివరకు సియాన్ పట్టణములో జరిగిన పరతుల మీదను మావోసిటంగు చౌ-ఎన్ లేలు ఆయనతో రాజీకీ వచ్చెడివారు. శాంతియుతమైన రాజీనామా జరిగి యుండెడిది. అటుల రాజీనామా జరుగకున్నను తూర్పు పశ్చిమ జర్మనీలపేలె క్యూమింటాంగు దక్షిణ పశ్చిమ చైనాలోను, కమ్యూనిస్టులు ఉత్తర వాయువ్య చైనాలోను రాజ్యముచేయుచుండెడివారు. అతిదురాశవలన కేవలము అమెరికా సేనలమీదను, అమెరికాద్రవ్యము మీదను ఆధారపడి చ్యాంగుకేషకు శత్రువులకు బలముగానున్న ప్రాంతములలోనికి జొరబడినాడు. తన సేనలను నాశనము గావించుకొని ఉత్తర దక్షిణ చైనాల రెంటిలోను ఓడిపోయి చైనాను వదలి ఫారోజాకు పారిపోవుట తటస్థించినది.

ఏమైనసేమి, ఆయన ఉత్తర వాయువ్య చైనాను వప్పగింత చేసుకొనుటకు ప్రయత్నించెను. ప్రజల విముక్తిపై న్యాయము అనుపేరున నున్న కమ్యూనిస్టు సైన్యములే ఆ ప్రాంతమునంతను వప్పగింతచేసుకొనుటకు సిద్ధముగ నుండెను. ఎట్ల సైన్యములు ఆ ప్రాంతములో జపానును ఓడించినందున ఆ ప్రాంతమును వప్పగింతచేసుకొను అధికారము హక్కు తమకే కలదని కమ్యూ

నిష్టులు చెప్పిరి. కాని వారిని లక్ష్యపెట్టినవారు లేరు. వారు అటుల వప్పగింతచేసుకొనకుండ చ్యాంగుకేషకు అభ్యంతరపరచెను. ఆయన కోరికయే రష్యా, అమెరికా ప్రభుత్వములచే నంగీకరింప బడెను. చైనా కమ్యూనిస్టుల సేనలు, ఇతర సేనలు ఎక్కడ నున్నవి అక్కడే ఉండవలెననియు తన ఉత్తరువులు లేనిదే ఎచ్చటికిని కదలిపోకూడదనియు ఆయన గట్టిగ ఉత్తరువులను పంపెను. సియాన్ ఒడంబడిక ప్రకారము ఆ సేనలన్నియు ఆయన యొక్క ఆధిపత్యము క్రిందనే యుండెను. కాని, యీ ఉత్తరువులను కమ్యూనిస్టులు ప్రజల విముక్తి నై న్యములు లక్ష్య పెట్టలేదు. ఆయన ఉత్తర వాయువ్యచై నాను, మంచూరియాను స్వాధీనపరచుకొనకుండ పూర్తియైన విఘాతము కలిగించుటకే కమ్యూనిస్టులు దృఢనిశ్చయమై రి. ఆయన ఉత్తరువులకు వ్యతిరేకముగ ఈనాను ప్రభుత్వపక్షమున చైనా కమ్యూనిస్టు సర్వసేనాని యగు చూటే వివిధ సేనానుల క్రిందనున్న కమ్యూనిస్టు సేనలు బయలుదేరి వెంటనే చాహారు, జిహోలు, లయోనింగు, కిరిన్ మొదలైన ప్రాంతములకు పోయి వాటిని ఆక్రమించవలెననియు వివిధ రైల్వేలను, రోడ్లను ఆక్రమించవలెననియు ఉత్తరువులు ఇవ్వగా ఆ సేనలన్నియు ఆ ప్రకారముగ చేసెను. కొరియా కమ్యూనిస్టుల సేనలును, మరికొన్ని చైనా కమ్యూనిస్టు సేనలును మంచూరియాలో జొరబడి ఆ దేశమంతటను వ్యాపించెను.

జపాను నోడించిన రుష్యావారు, జపాను సేనలలో కొంత భాగమును యుద్ధమై దీలుగ పట్టుకొని, షుమారు పదిలక్షలమంది జపాను సైనికులవద్దనుండి తాము తీసికొనిన ఆయుధములను,

యుద్ధసామగ్రిని చైనా కమ్యూనిస్టులకు వశపరచిరి. అందువల్ల చైనా కమ్యూనిస్టుల పై నికబలము అత్యంతముగ వృద్ధిచెందెను.

అక్టోబరు 1 వ తేదీన సోవియటు రాయజారి, తమ సోవియటు సేనలను మంచూరియాలో నుంచి కొలది రోజులలో తరలించి తీసుకొనిపోవుటకు నిర్ణయించినామనియు, అక్టోబరు 10 వ తేదీ లోపల చైనా ప్రభుత్వము యొక్క ప్రతినిధిని సోవియటు నేనాధిపతితో చైనావారికి ఆ ప్రాంతమును వప్పగింత

చేయు విషయములో సంప్రతింపులు జరుపుటకు చ్యాంగుకేషకు ఉత్తర చైనాను వప్పగింతచేసు చాంగుచన్ పట్టణమునకు పంపవలసినదనియు కొను యత్నము, కమ్యూ చ్యాంగుకేషకునకు తెలియపరచెను. చ్యాంగు నిష్ఠుల ఆదంకములు

కేషకు ప్రభుత్వము చాంగుచన్ కు తమ ప్రతినిధిని పంపెను. చైనా ప్రభుత్వ పై న్యములను డై రెనురేవు మీదుగ పడవలలో పంపెదమనికూడ తెలియపరచెను. అక్టోబరు 5 వ తేదీన డై రెనురేవు, సరకుల ఎగుమతి దిగుమతులకే యుద్దేశించినది కాని పై న్యములను దింపుటకు ఉపయోగించుటకు వీలులేదని, ఆ రేవులో చైనా యొక్క పై న్యములు దిగుటకు సోవియటు ప్రభుత్వమంగీకరించ నేరదని, రుష్యా ప్రభుత్వమువారు చైనా రాయజారికి తెలిపిరి. అందుమీద చైనా ప్రభుత్వ ప్రతినిధి తమ సేనలను హోల్ టోప్, ఇంగుకూ రేవులలో దింపుటకు నిర్ణయించినామని రుష్యా ప్రభుత్వమునకు తెలిపెను. అందుకు రుష్యా ప్రభుత్వము అభ్యంతరము తెలుపలేదు. కాని చైనా ప్రభుత్వ సేనలు అక్టోబరు 27 వ తేదీన హోల్ టోప్ రేవులో దిగగనే అక్కడ అదివరకే వచ్చియున్న చైనా కమ్యూనిస్టు సేనలు వాటి

మీద తుపాకులను కాల్చెను. చైనా ప్రభుత్వసేనలు ఆ రేవులో దిగుటకు వీలులేకపోయినది. అందువలన వెనుకకు తిరిగిపోయిరి. ఆ సేనలు చింగు వాంగుటోకు చేరి అచటినుండి రైలుమార్గము వెంబడిగ పాన్ పైక్ వాన్ పట్టణమునకు చేరెను. నవంబరు 6 వ తేదీన హోల్ టోపు రేవును కమ్యూనిస్టులు ఆక్రమించిరనియు, ఇంగుకూ రేవులోకూడ ప్రవేశించిరనియు రుష్యా రాయబారి చైనా ప్రతినిధికి తెలియపరచెను. అంతేకాక నవంబరు 10 వ తేదీ నుండి సోవియటు సేనలు ఉత్తరముగ వెడలిపోవుననియు, తాము ఖాళీచేసిన ప్రదేశములను గురించి తమకేమియు జవాబుదారీ యుండ నేరదనియు రుష్యా రాయబారి తెలిపెను. రుష్యావారు ఖాళీచేసిన ప్రాంతములను శాంతముగ చైనా ప్రభుత్వము స్వాధీన పరచుకొనుటకు తోడ్పడవలసినదని రుష్యా ప్రభుత్వమును కోరినను ఆ విషయములో ఎట్టి సహాయము చేయుటకు వారొప్పుకొనలేదు. ఈ కాలమునకు చైనా కమ్యూనిస్టు సేనలు పాంటంగు రాష్ట్రమునుండి సముద్రముమీదుగ మంచూరియాలో ప్రవేశించి అన్ టంగు పట్టణమును స్వాధీన పరచుకొనెను. నవంబరు 11 వ తేదీన కమ్యూనిస్టులు చాంగుచున్ పట్టణమునుకూడ వశపరచుకొనిరి. ముకడను నగరములో చైనా ప్రభుత్వ సేనలను తీవ్రప్రతిఘటనమును సలుపుటకు తయారగుచుండిరి.

సోవియటు రుష్యావారు మంచూరియాలోనుండి తరలి పోవుచు అచటి ప్రజలమీద దోపిడీలు, హత్యలు, గృహదహనములు, మొదలగు ఘోర కృత్యములను సలిపిరని చ్యాంగుకేషకు తన గ్రంథములో వ్రాసియున్నాడు. అంతేకాక మంచూరి

యాలో అదివరకు ముమారు ఏబది సంవత్సరములనుండి జపాన్సు
 వర్తకులు అత్యంత ధనవ్యయముతో నిర్మించిన పెద్దపెద్ద యంత్ర
 శాలలను, త్రవ్వించిన గనులను రుష్యావారు
 సోవియటు రుష్యావారు స్వాధీన పరచుకొని వాటియొక్క యంత్రము
 మంచూరియాలోని పారిశ్రామిక సామగ్రిని లను, పనిముట్లను, సామగ్రిని, లోహములను
 తరలించుక పోయిరి యావత్తు సోవియటు రుష్యాకు తరలించుకొని
 పోయిరనియు, మంచూరియాలోని మిక్కిలి ధనవంతమగు
 యంత్ర శాలలన్నియు నాశనమయ్యెననియు ఫిడ్జి గెరాల్డు
 వ్రాసియున్నాడు. అవి ఆసియా ఖండములోకెల్ల ధనవంత
 మైనవి. అమెరికా ప్రభుత్వ మొక ప్రతినిధినిపంపి మంచూరియా
 నుండి రుష్యావారటుల దోచుకొనిపోయిన యంత్రముల సామ
 గ్రుల గనుల కిమ్మతునుగూర్చి నివేదికను తెప్పించుకొనగ వాటి
 కిమ్మతు రెండువేలకోట్ల డాలర్లని అనగ పదివేలకోట్ల రూప్యము
 లని అంచనా వేయబడినది. జపానువారు మంచూరియానుండి
 లేచిపోగానే దాని హక్కుదారు నిజముగా క్యూమింటాంగు
 ప్రభుత్వమేగాని ఆ ప్రభుత్వమునకు వదలిపెట్టుటకు రుష్యా
 కిష్టములేదు. కమ్యూనిస్టులకు వప్పగింత చేయుటకు, కమ్యూ
 నిస్టులు గెలిచి యాప్రాంతమును లోబరచుకొని దానిమీద
 రాజ్యము స్థాపింతురను నమ్మకము అప్పటికి రుష్యావారికి
 లేకుండెను. అందువల్ల తామే వాటినన్నిటిని తమ దేశమునకు
 తరలించుకొని పోయిరి. ఇందుకు అమెరికావారు తమ అసమ్మ
 తిని తెలిపిరి. ప్రయోజనము లేదయ్యెను. చై నా ప్రభుత్వము
 వారు వప్పగింత కార్యక్రమమునకు సంబంధించిన యుద్ధో

గస్తుల కార్యస్థానమును చాంగుచున్ నుండి పాన్ పైక్ వాన్ పట్టణమునకు మార్చుకొనిరి. నవంబరు 15 వ తేదీన చైనా ప్రభుత్వమువారు అమెరికా అధ్యక్షుడగు ట్రూమన్ కు రుష్షోవారు చేసిన ద్రోహము నంతను తెలియపరచి ఈ ఉత్తరవాయువ్య చైనాయొక్క, మంచూరియా యొక్క వప్పగింత కార్యక్రమములో తమకు తోడ్పడవలెనని కోరిరి. అమెరికా అధ్యక్షుడు చైనా ప్రభుత్వమునకు ఈ విషయములో సహాయము చేయుటకు అంగీకరించెను. రష్యా ప్రభుత్వమువారు కూడ వ్యతిరేకతను మానివేసిరి.

చైనా ప్రభుత్వ పై న్యములు కొన్ని ఖామి మీదనే ప్రయాణముచేసి చిన్ చూపాన్ పైక్ వాన్ రైలుమార్గము వెంబడి ప్రయాణముచేసి చిన్ చో పట్టణమును స్వాధీనము పొంది హాల్తోవురేవును కూడ ఆక్రమించెను. మరికొన్ని ప్రభుత్వ సేనలు తమకు అమెరికావారు సరఫరాచేసిన పడవలమీద సముద్రము మీదుగ మంచూరియాలో దిగెను. గొప్ప సంఖ్యగల బలమైన ప్రభుత్వ సేనలు 1946 వ సంవత్సరము జనవరి 26 వ తేదీన మంచూరియా రాజధానియగు ముక్డన్ నగరములో ప్రవేశించెను. ఇక్కడనుంచి మంచూరియా నంతను ఆక్రమించవలెనని క్యూమింటాంగు ప్రభుత్వమువారి యుద్దేశ్యమై యుండెను. అక్కడనున్న ఎట్ట సేనలే జపానువారిని వెళ్లగొట్టి నందునను, తామిదివరకే ఆక్రమించుకొని యున్నందునను తమకే ఆ ప్రాంతములు వప్పగింతచేయవలసి యున్నదని కమ్యూనిస్టుల భావము. కావున క్యూమింటాంగుయొక్క ఆక్రమణమునకు కమ్యూనిస్టులు తీవ్ర ప్రతిఘటనము సలుపుటకు తయారైరి. అంతర్బద్ధము తప్పదయ్యెను.

చైనా విప్లవము

త్రయోదశాధ్యాయము

యావత్తు చైనాపై కమ్యూనిస్టు రాజ్య స్థాపనము

1

ఉత్తర చైనాలోని పికింగ్, టీన్ ట్సీన్ మొదలైన పట్టణములకును, ఎల్లోనది లోయలోనున్న పట్టణములకును క్యూమింటాంగు సేనలను అమెరికావారు తమ విమానములలో తీసుకొని

అమెరికావాడ క్యూమింటాంగు సేనను ఉత్తర చైనాలో విమానములలో దింపిరి

వెళ్ళి దింపిరి. ఆ పట్టణముల నన్నిటినీ క్యూమింటాంగు ప్రభుత్వము స్వాధీనము పొందినది. ఆ

పట్టణములనుండి క్యూమింటాంగు ప్రభుత్వము క్యూమింటాంగు సేనలు, జపానువారి దౌర్జన్యముల యెదుట తాళలేక ఎనిమిది సంవత్సరముల క్రింద లేచి

పోయిరి. ఆ ఎనిమిది సంవత్సరములలో వారిని ఆ ప్రజలు చూడలేదు. జపాను దాడులనుండి తమను రక్షించక పారిపోయి ఇప్పుడు అమెరికా సైన్యములను వెంటబెట్టుకొని వచ్చిన క్యూమింటాంగు ప్రభుత్వమునందు వారి కెట్టి గౌరవము, భక్తి యుండనేరదు. తమ చుట్టుపట్టు ప్రాంతములలో జపాను సేనలను ప్రతిఘటించుచుండిన కమ్యూనిస్టులయందే వారికి భక్తి గౌరవము లేర్పడెను. అక్కడ జపాన్ కీలుబొమ్మ ప్రభుత్వముక్రింద నుండిన సేనలు, ఉద్యోగస్థులు ఇప్పుడు మరల క్యూమింటాంగు

ప్రభుత్వము క్రిందకు వచ్చిరి. కాని, ఆ పట్టణముల చుట్టునున్న పల్లెప్రాంతము లన్నిటిలో కమ్యూనిస్టు గొరిల్లా సైన్యములు వ్యాపించి యుండెను. ఆపల్లెప్రాంతము లన్నియు కమ్యూనిస్టుల స్వాధీనమునందుండెను. ఆ పల్లెప్రాంతముల ప్రజలు కమ్యూనిస్టులే తమకు రక్షకులని భావించిరి. కమ్యూనిస్టు లుత్తర దక్షిణ చైనాల మధ్యనున్న రైలు మార్గములను, రోడ్లను పాడుచేసి ఉత్తర దక్షిణ చైనాల మధ్య రాకపోకలకు పూర్తిగా ఆటంకము లను కలిగించిరి.

క్యామిన్ టాంగు కమ్యూనిస్టు పార్టీలమధ్య మరల అంత ర్యుద్ధము చెలరేగుట చైనా దేశీయులలో నెవ్వరికిని ఇష్టముగ లేదు. 1943 వ సంవత్సరము జనవరి నెలలో

అమెరికా సహాయము,
నాచుగ పెద్దకుటుంబముల
దోపిడి,
సంయుక్త ప్రభుత్వమునకై
ఆందోళనము

చ్యాంగు కేషకు ప్రభుత్వమునకు ఆర్థిక, సైనిక సహాయమును అమెరికా వారు చేయునటుల చైనా- అమెరికా వర్తక ఒడంబడిక జరిగెను.

దానిననుసరించి అమెరికా వారు చ్యాంగు కేషకు ప్రభుత్వమునకు ఆర్థిక, సైనిక సహాయమును చేయు చుండిరి. అమెరికా సరుకులు, అమెరికా పెట్టుబడులు విరివిగా చైనాలో దిగినవి. అమెరికా వర్తకులు చైనాలో యంత్రశాల లను స్థాపించసాగిరి. మరల చైనా- అమెరికా ఒడంబడిక 1946 వ సంవత్సరములో పునరుద్ధరించబడెను. ద్వితీయ ప్రపంచ యుద్ధము ముగియగనే చైనా దేశమును ప్రజాస్వామిక నవీన జాతిగా గావించుటకు, పది సంవత్సరముల పునర్నిర్మాణ కార్యక్రమమును చ్యాంగు కేషకు ప్రభుత్వము సాగించుటకు నిశ్చయించెను. దానికి

కావలసిన ధనసహాయమును, నిపుణుల సహాయమును అమెరికా ప్రభుత్వము చేయుటకు అంగీకరించెను. మరియు ఏబది కోట్ల డాలర్ల రుణము నిచ్చుట కంగీకరించెను. అమెరికా యొక్క ఆర్థిక సహాయము వలన పైన చెప్పబడిన సూంగు, కంగు, చ్యాంగు, చెన్ అను నాలుగు కుటుంబములు అపరిమితముగ భాగ్యవంతులైరి. జపాను వదలిపోయిన చైనా ప్రజల ఆస్తిని చైనా ప్రజలకిచ్చుటకు మారుగా నీ నాలుగు కుటుంబములే పంచుకొనిరి. చైనా జ్యాంకులు, పరిశ్రమలు అన్నియు వీరి వశమందేయుండెను. ఇదంతయు చైనా దేశీయులలో చ్యాంగుకేషకు మీద వ్యతిరేకతను బలపరిచెను. చ్యాంగుకేషకు ప్రభుత్వమునకు సహాయము చేయుటకై అమెరికా సేనలు ఉత్తర దక్షిణ చైనాలోని కొన్ని పట్టణములలో నుంచబడెను. చ్యాంగుకేషకు ప్రభుత్వము స్వతంత్రముగ నుండక, యుద్ధములో జయమును పొందిన చైనా దేశమును మరల అమెరికాకు లోబరచుచున్నదనియు, అది గొప్ప జాతీయ అవమానమనియు, అమెరికా వారివల్ల ఎట్టినహాయము పొందకూడదనియు, అమెరికా సేనలు వెంటనే చైనాను వదలిపోవలయుననియు. కమ్యూనిస్టులు క్యూమింటాంగు పక్షము వారు ఆంతర్బుద్ధమును మాని సంయుక్త (కొయలిషన్) ప్రభుత్వమును స్థాపించి దేశములో శాశ్వతశాంతిని నెలకొల్పుట అత్యాచారముననియు, కమ్యూనిస్టులు, వారి సానుభూతిపరులు ప్రారంభించిన ఆందోళనము చైనా దేశమంతటిలో వ్యాపించెను. చైనాలోని విద్యార్థికులెల్లరు ఉభయపార్టీల ఆంతర్బుద్ధమువలన

చై నా సర్వనాశనమగుననియు, సంయుక్త (కొయలిషన్) ప్రభుత్వమే దేశమునకు శరణ్యమనియు భావించిరి.

1945 వ సంవత్సరము నవంబరు నెలలో అనేక వర్గములకు చెందిన ప్రతినిధులు చై నాప్రభుత్వ రాజధానిగ అంతర్భుద్ధ వ్యతిరేక సంఘము, విద్యార్థుల నుండిన చుంకింగు నగరమునందు సమావేశమై నమ్మెలు ఒక 'అంతర్భుద్ధ వ్యతిరేక సంఘము'ను స్థాపించి, వెంటనే అంతర్భుద్ధము నాపవలెననియు, చై నాయొక్క అంతర్భుద్ధవహారములలో అమెరికావారి జోక్యమును ప్రతిఘటించవలెననియు, దేశములోని ప్రజలను కోరిరి. క్యూమింటాంగు స్వాధీనముననున్న కొన్ని యితర పట్టణములలోకూడ అట్టి సంఘము లేర్పడి, అట్టి నినాదములే చెలరేగెను. నవంబరు 25 వ తేదీ సాయంకాలమున కున్నింగు పట్టణమున విశ్వవిద్యాలయముల, కళాశాలల విద్యార్థి సంఘములు ఇందుకుగాను గొప్ప సమావేశమును జరిపినవి. క్యూమింటాంగు ప్రభుత్వము దానిని భగ్నము చేయుటకు తమ సేనలను పంపిరి. మరునాడు దానికి హాజరయిన ఉపాధ్యాయులను, విద్యార్థులను బందిపోటుదారులని నిందించిరి. దానిమీద ముప్పదివేలమంది విద్యార్థులు పాఠశాలలను మాని సమ్మెకట్టిరి. అంతర్భుద్ధము మానవలెననియు, చై నానుండి అమెరికా పై న్యములు వెడలిపోవలెననియు, ప్రాథమిక హక్కులు రక్షింపబడవలెననియు, క్యూమింటాంగు కమ్యూనిస్టుల సంయుక్త ప్రజాప్రభుత్వము ఏర్పడవలెననియు తీర్మానములు చేసిరి. ఆ విద్యార్థులలో కొందరిని క్యూమిన్ టాంగు పోలీసులు అరెస్టు చేసిరి. కొందరిని కొట్టిరి. డిసెంబరు 1 వ తేదీన క్యూమింటాంగు

సేనలు కారులలో బయలుదేరి విద్యార్థి నాయకులను పట్టుకొనుటకై వివిధ పాఠశాలలలో జొరబడిరి. వారికినీ, విద్యార్థులకును హోరాహోరీగా పోరాటము జరిగెను. అప్పుడు ఒక (ప్రీ) విద్యార్థిని కత్తిపోటులతో మరణించెను. నలుగురు విద్యార్థులు హత్య గావింపబడిరి. ఘమారు అరవై మంది విద్యార్థులకు బలమైన గాయములు తగిలెను. వేలకొలది విద్యార్థులు తమ పోరాటమును తుదివరకు సాగింతుమని శపథములను తీసికొనిరి. ఒక నెలవరకు వారిసమ్మె జయప్రదముగా జరిగి, దేశమంతటిలో అంతర్యుద్ధము మాని అమెరికావారితో సంబంధము వదులుకొని ఉభయపార్టీలతోను ప్రభుత్వమును ఏర్పాటుచేయవలెనను సంధియుద్ధము బాగుగ వ్యాపించెను. అప్పటికి క్యూమింటాంగు ప్రభుత్వము తమ రాజధానిని నాంకింగునగరమునకు మార్చుకొనిరి. డిసెంబరు నెలలో చ్యాంగు కేషకునకును చైనా కమ్యూనిస్టులకును రాజీ కుదుర్చుట యుక్తమని తలచి అందులకై జార్జి మార్షల్ సేనానిని అమెరికా అధ్యక్షుడు చైనాకు పంపెను.

జార్జి మార్షల్ సేనాని ఆనెల 17 వ తేదీన మార్షల్ సేనాని చైనాలో రాజీ ప్రయత్నములు దిగెను. 1946 వ సంవత్సరము జనవరినెలలో క్యూమింటాంగు కమ్యూనిస్టు ప్రతినిధులమధ్య జార్జి మార్షల్ సేనాని యాజమాన్యముక్రింద కొన్ని రాజీ సమావేశములు జరిగెను. జనవరి 10 వ తేదీన చైనా ప్రభుత్వమును, కమ్యూనిస్టులును తమతమ సేనాధిపతులకు యుద్ధము చాలించవలసినదని ఉత్తరువులు పంపిరి. ఉభయపక్షముల సైన్యములును ఒక చోటనుండి మరొకచోటికి కదలకూడదనికూడ ఆజ్ఞాపించిరి. కాని

రష్యా సైన్యములు మంచూరియానుంచి వెడలిపోయిన కొలదియు చైనా ప్రభుత్వ సైన్యములు మంచూరియాలో ప్రవేశించి చైనాయొక్క అధికారమును అచట స్థాపించుటకు మాత్రము ఎట్టి అభ్యంతర ముండకూడదనికూడ ఆ ఉత్తరువులలో నున్నది. చైనా అంతర్వ్యవహారములు శాంతముగ పరిష్కార మయ్యేవరకు రుష్యావారు మంచూరియాలో నుండజాలరు కావున వారు ఖాళీచేసిన ప్రాంతమునంతను క్యూమిన్ టాంగు ప్రభుత్వమునకే ఒప్పగించేసి పోవలసి యున్నది. ఎవరును రైళ్ళు, రోడ్లు మొదలైన రాకపోకలను నాశనముగావించకూడదు. ఈ యుద్ధ విరామమును అమలు జరుపుటకు చైనా ప్రభుత్వ ప్రతినిధి యొకడు, కమ్యూనిస్టు ప్రతినిధి యొకడు, అమెరికా ప్రతినిధి యొకడు ముగ్గురుగల ఒక కమిటీని నిర్ణయించిరి. ఆ కమిటీయొక్క ఉత్తరువుల ప్రకారమే ఉభయ పార్టీలవారును నడుచుకొనుచుండ వలెను. యుద్ధవిరామము జరిగిన దినముననే రాజకీయ సలహా సమావేశము జరిగెను. త్వరలో నేషనల్ అసెంబ్లీ అను పేరన ఒక ప్రజా పార్లమెంటు సమావేశపరచబడవలెనని అంగీకరించబడెను. ఈ లోపలనే చైనా ప్రభుత్వము యొక్క ప్లేటు కాన్సిలులోను, మంత్రివర్గములోను కమ్యూనిస్టు మొదలగు ఇతర రాజకీయ పార్టీల ప్రతినిధులను కూడ చేర్చుకొనవలెను. 21 రోజులు సమావేశముజరిగి రాజకీయ సలహా సమావేశము కొన్ని సిద్ధాంతములను అంగీకరించెను. అందులో ముఖ్యమైన వేమనగా—

(అ) స్టేటు కౌన్సిలులో నలుబదిమంది సభ్యులుండవలెను. వారిని క్యూమింటాంగు సభ్యులనుండి, ఇతరులనుండి ప్రభుత్వాధ్యక్షుడు నియామకము చేయవలెను. వివిధ రాజకీయ పక్షముల సభ్యులును, రాజకీయ పక్షమునకు చెందని నాయకులును మంత్రివర్గములో చేరుటకు అర్హత కలిగియుందురు. ప్రజా ప్రభుత్వము శాంతియుతమైన జాతీయ పునర్నిర్మాణము గావించుటయందే మగ్గుము గావలెను.

(ఆ) డాక్టరు సన్యటు సేను యొక్క మూడు ప్రజల సిద్ధాంతములను ఆచరణలో పెట్టవలెను. చైనా జాతి యావత్తు ప్రభుత్వాధ్యక్షుడగు చ్యాంగు కేశకు యొక్క నాయకత్వము క్రింద ఏకమై, స్వతంత్ర నవ్య చైనాను నిర్మించుటకు కృషి సలువవలెను. సైన్యములన్నియు జాతీయముగ చేయబడి చ్యాంగు కేశకు క్రిందనే యుండవలెను. అన్ని రాజకీయ పార్టీలకు చట్టసమ్మతమైన హోదా యుండవలెను. వివిధ రాజకీయ పార్టీల మధ్య నున్న తగాదాలన్నియు శాంతియుతముగ పరిష్కరింపబడవలెను. ఒకే జాతీయ సైన్యము నిర్మాణము కావలెను. సైన్యములలో తిరుగుబాట్లను ఏ రాజకీయ పక్షమువారును ప్రోత్సహించకూడదు. ఈ జాతీయ సైన్యమంతయు సైనిక శాఖాధిపతి యగు యొక మంత్రిక్రింద నుండవలెను. చైనా కమ్యూనిస్టు సేనలను కూడ పునర్నిర్మాణముచేసి జాతీయ సైన్యములో భాగముగ చేయవలెను.

(ఇ) 1946 వ సంవత్సరము మే 5 వ తేదీన జాతీయ పార్లమెంటు సమావేశము కావలెను. ఆ పార్లమెంటు మొదటి

పనిగ యొక రాజ్యాంగ విధానమును నిర్ణయించవలెను. ప్రాంతీయ వృత్తుల ప్రతినిధులు పన్నెండువందలమందియు, ఫారోజ్జానుండియు, మంచూరియానుండియు 150 మంది ప్రతి నిధులును దానికి హాజరు కావలెను. ఇందులో రాజకీయ పక్షములనుండి ఎన్నుకొనబడిన ప్రతినిధులు ఏడువందలుందురు.

(ఈ) ఇంతేకాక సైనిక విషయములను నిర్ణయించు ఉపసంఘమువారు ఫిబ్రవరి 14 మొదలు 25 వ తేదీవరకు సమావేశమై ప్రభుత్వ సైన్యములు 354 పటాలములనుండి 90 పటాలములకు తగ్గించబడవలెననియు, కమ్యూనిస్టు సేనలు 18 పటాలములుగ చేయబడవలెననియు నిర్ణయమును చేసిరి. తరువాత ఆరు నెలలలోపల ప్రభుత్వ సేనలు 50 పటాలములకును, కమ్యూనిస్టు సేనలు 10 పటాలములకును తగ్గించబడవలెను. కమ్యూనిస్టుల కంటే ప్రభుత్వసేనలు ఎల్లప్పుడును ఐదురెట్లు ఎక్కువగ నుండవలెను. చాలవరకు సైన్యములు ప్రభుత్వ కమ్యూనిస్టు సైనికులు కలిసిన మిశ్రమ సైన్యములుగ నుండవలెను.

ఈ షరతులను చ్యాంగుకేషకు చౌ ఎన్ లై ఉభయులును అంగీకరించిరి.

ఈ విధమైన పరిష్కారము గావించుకొని మార్చి 1 సేనాని యీ సంగతులన్నియు తమ ప్రభుత్వమునకు తెలుపుటకు అమెరికా రాజధానియగు వాషింగ్టనుకు పయనమై వెళ్లెను.

కమ్యూనిస్టులు	కాని, ఈనానులోని కమ్యూనిస్టు కమిటీవారు
రాజీవరతులను	ఈ షరతులను అంగీకరించలేదు. తమ సేనలను
దగ్గముగావించిరి	తగ్గించుకొని చ్యాంగుకేషకుకు లోబడుటకు

వారికిష్టములేదు. వారికి క్యూమిన్ టాంగుతో సమాన స్థాయి కావలెను. తక్కువస్థాయిని వారంగీకరింపలేదు. కావున, మార్షల్ సేనాని చైనాను వదిలివెళ్లిన కొద్దిరోజులలోనే కమ్యూనిస్టులు యుద్ధవిరామ సంధిని పూర్తిగ భగ్నముచేసి, తమ పై న్యములను, గొరిల్లాలను, ఉత్తర వాయువ్య చైనాలోను, మంచూరియా లోను నున్న పల్లెప్రాంతములలో బాగుగ వ్యాపింపజేసిరి. రాజీ కొరకు గడుపబడిన కాలమునంతను తమ పైనిక వ్యూహము లను బరపరచుకొనుటకే కమ్యూనిస్టు లుపయోగించుకొనిరి. కమ్యూనిస్టులు తమపై న్యములను 'చేపింగుకై' పట్టణమున చేర్చిరి. ముక్డన్ పట్టణమునుండి, ప్రభుత్వ సేనలు మంచూరి యాలో జపానువారు ఖాళీచేసిన ప్రాంతములను స్వాధీనపరచు కొనుటకై ఉత్తరముగ సాగిపోకుండ, కమ్యూనిస్టు లభ్యంతర పరచిరి. ఉభయసేనల మధ్య ఒక వారమురోజులు తీవ్రమైన యుద్ధము జరిగి కమ్యూనిస్టు పై న్యము లోడిపోయెను. మే 25 వ తేదీన ప్రభుత్వసేనలు ముందుకుపోయి చాంగుచన్ పట్టణమున ప్రవేశించెను.

3

ఇంతలో అమెరికానుండి మార్షల్ సేనాని మరల చైనాకు వచ్చెను. చ్యాంగుకేషకు ఆయనను కలిసి సంప్రదింపులు జరిపెను. చ్యాంగుకేషకు పైనిక వ్యవహారములను చూచుటకు ముక్డన్ నగరమునకు ఆకాశ విమానములో వచ్చెను. మార్షల్ సేనానియొక్క సలహా

రాజీ విసంపద్యము

మీద మరల మంచూరియా విషయములో యుద్ధ విరామము, రాజీ ప్రయత్నములు చేయుటకు అంగీకరించెను. తన సైన్యములను ముందుకుపోకుండ ఆజ్ఞాపించెను. పదునైదు దినములు క్యూమింటాంగు కమ్యూనిస్టు ప్రతినిధులమధ్య మార్షల్ సేనాని యాజమాన్యమున రాజీ సంభాషణలు జరిగి విఫలమయ్యెను.

ఉభయ పార్టీల మధ్యను మరల అంతర్యుద్ధము సాగెను. 1946 వ సంవత్సరము జూన్ నెలలో కమ్యూనిస్టు సేనలు జీహోల్,

చాహారు, హోపే, హంటంగ్ రాష్ట్రములలో ప్రవేశించి చీఫెంగు, చంగ్ లే, లేచో, ట్రెయాన్, లాంట్ సన్ మొదలైన పట్టణములను వట్టు

క్యూమింటాంగు
కమ్యూనిస్టు
అంతర్యుద్ధము

కొనెను. అక్కడనుంచి కమ్యూనిస్టు సేనలు యాంగ్ నదిని దాటి ముందుకుపోయి కియాంక్యూ రాష్ట్రములోని ట్రె హెసీన్ పట్టణము వైపుకు పోవుచుండగా నాంకింగునుంచి ప్రభుత్వ సేనలువచ్చి ఉత్తర కియాంగులో యుద్ధముచేసి కమ్యూనిస్టుల చేతిలో ఓడిపోయెను. అంతట కమ్యూనిస్టులు షాన్సీ రాష్ట్రములో ప్రవేశించి యూచి, చీషియా మొదలైన 22 జిల్లాలను స్వాధీనపరచుకొనిరి. దక్షిణ షాన్సీలోను, టాటంగ్ వద్దను జరిగిన యుద్ధములలో కమ్యూనిస్టులు గెలిచిరి. మరల ఆగస్టు 14 వ తేదీన మార్షల్ సేనానియొక్కయు, చైనాలోని అమెరికా రాయబారిగానున్న డాక్టరు హూవర్టు యొక్కయు జోక్యము మీద రాజీ ప్రయత్నములు ఉభయ పక్షములకు జరిగెను. కమ్యూనిస్టులు ఆక్రమించిన అన్ని పట్టణములు కాకపోయినను కొన్ని పట్టణములవై నను కమ్యూనిస్టులు ఖాళీచేసి పోవలెనని

ప్రభుత్వ పక్షమున కోరబడెను. కమ్యూనిస్టులు అందుకు ఒప్పుకొనలేదు. సెప్టెంబరు 20 వ తేదీన కమ్యూనిస్టు సైన్యములు కాల్గన్ పట్టణమును స్వాధీనమును పొందెను. ఇందువలన, పికింగు, టీన్ ట్సీన్ నగరములకు అపాయము వాటిల్లెను. ఈరెండు ఉత్తర చైనాలో ప్రభుత్వముయొక్క ముఖ్యమైన నగరములు. అక్టోబరు అయిదవతేదీన మరల యుద్ధవిరామమును చ్యాంగుకేషకు అంగీకరించి పదిరోజులు రాజీకై ప్రయత్నము చేసెను. ఆయన యువపాదించిన రాజీషరతులను కమ్యూనిస్టులు ఒప్పుకొనలేదు.

చైనాలో అంతర్బుద్ధము జరుగుచున్నప్పుడు క్యూమింటాంగు ప్రభుత్వమునకు అమెరికావారు యుద్ధసామగ్రిని సరఫరా చేయుటను మానవలెననియు, అమెరికాసేనలు చైనానుంచి లేచిపోవలెననియు నీరెండు షరతులు నెరవేరనిది తాము అమెరికావారి మధ్యవర్తిత్వమున జరిగే సంధి ప్రయత్నమునకు తోడ్పడజాలమనియు కమ్యూనిస్టు నాయకుడగు చౌ-ఎన్ తై

నిర్మొగమాటముగ చెప్పెను. 1946 డిశంబరు నెలలో మార్షల్ సేనాని అన్ని సంధి ప్రయత్నములను మానివై చి వట్టిచేతులతో నాంకింగు

నగరమునకు పోయెను. అక్కడనుంచి అమెరికాకుపోయి తన నివేదికను అమెరికా అధ్యక్షునికి సమర్పించెను. ఉభయపక్షముల వారును రాజీయొక్క మూల సిద్ధాంతముల నంగీకరించలేదనియు, తమతమ స్వలాభములకే ప్రయత్నించినారనియు, ఉభయులు రాజీభంగమునకు సమానశాధ్యులనియు ఆయన తన నివేదికలో వ్రాసెను. చైనాలో డెమొక్రాటికులీగు ఒక్కటే సరి

అమెరికాకు
మార్షల్ నివేదిక

యైనజాతీయప్రజారాజ్య భావములు కలిగియున్నదనియు, కాని దానిని చ్యాంగుకేషకు తలయెత్తకుండ నాశనముగావించెననియు కూడప్రాసెను. చట్టసమ్మతమైన ప్రభుత్వముచై నాలో క్యూమింటాంగు ప్రభుత్వము మాత్రమేననియు గాని అది బలహీనము గను, నమ్మకూడనిదిగను, త్రోవతెన్నలేని విధమున మార్పు చెందుచున్నదిగను నున్నదనియు కూడ ఆయన ప్రాసెను.

“1946 వ సంవత్సరములో మార్షల్ సేనానిని అమెరికా అధ్యక్షుడుపంపిన ఉద్దేశ్యము చై నాలోని రెండు రాజకీయపార్టీల మధ్య సంయుక్త ప్రభుత్వమును ఏర్పాటు చేసుకొనుటకు వారిని

యొప్పించి, అంతర్యుద్ధమును మాన్పుటయై యున్నది. చై నాలోను, విదేశములలోను ప్రతి

వారు ఇట్టి సంయుక్త ప్రభుత్వము ఏర్పడుట అవసరమని భావించిరి. కాని మార్షల్ సేనానియొక్క రాయ భారము పూర్తిగ విఫలమయినది. ప్రజారాజ్యముగల దేశములోనే సంయుక్త ప్రభుత్వము ఏర్పరచుట కష్టమైన కార్యము. సాధారణముగా విదేశ దండయాత్రవంటి అపద కనబడుచున్నప్పుడే సంయుక్త ప్రభుత్వము తేలికగా ఏర్పడును. అంతేకాక సంయుక్త ప్రభుత్వము ఏర్పడుటకు ఉభయపార్టీలును రెండవవారు రాజ్యములో భాగమును పొందు హక్కును అంగీకరించవలెను. ఇవి చై నా దేశములోలేవు. అక్కడ ఒక ప్రజారాజ్య ప్రభుత్వము లేదు. చ్యాంగుకేషకు సేనాని నియమించిన మంత్రివర్గము తప్ప ప్రజల ఓట్లవల్ల వచ్చిన ప్రభుత్వములేదు. మంచూ సామ్రాజ్యము కూలిపోయినప్పటినుంచి చై నాలో రాజకీయాధికారము వై నిక

బలముతో ఐక్యమైయున్నది. సైనికబలములేని రాజకీయకక్షి అక్కడ, యుండుటకే వీలులేదు. మార్షల్ సేనాని చైనాలోనున్న కాలములోనే విద్యార్థికులు, ఉపాధ్యాయులు మొదలైనవారు ప్రజారాజ్య ఆదర్శములతో డెమోక్రాటికులీగు అను ఒకపార్టీని స్థాపించుకొని యుండిరి. ఉత్తమమైన మేధావులందరు అందులో సభ్యులుగానుండిరి. నిజమైన ప్రజారాజ్యము చైనాలో స్థాపితము కావలెనని వారి కోరికయైయుండెను. క్యూమింటాంగు యొక్క ఫాసిస్టు విధానమునకు, కమ్యూనిస్టుల నియంతృత్వ పద్ధతికిని వారు వ్యతిరేకులుగనుండిరి. అప్పుడు సామాన్య ఎన్నికలు జరిపి శాంతముగ ప్రజలఓట్లు తీసుకొని యుండినచో ఆ డెమోక్రాటికు కక్షియే జయమును పొందియుండెడిది. కోట్లకొలది ఓటర్లు వారిని బలపరచి యుండెడివారు. కాని చైనాలో ఎన్నిక అనునది ఎరుగరు. డెమోక్రాటికు కక్షికి సైనికబలము లేదు. ఏ సైనిక నాయకుడును దానివెనుక లేడు. మార్షల్ సేనానితో రాజీ సంభాషణలు జరుపుచున్న కాలములోనే చ్యాంగ్ కేషకు డెమోక్రాటికు లీగుకు చెందిన నాయకులను హత్యగావించెను. కొందరిని దేశభ్రష్టులను గావించెను. ఆ కక్షిని నిషేధించెను. దానిలో మిగిలిన కొద్దిమంది కమ్యూనిస్టులవద్ద శరణుజొచ్చి కమ్యూనిస్టులు అంతిమ విజయమును పొందినప్పుడు వారియొక్క సంయుక్త ప్రభుత్వములో నామమాత్రముగ సభ్యులైరి. కేవలము సైనిక బలముతోనే ఒకరినొకరు జయించవలెనని తీవ్రముగ తయారగుచున్న క్యూమింటాంగు కమ్యూనిస్టుల మధ్య రాజీ సంభాషణలు విఫలమగుటలో ఆశ్చర్యము లేకుండెను. కమ్యూనిస్టులు తమ

కమ్యూనిస్టు రాజ్యస్థాపనా యత్నమును, భూఖామందు వద్దతిని నాశనము గావించి బలాత్కారముగా భూములను రైతులలో పంపకముచేయు సాంఘిక విప్లవమును వదిలిపెట్టుటకు ఇష్టపడ లేదు. చ్యాంగు కేషకు ప్రభుత్వము ఈ రెంటికీనీ ఎక్కువ వ్యతిరేకముగా నుండెను. భూములు పంచిపెట్టు సాంఘిక విప్లవమును ఆయన ఖండించెను. చ్యాంగు కేషకు బలహీనుడనియు, ఆయన రాజ్యము లంచగొండితనముతో నిండినదనియు, ఆయన ఆర్థిక విధానము లోపభూయిష్టమైనదనియు అమెరికావారికి తెలుసును. కమ్యూనిస్టులకు రైతుల మద్దతు మాత్రమే కలదని పారిశ్రామిక కార్మికులతో వారికి ఎక్కువ సంబంధము లేదని, వారు సాగించుచున్న విప్లవము కారల్ మార్క్స్ నిర్వచించిన ప్రకారముగా జరుగుటలేదని రష్యావారికి తెలియును. కమ్యూనిస్టులు ఎప్పటికై నా చైనాపైన రాజ్యమును సంపాదించ గలుగుదురాయను సందేహము రష్యావారికి కలదు. కాని, అమెరికా వారును, రష్యావారును చెరియొక పార్టీని బలపరచక తప్పినది కాదు. ఇటుల బలపరచుచున్నంతవరకు ఈ రెండు పార్టీలమధ్య రాజీ కుదురుట కూడ అసాధ్యమైన పని. ఇందువలననే రాజీ సంఖ్యాపణలు విఫలమయ్యెను” అని ఫిడ్జిగెర్హాల్డ్ తన “చైనా విప్లవము” అను గ్రంథములో వ్రాసియున్నాడు.

4

ప్రభుత్వ సేనలు కాల్గన్ పట్టణమును మరల ఆక్రమించెను. అక్టోబరు నెల 25, 29, 30 తేదీలలో చైనాలోని ఏపార్టీకిని

చెందని నాయకులు. క్యూమింటాంగు కమ్యూనిస్టు పార్టీలమధ్య రాజీ కుదుర్చుటకు అంతిమ ప్రయత్నములను జాతీయ ఎసెంబ్లీ సమావేశము-కమ్యూనిస్టులు గావించిరి. కాని రాజీ కుదరలేదు. నవంబరు చేరలేదు నెల 11 వ తేదీన చ్యాంగ్ కుశేపకువలన చైనా జాతీయ ఎసెంబ్లీ సమావేశపరచబడెను. వివిధసంఘముల రాజకీయ పార్టీల ప్రతినిధులు ఆ సమావేశములో పాల్గొనిరి. కాని, చైనా కమ్యూనిస్టు పార్టీ వారును, డెమోక్రాటిక్ లీగువారును ఆ పార్లమెంటులో పాల్గొనుటకు నిరాకరించి తమ ప్రతినిధులను పంపలేదు. అది దేశమందంతట ప్రజల ఎన్నికలు జరుపగ నేర్పడినది కాదు. కొన్ని సంఘములు, పార్టీలు పంపిన ప్రతినిధులతో కూడినది మాత్రమే. ప్రభుత్వాధ్యక్షునకే విశేషాధికారము లొసంగుచు ఆ ఎసెంబ్లీ రాజ్యాంగవిధానమును తయారుచేసి 1947 వ సంవత్సరము 1 వ జనవరి తేదీన ప్రకటించినది. దీనివలన అంత ర్భుద్ధము ఆగలేదు.

అమెరికాకు వ్యతిరేక ఉద్యమము దేశములో కమ్యూనిస్టుల వల్లను, ఇతర పార్టీలవల్లను తీవ్రముగ సాగించబడినది. డిశంబరు 24 వ తేదీన పీకింగు విశ్వవిద్యాలయములోని ఒక విద్యార్థి నిగాయున్న చైనా యువతిని ఒక అమెరికా అమెరికాకు వ్యతిరేక ఆందోళనము నై నికుడు బలాత్కారముగా మానభంగము గావించెనను వార్తకూడ వ్యాపించినది. దానిని కమ్యూనిస్టులు, వారి పక్షమువారు జాగుగా ఉపయోగించుకొని అన్ని పట్టణములలోని విద్యార్థులను రెచ్చగొట్టి అమెరికా వ్యతిరేకోద్యమమును బలపరిచిరి. విద్యార్థి సంఘములు అమెరికా

సైన్యములు చైనాలో నున్న యెడల వాటిని ప్రతిఘటింతుమని ప్రకటించిరి. 1947 వ సంవత్సరము ఫిబ్రవరి నెలలో అమెరికా వారిని వెళ్ళగొట్టుటకు అమెరికా సరుకులను బహిష్కరించుటకు విపరీతముగ ప్రచారము చేసిరి. అమెరికా సరుకుల బహిష్కారము డెమోక్రాటికు లీగువారిచేత కూడ ప్రచారము చేయబడెను. అది అంత జయప్రదము కాలేదు.

కాకపోయినను అమెరికాకు వ్యతిరేక ఉద్యమము దేశములో అత్యంతముగా వృద్ధిచెందినందున 1947 వ సంవత్సరము ఏప్రిల్ నెల నుంచియు అమెరికావారు క్రమముగా పికింగు, టీన్ టీన్స్, స్టింగ్ టో మొదలైన పట్టణములనుంచి తమ సేనలను వెడలించుకొని పోవుటయు, చైనాకు అంతవరకు ఇచ్చుచున్న సైనిక సహాయమును చాలవరకు ఆపివేయుటయు జరిగినది. అమెరికావారు చైనా ప్రభుత్వమున కిచ్చెదమని వాగ్దత్తముచేసిన ఏబదికోట్ల డాలర్ల రుణము నిచ్చుటను కూడ మానివేసినది. ఈ అంతర్యుద్ధములో తాము క్యూమింటాంగుకు సహాయము చేసినచో రెండవవైపున సోవియటు రుష్యా చైనా కమ్యూనిస్టులకు సహాయము చేయు ననియు ఇది మరియొక ప్రపంచయుద్ధమునకు దారితీయుననియు తలచి అమెరికావారు చ్యాంగ్ కేషకుకు చేయుచున్న సైనిక ఆర్థిక సహాయమును మానివేసిరి.

చైనా ప్రభుత్వము తమవై తిరుగుబాటు చేయుచున్న కమ్యూనిస్టులవై యుద్ధమును ప్రకటించినది. 1947 వ సంవత్సరము జులై నాలుగవ తేదీన చైనా ప్రభుత్వ సైన్యములు

కమ్యూనిస్టుల ముఖ్యకార్యస్థానమైన ఈనాను
 క్యూమింటాంగు సేవల పట్టణమును పట్టుకొనెను. కాని ఉత్తరచైనాలో
 ఆవజయము కీలకస్థానము వహించిన హంటంగు నగరము

నాక్రమించుటకుగాను చ్యూంగుకేషకు తన శూరత్వమునకు
 పేరుగన్న సేనలను పంపగ నవి కమ్యూనిస్టుల చేతిలో పూర్తిగ
 నోడించబడినవి. సేనల నష్టము విశేషముగ కలిగినది. ఆయనకిది
 గొప్ప పరాజయము. ఇంతటనుంచి మంచూరియాలోకి ఆయన
 సైన్యములు పోవుటకు పూర్తిగ నభ్యంతరము కలిగెను. 1947 వ
 సంవత్సరాంతమునకు మంచూరియాలో కొన్ని పట్టణములలో
 మాత్రము క్యూమింటాంగు సేనలు లంకలలో నున్నటుల
 నుండెను. అచటికి పోవుటకు రాకపోకలను కమ్యూనిస్టులు
 పూర్తిగ నాశనము గావించిరి. నాంకింగునుంచి క్యూమింటాంగు
 సేనలు మంచూరియాలోని పట్టణములలోనున్న తమ సేనలకు
 సహాయార్థము రాజాలకపోయెను.

ద్యతీయ ప్రపంచయుద్ధము ముగిసిన పిమ్మట అమెరికా
 వారు జపానుయొక్క పునర్నిర్మాణమునకు తోడ్పడుటకుగాను
 జనరల్ మెకార్థర్ అను తమ ప్రతినిధిని జపానుకు పంపి, విశేష
 ధన సహాయమును జపానుయొక్క పునర్నిర్మాణముకై చేయ

సాగిరి. చైనా దేశముయొక్క కష్టములకు
 దైన్యమునకు ప్రధానకారణమైన జపానుకు
 జనరల్ మెకార్థర్ చైనాలో అమెరికావారు సహాయము చేయుచున్నందుకు
 అమెరికా యందున్న అమెరికాయందు వ్యతిరేక భావమును ప్రక
 టించుచు చైనా దేశమందంతటను విద్యార్థులు,

ఉపాధ్యాయులు కార్మికులు మొదలగువారు గొప్ప ప్రదర్శనములు జరిపిరి. 1947 జులై నెలలో కమ్యూనిస్టు సేనలు ఎల్లో నదిని దాటి క్యూమింటాంగు సేనల నోడించి, నాంకింగు, ఊహోన్ పట్టణముల మధ్యనున్న టాపే పర్వత ప్రాంతముల నాక్రమించెను. దీనితో రాజధానియైన నాంకింగుకు అపాయము వాటిల్లెను. ఎప్పటికినీ చ్యాంగుకేషకు ప్రభుత్వమునకు జయము కలగదని దేశములో అపనమ్మకము జాగుగ వ్యాపించెను.

1948 వ సంవత్సరము జనవరి నెలలో పాంఘాయి నగరములో గొప్ప కార్మిక సమ్మె జరిగెను. దానిని ప్రభుత్వసేనలు కఠినముగ అణచవలసివచ్చినది. ఏప్రిలు 22 వ తేదీన కమ్యూనిస్టులు గెలిచి ఈనాను పట్టణమును మరల స్వాధీనము పొందిరి. సెప్టెంబరు నెల నుండియు కమ్యూనిస్టులు ఉత్తర వాయువ్య చైనాలో దండయాత్రలను సాగించి చింతో పట్టణమును పట్టుకొనిరి. నవంబరు నెలలో ఉత్తర వాయువ్య చైనా సంతను ఆక్రమించిరి. హుచో అను గొప్ప యుద్ధములో కమ్యూనిస్టుల గొప్ప క్యూమింటాంగు సేనలు కమ్యూనిస్టుల చేతిలో పూర్తిగ నోడిపోయెను.

1948 మొదలు 1952 సంవత్సరము వరకు చైనా దేశములో భారత ప్రభుత్వ రాయబారిగా నుండిన కె. ఎం. పాణికర్ గారు అప్పటి పరిస్థితులను గూర్చి 'రెండు చైనాలు' అను తన గ్రంథములో ఇటుల వ్రాసియున్నారు :

“క్యూమింటాంగుయొక్క చరిత్రలో అత్యంత క్లిష్టముగ నున్న సమయములో నేను రాజధానియైన నాంకింగు నగరము

నకు చేరితిని. నేషనల్ ఎస్సెంబ్లీ (చైనా పార్లమెంటు) అపుడచ్చట సమావేశమైయుండెను. చైనా దేశమునందంతటను ఎన్నికలు జరిపి అందులో వచ్చిన ప్రతినిధులు పార్లమెంటు సభ్యులుగనుండిరి. కాని, చాల ప్రాంతములలో ఎన్నికలు జరగలేదు. కమ్యూనిస్టులు, వారి సహచరులు తమ ప్రతినిధులను పంపలేదు. ఆ పార్లమెంటు చేయవలసిన మొదటిపని అధ్యక్షుని, ఉపాధ్యక్షుని ఎన్నుకొనుటయై యున్నది. చట్టములు చేయుటకు శాసనసభ వేరుగ గలదు. అధ్యక్షులు ఎవరు కావలెనను విషయములో ప్రజలలో గందర

గోళముగ నున్నది. దేశములో చాలమంది

చ్యాంగ్ కేషకు లేచిపోవడము

చ్యాంగ్ కేషకు అధ్యక్షపదవిని మానుకొని,

బిబ్బంగుజన్ సేనాని

దానిని మరియొకరికి యొప్పగింత చేయుట

ఉపాధ్యక్షుడుగ నెన్నుకొనబడెను

సమంజసమని అభిప్రాయపడుచుండిరి. ఆయన

ఒకప్పుడు ఆ పదవిని మానుకొనుటయే యుక్త

మని తలచెను. డాక్టరు హ్యూషీగారిని అధ్యక్షుడుగా ఎన్నుకొనవలెనని సూచించెను. కాని ఆయనయొక్క స్నేహితులు క్యూమింటాంగు పార్టీలో చాల ప్రధానులైనవారునగు చెన్ శీ ప్యూ పార్లమెంటులో అధ్యక్షపదవికి చ్యాంగ్ కేషకు పేరునే సూచించెను. పోటీలేకుండ చ్యాంగ్ కేషకు అధ్యక్షుడుగా నెన్నుకొనబడెను. ఉపాధ్యక్షపదవికి మాత్రము తీవ్రమైన పోటీ కలిగినది. చ్యాంగ్ కేషకు ఉపాధ్యక్ష పదవికి డాక్టరు సన్ టుసెన్ యొక్క కుమారుడగు సన్ ఫోను అభ్యర్థిగ నిలబెట్టెను. చ్యాంగ్ కేషకు లేచిపోయినదాకా కమ్యూనిస్టులలో రాజీ కుదరదని దేశములో శాంతి కలుగదని ఎంచుచున్నవారు క్యూమింటాంగులో చాల

మంది కలరు. వారు లీట్స్‌ంగుజన్ సేనానిని ఉపాధ్యక్షునిగా సూచించిరి. ఆయన మొదటినుండియు చ్యాంగుకేషకుకు వ్యతిరేకుడుగ నున్నవాడు. ఆ య న శాంతస్వభావుడు. ప్రజారాజ్యభావములు కలవాడు. నిరంకుశత్వమును ఏవగించువాడు. ప్రవర్తనలో మిగుల యోగ్యుడు. ఆయనను ఉపాధ్యక్షుడుగా నిలబడవద్దని చ్యాంగుకేషకు గట్టి ఒత్తిడిని ఆయనమీదకు తెచ్చెను. గాని ఆయన అందుకు లొంగలేదు. అమెరికనులు కూడ ఆయనకు ప్రోత్సాహము నిచ్చిరి. ఆయన ఎక్కువ మెజారిటీతో ఉపాధ్యక్షుడుగా ఎన్నుకొనబడెను. ఇదిచ్యాంగుకేషకుకు గొప్పఅపజయము. సన్‌ఫోకు శాసనసభ అధ్యక్షపదవి నిచ్చిరి. అక్కడనున్న వారందరు ఉపాధ్యక్షునినిక చ్యాంగుకేషకునందు విశ్వాసరాహిత్య ప్రకటన యేనని తలంచిరి. అధ్యక్ష, ఉపాధ్యక్షులు ఎన్నుకొనబడగనే నేను భారతరాయజారిగా చైనా ప్రభుత్వ దర్బారులో హాజరయితిని. ఆ దర్బారులో చైనా ప్రజాస్వామ్యము యొక్క అధ్యక్షుడుగా చ్యాంగుకేషకు, మూడు నెలలలో కమ్యూనిస్టు నైన్యములను నాశనముచేసి క్యూమింటాంగుకు జయమును సంపాదించునని ఉపన్యాసమిచ్చెను. అందుకు అమెరికనులు, బ్రిటిషువారు సంతోషించిరి. తప్పకుండ చైనా శాంతియుతమైన అభివృద్ధిని పొందునని, ప్రజారాజ్యము సుస్థిరమగునని భావించిరి. అక్కడ నున్నవారికెవరికినీ ప్రజల విముక్త నైన్యములను గురించికాని, పర్వత ప్రాంతములలో మావోసిటంగు స్థాపించిన ప్రభుత్వమును గురించి కాని ఎట్టి తాపత్రయము కలుగలేదు...కాని నూతన ఉపాధ్యక్షుడైన లీట్స్‌ంగ్‌జన్ సేనాని

నాంకింగును వదలిపెట్టి తన స్నేహితుడైన పూటోస్కాయి సేనాని యొక్క రక్షణక్రింద పికింగులో కాపురము ఏర్పరచుకొనెను. పూటోస్కాయి సేనానియే ఉత్తర చైనాయొక్క రక్షణకు జాభ్యుడుగ నుండెను. కాని, అప్పుడు అందరిని కలవరపెట్టిన ముఖ్యవిషయము చైనా డాలరుయొక్క విలువ అతిత్వరితముగ పడిపోవుచుండుటయు, చైనాలోని పదార్థములన్నిటియొక్క ధరలు అపరిమితముగ పెరుగుటయు నయియున్నది. చైనా నాణెములలో చెల్లించినచో బజారులలో సరుకులు దొరుకవు. ప్రతివారును అమెరికా డాలర్లనే కోరుచున్నారు.....ప్రజల యొక్క దౌర్భాగ్యమునకు మేరలేకుండెను. గంటగంటకు చైనా నాణెముల విలువ పడిపోవుచుండెను.....నేను చ్యాంగుకేషకు సేనానిని, ఆయన భార్యయగు మదాము చ్యాంగుకేషకును కొన్ని సార్లు కలుసుకొంటిని. వారిద్దరునన్న ఎంతో గౌరవముతోచూచిరి. వారు ఇదివరకు భారతదేశమునకువచ్చి మన అతిథులుగనుండిరి. భారత దేశముయొక్క సావితంత్ర్య పోరాటముతో గొప్ప సానుభూతిని చూపిరి...వాంకింగులో అదివరకు వాంగ్ చింగ్ వైక్రిందనుండిన విశాలమైన తోటలు అమెరికావారు క్లబ్బులక్రింద నుపయోగించుకొనిరి. అమెరికావారు చైనావారిని హిసముగ చూచుచుండిరి. వారు చైనా స్త్రీలయెడ అగౌరవముగ ప్రవర్తించుచున్నారను భావముకూడ వ్యాపించెను. పికింగు విశ్వవిద్యాలయములో విద్యార్థినిగానున్న ఒక చైనా యువతిని యొక అమెరికా నైనికుడు బలాత్కారముగా మానభంగముగావించెననువార్త దేశములో అమెరికావారియందు వ్యతిరేక

భావమును కలుగజేసినది. అంతేగాక, చైనాకు శత్రువుగనున్న జపానును అమెరికావారు పునర్నిర్మాణముచేసి గొప్ప జాతిగా చేయఁచున్నారను విషయముకూడ చైనావారిలో అమెరికా వారియందు వ్యతిరేకభావమును కలుగజేసినది.....కొంత కాలము నాంకింగులో గడిపి నేను షాంఘాయి పట్టణమునకు పోతిని. పండిట్ నెహ్రూగారు నాకిచ్చిన ఉత్తరముతో మదామ్ సన్యటు సేనుగారిని చూచితిని. ఆమె చ్యాంగుకేషకు ప్రభుత్వము నకు అనుకూలముగ లేదు. షాంఘాయిలో ఆమెను పోలీసు నిఘాక్రిందనే ఉంచిరి. అక్కడ అనేకమైన సేవాసంఘములలో ఆమె పనిచేయుచుండెను. తన సానుభూతి క్యూమింటాంగుతో లేదని ఆమె బహిరంగముగనే చెప్పుచుండెను. మావోసిటంగు తోను, కమ్యూనిస్టులతోను ఆమెకు సానుభూతి యుండెనని చాలమంది నవ్వుచుండిరి. నన్ను ఆమె మిగుల మర్యాదతో నాదరించెను....”

“జులై నెలలో నాడెముల సంస్కరణ చేయుటకు క్యూమింటాంగు ప్రభుత్వము ప్రయత్నించెను. చ్యాంగుకేషకు మొదటి భార్య కుమారుడగు చ్యాంగుచింగు కోల్పోను ఆర్థిక సంస్కరణలు

జరుపుటకు నియమించిరి. ఆయన మిగుల ధైర్య ఆర్థిక సంస్కరణము శాలి. నీతిపరుడు. కాని మదాము చ్యాంగు వివేచక

కేషకుయొక్క జోక్యమువల్లనే నాలుగు పెద్ద కుటుంబములయొక్క లంచగొండి తనమును స్వలాభమును ఆయన ఎదిరించజాలక తన పదవికి రాజీనామానిచ్చి వెడలి పోయెను. ఆర్థిక విషయములలో ప్రబలియున్న లంచగొండితనము

నకు, స్వార్థపరత్వమునకు ఆ నాలుగు కుటుంబములే మూలస్థానముగ నుండెను. విమ్మట రెండువారములకు చ్యాంగు కేషకు కోరికమీద విమానములో నేను ఉత్తర రాజధానియగు పికింగు నగరమునకు చేరితిని. చ్యాంగుకేషకు యొక్కయు, క్యూమింటాంగు యొక్కయు, పతనము అంతత్వరలో వచ్చునని నేను అనుకొనలేదు. నేను పికింగుచేరగానే అచటి వాతావరణ మంతయు ఆందోళనముతో కూడియుండెను. అప్పుడే ఉత్తరమున నున్న ఒక రాష్ట్రరాజధానియగు ట్సీనాను పట్టణమును కమ్యూనిస్టులు ఆక్రమించిరని వార్త పికింగుకుచేరెను. కమ్యూనిస్టులు పికింగునుకూడ ముట్టడించి ఆక్రమింతురేమోనను భయము అందరికిని కలిగెను. ఆ నగరమునందున్న ప్రజలందరు భీతావహమును చెందియుండిరి. కమ్యూనిస్టులు, కమ్యూనిస్టు సేనలు ఆ నగరమునకు 50 మైళ్లలోపువరకు వచ్చిరని తెలిసెను. పెద్ద నగరమైనందున పికింగును వారు ముట్టడించరేమోనను ఆశ కొందరికి మాత్రముండెను. పికింగు నగరము మిగుల అందమైన నగరము. కాని మేము చూచినప్పుడు అత్యంతమైన హీనదశలో నుండెను. ఇరువది సంవత్సరములనుండి ఆనగరము నిర్లక్ష్యముగ చూడబడెను. మునిసిపల్ వన్నులు బజారు ఊడ్చువారి ఖర్చుకు సరిపోవుటలేదని అక్కడివారు చెప్పిరి. అక్కడి సుందరమైన సరోవరములన్నియు మట్టితో పూడియుండెను. కమ్యూనిస్టులు ఆక్రమించిన ప్రాంతములనుండి వేలకొలది శరణాగతులు వచ్చి ఆ పట్టణములో ఎక్కడ పడితే నక్కడ నివసించుచుండిరి. అచటి అపరిశుభ్రత వర్ణనాతీతము. ఈ నగరములో పూట్సోయి రక్షణకు శాధ్యుడైన సేనానిగా

నుండెను. ఈయన సంరక్షణలోనే చైనా ఉపాధ్యక్షుడగు శీ సేనాని యుండెను. ఈయనయందు చ్యాంగుకేషకుకు ఇష్టము లేదు. అమెరికావారు సహాయము చేసినయుద్ధసామగ్రిని యీయనకు నిచ్చుటలేదు. ఈయనయొక్క ఫిర్యాదుమీద అమెరికావారు యుద్ధసామగ్రిని యీయనకే నేరుగా సరఫరాచేసిరి. ఈయన చాల గొప్పపై నికుడు. కాని నేను వెళ్ళిన మరుదినమునుంచి యీయన చ్యాంగుకేషకుకు వ్యతిరేకుడై కమ్యూనిస్టులతో లాలూచీ పడుచున్నాడని తెలిసినది. ఆయనకు సప్లయి చేయుచున్న ఆయుధ సామగ్రి కమ్యూనిస్టులకు అమ్మబడుచుండెనని వాడుకలు వ్యాపించెను. అది నేను నమ్మలేదు, గాని తరువాత మూడు నెలలకు ఆ సేనాని క్యూమింటాంగునువదిలిపెట్టి మావోసిటంగుతో చేరెను. అక్కడ విద్యార్థికుల, విద్యార్థుల స్థితిమిగుల దైన్యముగ నుండెను. వారిలో చాలమందియొక్క సానుభూతి మావో సిటంగునందే యుండెను. విద్యార్థులు, విద్యార్థికులు జట్లుజట్లుగా బయలుదేరి తమకు కొన్నిమైళ్ళదూరములో నున్న కమ్యూనిస్టులతో చేరుచుండినటుల నేను వింటిని... నేను 12 రోజులు పికింగులో నివసించితిని. మేము అక్కడ ఉండగనే చ్యాంగుకేషకు అక్కడకువచ్చి ముక్దనుకు ఆకాశవిమానములో వెళ్ళెను. అక్కడ తన సేనాధిపతుల సమావేశము జరిపి కమ్యూనిస్టులతో సరిగయ్యుద్ధము చేయుటకు నిర్ణయించెను.....మేము ఇంతలో నాంకింగు చేరుకొంటిమి. అక్కడ 'అక్టోబరు 10 వ దినము' క్యూమింటాంగువారు జరుపుదురు....ఆ ఉత్సవములు ఆ సంవత్సరము జరుగనేలేదు. చ్యాంగుకేషకుగల పైన్యములలో

మిగుల ప్రశస్తినిగన్న మంచూరియా సైన్యములు ముక్దను నగరములో చిక్కుకొనెననియు అశేషమైన కమ్యూనిస్టు సైన్యములు లిన్ ఫియా సేనాని నాయకత్వముక్రింద ఆ నగరమును అన్ని వైపులను ముట్టడించెననియు తెలిసినది.....”

“చ్యాంగు కేషకును పరిపాలననుండి తప్పించుకోమని అన్ని వైపులనుండి ఒత్తిడి ఎక్కువ అయ్యెను. సైన్యములు, రాజకీయ వాచులు, విద్యాధికులు, గొప్ప ఉద్యోగస్థులు అందరుకూడ ఆయన ప్రభుత్వమును వదిలిపెట్టవలెనని ఏక కంఠముతో కోరిరి. శాసనసభ చ్యాంగు కేషకునకు ఎదురుతిరిగెను. ఆయన నియమించిన మంత్రివర్గమును ఖండించెను. ఆయన నెరవేర్చిన ప్రతి కార్యమును విమర్శించెను. వారు ఏకగ్రీవముగ అంతర్బుద్ధము మానవలెననియు, శాంతిని స్థాపించవలెననియు తీర్మానముచేసిరి. కంట్రోలు సంఘమువారు చ్యాంగు కేషకు నిర్మాణము చేసిన యాంగ్లీ అభివృద్ధి కార్పొరేషనులో చ్యాంగు కేషకు షడ్డకుడగు డేవిడ్ కంగు చేసిన అక్రమములనుగూర్చి విచారించవలెననికోరిరి. మదాము చ్యాంగు కేషకును పూర్తిగ విమర్శించిరి.”

“ప్రతిదినము చ్యాంగు కేషకునకు వ్యతిరేకత అత్యంతముగ వృద్ధి చెందుచున్నదనియు, దేశములో శాంతిస్థాపన జరుగవలెనని వాంఛించుచుండిరనియు స్పష్టమయ్యెను. ఆయన కమ్యూనిస్టులను మూడు నెలలలో అణచివేసెదనని మరొక ఉపన్యాసము నిచ్చెను. కాని, అది ఎవ్వరును నమ్మలేదు. 1948 వ సంవత్సరము నవంబరు నెలలో ఆయనమాటలు వట్టి ప్రగల్భములని

క్యామింటాంగు
సైన్యములు
కమ్యూనిస్టులకు
లోబడెను

తలచబడెను. చ్యాంగుకేషకుయొక్క కొన్ని లక్షల సంఖ్యగల మంచూరియా సైన్యములు కమ్యూనిస్టుల చేతిలో పరాజయ మునుపొంది కమ్యూనిస్టులకు లోబడెను. నాంకింగు నగరమునకు ముఖ్యమైన రక్షణయగు హ్యూచో పట్టణమువద్ద ఒక నెల రోజులు కమ్యూనిస్టులకును చ్యాంగు కేషకుకును తీవ్రమైన యుద్ధములు జరిగెను. చ్యాంగుకేషకు సైన్యములు ఓడిపోయి చాలగ నాశనమయ్యెను. కమ్యూనిస్టులు గొప్ప జయమును పొందిరి.” అని ఆయన తన గ్రంథమునందు వ్రాసెను.

చ్యాంగుకేషకు లేచిపోవలెనని, కమ్యూనిస్టులతో రాజీ పడవలెనని, దేశములో శాంతి ఏర్పడవలెనని, ఆందోళనము హెచ్చినకొద్దీ విశ్వవిద్యాలయములలోను, కళాశాలలలోను ఉన్న

చ్యాంగుకేషకుచే విద్యార్థులమీదను, విద్యాధికులమీదను, ఇతర విద్యార్థికులమీద క్రూర ప్రజలమీదను చ్యాంగుకేషకు ప్రభుత్వము అతి విర్బంధ విధానముల క్రూరమైన నిర్బంధ విధానములను జరిపెను.

‘టీపు’ అను రహస్య పోలీసు సిబ్బందిని అందరిమీదకు విడిచిరి. తన కనుకూలముగ పనిచేసి వ్యతిరేకులను పట్టియిచ్చుట కొక విద్యార్థి బృందమును ఏర్పాటుచేసెను. వ్యతిరేకులైన అనేక మందిని రహస్యముగ అరెస్టుచేసి ఎవరికీ తెలియకుండ మాయము చేసిరి. అనేక మందిని హత్య గావించిరి. ఒక భయానకపాలనము ఫాసిస్టు రాజ్యము ఏర్పడెను. కాని ఫాసిస్టు రాజ్యమున కున్న సమర్థత కూడ దీనికి లేదు. స్వాతంత్ర్యములన్నియు అణచివేయ బడెను. ప్రజారాజ్యము మృగ్యమయ్యెను.

అదివరకు క్యూమింటాంగుకు అనుకూలరగనున్న విద్యాధి కులలో నత్యధిక సంఖ్యాకులు కమ్యూనిస్టు రాజ్యమునే అభిల షించిరి. క్యూమింటాంగు ఇదివరకే రైతులను పోగొట్టుకున్నది.

క్యూమింటాంగు ఇప్పుడు విద్యాధికులను పూర్తిగ పోగొట్టు
విద్యాధికులను కొన్నది. రుష్యాలోని అంతర్జాతీయ కమ్యూ
పోగొట్టుకొన్నది నిస్టు సంఘమువారు తొందరపడవద్దని, నిదాన

ముగా పొమ్మని మావోసిటంగుకు సలహానిచ్చిరి. ఆయన దానిని పాటించలేదు. అన్నివైపులకు పోయి ముట్టడించినట్లయిన క్యూమింటాంగు ప్రభుత్వమును తేలికగ కూలద్రోయవచ్చునని ఆయన నమ్మి అన్నివైపుల తన దాడులను సాగించెను. నెప్టేం బరు నెలలో షాంటంగు రాష్ట్రములోని ట్సినాను పట్టణము కమ్యూనిస్టులకు స్వాధీనమయ్యెను.

అక్టోబరులో కమ్యూనిస్టులు యాంగ్సి ప్రాంతమునంతను స్వాధీనము పొందిరి. మంచూరియా రాజధాని అయిన ముక్డన్ నగరములో చ్యాంగ్ కేషకు యొక్క ప్రశస్తి గన్న రెండులక్షల సైన్యము బయటకురాకుండ ఆ పట్టణముచుట్టు ముట్టడివేసిన అసంఖ్యాకమైన కమ్యూనిస్టు సైన్యములు, గొరిల్లాలు అడ్డు పరచిరి. దినదినము వారికి భోజనపదార్థములు దొరకవయ్యెను. ఒక సంవత్సరమునుంచి వారు ఎటును బయటకు పోలేక ముక్డన్ నగరములోనే యుండిరి. ఎటువైపునుంచి సైనిక సహాయము గాని, ద్రవ్యసహాయము గాని, ఆహారపదార్థములు గాని వారికి సప్లయిచేయుటకు వీలులేకుండ నలువైపులను కమ్యూనిస్టులు చుట్టుముట్టియుండిరి. ఆకాశ విమానములనుండి కొన్నిసార్లు

భోజనపదార్థములు తీసుకొనిరాబడెను. అది విశేషకాలము జరగదు. ఒక సంవత్సరము గడచినది. శీతకాలము వచ్చుచున్నది. మంచూరియాలో శీతకాలము అతి తీవ్రముగ నుండును. ఆ బస్తీలోని ప్రజలు కూడ భోజనపదార్థములు లేక ఉపవాసములు చేయుచుండిరి. కమ్యూనిస్టులు వారిని ముట్టడించినను, ముట్టడించకున్నను ఈ దిగ్బంధన ఫలితముగ శీతాకాలము వచ్చుసరికి ముక్డన్లోని సైన్యములు కమ్యూనిస్టులకు లోబడక తప్పదు. మంచూరియాలోని మరొక పట్టణమైన చాంగుచన్ నగరములో నున్న క్యూమింటాంగు సైన్యములస్థితికూడ అటులనేయుండెను. అక్కడి శీతలము ఇంక నెక్కువ దారుణముగనుండెను. ఆ పట్టణములోనిసైన్యము ఇంకను పెద్దదిగనుండెను. కాబట్టి యీరెండు పట్టణములలో నున్న తమ సైన్యములను విడిపించి తేజాలనిచో ఆ సైన్యములన్నియు మలమల మాడి చచ్చునని చ్యాంగుకేషకు తెలిసికొని వాటిని జయప్రదముగ బయటకు తెచ్చుటకు ఆఖరు ప్రయత్నము చేసెను. 1948 వ సంవత్సరము అక్టోబరు నెలలో చ్యాంగుకేషకు పికింగుకు వచ్చెను. క్యూమింటాంగు యొక్క ఉత్తమశ్రేణికి చెందిన, అమెరికావారి క్రింద తర్బీదు పొందిన సైన్యములను ముక్డన్లోను చాంగుచన్లోను ప్రవేశించుటకు చ్యాంగుకేషకు పంపెను. ఆ సైన్యములు చించో వరకు చొచ్చుకొని పోయినవి. అక్కడ వాటిని కమ్యూనిస్టు సేనలు చుట్టుముట్టెను. కొంచెము సేపు పోరాటము జరిపి యావత్తు క్యూమింటాంగుసేన కమ్యూనిస్టులకు లోబడెను.

చించో యుద్ధము.
కమ్యూనిస్టుల జయము

ముక్తనులోనున్న క్యూమింటాంగు నై న్యముకూడ ఆ నగరమునుండి బయటకు వచ్చుటకు ప్రయత్నించి కొద్దిమైళ్లు ముందుకు సాగగా అసంఖ్యాకములైన కమ్యూనిస్టు నై న్యములు

ముక్తన్, చాంగుచన్ వాటిని ముట్టడించెను. కొంచెము పోరాటము పట్టణములు కమ్యూనిస్టు జరిపి ఆ క్యూమింటాంగు నై న్యములన్నియు ఒక స్వాధీనమయ్యెను ఆయుధములను క్రింద పడవైచి కమ్యూనిస్టు సేనలకు లొంగెను. అంతటితో ముక్తన్, చాంగుచన్ రెండు పట్టణములు కమ్యూనిస్టులకు స్వాధీనమయ్యెను. మంచూరి యాలో తనకు బలముగనున్న ప్రాంతములు కమ్యూనిస్టుల చేతి లోకి పోయినందున ఉత్తరచైనా అంతయు చ్యాంగుకేషకు చేతి నుంచి జారిపోయినది. అక్టోబరు చివర చ్యాంగుకేషకు పికింగును వదలిపెట్టిపోయెను. ఆయన మరల పికింగుకు రాలేదు. అదివరకే యాంగ్సీలోయలో ఆయనక్రింద నున్న ప్రాంతములు కమ్యూనిస్టుల స్వాధీనములోకి వచ్చినవి. వారు నవంబరు డిశంబరు నెల లలో హ్యూచౌ యుద్ధములో క్యూమింటాంగు సేనలను ఓడించి ఆ సంవత్సరాంతమునకు యాంగ్సీనదిని దాటి నాంకింగు సమీ పమునకు వచ్చుచుండిరి. ఈ లోపల ఉత్తరచైనా యంతయు సంరక్షించువారులేక కమ్యూనిస్టులకు వశమయ్యెను.

పికింగు నగరములో సంవత్సరము వైకాలమునుంచి

ఉపాధ్యక్షుడు కమ్యూనిస్టు క్యూమింటాంగులోని వామపక్షములవల్ల
ంతో రాయబారములు చ్యాంగుకేషకుకు వ్యతిరేకముగ కుట్రలు తీవ్ర
విపరీతమైనవి. పికింగు ముగ జరుగుచుండెను. చ్యాంగుకేషకును
నగరము కమ్యూనిస్టులకు
లోబడెను. వెళ్ళగొట్టి సంయుక్త ప్రభుత్వమును స్థాపించ

వలెనని ప్రయత్నములు చేయబడెను. వీరందరు ప్రభుత్వ ఉపాధ్యక్షుడగు లీ సంగుజన్ సేనానిమీద తమ ఆశను పెట్టుకొనిరి. ఆ సంవత్సరము వేసంగిలో కమ్యూనిస్టులతో ఆయనకు రాయబారములు జరిగెను. చ్యాంగుకేషకును, ఆయనతోకలిసి పనిచేయువారిని చైనా జాతీయ ప్రభుత్వమునుండి వెళ్ళగొట్టవలెనని, యుద్ధ విరామమును కోరి అంతర్బుద్ధము నాపి కమ్యూనిస్టు పార్టీతో కూడిన సంయుక్త ప్రభుత్వమును స్థాపించవలెనని నిర్ణయించబడెను. కాని వీటిని అమలు జరుపుట ఎట్లు? ముందుగ చ్యాంగుకేషకును వెళ్ళగొట్టవలెను. ఆయన తేలికగా వీరు పొమ్మనగనే పోవువాడు కాడు. ఈ పరతులప్రకారము పికింగులోని క్యూమింటాంగు సేనాధిపతి పూటోస్సీయా పికింగుయొక్క రక్షణను వదలిపెట్టెను. ఆయన ఏమియు చేయజాలక కమ్యూనిస్టులకు లోబడెను. డిశంబరు 12 వ తేదీన పికింగు నగరము కమ్యూనిస్టుల వశమయ్యెను. ఫిబ్రవరి 3 వ తేదీన కమ్యూనిస్టు సేనలు పికింగు నగరములో ప్రవేశించెను.

అందుమీద చ్యాంగుకేషకు అధ్యక్షపదవికి రాజీనామా నిచ్చెను. కాని చైనాను వదిలిపెట్టలేదు. రహస్యముగ కుట్రలు చేయుచునే యుండెను. ఉపాధ్యక్షుడగు లీ సంగుజన్ యొక్క

చ్యాంగుకేషకు
రాజీనామా నిచ్చెను

ప్రయత్నములు జయప్రదము కాలేదు. 1949 వ సంవత్సరము ఫిబ్రవరి మొదలుకొని ఏప్రిల్ వరకు ఉపాధ్యక్షునికిని కమ్యూనిస్టులకును మరల రాయబారములు జరిగెను. అప్పటికి యాంగ్గీ నదికి ఉత్తరమున నున్న యావత్తుభాగము కమ్యూనిస్టుల స్వాధీనములో నుండెను.

క్యూమింటాంగు ఇంకను దక్షిణ పడమర ప్రాంతములను కలిగి
 యుండెను. ఏప్రిల్ నెలాఖరున ఉపాధ్యక్షుడైన
 మరం ఓపాధ్యక్షునితో లీ సంగుజన్ తాము నిర్ణయించిన షరతులను
 రాజీ విపలమైనది ఒప్పుకొని తమకు లోబడునని కమ్యూనిస్టులు
 తలచిరి. వారి షరతులప్రకారము ప్రభుత్వములో కమ్యూనిస్టులే
 ప్రాధాన్యమును వహించి నైన్యములన్నియు వారి క్రిందకే
 వచ్చి వారే యావత్తు చైనాదేశము మీద యాజమాన్యము
 వహించునట్లును క్యూమింటాంగుకు ఒక రాజకీయ పార్టీగా
 ప్రభుత్వములో కొంత భాగము ఇచ్చునట్లును వారు ఒప్పుకొనిరి.
 ఇవి తప్పకుండా క్యూమింటాంగు పక్షమున ఉపాధ్యక్షుడు అంగీ
 కరించునని వారు తలచిరి. కాని అవి అంగీకరించినచో క్యూమిం
 టాంగు సర్వనాశనమగునని క్యూమింటాంగు యొక్క రహస్య
 పోలీసు అధికారి ఉపాధ్యక్షుడికి తెలిపి వాటి నంగీకరించినచో
 హత్య గావించుమని బెదిరించగా ఆయన ఆ షరతులను ఒప్పు
 కోక, నాంకింగు నగరమునకు పారిపోయెను. అందుమీద
 యాంగ్సీనదిని దాటి పశ్చిమ చైనాను జయించవలెనని కమ్యూ
 నిస్టులు తమ నైన్యముల కు త్తరువు చేసిరి. కొద్ది
 నాంకింగు కమ్యూనిస్టుల రోజులలో నాంకింగు నగరము కమ్యూనిస్టుల
 వశమయ్యెను. ఛ్యాంగు వశమయ్యెను. అక్కడనున్న క్యూమింటాంగు
 కేవల పాఠశాలకు రేచిపోయెను.
 పైన్యములు పారి పోయెను. షాంఘాయి
 నగరము, దక్షిణ రాష్ట్రములో కాంటను నగరము, ఇంక
 నెన్నియో పట్టణములు కమ్యూనిస్టుల వశమయ్యెను. అంతటితో
 క్యూమింటాంగు నాయకులెల్లరు చైనాను వదలి ఛారోజ్జా

ద్వీపములో తలదాచుకొనిరి. ఇంతటితో కమ్యూనిస్టుల యొక్క జయము పూర్తి అయ్యెను.

1949 వ సంవత్సరము జూలై ఒకటవ తేదీన ప్రజల డెమో క్రాటిక్ నియంతృత్వము అను వ్యాసమును మావోసిటంగు ప్రచురించెను. అందులో నిటుల వ్రాయబడినది :- “చై నా ప్రజలొక ప్రజల రిపబ్లికును స్థాపించుకొనవలెను. ఆ రిపబ్లికు కార్మిక వర్గముయొక్క నియంతృత్వము క్రింద నుండవలెను. కార్మికుల, కర్షకుల సమ్మేళనముమీద ఆధారపడవలెను. దానిని కమ్యూనిస్టు పార్టీ నడవవలెను. ప్రజల రిపబ్లికులో కార్మికులు, కర్షకులు, కొద్ది ఆస్తి గల మధ్యమతరగతి ప్రజలు, జాతీయ పెట్టుబడిదార్లు ప్రజా రాజ్య హక్కులను అనుభవించుదురు. వారు కమ్యూనిస్టు పార్టీ యొక్కయు, కార్మికవర్గము యొక్కయు నాయకత్వముక్రింద నడవబడి భూఖామందుల మీదను పారిశ్రామికుల మీదను ధనిక వర్గము మీదను నియంతృత్వ అధికారమును కలిగియుందురు. అంతర్జాతీయముగ చై నా ప్రజల రిపబ్లికు సోవియట్ యూనియన్ తోనూ, కమ్యూనిస్టు ప్రభుత్వములు గల ఇతర దేశములతోను ఏకత్వమును గలిగి అంతర్జాతీయ సంయుక్త కమ్యూనిస్టు బృందముగ నేర్పడవలెను. చై నా విప్లవముయొక్క మాకవ కమ్యూనిస్టు ప్రభుత్వ విధానము నిజమైన పంథా ప్రజల రిపబ్లికుద్వారా సోషలిజమును, కమ్యూనిజమును స్థాపించుటయై యున్నది.” 1949 వ సంవత్సరము సెప్టెంబరు నెలలో కమ్యూనిస్టుపార్టీ ప్రతినిధులు, వారితో సానుభూతిగల ఇతర రాజకీయ పార్టీల ప్రతినిధులు సమావేశమై పికింగు నగరములో చై నా

ప్రజల రాజకీయ సలహా సంఘముగ నేర్పడిరి. ఈ రాజకీయ సలహా సంఘమువారు ప్రభుత్వ కార్యక్రమమును, రాజ్యాంగ విధానమును తయారుచేసిరి. ఆ సమావేశముననే చైనాప్రజల కేంద్రప్రభుత్వమునకు అధ్యక్షుడుగ మావోసిటంగును ఎన్నుకొనిరి. పికింగునగరమే చైనా రిపబ్లికు యొక్క రాజధానిగ నుండవలెను. ఐచ్చిక సైనికుల పురోగమన కీర్తనయే జాతీయ కీర్తనగ నుండవలెను. ఐదు నక్షత్రములు గల ఎర్రజండా చైనా జాతీయ జెండాగ నుండవలెను.

1949 సంవత్సరము ఒకటవ అక్టోబరు తేదీ మధ్యాహ్నము రెండుగంట లప్పుడు చైనా కేంద్ర ప్రజల ప్రభుత్వ మంత్రి వర్గము పికింగు నగరములో తమ ఉద్యోగములను స్వీకరించిరి.

1949 అక్టోబరు 1వ తేదీన చైనా ప్రజల రిపబ్లికు స్థాపనపై నది ఆ కేంద్ర ప్రజల ప్రభుత్వమే చైనా యావత్తు యొక్క చట్టసమ్మతమైన ప్రభుత్వమనియు, సమానత్వము మీదను, పరస్పర గౌరవము మీదను, ఏ విదేశ ప్రభుత్వముతోను స్నేహసంబంధములు ఏర్పరచుకొనుటకు రాయజారులను మార్పుకొనుటకు సిద్ధముగ నున్నదనియు ప్రకటించిరి. ఆ దినము మధ్యాహ్నము మూడుగంట లప్పుడు పికింగు నగరములోని టీయన్ అన్ మెన్ చెకులో మూడు లక్షలమంది ప్రజలు సమావేశముకాగా మావోసిటంగు చైనా ప్రజల రిపబ్లికుయొక్క కేంద్రప్రభుత్వము స్థాపితమయ్యెనని ప్రకటించి ఐదు నక్షత్రములుగల ఎర్ర జెండాను ఎగురవేసెను. ఇంత తీతో చైనా ప్రజల రాజకీయ, సాంఘిక విప్లవము పూర్తియయ్యెను. యావత్తు చైనా ప్రజాస్వామికము ఈ ప్రభుత్వము



చౌ ఎన్-లై
కమ్యూనిస్టు చైనా ప్రధానమంత్రి

క్రిందకు వచ్చెను. చైనాలో మార్క్స్, లెనిన్ సిద్ధాంతములకు ఇది గొప్ప విజయము. 1917 వ సంవత్సరము అక్టోబరు నెలలో జరిగిన రష్యా విప్లవము తరువాత నీ చైనా విప్లవమే ప్రపంచములో అతి గొప్ప ప్రఖ్యాతమైన కమ్యూనిస్టు విప్లవమై యున్నది.

ఇందునుగూర్చి భారత రాయబారి అయిన కె. యం. పాణికర్ గారు 'రెండు చైనాలు' అను తమ గ్రంథములో నిటుల వ్రాసిరి : “వచ్చుచో, పెంగ్సు పట్టణములు కమ్యూనిస్టుల ఈ కాలములో భారత వశమగుట తోడనే చ్యాంగ్ కేషకు స్థితి ఉత్తర రాయబారి పాణికర్ చైనాలో దుర్భర మయ్యెను. నాంకింగులో గారి అనుభవముల తనను కలవవలసినదని సేనా నాయకులకును, రాష్ట్ర గవర్నరులకును చ్యాంగ్ కేషకు కబుర్లంపెను. కాని ఆ సమావేశమునకు వారిలో కొద్దిమంది మాత్రమే వచ్చిరి. కనుక ఇంతటితో ఆయన చైనాపైన యాజమాన్యమును మానుకొన వలెనని చైనా పత్రికలు వ్రాసెను.....ఇట్టి పరిణామములు జరుగుచుండగా మదాము చ్యాంగ్ కేషకు అమెరికాకు వెళ్లి వచ్చినదని చైనా పత్రికలు ప్రకటించెను.....తన ముఖ్యులందరు గట్టిగ సలహా ఇచ్చిన మీదట చ్యాంగ్ కేషకు రాజీనామా నిచ్చుటకు అంగీకరించెను. అంతకన్న ముఖ్యకారణము తన భార్య అమెరికాకు పోయి వట్టిచేతులతో తిరిగి వచ్చుటై యున్నది. పడిపోవుచున్న చ్యాంగ్ కేషకునకు అమెరికా వారు సహాయము చేయుటకు నిరాకరించిరి. ఆపత్సమయములో ఆయనను విడిచి పెట్టిరి. బలవంతము మీద చ్యాంగ్ కేషకు తన అధికారమునంతయు

ఉపాధ్యక్షుడు, ఆక్టింగు ప్రెసిడెంటు అయిన లీసంగుజన్ కు ఒప్పగించి చికియాంగు రాష్ట్రమునకు వెళ్ళిపోయెను. అక్కడ రాష్ట్రపాలకుడుగ నున్న చియన్ ఐ సేనాని ద్రోహమును తలపెట్టినవాడై చ్యాంగుకేషకును అరెస్టుచేసి కమ్యూనిస్టులకు వప్పగింత చేయుటకు సిద్ధపడెను. గాని చ్యాంగుకేషకు కీ సంగతి తెలిసి చియన్ ఐ సేనానిని అరెస్టు చేయించి తనతోకూడ ఫార్మోజాకు తీసుకొనిపోయి అక్కడ విచారణ జరిపి శిరచ్ఛేదము గావించెను. కాని చైనా యొక్క పరిస్థితు లన్నియు తెలిసికొనగా క్యూమింటాంగును రక్షించుటకు సమర్థుడైనవాడు చ్యాంగుకేషకు ఒక్కడేనని తేలినది. ఆయనకొక్కనికే తగిన అధికారము నైననమ్మలలో ప్రతిష్ఠ, క్యూమింటాంగు క్రిందనున్న ప్రాంతములోని ప్రజలలో గౌరవము క్లుంఢెను. ఆయన ఒక్కడే దృఢమైన తీర్మానమును చేసుకొనువాడు. ఎట్టి అపత్యమయములోను లొంగనివాడు. కాని, మధ్యతరగతి ప్రజలు, మేధావులు, విద్యాధికులు అంత ర్యుద్ధము అనగా సోదరులమధ్య, రక్తపాతము, రాజీనామాలవల్ల తుదముట్టించబడగలదని ఎంచిరి. చ్యాంగుకేషకు లేచిపోయినగాని రాజీనామా కుదరదని. ప్రముఖులలోని బలమైన బృందము తలచెను. ఆయన ప్రభుత్వమునుండి తప్పించుకొనినచో చాల కాలము క్రిందనే చైనాలో ఐక్యత, శాంతి కలిగియుండెడివను నినాదములు చెలరేగెను. నవంబరు మధ్యభాగమునుండి ఆయన రాజీనామానిచ్చుటకు యోచించి అచటినుండి యుద్ధమును సాగించుటకు కావలసిన ధనమును, సామగ్రిని, ఇతర అవసరములను ఫార్మోజా ద్వీపములో (ఫైవాన్) ఏర్పాటు చేసుకొను

చుండెను. జపానులో నిర్మాణము గావించుచున్న మెకార్థర్ సేనాని ఫార్మోజాను కమ్యూనిస్టులకు లోబడకుండ కాపాడి చ్చాంగుకేషకుకు వప్పగించెను. ఒకరోజున నిశ్శబ్దముగ ఎట్టి ఆర్భాటములేకుండ చాంగుకేషకు ఆకాశ విమానములో ఫార్మోజాకు వెళ్లుచు తాను ఎప్పుడు యుక్తమని తలచిన అప్పుడు మరల అధ్యక్ష హోదాను స్వీకరింతునని ప్రకటన గావించెను... అక్టింగు ప్రశిడెంటు అయిన లీ సంగు జన్ తన అధికారము ననుసరించి కొన్ని ప్రజానురంజకమైన కార్యములను వెంటనే సాగించెను. రహస్య పోలీసును రద్దుపరచెను. సంవత్సరములకొద్ది జైళ్ళలో మ్రగ్గుచున్న రాజకీయ ఖయిదీల నందరిని విడుదల చేసెను. విశ్వవిద్యాలయములను, మిగతా విద్యార్థులను అణచి వేయుచున్న క్యూమింటాంగు యువక సంఘమును రద్దుపరచెను. కాని, వీటివల్ల ప్రయోజనమేమీ కలుగలేదు. సేనాధిపతులెవ్వరు ఉపాధ్యక్షుడైన లీ సంగు జన్ ను లక్ష్యపెట్టలేదు. ఆయన ఉత్తరువులను వారు అమలుపరచలేదు. అందువల్ల నాంకింగు నగరము సర్వవిధముల అల్లకల్లోలముగనే యుండెను. ఇట్టి కష్టసమయములో ఉపాధ్యక్షుడు పార్లమెంటులోని సభ్యులమీద నాధారపడెను. ఆఖరున నాంకింగు ప్రక్కన పారుచున్న యాంగ్సీ నదికి ఆవలి ఒడ్డున నున్న పూచో పట్టణమునకు కమ్యూనిస్టు సేనలు చేరినప్పుడు రాజీవడుటకు సిద్ధముగనున్నానని ఉపాధ్యక్షుడగు లీ సంగుజన్ మావోసిటంగుకు ఒక తంతిని పంపెను. కమ్యూనిస్టు నాయకులు నాంకింగులో జరిగిన విషయములన్నియు పూర్తిగ తెలుసుకొనియేయుండిరి. క్యూమింటాంగు కూలిపోయినదని

వారికి తెలియును. రాజీనామా పడుటకు ఎనిమిది షరతులు పెట్టిరి.....చైనా ఉపాధ్యక్షుడు పలురకములైన సలహాల మధ్య కొంత మనోచాంచల్యమునుపొంది తుదకు మావోసిటంగు తెలిపిన ఎనిమిది షరతులతో రాజీనామా పడుటకు తన రాయ బారవర్గమును పికింగు నగరమునకు పంపెను. 1949 మార్చి మూడవ వారములో రాయబార సంఘము పికింగు చేరెను. మావోసిటంగు, చౌ ఎన్ లై మొదలైన కమ్యూనిస్టు నాయకులు వారిని మిక్కిలి గౌరవముతో చూచిరి. వారికి విందులు కూడ చేసిరి..... ఈ లోపల నాంకింగు నగరములోని క్యూమింటాంగు ప్రభుత్వముయొక్క ఆఫీసులన్నియు కాంటను నకు మార్చబడెను. కాని ఆక్టింగు అధ్యక్షుడు, శాసనసభ నాంకింగు లోనే యుండిరి. విదేశ రాయబారుల నందరిని కాంటనులో నుండమని అడిగిరి. మేమందరము నాంకింగులోనే ఉండుటకు నిశ్చయించితిమి. సోవియట్ రాయబారి మాత్రము క్యూమింటాంగు కచేరీలతో కూడ కాంటనుకు వెళ్ళుటకు ఒప్పుకొనెను. అప్పటికి అతిత్వరలో కమ్యూనిస్టులు సంపూర్ణజయము పొందుదురని నమ్మకము రష్యావారికిలేదు.....క్యూమింటాంగు రాయబారులు పికింగు నగరమునకు వెళ్లిన పిమ్మట ఒక మూడు వారములైనను విరామము ఉండుననియు, యీ లోపల ఢిల్లీ వెళ్లి సంప్రదింపులు జరిపి రావచ్చుననియు నేను తలచితిని. నేను ఇండియాకు పోయి నాంకింగును కమ్యూనిస్టులు స్వాధీనపరచుకొన్నట్లయిన నేను ఏమిచేయవలె ననుదానిని ఇండియా ప్రభుత్వమునుండి తెలుసుకొని ఏప్రిలు 21 వ తేదీన నాంకింగుకు

వచ్చితిని. 22 వ తేదీన కమ్యూనిస్టులు యాంగ్లీ నదిని దాటి నాంకింగులో ప్రవేశించిరి.”

ఆయన మరియునిటుల వ్రాసెను :

“ఏప్రిల్ 22 వ తేదీన ప్రభుత్వ రాజధానిఅయిన నాంకింగు నగరమంతయు అల్లకల్లోలముగ నుండెను. ప్రభుత్వోద్యోగు లెల్లరు నాంకింగును వదలిపెట్టి పారిపోయిరి. రౌడీజనము ఆ పట్టణములోని భవనములన్నియు దోచుకొనెను. ముఖ్యముగ, క్యూమింటాంగు నాయకులయొక్క ఇళ్ళనన్నిటిని దోచుకొనిరి. ఆ నగరముయొక్క మేయరుగారి కాపురస్థలము చుట్టుపట్ల ప్రజలు దోచుకొనుచుండుట నేను కళ్లారా చూచితిని. సైనిక కార్యస్థానములు, యువజన సంఘములు ఎక్కువ నష్టమును పొందెను. కాని మధ్యాహ్నమునకు శాంతిస్థాపన సంఘము ఆ బస్టీమీద యాజమాన్యమును వహించి ప్రజలను శాంతముగ నుండమని, దోపిళ్లు మానమని ప్రకటనలు చేసినందున అంతయు శాంతించెను. మరుసటి ఉదయమున కమ్యూనిస్టు సేనలయొక్క సప్లయిశాఖ ముందుగ నాంకింగు నగరములో ప్రవేశించెను. కమ్యూనిస్టు సేనలన్నియు ఎట్టి ఆటంకములు లేకుండ పడవలలో యాంగ్లీనదిని దాటెను. కమ్యూనిస్టు సేనలు నాంకింగులోనికి చొరబడుటను చూచుటకై వీధులలోకి వెళ్లితిని. వీధులన్నియు జనసమర్థముగ నుండెను. ప్రజలెవ్వరును ఉత్సాహమునుగాని, వ్యతిరేకతనుగాని చూపక తటస్థముగ నుండిరి. ప్రజల విముక్తి సైన్యము ప్రసిద్ధి కెక్కిన చంగ్ పాన్ వీధిలోగుండ యూరేగింపుతో సాగిపోవుటకు కొన్ని గంటలుపట్టెను. మేము మాకారులలో ఆ సైనిక యూరే

గింపును చూచుటకు వెళ్లితిమి. నేను, బర్మా రాయబారి, సోవియట్ రాయబారి ఆ ఉత్సవమును చూచుటకు వెళ్లితిమి. మిగిలిన రాయబారులు తమతమ భవనములలో దాగికొనిరి. సాయంకాలమగుసరికి ఆ సేనంతయు నదిని దాటివచ్చి క్యూమింటాంగు రాజధాని ఆయిన నాంకింగు నగరమును ఆక్రమించెను. కమ్యూనిస్టు ప్రముఖుడైన లియుపోచంగ్ సేనాని ఆ నగరము నకు మేయరుగ కమ్యూనిస్టు సైన్యములచేత ప్రకటించబడెను. విదేశ రాయబారులమైన మేము చాల ఆత్రతతోను, అనిశ్చితత్వము తోను నుంటిమి. కమ్యూనిస్టులే మమ్ములను ఆహ్వానింతురని మేము వేచియుంటిమి. ఇంతటిలో బజారులనిండ సరుకులు కనబడెను. యూయన్ షికాయ్ యొక్క వెండి నాణెములే తాత్కాలికముగ నాణెములుగ కమ్యూనిస్టులు ప్రకటించిరి.....విదేశ రాయబారులు ఉపయోగించు మోటారులు ఎక్కువగ నుండకూడదని కమ్యూనిస్టులు మితవరచిరి. అమెరికా రాయబారివద్ద 110 మోటారులు ఉండెను. వాటిని ఐదుకు తగ్గించిరి. బ్రిటన్, ఫ్రాన్స్, రష్యా, ఇటలీ మొదలైన దేశముల వారి మోటారులుకూడ మూడుకు తగ్గించబడెను. ఇండియా, ఇరాన్ మొదలైన దేశముల రాయబారుల మోటారులు రెండుగ నుండుట కంగీకరించిరి.....మా జీవితముతో కమ్యూనిస్టులు జోక్యము పుచ్చుకొనలేదు. రెండువారములైన పిమ్మట ధరలు తగ్గెను. నాణెములు స్థిరపడెను. జీవితము కొంత సుఖమయ్యెను. కాని, చైనా నౌకరులు మాత్రము అవిధేయతను కనబరచుచుండిరి.....1949 వ సంవత్సరము జూలై

నెల ఒకటవ తేదీన నాంకింగు నగరములో మావోసిటంగ్ నవచై నా, కమ్యూనిస్టు విధానములనే పూర్తిగ నవలంబించు ననియు ఆ దేశము సోవియట్ రుష్యాతో సర్వవిధముల చేరుటకు నిశ్చయించినదనియు తన సుప్రసిద్ధ ఉపన్యాసము నిచ్చెను. ఇది తక్కిన రాయబారులకంటె అమెరికా రాయబారి అయిన డాక్టరు స్టూవర్టుకు అత్యంతమైన ఆశాభంగమును కలిగించెను. కొద్దిరోజులలో ఆయన తనస్వంత విమానమును బాగుచేయించు కొని చై నాను వదిలి అమెరికాకు వెళ్ళెను.....పికింగు నగరములో ఏమి జరుగుచున్నది మేము తెలుసుకొనుచుంటిమి. కమ్యూనిస్టుపార్టీనే గాక తమతో సానుభూతి కలిగిన మిగత పార్టీల నాయకులనందరిని సమావేశపరచిరి. ఒక సంయుక్త ప్రభుత్వము అనుపేర కమ్యూనిస్టులచే నడపబడుచుండిన రాజ్యమును స్థాపించిరి.....1949 వ సంవత్సరము అక్టోబరునెల మొదటితేదీన పికింగు నగరములో చై నా ప్రజల ప్రజాస్వామ్యము (Peoples Republic of China) అనుపేర చై నాదేశము యావత్తుపై నను ఒక ప్రభుత్వము మావోసిటంగుచేత ప్రకటించబడినది. ఆ ప్రభుత్వమునకు మావోసిటంగ్ అధ్యక్షుడు. ఉపాధ్యక్షుల పేర్లలో మదామ్ సన్యుటన్, చాంగులన్, లీ చిప్యన్ సేనాని పేర్లు గలవు. చౌ ఎన్ లై ప్రధానమంత్రిగను, విదేశాంగ మంత్రిగను చేయబడెను. ఆయనచేసిన మొదటి పని నాంకింగులో నున్న విదేశ రాయబారుల నందరిని పికింగు నగరమునకు రమ్మని ఆహ్వానించుటయై యున్నది. పికింగు నగరమే నూతనచై నా ప్రజల రిపబ్లికుకు రాజధానిగ చేయబడినది. నాకు అట్టి ఆహ్వానము

వచ్చినప్పుడు దానిని ఢిల్లీకి పంపి భారత ప్రభుత్వముయొక్క అంగీకారమును తెప్పించుకుందునని చెప్పితిని. రెండురోజులకు పిమ్మట ఇండియా ప్రధానమంత్రి పండిట్ జవహర్లాల్ నెహ్రూ గారి వద్దనుంచి మిక్కిలి స్నేహభావముగ నూతనచై నా ప్రభుత్వ ప్రధానమంత్రికి జవాబు వ్రాయబడెను. త్వరలోనే నూతన చై నా కమ్యూనిస్టు ప్రభుత్వమును ఇండియా ప్రభుత్వము అంగీకరించుననియు, రెండు ప్రభుత్వములును రాయబారులను మార్పు కొందురనియు ఆ ఉత్తరములో వ్రాసెను. కాని, క్యూమింటాంగు ప్రభుత్వము ఇంకను చై నాయొక్క దక్షిణ భాగములలో అధికారమును వహించి యుండెను. అందువలన చై నాలోని అంత ర్యుద్ధము రెండు, మూడు నెలలు జరుగునని నేను తలచితిని. ఈ లోపుగా ఇండియాకు వచ్చుటకు నాకు అనుమతి నివ్వవలెనని ఇండియా ప్రధానమంత్రిని కోరితిని. తక్కిన రాయబారులు కూడ చై నాను వదలి వెళ్లిరి. నేనుకూడ చై నాను వదలి ఇండియాకు వచ్చితిని. షాంఘాయి వగరమువద్ద సాయర్ ఉద్యోగస్థులు నన్ను, బర్మా రాయబారిని గౌరవముగనే పోనిచ్చిరిగాని యూరపుదేశములకు చెందిన రాయబారుల సామానులను విప్పి అమర్యాద పరచిరి. తమను కమ్యూనిస్టులు ఎక్కువ గౌరవముగ చూతురని వారు తలచిరి. కాని అట్లు జరగలేదు..... అప్పటికి క్యూమింటాంగు ప్రభుత్వము చై నాను వదలిపెట్టి ఫారోజ్ జాకు లేచిపోయెనని తెలిసినది. చై నాయొక్క దక్షిణ భాగమంతయు ప్రజల విముక్తి సైన్యములకు లోబడుట కొద్ది రోజులలో జరుగునని అందరికిని నిశ్చయము కలిగెను. ముఖ్యముగ

చై నాలో కోటిశ్వరులగు వర్తకులు తమకు అపాయము వాటిల్లు నని తలచి హంకాంగులో తలదాచుకొనిరి. హంకాంగు బ్రటిష్ వారికి చెంది చై నాను ఆనుకొనియున్న ద్వీపము. ఇట్లు తలదాచు కొనిన వారిలో సన్యట్ సేన్ కుమారుడగు సన్ ఘో, పెన్సిపై నిక నాయకుడగు హెన్స్ ప్రియాన్ మొదలైన క్యూమింటాంగు ఉద్యోగస్థులెల్లరు గలరు. వీరిలో హెన్స్ ప్రియాన్ చై నానుండి తాను పారిపోవలసి వచ్చునని కొంతకాలము నుండి నిశ్చయము కలిగినవాడై హంకాంగులో మిగుల శోభాయమానమైన భవన మును నిర్మించుకొనెను. హంకాంగులోని బ్రటిష్ ఉద్యోగస్థులు తమను కమ్యూనిస్టులు ముట్టడింతురేమోనను భయమును కలిగి యుండిరి. హంకాంగులో మూడు వేలమంది భారతీయ కుటుంబములు గలవు. వారు మంచి వర్తకులై, సిరిసంపద లను కలిగి యుండిరి. నేను అక్కడనుంచి బయలుదేరి బర్మాలో దిగితిని. అచట కారెన్ సంఘమువారి తిరుగుబాటు సాగుచుండెను. కాని బర్మా ప్రభుత్వము దినదినమునకు బలపడుచుండెను. అక్కడనుంచి నవంబరు ప్రారంభమునకు ఇండియాకు చేరితిని. ప్రధానమంత్రి నెహ్రూగారు నన్ను మరల చై నాకు పొమ్మని బలవంతపెట్టెను.”

“భారత ప్రభుత్వము నూతన కమ్యూనిస్టు చై నా ప్రభుత్వ మును అంగీకరించి, రాయబారులను మార్పుకొనువరకు నేను

ఇండియాలో నుండవలసివచ్చినది. నూతన చై నా
నూతన చై నా ప్రభుత్వమును భారత ప్రభుత్వము అంగీకరించు విషయములో అప్పుడు
మంగీకరించినది గవర్నరుజనరలుగానున్న సి. రాజగోపాలాచారి

గారును, సర్దారు వల్లభాభాయ్ పటేల్ గారును ఈ విషయములలో త్వరపడవద్దని సలహానిచ్చిరి. చాలమంది సివిల్ సర్వీసు ఉద్యోగస్థులు కూడ అటులనే అభిప్రాయపడిరి. నా అభిప్రాయ మడుగగా క్యూమింటాంగు ప్రభుత్వము చైనాదేశముమీద పాలనము సాగించుట నూనుకున్నప్పుడు నూతన ప్రభుత్వము సంగీకరించుటయే మంచిదని నేను సలహా చెప్పితిని. అమెరికావారు క్యూమింటాంగు ప్రభుత్వమునకు తగిన సహాయము చేయలేదు. పూర్తి సహాయము చేసియున్నట్లయిన చ్యాంగ్ కేశకు ఇంక కొంతకాలము దక్షిణ చైనామీద రాజ్యమును సాగించెడివాడు. కమ్యూనిస్టులతో పోరాటమును సలిపెడివాడు. మదాము చ్యాంగ్ కేశకు అమెరికాకు వెళ్లి సహాయమడిగెను. అమెరికా వారివ్వలేదు. అప్పుడు అమెరికావారి మనోభావములు సందిగ్ధముగ నుండెను. చైనాలోని అమెరికా రాజనీతి సక్రమముగ లేదని అమెరికా సెనేటరులలో కొందరు విమర్శనలు సాగించిరి. అందు మీద అమెరికా ప్రభుత్వమువారు సుప్రసిద్ధమైన తమశ్వేత పత్రమును ప్రకటించిరి. అందులో క్యూమింటాంగు రాజనీతి, క్యూమింటాంగు కార్యక్రమము, చర్యలు సక్రమముగలేవని; క్యూమింటాంగు ప్రభుత్వము అమెరికావారి సహాయమునకు అర్హముగ లేదని స్పష్టపరచబడెను.! అప్పటికి నూతనచైనా ప్రభుత్వమును అంగీకరించవలెనా, లేదా యను విషయములలో అమెరికావారు బ్రిటిషు ప్రభుత్వముతో ఉత్తరప్రత్యుత్తరములు జరుపుచుండిరి. కాని, అప్పుడు ఏమియు నిర్ణయమునకు రాలేదు. ఇతర ప్రభుత్వములు నూతనచైనా ప్రభుత్వమును అంగీకరించి

నట్లయిన అమెరికాకు ఎట్టి అభ్యంతరము లేనట్లు తలచబడుచుండెను. (అమెరికాప్రభుత్వ కార్యదర్శి) ఫాస్టర్ డల్లెస్ వ్రాసిన 'యుద్ధమా సంధియా' అను గ్రంథములో కమ్యూనిస్టు చై నాను అంగీకరించుటయే అవసరమని వ్రాసెను. చ్యాంగ్ కేషకు మొదలైన క్యూమింటాంగు ప్రభుత్వ నాయకులు చై నాను వదలి ఫార్మోజా ద్వీపములో ప్రవేశించినందున పండిత జవహర్లాల్ నెహ్రూగారు నూతన కమ్యూనిస్టుచై నా ప్రభుత్వమును అంగీకరించితినిని తెలియపరచెను. ఆ సంవత్సరము ఆఖరు భాగమున ఇండియా ప్రభుత్వముయొక్క అంగీకారము చై నాకు పంపబడెను. బర్మా ప్రభుత్వముకూడ నూతన చై నా ప్రభుత్వమును అంగీకరించెను. 1950 వ సంవత్సరము జనవరి మొదటి వారములో బ్రిటన్, పాకిస్తాన్, ఇండోనేషియా, ఇంకను ఆసియా ఖండములోని వివిధ ప్రభుత్వములు నవ్వచ్చై నా ప్రభుత్వము నంగీకరించినవి. కొద్దికాలములో నేను చై నాలో రాయబారిగ నుండుటకు, నూతన చై నా ప్రభుత్వము భారత ప్రభుత్వము నకు తమ అంగీకారము తెలిపెను. 1950 వ సంవత్సరము ఏప్రిలు నెలొఖరున నేను ఇండియానువదలి పికింగునగరము నకు చేరితిని. ఒక నూతన ప్రపంచములో దిగుచున్నానని నాకు తెలియును. అంతవరకు పాశ్చాత్యదేశములలోను, క్యూమింటాంగు చై నాలోను నాకు కలిగిన అనుభవములన్నియు నిష్ప్రయోజనమని నేను భావించితిని. నేను కమ్యూనిజమునుగూర్చి పుస్తకములలో చదివితినేగాని నాకు స్వంత అనుభవము ఏమియులేదు. కమ్యూనిస్టు నాయకులతో నాకు ఎట్టిపరిచయము

అదివరకు లేదు. మార్క్స్ యొక్క సిద్ధాంతములు నాకు కొంత వరకు తెలియును. కాని వ్యక్తి స్వాతంత్ర్యమును పూర్తిగా అణచి వేయుచున్న రాజకీయ సంస్థ అయిన కమ్యూనిస్టు సంస్థయందు నా కెట్టి సానుభూతి లేకుండెను. చైనా ప్రజలతో మాత్రము నాకు సంపూర్ణమైన సానుభూతియే యుండెను. వారు గత నూరు సంవత్సరములనుండి అంతర్యుద్ధములలో, కష్టములలో అరాజకములో, పేదరికములో దైన్యములో మునిగియుండిరి. చైనా దేశము సర్వవిధముల ఊడించెను. అట్టి స్థితిలో నూతన శక్తివంతమైన ఒక ప్రభుత్వము - కమ్యూనిస్టు ప్రభుత్వమే గాని మరొకటి గాని - యావత్తు చైనా పైన ఏర్పడి, చైనా నంతను స్వాధీనముపొంది, చైనాదేశము నైకవ్యపరచి ఒక సర్వ స్వతంత్రముగల ప్రభుత్వమును స్థాపించగలుగుట నాకు సంతోష మును కలిగించెను. అదివరకు వంద సంవత్సరములనుంచి చైనాను అణచివేయుచున్న విదేశములనుండి ఈ ప్రభుత్వము చైనాను కాపాడగలిగెను. ఈ నూతన ప్రభుత్వము ఆశియా యొక్క మనో వికాసమును పునరుద్ధరణమును ప్రతిధ్వనించెను. చైనా ఇండియాదేశములు రెండును, ఆశియా ఖండము మేల్కొనవలె నని, వృద్ధి చెందవలెనని, పునరుద్ధరించబడవలెనని కోరుచున్నవే, కాని, రెండు దేశములయొక్క రాజకీయ, ఆర్థిక, సాంఘిక కార్యక్రమములు వేరుగ నుండెను. మా వాసిటంగు తటస్థముగ నుండక కేవలము కమ్యూనిస్టు పద్ధతి నవలంబించి సోవియట్ రష్యాతో ఐక్యతను స్థాపించుకొనెను. ఇట్టి స్థితిగతులలో తటస్థముగ నున్న భారతదేశమునుంచి వెళ్లి కమ్యూనిస్టు చైనాలో రాయ

బారిగ నుండుట కష్టతరమైన కార్యమే. కాని ఆ పదవిని స్వీకరించి ధైర్యముతో భారతదేశమునకు నేను చేయవలసిన విధ్యుక్త ధర్మమును నిర్వర్తించుటకు నిశ్చయించితిని, 1950 వ సంవత్సరము మే నెల 14 వ తేదీ ఉదయము ఆరున్నర గంటలకు హాంకాంగు నగరమునుండి రైలులో పికింగు నగరమును చేరితిని. నా రైలు పెట్టెలోకి చైనా విదేశశాఖకు చెందిన వాంగ్ పింగ్ నాన్, పికింగు మునిసిపల్ ఉపాధ్యక్షుడైన ఊహన్ మరికొందరు ఉద్యోగస్థులు వచ్చి చైనా భాషలో నాకు ఆహ్వానమును తెలిపిరి. అది ఇంగ్లీషులోకి తర్జుమా చేయబడెను. నా జవాబు ఇంగ్లీషులో చెప్పితిని. నేను పికింగు నగరములోని రాయబారుల భాగము లోనికి తీసుకొనిపోబడితిని. అక్కడనున్న గొప్ప హోటలులో ప్రవేశపెట్టబడితిని. ఆ హోటలులోనే ఇతర దేశ రాయబార వర్గములకు సంబంధించినవారందరు అప్పుడు నివసించిరి. కొద్ది రోజులలో నాకు ఒక మంచి భవనము దొరికెను. అందులోకి కాపురమునకు వెళ్లితిని.”

“నేను వెళ్ళిన మూడు రోజులకు చైనా ప్రభుత్వము యొక్క విదేశ శాఖ కార్యాలయములో ప్రధానమంత్రి అయిన చౌ ఎన్ లై నన్ను సత్కరించెను. ఆయన దృఢకాయుడు,

చౌ ఎన్ లై ను	అందమైనవాడు, యౌవనాకారము గలవాడు.
మావొసటంగును	తలవెంట్రుకలు నల్లగనున్నవి. ముఖము సంతో
ఇతర మంత్రులను	షముగనున్నది. నన్ను మిగుల ఆదరముతో
ధారక రానుబారి	చూచెను. ఒక గంటన్నరసేపు మేమిద్దరము
దర్శించెను	

మాట్లాడితిమి. ఇండియాలోని పారిశ్రామికాభివృద్ధి, వ్యవసాయ

భూములు, రైతుల స్థితి మొదలైన విషయములను ఆయన తెలిసికొనగోరెను. ఇండియాకు చైనాకు గల తారతమ్యమును గ్రహించవలెనని ఆయన కున్నట్లు నాకు కనబడెను. ఇనుము యొక్క, విద్యుచ్ఛక్తి యొక్క ఉత్పత్తిని గురించి బాగుగ తెలుసుకొనగోరెను. ఈ రెండు వృద్ధిగానిది ఆశియా ఖండము లోని దేశములు ప్రముఖ స్థానమును పొందజాలవని ఆయన నాతో చెప్పెను. ఆయన కార్యశూరుడుగ నాకు కనబడెను. కాని, దృఢమైన కమ్యూనిస్టు. ఆ సిద్ధాంతములను గట్టిగ నమ్మిన వాడు.....మరునాడు అనగా 20 వ తేదీన నన్ను రమ్మని అధ్యక్షుడైన మావోసిటంగు కబురంపెను. ఆయన నాతో మాట్లాడినమీదట నన్ను రాయబారిగ అంగీకరించెను. ఆయన చైనా వాఙ్మయమును బాగుగ చదివినవాడని నేను వింటిని. ఆయన గొప్ప ఆలోచనపరుడుగ నాకు కనబడెను. ఆయన ప్రాసిద్ధ గ్రంథములను పిమ్మట చదవగా ఆయన మంచి గ్రంథ కర్తయని తోచినది. సైనిక బలముమీద ఆధారపడి జయమును పొంది ఆశియాలోని మిగుల పెద్ద దేశమగు చైనాయొక్క చరిత్రను పూర్తిగా మార్చినవాడాయన. కొద్దిసేపు మేము ఉత్పత్తులము సంభాషించితిమి. ముఖ్యముగ చైనాకును ఇండియా కునున్నేర్పాట్ల భేదములను, దృఢపరచుకొను విషయమును గూర్చియు మాట్లాడితిమి. ఈ రెండు దేశములయొక్క పాత చరిత్రనుగూర్చియు రెండు దేశములను స్వాతంత్ర్యమును పొందుటకు జరిపిన ప్రయత్నములను గూర్చి ఆయన మిగుల ప్రశంసించెను. ముఖ్యముగ గదిలోనే నన్ను తీసుకొని పోయెను.



లియు షా-చి
ద్ర.శ. పోస్ట్ రికార్డ్ ప్రకటన

ఇండియా చై నాలను గూర్చి అర్థగంటసేపు మాట్లాడెను. అప్పుడు చౌ-ఎన్-లై కూడ నుండెను. చై నా భాషలోనుంచి ఇంగ్లీషు లోకి తర్జుమా చేయగల మరియొకరు కూడ నుండిరి. ఒక పురుషుడు యోగ్యమైన జీవితమును గడపినట్లయిన అతడు ఇండియా దేశములో పునర్జన్మము నెత్తునని నమ్మకము పాత చై నా దేశములో కలదని మావోసిటంగు నాకు చెప్పెను. యూరపియనుల యొక్క ఆర్థిక బలము ఆశియా ఖండములో నున్నంత కాలము ఆశియాకు లభించిన స్వాతంత్ర్యము నామ మాత్రావశిష్టమగునని ఆయన చెప్పెను. మనకున్న వై సర్గికాప కాళములను ఉపయోగించుకొని బలపడుట ఆశియాఖండ దేశముల విద్యుక్త ధర్మమనియు ఇండియా దేశము అటుల చేసుకొనుటకు దృఢమైన నిశ్చయము గైకొన్నదనియు నేను జవాబు నిచ్చితిని. ఇంకను కొన్ని ఆశియా ఖండదేశములను గూర్చి మాట్లాడితిమి. అంతటితో నేను సెలవు పుచ్చుకొని పంపితిని. ఆశియాఖండ చరిత్రయందు ఆయనకు ఎక్కువ శ్రద్ధ యుండెనని నాకు తోచెను. ఆయన దాదాపు 60 సంవత్సరముల వయస్సు గలవాడు. పెక్కు కష్టములకు లోనైనప్పటికీ మంచి ఆరోగ్య వంతుడుగనే కనబడెను..... పిమ్మట కొద్ది రోజుల వరకు చై నాలోని గొప్ప పురుషులను దర్శించితిని. చూశే, లియు పౌచీ, లిచీష్యన్ మొదలైన ఉపాధ్యక్షులను, మంత్రులను దర్శించితిని. ప్రజల విముక్తి సైన్యమును నిర్మించి దానిని సమర్థ వంతమైన దానినిగ చేసి క్యూమింటాంగు సేనలను నాశనము చేయుటలో మావోసిటంగుకు కుడిభుజముగ పనిచేసినవాడు

చూశాడు. ఆయన మావోసిటంగుతో పాటు రైతు కుటుంబము నందు జన్మించినవాడే. మావోసిటంగుకు పిమ్మట చై నా కమ్యూనిస్టు పార్టీకి నాయకత్వము వహించదగినవాడు లియుషాచీ అని చెప్పబడెను. భూసంస్కరణల యందు, భూమియొక్క పంపకము నందు ఆయన మిగుల పట్టుదలను కనబరచెను. మంత్రివర్గములో డెమోక్రటికు పార్టీ తరపున చాంగులాన్ గారిని ప్రతినిధిగ నియమించిరి. ఆయనకు 75 సంవత్సరముల వయసు గలదు. ఆయన గొప్ప మేధావి. రాజకీయములలో ప్రవేశించకముందు విశ్వవిద్యాలయములో ఆచార్యుడుగ నుండెను. న్యాయశాఖ మంత్రిగియున్న మదామ్ పిల్యాంగును, ఆరోగ్యశాఖకు మంత్రిగి నుండిన మదామ్ లీచేచుఆన్ ను దర్శించితిని. వీరందరిని దర్శించిన మీదట కమ్యూనిస్టు పద్ధతులక్రింద కమ్యూనిస్టు కార్యక్రమముల ప్రకారము చై నాదేశమును నిర్మాణము చేయవలెనని దృఢనిశ్చయములై నట్టియు సమర్థులైనట్టియు మంత్రివర్గము నూతనచై నా ప్రభుత్వములో నేర్పరుపబడెనని నాకు తోచెను.” అని యం. కె. పాణికోర్ గారు తమ “రెండు చై నాలు” అను గ్రంథములో వ్రాసియున్నారు.

చైనా విప్లవము

చతుర్థశాధ్యాయము

భూముల పంపిణీ - వ్యవసాయ ఉత్పత్తిదారుల సంఘములు

1

చైనా ప్రజల రిపబ్లికుఅను పేరున కమ్యూనిస్టు రాజ్యము! యావత్తు చైనా ప్రజాస్వామికము మీదను స్థాపింపబడినది. విదేశ దండయాత్రల భయము, అంతర్బుద్ధముల సుస్థిర ప్రభుత్వము భయము, సాంతముగ పోయినది. దేశములో ఐక్యత శాంతి నెలకొలుపబడినది. కమ్యూనిస్టు ప్రభుత్వము సుస్థిరముగను, బలవత్తరమైనదిగను నున్నది. తక్కిన అన్ని నాగరికత దేశములతోబాటు తమ దేశమును కూడ తాము నమ్మిన పద్ధతులమీద సర్వవిధముల అభివృద్ధి గావించుటకు ప్రయత్నించుచున్నది.

చ్యాంగ్ కుకేషకు వర్గము చైనా ప్రజా స్వామికమును వదలిపోయి ఎనుబది లక్షల జనసంఖ్యగల, చైనా తూర్పు తీరమునకు తొంబదిమైళ్ళ దూరమున నున్న, ఫారోకొజా (పైవాను) ద్వీపములో ప్రవేశించి అచట తమ రాజ్యమును పారోకొజాలో చ్యాంగ్ కుకేషకు రాజ్యము స్థాపించుకొని యున్నారు. వారి క్రింద నేడు అమెరికనుల వలన తర్బీయతు పొందిన గిరి లక్షల

50 వేల సైన్యములు గలవు. వారికి అచట వ్యతిరేకత లేదు.

కమ్యూనిస్టులు కొద్దిమంది యున్నను వారిని తేలికగ అణచ కలిగినారు. ఫార్మోజా ద్వీపములో చ్యాంగ్ కేషకు యాజమాన్యము క్రింద క్యూమింటాంగు ప్రభుత్వము సుస్థిరముగ నేర్పడియున్నది. అచట సన్ యటుసేను సిద్ధాంతముల ప్రకారము రాజ్యము నడచుచున్నది. అక్కడ భూ సంస్కరణలు ప్రవేశ పెట్టబడి సక్రమ పద్ధతులమీద క్యూమింటాంగు ప్రభుత్వము నడచుచున్నదనియు, ఆ ద్వీప పునర్నిర్మాణమునకు, సత్వరాభివృద్ధికి అవసరమైన ధన సహాయమును అమెరికా చేయుచున్నదనియు, అపుడు క్యూమింటాంగు ప్రభుత్వము మంచిదా కమ్యూనిస్టు ప్రభుత్వము మంచిదా యను పోటీ ఏర్పడుచున్నదనియు, అట్టి పరిస్థితులలో ఫార్మోజా జాతీయ ప్రభుత్వమును చైనా కమ్యూనిస్టు ప్రభుత్వమును కూడ ఐక్యరాజ్య సమితివారంగీకరించి రెంటిని శాంతముగ సహజీవనము కలిగి యుండునట్లు చేయుట మంచిదనియు పాప్ లైన్ బాజెరు, జ్ఞాంగుచు, బర్క్సు గార్లు తమ “తూర్పు దేశముల ప్రభుత్వ విధానములు, రాజకీయములు” అను గ్రంథములో వ్రాసి యున్నారు. గాని ఫార్మోజా ప్రభుత్వము కేవలము అమెరికాయొక్క సైనిక ఆర్థిక సహాయము మీద ఆధారపడి తనకాళ్లమీద తాను నిలచుట కెట్టి శక్తి లేకున్నదని, గావున దాని నంగీకరించుటయు, రెండు చైనాల సిద్ధాంతమును ఒప్పుకొనుటయు సమంజసము కాదని, ఇండియా ప్రభుత్వముయొక్క యుద్దేశ్యము. అమెరికావారు వారి బృందము కమ్యూనిస్టు చైనాను అంగీకరించక ఇంకను ఐక్యరాజ్య సమితిలో ఫార్మోజాలో నున్న క్యూమిన్ టాంగు

జాతీయ చై నానే అంగీకరించుచున్నారు. ఇదివదలిపెట్టి కమ్యూనిస్టు చై నాను మాత్రమే అంగీకరించవలెనని ఇండియా నేటికిని ఐక్యరాజ్య సమితిలో గట్టిగ వాదించుచున్నది. ఆ వాదన ఇంత వరకు నెగ్గలేదు. టైవాన్ క్యూమిన్ టాంగు ప్రభుత్వమును చై నా కమ్యూనిస్టు ప్రభుత్వము మ్రింగకుండ అమెరికా నౌకాదళము అచట సముద్రములో మకాముచేసి దానిని కాపాడుచున్నది.

ఇవతల వైపున 30 లక్షల చదరపుమైళ్ల వైశాల్యము, 59 కోట్ల 30 లక్షల జనసంఖ్య గల చై నా ప్రజాస్వామిక భూభాగ మంతయు మావోసిటంగు, చౌ ఎన్ లై, చూఝే, లియూ షాచిల నాయకత్వము క్రింద 1949 అక్టోబరు నెలనుండి చై నా ప్రజల రిపబ్లికు యొక్క పాలనములో నున్నది.) ఈ పది సంవత్సరములు కమ్యూనిస్టు నాయకుల పరిపాలనము ఏ పద్ధతులమీద జరుగు చున్నదో, ఎవ్వధమైన అభివృద్ధి ఎంతవరకు సాధించినారో వాటిని గూర్చి తెలుపుచు విభిన్న దృక్పథముల ననుసరించి పెక్కు గ్రంథములు వ్రాయబడినవి. వాటిలో భారతదేశమునుండి అప్పుడప్పుడు సుహృద్భావ సంఘములుగను, ఇండియా ప్రభుత్వ ప్రతినిధులు గను, వ్యక్తులుగను వెళ్లి చై నా ప్రజల రిపబ్లికులోని పరిస్థితులను విచారించి వ్రాసిన వ్రాతలు మనకెక్కువ యుపయోగకరములనుటలో నతిశయోక్తిలేదు. గాని ఈ సందర్భములో నొక సంగతి చెప్పకతప్పదు. చై నాను దర్శించుట యనగ ప్రజారాజ్య దేశములలోవలె, భారతీయులేమి యితర విదేశస్థులేమి వారిచ్చు వచ్చిన చోటికిపోయి వారిచ్చువచ్చిన వాటిని చూచుటకు వీలు లేదు. చై నా ప్రభుత్వోద్యోగులు ఏవి ఎంతవరకు చూపించెదరో

అంతవరకే చూచి రావలసియున్నది. తక్కిన చోట్లకు పోవుటకు వీలేలేదు. చైనాలో విదేశస్థులకు చూపించుటకు కొన్ని కొన్ని గ్రామములను, సంస్థలను యేరి యుంచినారు. ఎప్పటి కప్పుడు జరిగే అభివృద్ధిని గూర్చి ప్రభుత్వ పక్షమున ప్రచురించబడెడు అంకెల జాబితాలు ప్రజలకు బోధచేయుట కొరకును విదేశస్థులకు చూపుటకొరకును ప్రతిచోటను అట్టలమీద కనపడును. ప్రతి కార్యకర్తకూడ వాటినే ఏకరువు పెట్టును. వాటిని విమర్శించు వారు దేశములో నుండజాలరు. విదేశ పత్రికలు ధారాళముగా చైనాలోకి రాకూడదు. కమ్యూనిజముకు అనుకూలమైన వాటినే రానిచ్చెదరు. అట్టి వాటినే అక్కడ ప్రచురించనిచ్చెదరు. ప్రప్రథమమున భూసంస్కర్తలను, సక్రమాభివృద్ధివాదులే గాని తీవ్రవాదులు కారని, చైనా కమ్యూనిస్టు నాయకులు చాల మంది చేత తలచబడినారు. కాని కొలది కాలములో సోషలిస్టు సమాజమునే గాక కమ్యూనిస్టు సమాజమును కూడ నిర్మింప వలెనని మావోసిటంగు మొదలైన నాయకులు తీవ్రకృషిని సలుపుట జాగుగ విధితమైనది.

నవచైనాలో స్థాపింపబడుచున్న రాజ్య విధానమును గూర్చి చైనా కమ్యూనిస్టు పార్టీయొక్క 28 వ సంవత్సరోత్సవమునాడు యీ క్రింది విధముగ మావోసిటంగు చెప్పినాడు.

“ప్రజల రాజ్యముయొక్క నియంతృత్వమును, అధికారమును మేము అమలు పెట్టుచున్నాము. అందువలన ప్రజల అభివృద్ధికి అడ్డమువచ్చే వర్గములకు వాక్యాస్వతంత్ర్యము నివ్వము, వారికి మాట్లాడుటకు హక్కు

ప్రజల
రాజ్యచరణ నేమి :

లేదు. ప్రజలకు మాత్రమే అట్టి హక్కుకలదు. చై నాలో ప్రజలనగా
 ఇప్పటి పరిస్థితులలో కార్మికవర్గము, కర్షక వర్గము, కొద్ది ఆస్తిగల
 మధ్యమతరగతిప్రజలు, జాతీయ పెట్టుబడిదారులునై యున్నారు.
 ఈవర్గములవారందరు కార్మికవర్గము యొక్కయు, కమ్యూనిస్టు
 పార్టీయొక్కయు నాయకత్వము క్రింద ఏకమై తమ స్వంత
 రాజ్యమును, తమ స్వంత ప్రభుత్వమును స్థాపించుకున్నారు.
 సామ్రాజ్య వాదులగు శునకములమీదను, భూఖామందు వర్గము
 మీదను, ధనికవర్గము మీదను, క్యూమింటాంగు అభివృద్ధి నిరోధక
 పక్షముల మీదను ప్రజాప్రభుత్వము నిరంకుశ అధికారమును
 చెలాయించును. నిర్బంధములను కూడ విధించును. వారి ఇష్టము
 వచ్చినట్లు మాట్లాడనివ్వము. వారిచ్చవచ్చిన విధముగ వర్తింప
 నివ్వము. సంపూర్ణమైన నిర్బంధముక్రింద వారిని ఉంచెదము.”
 అని ఆయన చెప్పెను. ఈ కొత్త సిద్ధాంతములు పాత చై నా
 భాషలోనివి కావు. కాని మార్క్సిస్టు సిద్ధాంతములు చై నా
 జాతివి కాకపోయినప్పటికీ సర్వ ప్రపంచమునకు వర్తించునవై
 యున్నవి. వాటికి ప్రవక్త లెనిన్. లెనిన్ రష్యావాడే. ఈనూతన
 ప్రపంచమునకు నాంది రష్యావిప్లవమై యున్నది. లెనిన్ యొక్క,
 మార్క్స్ యొక్క సందేశములు అంధకారములోనున్న చై నా
 వారికి వెలుతురు నిచ్చుచుచున్నవి. రష్యా వైపునకు ఎందుకు
 మొగ్గుచున్నారని మావోసిటంగును కొందరు విమర్శకులు
 ప్రశ్నించగా తాను రష్యానుంచే కమ్యూనిజమును నేర్చుకొని
 అవలంబించు చున్నాడు. గనుక రష్యా ఒక్కటియే చై నాకు
 నిజమైన స్నేహితుడుగ నుండగలదనియు, తాను కేవలము

రష్యా పక్షముననే యుందుననియు ఆయన స్పష్టపరిచినాడు. జాతీయ పెట్టుబడిదార్లను ప్రజల క్రింద ఆయన చేర్చినప్పుడు కొన్ని కారణములచేత చేర్చెను. ఈ పెట్టుబడిదార్లకు మిగిలిన వర్గములతో సమాన స్థానము కలుగజేయలేదు. నిజమైన అధికారము గల స్థానములను వారు ఆక్రమించుటకు వీలులేదు. విప్లవ పురోగమనములో వారు ముందుకు రాలేరు. కాని, ప్రస్తుత పరిస్థితులలో చైనా యొక్క పారిశ్రామికాభివృద్ధి మిగుల హీనముగ నున్నందున, ఆర్థికస్థితి కూడ మిగుల బలహీనముగ నున్నందున జాతీయ పెట్టుబడిదార్ల యొక్క అవసరము గలదు. వారికి కమ్యూనిజమునందు నమ్మకము లేకపోయినను, వారు కమ్యూనిస్టు ప్రభుత్వము యొక్క ఆజ్ఞల ప్రకారము నడుచుటకు ఒప్పుకొనినందున ప్రజలలో భాగముగ చేర్చబడినారు. “ఈ నూతన ప్రజాప్రభుత్వము సోషలిజముగను, అటు విమ్మట కమ్యూనిజము గను మార్చబడవలసి యున్నది. అటుల మార్చబడి దూరముగ నున్న భావికాలములో వర్గరహిత సమాజ స్థాపన జరిగి స్వర్ణయుగము స్థాపించ బడును. అప్పుడు కమ్యూనిస్టు పార్టీ గాని, ప్రభుత్వ యంత్రము గాని యుండదు. మానవ సమాజము మాత్రమే నిలుచును” అని కూడ ఆయన చెప్పెను. వర్గరహిత సమాజస్థాపన ఎప్పటికైనా కలుగునను నమ్మకము అధికసంఖ్యాకులకు లేదు. ఆ పేరు పెట్టుకొని కమ్యూనిస్టులు ప్రస్తుత కాలమున కార్మికవర్గ నియంతృత్వమునే—దానికి ప్రతినిధియైన తమ పార్టీయొక్క నియంతృత్వమునే—బలపరచుచున్నారు. చైనా దేశములోని ప్రజలలో కమ్యూనిజమునందు సుహృద్భావము

విశేషముగ కలుగుటకు కారణమేమియో విచారితము. రాజరి కము నుండి ప్రజాస్వామ్యమునకు, జాతీయ ప్రభుత్వ స్థాపనము నుండి కమ్యూనిస్టు ప్రభుత్వ స్థాపనకు చై నా దేశమును మార్చిన రాజకీయ విప్లవకాలములో చై నా దేశములోని విద్యావంతులలో, విద్యార్థులలో కొంతవరకు ఇతర ప్రజలలో యీ మార్పులకు అనుగుణ్యముగ యీ మార్పులను సమన్వయము చేయుచు; సమర్థించుచు పెక్కు గ్రంథములను వ్రాసి వ్యాపింప చేయుట వలన భావ విప్లవము గూడ కలిగినది. అందువల్లనే కమ్యూనిస్టులు చై నాలో కేవలము తమ పై నికబలము వల్లనే రాజ్యమును సాగించుటలేదు. విద్యావంతులలోని అధిక సంఖ్యాకులు కమ్యూనిస్టు ఉద్యమమునకు వెనుక బలముగ నున్నారు. మా వోసిటంగును, ఆయన పక్షమును వారు బాగుగ సమర్థించుచున్నారు. అందువలన రుష్యాలోను, ఇతర కమ్యూనిస్టు దేశములలోను కంటె చై నా, ప్రజలలో ముఖ్యముగ విద్యావంతులలో నిజమైన భక్తి విశ్వాసములు కమ్యూనిజము నందును మావోసిటంగుయొక్క నాయకత్వమునందును గలవు." అని ఫిడ్లు గెరాల్డు తన గ్రంథములో వ్రాసినాడు. గాని కమ్యూనిస్టు ప్రభుత్వము స్థాపనమైన వెంటనే ఆయన తన గ్రంథమును వ్రాసినాడు. పిమ్మట సత్వరముగ మార్పుల వెంట జరిగిన మార్పులవలన చై నాలోని విద్యావంతులలో నధిక సంఖ్యాకుల యొక్క హృదయపూర్వక సానుభూతి నవ

విద్యావంతుల ఆశ
భంగము

చై నా ప్రభుత్వమున కొంతవరకు కలదో చెప్పటకు వీలులేదు. చై నాదేశములో చిర

కాలమునుండియు రైతాంగము యొక్కయు. | విద్యావంతుల యొక్కయు పలుకుబడి అత్యధికముగ నున్నదనియు, ఆ రెండు వర్గములయొక్క సానుభూతి సహాయముల వలననే చైనా కమ్యూనిస్టులు 1949 వ సంవత్సరమున రాజ్యస్థాపన గావించి నారనియు పైన తెలిపియున్నాము. గాని కమ్యూనిస్టు రాజ్యము స్థాపనమైన పిమ్మట క్రమముగ రైతులనందరిని కమ్యూనిస్టు ప్రభుత్వము కూలీలుగ మార్చినది. విద్యావంతులు తమ భావస్వాతంత్ర్యమును, ప్రకటనా స్వతంత్ర్యమును, వాక్స్వాతంత్ర్యమును రచనా స్వాతంత్ర్యమును పూర్తిగ కోల్పోయినారు. కమ్యూనిస్టు ప్రభుత్వము కొత్త విద్యార్థులను, విద్యావంతులను కమ్యూనిస్టు భావములుగల వారినిగ తయారు చేయుచున్నారు. చైనా విద్యావంతులు చ్యాంగ్ కేషకు యొక్క క్రూరనిర్బంధ విధానముల వలన కమ్యూనిస్టులవైపు చేరిరి. వారిలో అధిక సంఖ్యాకులు క్యూమింటాంగుకును కమ్యూనిజముకును మధ్య మార్గమున పోదలచిరి గాని క్యూమింటాంగు యొక్క దుష్పరిపాలన, క్రూర నిర్బంధ విధానములు వారిని కమ్యూనిజము వైపునకు నెట్టినవి. కమ్యూనిజపు స్థాపనాచార్యుడైన కారలు మార్కుస్యొక్క పేదలయందు గల ప్రేమకూడ వారిని ఆకర్షించినది. అంతే కాని వారు కమ్యూనిజముయొక్క అతి కఠినభావ స్వాతంత్ర్య నిరోధమును అప్పుడు గ్రహించలేదు. వారికి గొప్ప ఆశాభంగము కలిగినది. ప్రజారాజ్య దేశములలో శరీరము నిర్బంధించబడినను మనస్సు సర్వస్వతంత్రముగ నుండును. కమ్యూనిస్టు చైనాలో అటులకాదు. మనస్సేమైదు చేయబడినది.

“చై నా విద్యావంతులు క్యూమింటాంగు కాలములో కొన్ని వేళల మాత్రము బహిరంగముగ మాట్లాడుటకు భయపడిరి. గాని వారి భావములను, ఆదర్శములను, ప్రకటనా స్వాతంత్ర్యమును అరికట్టినవారు లేరు. నేనాకాలములో చై నాకు వెళ్లి నపుడు వారు నిర్భయముగా చ్యాంగుకేషకు ప్రభుత్వమును విమర్శించుచు నాతో బహిరంగముగ మాట్లాడిరి. అటులగాక నిపుడు కమ్యూనిస్టుల రాజ్యములో నేర్పడిన భావప్రకటనా స్వతంత్ర నిరోధ విధానమునందు నాతో రహస్యముగ మాట్లాడుటకు కూడ చై నా విద్యావంతులు భయపడుచున్నారు. పసిపిల్లల వలె తలకాయ త్రిప్పడము తప్ప వారినోటనుంచి మాటలు రాలేదు. “అని చై నాను 1952 లో దర్శించివచ్చిన ఫ్రాంకు మారేస్ తన “మావోయొక్క చై నామీద నివేదిక” అను గ్రంథములో వ్రాసియున్నాడు. చై నాదేశములో ప్రభుత్వమే పౌరుల భావములను, అభిప్రాయములను పూర్తిగ వశపరచు కొనినది. చై నా విద్యావంతులయొక్క స్థితి చాల దుర్భరముగ నున్నదని, వారు కమ్యూనిస్టు సిద్ధాంతముల నవలంబించి కమ్యూనిజము పక్షమున మాట్లాడనిది వ్రాయనిది వారికి నవచై నాలో నెట్టి తావు లేదని స్పష్టపడినది. వారిలో కమ్యూనిజమునకు వ్యతిరేకులని నమ్మినవారిని ప్రజాకోర్టులలో మరణదండనలకు లేక కార్మిక శిబిరములలో కఠినశిక్షలకు పంపిరి. చాలమంది ఆత్మహత్యలు గావించుచున్నారుకూడ.

మిగిలిన కమ్యూనిస్టు దేశములలోవలెనే నవ్యచై నాలో కూడ ప్రభుత్వమును విమర్శించుహక్కు, కమ్యూనిజమునకు

వ్యతిరేకముగ మాట్లాడుహక్కు ఎవరికిని లేదు. ప్రాంకుమోరెసు వ్రాసినట్లు మాట్లాడేహక్కు కమ్యూనిస్టులకు మాత్రమే కలదనియు, వారికి జవాబు చెప్పకుండ వినుటకు మాత్రమే హక్కు మిగిలినవారికి కలదనియు సిద్ధాంతీకరించబడినది. ఓట్ల విషయములో, ఓట్లు విప్లవమును వెనుకకు తీసుకొనిపోవు వారికివ్యబడ నేరవనియు, మిగిలిన ప్రజలందరికి మాత్రమివ్యబడుననియు మావోసిటంగు స్పష్టముగ వ్రాసినాడు. దేశములో ప్రజలు (People) రాజ్యమునకు హక్కుదారులనియు, మిగతావారు దేశీయులనియు (Nationals) వారికి రాజ్యములో భాగములేదనియు, దేశీయులమీద ప్రజలకు నియంతృత్వహక్కు కలదనియు ఆయన వ్రాసినాడు.

2

చైనా కమ్యూనిస్టు ప్రభుత్వము ప్రారంభదశనుండియు క్యూమింటాంగు, ఘాఖామందు, ధనికతత్వ, విప్లవ నిరోధక, వర్గములకు చెందినట్లు తమకు తోచిన చైనా పౌరులను తండోప తండములుగ బహిరంగ విచారణలని పేరు పెట్టి మరణ శిక్షలను విధించి అమలు జరిపి యున్నది. ఆ విచారణలలో నేరములు చేసినటుల నేరస్థులమీద సాక్ష్యము లివ్వబడును. నేరస్థులు క్రాసు పరీక్ష చేయుటకు అవకాశములేదు. ఉత్తర ప్రదేశ్ కోర్టులంశం సాక్షులను తెచ్చుకొనుటకు వీలుపడదు. వీరిలో చాలమందిని దారుణ హింసలకు లోనుచేసి బలవంతపెట్టి తాము నేరస్థులమని యొప్పుకొనునట్లు చేసినారు.

నిందితులు ఒప్పుకొనుట (Confessions): కమ్యూనిస్టు దేశములలో నొక విచిత్రమైన ఘట్టము. ఇటీవలనే హిందూదేశపు సరిహద్దులలోకి చై నా కమ్యూనిస్టు ప్రభుత్వము జరిపిన దురాక్రమణలో కొంతమంది భారతీయ పోలీసులను చై నా ప్రభుత్వపై నికులు పట్టుకొనిపోయి పికింగులో వారిని క్రూర హింసలకు లోను గావించి నేరములను ఒప్పుకొనునట్లు వారిచేత వ్రాయించుకొనుట కూడ మనము తెలిసికొని యున్నాము. తండోపతండములుగ వందలమందియే కాదు వేలమంది కమ్యూనిస్టు వ్యతిరేకుల యొక్క భూభామందుల యొక్క విచారణలు కమ్యూనిస్టు బోధలకు లోనైన అనేక వేలమంది ప్రజల ఎదుట జరుపుట, ఆ ప్రజలందరు ఆగ్రహవేళముతో, ద్వేషానలముతో ఆ నిందితులను “వీరు ద్రోహులు, వీరికి మరణశిక్ష విధించండి” అను నినాదములను బలుకుచుండగ వారిని దోషులని తీర్పుచెప్పి హత్యలు గావించుట చైనాలో జరిగినపని. ఆ విచారణ జరిపిన న్యాయాధిపతులు కమ్యూనిస్టు పార్టీ సభ్యులు. వీటికి ప్రజల కోర్టులనిపేరు. ఈ విధముగ ఒక వర్గమును నాశనము గావించి ప్రజలకు వర్గపోరాటమును నేర్పినారు. నూతన చైనా కమ్యూనిస్టు ప్రభుత్వము ప్రజలలో, యువజనులలో, విద్యార్థులలో, కన్ ప్యూషియసు ఋషియందు, ఆయన సిద్ధాంతముల యందు వ్యతిరేక భావమును, అసహ్యమును వ్యాపింపజేసి యున్నారు. కన్ ప్యూషియసు బూజుపట్టిన బూర్జువాయని అచటి శాలశాలికలకు నేర్పి యున్నారు. కన్ ప్యూషియసు మహర్షి తల్లిదండ్రులను, కుటుంబమును, గురువులను కడు మర్యాదగ

చూడవలెనని ఆదేశించి యుండగ, ఆ ఆదేశము లేవియు పనికి రావనియు, అవన్నియు బూర్జువా భావములనియు, తమ జాతికి రక్షకుడైన, తండ్రియైన మావోసిటంగును మాత్రమే పూజించవలెననియు, ప్రభుత్వమునకు, సమాజమునకు, పార్టీకి ప్రతివ్యక్తి సంపూర్ణముగ లోబడి నడచుకొనుచు అత్యంతమైన వినమ్రతతో ప్రవర్తించవలెననియు, ననుభావములను వ్యాపింప చేసియున్నారు. మాతా పితరులకు, కుటుంబమునకు బదులు ప్రభుత్వము, సమాజము, పార్టీ వచ్చినవి. వక్తికి వ్యక్తిత్వ ముండ కూడదు. వాక్స్వాతంత్ర్యము, పత్రికా స్వాతంత్ర్యము సభా స్వాతంత్ర్యములేదు. స్వంతముగ ఆలోచించుటకు అవకాశములేదు. కమ్యూనిస్టుపార్టీ నాయకులు చెప్పినదానినే రామచిలుకవలె ఏకరువుపెట్టవలెను. ప్రభుత్వము నేర్పిన నినాదములనే చేయు చుండవలెను. రాత్రిబజళ్లు దేశములో ప్రతిచోటను ప్రభుత్వము చేసిన ఘనకార్యములను తెలుపుచు రేడియోలు మ్రోగుచుండును విచారణ దినమునాడు దూరశ్రవణ యంత్రములతో నలుమూలల ప్రచారముగావించి ప్రజలందరిని రావించురు. ఈ విచారణలు గొప్ప మైదానములలో జరుగును. అటుల పోగైన లక్షలకొలది ప్రజలు ద్వేషపూరిత నినాదములను చేయుచుండగ వైన చెప్ప బడిన వేలకొలది కమ్యూనిస్టు వ్యతిరేక నిందితులు హత్యగావింప బడినారు. ఇటుల హత్యలు గావింపబడినవారు పదిహేను లక్షలకు తక్కువగ నుండరని చైనాలోని భారత రాయబారి పాణిక్కరు తన గ్రంథములో వ్రాసి యున్నాడు. చైనాను దర్శించిన ఇండియన్ ఎక్స్ప్రెస్ పత్రికాధిపతి ఫ్రాంక్ మోరిసు తన “మావో

యొక్క చై నామీద వ్రాసిన రిపోర్టులో ఇటుల హత్య చేయ బడిన వారిసంఖ్య ఇరువదిలక్షల వరకుండునని అంచనా వేసినాడు. పికింగులోని పబ్లికు సెక్యూరిటీ బ్యూరో ప్రకారమే పికింగు నగర ములో 29,626 బహిరంగ విచారణసభలు, టీన్ ట్రీను నగరములో 21,400 ల బహిరంగ విచారణసభలు జరిగినవని తెలియుచున్నది. ఇతర చోట్లకూడ నీ విధముగనే జరిగినవి. తరువాత సంవత్సర ములలో కూడ ఈ విచారణలు, ఈ హత్యలు జరుగుచునే వచ్చి నవి. ఇందులో మానవత్వానికి మిగుల దారుణముగ కనుపించున దేమనగ నేరస్థులమీద చాలచోట్ల వారి సమీప బంధువులచేతనే సాక్ష్యము చెప్పించి హత్యలుగావించి యున్నారు. అటుల సాక్ష్య మిచ్చినవారు కమ్యూనిస్టుపార్టీ సభ్యులై యున్నారు. భర్తల మీద భార్యలు, తండ్రులమీద కుమార్తెలు సాక్ష్యములిచ్చి మరణ శిక్షలను విధించవలెనని కోరిన కొన్ని కేసులను ఎగేలు గ్లాకుప్టీన్ తన “మావో యొక్క చై నా” యను గ్రంథములో నుదహరించి యున్నాడు. ఇటుల వేలకొలది ఉత్తరములను సమీప బంధువుల చేత తెప్పించుకున్నారు. తమ పార్టీకి వ్యతిరేకముగ సంచరించు చున్న సమీప బంధువులను పోలీసులకు వప్పగింత చేయకపోవుట కూడ నేరమగునని అధికార ప్రకటనములను గావించినారు. సత్యమును, అహింసను, ప్రేమతత్వమును, ఊమను బోధించిన కరుణామయుడైన బుద్ధుని మతమును చై నా కమ్యూనిస్టులు తుడిచివైచి, నిరంతర ద్వేషమును పురిగొల్పు వర్గపోరాటమును, క్రోధము, క్రూరహింస సాధనములుగ గల కమ్యూనిజమును నెలకొల్పినారు. క్యూమిన్ టాంగులు బందిపోటుగాండ్రని, అమెరి

కనులు సామ్రాజ్యవాదులగు దోపిడిగాండ్రని, భూభామందులు రైతుల రక్తము త్రాగే ఘాతకులని పిలచుటను ప్రజలకందరికి ప్రతి జాలునికి జాలికకు నేర్పినారు. వారిని ఈ పేర్లతోనే పిలవవలెను. ఒకానొక కమ్యూనిస్టుపార్టీకి చెందిన సైనికుడు కేవలము తన భార్య భూభామందు యొక్క కూతురైన కారణము మీదనే ఆమెను విడిచిపెట్టుటకు విడాకులిప్పించవలెనని దావా వేయుటను తాను చైనాలో నున్నప్పుడు స్వయముగ చూచితి నని సర్. సి. పి. రామస్వామి అయ్యరుగారు వ్రాసియున్నారు. చైనాలో కమ్యూనిస్టుపార్టీ యొక్క సభ్యుల మీద నెంత కఠినమైన అస్వాభావికమైన శిక్షణమున్నదో ఇందువలన తెలియుచున్నది.

ప్రభుత్వముక్రింద ప్రజాకోర్టులు, పోలీసు సిబ్బంది, జైలు భానాలు ఉండుటయే కాక, రహస్యపు పోలీసుయొక్క నిగహా, కమ్యూనిస్టుపార్టీ సభ్యులయొక్క పర్యవేక్షణ, సర్వత్ర వ్యాపించి యున్నవి. 1952 వ సంవత్సరములో పోలీసు చట్టములన్నియు పునర్నిర్మాణము గావింపబడినవి. ప్రతి ఫ్యాక్టరీలోను, ప్రతి సంస్థలోను, స్కూలులోను, బస్టీలోని వీధులలోను, ప్రతి గ్రామములోను దేశసురక్షిత కమిటీలు (సెక్యూరిటీ కమిటీలు) దేశమంతటను ఏర్పాటుపడినవి. దేశసురక్షిత మంత్రియైన లోజూచింగు కొద్ది కాలములో కోట్లకొలది సురక్షితకమిటీలను ఏర్పాటుచేసినామని ప్రకటించినాడు. రెండు సంవత్సరములకు పిమ్మట నవి క్రొత్త నిబంధనలచేత కొంచెముగ మార్చబడినవి. 1954 వ సంవత్సరములో

చై నాప్రజల కాంగ్రెసుయొక్క స్థాయిసంఘ సలహాప్రకారము ప్రభుత్వముచే మూడురక ములైన కమిటీలు ఏర్పరచబడ్డవి. (1) బస్తీప్రజల కమిటీలు. అవి ప్రజలక్షేమము కొరకును, ప్రజలు చెప్పుకొనే విషయములను తెలుసుకొనుటకును, ప్రభుత్వము యొక్క ఉత్తరువులను ప్రజలకు తెలుపుట కొరకును, ప్రజలలో కలిగే వివాదములను పరిష్కరించుట కొరకును, కమ్యూనిస్టు పార్టీయొక్క సురక్షితము కొరకును ఏర్పరుపబడినవని చెప్పబడినది. మ్యూనిసిపాలిటీయొక్క యాజమాన్యమున ఈ కమిటీలు (ఉపసంఘములు) పనిచేయుచున్నవి. కొంతమంది సభ్యులు జీతము లిచ్చినవారుగను మిగిలినవారు గౌరవ సభ్యులుగను నున్నారు. రెండవరకపు కమిటీలు బస్తీ వీధి ఆఫీసులై యున్నవి. షుమారు ఆరువందల ఇండ్లకు ఒక ఆఫీసు కలదు. ఆ ఆఫీసులు కేవలము రహస్యపోలీసు యొక్క పనిని చేయును. వీటి ఖర్చు కేంద్రప్రభుత్వము పెట్టుకొనును. మూడవ రకమైన కమిటీలు గ్రామములలో నున్నవి. వాటిలో సంఘసేవతో పాటు పోలీసు కార్యములుకూడ చేయబడును. ఈ రెండు రకములైన సంఘములయొక్క ఉద్దేశ్యము విప్లవ విరోధులను పట్టి ఇచ్చుట, విప్లవమును కూలద్రోయు కార్యములను అణచివేయుట, బందిపోటు దొంగల ఇతర నేరస్థుల కార్యక్రమములను జరగకుండ చేయుట, చట్టప్రకారము విప్లవ వ్యతిరేకులను, ఇతర నేరస్థులను నిగహాలో పెట్టుట, నాటకములు, సినిమాలు, పూటకూళ్ళ గృహములు, రేడియో విక్రయశాలలు మొదలైన వాటిమీద యాజమాన్యము వహించుట, విప్లవ కార్యక్రమమును గూర్చియు ప్రభుత్వ శాసన

ములను అమలులో పెట్టుటను గూర్చియు శాంతిభద్రతలను గూర్చియు ప్రజలసీతిని గూర్చియు ప్రచారము చేయుట, అయ్యున్నవి. 1951 వ సంవత్సరములో ప్రతి ఇంటిలో ఒక జనాభా పుస్తకము ఉంచి తీరవలెనని, అందులో ఆ ఇంటిలో కాపురమున్న వారి పేర్లన్నియు ఎక్కించవలెనని, ఎవరైన వారిలోనుంచి మరియొక యూరికి పోయినపుడు వారెక్కడికి పోయినది తెలుపుచు వారిపేరు ఆ పుస్తకములోనుంచి కొట్టి వేయవలెనని, కొత్తవారెవరైన తమ ఇంటికి వచ్చినపుడు ఆ పుస్తకములో వారిపేరు చేర్చవలెనని, అటుల మూడు రోజులలో చేర్చక పోయినట్లయిన అది నేరమగునని, ప్రతి ఇంటిలో ఎప్పటి కప్పుడు సరియైన పేరులను ఆ పుస్తకములో చేర్చి దానిని సమీపమున నున్న పోలీసు భద్రతా కమిటీకి తీసుకొని పోయి చూపించవలెనని శాసించబడినది. పోలీసు భద్రతా కమిటీవారు ఈ మార్పులను తమ రికార్డులలో నమోదు చేసెదరు. ఈ విధముగ ప్రతి ఇంటికి వచ్చేవారు పోయేవారు ఎప్పుడు ఎక్కడికి పోయేది వచ్చేది పోలీసు భద్రతా కమిటీలకు తెలియుచుండవలెను. అటులనే ఆస్పత్రులలో చేరే రోగుల పేర్లు, వెళ్ళిపోయే రోగుల పేర్లు నమోదుచేసి ఆ రికార్డులను పోలీసు భద్రతా కమిటీలకు దాఖలు చేయవలెను. పూటకూళ్ళ గృహములు నడిపేవారుకూడ తమవద్దకు వచ్చేవారియొక్క పోయేవారియొక్క పేర్లను, చిరునామాలను ఆ పోలీసు భద్రతా కమిటీలకు దాఖలు చేయవలెను. ఈ పూటకూళ్ళ గృహములవారు ప్రతిరోజు పోలీసు భద్రతా కమిటీలకు తమ పుస్తకములను దాఖలు చేయవలెను.

మామూలు గృహస్థులు మూడు రోజుల కొకసారి దాఖలు చేయవలెను. తమ వద్దకు వచ్చిన విప్లవ వ్యతిరేకులను, నేరస్థులను ఈ రిపోర్టుల ద్వారా పట్టికొనినవారికి బహుమతులు ఇవ్వబడును. ప్రతి పౌరుడు తాను ఎచటి కాపురస్థుడో, తాను ఎక్కడ పని చేయుచున్నాడో రిజిష్టరుచేసుకోవలెను. స్కూలు విద్యార్థులు కూడ అటుల రిజిష్టరుచేసుకొని తమ వద్ద ఆ రిజిష్టరు నకలును ఎప్పుడూ కూడా ఉంచుకొనియే తిరుగవలెను. అటుల రిజిష్టరు చేసుకొనుట పోలీసు భద్రతా కమిటీ ఆఫీసులలోనే జరుగవలెను. “ఎప్పుడూ మీ రిజిష్టరు కార్డును మీతోనే ఉంచుకోవలెను, దానిని పోగొట్టకూడదు” అని విద్యార్థుల యొక్క ప్రవర్తనా నిబంధనలలో విద్యాధికారులు శాసించియున్నారు.

విప్లవమునకు వ్యతిరేకముగ కార్యక్రమ మనగ నేమో 1951వ సంవత్సరము ఫిబ్రవరిలో చేయబడిన నిబంధనలలో వివరించబడ్డది. ప్రభుత్వము ధాన్యమును, పన్నులను, ప్రజలనుండి వసూలు చేసికొనుచుండగ, కూలిపనిని, నై నిక కొలువును ప్రజలచే చేయించుకొనుచుండగ అవి చేయవద్దని వాటికి వ్యతిరేకముగ నడవవలెనని ప్రజలతో చెప్పట; ప్రభుత్వమునకును, ప్రజలకును మధ్య విరోధ భావమును కలుగచేయుట; ప్రభుత్వ కక్షియైన కమ్యూనిస్టు పార్టీని వ్యతిరేకించుట; అటుల వ్యతిరేకించువారిని గూర్చి పోలీసులకు జాడ ఇవ్వకుండుట; ఇవన్నియు వాటిలో చేర్చబడినవి. సామాన్యమైన నేరములకు మూడు సంవత్సరముల కంటె ఎక్కువ శిక్ష విధించబడును. ఎక్కువ తీవ్రమైన నేరములకు యావజ్జీవ ఖైదు గాని, మరణశిక్ష గాని విధింపబడును. దీని క్రింద తమ

బంధువులెవరైనా విప్లవమునకు వ్యతిరేకముగ నడచుచున్న ఎడల వారిని గురించి పోలీసులకు వెంటనే తెలుపవలసియుండును. వెంటనే వారిని పట్టి ఇవ్వవలసియుండును. ఇంతేకాకుండ ఒక చోట నుండి మరియొకచోటికి పోవునపుడు అనుమతి పత్రము ప్రభుత్వ ఆఫీసుల నుండి పొందవలెను. అటుల అనుమతి పత్రము లేనిది ఒకచోట నుండి మరియొకచోటికి ప్రయాణము చేయకూడదు. తమకు విరోధముగ నున్న దేశములను గూర్చి అబద్ధపు ప్రచారము తీవ్రముగ చేయుట కమ్యూనిస్టుచైనాలో బాగుగ జరుగుచుండు నని కొందరు గ్రంథకర్తలు వ్రాసినారు. అటుల చేసినను దానిని అడ్డుపెట్టువారు లేరు. ఈ విధముగ కమ్యూనిజమునకు వ్యతిరేక మైన ఎట్టి మాట, ఎట్టి భావము, ఎట్టి వార్త, ఎట్టి ప్రచారము దేశములో జరుగకుండ నిర్బంధములు గట్టిగ చేయబడినవి. ప్రథమమున కమ్యూనిస్టు ప్రభుత్వములో, కొద్దిమందిని డెమోక్రాటిక్ పార్టీవారిని తమకు లోబడిన ఇతరులను కూడ చేర్చుకొన్నారు. వారిని చేర్చుకొనునపుడే కమ్యూనిస్టు కార్యక్రమమును అంగీకరించెదమని దస్కతులు పెట్టించుకొనినారు. తరువాత ఇతర పార్టీలవారిని చేర్చుకోవడము మానివేసినారు. కమ్యూనిస్టులను మాత్రమే ప్రభుత్వములో అన్ని రంగములలోను చేర్చుకొన్నారు.

ప్రతి కమ్యూనిస్టు వ్యతిరేకులను ప్రజాకోర్టులకు పంపక వారిని ప్రబోధము వలననే కమ్యూనిజమువై పుకు త్రిప్పవలెనని అటుల పూర్తిగ తిరిగినారని దృఢపడువరకును వారి మీద నిగహాయంచవలెనని ప్రభుత్వ ఆదేశమైయున్నది. చాలమందికి ఇటుల మెదడు మరమ్మతుచేయుటయే జరిగినది. భయమువలననే తే

నేమి, ప్రచారము వలన నేర్పడిన భావపరిణామము వలన నై తే నేమి దేశమంతటిలోను ఐక్యత, శాంతి భద్రతలు గట్టిగా స్థాపింప బడియున్నవనుటలో నతిశయోక్తిలేదు. రైతులయొక్క పైరు లను, ఆస్తులను దోచుకొనిపోయే బందిపోటుగాండ్రు మటు మాయమైనారు. నూతన కమ్యూనిస్టుప్రభుత్వము తమదేశమును అన్ని విధముల ఆర్థికముగ, సాంఘికముగ, వైజ్ఞానికముగ త్వరిత ముగా అభివృద్ధిచెందించుటకు ప్రయత్నించుచున్నది. 1953

మొదలుకొని ప్రథమ పంచవర్ష ప్రణాళికను ప్రథమ, ద్వితీయ పంచవర్ష ప్రణాళికల ప్రారంభించి 1957 వ సంవత్సరమునకు జయ ప్రదముగ ముగించినది. పిమ్మట 1958 మొదలు 1962 వరకు ద్వితీయ పంచవర్ష ప్రణాళిక సాగించుచున్నది. ప్రథమ పంచవర్ష ప్రణాళిక క్రింద 14 వందల కోట్ల రూప్యములు ఖర్చుపెట్టబడినవి.

3

నూతన కమ్యూనిస్టు చైనా ప్రభుత్వము అన్నిటికంటె ప్రథమమున భూభామందు వర్గమును నాశనము గావించి స్వయముగ భూములను వ్యవసాయముచేయు రైతాంగము యొక్క, సొంతభూములు లేక నితరులవద్ద వ్యవసాయాభివృద్ధి కౌలుకు పుచ్చుకొను వ్యవసాయకులయొక్క వ్యవసాయ కూలీలయొక్క, సత్వర ఆర్థికాభివృద్ధికి కృషి సలుప ప్రారంభించినది. పారిశ్రామిక రంగములోకూడ జాగుగనే అభివృద్ధి జరిగినది. గాని వ్యవసాయ వ్యాపకము, వ్యవసాయ సరకుల

అధికోత్పత్తి, నీటిపారుదల, భూసార అభివృద్ధి, వరదలనుండి లక్షల కొలది ఎకరముల భూములను సంరక్షించుట మొదలైన విషయములలో జరిగిన గొప్పకృషి అందరిని ఆకర్షించినది. చైనా ప్రభుత్వముయొక్క లెక్కల ప్రకారము మొదటి పంచవర్ష ప్రణాళిక పూర్తి అగువరకు అనగ 1957 ఆఖరువరకు ఆ ప్రణాళిక ప్రారంభ కాలముకంటె వ్యవసాయసరకుల యుత్పత్తిలో నూటికి 23 వంతుల అభివృద్ధి కలిగినదనియు, ద్వితీయ పంచవర్ష ప్రణాళిక పూర్తయగు 1962 ఆఖరున 1957 సంవత్సరపు ఉత్పత్తిమీద నూటికి ముప్పదిఅయిదు వంతుల అభివృద్ధి జరుగుననియు చెప్పబడుచున్నది. అందువల్ల ప్రారంభములో దేశములో అత్యధిక సంఖ్యాకులైన రైతాంగమునకు, వ్యవసాయ కూలీజనమునకు నూతన కమ్యూనిస్టు ప్రభుత్వమునందు అత్యంత విశ్వాసము కలిగినది. మావోసిటంగు తమను రక్షించుటకు పుట్టిన అవతార మూర్తియని వారు భావించసాగిరి. నూతన కమ్యూనిస్టు ప్రభుత్వము చేసిన భూసంస్కరణములు మొదలగు అభివృద్ధి కృషి, ముందుగ పల్లెటూళ్ళలోని అడుగుభాగమునకు వ్యాపించి వాటి వలన ఆ ప్రజలకు తిండి, బట్ట కొంతవరకు సంతృప్తిగ కలిగినందున మావోసిటంగు ప్రభుత్వము విశేషముగ ప్రజానురంజకముగ నైనదని చెప్పటలో నతిశయోక్తిలేదు.

ఇండియాలో వలెనే చైనాలోకూడ నూటికి ఎనుబదిమంది భూమిమీదనే తమ జీవనోపాధి కొరకు ఆధార పడుచున్నారు. 1936 లో చ్యాంగ్ కేషకుతో జరిపిన సియాను ఒడంబడిక ప్రకారము కమ్యూనిస్టులు భూభామందులనుంచి భూములను లాగు

కొని రైతులకు పంచిపెట్టు విధానమును మానుకొని భూ
భామందుల నాశనము, భూమందులకు రైతులు చెల్లించుచుండిన మక్తా
రైతాంగములోని శిస్తును సగానికి సగము తగ్గించినారు. కాని
తరగతులు పిమ్మట 1946 వ సంవత్సరము మేనెలలో
ఈనానులో జరిగిన తీర్మానముల ననుసరించి కమ్యూనిస్టులు
భూభామందులను, భాగ్యవంతులగు రైతులను వెడలగొట్టి వారి
భూములను భూములులేని వారికిని, కొద్ది భూములున్న వారికిని
పంచిపెట్టువిధానమును పూర్తిగ నవలంబించినారు. ఎదురుతిరిగిన
భూభామందులను, భాగ్యవంతులగు రైతులను హత్యగావించి
నారని, ఇటుల హత్యగావింపబడినవారు ఐదులక్షల వరకు నుండు
రని చెప్పబడుచున్నది. లోబడి యొప్పుకొన్న భూభామందులకు
భాగ్యవంతులగు రైతులకు చిన్న రైతులతోపాటు జీవనోపాధి
కొరకు కొంచెముగ భూమినిచ్చినారు. 1949 వ సంవత్సరము
వరకు ఇటుల తమ భూములలోనుండి వెళ్లగొట్టబడిన భూభా
మందుల, భాగ్యవంతులగు రైతుల కుటుంబముల సంఖ్య ఉత్తర
చైనాలోను, మంచూరియాలోను 1 కోటి 50 లక్షలుండును.
చైనా ప్రజల రిపబ్లిక్ ఏర్పడినపిమ్మట 1950 వ సంవత్సరము జూన్
నెలలో మావోసిటంగు చైనాకు నూతన భూ సంస్కరణముల
చట్టమును మంజూరుచేయించెను. ఆగస్టు నెలలో చైనా ప్రభు
త్వమువారు గ్రామములలోని రైతాంగముయొక్క వివిధ తర
గతులను నిర్ణయించుచు నిబంధనలను గావించిరి. గ్రామముల
లోని వ్యవసాయముమీద ఆధారపడువారిని 1. భూభామందులు,
2. భాగ్యవంతులగు రైతులు, 3. మధ్యమతరగతి రైతులు, 4.

పేదరైతులు, 5. వ్యవసాయకూలీలు అని ఐదు తరగతులుగ విభజించిరి. డాక్టరు సన్యటు సేనుకూడ భూఖామందు పద్ధతిని రద్దు పరచి భూమిని దున్నువారికి భూమిలో శాశ్వతహక్కు కలుగ చేయవలెననియే చెప్పియుండెను. కాని వారికి ప్రభుత్వము నష్ట పరిహారమివ్వవలసి యుండెను. ఐనను చ్యాంగు కేషకు, సన్యటు సేను ఆదేశించిన భూ సంస్కరణములను అమలుజరుపలేదు. ఆయన పలుకుబడిగల భూఖామందుల పెద్దరైతుల పక్షమున నుండెను. ఇప్పుడు కమ్యూనిస్టు ప్రభుత్వము చేసినదేమనగ భూఖామందు లందరి యొక్క అన్నిభూములను ఎట్టి నష్ట పరిహార మివ్వకుండ స్వాధీనపరచుకొని భూములు లేనట్టి కాని అతి తక్కువగ భూమి యున్నట్టి కాని వారికి పంచిపెట్టుతై యున్నది. భూమియందు హక్కు కలిగి భూమిని స్వంతముగ దున్నక ఇతరులకు కౌలు కిచ్చుకొనువా రందరును భూఖామందులని పిలువబడిరి. వీరిలో కొందరికి వేలయెకరముల భూమి యుండవచ్చును. కొందరికి ఐదు యెకరములే యుండవచ్చును. అందరు భూఖామందులే. వీరు సాధారణముగ బస్తీలలో కాపురముండువారు. ప్రభుత్వోద్యోగముల వల్ల కాని, పారిశ్రామిక రంగములో కాని వడ్డీ వ్యాపారమువల్లకాని జీవనము చేయువారు. భూఖామందుల దగ్గరనుంచి భూములను కౌలుకు పుచ్చుకొని తాము వ్యవసాయము చేయక వాటిని ఇతరులకు కౌలుకిచ్చువారు ఉప భూఖామందులని పిలువబడిరి. వారుకూడ భూఖామందుల క్రిందనే వచ్చిరి. వీరందరి భూములు పూర్తిగ లాగుకొనబడినవి. నష్టపరిహార మిచ్చుటలేదు. వీరుకూడ స్వంత వ్యవసాయము చేసుకొనదలచిన ఎడల తక్కిన

రైతులతోపాటే కొంచెముగ భూమిని వారికిచ్చిరి. భూఖామందుల తరగతివారు రైతాంగములో నూటికి అయిదువంతులు మాత్రమున్నను వారికింద మొత్తము భూమిలో నూటికి అరవై వంతులవరకుండెనని చెప్పబడుచున్నది. బ్రిటియున్న భూఖామందుల ప్రస్తుత స్థితిని గూర్చి సర్. సి. పి. రామస్వామి అయ్యరు గారు తాను చేసినాలో చూచిన యొక విషయము నీవిధముగ వ్రాసియున్నారు :—“అదివరకు భూఖామందుగా నున్న యొకరి గ్రామమునకు నన్ను తీసుకొనిపోయిరి. ఆయనకు భూసంస్కరణములకు పూర్వము ఒక వెయ్యి ఎకరముల భూమి, చాలగదులు గల పెద్ద భవనముండెడిది. ఇప్పుడాయనకు రెండు ఎకరాలభూమి మాత్రము ఇవ్వబడినది. మిగిలినదానినంతను ఎట్టి నష్ట పరిహారము ఇవ్వకుండగ కమ్యూనిస్టు ప్రభుత్వము లాగుకొని పేదలకందరికిని పంచియిచ్చినది. ఆయనయొక్క భవనములో నొకగదిలో మాత్రము ఆయన నుండనిచ్చినారు. మిగతా అన్ని గదులలో పేదరయితులను కాపురమునకు ప్రవేశపెట్టినారు. మా సుహృద్భావ సంఘమువార మాయనను దర్శించి ఆయనను మీరిప్పుడు సుఖముగ నున్నారా అని యడుగగా తాను భాగ్యవంతుడుగా నున్నప్పటికంటె భూములలో ఇంటిలో చాల భాగము పోయిన పిమ్మట తాను ఎక్కువ సౌఖ్యముగ నున్నానని ఆయనచెప్పెను. గాని అప్పుడు మాతోకూడ కమ్యూనిస్టు ప్రభుత్వ అధికారులున్నారని ఆయనకు తెలుసును.”

ఈ విధముగ చేసినా కమ్యూనిస్టు ప్రభుత్వము విదేశస్తులకు చూపించుచుండెను. రెండవ తరగతికి చెందిన భాగ్యవంతు

లగు రైతులు భూమియందు హక్కుదారులై కొంతభాగమును తాము స్వంతముగ దున్నుకొనుచు మిగిలినదానిని ఇతరులకు కౌలుకిచ్చినవారు. వీరి భూములలో స్వంతముగ వ్యవసాయము చేసుకొనుచున్న దానిని లాగుకొనక వారు ఇతరులకు కౌలు కిచ్చిన దానిని మాత్రము లాగుకొని భూములులేని వారికి పంచి పెట్టినారు. వారికింద భూమి యెక్కువగనున్నను దానిలో కొంతభాగము లాగుకొని యితరులకు పంచిపెట్టిరి. మూడు నాలుగు తరగతులకు చెందిన మధ్యమతరగతి రైతులయొక్కయు పేద రైతులయొక్కయు భూములను లాగుకొనలేదు. భూఖామందులయొక్క భూములనే గాక వారి వ్యవసాయ పశువులను, వ్యవసాయ పనిముట్లను, వ్యవసాయముకొరకు నిర్మించబడిన గృహములను కూడ ప్రభుత్వము వశపరచుకొనెను.

ఇంతేకాక పూర్వీకుల ఆరాధనా గృహములయొక్క, బౌద్ధదేవాలయములయొక్క, మతములయొక్క, క్రైస్తవాలయములయొక్క, పాఠశాలలయొక్క, ఇతర ప్రజాసంస్థల

యొక్క భూములన్నిటిని ప్రభుత్వము వశపరచుకొనెను. కాని వాటిలో పాఠశాలలకు,

దేవాలయ ఆస్తులను
తీసుకొని

శరణాలయములకు, ఆస్పత్రులకు ఈ భూముల

ఆదాయమును పంచిపెట్టి వాటిని పోషించిరి. భూఖామందులు పారిశ్రామిక వర్తక వ్యాపారములకై ఉపయోగించెడి భూములను, వారి ఇతర ఆస్తులను ప్రభుత్వము లాగుకొనలేదు. ప్రభుత్వము లాగుకొనిన భూములనన్నిటిని పేదరైతులకును వ్యవసాయ కూలీలకును పంచిపెట్టిరి. గ్రామములలోని చేతిపనులమీద

జీవించువారికి తమ వృత్తివలన జీవనోపాధి కలగనిచో వారికి కూడ కొంతభూమిని పంచియిచ్చిరి. మత గురువులు, ముల్లాలు కూడ స్వంతముగ వ్యవసాయము చేసికొనినట్లయిన వారికికూడ భూమినిచ్చిరి. కమ్యూనిస్టు సేనలలో చేరిన సైనికులకు కూడ భూములను పంచి ఇచ్చిరి. ఇటుల భూ సంస్కరణములను అమలు జరుపుటకు 'హసియాంగ్స్' అని పిలువబడు గ్రామరైతు సంఘములు ప్రధానముగ నుండెను. వారిలో కమ్యూనిస్టుపార్టీ సభ్యులు ప్రాబల్యమును వహించియుండిరి. భూములను లాగు కొనుటలోను పంచిపెట్టుటలోను కమ్యూనిస్టుపార్టీ ఐచ్ఛిక భటులు చురుకుగ పనిచేసిరి. భూ సంస్కరణలకు అడ్డు తగిలిన వారిని నేరస్థులుగ విచారించి శిక్షించుటకు ప్రజాకోర్టులకు పంపిరి.

4

భూములను పంచిపెట్టుటలో కుటుంబములోని ప్రతి వ్యక్తికి, స్త్రీలకు, పురుషులకు, పిల్లలకు కూడ భూమి సమానముగ పంచిపెట్టబడెను. ఇందువలన కోట్లకొలది రైతులకు కమ్యూనిస్టు ప్రభుత్వస్థాపన వలన తమలో ప్రతివారికి కూడ కొంచెము భూమి యైనను లభించెనను తృప్తి కలిగినది. పురుషులతోపాటు స్త్రీలకు మైనరు పిల్లలకుకూడ సమానహక్కు కలిగినది. "చై నా దేశములో సేద్య యోగ్యమగు భూమిలో దాదాపు సగ భాగము పునర్విభజన కార్యక్రమావళి ననుసరించి ఆయా

భూముల పంపిణీ
కార్యక్రమము

కుటుంబములలో నుండే వ్యక్తులసంఖ్యను బట్టి వంచిపెట్టబడినది. సగటు లెక్కలో ఆయా ప్రాంతములను బట్టి, ఆయా రాష్ట్రములను బట్టి మార్పుండును. ముక్దను ప్రాంతములో తల ఒక్కంటికి అరఎకరము దాకా వచ్చినది. పికింగు ప్రాంతములలో ఎకరములో మూడవభాగము మాత్రమే వచ్చినది. ఈ ప్రాంతములలో సగటున కుటుంబమునకు ఒక ఎకరము ముప్పదిమూడు సెంటలభూమి వచ్చినది. దక్షిణ ప్రాంతములలో మనిషికి ఎకరములో నాలుగవ వంతు కంటె ఎక్కువ రాలేదు. ఎంత చిన్నచెక్కయైనను, స్వంత భూమి అనెడు ఎంతోకొంత భూమి, స్వంతభూమి కొనము కరవు వాచియున్న బీదరైతుకు లభించి, ఆరైతులో సాటిలేని నవ చైతన్యాన్ని సమకూరచేసెను. పునర్విభజనవల్ల దేశముమొత్తము మీద ఉత్పత్తి పెద్దగ పెరిగినను, పెరగకపోయినను భూఖామందు కిచ్చుకొను శిస్తు, ఇతర బాధలు సామాన్యరైతుకు తప్పినవి. ఇప్పుడు ప్రభుత్వానికి చెల్లించవలసిన పన్నుకూడ వెనుకటిశిస్తుతో పోల్చి చూచుకొంటే స్వల్పమైనదే. పండిన పంటలో సుమారు ఐదవవంతు మాత్రమే ధాన్యరూపముగ ప్రభుత్వమునకు పన్నుగ చెల్లించవలెను. పన్ను డబ్బరూపముగ ఇవ్వనక్కరలేదు. పండించిన పంటలో వెనుకటి కంటె ఇంక నెక్కువ గింజలు తనకు మిగులుట వల్లను, స్వంతభూమి అనేది తనకు, తన కుటుంబ సభ్యులందరికిని ఏర్పడుట వల్లను చైనారైతు మునుపటికంటె ఇప్పుడు కొంచెము మంచి బట్టలు కట్టుకొని, కడుపునిండా తిండి తిని, సంతోష జీవనముతో కనిపించుచున్నాడు.....'పునర్విభజనవల్ల సాంఘిక వాతావరణములో ఎన్నో మార్పులు వచ్చినవి. కమ్యూ

నిష్టులు తమ రాజకీయ లక్ష్యసాధన కోసము తరతరాల నుంచి స్తబ్దులుగ నుండిన రైతులకు మాటలు నేర్పినారు. వెనుకటి పాలకుల మీద తిరుగుబాటు బోధించినారు. వారిలోని దౌర్జన్య శక్తులు ప్రకోపింపజేసినారు. రాజకీయ పదజాలాన్ని నేర్పినారు. కొందరు భూభామందులు ఈ రైతులకు జడిసి పారిపోయినారు. ఎక్కడికక్కడ రైతు సంఘము లేర్పడ్డవి. రైతు సంఘముల బలమే పెకింగులోని కేంద్ర ప్రభుత్వమునకు పట్టుకొమ్మ. కర్షక స్వపాన్ని కమ్యూనిష్టులు నిజముచేసినారు. అందుచేత రైతు లందరు కమ్యూనిష్టులు చెప్పినదే వేదవాక్యమని నమ్మసాగినారు.” అని నవచై నాను 1952 లో దర్శించిన రాజా హతీసింగు వ్రాసి యున్నాడు. ఈయన పండిత జవహరులాలు నెహ్రూగారి చెల్లెలి భర్త. “మొదటి మూడు సంవత్సరములలో చైనాలో ఆహారోత్పత్తి ఎంతగ పెరిగినదనే విషయములో కనుక్కొంటే పెకింగు నగర మేయరైన పెంగుచన్ చెప్పినదానికి, పీపుల్స్ బ్యాంకు గవర్నరు నాన్ హాన్ చన్ చెప్పిన లెక్కలకు భేదముగ నున్నది. పికింగునగర మేయరు రాజకీయవాది. ఆయన ప్రచారధోరణిని చెప్పినదానికంటే బ్యాంకు గవర్నరు లెక్కలే నాకు నిజముగ కనపడ్డవి. ఆయనయొక్క లెక్కల ప్రకారము ప్రత్తి పొగాకు జనపనార యుత్పత్తి పెరిగినదేగాని ఆహారధాన్యముల ఉత్పత్తి అంతగ పెరగలేదు గావున చైనానుంచి ఎగుమతి చేయగల ఆహార ధాన్యములు మిగలడమనేది అసంభవమని చేలినది. అయి నప్పటికి నవచై నా 1951 లో 5 లక్షల టన్నుల బియ్యం జొన్నలను 1952 వ సంవత్సరములో 1 లక్ష 50 వేల టన్నుల ఆహార

ధాన్యమును ఇండియాకు సరఫరా చేసినది. రాజకీయ మైత్రి కోసము జరిగిన ఎగుమతులివి. అంతేకాని చైనాలో ఇంత మిగులు లేదని తెలిసినది. అయితే నవచైనా ప్రభుత్వము తాను భూమిపన్నును ఆహార ధాన్యముల రూపకముగ వసూలుచేసి ఆ ధాన్యపు రాసులను ప్రభుత్వ గిడ్డంగులకు చేర్చుకుంటూ యుండిరి. కనుక ప్రభుత్వ గిడ్డంగులనుంచి ఇండియాకు రాజకీయ మైత్రికోసము వైచెప్పబడిన విధముగ ఆహార ధాన్యములను సరఫరా చేసినటుల తలచబడినది. ఏది ఎట్లాగునఉన్నా చైనా. రైతు శాంతముగ ఆహార ధాన్యములను ఉత్పత్తిచేసుకొని ఎట్టి భయములు బాధలులేకుండ తన గరిసెలో కొంచెము ధాన్యము మిగుల్చుకుంటున్నాడు. దొడ్లో ఏదో కాయో ఫలమో కాయించుకొని తింటున్నాడు. వంటినిండ బట్ట వేసుకొంటు న్నాడు. తనది అనిపించు పొలము, ఇల్లు వాకిలి కనబడుతున్నవి. అతను సంతృప్తి పొందినాడు. ఏ దేముళ్ళను మొక్కివాడో ఆ విగ్రహాల జోలికి పోడు. పాత గుళ్ళు గోపురాల స్థానములో కమ్యూనిస్టుపార్టీ నిలబెట్టబడింది. ఆపార్టీవారు పాత విగ్రహాలను ఆ దేవాలయములలోనుంచి బై టికినెట్టి వాటిని విద్యాలయములు గనో సమాజ వికాస కేంద్రములుగానో మార్చినారు. సామాన్య దేవాలయములను స్కూళ్ళుగ మార్చినా చారిత్రక ప్రసిద్ధిగల వాటిని యథాతథముగ ఉంచినదట ప్రభుత్వము. భూఖామందు వద్దతి అంతరించడముతో పాత సంప్రదాయములు సడలిపోయి నవి. పిల్లలు, తల్లిదండ్రులమాట వినాలని, స్త్రీలు పురుషుల

మాట వినాలని ఉండే ఆచారము పోయినది. స్త్రీలు అతర జ్ఞానము సంపాదించారు.” అని కూడ ఆయన వ్రాసినాడు.

5

చైనాలో భూముల పంపిణీ కార్యక్రమము 1951 వ సంవత్సరము ఆఖరు భాగమునకు పూర్తి అయినది. ఇది చిన్న రైతులు, వ్యవసాయకూలీలు, ఘోషామందుల మీదను భాగ్యవంతులగు రైతులమీదను జరిపిన వర్గపోరాటము యొక్క జయము. కాని రైతులు అప్పటికి అధోగతిస్థితిలో నున్నారు. వారికి ప్రభుత్వ సహాయము చాల కావలసియున్నది.

ప్రభుత్వమువారు వ్యవసాయమును అభివృద్ధికరమైన పద్ధతులమీద చేయుటను నేర్పినారు. ఎరువులను, పచ్చిఆకును భూములలో వేయడమునకు సహాయము చేసినారు, మంచి విత్తనములను సరఫరా చేసినారు. రైతులకు వ్యవసాయము కొరకు ప్రభుత్వము అప్పలిచ్చుటకు సహకార సంఘములను విరివిగ స్థాపించినది. వడ్డీరేటు తగ్గించబడినది. దీర్ఘ కాలపు ఋణములివ్వబడినవి. రైతులు తమ ధాన్యమును సహకార (కో-ఆపరేటివ్) అమ్మకపు సంఘములద్వారా అమ్ముకొనసాగిరి. ప్రభుత్వమువారు ధరను నిర్ణయించిరి.

ఇందువలన రైతులస్థితి కొంత బాగుపడినది. గాని రైతుకుటుంబములకు వచ్చిన భూమి పెద్దదికాదు. బహుచిన్నదై యున్నది. ప్రతి కుటుంబము వ్యవసాయమును విడివిడిగ చేసు

కొనుటవల్ల తగిన ఆదా పచ్చుటలేదు. దున్నుకొనుటకు పశువులు అతితక్కువగ నుండెను. గావున రైతు కుటుంబములు కలసి

వ్యవసాయము చేసి కొనుట లాభకరమని
పరస్పర సహాయక సంఘములు
వారికి బోధించి ప్రభుత్వమువారు ముందుగ

పరస్పర సహాయక సంఘములను విరివిగ స్థాపించి నారు. కమ్యూనిస్టుపార్టీ ఐచ్ఛిక సేవకులు రైతు కుటుంబములకు బోధించి ఈ పరస్పర సహాయక సంఘములలో చేరునట్లు గావించినారు. 1953 ఆఖరు భాగమునకు 1 లక్ష 50 వేల పరస్పర సహాయక సంఘములేర్పడ్డవి. రైతు కుటుంబములు తోడి రైతు కుటుంబములకు వ్యవసాయములో సహాయము చేయుటను, వారినుండి సహాయము పొందుటను నేర్చుకున్నారు. ఇవి చాలవని ప్రభుత్వము తలచి రెండవ మెట్టుగా వ్యవసాయఉత్పత్తి దార్ల సహకార సంఘస్థాపనకు పూనుకొనినది.

చైనా ప్రభుత్వము 1953 వ సంవత్సరములో మొదటి పంచవర్ష ప్రణాళికను ప్రారంభించగనే దేశమంతట వ్యవసాయ ఉత్పత్తిదార్ల సహకార సంఘములను విరివిగ స్థాపించి సహకార

పద్ధతిమీద పెద్దఎత్తున వ్యవసాయమును సాగించి వ్యవసాయ ఉత్పత్తిదార్ల ఆహారోత్పత్తిని ఎక్కువగ చేయవలెనని సంకల్పముతో

ల్పించినది. మరియు అనేక సంవత్సరములనుంచి వరదలవల్ల కోట్లకొలది ఎకరములను ముంచివేసి పాడుచేయుచున్న నదులకు వరదకట్టలు కట్టి రైతులయొక్క భూములను వరదలనుండి కాపాడుటకు ప్రభుత్వము నిశ్చయించినది. ఈ కార్యక్రమములో అత్యుత్సాహముతో రైతాంగమంతయు ప్రభుత్వ

ముతో పూర్తిగ సహకరించి విశేషమైన లాభమును పొందినది. 1954 వ సంవత్సర ప్రారంభమున పరస్పర సహాయక సంఘములను వదలి వ్యవసాయ ఉత్పత్తిదార్ల సహకార సంఘములలో చేర వలసినదని ప్రభుత్వపక్షమున రైతుల కందరికిని విన్నపము పంపగ ప్రతిచోటను అత్యుత్సాహముతో రైతులందరు వ్యవసాయ ఉత్పత్తిదార్ల సహకార సంఘములలో చేరిరి. ఈ వ్యవసాయ ఉత్పత్తిదార్ల సహకారసంఘములలో చేరిన రైతు కుటుంబముల యొక్క భూములలోని హక్కు ఆ కుటుంబములకే చెందియుండెను. వ్యవసాయ పశువులు, పనిముట్లు ఏ కుటుంబమువి ఆ కుటుంబమునకే చెందియుండెను. ఈ సహకార సంఘములకు ప్రభుత్వము సర్వవిధముల సహాయము చేసెను. వ్యవసాయ పనిముట్లను సరఫరా చేసెను. మంచి రకమైన విత్తనములను, ఉన్నంతవరకు యంత్ర పరికరములను, వ్యవసాయ పద్ధతులను అభివృద్ధి చేయుటకు నిపుణులను, వ్యవసాయమును సాగించుటకు స్వల్పవడ్డీకి ఋణములను సహాయము చేసినది. పెద్ద ఖండములుగ కలిపి వ్యవసాయము చేయుటవలన ఉత్పత్తి చాల అధికమైనది. రైతాంగములో అత్యధిక సంఖ్యాకులు ఈ పొలములలో స్వయముగ పనిచేయుటవలన వారందరికి మజూరి యివ్వబడినది. చైనాలో వ్యవసాయపశువులు చాలతక్కువగ ఉన్నందున మానవకష్టమే ఎక్కువ అవసరమగుచున్నది. పశువులు దొరికినంత వరకు వాటి శ్రమకు తగినంత వాటీ యజమానులకు చెల్లింపబడును. ఖర్చులన్నీ పోగా మిగిలిన ధాన్యములో కొంత రాబోపు సంవత్సరపు అవసరములకు గాను ఉంచుకొని ప్రభుత్వ

మునకు చెల్లించవలసిన శిస్తును ధాన్యరూపేణ చెల్లించి మిగతా ధాన్యమును పొలములయొక్క పరిమాణములను బట్టి ఆ పొలముల యజమానులైన కుటుంబములకు పంచిపెట్టబడినది. వ్యవసాయ ఉత్పత్తిదారుల సహకారపద్ధతి చైనాలో పూర్తిగా జయప్రదమైనదనుటలో సందేహము లేదు. దీనితో చైనా యొక్క ఆహార సమస్య పూర్తిగా తీరినదని రైతు కుటుంబమునకు వచ్చు ఆదాలో తమ ఖర్చులకు పోగా మిగిలే దానిని పారిశ్రామికాభివృద్ధి కొరకు ప్రభుత్వము యొక్క బ్యాంకులలో వేయుట జరిగినదని, చైనాను దర్శించిన భారతీయులు వ్రాసియున్నారు. 1956 వ సంవత్సరములో చైనాలో 19 కోట్ల 90 లక్షల టన్నుల ఆహార ధాన్యములు ఈ సహకార వ్యవసాయము ద్వారా ఉత్పత్తియైనవనియు, అట్టి సహకార వ్యవసాయము లేకపోబట్టే ఇండియాలో చాలతక్కువ ఆహార ధాన్యములు ఉత్పత్తియైనవనియు సుహృద్భావ సంఘసభ్యులుగ 1956 లో చైనాను దర్శించిన 'సుప్రసిద్ధ ఆంధ్ర న్యాయవాది దోర్నాల శేషాద్రి శాస్త్రి'గారు వ్రాసి యున్నారు. కాపున వెంటనే సహకార వ్యవసాయమును (Co-operative farming) పెద్ద పెట్టున ఇండియాలోకూడ సాగించుటవలననే ఇండియా యొక్క ఆహారసమస్య పూర్తిగా, తృప్తికరముగను పరిష్కారమగునని ఆయన రచించిన "ఇండియా చైనాలో వ్యవసాయక ఆర్థికము" అను గ్రంథమునందు వ్రాసియున్నారు. ఆ గ్రంథమునకు డాక్టరు సర్ సి. పి. రామస్వామి అయ్యరుగారు మంచి పీఠికను వ్రాసియున్నారు.

“1951 వ సంవత్సరము డిశంబరునెలలో చై నా కమ్యూనిస్టు పార్టీయొక్క కేంద్ర స్థాయి సంఘము వ్యవసాయ సరకుల అధికోత్పత్తిని వ్యవసాయ ఉత్పత్తిదారుల సహకార సంఘములద్వారా సాగించవలెనని తీర్మానము చేసినపుడు చై నా దేశములో మూడువేల వ్యవసాయ ఉత్పత్తిదారుల సహకార సంఘములు మాత్రముండెను. రెండు సంవత్సరములకు పిమ్మట

అనగ 1953 వ సంవత్సరము డిశంబరునెలలో
 ప్లానింగు కమిషన్ ఇట్టి సహకారసంఘములు 14 వేల వరకును
 రాయబారవర్గ వివేదిక పెరిగెను. 1954 వ సంవత్సరములో

వీటిసంఖ్య ఒక లక్షవరకు వృద్ధియయ్యెను. 1955 వ సంవత్సరము జూన్ నెలాఖరుకు ఈ సహకార సంఘములు 6 లక్షల 50 వేల వరకుండెను. ప్రథమమున ఈ సహకారోద్యమము ఉత్తర రాష్ట్రములలో ప్రారంభమయ్యెను. 1955 వ సంవత్సరము జూలై నుంచి ఒక సంవత్సరములలో ఈ ఉద్యమము చై నాయొక్క ఇతరభాగములలోకూడ వ్యాపించి 1956 వ సంవత్సరము జూన్ నెలాఖరున చై నాదేశము యావత్తులో వ్యవసాయ కుటుంబములలో నూటికి తొంబదిరెండువంతులు ఉత్పత్తి సహకారసంఘములలో సభ్యులుగ జేరిరి. పదిలక్షల సహకారసంఘము లేర్పడెను. మూడు పంచవర్ష ప్రణాళికలు పూర్తియైనగాని, అనగ పదిహేను సంవత్సరములకు పిమ్మట కాని రైతు కుటుంబము లన్నింటిని సహకార సంఘములలోకి తెచ్చుటకు వీలుండదని చై నా కమ్యూనిస్టు నాయకులు తలచిరి. కాని వారు అనుకొనిన దానికంటె అతి త్వరితముగ ఈఉద్యమము ప్రజలయొక్క సానుభూతిని మద్దతునుపొంది

అత్యంతముగ దృఢపడినది. ఇది చైనాలోను, బైటనున్న వారికిని విశేషమైన ఆశ్చర్యమును కలుగజేసినది. ప్రతి కుటుంబము ప్రత్యేకముగ వ్యవసాయము చేసుకొను పద్ధతి కలిగిన భారత దేశమునుండి వెళ్ళిన మాకు ఇదియొక అద్భుతకార్యముగ కనబడినది. ఇటుల జరుగుటకు చైనాలోని పరిస్థితులేవియో తెలిసికొందము. చైనాప్రజల రిపబ్లికు ఏర్పడగనే పెద్ద భూసంస్కరణములను సాగించిరి. దానిలో భూఖామందులను సంపూర్ణముగ తొలగించిరి. వారి భూములన్నియు భూములు లేనివారికి, కొద్దిభూములు గలవారికి పంచిపెట్టిరి. ప్రతి కుటుంబములోని ప్రతి పురుషునికి, ప్రతి స్త్రీకి, ప్రతి మైనరయిన పిల్లవానికి పిల్లకు కూడ సమానముగ భూమిని పంచిపెట్టిరి. దేశములోని మొత్తము 27 కోట్ల 50 లక్షల ఎకరముల వ్యవసాయ భూములలో 11 కోట్ల 80 లక్షల ఎకరముల భూమిని 30 కోట్ల రైతులకు పంచిపెట్టిరి. భూఖామందుల భూములనే కాక వారి ఇండ్లను, పశువులను, వ్యవసాయ పనిముట్లను, వారి దగ్గర దొరికిన ఆహార పదార్థములను ప్రభుత్వము లాగుకొని వాటిని కూడ పంచిపెట్టిరి. భూఖామందుల వద్దనుంచి బలవంతముగ లాగుకొనిన ఇండ్ల గదులు 3 కోట్ల 80 లక్షల వరకుండెను. వారి వద్దనుంచి తీసుకొనిన వ్యవసాయ పశువులు 3 కోట్లు, వ్యవసాయ పనిముట్లు 3 కోట్ల 90 లక్షలు, ఆహార ధాన్యములు 50 లక్షల టన్నులు. వాటినిన్నిటిని ప్రభుత్వము భూఖామందుల వద్దనుంచి నష్ట పరిహారములేమీ లేకుండ లాగుకొన్నారు. ఈ ముగ భూఖామందు పద్ధతి మూడు సంవత్సరముల కాలములో

సొంతముగ తీసివేయబడెను. ఈ భూసంస్కరణములు అమలు జరుపుటలో గ్రామములలోని రైతు సంఘముల తోడ్పాటును తీసుకొనిరి. ఇటుల ఒక వర్గమును తుడిచివైచి మిగిలిన వర్గమునకు సంపూర్ణాధికారము, హక్కులు ఇవ్వబడినవి. ప్రభుత్వము, కమ్యూనిస్టుపార్టీ కూడ ఈ రైతువర్గముతో సన్నిహిత సంబంధ మేర్పరచుకొనెను. చైనా దేశమందంతట కర్షక వర్గ అహం భావము, వ్యక్తిత్వము, భూభామందు వర్గమునందు ద్వేషము పూర్తిగ స్థాపించబడెను. భాగ్యవంతులైన రైతులను తీసివేయ నప్పటికి వారికి రైతు సంఘములలో చేరుటకు హక్కులేకుండ చేయబడెను. ఈ భూసంస్కరణములకు పిమ్మట ప్రతి కుటుంబమునకు కొద్దిభూమి వచ్చియుండుట వలనను, స్వంత వ్యవసాయము చేసుకొనుటకు ఛాలినంతగ లేకపోవుట వలనను రైతులలో కలిసి వ్యవసాయము చేసుకొనుటకు పరస్పరసహాయ సంఘములను ఏర్పాటు చేసుకొనుటకు ప్రభుత్వము ప్రోత్సహించగ నూటికి 60 రైతు కుటుంబములు ఈ పరస్పర సహాయ సంఘములలో చేరెను. అంతటితో చైనా ప్రభుత్వ మాగక వ్యవసాయ ఉత్పత్తిదారుల సహకార సంఘములను దేశమంతటా స్థాపించి అధికాహారోత్పత్తి గావించుటకు నిశ్చయించెను. వీటికి కమ్యూనిస్టు పార్టీ సభ్యులను ప్రచారముచేసి స్థాపించుటకు నియమించిరి. గ్రామముల వెంట గ్రామములు ఉత్పత్తిదారుల సహకార సంఘములుగ మార్పుచెందెను. గాని ఈ సహకార సంఘములలో రైతులకు తమ భూమియందు హక్కు పోలేదు. కొంతకాలము వరకు భాగ్యవంతులగు రైతు

లను, మధ్యమతరగతి రైతులను పీటిలో చేర్చుకొనలేదు. తరువాత సెమ్మదిగ వారినికూడ చేర్చుకొనినారు. 1956 వ సంవత్సరము జూన్ వరకు నూటికి ఎనిమిది మంది రైతు కుటుంబములు మాత్రమే సహకార సంఘములకు బైటనే యుండెను. ఈ ఖాములలో కష్టపడి పనిచేసినరైతులకు ఎక్కువగ మజూరి నిచ్చిరి. సహకార సంఘసభ్యులచేత నొక కార్యనిర్వాహకవర్గ మెన్నుకొనబడెను. సహకార సంఘములను తనిఖీ చేయుటకు ఉపసంఘముల నేర్పరచిరి. లెక్కలను తనిఖీచేయుట కుద్యోగస్థుల నేర్పరచిరి. పశువులు చాల తక్కువైనందున తమ పశువులచేత వ్యవసాయము చేయించిన రైతులకు మజూరి ఇవ్వబడెను. ఏ వైరులు ఎప్పుడు వేయవలసినది చక్కగ నిర్ణయించబడెను. వ్యవసాయ బ్యాంకువారు బుణములను, నిపుణులను సరఫరా చేసిరి. ధరలు నిర్ణయించబడెను. ఈ సహకార సంఘముల ధాన్యమంతయు సరియైన విక్రయము చేయుటకు విక్రయ సంఘముల నేర్పాటు చేసిరి. చైనా దేశములోని విప్లవము రైతుల విప్లవమైనందున చైనాలోని కమ్యూనిస్టు పార్టీవారు వ్యవసాయాభివృద్ధి విషయములో వ్యవసాయ విప్లవమును తీసుకొని వచ్చుటలో ప్రత్యేక పాత్ర వహించిరి. ఈ రైతులకు పండించిన పంటకు మంచిధర దొరకుటయేగాక వారికి కావలసిన వస్తువులు చవుకగ దొరకునట్లు ఏర్పాటు చేయబడెను. ప్రతి గ్రామములోను, ప్రతి సహకార సంఘములోను ప్రతి జిట్టులోను కమ్యూనిస్టు పార్టీ సభ్యులు ముఖ్యపాత్రను వహించి ఈ యుద్యమమును జయప్రదముగ గావించిరి. రైతాంగములో కమ్యూనిస్టు

భావములను దృఢముగ వ్యాపింపజేసిరి. ఈ వ్యవసాయ సహకార సంఘముల స్థాపనలోను నిర్వహణలోను కమ్యూనిస్టు పార్టీవారు ప్రథమ పాత్రను, ప్రభుత్వమువారు రెండవ పాత్రను మాత్రమే వహించిరి. ఇంతేకాక ప్రతి గ్రామములోను ప్రజాకోర్టులను స్థాపించి భూఖామందులను రైతాంగమునకు వ్యతిరేకముగ నేరములు చేసి యున్నారని నేరారోపణ చేసి మరణశిక్షలను విధించిరి. వర్గపోరాట భావము దీనివల్ల బాగుగ స్థిరపరచబడెను. ఇవి భారతీయులమైన మనకు మిగుల వెగటుగ కన్పించును. ఈ వర్గపోరాటమే పనికిమాలినదని మనకు తోచును. కాని చైనాలో జరుగుచున్న సంగతులను గూర్చియే మనము తెలుసుకొనుచున్నాము. ఈ సహకార సంఘములలో ఐచ్ఛికముగనే రైతు కుటుంబములు చేరినారని చైనా ప్రభుత్వము కమ్యూనిస్టు పార్టీవారు ప్రకటించినారు. చైనాలో ఏకపార్టీ ప్రభుత్వము మాత్రమే యున్నందునను, వ్యక్తి స్వాతంత్ర్యము తక్కువగ నున్నందునను ప్రభుత్వము కోరినదంతయు వెంటనే జరుగుచున్నది. ప్రభుత్వమునకు ఎదురు తిరుగువారు దోషులుగ నెంచబడుదురు. అందువలన కూడ సహకారోద్యమమునకు ప్రతిఘటనము సలుపు మరియొక యుద్యమము చైనాలో సాగుట అసంభవము. ఐనను చైనాలోని పరిస్థితుల వలన రైతాంగము బుద్ధిపూర్వకముగనే ఈ సహకార సంఘములలో చేరినట్లుగ మనము భావించుటకే ఎక్కువ అవకాశము కలదు. ఈ సహకార సంఘములలో చేరిన రైతాంగములో అత్యధిక సంఖ్యాకులు సంతోషముతోను సంతృప్తితోను నున్నట్లులే మాకు తెలిసినది.

చై నాలోని పల్లెటూళ్లన్నియు కదిలినవి. నూతనచైతన్యము వచ్చినది. తమ కాళ్ళమీద తాము నిలబడ గలిగెదమను ధైర్యము వచ్చినది. ప్రతిచోటను త్యాగము, క్రమశిక్షణ కనబడినవి. వెనుకటికంటె తమ స్థితి చాల అభివృద్ధి చెందినదని రైతులు ప్రతిచోట చెప్పినారు. ఉత్పత్తి చాల అధికమైనదనియు, వెనుకటికంటె తినుటకు ఎక్కువతిండి, కట్టుకొనుటకు బట్ట లభించుచున్నదనియు వారు మాతో చెప్పినారు. లయోనింగు రాష్ట్రములో మూడు లక్షల జాతులను శ్రవ్యకొన్నామని చెప్పినారు. కొద్ది సంవత్సరములలోనే నీటిపారుదల క్రిందికి చేబడిన భూమి రెట్టింపుకు పెరిగినదని తెలిసినది. సహకార సంఘములలో నీ భూములు అభివృద్ధికరమైన విధముగనే చేయబడుచున్నవని, అ దా య ము పొచ్చినదని, సోషలిస్టు సమాజ స్థాపనకై తాము కృషి సలుపుచున్నామని, ప్రతిచోటను రైతులు మాతోచెప్పిరి. రాజకీయ చైతన్యము, ముఖ్యముగ సోషలిస్టు భావచైతన్యము వారిలో నెక్కువగ కనపడెను. ఈ వ్యవసాయ రంగములో జరిగిన అభివృద్ధి ఇతర రంగములలోకూడ అభివృద్ధికి తోడ్పడెను. గ్రామపరిశ్రమలు, గృహపరిశ్రమలుకూడ సహకార పద్ధతినే స్థాపింపబడసాగెను. చై నాలో ప్రభుత్వము, జాతీయ పెట్టుబడిదార్ల వర్గము కలిసి పెద్దపరిశ్రమలను, వర్తక మును సాగించుచున్నారు. పల్లెటూళ్లలో మంచి నాయకత్వము లభించినది. నాయకులు సుశిక్షితులైన ఇరువడి, ముప్పది సంవత్సరములమధ్య వయస్సుగల స్త్రీ పురుషులైయున్నారు. ఆదర్శ ములలోను, ఉత్పత్తిని వృద్ధిచేయుటకు అవలంబించవలసిన పద్ధ

తులలోను వారికి శిక్షణము యివ్వబడినది. ఈ సహకార సంఘముల అధ్యక్షులుగను, ఉపాధ్యక్షులుగను చాలచోట్ల స్త్రీలు ఎక్కువకొనబడినారుగూడ. ప్రతి సహకార సంఘములోను అధ్యక్షులుగ గాని, ఉపాధ్యక్షులుగ కాని ఒక స్త్రీ యుండితీరవలెనని సాంప్రదాయము స్థాపించబడినది. స్త్రీల నాయకత్వము పురుషుల నాయకత్వముకన్న ఏ విధముగను అసమర్థతను చూపలేదు" అని 1956 వ సంవత్సరములో ఇండియా ప్రభుత్వ ప్లానింగుకమిషను పక్షమున చైనా దేశమునకు వెళ్లిన భారత రాయబారవర్గము యొక్క నాయకుడగు శ్రీ ఆర్. కె. పాటిలుగారు సమర్పించిన నివేదికలో వ్రాయబడియున్నది. గాని వీరు వెళ్లిచూచిన కాలమునకే కొన్నిచోట్ల సమష్టి (సాముదాయక) వ్యవసాయ షేత్రము లేర్పడినవి. వాటియొక్క మంచిచెడ్డలను గూర్చి వీరు వ్రాసియుండలేదు. మొత్తముగ సహకార వ్యవసాయమునుగూర్చియే మెజారిటీ నివేదికలో వ్రాయబడియున్నది. సమష్టి వ్యవసాయ షేత్రములనుగూర్చి ప్రత్యేకముగ ఈ రాయబార వర్గములోని మరి యిద్దరు సభ్యులు విమర్శించి ఖండించినారు. దానినిగూర్చి రాబోవు అధ్యాయములో వ్రాసెదము.

6

“హువాయ్, యాంగ్సీ, ఎల్లో—ఈ మూడు నదులు చైనాదేశపు నడిగడ్డమీదుగ ప్రవహించి దేశమును సస్యశ్యామలముగను, సారవంతముగను చేస్తున్నవి. తిండి పెట్టేవి ఈ నదులే. కాని ఒక్కొక్కప్పుడు విశేషమైన వరదలు వచ్చి లక్షలాది ఎకర

ములను ముంచివేయుచుండెను. 14 వ శతాబ్దమునుంచి ఇంత
 వరకు హువాయ్ ప్రదేశము 935 సార్లు వరదల
 వల్ల, కరువుకాటకాలవల్ల పీడింపబడినది. ఈ
 హువాయ్ని చై నీయులు జలకన్య అనే పేరుతో
 పిలుచుకొని ఎంతో ప్రేమించుచున్నారు. హువాయ్ లోయలో
 సుమారు 50 లక్షలమంది ప్రజలు జీవించుచున్నారు. కమ్యూ
 నిస్టులు అధికారములోకి రాగానే 1949 వ సంవత్సరములో
 మావోసిటంగు హువాయ్ నదీజలాలను అదుపులో పెట్టవలెనని
 ప్రకటించినాడు. చై నాలో అపారమైన జనసంఖ్య యున్నది,
 గాని సాంకేతికశక్తి బహుకొద్దిగ నున్నది. హువాయ్ నదీలోయ
 ప్రాజెక్టులో 20 లక్షలమంది ప్రజలు తమంతట తాము వచ్చి
 పనిచేయుచున్నారని, ఈ బహుళార్థ సాధక ప్రాజెక్టు నిర్మాణ
 ముతో ఈ ప్రాంతములలో నివసించుచున్న జనసామాన్యానికి
 ప్రాణభీతి తప్పినదని, నవచై నా సాధించుచున్న ఘనకార్యము
 లలో ఈ ప్రాజెక్టు ఒకటి అని, విని మేము చూడడానికి వెళ్ళి
 నాము. మాతోపాటే మేము ప్రయాణము చేయుచున్న పడవ
 లోనే ఆ ప్రాజెక్టు డిప్యూటీ చీఫ్ ఇంజనీయరు ఉన్నది. నవచై నా
 ప్రభుత్వములో స్త్రీ ఉద్యోగులు చాలమంది గలరు. ఉన్నత
 హోదాలోనున్న స్త్రీఉద్యోగుల నెందరినో మేము చూచినాము.
 మాతోపాటు పడవలో ప్రయాణము చేయుచున్న స్త్రీ ఇంజ
 నీయరు ఎంతో ప్రతిభావంతురాలు. ఆమె చేతిక్రింద కొన్నివేల
 మంది ప్రజలు పనిచేయుచున్నారు. ఆమె పేరు చీ ఇన్ చి-ఎంగు.
 ఈమె 1941 వ సంవత్సరములో షాంఘైకి విద్యార్థినిగ వచ్చి

కమ్యూనిస్టుపార్టీలో చేరినది. 1942 లో జపానువారితో పోరాడుటకుగాను లిబరేటెడ్ పరియా (విముక్తిచెందిన ప్రాంతము) లోనికి తప్పించుకొని వచ్చినది. హువాయ్ నదీప్రవాహాని కెదురుగ ఒక నూరుమైళ్ళ దూరము ప్రయాణము చేయుచున్నాము మేము. అది రెండురోజుల ప్రయాణము. ఆ రెండు రోజులూ ఆమె మమ్ములను ఆశ్చర్యచకితులనుగ చేసినది. అట్టి యుద్ధోగస్థులందరికి ఆమె పూజనీయురాలు. ఆమెపట్ల భయముకాదు, భక్తి విశ్వాసములు. ఆమెలోని ఆత్మవిశ్వాసము గొప్పది. హువాయ్ ప్రాజెక్టును గూర్చిన వివరాలు ఒకరోజు మాతో ఏడుగంటలు ఏక థాటీని మాట్లాడినది. అభివృద్ధి నిరోధక క్యూమింటాంగు పాలన క్రింద ప్రజలు నానా అగచాట్లు పడినారని, 50 లక్షలమంది చని పోయినారని, మావోసిటంగు నాయకత్వములో కమ్యూనిస్టు పార్టీ ఇచటి ప్రజల కష్టములను తీర్చేందుకు కృషిచేస్తున్నదని ఆమె చెప్పినది. ఆ ప్రాంతమంతా ఒక పెద్ద మడుగు అయిపోయినది. వరదలవలన కాలువలన్నీ చెరువుగ మారి ఒకే ఏరు అయిపోయినది. 50 వేలమంది కమ్యూనిస్టు మెంబరులు, ఒక లక్షమంది యువజన నాయకులు ఈ వరద నివారణ ప్రాజెక్టు నిర్మాణమునకు కావలసిన జనాభాను పోగుచేయడము మొదలుపెట్టిరి. సభలు, నినాదములు, ఊరేగింపులు జరిపి జపానీయుల దుండగములు, జమీందారుల దౌర్జన్యములు, జ్ఞాపకముచేసి తమకు భూమిని పంచిపెట్టిన ప్రభుత్వముపట్ల భక్తిని ప్రజల మనస్సులలో రేకెత్తునట్లు చేసినారు. 'ఇప్పుడు మనకు భూమి ఇచ్చినాడు. మామటుకు మాకుటుంబమునకు మూడు ఎకరముల భూమి లభించినది. మనము ఈనాడు మన

పొలముల కోసము శ్రమపడుతున్నాము. అందుచేత తామందరు ఈ ప్రాజెక్టుపనిలో పాల్గొననలెను' అని చౌషాన్ అను రైతు నాయకుడు ప్రచారము చేసినాడు. ఇటుల ప్రచారము జరుగగ 22 లక్షలమంది స్త్రీ పురుషులు తమ గునపము, పార తాము తెచ్చు కొని హువాయ్ వరదనివారణ కార్యక్రమములో పాల్గొన్నారు. సంవత్సరములో ఎనుబది రోజులు పనిచేసినారు. ఆ పని చేయు చున్నంత కాలము వారికి భోజనము, ఉండుటకు వసతి, వైద్య సౌకర్యములు ప్రాజెక్టు అధికారులు ఏర్పాటు చేసినారు. ఈ విధముగ చై నా ప్రజలు గడచిన రెండేండ్లలోను 1370 మైళ్ల పొడుగు కాలువలను, 540 మైళ్ల మేర నదిగట్టును పునర్నిర్మితము చేసినారు. అంతమాత్రముననే నదీప్రవాహము కంట్రోలు కాదు. ఎక్కువగ రిజర్వాయరులు కట్టవలసియున్నది. ఇందుకు పదివేలమంది ఇతర ఉద్యోగులు కావలసియున్నది. ఇంతమంది సాంకేతిక నిపుణులు చై నాలో నున్నారా అనునది సంశయము. అందువలన హువాయ్ నదీలోయ ప్రాజెక్టులో పనిచేయుచున్న 24 వేల 672 మందిని 'మోడెలు వర్కర్స్'గ ఎన్నుకొని వారిని ఇంజనీయరులుగ నియమించినారు. ఈ నదీలోయ ప్రాజెక్టువలన బోలెడంత ఖూమి పంపకానికి ఉంటుంది. ఆ ప్రాజెక్టులో లోపములున్నమాట వాస్తవము. కాని ఆ ప్రజల ఉత్సాహము, కార్యదీక్ష ఎంతో ప్రశంసనీయుము" అని 1952 వ సంవత్సరములో చై నాను దర్శించిన రాజా హతీసింగుగారు వ్రాసినారు. 1954 వ సంవత్సరమువరకు

నిటీపారుదల కార్యములు విశేషముగ వృద్ధి చేయబడినవి. పెద్దప్రాజెక్టులు, మధ్యమ తరగతి

ప్రాజెక్టులు, చిన్నప్రాజెక్టులు, చెరువుల గుంటల మరమ్మతులు చాలగ జరిగినవి. కాలువలు వందల మైళ్లకొలది త్రవ్వబడినవి. వరదల నివారణ కార్యక్రమములు పెద్దఎత్తున జరిగినవి. అడవులలో క్రొత్తచెట్లు నాటి అడవులపెంపకము వృద్ధిచేయుటయే గాక, నదులప్రక్కన అడవులను పెంచి వరదల నివారణకు వాటిని ఉపయోగించిరి. విద్యుచ్ఛక్తి విస్తరింపబడినది. ముఖ్యముగ బావులు ఎంతేని ఉపయోగకరము. కావున వేలకొలది బావులు త్రవ్వబడినవి. విద్యుచ్ఛక్తితో నీరు తోడుటకు పంపులు పెట్టబడినవి. కోట్లకొలది ఎకరములకు నీటి సరఫరా చేయబడినది. వీటి అన్నిటిలో ప్రభుత్వముయొక్క ప్రోత్సాహమువలన కమ్యూనిస్టుపార్టీ సభ్యుల ప్రచారమువలన లక్షలకొలది రైతులు అత్యుత్సాహముతో తమతమ భూముల అభివృద్ధికొరకు తాము పనిచేసుకొను చున్నామను సంతృప్తితో ముందుకువచ్చి కష్టించి పనిచేసి అతిత్వరితముగ యావత్తు పనులు, నిర్మాణ కార్యక్రమము జయప్రదముగ గావించినారు. 1954 వ సంవత్సరము మేనెలలో ఇండియా ప్రభుత్వము వారు పంపిన సుప్రసిద్ధ ఇంజనీయరులగు కేంద్ర నీటిపారుదల, విద్యుచ్ఛక్తి కమిషను అధ్యక్షుడు శ్రీ కున్యార్సేను, డాక్టరు కె. యల్. రావుగారలు చైనాలో జరుగుచున్న మహాత్కార్యములు చూచివచ్చి తమ నివేదికలో విపులముగ వ్రాసియున్నారు. వారు వ్రాసిన అంశములు కొన్ని “చైనాయొక్క క్రొత్త ఆర్థికము” అని గ్యాన్ చందుగారు వ్రాసిన గ్రంథమునుంచి ఎత్తి వ్రాయుచున్నాము. “అటువంటి, అంతకన్న పెద్ద నిర్మాణములు, ఇంకను చాల

సంఖ్యగల నిర్మాణములు, ఇండియాలో కూడ నిర్మింపబడినవి. కొన్ని నిర్మింపబడుచున్నవి. కాని ఈ నిర్మాణము చైనాలో పూర్తి చేయబడిన త్వరితగతి అత్యంతమైనది. చైనాలో 40లక్షల ఎకరములకు నీటిపారుదల చేయగల గొప్పకాలువ ఉత్తర కియాంగ్సు రాష్ట్రములో చాల ముఖ్యమైనది. ఆ కాలువలో పడవలమీద రాకపోకలు వీలగును. వరదనివారణ జరుగును. ఈ కాలువయొక్క వెడల్పు 420 అడుగులుండును. 25 వేల క్యూసెక్కుల నీటిని తీసుకొని పోవును. దీని యాపత్తు పొడవు

రైడం యస్సాహము

అభ్యుదయము

ప్రపంచము

నూరుమైళ్లు గలదు. 247 కోట్ల ఘన అడుగుల

మట్టిపని ఈ కాలువ త్రవ్వకములో జరిగినది.

ఇట్టి అతి ప్రాముఖ్యమైన కాలువయొక్క

త్రవ్వకమును చైనా ప్రజలు ఎనుబది రోజులలో పూర్తిచేసినారు.

ప్రతిరోజు మూడుకోట్ల ఘనఅడుగుల మట్టిపని జరిగినది.

యంత్రము లేమీ లేవు. త్రవ్వడము, మట్టి మోయడము మేము

చూచినాము. చాల పరిశుభ్రముగ నున్నది. చక్కగ పనిచేయు

చున్నారు. ఇందుకుగాను 12 లక్షలజనులు పనిచేసిరి. ఇంత సంఖ్య

గల రైతులను చక్కగ ప్రోగుచేసి పనిచేయించుట చాల కష్ట

మైనపని. కాని చైనాలో ఈగొప్పపని బహు చక్కగాను,

శాస్త్రీయముగాను చేయబడ్డది. ఇంతేగాక హువాన్ వరదల

నివారణకొరకు జరిగిన అతి గొప్పపనిలో 30 లక్షలమంది వరకు

రైతులు పనిచేసినారు. వారికి వ్యవసాయపుపని లేనపుడు శీతా

కాలములోను వేసంగిలోను 4, 5 నెలలు ఈపనిలో ఆజనులందరు

ప్రవేశించి అత్యుత్సాహముతో కష్టపడి పనిచేసినారు. ఇట్టి పను

లన్నియు రైతులయొక్క లాభము కొరకే చేయబడుచున్నవని వారికి నేర్పిరి. చైనాలోని ప్రాజెక్టుల నిర్మాణము వలన అక్కడ మానవజలము ఎంత ఎక్కువగనున్నదో దానిని ఎంత ఛక్కగ వినియోగించవచ్చునో, ఎటువంటి అద్భుత కార్యములు జరగగలవో స్పష్టపడుచున్నది. ఇంత త్వరగ ఇట్టి అతి గొప్ప నిర్మాణములు పూర్తియగుట హిందూదేశములో కాని ప్రపంచములో మరెచ్చటను కాని జరిగియుండలేదు.” అని ఆ ఇంజనీయరులు ఇద్దరు వ్రాసినారు. ఈ పనులను చేయుచున్న కాలములో ఈ రైతు జనమునకు భోజనము, వైద్యము, గృహవసతి యేర్పాటు చేయుటయే గాక నాటక శాలలు, రేడియోలు, సినిమాలు, కమ్యూనిస్టులచేత చదువు చెప్పించుట, రాజకీయ ఉపన్యాసములు ఏర్పాటు చేయబడినవి.

ఈ యిద్దరు ఇంజనీయరులకు చైనాలో జరుగుచున్న గొప్ప నీటి పారుదల వరదల నివారణ పనిని స్వయముగ చూపించిన చైనా ప్రభుత్వపు నీటిపారుదల మంత్రి డాక్టరు హో గారు తన ప్రారంభోపన్యాసములో “దేశ స్వాతంత్ర్యము స్థాపింపబడినప్పటి నుండియు సామాన్య రైతులకు భూమిని పంచియిచ్చి యున్నాము. వారా భూములకు సొంత హక్కుగల యజమానులైనారు. కావున తమ భూములను బలవర్చుకొని తమ జీవితమును ఎక్కువ సుఖవంతముగా చేసికొను కోరికతోను గొప్ప యుత్సాహముతోను నీటిపారుదల వరదల నివారణ కార్యక్రమములలో వారు పనిచేసినారు. గత సంవత్సరములలో

రైతులకు సొంతభూమి
యన్నందువలననే
ఇంతపని జరిగినది

గారు తన ప్రారంభోపన్యాసములో “దేశ
స్వాతంత్ర్యము స్థాపింపబడినప్పటి నుండియు
సామాన్య రైతులకు భూమిని పంచియిచ్చి

మొత్తము రెండుకోట్లమంది కన్న ఎక్కువమంది రైతులు ఈ పనులలో పనిచేసినారు. ఇందులో ఒక 1951 సంవత్సరములో అరవై తొమ్మిదిలక్షల ఎనుబదివేలమంది పనిచేసినారు. వీరందరు ప్రభుత్వము నిర్వహించిన కార్యక్రమములలో పాల్గొన్నవారు. వీరుగాక ఇంక ననేకులు తామే స్వయముగ తమ నీటివనరులను బాగుచేసుకొని యున్నారు. హువా యి వరదల నిరోధపనిలో నిమగ్నులైన చాలమంది రైతుకుటుంబములకు చెందిన యువకులు తమ వివాహములను వాయిదావేసుకొని ఆ పని జయప్రదమైన పిమ్మటనే వివాహము చేసికొందుమని శపథములు చేసి వచ్చినవారు గలరు. పదిహేడు సంవత్సరముల వయసుగల కౌహుసియుయింగు అను కర్షకయువతి మమ్ముల బ్రతిమిలాడి చిన్నవయస్సు కారణముగ మేము పద్దన్నను వినక హువా యి వరదనివారణ పనిలో కప్పించి పనిచేసే ఆదర్శ కార్యక్రమియని బహుకరింపబడినది. మేము ఈ పనులలోనే అనేకమంది సాంకేతిక నిపుణులనుకూడ తయారుచేసినాము. అందువలన మా పనులు త్వరితముగ నెరవేరినవి." అని చెప్పియున్నాడు. ఈ వ్యవసాయ ఉత్పత్తిదారుల సహకారోద్యమ ఫలితముగ అధిక ఆహారోత్పత్తి, వ్యవసాయ సరుకుల అధికోత్పత్తి, నీటిపారుదల వ్యాపకము, వరదల నివారణ, అడవుల పెంపకము, క్రొత్త భూములను వ్యవసాయముక్రిందకి తెచ్చుట చాల బాగుగా జరిగినది. 1949 లో నీటిపారుదల క్రిందనున్న భూమి అయిదుకోట్ల యకరములుండగ, 1955 వ సంవత్సరములో ఆరుకోట్ల నల్లభై లక్షల యకరములకు పెరుగుటయేగాక వగద ముంపులనుండి విముక్తి చెందినది. ఒక్క

1956 లో రెండుకోట్ల అరవై లక్షల యకరములను నీటిపారుదల క్రిందకు తెచ్చుటకు నిర్ణయించి తీవ్రకృషిని సలుపుచున్నారు. అడవులు విశేషముగ నాటబడుచున్నవి. 1954 లో 6 లక్షల 97 వేల యకరములలోను 1955 లో 16 లక్షల అరవై వేల యకరములలోను, అడవులు నాటబడినవి. ఇందువలన వరదనివారణ, అడవుల అభివృద్ధి, అటవీపరిశ్రమలు జాగుగ వృద్ధిచెందెను. కాని ఇది యావత్తు రైతులకు సొంత భూమియున్న కాలములోనే జరిగినది. ఇటుల వ్యవసాయక ఉత్పత్తిదారుల సహకార సంఘములను స్థాపించుట, వాటిద్వారా పెద్దఎత్తున వ్యవసాయము జరిపించి వ్యవసాయసరకుల అధికోత్పత్తి గావించుట, రైతులకు తాహము కలిగించి అత్యధిక సంఖ్యాకులచేత నీటిపారుదల వరదలనివారణ మరి యితర నిర్మాణ కార్యక్రమములలో పనిచేయించుట, భారత దేశములోకూడ జరగవలసిన పనియని మేము దృఢముగ తలచుచున్నాము. కాని చైనా కమ్యూనిస్టులు ఇంతటితో తృప్తి పొందలేదు. తమ సిద్ధాంతములను అమలు జరుపుటకై రైతులను మరిరెండు స్థాయిల కీడ్చుకొని పోయినారు. వాటిని గూర్చి రాబోయే అధ్యాయములలో వివరించెదము.

చైనా విప్లవము

పంచదశాధ్యాయము

సమిష్టి వ్యవసాయ (Collectivisation) క్షేత్రములు

పారిశ్రామిక రంగము

1

మావోసిటంగు, చౌఎన్ లై మొదలైన చైనా నాయకులు ఎట్టి త్యాగములైనను ప్రజలచేత చేయించి ప్రపంచములోకి పెద్దదైన యావత్తు చైనాదేశములో వీలైనంత త్వరితముగ కమ్యూనిజమును పూర్తిగ స్థాపించుటకు దృఢ నిశ్చయములై యున్నారు. కమ్యూనిజమునందు వ్యవసాయ భూములు, పారిశ్రామిక, సమస్త ఉత్పత్తి సాధనములు, రాకపోకల సాధనములు, స్వదేశ విదేశ వర్తకము అన్నియు ప్రభుత్వమునకే చెందవలెను. పౌరులకు ఎట్టి సొంత ఆస్తి ఉండకూడదు. ప్రభుత్వముక్రిందనే వారు కూలీలుగ పనిచేసి జీవించవలెను. ఈ సిద్ధాంతముతో వ్యవసాయ ఉత్పత్తి దారుల సహకార సంఘము (Agricultural Producers Co-operative Farms) లను సమిష్టి వ్యవసాయ క్షేత్రములుగ (Collective Farms) మార్చుటకు వారు 1955వ సంవత్సరము నుంచియు తీవ్రముగ పనిచేసిరి. కొన్ని వ్యవసాయోత్పత్తిదారుల సహకార సంఘములలో చేరిన భూములను ప్రభుత్వము తీసుకొని వాటిని కలిపి యొక గొప్ప భూఖండముగ గావించి ఈ భూఖండములలో పెద్ద ఎత్తున సమిష్టి సాముదాయ వ్యవసాయము చేయించుటను

ప్రారంభించిరి. అందువల్ల వ్యవసాయోత్పత్తి అత్యధికముగ జరుగు
ననియు, దేశ పరిశ్రమలకు కావలసిన ప్రత్తి, చెరకు, జనపనార,
నూనెగింజలు, కాయధాన్యములు మొదలగు ఋడిపదార్థములు
లభించుననియు, అధికాహారోత్పత్తి జరుగుననియు, వ్యవసాయ
ఖర్చులు, వ్యవసాయకులకు మజూరీ నిచ్చినది పోగా మిగిలిన
దంతయు ప్రభుత్వమునకే చెందుటవలన దానినంతను పారి
శ్రామిక రంగములో పెట్టుబడి పెట్టి, త్వరితముగ పరిశ్రమలను
అభివృద్ధి చేయగలుగుదుమనియు ప్రభుత్వము తలపెట్టెను.

చై నాదేశము పరిశ్రమలలో చాల అధోగతిలో నుండెను.
నూరు సంవత్సరముల అరాచకమువలన ఇండియా కంటే కూడ
చాల హీనముగ నున్నది. జపానువారు మంచూరియా నాక్ర

చై నాదేశము మించి నప్పటినుండియు అనేకకొట్ల విలువగల
పరిశ్రమలను స్థాపించినారు. కాని జపానువా
అధోగతిలో నుండెను రోడిపోయి మంచూరియాను విడిచిపెట్టగనే

ఆ పారిశ్రామిక యంత్రముల నన్నిటిని, సామగ్రిని గనులలోని
సరుకును సోవియటు రుష్యా తీసుకొనిపోయెనని వైన తెలిపి
యున్నాము. మంచూరియాలో బహుకొద్దిగ పారిశ్రామిక
సామగ్రిలు నవ్వచ్చె నాకు మిగిలినవి. చై నాలో తూర్పుతీరమున
నున్న పరిశ్రమలను యుద్ధకాలమున జపాను నాశనము చేసెను.

సూంగు, కంగు, చ్యాంగు, చెన్ అను నాలుగు కుటుంబముల క్రింద
నున్న పరిశ్రమలుమాత్రము వారు దేశమును విడిచిపోయినందున
కమ్యూనిస్టు ప్రభుత్వముయొక్క స్వాధీనములోనికి వచ్చెను.
గాని అవి విశేషమైనవి కావు. తూర్పు చై నాలో చాలకాలము

నుండి పెట్టుబడిపెట్టి పెద్ద పరిశ్రమలను నడుపుచున్న పాశ్చాత్యులు పెక్కు నిర్బంధములకు లోనైనందున చైనానుంచి వెడలిపోయినారు. చైనా దేశీయులైన చిన్న ధనికులను ప్రభుత్వము దేశములో, నుండనిచ్చి వారి పెట్టుబడులవలన కొలది కాలము పారిశ్రామికాభివృద్ధి జరపనిచ్చినారు. గాని వారిమీద నిర్బంధములుపెట్టి వారి పరిశ్రమలనుకూడ వశపర్చుకొని వారి చేత కొంత పెట్టుబడి మాత్రము పెట్టించుకొని ఆ సమష్టి పరిశ్రమలను ప్రభుత్వమే నడవసాగినారు. గావున పారిశ్రామిక అభివృద్ధియొక్క యావత్తు బాధ్యత ప్రభుత్వము క్రిందకే వచ్చినది. అతి త్వరితముగ పారిశ్రామికముగ అభివృద్ధిచెంది చైనా దేశము ప్రపంచములోని గొప్పదేశములలో నొకటిగ కావలెనని చైనా ప్రభుత్వముయొక్క దృఢ సంకల్పము. జ్యాంకులు, నాణెములు, మారకము, రాకపోకల సాధనములు, అన్నియు ప్రభుత్వము తనక్రిందకే తీసుకున్నది.

చైనా కమ్యూనిస్టు ప్రభుత్వమునకు ఇండియా కిచ్చినట్లు అమెరికా, ఇంగ్లండు, పశ్చిమజర్మనీ, జపాను మొదలైన కమ్యూనిస్టేతరదేశములు ధన సహాయమును చేయవు. ఋణము లివ్వవు.

చైనా కేవలము ఆర్థికసహాయమునకు, రుణము ఆర్థిక సహాయమునకు కేవలము లకు, సాంకేతిక నిపుణులకు, పారిశ్రామిక సరుకులకు, యుద్ధ పరికరములకు సోవియటు రుప్యా మీదనే ఆధారపడవలసి యున్నది. సోవియటు

రుప్యా పాశ్చాత్య దేశములతో సమానముగ ధనవంతమైన దేశముకాదు. తనకు ప్రక్కన యూరపుఖండములో తూర్పున

నున్న పోలెండు, ఫిన్ లాండు, హంగెరీ మొదలైన కమ్యూనిస్టు దేశములకు కూడ కొంత ఆర్థిక సహాయము చేయవలసియున్నది.

అందువలన చైనా కమ్యూనిస్టు ప్రభుత్వము దేశములో నుంచియే వ్యవసాయ ఉత్పత్తిని అత్యధికముగ పెంచి దానిలో వ్యవసాయ ఖర్చులక్రిందను ప్రజలకు మజూరిగా నిచ్చిన దాని

క్రిందనుపోగా మిగిల్చిన దానినంతను పారిశ్రామిక రంగములోనికితెచ్చి పారిశ్రామికాభివృద్ధి కొరకు వినియోగించుటకు నిశ్చయించినది. చైనా యొక్క పారిశ్రామిక సరుకులకు విదేశ అంగళ్ళులేవు. రుష్యా మాత్రము ముడి

పదార్థములు కొనును. ముడి పదార్థములు కొద్దిగా తూర్పు యూరపులోని కమ్యూనిస్టు దేశములకూడ కొనును. ఆ సరుకులను చైనాలోని ప్రజలే కొనవలెను. అటుల కొనుటకు కూడ సమిష్టి షేత్రములలో వ్యవసాయికులకు లభించు అధిక మజూరి వలన కొనుగోలు శక్తి అధికముచేసి వారిచేత కొనిపించవలెనని కూడ తలచిరి. ఇంతేగాక రైతులకు సొంత ఆస్తి లేకుండచేసి వెంటనే కమ్యూనిస్టు సమాజస్థాపన గావించుట చైనా కమ్యూనిస్టు ప్రభుత్వము యొక్క ప్రధానాశయము. భూసంస్కరణ ముల వలనను, పరస్పర సహాయక సంఘములను, వ్యవసాయోత్పత్తిదారుల సహకారసంఘములను స్థాపించుటవలనను, నీటి పారుదల వరదల నివారణ కార్యములవల్లను వ్యవసాయ సరుకుల యుత్పత్తి బాగుగ అధికమైన మాట నిజమే. కాని రైతులకు స్వంత ఆస్తియందు మమకారము పూర్తిగ నేర్పడినది. ప్రతి

రైతు కుటుంబమునకు వ్యవసాయము వలన వచ్చేడు ఆదాయములోకుటుంబ ఖర్చులకు పోగా మిగిలిన దానితో కొంతవరకు భాగ్యవంతుల మగుదుమను వాంఛ పూర్తిగ కలిగినది. గావున వ్యవసాయ రంగమును పూర్తిగ తమ క్రిందకు తెచ్చుకొనుటకు చైనా ప్రభుత్వము నిశ్చయించినది. 1952 వ సంవత్సరములో సమష్టి వ్యవసాయక్షేత్రములు రెండుమాత్రము స్థాపించ

హింఠఆప్తి
యందకూడదు

బడెనని తెలిసినది. అదివరకు చైనా ప్రభుత్వము, కమ్యూనిస్టుపార్టీ సభ్యులు, రైతులకు వ్యవసాయ ఉత్పత్తిదారుల సహకారపద్ధతిలో

గల సుగుణములను బోధించుచుండేవారు. అంతటినుంచి అది చాలదని సమష్టి వ్యవసాయక్షేత్ర స్థాపన అనగ సాముదాయక వ్యవసాయ నిర్మాణ స్థాపన దేశసత్వరాభివృద్ధికి అత్యవసరమైనదని, లాభకరమైనదని రైతులలో పూర్తిగ ప్రచారము చేయసాగినారు. కమ్యూనిస్టు చైనాలో ప్రజలలో పత్రికలమూలమున, కరపత్రముల మూలమున, రేడియోలమూలమున, కమ్యూనిస్టు కార్యకర్తలు ప్రతి గ్రామములోనికివెళ్లి స్వయముగ సమావేశములు జరిపి బోధించుట మూలమున ప్రభుత్వము తలపెట్టిన ప్రతి విషయములోను అఖండ ప్రచారము జరుగును.

ముఖ్యముగ రేడియో దూరశ్రవణ యంత్రములద్వారా రాత్రింబగళ్లు దేశమంతట ప్రచారము మారుమ్రోగుచున్నది.

ఇండియానుగూర్చి
విద్యార్థులకు నేర్పిన
విషయములు

అట్టి ప్రచారముమీదను, ఎదురుతిరిగినవారిని ప్రజాకోర్టులకు పంపి శిక్షించి భీతావహము కలుగజేయుట మీదను ప్రభుత్వము ఆధారపడు

చున్నది. నిరంతర ప్రచారము, రహస్య పోలీసులవలన భయము ప్రజలను ప్రభుత్వమునకు అతివిధేయులను గావించుచున్నది. ప్రభుత్వమునుగాని, కమ్యూనిజమునుగాని ఖండించే, వ్యతిరేకించే విమర్శించే ప్రచారము జరుగుటకు బొత్తుగా పీలులేదు. కమ్యూనిస్టేతర దేశముల రేడియోలు చైనాలో వినిపించవు. కమ్యూనిస్టులను వ్యతిరేకించే గ్రంథములు, పత్రికలు దేశములో నుండుటకే పీలులేదు. ఇండియాలోని మనకు చైనాలో జరుగుచున్న సంగతులు చాలగ తెలుసును. చైనాను భారతీయులు చూచివచ్చి బహుమర్యాదగ చైనానుగూర్చి వ్రాయుచున్నారు. చైనాలో మన ఇండియాసంగతి గాని ఇతర కమ్యూనిస్టేతర దేశములసంగతి గాని తెలియనివ్వరు. 1958 లో డాక్టరు చంద్రశేఖరు ఆంధ్ర దేశమునుంచి చైనావెళ్లి చూచివచ్చినాడు. అప్పుడొక కళాశాలకు పోయి యొక ప్రముఖవిద్యార్థిని ఇండియానుగూర్చి ఏమి తెలుసును అని అడిగినాడు. ఆ విద్యార్థి జవాబుచెప్పుచు రెండు ఇండియాలు గలవని, ఉత్తర ఇండియా ధనికవర్గ దేశమని దానికి పండిత జపహరులాలునెహ్రూ ప్రధానమంత్రి యని, కాని నెహ్రూ చైనాకు స్నేహితుడేనని, దక్షిణ ఇండియా కమ్యూనిస్టు దేశమని, దానికి కలరాలోనున్న—కేరళకు బదులు కలరా అని నేర్చుకున్నాడు — నంబూద్రిపాల్ ప్రధానమంత్రి యని చెప్పినాడు. ఇటుల నేర్పినారు విద్యార్థులకు ఇండియానుగూర్చి. సాముదాయ లేక సమష్టి వ్యవసాయ పద్ధతిలో రైతులకు స్వంత భూమి అనేది ఉండనే ఉండదు. రైతు కుటుంబములకు గల యావత్తు భూమిని వ్యవసాయ పనిముట్లను, వ్యవసాయ పశువు

లను ప్రభుత్వము వశపరచుకొని ఈ సమిష్టి వ్యవసాయ షేత్రములకు వప్పగించేసెను. ఇంటిప్రక్కన కూరగాయలు వేసుకొనుటకు కొంచెము భూమిచిప్పను మాత్రముంచుకొన నిచ్చిరి. రైతులందరు ఈ సాముదాయక లేక సమిష్టి వ్యవసాయ షేత్రములలో కష్టపడి పనిచేసి మజూరి పుచ్చుకోవలసిన కూలివాండ్రయినారు. భూములులేని వారిని కూడ నీ షేత్రములలో చేర్చి మజూరినిచ్చి పనిచేయించిరి. చైనాలోని వ్యవసాయ ఉత్పత్తిదారుల సహకార సంఘములలోనుంచి దేశము సాముదాయక వ్యవసాయ షేత్రములలోకి పోవటయే చైనా కమ్యూనిస్టు ప్రభుత్వము యొక్క ఉద్దేశ్యమని మావోసిటంగు 1952 లోనే చెప్పియున్నాడు. చైనా

దేశములోని కోటానుకోట్ల రైతుల నందరిని

రైతులనందరిని

కూలిదగ మార్చినాడు

సొంత ఆస్తిలేని ప్రభుత్వ కార్మికులుగ మార్చి

వ్యవసాయ రంగములోను, పారిశ్రామిక రంగ

ములోను, రవాణాసౌకర్యముల నిర్మాణ రంగములోను, గృహ నిర్మాణ రంగములోను పంపిణీచేసి పనిచేయించి ఈ అన్ని రంగములలో సత్వరాభివృద్ధిని గావించవలెనని చైనా కమ్యూనిస్టు ప్రభుత్వ యుద్దేశ్యముగ తేలినది. సమిష్టి వ్యవసాయ షేత్రముల సాగుకు, ట్రాక్టర్లు యంత్రములు మిగుల యుపయోగకరము అవసరము కూడాను. ఇరువది సంవత్సరముల క్రింద గుప్యాలో సమిష్టి వ్యవసాయ షేత్రములు స్థాపించబడగనే అత్యంతముగ తమ ఫాక్టరీలలో ట్రాక్టర్లను యంత్రములను తయారుచేసి తేలికగా పెద్ద ఎత్తున వ్యవసాయమును సాగించిరి. గాని చైనాలో పెద్ద యెత్తున వ్యవసాయము చేయుటకు అవసరమైన ట్రాక్టర్లు

లేవు. 1955 లో చై నా ప్రజాస్వామిక మొత్తముమీద రెండు వేల ట్రాక్టర్లుండెను. ఆ కాలములో ఇండియాలో దీనికి ఆరు రెట్లు ట్రాక్టర్లుండెను. సాలుకు 15000 ట్రాక్టర్లను తయారు చేయుటకు స్థాపింపబడిన మొదటి ఫాక్టరి 1959 వరకు గాని ట్రాక్టర్లను తయారు చేయజాలదు. చై నాలో వ్యవసాయ పశువులు చాల తక్కువగ నున్నవి. పాడిపశువులు ట్రాక్టర్లు, పశువుల శేవండున మానవ కష్టమే అవసరము మరీ తక్కువగ నున్నవి. త్రాగుటకు పాలు సాధారణముగ దొరకవు. సోయాచిక్కుడు కాయలతో నొకవిధమైన పెరుగు తయారుచేసి దానిని త్రాగెదరు. ఎడ్లు కరువుగ నున్నవి. గాడిదలు, కంచర గాడిదెలు, గుర్రములు, దున్నలు వ్యవసాయములో నుపయోగించ బడును. అందు వల్ల పశువుల ఎరువు చాలతక్కువ. మనిషియొక్క అల్పాచమాన, అధికాచమానములు ఎరువుగ నుపయోగించిరి. ఈ విషయములో ఇండియా చాల మంచిస్థితిలో నున్నది. గాని చై నా రైతు తెలివిగలవాడు. అతను ఇండియా రైతుకన్నకూడ ఎక్కువ కష్టించి పనిచేయును. మానవ కూలి పశువుయొక్క కూలికన్న చాలతక్కువ. గావున సమిష్టి వ్యవసాయ షేత్రములలో వ్యవసాయమును సాగించుటకు కొన్ని చిన్న చిన్న పనిముట్లను అభివృద్ధిచేసి యుపయోగించుటయేగాక మానవ కష్టమునే ప్రభుత్వము పూర్తిగ వినియోగించి జయమును పొందినది.

చై శాల్యములో ఇండియా కంటె ఎంతో పెద్దదైన చై నాలో 1950 నాటికి 22940 మైళ్ళ పొడుగుగల రైలు మార్గము లుండెను. ఆకాలములో పాకిస్తాను కలిసిన సమిష్టి

రైళ్ళు, విద్యుచ్ఛక్తి ఇండియాలో 66165 మెళ్ళ పొడుగుగల రైలు మగ్గముల కంటెనర్ మార్గ ముండెను. విద్యుచ్ఛక్తి విషయములో తక్కువగ ఉన్నది 1950లో చైనాలో 225 కోట్ల కిలోవాట్టుండగ ఇండియాలో 506 కోట్ల 30 లక్షల కిలోవాట్టుండెను. 1951 లో చైనాలో 40 లక్షల మగ్గముల కంటెనరుండగ ఇండియాలో ఒక కోటి ఎనిమిదిలక్షలుండెను. 1954 సంవత్సరములో ఇండియా ప్రభుత్వముచే పంపబడిన ఇంజనీర్లు కన్వారుసేను, డాక్టరు కె. యల్. రావుగార్లు చైనాలో మోటారు మోటారు కార్ల యుపయోగమును పూర్తిగ నిషేధించి రనియు, ఎంతటివారై నను అందరును ప్రభుత్వ బస్సులలోనే ప్రయాణము చేయవలసి యున్నదనియు, అటులనే తాము, చైనాయొక్క మంత్రులు, ఇంజనీర్లు ప్రభుత్వ బస్సుల లోనే వెళ్ళి వరద కట్టల నిర్మాణమును చూచితిమనియు, గాని అచటికి అత్యుత్సాహముతో వేలాది ప్రజలు చూచుటకు వచ్చి తమకు అఖండమైన స్వాగత మిచ్చిరనియు తెలిపియున్నారు. అన్ని రంగములలోను మానవబలమే అత్యంతముగ కావలసి యున్నందున రైతులనందరిని ప్రభుత్వముక్రింద కార్మికులుగ మార్చినారు. రైల్వేలు రోడ్లు వేయించుటకేగాక కొండలు తొల్చుటకుకూడ మానవ కష్టమునే వినియోగించు చున్నారు.

సమష్టి వ్యవసాయ షేత్రములలో చేరుటకు రైతు కుటుంబములు బుద్ధి పూర్వకముగ ముందుకు రాలేదనియు, కమ్యూనిస్టు సభ్యుల నిరంతర బోధలేగాక చాలచోట్ల ఎదురు తిరిగిన వారికి దారుణ శిక్షలుకూడ వేయవలసి వచ్చినదనియు

చై నాను చూచివచ్చిన గ్రంథకర్తలు వ్రాసినారు. సమష్టి వ్యవ
 శీతావహమువల్లనే సమష్టి సాయ షేత్రములలో చేర్చిన భూములకు,
 వ్యవసాయ షేత్రములలో పశువులకు రైతుకుటుంబములకు నష్టపరిహార
 చేరినారు. మిన్వరు. అందువల్ల చాలచోట్ల పశువుల సొంత
 దార్లగు రైతులు తమ పశువులను షేత్రములకు వప్పగించకుండ
 చంపివేసి వాటి మాంసమును తామే తినిరి. పశువులను కసాయి
 వాళ్లకమ్మిరి. ఇతరులెవరైన కొన్నయెడల వారికమ్మిరి. ఇటుల
 చేసిన కొందరు రైతు నాయకులను ప్రజాకోర్టుల ఎదుట బహి
 రంగ విచారణ జరిపి కాల్చిచంపి రైతాంగములో భీతావహమును
 కలుగచేసిరి. గాని పేద వ్యవసాయకులందరును బుద్ధిపూర్వకము
 గనే ఈ షేత్రములక్రింద చేరిరిని చెప్పబడుచున్నది. వారి సంఖ్యయే
 ఎక్కువగ నుండెను. 1954 సంవత్సరము జనవరి మొదలు 1955
 మే నెల వరకు 31 లక్షల 64 వేల 604 మందిని చై నాలోని ప్రజా
 కోర్టులలో విచారించి శిక్షించిరి. 1954 ఆఖరు భాగముకన్న
 1955 ప్రథమభాగములో హత్యానేరముక్రింద శిక్షింపబడిన
 కేసులు నూటికి 27 వంతులు ఎక్కువయ్యెనని, ఇండ్లు, గడ్డి
 వాములు తగలబెట్టిన కేసులు నూటికి 90 వంతున ఎక్కువైనవని
 చై నా న్యాయవిచారణ మంత్రి ఫీలియాంగుగారు 1955 జూలై
 29 తేదీన వ్రాసినారు. 1955 సంవత్సరము జూన్ నెలలో విప్లవ
 వ్యతిరేకులని 45 వేలమంది కమ్యూనిస్టుపార్టీ సభ్యులకు దారుణ
 శిక్షలను వేసినారు. వారి నాయకుడైన కియోకాంగు, స్టేటు
 ప్లానింగు సభ్యుడు, ఆత్మహత్య చేసుకున్నాడు. మరియొక
 నాయకుడైన సైనిక కౌన్సిలు సభ్యుడు డౌమసిని శిరచ్ఛేదము

గావించిరి. ప్రబోధమువలనను భీతావహమువలనను రైతులను పూర్తిగ లోబర్చుకొని త్వరితముగ సమష్టివ్యవసాయ షేత్రములను స్థాపించసాగిరి. 1955 ఆఖరున 29000 సమష్టివ్యవసాయ షేత్రములుండెను. 1960 ఆఖరువరకే చైనా దేశములోని అన్ని వ్యవసాయక ఉత్పత్తిదార్ల సహకార సంఘములను సమష్టి వ్యవసాయ షేత్రములుగ మార్చగలుగుదుమని మావోసిటంగు ధైర్యముతో చెప్పెను. గాని 1957 ఆఖరుకే దేశమందంతటను సమష్టి వ్యవసాయ షేత్రములు స్థాపితమయ్యెను. ఈ సమష్టి వ్యవసాయ షేత్రములలో కష్టించి పనిచేసినందుకు పనినిబట్టి మజూరీని వ్యవసాయకులగు పురుషులకును, స్త్రీలకును ధాన్య రూపకముగ నిచ్చిరి. దానిలో వారి కుటుంబభార్యులకు పోగా మిగిలినదానిని ప్రభుత్వము నిర్ణయించిన ధరకు ప్రభుత్వమునకే అమ్మవలెను. ఆ వచ్చిన డబ్బుతో తమకవసరమైన వస్తువులను ప్రభుత్వ దుకాణములలోనే కొనవలెను. వర్తకమంతయు ప్రభుత్వము చేతులలోనే ఉన్నది.

1958 వ సంవత్సరములో ఇండియా ప్రభుత్వ స్లానింగు కమిషను పక్షమున చైనాదేశమునకు వెళ్ళిన భారత ప్రతినిధి వర్గములో చేరిన అఖిల భారత సహకారోద్యమము యొక్క ప్రధాన కార్యదర్శి, శ్రీ బి. జె. పటేలుగారును. బొంబాయి ప్రభుత్వపు సహకార సంఘముల రిజిస్ట్రారు శ్రీ ఎఫ్. ఎన్. రాజా,

ఐ. ఎ. ఎస్., గారును సమష్టి వ్యవసాయ షేత్రములలో చైనా రైతులు బుద్ధిపూర్వకముగ చేరలేదని, బలవంతముఘోషింపనే చేరినారని

సమష్టి వ్యవసాయ
షేత్రముల వివరము

వ్రాసినారు. “భూసంస్కరణములను, పరస్పర సహాయక సంఘములను, వ్యవసాయోత్పత్తిదారుల సహకార సంఘములను మెట్టుమెట్టుగ స్థాపించినప్పుడే, చైనా కమ్యూనిస్టు నాయకులు చైనాదేశములో కారల్ మార్క్స్ సిద్ధాంతప్రకారము పూర్తిగ కమ్యూనిజమును స్థాపించి రైతుల యొక్క అన్ని సొంతభూములను లాగుకొని సమష్టి వ్యవసాయ క్షేత్రములుగ మార్చి చైనాలోని రైతులనందరిని ప్రభుత్వము క్రింద మజూరీకి పనిచేయు కూలివాండ్లుగ చేయుటకే నిశ్చయించి యుండిరి. రైతులు మొదటిదశలో తమకు కమ్యూనిస్టు నాయకులు రక్షకులని నమ్మి వారు చెప్పిన చొప్పున వ్యవసాయ ఉత్పత్తిదారుల సహకార సంఘములలో అత్యుత్సాహముతో చేరిరి. అంతటితో రైతులను వదలిపెట్టిన ఎడల వారెంతో కృతజ్ఞతను కలిగియుండెడివారే కాని కమ్యూనిస్టు యంత్రాంగములో కార్మికులే—పారిశ్రామిక కార్మికులు గాని, వ్యవసాయ కార్మికులు గాని—నాయకత్వము వహించి నడుపుటకు నిజమైన అర్హత గలవారు. కమ్యూనిస్టు రాజ్యములో కార్మికుల పెత్తనమే యుండవలెను. వారే వర్గ పోరాటములో నాయకత్వము వహించెడివారు. రైతాంగము త్వరగ విప్లవములో చేరరు. అందువలన చైనా రైతులనందరిని కార్మికులుగ మార్చి ఎట్టి అడ్డులేకుండ పూర్తియైన కమ్యూనిస్టు సంఘమును చైనా దేశమునందంతటను స్థాపించుటకు చైనా కమ్యూనిస్టు నాయకులు నిశ్చయించినారు.” అని వారు వ్రాసినారు. వారు తమతోకూడ ప్రతినిధివర్గ సభ్యులుగ వచ్చిన మిగిలిన వారితో నేకీభవించక ఇండియాలో సాము

దాయ (సమష్టి) వ్యవసాయ షేత్రములు ఎచ్చోటను కూడ ప్రవేశపెట్టకుండ బహుజాగ్రత్త తీసుకొనవలెనని, వ్యవసాయోత్పత్తిదారుల సహకార సంఘములను స్థాపించుటలో ఎట్టి బలవంతము చేయకుండ కేవలము రైతుల ఒప్పుదలమీదను, ఉత్సాహముమీదను మాత్రమే స్థాపించవలెనని కూడ వ్రాసియున్నారు. సమష్టి వ్యవసాయ షేత్రములవలననే చైనాలోని వ్యవసాయ సరకుల ఉత్పత్తి ఎక్కువగ జరిగినదనుటకు వారు ఒప్పుకొనుట లేదు. అధోగతిలోనున్న రైతులకు ప్రభుత్వము అనేక విధముల సహాయము చేసినందున అధికాహారోత్పత్తి జరిగినదని వారి యుద్దేశ్యము. కమ్యూనిస్టు లిచ్చెడి అంకెలను వారు శంకించుచున్నారు. “1950 నుంచి 1954 వరకు మొదటి పంచవర్ష ప్రణాళికలో ఇండియాలో నూటికి 37 వంతుల చొప్పున ఆహారధాన్య ఉత్పత్తి పెరిగినది. గాని చైనాలో 1952 మొదలు 1955 వరకు నూటికి 12 వంతుల చొప్పున మాత్రమే పెరిగినటుల తేలుచున్నది. చైనా రైతు ఇండియా రైతుకన్న ఎక్కువ సమర్థుడు, ఎక్కువ కష్టపడి పనిచేయువాడు అయ్యున్నాడు. అతనేవిధముగ కష్టపడుచున్నాడో మేము చూచియున్నాము. చైనాలో పశువులు లేనందున బండ్లను రైతులే మైళ్ళకొద్ది దూరము ఈడ్చుకొని పోవుచున్నారు. మాకు కనపడినంతవరకు చైనాలోని రైతుల జీవన ప్రమాణము చాల హీనముగ నున్నది. కాని క్రమముగ కొంతవరకు పెరుగు సూచనలు కనపడుచున్నవి. అతనికి దినచర్యకు కావలసిన సరకులు బజారులలో దొరకుటలేదు. నీటి సప్లయకూడ అపరిశుద్ధముగ నున్నది. ఇండియాలోకంటే చైనా

రైతుయొక్క జీవన ప్రమాణము అన్ని విధముల ఎక్కువ లోపభూయిష్ఠముగ నున్నది. చై నాలో రోడ్డు తక్కువగ నున్నవి. పాఠశాలలకు భవనములు లేవు. వైద్యశాలలు చాలతక్కువ. ఇండియాలోని కమ్యూనిటీ ప్రాజెక్టులు, జాతీయ వికాస కేంద్రములలో నున్న రైతులస్థితి చై నారైతుల స్థితికంటె జాగున్నది. గనుక ఇండియాదేశము చై నాను అనుకరించ నక్కరలేదు. రైతు టుటుంబముల యొక్క పొలములను లాగుకొనకూడదు. రైతులను ఒప్పించియే ఉత్పత్తిదారుల సహకార సంఘములను స్థాపించిన ఎడల మాకెట్టి యాజ్ఞేవణ లేదు. రైతులకుండవలసిన భూములమీద సీలింగు అనగ గరిష్ఠప్రమాణము మరీ యెక్కువ గాకుండ మరీ తక్కువ గాకుండ నిర్ణయించవలెను. కౌలుదారుల చట్టమును మార్చవలసి యున్నది. రైతు ఉంచుకొన తగిన గరిష్ఠ పరిమాణమునకు మించిన భూమిని నష్టపరిహారమిచ్చి తీసుకొని భూములులేని వ్యవసాయకులకు పంచిపెట్టవలెను. వెంటనే రైతులకు సేవా సహకార సంఘములుపెట్టి చౌకవడ్డీకి ఋణములిచ్చి రైతుయొక్క ధాన్యమును ప్రభుత్వముకొని వ్యవసాయ అభివృద్ధిలో సర్వవిధముల తోడ్పడవలసి యున్నది. వ్యవసాయ ఉత్పత్తిదారుల సహకార సంఘములలో రైతులు చేరినఎడల వారికి లాభకరము. కమ్యూనిజము మిగుల అపాయకరమైనది. దానివైపుకు పోకుండ మన దేశమును కాపాడవలసి యున్నది” అని పలేలు రాణాగారలు వ్రాసినారు.

నవచై నాలో 1955 నుండియు పశువుల పెంపక కేంద్రములనుకూడ స్థాపించి పశువులను, మేకలను, గొర్రెలను,

వృద్ధిచేసిరి. వ్యవసాయమునకు, ఎరువులకు మాంసాహారమునకు

ఇవి యుపయోగపడెను. తూర్పు మంగో
 వజ్రపుల వృద్ధి లక్షల
 కొంది ప్రజలను
 జనసమృద్ధములేని
 రాష్ట్రములలోకి తెచ్చి
 నివాసము కేర్పరచిరి
 లియా, జీహోలు, సింకియాంగు రాష్ట్రములలో
 పచ్చికబయళ్ళు చాల యున్నందున పశువులు
 చాల గలవు. వాటిని అభివృద్ధిచేసిరి. 1958

నుండియు ప్రజలు ఒత్తిడిగనున్న షాంటంగు
 హోపి హోనాన్ ప్రాంతములనుంచి జనసంఖ్య తక్కువగనున్న
 హాబిన్ కింగు రాష్ట్రమునకు రెండులక్షల అరవై కుటుంబములను
 తీసుకొనివెళ్ళి కాపురము పెట్టిరి. ద్వితీయ పంచవర్ష ప్రణాళిక
 పూర్తి అగులోపల ఆరాష్ట్రములో ఇరవై లక్షల యకరముల
 భూములను వ్యవసాయము క్రిందకు తెచ్చి ఎనిమిదిలక్షల కుటుంబ
 ములను ఆభూములలో నివాసము లేర్పరచునటుల నిర్ణయించ
 బడినది. ఇటులనే ఇంకను జీహోలు, సింకియాంగు మొదలైన
 కొన్ని రాష్ట్రములలోకూడ జనయొత్తిడిగల రాష్ట్రములనుండి
 ప్రజలను తెచ్చి ప్రవేశ పెట్టదలచినారు.

దేశములో వ్యవసాయమును పూర్తిగ యుత్ర సహాయముచేత జరుపుటకు ఇంకను ఇరవై అయిదేళ్ళవరకు పట్టునని
 మావోసిటంగు చెప్పినాడు. అయినను చైనాలో సమష్టి వ్యవ
 సాయ క్షేత్ర స్థాపనవలన 1958 వ సంవత్సరమున 25 కోట్ల
 టన్నుల ధాన్యము పండెనని, గోధుమపంట ఎకరమునకు
 ఒకటిన్నర రెట్లు అయ్యెనని, ఈ ఉద్యమము పూర్తిగ జయ
 మును పొందినదని పింగుచియా కుయో తన 'చైనా' అను గ్రంథ
 ములో వ్రాసిశాడు.

2

1945 వ సంవత్సరములో చైనాదేశములో విదేశస్థులు పెట్టిన యావత్తు పెట్టుబడియొక్క మొత్తములో నూటికి రిగి వంతులు జపానుదేశస్థులదై యుండెను. చైనాయొక్క పెద్ద పరిశ్రమలలో మూడింట రెండు వంతులను పార్శిశామికరంగము జపాను పార్శిశామికులు నడుపుచుండిరి. జపాను వారు మంచూరియాలో ఎక్కువగ పెట్టుబడి పెట్టి పరిశ్రమలను సాగించిరి. జపానువా రోడిపోయి లేచిపోగనే ఆ పార్శిశామిక సామగ్రినంతను ఊడదీసి సోవియటు రుష్యావారు తమ దేశము నకు తరలించుకొనిపోయినారని ఇంతకుముందు తెలిపియున్నాము. మిగిలిన కొద్ది సామగ్రిమాత్రము చైనాకు సంక్రమించినది. దాని వలన కొంతవరకు మంచూరియాలో చైనాప్రభుత్వ యాజమాన్యమున పార్శిశామికాభివృద్ధి కలుగుచున్నది. చైనాలో నాలుగు పెద్దకుటుంబములు నడుపుచున్న పరిశ్రమలను కమ్యూనిస్టు ప్రభుత్వ మేర్పడగనే స్వాధీనమును పొందినదని కూడ పైన తెలిపియున్నాము. ఇవి గొప్పవి కావు. చైనాయొక్క తూర్పు భాగముననున్న రేవు ప్రాంతములలోని పరిశ్రమలలో చాల భాగము జపాను సేనలచే నాశనము గావించబడినవి. అమెరికా వారు చైనాలో పెట్టిన పెట్టుబడిని కమ్యూనిస్టుచైనాప్రభుత్వము వారు ఘనీభవింపజేసి అమెరికాకు లాభములు రాకుండ చేసిరి. కొన్ని అమెరికా వర్తకసంఘములను చైనాప్రభుత్వము కొంచెముగ నష్టపరిహారమిచ్చి స్వాధీనపరచుకొనెను. ఇందువల్ల 1952

పరకు చైనాలోని అమెరికా పర్తక సంస్థలను, పారిశ్రామిక సంస్థలను పూర్తిగ మూసివేసి అమెరికావారు చైనాను వదలి పెట్టి లేచిపోయిరి. బ్రిటిషువారు మాత్రము 1949 నుండియు మూడు సంవత్సరములపాటు చైనాలో పరిశ్రమలను నడుపుటకు, వర్తక వ్యాపారములు చేయుటకు ప్రయత్నించిరి. కాని దినదినము బ్రిటిషువారియందు చైనాప్రభుత్వమునకు, చైనా ప్రజలకు గల ద్వేషము వృద్ధియై బ్రిటిషువారికి కష్టములు, చిక్కులు ఎక్కువగ కలుగుచు వచ్చినవి. చైనాలోని తమ వర్తక సంస్థలకు 1950 వ సంవత్సరములో ప్రతి నెల ఇంగ్లండు నుంచి హాంకాంగు నుంచి మూడు లక్షల డెబ్బది యైదు వేల నవరనులను దండుగ క్రింద పంపవలసి వచ్చినది. చైనాలోని బ్రిటిషు సంస్థల యొక్క భాగముల విలువ అతి త్వరితముగ పడి పోయెను. కావున బ్రిటిషు వర్తకము బ్రిటిషు వర్తక సంఘములు 1952 వ సంవత్సరము వేసంగి కాలమునకు పూర్తిగ చైనాలో నుంచి ఎత్తివేయబడెను. అంతటితో బ్రిటిషు వ్యాపారము చైనాతో ఏ మాత్రము లేకుండ పోయినది. ఇటుల విదేశస్థుల పెట్టుబడి, విదేశస్థుల పరిశ్రమలు, విదేశస్థుల పర్తక వ్యాపారములు చైనాతో 1952 వరకు సాంతముగ ఆగిపోయెను. ధనసహాయము, రుణసహాయము సాంకేతిక నిపుణుల ఇంజనీర్ల సహాయము, యంత్రములను పారిశ్రామిక నరుకులను పైనిక సామగ్రిని ఖరీదుకు నష్టయి చేయుటకు ముడిపదార్థములను కొనుటకు వర్తక వ్యాపార సహాయము, గావించుటకు సోవియటు రుప్యా మాత్రమే మిగిలెను.

పాశ్చాత్యుల
లేచిపోయిరి

అన్ని విషయములలోను చై నా కేవలము రుష్యామీద ఆధార పడుచున్నది.

చై నాయొక్క పారిశ్రామికాభివృద్ధికి కొంత పెట్టుబడి కావలసియున్నందున చై నా వర్తకులను, పరిశ్రమదారులను కొంతకాలము చై నా కమ్యూనిస్టు ప్రభుత్వము స్వదేశ వర్తకుల ప్రోత్సహించి తోడ్పడినది. చై నా వర్తకులకు నిరోధము లేమియు తాము కల్పించమని, వారితో దేశమునకు అవసరమున్నందున వారిని ప్రోత్సహించెదమని, మావోసిటంగు, చూలే మొదలైన వారు ప్రకటించిరి. చై నా స్వదేశ పరిశ్రమ లలో కార్మికులు సమ్మెలు కట్టకూడదని కూడ ప్రభుత్వము నిషేధించినది. చై నా పారిశ్రామికులకును, కార్మికులకును తగాదాలు వచ్చినయెడల చై నా ప్రభుత్వోద్యోగస్థులు వాటిని పరిష్కరించుచుండిరి. 1951 వ సంవత్సరము డిశంబరు వరకు షాంఘాయి, టీన్ ట్సీన్ పట్టణములలోని చై నా వర్తకుల పారిశ్రామిక సంస్థలు నూటికి ఇరువది ఏడు వంతున వృద్ధియయ్యెను.

వారి పెట్టుబడి నూటికి డెబ్బదివంతులు వృద్ధియయ్యెను. ఇటులనే ముకడన్, పికింగు మొదలైన బస్టీలలో కూడ చై నా వర్తకుల పరిశ్రమలు, వ్యాపారము వృద్ధిచెందినవి. కమ్యూనిస్టులకు భయపడి హంకాంగు మొదలైన చోట్లకు పారిపోయిన చై నా పారిశ్రామికులు మరల చై నా దేశములో వచ్చిచేరి తమ పరిశ్రమలను, వర్తకమును వృద్ధిచేసుకొనసాగిరి. ఒక భాగ్యవంతుడైన చై నా వర్తకుడు అటుల మరలివచ్చి ఐదు బట్టలమిల్లులను, కొన్ని పిండి ఫాక్టరీలను నెలకొల్పెను. మరియు చై నా వర్త

కుడు నిప్పుపెట్టెల, సిమెంటు, ఉన్ని పరిశ్రమలను వృద్ధిచేసెను. ఇటుల కమ్యూనిస్టు చైనాలో చైనా వర్తకులు కూడ లాభములను సంపాదించిరి. చైనా వర్తకుల జీవన విధానము కూడ ఎక్కువ భోగలాలసముగ నుండెను.

కాని 1951 వ సంవత్సరాంతమునకు చైనాలోని పరిశ్రమలను, వర్తకులను పూర్తిగ ప్రభుత్వము క్రిందికి తెచ్చుకొనవలెనను సంకల్పము కమ్యూనిస్టు నాయకులకు కలిగెను. అంతటి నుండియు చైనా వర్తకులకును, పారిశ్రామికులకును వారు స్వతంత్రముగ నుండనేరరనియు, ప్రభుత్వముయొక్క ఏజంటుగా

ఊపాను తపాను

మాత్రమే పనిచేయవలసి యుండుననియు

ప్రభుత్వ పక్షమువారిచేతను, కమ్యూనిస్టుపార్టీ చేతను తెలుపబడెను. 1952 వ సంవత్సర ప్రారంభమున చైనా వర్తకులకు, పారిశ్రామికులకు వ్యతిరేకముగ ఊపాను ఆందోళనము లేవదీయబడినది. వర్తకులలో, పారిశ్రామికులలో ప్రబలిన లంచగొండితనము, పన్నుల ఎగవేత, ప్రభుత్వమునకు రావలసిన ఆదాలను అపహరించుట, కార్మికులను మోసము చేయుట, ప్రభుత్వ సామానులను దొంగిలించుట, ప్రభుత్వ ఆర్థిక రహస్యములను బయలు పెట్టుట అను నేరములకు వర్తక పారిశ్రామిక సంఘములమీద చైనా ప్రభుత్వము బహిరంగవిచారణలు ప్రారంభించెను. నాలుగునెలలు తీవ్రముగ విచారణలు జరిగెను. యువ జనులు, కార్మికులు, విద్యార్థులు “లంచగొండులైన జ్ఞాకు మార్కెటు దారులైన వర్తకులను శిక్షించండి, స్వార్థపరత్వమును రూపుమాపండి” అనే నినాదములతో, ఊరేగింపులను, ఉత్సవము

లను వీధులగుండ నడిపిరి. తప్పెటలు వాయించబడెను. వర్తకులు, పారిశ్రామికులువచ్చి తాముచేసిన నేరములను ఒప్పుకొనవలసినదని ప్రకటనలు చేయబడెను. అటుల ఒప్పుకొనువారికి శిక్షలు తేలికగ వేయబడుననియు, ఒప్పుకొనని వారికి ప్రజాకోర్టుల ఎదుట తీవ్రమైన మరణదండన, దీర్ఘకాలపు జెయిలుశిక్ష, ఇతరశిక్షలు వేయబడుననియు నినాదములు చేయబడెను. చైనాలోని పికింగు, షాంగ్ హై, టీన్ ట్సీన్, హాంకో, కాంటన్, ముక్డను మొదలైన తొమ్మిది పెద్దపట్టణములలో నాలుగులక్షల ఏబదివేల వర్తక సంస్థలలో పై నేరములు జరిగెనని కనుగొనబడినది. పికింగు నగరములో ఏబదివేల వర్తక సంస్థలలో నలుబదివేల సంస్థలు నేరములను చేసిరి. కాంటన్ నగరములో నలుబదివేల రెండువందల ఇరువదియొక్క సంస్థలలో 34 వేల 590 సంస్థలు నేరములు చేసినని కనుగొనబడినది. ఈ విధముగ వర్తకులలో ఎక్కువమంది నేరములు చేసినట్లు కనుగొనబడి విచారింపబడి శిక్షలు వేయబడెను. ఈ తుపానుకు భీతిచెంది చాలమంది వర్తకులు ఆత్మహత్య గావించుకొనిరి. చాలమంది వర్తకులమీద అత్యధికమైన జుల్మా నాలను విధించిరి. దానితో వారు దివాలాలు తీసిరి. ప్రభుత్వమునకు విశేషమైన ద్రవ్యము లభించెను. ప్రభుత్వమునకు ఈ ఉద్యమమువలన 100 కోట్ల రూప్యములు లభించెనని అంచనా వేయబడినది. ఈ వర్తకులయొక్క ఆస్తులలో కొంతభాగము ప్రభుత్వము వశపరచుకొనెను. ఇంతేగాక మొదటినుండియు బూర్జువా ధనికులను వర్తకులను ప్రజాకోర్టులలో హత్యగావించి లేక దేశములోనుంచి వెళ్లగొట్టి వారి ఆస్తులను ప్రభుత్వము

స్వాధీనపర్చుకొనుటవల్ల ఘోరమారు పదివేలకోట్ల రూప్యముల ఆస్తి లభించెనని అంచనా వేయబడినది.

ఈ ఊఫాన్ ఉద్యమము కేవలము ధనసంపాదనకొరకే అవలంబించబడలేదు. ఈ వర్తకులకు తమ యునికి ఖాయమైనది కాదని, తాము కొద్ది రోజులలోనే మాయమై పోయేవారేనని, ఏమైన పర్తకము వ్యాపారములు చేసుకునే ప్రభుత్వ కంట్రాక్టరులుగ యెడల వాటిని కేవలము ప్రభుత్వముక్రిందనే చేసుకొనవలసి యుండుననియు తెలుపుటకే

యుద్దేశింపబడినది. వెంటనే చైనా పరిశ్రమలలో ఉత్పత్తి పడి పోయెను. అప్పుడు ప్రభుత్వమువారు ఆ ఉద్యమమును మానుకొని వర్తకుల నందరిని అప్పటినుంచి ప్రభుత్వ కంట్రాక్టరులుగ పని చేయవలెనని అజ్ఞాపించిరి. ప్రభుత్వమునకు కావలసిన వస్తువులను మాత్రము తయారు చేయవలెను. తయారుచేయు వస్తువులన్నిటిని ప్రభుత్వమునకే అమ్మవలెను. ప్రభుత్వము ద్వారానే ముడిపదార్థములను పొందవలెను. చైనాలోని వర్తకులందరు, పారిశ్రామికులందరు గవర్నమెంటుయొక్క కంట్రాక్టులైరి. కాని వీటివలన వర్తకులకు, పారిశ్రామికులకు నిరుత్సాహము కలిగెను. చాలమంది తమ వద్దనున్న మూలధనముతో పర్తక వ్యాపారములు గాని పరిశ్రమలు గాని సాగించకుండా దాచుకొనిరి. కొంతమంది మాత్రమే ప్రభుత్వము యొక్క ఏజెంట్లుగ పనిచేయసాగిరి.

తరువాత ప్రభుత్వము మరియొక మెట్టునకు పోయెను. ప్రభుత్వముయొక్క పెట్టుబడితో వర్తకుల పెట్టుబడి కలిపి సమష్టి

పరిశ్రమలను స్థాపించసాగిరి. యాజమాన్యము ప్రభుత్వమునకే చెందినది. వర్తకులకు యాజమాన్యములో కొద్ది ప్రభుత్వ వర్తకుల సమిష్టి పరిశ్రమలు భాగము మాత్రముండెను. వచ్చిన లాభములో చాలభాగము ప్రభుత్వము తమ పరిశ్రమలలో పెట్టుబడిక్రింద నుపయోగించగ మిగిలిన దానిలో వర్తకులకు పెట్టుబడి పెట్టిన దానికి భాగమిచ్చెదరు. ఈ విధముగ ప్రభుత్వము యొక్క వర్తకుల యొక్క సమిష్టి పారిశ్రామిక సంస్థలను దేశములోని చాల భాగములలో నెలకొల్పిరి. అంతటనుంచి ఏలేటా ప్రభుత్వ పరిశ్రమలు వృద్ధిచేయబడెను. 1957 వ సంవత్సరమునాటికి దేశములో నూటికి 92 పంతులు సమిష్టి పరిశ్రమలుగ మారెను. కాని చై నా పరిశ్రమలలో వర్తకుల పెట్టుబడి అత్యంత స్వల్పముగ నున్నది. పెద్ద వర్తకులు నాశనము గావించబడినారు. చిన్న వర్తకులు నిరుత్సాహపడినారు. కావున చై నాపరిశ్రమాభివృద్ధిలో అత్యంత భాగము వ్యవసాయరంగములో ప్రభుత్వమునకు వచ్చు ఆదాయమునుండియే పెట్టుబడి పెట్టినారు. అట్టి ఆదాయము ఎక్కువగ వచ్చుటకే సమిష్టివ్యవసాయ షేత్రములను, వాటికి పిమ్మట కమ్యూనులను (Communes) నెలకొల్పినారు. ఇట్టి ఆదాతో ప్రభుత్వము 1953 నుండి 1957 వరకు ప్రథమ పంచవర్ష ప్రణాళికను జయప్రదముగ సాగించినది. ప్రథమ పంచవర్ష ప్రణాళిక క్రింద ప్రభుత్వమువారు 1400 కోట్ల రూపాయలను ఖర్చుచేసి తాము వేసుకున్న పారిశ్రామికాభివృద్ధి అంచనాలను సాధించినటుల తెలియుచున్నది. కొన్ని వస్తువుల యుత్పత్తిలో అంచనాకంటె యెక్కువైనను కొన్నిటిలో

తక్కువైనను మొత్తముమీద అంచనాలు జయప్రదముగనే నెరవేరినటులు చెప్పబడుచున్నది. 1958 నుండి 1962 వరకు మరల ద్వితీయ పంచవర్ష ప్రణాళికను ప్రభుత్వమువారు సాగించుచున్నారు. దీని జయముకొరకు 1958 నుండి దేశమందంతటను కమ్యూనులను (Communes) స్థాపించసాగినారు. ఇండియా దేశములో ప్రథమ పంచవర్ష ప్రణాళిక కాలములో (1951-56) 3960 కోట్ల రూప్యములను, ద్వితీయ పంచవర్ష ప్రణాళిక కాలమైన 1956-61 లో 6750 కోట్ల రూప్యములను ఖర్చుచేసి జయప్రదముగ సాగినినాడు చైనాదేశము ఇండియాతోపాటు ఖర్చుచేయలేకపోయినది.

3

“చైనాదేశపు మొదటి పంచవర్ష ప్రణాళిక 1953 నుండి 57 వరకు జరిగెను. ఇండియా యొక్క ద్వితీయ పంచవర్ష ప్రణాళిక 1955 వ సంవత్సరమునుండి 1960 వ సంవత్సరము వరకు జరిగెను. ఇండియాలో 1955 వ సంవత్సరములో ఉక్కు పదమూడు లక్షల టన్నులు ఉత్పత్తికాగ, 1960 వ సంవత్సరము నాటికి 46 లక్షల ఎనుబదివేల టన్నులవరకు ఉత్పత్తివృద్ధిచెందెను. చైనాలో 1952 వ సంవత్సరమున 13 లక్షల టన్నుల ఉక్కు ఉత్పత్తి చేయబడగ, 1957 వ సంవత్సరమునకు 41 లక్షల టన్నులకు వృద్ధియైనదని చెప్పబడుచున్నది. రాక్షసిబొగ్గు విషయములో ఇండియాలో 1955 వ సం.రలో 3 కోట్ల 80 లక్షల టన్నులు ఉత్పత్తియయ్యెను. 1960 వ సంవత్సరమునాటికి ఆరుకోట్ల టన్నులకు వృద్ధిచెందెను.

చై నాలో 1952 వ సంవత్సరంలో 6 కోట్ల 35 లక్షల టన్నులు ఉత్పత్తియయ్యెను. 1957 వ సంవత్సరమునకు 11 కోట్ల 30 లక్షల టన్నులు ఉత్పత్తియయ్యెను. విద్యుచ్ఛక్తి విషయములో ఇండియాలో 1955 వ సంవత్సరములో 11 వందల కోట్లకిలోవాట్లు ఉత్పత్తియయ్యెను. 1960 వ సంవత్సరములో 22 వందలకోట్లకు పుద్దియయ్యెను. చై నాలో విద్యుచ్ఛక్తి 1952 వ సంవత్సరములో 726 కోట్లకిలోవాట్లు ఉత్పత్తియయ్యెను. 1957 వ సంవత్సరములో 1590 కోట్లకిలోవాట్లకు పుద్దియయ్యెను. సిమెంటు ఇండియాలో 1955 వ సంవత్సరములో 42 లక్షల 80 వేల టన్నులు ఉత్పత్తియయ్యెను. 1960 నాటికి ఒక్కోటి 30 లక్షల టన్నులవరకు పెరిగెను. చై నాలో 1952 వ సంవత్సరములో 29 లక్షల టన్నుల సిమెంటు ఉత్పత్తియయ్యెను. 1957 వ సంవత్సరములో 60 లక్షల టన్నుల సిమెంటు ఉత్పత్తియయ్యెను. అందువల్ల చై నాలో పారిశ్రామిక కమ్యూనిస్టు నాగరికత నిర్మించవలెనని ఎక్కువ ఆందోళనము జరిగినను ఇండియాకంటే ఎక్కువ ఉత్పత్తి పారిశ్రామిక విధానములో జరుగలేదని స్పష్టపడుచున్నది. కాని ఇండియాకు విదేశ పెట్టుబడులు స్వదేశవర్తకుల పెట్టుబడులు ఎక్కువగ లభించుచున్నవి. చై నాకు విదేశ స్వదేశ పెట్టుబడులు చాల తక్కువగ నున్నందున వ్యవసాయ రంగములో ప్రజలు కష్టపడి పనిచేసి సంపాదించిన అధికోత్పత్తి నుండియే పరిశ్రమలకోసము చై నాదేశము పారిశ్రామికాభివృద్ధికి వినియోగించవలసి వచ్చుచున్నది. చై నా ప్రభుత్వ అంకెలప్రకారము

జాతీయ ఆదాయములో నూటికి 18 వంతులు పరిశ్రమల కొరకు 1953 వ సంవత్సరములో వినియోగింప బడుచుండగ 1956 వ సంవత్సరములో నూటికి 22½ వంతుల చొప్పున వినియోగింప బడినది. కాని మావోసిటంగు ప్రభుత్వము పెద్ద పరిశ్రమల కోసరము చిన్న పరిశ్రమలకన్న ఎక్కువ ఖర్చుపెట్టుచున్నది. ఎందువల్లననగ యంత్రములు తయారుచేయుటకు పెద్దపరిశ్రమలు స్థాపింపబడవలసియున్నది. అంతేగాక చైనా పారిశ్రామిక విధానములో ఒక గొప్పలోపము కనబడుచున్నది. యుద్ధ పరికరములను తయారు చేయుటకు మిగతా అన్ని దేశములకంటె చైనా ప్రభుత్వము ఎక్కువగ ఖర్చుపెట్టుచున్నది అని గ్లాకు స్టైన్ తన 'మావోయొక్క చైనా' అను గ్రంథములో వ్రాసినాడు.

పరిశ్రమలను నడుపు యంత్రములు దేశములో తయారు చేసిన గాని గొప్ప పారిశ్రామికాభివృద్ధిలో గొప్ప దేశములతో సరితూగజాలరు. అచిరకాలములో ఇంగ్లాండును మించవలెనని చైనా కమ్యూనిస్టు నాయకుల ఆశయము. గాని యంత్రములు అధికముగ చైనాలో తయారు చేసినను వాటికి పనిలేకుండ పోవుట తటస్థించినది. ఫాక్టరీలుకట్టుటకు తగినంత మూలధనము, అవసరమైన ముడి పదార్థములు లేక యంత్రముల నుపయోగించలేక పోయినారు. అంతేగాక ఈ పెద్దపరిశ్రమల స్థాపనలో చిన్న పరిశ్రమలను విడిచిపెట్టుటవలన ప్రజలకు కావలసిన నిత్య జీవితావసర పదార్థము లుత్పత్తి గాక ప్రజలు చాల బాధలను పొందిరి. గావున కొంత యెక్కువగ చిన్నపరిశ్రమల స్థాపనవై పుక్కు ప్రభుత్వము మొగ్గవలసి వచ్చినది. చైనాలో ప్రజల జీవితావసర

పస్తువులను తయారుచేయు చిన్న పరిశ్రమలలో ఎక్కువఖర్చు పెట్టవలెనను ఆలోచన 1956 వ సంవత్సరములో కలిగినది. అది వరకు పారిశ్రామికాభివృద్ధిలో నూటికి 11 వంతులు మాత్రమే చిన్నపరిశ్రమలకు ఖర్చుపెట్టబడుచుండగ అంతటనుంచి నూటికి పన్నెండున్నర వంతున ఖర్చుపెట్టుటకు నిశ్చయింపబడినది. 1956 వ సంవత్సరము నుండియు చేతిపరిశ్రమలకు ప్రాముఖ్యమునిచ్చి ఆ సంవత్సరములో ఏబదిలక్షల సభ్యులతో ఒకలక్ష చేతిపనుల సహకార సంఘములను స్థాపించినారు. అవి యింకను పిమ్మట వృద్ధి అయినవి. ఈ మార్పును సమర్థించుచు పీపుల్స్ డెయిలీ పత్రిక ఇటుల వ్రాసినది.—“మన ప్రజాసంఖ్యనుబట్టి ఇతరదేశములలో ఖర్చుపెట్టుచున్న దానికంటె మనము చిన్నపరిశ్రమలకు తక్కువ ఖర్చుపెట్టుచున్నాము. ఉదాహరణముగ బట్టలపరిశ్రమ తీసుకొనిన యెడల ఈ రోజున సోవియటు రుష్యాతో తులదూగవలెననిన మన బట్టలయంత్ర శాలలలో పెట్టుబడి పెట్టుచున్న మూలధనము నాలుగు రెట్లకు పెంచవలసి యుండును. మనము నేటి ఇండియాతో సరితూగవలెననిన కూడ పెట్టుబడిని రెండు రెట్లకంటె ఎక్కువగ పెట్టవలసియున్నది. మన ఉన్ని, జనపనార, పట్టు ఫ్యాక్టరీలలోని పెట్టుబడి నాలుగు సంవత్సరములక్రిందనున్న ఇండియాలోనున్న పెట్టుబడితో సరితూగవలెననిన మూడు రెట్లకు వృద్ధిచేయవలసి యున్న”దని వ్రాసెను. ఇండియా యొక్క ద్వితీయ పంచవర్ష ప్రణాళికను, చైనా యొక్క మొదటి పంచవర్ష ప్రణాళికతో పోల్చుటకు కారణమేమనగ ఇండియా ప్రజారాజ్యమైనను చైనా కమ్యూనిస్టు దేశమైనను పంచవర్ష ప్రణాళి

కలు ఒకే పునాదులమీద తయారుచేయబడినవి. కాని చాటిని లమలుజరిపి ఫలితమును పొందు పద్ధతులలో రెండు దేశములలోను చాల వ్యత్యాసము కలదు.

(1) ఇండియా యొక్క మూలధనపు పెట్టుబడి, జాతీయాదాయము చైనాలోకంటె నెక్కువగనున్నది. (2) ఇండియా చైనాకంటె ఎక్కువగ విదేశముల ఆర్థిక సహాయమును పొందుచున్నది. ఇంకను ఎక్కువగ విదేశములవద్దనుంచి సహాయమును పొందగలుగుదునని ఆశించుచున్నది. 1951 మార్చి మొదలు 1956 వ సంవత్సరము జనవరి వరకు గల మధ్యభాగములో అనగ ఇండియా యొక్క మొదటి పంచవర్ష ప్రణాళిక కాలములో ఇండియాకు 306 కోట్ల రూప్యముల విదేశ ఆర్థిక సహాయము వచ్చినది. ఇంతేకాక అమెరికా సంయుక్త రాష్ట్రములనుండి 95 కోట్ల రూప్యముల విలువగల గోధుమ ఋణము కూడ లభించినది. ద్వితీయ పంచవర్ష ప్రణాళికలో 1960 వరకు 11 వందల కోట్ల రూప్యములు విదేశములనుండి ఇండియాకు లభించునని అంచనావేయబడినది. (3) చైనాలో ఇండియాకు గల లాభముల పరిగాక ఇండియాలో వర్తకులు పెట్టుబడిపెట్టి పరిశ్రమలు నడుపు పద్ధతి ఉన్నది. వర్తకుల మూలధనమును ప్రభుత్వము వశపరచుకొనుటలేదు. ద్వితీయ పంచవర్ష ప్రణాళికలో పరిశ్రమలకు పెట్టుబడిన మూలధనములో నూటికి 61 వంతులు వర్తకులే స్వంతముగ పెట్టుబడి పెట్టినారు. నూటికి 39 వంతులు మాత్రమే ప్రభుత్వము పెట్టుబడిపెట్టి ప్రభుత్వ పరిశ్రమలను నడుపుచున్నది. (4) ఇండియాలో సమిష్టి

వ్యవసాయ తేత్రములను స్థాపించుటలేదు. వ్యవసాయ ఉత్పత్తి దారుల సహకార సంఘములు రైతుల ఒప్పుదలమీదనే స్థాపించుచున్నారు. వాటికి ప్రోత్సాహ మివ్వబడుచున్నది. (5) ఇండియాలో బలవంతపెట్టి రైతులచేత కూలివని చేయించుటలేదు. (6) ఇండియాలో చైనాలోవలె కాక చేతి పరిశ్రమలకు ఎక్కువ ప్రాధాన్య మివ్వబడుచున్నది. అందువల్లనే గ్రామములలో నిరుద్యోగ సమస్య పరిష్కారమగునని ఎంచబడుచున్నది. చేతి పరిశ్రమలవలన తయారు చేయబడిన వస్తువులకు ప్రభుత్వ సహాయము లభించుటయేకాక యంత్రములమీద తయారుచేయబడిన వస్తువులమీద సుంకము కూడ విధింపబడుచున్నది. ఇవన్నియు చైనాతో పోల్చిచూచినయెడల ఇండియాకుగల లాభములుగ కనుపించగలవు. అందువల్ల ప్రజారాజ్యముగల ఇండియాలో పారిశ్రామికాభివృద్ధి బాగుగ జరుగుచున్నది. ఏ విధముగను కమ్యూనిస్టు చైనాకంటె తక్కువగలేదు. రైలువేల విషయములో ఇండియాకంటె చైనా చాల వెనుకబడియున్నది. చైనా యొక్క పంచవర్ష ప్రణాళికలలో రైలువేలను వృద్ధి చేయుటకు ఖర్చుపెడుతున్న సొమ్ము చాలినంతగ లేదు. నాలుగు సంవత్సరములలో 2800 మైళ్ళ రైలుమార్గములను మాత్రమే నిర్మించగలిగిరి. ప్రస్తుతము ఉన్న పద్ధతిని రైలువేలు వృద్ధిచేయబడిన యెడల ఇండియాతో సమానమగుటకు అనేక పంచవర్ష ప్రణాళికలు కావలసి యుండును. చైనాకు పెట్టుబడి పెట్టు దేశము రుష్యా ఒకటే. 1950 వ సంవత్సరము ఫిబ్రవరి నెలలో మావోసిటంగు మాస్కో వెళ్ళినప్పుడు 30 కోట్ల డాలర్ల ఋణమును రుష్యా దేశము

మంజూరు చేసినది. 1954 వ సంవత్సరము అక్టోబరునెలలో మరల 13 కోట్ల డాలర్ల ఋణమును సోవియటు రుష్యా చైనా ప్రభుత్వమునకిచ్చెను. 1953 వ సంవత్సరము సెప్టెంబరులో చైనా నుంచి ధాన్యము, లోహములు, పొగాకు, మొదలైన ముడి పదార్థములను రుష్యాకు సప్లయిచేయు పరతుతో చైనాలో 141 పారిశ్రామిక యంత్ర శాలలను నిర్మించుటకు రుష్యా ఒప్పుకొన్నది. మరల 1956 వ సంవత్సరము ఏప్రిలు నెలలో 55 యంత్రశాలలకు కావలసిన సామగ్రిని, ఆర్థిక నిపుణులను పంపి చైనాకు 32 కోట్ల డాలర్లను ఖర్చుపెట్టి నిర్మించుటకు రుష్యా ఒప్పుకొన్నది. ఇందులో చాలభాగము ఋణము క్రిందనే ఇవ్వబడినది. ఇంతేకాక చైనాలో రుష్యా-చైనా సమిష్టి పరిశ్రమలు కూడ కొన్ని స్థాపింపబడినవి కాని అవి నాలుగు సంవత్సరములు సాగి మూసివేయబడినవి. వీటిలో రుష్యాయొక్క పెట్టుబడి భాగమును ముడిపదార్థముల రూపముగ కొన్ని సంవత్సరములలో రుష్యాకు చెల్లించుటకు చైనా ఒప్పుకొన్నది. చైనాలో నుంచబడిన రుష్యా నిపుణులకు చైనాయే జీతము లిచ్చుచున్నది. ఇంతేకాకుండా రుష్యా విశ్వవిద్యాలయములలో వేలకొద్ది చైనా విద్యార్థులకు, విద్యార్థినులకు విద్యనిచ్చుటకు రుష్యా అంగీకరించినది. చైనాకు రుష్యాతోనే వ్యాపారముకలదు. 1954 వ సంవత్సరములో చైనాకు వచ్చుచున్న దిగుమతులలో నూటికి 80 $\frac{1}{2}$ పంతులు రుష్యానుంచే వచ్చినవి. మిగిలినవి తూర్పు యూరపు ఖండములోనున్న కమ్యూనిస్టు దేశములనుండి వచ్చినవి. మొత్తముమీద చైనాయొక్క విదేశ వ్యాపారము చైనాప్రజల రివల్లకు ఏర్పడినప్పటినుంచి

పెరిగినప్పటికిని తక్కిన దేశములతో పోల్చి చూచినయెడల చాలతక్కువగా నున్నది. అమెరికా సంయుక్త రాష్ట్రముల జన సంఖ్యలో తలకు 1631 డాలర్లు చొప్పున విదేశవ్యాపారము జరుగుచున్నది. పశ్చిమజర్మనీలో తలకు 1381 డాలర్లుచొప్పున, జపానులో 391 డాలర్లు చొప్పున, ఇండియాలో 11½ డాలర్లు చొప్పున విదేశ వర్తకము జరుగుచుండగ, 1955 వ సంవత్సరములో చైనాకు తలకు 8 డాలర్లు చొప్పున మాత్రమే విదేశవర్తకము జరిగినది. చైనాలో తగువైన పారిశ్రామిక యుత్పత్తి, తగువైన విదేశ ఆర్థిక సహాయము లేకుండుటచేత చైనా కమ్యూనిస్టు నాయకులు త్వరితముగ తమదేశమును పారిశ్రామిక దేశముగ చేయుటకు రైతులమీద ఎక్కువ పత్తిడి కలుగచేసి వ్యవసాయ రంగములో నుత్పత్తియయ్యెడు దానిలో విశేషభాగము పారిశ్రామికాభివృద్ధికై వినియోగించుట తప్పనిసరి యగుచున్నది” అని కూడ గ్లాకుస్టైను తన గ్రంథములో వ్రాసినాడు.

కమ్యూనిస్టు నాయకులచేత “చైనా పునర్నిర్మాణము” అను పత్రికలలో వ్రాయబడిన వ్యాసములో 1953-57 ప్రథమ పంచవర్ష ప్రణాళిక ఫలితముగ చైనాలో 1957 నాటికి నూలు వస్త్రములు 720 కోట్ల గజములు, విద్యుచ్ఛక్తి 1,800 కోట్ల కిలోవాట్లు, సిమెంటు 76 లక్షల టన్నులు, రాతసి బొగ్గు 12 కోట్ల టన్నులు, ఉక్కు 331 లక్షల టన్నులు, పంచదార 8 లక్షల టన్నులు, కాగితము 8 లక్షల టన్నులు, ధాన్యము 18 కోట్ల టన్నులు ఉత్పత్తియయ్యెనని తెలుపబడినది. చైనా అంకెలు ఏవి నిజమో తెలుసుకొనుట కష్టమైన విషయము. మరల 1958-62

వరకు జరుగవలసిన ద్వితీయ పంచవర్ష ప్రణాళిక కాలములో వీటి నన్నిటిని రెండురెట్లుగ యుత్పత్తి చేయుటకు కృషిసలుప నిష్పయించినారని చెప్పబడుచున్నది. ఇటీవల జరిగిన భూగర్భ పరిశోధన ముల ఫలితముగ మంచూరియాలో రాక్షసిబొగ్గు గనులు, ఇనుప గనులు, సింకియాంగులో నూనెగనులు కనుగొనబడినవి. శ్రవ్య కపువని మాత్రమిప్పుడిప్పుడే కొద్దిగ ప్రారంభమగుచున్నది. అవసరమైన మూలధనము యంత్రములు ఇంకనులేవు. వీటిని శ్రవ్య యుపయోగించినచో చై నా దేశము రాక్షసిబొగ్గు యుత్పత్తిలో ప్రపంచములో మూడవ దేశముగను, ఇనుముయొక్క యుత్పత్తిలో ఏడవ దేశముగను విలసిల్లుటకు అవకాశము గలదు. తూర్పు మంగోలియాలో ఇనుప పరిశ్రమలను స్థాపించ యత్నించుచున్నారు. చై నాలో పశ్చిమోత్తర ప్రాంతము చాలా పెద్దది. జనాభా చాలతక్కువ. అక్కడ వ్యవసాయ వ్యాపకముకన్న పారిశ్రామికాభివృద్ధి కెక్కువ అవకాశము కలదు. అచటికి రైలు వేలు వేయవలసి యున్నది. గనులు శ్రవ్యవలసియున్నది. పరిశ్రమలు స్థాపించవలసి యున్నది. జనసమృద్ధముగల రాష్ట్రముల నుండి ప్రజలను బలవంతపెట్టి తీసుకొనిపోయి అచట కాపురమున కుంచవలసియున్నది. దీనికొరకు ఏంతో ఎక్కువగ పెట్టుబడి కావలసియున్నది. ఇది చాలకాలము పట్టును. మొత్తముమీద చై నా ప్రజాస్వామికములో పశ్చిమోత్తరభాగము, ఉత్తరభాగము పరిశ్రమలకు చాలా అనుకూలమనియు, తూర్పుభాగము ఆగ్నేయభాగము వ్యవసాయభివృద్ధికి చాల అనుకూలమనియు తలచబడుచున్నది. చై నా ప్రభుత్వ పక్షమున వేయబడిన అంచనా

అలో మూడవ పంచవర్షప్రణాళిక ముగియునప్పటికి చై నా దేశము పారిశ్రామికాభివృద్ధిలో మొదటితరగతి రాజ్యమగుటకు పునాదులు పడుననియు నలుబది సంవత్సరములలో గాని పూర్తియైన పారిశ్రామికాభివృద్ధి జరగదనియు భావించినారు.

పారిశ్రామికాభివృద్ధి త్వరితముగ జరుగుటకు సోవియటు రుష్యా నుండి ఇంజనీర్లను ఇతర నిపుణులను తెచ్చుకొని, వారిచేత చై నాలో పరిశ్రమలు, వ్యవసాయము, వర్తకము, బ్యాంకింగులకు

కమ్యూనిస్టు సమాజ తగిన యాజమాన్యము వహించగల నిపుణులను ప్లావ దృష్టాః తయారు చేయించుచున్నారు. చై నా ప్లానింగు పారిశ్రామికాభివృద్ధి కమిషన్ యొక్క అధ్యక్షుడైన లి పూచంగు శీఘ్రతరము గావించ బడుచున్నది ఇటుల చెప్పియున్నాడు: “మనయొక్క శాస్త్ర

విజ్ఞాన సాంకేతిక నిపుణులలో సరియైన రాజకీయ విజ్ఞానము కావలెను. తమ పనిని విప్లవ దృష్టితోను దేశముయొక్క అపసరములను గుర్తించియు, కష్టములకోర్చి త్యాగములు చేయుటకు సిద్ధపడి పనిచేయు వారినే మనము మన వివిధరంగములలో ఉపయోగించుకొనవలెను. వట్టి ఉద్యోగ వాంఛతో మాత్రము వచ్చేవారివల్ల మనకు తగిన ప్రయోజన ముండదు. అందువల్ల మార్క్సిజము, లెనినిజము, వారిలో ప్రతివారికి నేర్పవలసి యున్నది. వారందరిలోను దేశములో కమ్యూనిస్టు సమాజమును స్థాపించుట కొరకే పారిశ్రామికాభివృద్ధి త్వరితముగ జరుగుచున్నదను భావమును, ఉత్సాహమును కలుగజేయవలసి యున్నది.”

చై నాలో సాంకేతిక విద్యనిచ్చు ప్రతిష్ఠాపనలలోను, విశ్వవిద్యాలయములలోను కూడ కమ్యూనిస్టు విప్లవ భావము దృఢముగ

నెలకొల్పబడుచున్నది. అదివరకు విప్లవ కాలములో త్యాగములు చేసి కష్టపడిన వారికి యుద్యోగములలో ప్రాధాన్య మివ్వబడుచున్నది. వారు అవసరమైన శిక్షణమును పొంది తగిన స్థానములలో నియమింపబడుచున్నారు. వారందరికి మార్క్సిజము, లెనినిజముకూడ బాగుగ నేర్పబడుచున్నది. 1951 అక్టోబరు నుండి 1952 అక్టోబరు వరకు 54 వేలమంది స్త్రీ పురుషులను అదివరకు విప్లవ విజయము కొరకు తీవ్రముగ పనిచేసిన వారిని పారిశ్రామిక రంగములోనికి మార్చి బాధ్యతగల ఉద్యోగములలో నియమించినారు. పురుషులతోపాటు స్త్రీలకు కూడ తగిన స్థానమివ్వబడుచున్నది. టీన్ టీనిస్ నగరమునకు ముప్పదిమైళ్ళ దూరముననున్న క్రొత్త సముద్ర రేవు యొక్క నిర్మాణములో డిప్యూటీ అధ్యక్షుడుగ నున్నవారు గోరిల్లా యుద్ధములలో తీవ్రముగ పనిచేసినవారై యున్నారు. ముప్పదిసంవత్సరముల పయస్కుల స్వతంత్ర పోరాటములో పనిచేసియున్న ఒకస్త్రీ, ముకడను నగరములోని న్యూమేటిక్ పనిముట్లు తయారుచేయు కంపెనీకి డైరెక్టరుగ నియమింపబడ్డది. చెంచో వస్త్రముల ఫ్యాక్టరీ 1954లో పూర్తియైనపుడు హోనాను రాష్ట్రములో గోరిల్లా యుద్ధములో తీవ్రముగ పనిచేసిన ఆయనను దానికి డైరెక్టరుగ నియమించినారు. ఇటుల పెక్కు ఉదాహరణములు చూపవచ్చును.

ఆర్థిక పునర్నిర్మాణములో చైనా ప్రభుత్వము 1949 మొదలు 1955 వరకు 6 సంవత్సరములలో మొత్తము 5,227 కోట్ల యువనులను అనగ 105 వందలకోట్ల రూప్యములను ఖర్చుపెట్టిన

దని అనగ సాలుఒకటింటికి సగటున 1,750 కోట్ల రూప్యములను ఖర్చుపెట్టినదని గ్యాన్ చందుగారు తన “చై నాలోని క్రొత్త ఆర్థికము” అను గ్రంథములో వ్రాసియున్నారు. పరిశ్రమలు, రాకపోకల సాధనములు మాత్రమేగాక విద్య, ఆరోగ్యము, సాంఘిక సౌకర్యములు మొదలగు వాటికిచేసిన వ్యయముకూడ ఇందులో చేరియున్నది. పింగు చియాకుయో తన “చై నా నవయుగము” అను గ్రంథములో 1953 మొదలు 1957 వరకు జరిగిన ప్రథమ పంచవర్ష ప్రణాళికక్రింద 140 పందలకోట్ల రూప్యములను ఖర్చు చేసినారనియు, అందులో పదిపందల కోట్లు మాత్రము సోవియటు రుప్యానుంచి వచ్చినదనియు మిగిలిన 130 పందలకోట్ల రూప్యములను చై నా ప్రభుత్వము తమ ఆదా నుంచి స్వంతముగ మిగుల్చుకొనిన దానినుండియే ఖర్చుపెట్టినారనియు వ్రాసినాడు. వర్తక వ్యాపారమంతయు ప్రభుత్వము క్రిందనే యున్నది. దేశములో ప్రతిచోటను ప్రజలకు కావలసిన అన్ని విధములైన సామగ్రిని అమ్ముటకు సహకార విక్రయ శాలలను లక్షలకొలది స్థాపించినారు. ప్రజలు అమ్మేవాటిని కొను టకు ప్రభుత్వ పక్షమున కొనుగోలుచేయు శాఖలను స్థాపించి యున్నారు. ఈరెండు రకములైన శాలలలో ఖరీదులను ప్రభుత్వమువారే ప్రభుత్వ అవసరములనుబట్టి ఎప్పటికప్పుడు నిర్ణయించెదరు.

ఇంతవెద్ద మొత్తములను ఖర్చు పెట్టుటకు అన్నిటి కంటె దేశములో వ్యవసాయ రంగములో మిగిలినద్రవ్యమే ఎక్కువ ఉపయోగపడుచున్నది. నిరంతర రేడియో ప్రచారము

వలనను, కమ్యూనిస్టు కార్యకర్తల ప్రచారము వలనను, వ్యవసాయకులు, ఇతర ప్రజలు బేజు శాశ్వత పరిరంధ దుస్తులు. అత్యంత తాభిప్రదికై ప్రస్తుత కాలమున తమ జీవిత క్రమ శిక్షణము వ్యయమును మిగుల పొదుపుగ గావించు కొనవలెనని ప్రబోధము చేయబడుచున్నది. ఇట్టి పొదుపుకొరకు స్త్రీపురుషులకు, బాలబాలికలకు అందరికి ఒకేవిధమైన నీలివర్ణపు బాగు, బొత్తములుగల నీలివర్ణపు కోటు, కాలరు దుస్తులుగ విధించగ అందరును అట్టి దుస్తులనే విధిగా ధరించుచున్నారు. ఇవియే మావోసిటంగు ధరించే దుస్తులట. ఈ దుస్తులపల్ల స్త్రీలకు, పురుషులకు దగ్గరగవెళ్ళి మాట్లాడునంతవరకు తేడా కనపడదు. ఇటీవల స్త్రీల లావణ్యమును కనపరచుటకై వివిధ రంగుల దుస్తులను వేసుకొనుటకు స్త్రీలకు అనుమతి నిచ్చినారని తెలియుచున్నది. చైనా కమ్యూనిస్టు రాజ్యమునందంతటను అత్యంత క్రమశిక్షణక్రింద నొక నీలివర్ణపుజాతి యుద్భవించినది. తెల్లవాగే సరికి నీలివర్ణపు దుస్తులను ధరించిన పురుషులు, స్త్రీలు బారులు తీర్చి ఎర్రజండాలు ఎగురుచుండగ కమ్యూనిస్టు భావోద్రేక నినాదములతో వందలకొలది కాదు, వేలకొలది నడచి ప్రభుత్వ పాలములకు, పారిశ్రామికాలయములకు పోయి కష్టపడి పని చేయుచున్నారు.

ప్రపంచములోకెల్ల పెద్దదైన కమ్యూనిస్టు పార్టీ చైనాలో నున్నది. 1956వ సంవత్సరము జూన్ నెలలో చైనా కమ్యూనిస్టు

కమ్యూనిస్టు పార్టీ పార్టీలో ఒక కోటి ఏడు లక్షలమంది సభ్యులు గలరు. వీరందరును విప్లవోత్సాహముతో

ప్రభుత్వ కార్యక్రమములలో పూర్తిగ పాల్గొనుటయే కాక పల్లెలలోను, బస్తీలలోను అమలు జరుగుటకు అవసరమైన యావత్తు ప్రచారమును; ప్రబోధమును చేయుచు కమ్యూనిస్టు సమాజస్థాపనకు తీవ్రముగ తోడ్పడుచున్నారు. ఈ కమ్యూనిస్టు పార్టీ సభ్యులే ప్రభుత్వానికి మిత్రులైన బలము. అంతేగాక అఖిల చైనా కమ్యూనిస్టు కాంగ్రెసు యొక్కయు కేంద్రస్థాయి సంఘము యొక్కయు తీర్మానముల ప్రకారమే చైనా కమ్యూనిస్టు ప్రభుత్వము అన్ని విధముల నడచుచున్నది. కమ్యూనిజము అన్ని వర్గములలోను దృఢముగ వ్యాపించుటకును, కమ్యూనిస్టు ప్రభుత్వము వారును కమ్యూనిస్టు పార్టీ వారును తలపెట్టిన కార్యక్రమమంతయు దేశముయొక్క అన్ని భాగములలోను చక్కగా సాగుటకును కమ్యూనిస్టుపార్టీ కనుబంధములుగా ప్రతి గ్రామములోను రైతు సంఘములు, అఖిల చైనా కార్మిక సంఘముల సమ్మేళనము, అఖిల చైనా సహకార సంఘముల సమ్మేళనము, అఖిల చైనా మహిళా సమ్మేళనము, అఖిల చైనా విద్యార్థి సమ్మేళనము, యేర్పడి పనిచేయుచున్నవి. 1954 లో ఈ మహిళా సంఘములలో 7 కోట్ల 60 లక్షలమంది, విద్యార్థుల సంఘములలో 32 లక్షల 90 వేలమంది, వయోజన సంఘములలో ఒకకోటి 80 లక్షలమంది, కార్మిక సంఘములలో ఒకకోటి 24 లక్షల 50 మంది, రైతుసంఘములలో పదికోట్లమంది సభ్యులుగ నున్నారు. ఇవి ప్రజాసముదాయములోని అన్ని వర్గములకు ప్రభుత్వ ఆదేశములను కార్యక్రమమును కొనిపోయి అమలుజరుపుటలో తోడ్పడును. చైనాలో బాగుగ కొంతకాలము పరీక్షించిగాని కమ్యూని

నిష్ఠపార్తిలో సభ్యులుగా తీసుకొనరు. కఠినమైన క్రమశిక్షణము నకు వారు లోబడి నడచుచున్నారు. వారి విశుద్ధవర్తనము మిగుల ముఖ్యము. ఎప్పటికప్పుడు లంచగొండులను పార్టీనుండి వెడల గొట్టుచున్నారు. శిక్షలు వేయుచున్నారు. వారిలో ప్రతివారికి వారి గమ్యస్థానమేమో ఆశయమేమో నేర్పబడుచున్నది. అందు వలన కమ్యూనిస్టుపార్టీ మిగుల బలముగ పనిచేయుచున్నది.



చైనా విప్లవము

షోడశాధ్యాయము

రాజ్యాంగవిధానము - వైజ్ఞానికరంగము

1

నవచైనాలో కమ్యూనిస్టు పార్టీ యే ప్రభుత్వమును నడుపుచున్నది. కమ్యూనిస్టుపార్టీ సభ్యులు ప్రభుత్వ సంస్థల యొక్క అన్ని శాఖలలోను ప్రధానస్థానముల నాక్రమించి యున్నారు. శాసన నిర్మాణములో, పరిపాలనా విధానములో,

న్యాయవిచారణలో కమ్యూనిస్టుపార్టీ చేసిన
కమ్యూనిస్టుపార్టీ అంగ విధానము తీర్మానములను ఇచ్చిన ఆదేశములను అమలు

జరుపుచున్నారు. కమ్యూనిస్టు పార్టీ యొక్క సర్వాధికారముగల అత్యున్నత కేంద్రసంఘము చైనా నేషనల్ కాంగ్రెసు అయ్యున్నది. ఎనిమిదవ కాంగ్రెసు 1956 వ సంవత్సరము సెప్టెంబరు నెలలో సమావేశమై అట్టి కాంగ్రెసును 5 సంవత్సరముల కొకసారి జరుపవలెనని తీర్మానించినది. ఈ జాతీయ కాంగ్రెసు ఒక సెంట్రల్ కమిటీ, లేక స్థాయి సంఘమును ఎన్నుకున్నది. దానిక్రింద పొలిటికల్ బ్యూరో, మరియు సెక్రటేరియట్ (కార్యదర్శుల సంఘము) నియమింపబడియున్నవి. స్థాయి సంఘము తరచుగ సమావేశము కానందున పొలిటికల్ బ్యూరో, కార్యదర్శుల సంఘము సంతతము పనిచేయుచు దేశములోని

నావత్తు పార్టీ మీద అధికారమును చలాయించుచున్నది. పొలిట్ బ్యూరోయొక్క ఆదేశములు, శీర్మానములు అందరూ సావహించవలసి యున్నది. సెక్రటేరియట్ (కార్యదర్శుల ఘమ) దానియొక్క శీర్మానములను, ఆదేశములను అమలలో పెట్టుటకు తగిన దినచర్యను జరుపుచున్నది. ఈ కేంద్ర సంఘాలక్రింద రాష్ట్రముల కాంగ్రెసులు, స్వపరిపాలనా ప్రాంతముల (autonomous regions) కాంగ్రెసులు, మ్యూనిసిపాలిటీల కాంగ్రెసులు ఉన్నవి. ఆ కాంగ్రెసుల క్రింద అదేవిధముగ స్థాయి సంఘాలు, పొలిటికల్ బ్యూరోలు, సెక్రటేరియటులు ఉన్నవి. రాష్ట్రముల, స్వపరిపాలనా ప్రాంతములక్రింద జిల్లాలు, చిన్న మ్యూనిసిపాలిటీలు, జిల్లాలక్రింద గ్రామములు, చిన్న బస్తీలు గలవు. పీటన్నినో కాంగ్రెసులు, అవి నియమించిన స్థాయి సంఘములున్నవి. మల కమ్యూనిస్టుపార్టీ వై నుంచి క్రిందవరకును నిర్మాణమగు మేగాక కమ్యూనిస్టుపార్టీ సభ్యులవల్ల నడువబడెడి కార్మిక, క, సహకార, విద్యార్థి, యువజన, మహిళా సంఘములు ముందంతటను శాఖోపశాఖలుగ ఏర్పడినవని మనము తెలుసుని యున్నాము. దేశములోని వైజ్ఞానిక సంఘములుగూడ మ్యూనిస్టు సభ్యుల యాజమాన్యమునను, వలుకుబడి క్రిందను చేయుచున్నవి. చైనా ఇస్లాము సంఘముయొక్క అధ్యక్షుడు మ్యూనిస్టు అయున్నాడు. అటులనే ముస్లిం వైజ్ఞానిక సంఘముయొక్క అధ్యక్షుడు కూడ కమ్యూనిస్టు అయి యున్నాడు.

1954 సంవత్సరము సెప్టెంబరు నెలలో మాతన రాజ్యాంగ

సము అమలులోకి వచ్చినది. దాని ప్రకారము చైనా ప్రజల

రిపబ్లికుయొక్క (పార్లమెంటు) జాతీయ ప్రజల కాంగ్రెసునందు
 చైనా ప్రజల రిపబ్లికు సంపూర్ణ రాజ్యాధికారము కలదు. అది ఎప్పుడో
 యొక్క రాజ్యాంగ గాని సమావేశము కాదు. అది ఒక స్టాండింగ్
 విధానము కమిటీని నియమించును. ఆ స్టాండింగు కమిటీ

పార్లమెంటు సమావేశము కానపుడు సమస్తమైన ఆదేశముల
 నిచ్చును. ఆ స్టాండింగు కమిటీలో మావోసిటంగు, లియోషాచి,
 చౌ-ఎన్-తై, చన్ యున్ సభ్యులై యున్నారు. వీరు నలుగురు
 కలిసికట్టుగ ఆలోచనచేసి చైనా ప్రభుత్వము నంతను నడుపు
 చున్నారు. చైనా పార్లమెంటు, చైనా ప్రజల రిపబ్లికుకు అధ్య
 తుడుగ మావోసిటంగును ఎన్నుకొన్నది. ఆయనయే చైనా
 కమ్యూనిస్టు పార్టీ యొక్క కేంద్రస్థాయి సంఘమునకును,
 ఫొలిటికల్ బ్యూరోకును, కేంద్ర సెక్రటేరియేటుకును, అధ్య
 తుడై యున్నాడు. ఆయన 1959 వ సంవత్సరములో చైనా
 ప్రజల రిపబ్లికు యొక్క అధ్యక్షపదవిని వదలిపెట్టి కమ్యూనిస్టు
 పార్టీయొక్క ప్రధాన నాయకత్వమును మాత్రము వహించి
 యున్నాడు. ఆయనస్థానే, ఆయన తరువాత కమ్యూనిస్టుపార్టీ
 యొక్క రెండవ నాయకుడగు, లియోషాచి ప్రజల రిపబ్లికుకు
 అధ్యక్షుడుగ నెన్నుకొనబడినాడు. చైనా పార్లమెంటు ఒక స్టేటు
 కౌన్సిలును కూడ ఎన్నుకొన్నది. అదియే మంత్రివర్గము. దానికి
 ప్రధానమంత్రి అధ్యక్షుడు. కమ్యూనిస్టు ఫొలిటికల్ బ్యూరో
 సభ్యుడైన చౌ-ఎన్-తై ప్రధాన మంత్రిగా నియమింపబడినాడు.
 చైనా ప్రజల రిపబ్లికు అధ్యక్షుడు సుప్రీమ్ స్టేటు కాన్ఫరెన్సు
 మీదను, జాతీయ డిఫెన్సు కౌన్సిలుమీదను అధ్యక్షత వహించు

యావత్తు పార్టీ మీద అధికారమును చలాయించుచున్నది. పొలిటికల్ బ్యూరోయొక్క ఆదేశములు, తీర్మానములు అందరూ శిరసావహించవలసి యున్నది. సెక్రటేరియట్ (కార్యదర్శుల సంఘము) దానియొక్క తీర్మానములను, ఆదేశములను అమలులో పెట్టుటకు తగిన దినచర్యను జరుపుచున్నది. ఈ కేంద్ర సంఘములక్రింద రాష్ట్రముల కాంగ్రెసులు, స్వపరిపాలనా ప్రాంతముల (autonomous regions) కాంగ్రెసులు, మ్యూనిసిపాలిటీల కాంగ్రెసులు ఉన్నవి. ఆ కాంగ్రెసుల క్రింద అదేవిధముగ స్థాయి సంఘములు, పొలిటికల్ బ్యూరోలు, సెక్రటేరియటులు ఉన్నవి. రాష్ట్రముల; స్వపరిపాలనా ప్రాంతములక్రింద జిల్లాలు, చిన్న మ్యూనిసిపాలిటీలు, జిల్లాలక్రింద గ్రామములు, చిన్న బస్తీలు గలవు. వీటిన్నిటిలో కాంగ్రెసులు, అవి నియమించిన స్థాయి సంఘములున్నవి. ఇటుల కమ్యూనిస్టుపార్టీ వై నుంచి క్రిందవరకును నిర్మాణమగుటయేగాక కమ్యూనిస్టుపార్టీ సభ్యులవల్ల సడుపబడెడి కార్మిక, కర్షక, సహకార, విద్యార్థి, యువజన, మహిళా సంఘములు దేశమందంతటను శాఖోపశాఖలుగ ఏర్పడినవని మనము తెలుసుకొని యున్నాము. దేశములోని వైజ్ఞానిక సంఘములుగూడ కమ్యూనిస్టు సభ్యుల యాజమాన్యమునను, పలుకుబడి క్రిందను పనిచేయుచున్నవి. చైనా ఇస్లాము సంఘముయొక్క అధ్యక్షుడు కమ్యూనిస్టు అయున్నాడు. అటులే ముస్లిం వైజ్ఞానిక సంఘముయొక్క అధ్యక్షుడు కూడ కమ్యూనిస్టు అయి యున్నాడు.

1954 సంవత్సరము సెప్టెంబరు నెలలో మాత్రమే రాజ్యాంగ విధానము అమలులోకి వచ్చినది. దాని ప్రకారము చైనా ప్రజల

రిపబ్లికుయొక్క (పార్లమెంటు) జాతీయ ప్రజల కాంగ్రెసునందు
 చైనా ప్రజల రిపబ్లికు సంపూర్ణ రాజ్యాధికారము కలదు. అది ఎప్పుడో
 యొక్క రాజ్యాంగ గాని సమావేశము కాదు. అది ఒక స్టాండింగ్
 విధానము

కమిటీని నియమించును. ఆ స్టాండింగు కమిటీ
 పార్లమెంటు సమావేశము కానపుడు సమస్తమైన ఆదేశముల
 నిచ్చును. ఆ స్టాండింగు కమిటీలో మావోసిటంగు, లియోహౌచి,
 చౌ-ఎన్-లై, చన్యున్ సభ్యులై యున్నారు. వీరు నలుగురు
 కలిసికట్టుగ ఆలోచనచేసి చైనా ప్రభుత్వము నంతను నడుపు
 చున్నారు. చైనా పార్లమెంటు, చైనా ప్రజల రిపబ్లికుకు అధ్య
 ష్టుడుగ మావోసిటంగును ఎన్నుకొన్నది. ఆయనయే చైనా
 కమ్యూనిస్టు పార్టీ యొక్క కేంద్రస్థాయి సంఘమునకును,
 ఫొలిటికల్ బ్యూరోకును, కేంద్ర సెక్రటేరియేటుకును, అధ్య
 ష్టుడై యున్నాడు. ఆయన 1959 వ సంవత్సరములో చైనా
 ప్రజల రిపబ్లికు యొక్క అధ్యక్షపదవిని వదలిపెట్టి కమ్యూనిస్టు
 పార్టీయొక్క ప్రధాన నాయకత్వమును మాత్రము వహించి
 యున్నాడు. ఆయనస్థానే, ఆయన తరువాత కమ్యూనిస్టుపార్టీ
 యొక్క రెండవ నాయకుడగు, లియోహౌచి ప్రజల రిపబ్లికుకు
 అధ్యక్షుడుగ నెన్నుకొనబడినాడు. చైనా పార్లమెంటు ఒక సేటు
 కౌన్సిలును కూడ ఎన్నుకొన్నది. అదియే మంత్రివర్గము. దానికి
 ప్రధానమంత్రి అధ్యక్షుడు. కమ్యూనిస్టు ఫొలిటికల్ బ్యూరో
 సభ్యుడైన చౌ-ఎన్-లై ప్రధాన మంత్రిగా నియమింపబడినాడు.
 చైనా ప్రజల రిపబ్లికు అధ్యక్షుడు సుప్రీమ్ సేటు కాన్ఫరెన్సు
 మీదను, జాతీయ డిఫెన్సు కౌన్సిలుమీదను అధ్యక్షత వహించు

చున్నాడు. స్టేటు ఆర్థిక ప్లానింగు అంతయు మంత్రివర్గము క్రిందనే యున్నది. దేశసంరక్షణశాఖ సైనిక మంత్రిక్రింద నున్నది. చైనా ప్రజల రిపబ్లికుయొక్క అధ్యక్షుడు పార్లమెంటుయొక్క గాని, అది సమావేశము కానపుడు స్టాండింగు కమిటీయొక్క గాని తీర్మానముల ప్రకారము చట్టములను డిక్రీలను జారీచేయును. ప్రధానమంత్రిని, ఉపప్రధాన మంత్రిలను, ఇతర మంత్రిులను, స్టేటు కాన్సిలు యొక్క సెక్రెటరీ జనరలును, జాతీయ డిఫెన్సు కాన్సిలు సభ్యులను నియమించుటకును తీసివేయుటకును ఆయనకు అధికారము కలదు. సేనలమీద అధిపత్యము ఆయనకే కలదు. జాతీయ డిఫెన్సు కాన్సిలుమీద అధ్యక్షత వహించును. సైనిక శాసనమును ప్రకటించును. పతకములను, బిరుదులను ఇచ్చును. నేరస్తులకు ఊమా పణ నిచ్చును. చైనా దేశమును ఇరుపదిమూడు రాష్ట్రములుగ విభజించినారు. రాష్ట్రములక్రింద కాంటీలు గలవు. ఇవి రాష్ట్రమునకు 80 లేక 90 చొప్పున గలవు. కాంటీలక్రింద జిల్లాలు, జిల్లాల క్రింద గ్రామములు, లేక గ్రామ సముదాయములు, మరియు బస్తీలుగలవు. ఈ రాష్ట్రములే గాక స్వపరిపాలన గల ప్రాంతములును, (autonomous regions) పికింగు, పాంఘై, టీన్ ట్సన్ నగరముల మునిసిపాలిటీలును, కేంద్ర ప్రభుత్వము క్రింద గలవు. సింకియాంగు, తూర్పు మంగోలియా, టిబెట్టు స్వపరిపాలన గల ప్రాంతములై యున్నవి. స్వపరిపాలన గల ప్రాంతముల క్రింద కూడ కాంటీలు, వాటిక్రింద జిల్లాలు, వాటి క్రింద గ్రామములు, బస్తీలు గలవు. గ్రామములయొక్క, బస్తీలయొక్క ఓటర్లు సరాసరి తమ కాంగ్రెసులను ఎన్నుకొను

చున్నారు. ఆ కాంగ్రెసులు తమ కాన్సిళ్లను (Councils) ఎన్నుకొనుచున్నవి. ఈ గ్రామముల, బస్తీల కాన్సిళ్ళు కలిసి జిల్లా కాంగ్రెసు నెన్నుకొనుచున్నవి. జిల్లా కాంగ్రెసు జిల్లా కాన్సిలు నెన్నుకొనుచున్నది. అన్ని జిల్లాల కాన్సిళ్ళు కలిసి కాంటీ యొక్క కాంగ్రెసు నెన్నుకొనుచున్నవి. కాంటీ యొక్క కాంగ్రెసు కాంటీ యొక్క కాన్సిలు నెన్నుకొనుచున్నది. మ్యునిసిపాలిటీల యొక్క ఓటర్లు సరాసరి మునిసిపలు కాంగ్రెసుల నెన్నుకొనుచున్నవి. అవి మ్యునిసిపల్ కాన్సిళ్ల నెన్నుకొనుచున్నవి. కాంటీల కాన్సిళ్లు మునిసిపల్ కాన్సిళ్లు కలిసి రాష్ట్ర కాంగ్రెసును ఎన్నుకొనుచున్నవి. రాష్ట్ర కాంగ్రెసు రాష్ట్ర కాన్సిలు నెన్నుకొనుచున్నది. అటులనే స్వపరిపాలనా ప్రాంతములలోని కాంటీల కాన్సిళ్లు స్వపరిపాలనా ప్రాంతము యొక్క కాంగ్రెసును, అది ఆ ప్రాంతము కాన్సిలును ఎన్నుకొనుచున్నవి. గొప్ప మునిసిపాలిటీలు అయిన మూడు నగరముల ఓటర్లు ఆ మునిసిపాలిటీల కాంగ్రెసులను, ఆ కాంగ్రెసులు ఆ మునిసిపాలిటీల కాన్సిళ్లను ఎన్నుకొనుచున్నారు. రాష్ట్రముల కాన్సిళ్లు, స్వపరిపాలనా ప్రాంతాల కాన్సిళ్ళు, గొప్ప నగరముల మునిసిపలు కాన్సిళ్ళు కలిసి కేంద్ర పార్లమెంటును (నేషనల్ పీపుల్సు కాంగ్రెసును) ఎన్నుకొనుచున్నవి. ఈ కాంగ్రెసులు ప్రతి స్థాయిలోను శాసనములను చేయును. ప్రతి స్థాయిలోను కాన్సిళ్లు వాటిని అమలు పరచును. గాని క్రింది కాన్సిళ్ళు వై కాన్సిళ్లకు బాధ్యత వహించును కాని తమ కాంగ్రెసులకు బాధ్యత వహించవు. కాన్సిళ్ళన్నియు కేంద్ర

స్టేటు కౌన్సిలుక్రింద నున్నది. స్టేటు కౌన్సిలు కేంద్ర మంత్రి వర్గమై యున్నది. ఇటుల కేంద్రమునుంచి గ్రామములవరకును, బస్టీలవరకును, పరిపాలనా అంగ విధానము ఏర్పడి యున్నది. ప్రతిస్థాయిలోను ప్రతి ఎన్నికకును అభ్యర్థుల జాబితాను అందుకు సంబంధించిన కమ్యూనిస్టు పార్టీ తయారుచేసి యివ్వగా వారినే ఏకగ్రీవముగ ఎన్నుకొనుచున్నారు. అంతేగాని వివిధ అభ్యర్థుల మధ్య పోటీగా నిలచే ఎన్నికలు అనేవి జరగనే జరగవు.

2

కమ్యూనిస్టు పార్టీ సభ్యులలోను, ప్రభుత్వోద్యోగులలోను లంచగొండితనము వ్యాపించియున్నదని తెలిసి 1952 లో సాన్ ఫాన్-ఊఫాన్ ఆందోళనమును ప్రభుత్వము లేవదీసినది. “జాల

పాన్ పాన్
ఆందోళనము

జాలికల ఊరేగింపులు, యువజనుల ఊరేగింపులు, కార్మికుల ఊరేగింపులు, ఈ ఊరేగింపులలో

డప్పులు ఆఫ్రికాఖండపు భయంకర సంగీతాన్ని లీలగ జ్ఞాపకము చేసినవి. ఆ డప్పుల చప్పుళ్ళతోపాటు ‘లంచములు పుచ్చుకొనే వారిని హతమారుస్తాము. లంచము లిచ్చిన వారిని కూడ అణచివేస్తా’ మని నినాదములు బయలుదేరినవి. ఈ భయంకర నినాదాలకు ఎంతమంది చైనీయులు ఆత్మహత్య చేసుకున్నారో చెప్పలేము. పార్టీ సభ్యులలోకూడ పోరాట సమయములోనున్న విప్లవాత్మక చైతన్యము, పోరాటము తగ్గి స్థిమితమయ్యేటప్పటికి మటుమాయమైనదని, వెనుకటి ఆదర్శ కోవిదులు, సుఖాన్వేషులుగా తయారై లంచగొండితనము తల

ఎత్తేందుకు అవకాశము కలుగచేసినారని తలచినారు. అంత ఘనంగా చెప్పుకొనే పార్టీలో నీతి, నిజాయితీలు తప్పినట్లు కొన్ని చోట్ల వినడంవల్ల దేశము బాగుపడాలంటే కొన్ని కఠిన చర్యలు తీసుకొనవలెనని అనుకోవడం ప్రారంభించిరి. 'పార్టీలోపల ఉండే దుష్టబుద్ధులను కూడ మనము హతమార్చాలి. తప్పులుచేసి ఉంటే వాటిని దిద్దుకోగలగాలి. తప్పుదారి పట్టిన వారిని సహించరా'దని లియు షేచి అన్నాడు. ఆవిధముగ వేరు పురుగుల నివారణ అనే కార్యక్రమము ప్రారంభమైనది. దానికి సాన్ ఫాన్ అని పేరు. దానిని ప్రభుత్వమే ప్రోత్సహించింది" అని రాజా హతీ సింగు వ్రాసినాడు. గవర్నమెంటులోని ఉద్యోగులు తాముచేసిన తప్పులు తోటివారి ముందు చెప్పి ఒప్పుకునేవారు. అది ఆత్మ పరిశీలన, ఆత్మపరీక్ష. ఈ ఆత్మపరీక్ష ఒక నాలుగు నెలలు జరిగినది. 1952 జనవరి నాటికి 27 శాఖలలో 1670 ఉద్యోగులు లంచ గొండులని తేలినది. తాము చేసిన నేరము ఒప్పుకొన్న ఉద్యోగులు స్వల్పశిక్షతో వదలివేయబడినారు. ఒప్పుకోని వారిపై కేసులుపెట్టి తగు రీతిని శిక్ష విధించినారు. పార్టీ సభ్యులనుకూడ పార్టీలోనుంచి వెళ్లగొట్టినారు. శిక్షలువేసినారు. లంచగొండులను ఏవిధముగ శిక్షించినదీ, ప్రముఖ కమ్యూనిస్టులను, పెద్ద ఉద్యోగులను కూడ పిక్నింగు ప్రజాకోర్టు ఎదుట ఏ విధముగా విచారించి కఠిన శిక్షలు విధించినదీ ఇండియన్ డెలిగేషన్ సభ్యులకు షాంఘాయీలో ఒక సినిమా చూపించినారు. వేలకొలది ప్రజలు దోషులమీద క్రోధ పూరితమైన నినాదాలు చేయుట ఆ సినిమాలో చూపించ

సినిమా
చర్యనము

బడినది. ఆ సినిమాలో న్యాయాధికారి ఇద్దరికి ఉరిశిక్ష, నలుగురికి జైలుశిక్ష వేసినాడు. ఒకాయనను వదలివేసినాడు. ఆ విధముగా ప్రజలలో బీభత్సము పుట్టించినారు. అభివృద్ధి నిరోధకుల కుమార్తెలను వివాహమాడినందుకు ఏడుగురు ఉద్యోగులను డిప్రొమోషన్ చేసినారు; అనగ వారిని చిన్న ఉద్యోగానికి తగ్గించినారు. ఇదిగాక జ్ఞాకు మార్కెటు, పన్నుల ఎగవేత మొదలగు ఆర్థిక అక్రమములు చేసిన వర్తకులమీద ఊఘాను అనే ఉద్యమాన్ని లేవదీసిరి. దానిని గురించి పైన తెలిపియున్నాము.

3

చైనా కమ్యూనిస్టు ప్రభుత్వము వారు విద్యా వ్యాప్త కమునకై బాగుగ కృషి సలుపుచున్నారు. ప్రజలలో నిరక్షరాస్యతను నిర్మూలముచేసి నవీన విజ్ఞానమును కలుగజేయుటయు,
 విద్యా వ్యాప్తము దేశములోని విజ్ఞానమంతయు కమ్యూనిస్టు సమాజస్థాపన కుపయోగపడునటుల కావించుటయు వారి యుద్దేశ్యమై యున్నది. ఇంజనీరింగు, వ్యవసాయక, సాంకేతిక, వైద్య విద్యల కెక్కువ ప్రాధాన్య మిచ్చుచున్నారు. విద్య కొరకు విశేషముగ సొమ్మును ఖర్చుచేయుచున్నారు. 1959 వ సంవత్సరములో ప్రైమరీ పాఠశాలలలో 8 కోట్లమంది, మధ్యమ తరగతి పాఠశాలలలో ఒకకోటి 20 లక్షలమంది, విశ్వ విద్యాలయములలోను కళాశాలలలోను 6 లక్షలమంది, విద్యార్థులు, విద్యార్థినులు చదువుకొనుచున్నారని పెంగు చ్యాంగ్ యొ తన గ్రంథమునందు వ్రాసినాడు. నిర్బంధ ఉచిత ప్రారంభ విద్యను

ఇంకను ప్రవేశపెట్టలేదు. మూడవ పంచవర్ష ప్రణాళికలో దానిని ప్రవేశపెట్టవలెనని ప్రభుత్వము ఆలోచించుచున్నది. మిడిల్ స్కూలులో ను తీర్చుడు కాగానే సాంకేతిక, ఇంజనీరింగు, ప్రకృతి శాస్త్ర, వైద్య విద్యలలో నేదైన నొకదానిని అభ్యసించుటకు విద్యార్థికి, విద్యార్థినికీ స్వతంత్రము కలదు. ఒక శాఖను ఏరు కొనిన పిమ్మట ఆ శాఖలోనే దేశము కొరకు పనిచేయవలసి యున్నది. ప్రభుత్వమువారు దేశములో ఇరువది పాలిటెక్నిక్ పాఠశాలలను స్థాపించినారు. భూగర్భ శాస్త్రమునకు సంబంధించిన 26 పాఠశాలలను నూతనముగ స్థాపించినారు. వైద్యకళా శాలలను, విద్యాబోధనా కళాశాలలను వృద్ధిచేసినారు. దేశము యొక్క అన్ని భాగములలోను, వెనుకబడిన ప్రాంతములలో కూడ, పాఠశాలలను, కళాశాలలను పంచిపెట్టినారు. పెద్ద భవనములు, విశాలమైన స్థలములు పాఠశాలలకు, కళాశాలలకు సమకూర్చబడినవి. 1951 వ సంవత్సరములో 14 విద్యా బోధనా కళాశాలలు మాత్రముండగ 1956 లో 53 అట్టి కళాశాలలుండెను. వీటిలో మొత్తము 66 వేలమంది విద్యార్థులు, విద్యార్థినులు శిక్షణమును పొందుచుండిరి. శిక్షణ పొందిన ఉపాధ్యాయులు చాలినంతగలేరు. ఈ కొరత తీర్చుటకు ప్రభుత్వము ప్రయత్నించుచున్నది. 1967 వరకు ఈ కొరత తీర్చ గలుగుదుమని ప్రభుత్వము తలచుచున్నది. విద్యాబోధన శిక్షణలో మానసికశాస్త్ర శిక్షణముతోపాటు మార్క్సిజము కూడ విధిగా నేర్పబడును. అందరు ఉపాధ్యాయులు కళాశాలల ఆచార్యులు మార్క్సు సిద్ధాంతమును గట్టిగ నేర్చినవారుగను, బాగుగ

బోధింప గలిగినవారుగను నుండితీరవలెను. దేశములో భావి తరములవారు కమ్యూనిజమును అభ్యసించి కార్యాచరణలో పెట్ట గలిగినవారుగ తయారు కావలెను. క్యూమింటాంగు కాలములో వలెనే కమ్యూనిస్టుల కాలములో కూడ యావత్తు విద్య ఉచిత ముగ నేర్పబడుచుండెను. ఉచితముగనే భోజనము, దుస్తులుకూడ ఇవ్వబడుచుండెను. 1952 వ సంవత్సరమునుండి ఎక్కువ స్థితి గలవారినుంచి విద్యాబోధనకు రుసుముమాత్రము వసూలు చేయబడుచుండెను గాని కమ్యూనులలో చేరినవారివద్ద అట్టి దేమియు వసూలు చెయ్యరు. వయోజన విద్యలో చైనాప్రభుత్వము ఎక్కువ శ్రద్ధ వహించుచున్నది. విద్యార్థులచేత, విద్యార్థి నులచేత నిరక్షరాస్యతను నిర్మూలము గావించుటకు గొప్ప ప్రయత్నము చేయుచున్నది. మరియు వారిచేత కమ్యూనిజ మును బోధింప చేయుచున్నది. గ్రామములలోని దేవాలయము లలో వయోజనవిద్య తరగతుల నేర్పాటు చేసినారు. సాయం త్రమువేళ యంత్రశాలలలో పనిచేసే కార్మికులకు పాఠములు నేర్పబడును. ప్రతివారును తాము విద్య నేర్చుకొనగనే ఇతరులకు దానిని బోధించవలెను. చైనాభాష యొక్క లిపి* బాగుగ సంస్కరింపబడినది. మైపురై టరులకు ఎక్కువ సౌలభ్యము చేయ బడినది. చైనాలోని విద్యార్థులు, విద్యార్థినులు క్రమశిక్షణను పూర్తిగ కలిగియున్నారు. 1967 వ సంవత్సరమున మూడవ పంచవర్ష ప్రణాళిక పూర్తియగునప్పటికి చైనాదేశములో నిరక్ష రాస్యత పూర్తిగ తొలగిపోవునని ప్రభుత్వము ఆశించుచున్నది.

ప్రజల ఆరోగ్యము విషయమునను, వైద్యము విషయము నను కూడ ప్రభుత్వము శ్రద్ధ చూపుచున్నది. ముఖ్యముగ రోగములను కొనిపోవు పురుగుల నన్నిటిని నాశనము చేయుట, ఆరోగ్యము గావించినారు. ఇటుల నాశనము గావించుటలో ప్రజల విమోచననై న్యము చాలతోడ్పడినది. ఈ పై న్యము వెళ్ళిన చోట నెల్ల పరిశుభ్రత నిర్బంధముగ నేర్పబడినది. ఎలుకలు, పిచ్చుకలు, ఈగలు, దోమలు వీటిని ప్రతిచోటను నాశనముచేయుట ఒకపనిగా పెట్టుకొన్నారు. మంత్రసానులను ఎక్కువగ తయారుచేసినారు. పారిశుద్ధ్యమున కెక్కువ ప్రాధాన్యము నిచ్చినందున కలరా, బంక విరేచనములు, శిశురోగములు, అంటురోగములు చాల వరకు తగ్గిపోయినవి. బిచ్చగాళ్ళను బజారులో తిరగనివ్వరు. వారిని పోలీసులు తీసుకొనిపోయి నిర్బంధముగ పనిచేయించుచున్నారు. బస్తీలలోని రోడ్లు గల్లిలు ఎవరును ఉమ్మివేయకుండా అల్పాచిమానము పొయ్యకుండా వస్తువులేమీ పడవెయ్యకుండా అతిశుభ్రముగా నుంచబడుచున్నవి. శుభ్రతకు నవచై నా బస్తీలు పేరుపొందినవి. ఇంతవరకు ప్రభుత్వోద్యోగులకు, ప్రభుత్వముక్రింద పనిచేయు కార్మికులకు, వ్యవసాయ కూలీలకు, విద్యార్థులకు, విద్యార్థినులకు మాత్రము వైద్యసహాయము ఉచితముగా చేయబడుచున్నది. ప్రజలందరికి ఉచితముగ వైద్యసహాయము చేయు ఆదర్శముతో వైద్యులను తయారు చేయుచున్నారు. చై నాలో స్వదేశవైద్యము అనేక శతాబ్దములనుండి బాగుగ అభివృద్ధి చెందినది. 1911 వ సంవత్సరములో సన్యటు సేనుయొక్క మొదటి విప్లవమునకు పిమ్మట యూయన్ షికాయ్ యొక్క

పాలనములో పాశ్చాత్యవైద్యము ఎక్కువగ వ్యాపింప చేయబడి స్వదేశ వైద్యమునకు మిగుల నిరుత్సాహము కలిగినది. అప్పటి నుంచి పాశ్చాత్యవైద్యమే దేశములో బాగుగ వ్యాపించసాగినది. కమ్యూనిస్టులు రాజ్యమునకు వచ్చినపిమ్మట ఏదోయొక విధమైన వైద్యసహాయమును ప్రజలకు చేయుట అత్యవసరమని నమ్మి పాశ్చాత్య వైద్య ఆసుపత్రులతోపాటు స్వదేశ వైద్య ఆసుపత్రులనుకూడ స్థాపించి ప్రజలకు వైద్యసహాయమును చేయసాగినారు. చైనాలోకూడ స్వదేశవైద్యులు నాడీపరీక్షలో నిపుణులు. వైద్యము నవలంబించిన వారందరు కార్మికులకు బాగుగ సేవ చేయుటకై విధిగా కమ్యూనిజమును నేర్చుకొనవలసినదే.

“కమ్యూనిస్టులు తాము చేయదలచుకొన్న మార్పును విద్యార్థుల వద్దనుంచి ప్రారంభించెదరు. విద్యఅనేది కమ్యూనిస్టు సిద్ధాంతానికి అనుగుణముగ నుండవలెను. ఆలా అనుగుణముగ నున్నదే విద్య, మిగతాది విద్య కానేకాదు. విద్యావ్యాప్తిలోని లక్ష్యము, విప్లవ లక్ష్యసాధనే. ఉయ్యాల తొట్టెలలోని పిల్లలకు కమ్యూనిజమును చెప్పేందుకు సన్యటుసేను స్కూలు ఏర్పడినదా అనిపించుకున్నది. మధ్యతరగతి స్కూళ్ళలో, కాలేజీలలో, విశ్వవిద్యాలయములలో కార్మిక పాఠశాలలలో, రైతు బడులలో ప్రతిచోట విద్యార్థి బృందములకు కమ్యూనిస్టు విధానము లోని ఘనవైభవము నేర్పబడుచున్నది. స్కూళ్ళ విద్యార్థులు, విద్యార్థినులు. (యుత్ లీగులో) యువజన సంఘములో సభ్యులు. మాప్రతినిధి వర్గములో ఒకాయన ఒకకుర్రవాడిని ఇలాఅడిగాడు, “కన్ ఫ్యూషియసు ఎవరు?” “ఎందుకూ పనికిరాని బూజుపట్టిన

పూర్వము వేదాంతి" అని అతడు చెప్పినాడు. ఈవిద్యాభిప్రాయములో ప్రాఘసరులు, రచయితలు, తత్వవేత్తలు, తమ దృక్పథాన్ని ప్రభుత్వావసరములకు అనువుగ మళ్ళించుకో గలిగినారు. నవచై నాలో సంస్కృతి అనగ మార్పిజము. వెనుకటి విద్యావేత్తలు తమకు తెలిసినది మరచిపోయి కొత్త పద్ధతులను నేర్చుకొనవలసి వస్తున్నది. నూతన ప్రజాస్వామ్య పద్ధతులకు అనుగుణముగ మారలేని విద్యావంతుల బ్రతుకు ఘోరాతిఘోరము.

నాన్ కింగులోని ఒక స్త్రీల కళాశాలలో ప్రాఘసరుగనున్న "మిస్ ఊ" అను నామె కమ్యూనిస్టు విధానము ననుసరింపలేకపోయినది.

ఆకారణముగ ఆమెకు ఉద్యోగము పోయినది. షాంఘువైలో నున్న "మిస్ ఊ"ను చూద్దామనుకున్నాము. ఎందుచేతనంటే మాప్రతినిధి వర్గములో ఒకాయనవద్ద ఆమె కుద్దేశింపబడిన ఒక పరిచయలేఖ ఉన్నది. టెలిఫోనులో మాట్లాడుటకు కూడ ఆమె భయపడినది. ఆమె కంఠములోని భీతావహము మాకు ఆశ్చర్యమును కలిగించినది. మెదడు మరమ్మత్తుకు అంగీకరించక "మిస్ ఊ" ఆత్మహత్య చేసుకొని మరణించినదని ఆతరువాత తెలిసినది. బాగా పేరుప్రతిష్ఠలు సంపాదించిన ఒక బయాలజీ ప్రాఘసరు పనికూడ అంతే అయినది. కమ్యూనిజమును మత విశ్వాసముగనమ్మి దేశక్షేమముకొరకు స్వార్థరహితముగ పనిచేసే వేలాదివేల చైనా యువకులను చూచినాము. తక్కువ జీతాలతో కష్టపరంపరలకు ఓర్చుకుంటూ ప్రజాసేవకు వారు తమ జీవితమును అంకితము చేసినారు. వారి మొగములలో ప్రభు

త్వానికి, తాము నమ్మిన సిద్ధాంతానికి కట్టుబడి ఉన్నామనే తృప్తి ఒకటి కనిపించుచున్నది. విద్యార్థులు, విద్యార్థినులు, బస్తీలలోను, పల్లెలలోనునున్న వయోజనులకు ఎంతో ఆసక్తితో అక్షరజ్ఞానమును నేర్పుచున్నారు.” అని రాజా హతీసింగు తన గ్రంథములో వ్రాసినాడు.

“పికింగు నగరములోని పుస్తక విక్రయశాల లన్నియు మార్క్స్ వాఙ్మయముతోను, కమ్యూనిస్టు పత్రికలతోను నిండి యుండును. అవి చాలభాగము చైనాభాషలో వ్రాయబడెను.

రుష్యాభాషలో వ్రాయబడినవి కూడ చాల
 పసితనము నుండియు
 కమ్యూనిస్టు బోధ యుండెను. కమ్యూనిజమును బోధించు బాల
 బాలికల వాఙ్మయము విశేషముగ నుండెను.

ప్రతి సాయంత్రము నాలుగు గంటలకు స్కూలుపిల్లలందరు గుంపులుగ వెళ్ళి షాపులలో ప్రవేశించి ఆ పుస్తకములను తీసుకొని చదివి మరల అక్కడనే జాగ్రత్తగ పెట్టి వచ్చుచున్నారు. పసితనమునుండియు పిల్లలకు కమ్యూనిస్టు సిద్ధాంతము నేర్పబడుచున్నది. వేరే ఆర్థిక సిద్ధాంతముగాని, మత సిద్ధాంతముగాని నవచైనాలో జొరబడుటకే వీలులేదు. ప్రభుత్వమును వశపరచుకొనగనే కమ్యూనిస్టులు చేసిన మొదటిపని నూతన యువజన సంఘమును స్థాపించుటై యున్నది. (న్యూ డెమోక్రాటిక్ యూత్ లీగ్). దానిలో ఇరువదియైదు సంవత్సరముల లోపు గల యువజనులందరు సభ్యులుగ జేరవచ్చును. వాటిలో నూటికి 30 మంది యువతులు సభ్యులుగ నుండిరి. దానితోపాటు పది మొదలు పదిహేను సంవత్సరముల వయసుగల బాలబాలికల

కొరకు చై నా యువజన పాయిసిర్స్ (జాలజాలికల సంఘము) అను సంఘ మేర్పడెను. దానిలో అనేక లక్షలమంది సభ్యులుండిరి. వీటన్నిటియొక్క ఆశయము చైర్మన్ మావో యొక్క ఆదర్శములను అమలులోనికి తెచ్చుటకు పోరాటము

యువజన సంఘములు.
పాయిసిర్స్ సంఘములు

సలువవలె ననునదియే అయ్యున్నది. చై నా కమ్యూనిస్టు రాజ్యములో మానవుని భావములు తలంపులు ప్రభుత్వముయొక్క సొత్తు అయియున్నవి. ఈ రోజున చై నాలో విశ్వవిద్యాలయములలోను, పాఠశాలలలోను యువజనులయొక్క మనస్సులమీద మార్క్స్ సిద్ధాంతములు బాగుగ నాటుటకు గొప్ప ప్రయత్నము జరుగుచున్నది. విశ్వవిద్యాలయములలోని అధికసంఖ్యాకు లగు ఆచార్యులు, వాటి అధికారులు విద్యార్థిజీవితంలో ఆరితేరినవారు కారు. కాని వారు గట్టి కమ్యూనిస్టుపార్టీ సభ్యులు. ఉత్తరచై నాలోని ముక్డన్ నగరమున గల సుప్రసిద్ధమైన వైద్య విశ్వవిద్యాలయము యొక్క అధ్యక్షుడు రిట్ సంవత్సరముల వయస్సు గలవాడు. ఆయన తీవ్రమైన విప్లవకారుడై యుండెను. వైద్య శిక్షణమును పూర్తి చేసినవాడు కాడు. కమ్యూనిస్టు విప్లవము యొక్క ఆశయములలో విద్యార్థులకు క్రమశిక్షణ ఇవ్వడమే వైద్య విశ్వ విద్యాలయముయొక్క ప్రధానోద్దేశమని ఆయన చెప్పెను” అని ఫ్రాంకు మోరెసు తన గ్రంథములో వ్రాసినాడు. ప్రతి సంవత్సరము చాలమంది చై నా విద్యార్థులను, సోవియటు రుష్యా ప్రభుత్వము తీసుకొనిపోయి రుష్యాలోని విశ్వవిద్యాలయములలో ఉత్తమ విద్యనిచ్చుచున్నారు.

4

చైనా యొక్క భావి సంస్కృతిని గురించి 1942 వ సంవత్సరము మే నెలలో వాఙ్మయము, కళ అను విషయమున మావోసిటంగు ఇచ్చిన యుపన్యాసము కమ్యూనిస్టు రచయితలకు, కళాకారులకు కూడ పరమప్రమాణమై యున్నది. అందులో ఆయన రెండు ప్రశ్నలు వేసి ఈ క్రిందివిధముగ జవాబు చెప్పినాడు.

రచయితలు,

కళాకారులు

మొదటిది “వాఙ్మయము, కళ ఎవరికొరకు ఉపయోగింపబడవలెను?” దీనికి జవాబు నిశ్చలమైనది. “ఆ రెండూ కార్మికులకు, కర్షకులకు, సైనికులకు సేవచేయవలెను” అని ఆయన చెప్పినాడు. రెండవ ప్రశ్న ఏమనగా “వారికి సేవచేయుటెట్లు?” దీనిని గురించి “రచయితలు, కళాకారులు కార్మిక సైనిక కర్షక ప్రజాసముదాయముతో ఏకీభావమును పొందుటవలన వారు సేవచేయగలరు” అని ఆయన చెప్పెను. దేశములోని మధ్యమ తరగతికి చెందిన విద్యావంతులయందు కమ్యూనిస్టులకు ఎక్కువ అనుమానము. వారు విప్లవకారులుగ నున్నటుల కనపడెదరు. కాని వారి ఆదర్శములలో చాల లోపమున్నది. కార్మికులతో సానుభూతి యున్నంత మాత్రముచేత కార్మికులతో వారు ఐక్యము చెందుచున్నారని తలచుటకు వీలులేదు. అందువలన ఈ పరస్పర విరోధ భావములను తీసివేయుటకు గాను చైనాలోని రచయితలను, కళాకారులను మార్క్సిజమును, లెనినిజమును జాగుగ చదవవలసియున్నదనియు, సంఘములో జరుగుచున్న పరిణామములను పూర్తిగ అర్థముచేసుకొనవలె ననియు, మావోసిటంగు కోరు

చున్నాడు. “వారుపూర్తిగను, శాశ్వతముగను, అసందిగ్ధముగను, హృదయపూర్వకముగను ప్రజాసామాన్యము జరుపుచున్న పోరాటములో భాగస్వాములు కావలెను. నవచైనాలో కళాకారుని యొక్క, రచయితయొక్క ప్రధాన ధర్మము కమ్యూనిస్టు కార్యములను కమ్యూనిస్టుల సుగుణములను ప్రశంసించుచు, అభివృద్ధినిరోధకులను ఖండించేయుచు వ్రాయవలెను. చైనాదేశపు పూర్వ కాలపుచక్రవర్తులయొక్క చరిత్రలు వ్రాయకూడదు. పాతకాలపు సంస్కృతిలోగల మంచివాటిని మాత్రము కాపాడవలెను. అనగరాజులయొక్క, రాజ వంశములయొక్క చరిత్రలను వదిలిపెట్టి ప్రజల విజ్ఞానమునుగూర్చి వ్రాయవలెను. పేద ప్రజల నాటకములు, కీర్తనలు, జానపద గేయములు మొదలైన వాటిని కొత్త ఉపయోగములోనికి తేవలెను” అని ఆయన చెప్పినాడు. “చరిత్రలో అభివృద్ధినిరోధకులైనవారిని విప్లవకారులని మనము చిత్రించకూడదు. పీటర్ ది గ్రేట్ ను లెనిన్ తో సరిపోల్చకూడదు. అటులనే మంచూ చక్రవర్తియైన చీయన్ లింగును మావోసిటంగుతో సరిపోల్చకూడదు” అనికూడ ఆయన చెప్పెను. చైనాలో ఇప్పుడు కర్షక, కార్మిక వర్గములనుండి నూతన రచయితలు బయలుదేరుచున్నారు. ఉదాహరణము : చెంగు టెంగు కో అను రచయిత ప్రజల విముక్తి నైన్యములో చేరిన తరువాత చదువుట వ్రాయుట నేర్చుకొనెను. కాని ఆయన గొప్ప రచయితయై మిసెనెటు, నరక రాజ్యము అను గ్రంథములను వ్రాసినాడు. (వైట్ హైయిర్లు గరల్) తెల్ల వెంట్రుకల పిల్ల అను ప్రసిద్ధ నాటకములో వర్గతత్వము పూర్తిగ ప్రదర్శింపబడియున్నది. ఇందులో కమ్యూనిస్టు వ్యతిరేకులయందు పూర్తి

యైన ద్వేషము, కమ్యూనిస్టు పక్షమువారియందు పూర్తి అభిమానము అను రెండు కమ్యూనిస్టు సిద్ధాంతములు పూర్తిగ ప్రదర్శింపబడినవి. ఈ రెండు సిద్ధాంతముల కొరకే సంగీతము, కీర్తనలు, వాయిద్యములు, గేయాలు, నృత్యము మొదలైనవి విరివిగ ఉపయోగింపబడినవి. 'ది స్టోలెన్ ఇంపీరియల్ హోర్స్' (The Stolen Imperial Horse) దొంగిలింపబడిన సామ్రాజ్యవాదుల గుర్రము అనునది యొక నృత్యము. ఇది దక్షిణభారతము లోని కథాకళి నృత్యమును బోలియున్నది. చైనాలో సినిమా కూడ బాగుగ వృద్ధియగుచున్నది. దానినికూడకమ్యూనిస్టు భావవ్యాపకమునకే వినియోగించుచున్నారు. నవచైనా ప్రభుత్వము సంగీతమును, నాటకమును, నృత్యమును, సినిమాను బాగుగ వృద్ధిచేయుచున్నారు. చిత్రలేఖనము అంతగా వృద్ధి కాలేదని ఫ్రాంక్ మోరేసు వ్రాసినాడు. చరిత్రాత్మకమైన పాత శిథిలములను, శిల్పకళాశకలములను, కమ్యూనిస్టు ప్రభుత్వము జాగ్రత్తగ సంరక్షించుచున్నది. కన్ ఫ్యూషియసు మహర్షి యొక్క గృహము, దేవాలయము, సమాధి జాగ్రత్తగా కాపాడబడుచున్నవి. వాటిచుట్టూ ఉన్నవృక్షములబారులు ఆనందమును కలుగ చేయుచున్నవి. తక్కిన సామాన్య దేవాలయములను, చర్చిలను చాలవరకు ఆక్రమించి వాటిలో పాఠశాలలను పెట్టియున్నారు.

5

విదేశకైస్తవ మతబోధకులు ఎటుల చైనాలో జొరబడి చైనావారిని కైస్తవులుగ చేసి యొక గొప్ప స్వదేశకైస్తవ

సంఘమును చై నాలో స్థాపించినారో మనము తెలుసుకొని యున్నాము. విద్యాలయములు, వై ద్యాలయములు కూడ ఈ కైస్తవ మతబోధకులచే తెరువబడి మానవ కమ్యూనిస్టు చై నాలోని సేవ, విజ్ఞాన వ్యాపకము గావింపబడెను. గాని కైస్తవ సంఘము ఈ కైస్తవ మతబోధకులు తమతమ దేశముల ప్రభుత్వములకు ప్రతినిధులుగ నుండిరి. ముఖ్యముగ ప్రొటెస్టెంటు మతబోధకులు అమెరికా ప్రభుత్వ ఏజెంట్లుగనుండి చై నాలో జరుగుచున్న రాజకీయ పరిణామములను అమెరికాకు తెలుపుచుండిరి. అమెరికా ప్రభుత్వ రాజనీతియే వీరిదికూడా అయి యుండెను. సంపూర్ణముగ క్యూమింటాంగు నడుపుచున్న జాతీయోద్యమములో వీరిందరు సానుభూతి కలిగియుండిరి. క్యూమింటాంగు కమ్యూనిస్టు అంతర్బుద్ధము వృద్ధియైన కొలది క్యూమింటాంగుతోనే వీరి సానుభూతి యుండెను. కాని చ్యాంగుకేషకు ప్రభుత్వములో వ్యాపించిన లంచగొండితనమును ఏవగించిరి. నాణెము విలువ అతిగా పడిపోయి వస్తువుల ధరలు తీవ్రముగ హెచ్చుటకూడ చ్యాంగుకేషకు ప్రభుత్వమునందు వీరికివ్యతిరేకతను కలుగజేసెను. ఈ సంగతి అమెరికాలో నున్న కైస్తవ సంఘములకు తెలుపుటవలన చై నానుగూర్చి అమెరికా ప్రజాభిప్రాయము స్థిరపడుచుండెను. ఈ కైస్తవ మిషనరీలు చ్యాంగుకేషకును, మదామ్ చ్యాంగుకేషకును దర్శించి క్యూమింటాంగును పరిశుద్ధ పరచవలసిన యావశ్యకతను గూర్చి మాటలాడగ వారిద్దరు కైస్తవులే యైనను ఈ మతబోధకులకు తిరస్కారముగ జవాబు చెప్పిరి. ఈ మతబోధకులు చ్యాంగ్ కేషకుతో నిరాశచెందిరి.

కమ్యూనిస్టులు ఈ మతబోధకులతో తియ్యగ మాటలాడుచు వీరి సానుభూతిని పొందుటకు యత్నించిరి. చైనా స్వదేశ క్రైస్తవులలో కొందరు కమ్యూనిజమును అవలంబించిరి. కాని కమ్యూనిస్టు రాజ్యమేర్పడగనే క్రైస్తవ మతబోధకులమీద పూర్తియైన నిర్బంధములు విధించబడెను. ముఖ్యముగ అమెరికా మత బోధకులు, తమకు శత్రువులైనట్టియు, సామ్రాజ్య వాదులైనట్టియు అమెరికా ప్రభుత్వపు ఏజంటులనియు, అమెరికాయొక్క పంచమాంగ దళమనియు చైనా కమ్యూనిస్టులు ప్రచారము చేసిరి. కమ్యూనిజములో ఎవరైనా చేరినను వారిని ఎంతోకాలము పరీక్షించికాని నమ్ముటలేదు. “చైనాలోనున్న మిషనరీలు జైళ్లలో పెట్టబడిరి. వారందరు ఏకాంతపు ఖైదు కొట్టులలోనే సాధారణముగ నుంచబడిరి. అచ్చటికి ప్రభుత్వపోలీసులువచ్చి మార్కుస్ యందు నమ్మకమును ప్రకటించెదరా? యని వారి నడిగిరి. వారందుకొప్పుకొనక క్రైస్తవ మత విశ్వాసమును గట్టిగ ధ్రువపరచిరి. అట్టివారిని ప్రజాకోర్టులలో బహిరంగ విచారణలుజరిపి శిక్షించిరి. ప్రభుత్వసహాయము పొందే టీన్ ఫెంగు అను క్రైస్తవ పత్రిక అటువంటి బహిరంగ విచారణ కథలను విరివిగ ప్రచురించెను. చాలమంది మిషనరీలు చైనాను వదలిపెట్టి లేచిపోయిరి. చైనా దేశములోనే యుండదలచినవారు క్రైస్తవ మతముతోపాటు కమ్యూనిస్టు పక్షమునకు మార్చుకొనిరి. మొత్తముమీద చైనాలోని క్రైస్తవ సంఘము చాలవరకు నూతన కమ్యూనిస్టు విప్లవములో చేరినది. మూసియుంచబడిన క్రైస్తవ దేవాలయములు మరల తెరువబడ్డవి. క్రైస్తవులు

వాటికి హాజరగుచున్నారు. కొన్ని దేవాలయములు పాఠశాలలు గను, శరణాలయములుగను మార్చబడినవి. క్రైస్తవ మతబోధ, కమ్యూనిజము బోధ రెండు క్రైస్తవ దేవాలయములలో చేయబడుచున్నవి. కాని క్రైస్తవ మతబోధకులనుండి విద్యాలయము లన్నిటిని ప్రభుత్వము వశపరచుకొన్నది. వాటిలో క్రైస్తవ మతమునకు వ్యతిరేకమైన బోధ చేయబడుచున్నది. అసలు మతమే పనికిరాదని విద్యార్థులకు బోధ చేయుచున్నారు. లోక రక్షకుడు ఏసుక్రీస్తు కాడని, కారలు మార్కు అని బోధించుచున్నారు. ఇక క్రైస్తవ మతమునకేగాక ఏ మతమునకు కూడ చైనాలో తావులేదు.” అని ‘క్రైస్తవ మిషనరీలు, చైనావారు, రాజకీయ వేత్తలు’ అను గ్రంథములో పాలు ఏవర్గు ప్రాసీయున్నాడు.

చైనా ప్రభుత్వము కమ్యూనిజమును అంగీకరించని విదేశ రోమను కాథలికు మత గురువుల మీద దండయాత్ర సలిపెను. వారి నందరిని కమ్యూనిస్టు రాజ్యమును కూలద్రోయు నేరముల క్రింద శిక్షించినది. “చైనా రోమను కాథలికు మతగురువులపై దాడులు శిక్షలు లిక్కుల దేశాభిమానుల సంఘము” అను నొక సంఘమును కమ్యూనిస్టులు సృష్టించినారు. వారిని రోములోని పోపునుండియు, ఆయన క్రిందనున్న మత గురువులనుండియు వేరు చేయించినారు. బిషపు కంగ్ పింగ్ మే గారిని, ఇతర రోమను కాథలిక్కు ప్రముఖులను పాపమై ప్రజాకోర్టు విచారించి 5 మొదలుకొని 20 సంవత్సరముల వరకు శిక్షలు విధించినది. అమెరికా రోమను కాథలిక్కు

మత బోధకుడగు బిషపు జేమ్స్ ఇ వాల్సును 1958 వ సంవత్సరములో చైనా ప్రభుత్వము అరెస్టుచేసి అప్పటినుంచి జైలులోనే యుంచి తుట్టతుడకు 1960 వ సంవత్సరము మార్చి నెలలో యావజ్జీవ శిక్ష విధించినారు. వారితోపాటు పదముగ్గురు చైనా మతబోధకులనుకూడ దీర్ఘకాలపు జైలులను వేసి శిక్షించినారు. విచారణకు పాంఘైకు తీసుకురాబడిన బిషపు వాల్సుగారు తన నేరమును ఒప్పుకొన్నాడనికూడ ప్రకటించినారు. ఆయన వయస్సు 69 సంవత్సరములు. ఆయన ఒక గొప్ప కుట్రను లేవదీసినాడని చైనాలోని రోమను కాథలిక్కులును, మత గురువులును కమ్యూనిస్టు పార్టీకి వ్యతిరేకముగ సంచరించుటకు, ప్రజల ప్రభుత్వమును తోసివేయుటకు ఏర్పాటు చేసినాడని నేరము మోపబడినది. ఆయన 1948 వ సంవత్సరములో చైనాకు వచ్చి అక్కడే పనిచేయుచుండెను. ఆయనతోపాటు రివల్యూషనరీ చైనా మొకార్థి, అల్లాండి తెరవానికూడ నేరములు మోపబడి శిక్షింపబడిరి. జార్జి ఎంథోనీ జర్మన్ గారుకూడ కమ్యూనిస్టు ప్రభుత్వమును కూలద్రోయుటకు ప్రయత్నించినాడని ప్రజాకోర్టుచే శిక్షింపబడిరి. ఈ దారుణమైన శిక్షలకు అమెరికా ప్రభుత్వము ఆశ్చర్యము నొందినది. సెక్రటరీ ఆఫ్ స్టేట్, క్రిస్టియను శార్టర్, పికింగు ప్రభుత్వమునకు తమ అసమ్మతిని ఖండితముగ తెలిపినారు. “రివల్యూషనరీ చైనా గారికి యావజ్జీవ శిక్ష విధించుట నాకు, మా ప్రభుత్వమునకు ఎంతో కష్టము కలుగజేసినది. అమెరికా యొక్క గౌరవమైన పౌరుడును, కాథలిక్కు సంఘములో పేరు ప్రసిద్ధులగున్న నాయకుడును వైన వాల్సు గారికి

ఇట్టి దారుణశిక్ష విధించినందుకు మాతోబాటు నాగరిక ప్రపంచ మంతయు చై నా ప్రభుత్వమును ఖండించునని తాను నమ్మెడ” నని ఆయన చెప్పెను. వార్సాలో కొలదిరోజులలో జరుగబోవు చై నా-అమెరికా రాయబారుల సమావేశములో అమెరికా ప్రతినిధి ఈ శిక్షను గురించి ప్రస్తావించబోవుచున్నాడని కూడ ఆయన చెప్పెను.

చైనా విప్లవము

సప్తదశాధ్యాయము

1

కమ్యూనులు (Communes) - రష్యాతో

భేదము - వైదేశిక రాజనీతి

1950 వ సంవత్సరములో చైనా కమ్యూనిస్టు ప్రభుత్వము చేసిన భూ సంస్కరణల చట్టములో భూభూమిమండుల వర్గమును తీసివేసి భూములమీద రైతాంగముయొక్క స్వంత హక్కును స్థాపించెదమనియు, ఇందువలన వ్యవసాయ సరుకుల యుత్పత్తి అధికమై నవచైనా యొక్క పారిశ్రామికాభివృద్ధికి తోడ్పడు ననియు వ్రాయబడి యున్నది. అటుల భూములమీద రైతులకు

చైనా కమ్యూనిస్టు ప్రభుత్వము స్వంతహక్కు శాశ్వతముగ నుంచుపద్ధతి ప్రకటించి ప్రభుత్వము రైతులకు బడినప్పటికిని అందువలన 50 కోట్ల రైతులకు బాధ భంగము చేసినది. అత్యంతమైన సంతోషము కలిగి ప్రభుత్వము వారు చెప్పిన చొప్పున నీటి పారుదల, వరదల నివారణ, మొదలగు కార్యములలో అత్యుత్సాహముతో పనిచేసినప్పటికి, అయిదు సంవత్సరములలో ప్రభుత్వముచేసిన వాగ్దానమును పదలిపెట్టి భూసంస్కరణల చట్టమును తోసివేసి రైతాంగము పద్దనుంచి భూముల నన్నిటిని నష్టపరిహార మివ్వకుండగనే లాగుకొని ప్రభుత్వము క్రిందకు చేర్చుకొని వాటిని సమష్టి వ్యవసాయ క్షేత్రముల కిచ్చి చైనా దేశములోని రైతుల నందరిని భూములేమియు

లేని కూలీలుగ మార్చి యుండుట మనము చూచియున్నాము. ఇంతకంటె రైతులమీద జరిపిన గొప్ప వాగ్దానభంగ ముండబోదు.

రైతాంగమునకు స్వంత భూమి లేకుండచేసి సమష్టి వ్యవసాయ షేత్రములను స్థాపించినందుకు క్రమముగా రైతాంగము లోనేగాక, పార్టీ సభ్యులలోను, వైజ్ఞానికులలోను, బస్తీ ప్రజల లోను వ్యతిరేకత పాచ్చినట్లు కనుగొనబడినది.

“నూరు పుష్పములు వికసించనీ” ప్రకటన, ప్రజలకు కొంత వాక్స్వాతంత్ర్యము, ప్రకటనా దాడుల శిక్షలు స్వాతంత్ర్యము నిచ్చి వారి మనోభావములను పూర్తిగా తెలిసికొని ఆ పిమ్మటనే ముందుకు సాగిపోవుట మంచి

దని మావోసిటంగు భావించినారు. 1956 వ సంవత్సరము మే నెలలో “నూరు పుష్పములు వికసించనీ, నూరు అభిప్రాయ దృక్పథములు వర్ధిల్లనీ” అను భావములను మావోసిటంగు ప్రకటించి ప్రజాభిప్రాయమును కనుగొనుటకు ప్రయత్నించినాడు. కమ్యూనిజమునకు, దేశములోని భావ నిర్బంధములకు, ప్రభుత్వ విధానములకు అత్యంతమైన వ్యతిరేకత చెలరేగినది. పార్టీసభ్యులు, పత్రికా రచయితలు, వైజ్ఞానికులు, రైతు నాయకులు, బస్తీల లోనివారు, ఎవరికితోచినవిధముగ వారు కమ్యూనిస్టువిధానము లనుగూర్చి విమర్శనలు చేయసాగినారు. చైనాలో, కమ్యూనిస్టు ప్రభుత్వము ఘడిపోవునా యనునంత భయోత్పాతము కలిగినది. పార్టీలోని లోపములను సరిదిద్దుటకు మారుగా కమ్యూనిస్టు పార్టీయే తుడుచుకొనిపోవు భావములు బయలుపడినవి. అందు మీద వెంటనే కమ్యూనిస్టు ప్రభుత్వము తెలివి తెచ్చుకొనినది. భావస్వాతంత్ర్యము, పత్రికాస్వాతంత్ర్యము, ప్రకటనా స్వాతంత్ర్య

మును ఇచ్చిన యెడల తమరాజ్యము నిలువదని తెలుసుకొనినది. రుష్యాలో స్టాలిన్ అవలంబించిన క్రూర నిర్బంధ పద్ధతులనే తాముకూడ అవలంబించిననేగాని, తాము ఆదర్శముగా పెట్టుకొన్న కమ్యూనిస్టు సమాజ స్థాపన చైనాలో జరుగనేరదని మావోసిటంగు మొదలైన కమ్యూనిస్టు నాయకులు దృఢనిశ్చయమునకు వచ్చిరి. అందుమీద 1957-వ సంవత్సరము మధ్యభాగమున మరల నిర్బంధ విధానములను తీవ్రముగ సాగించినారు. ప్రభుత్వమునకు వ్యతిరేకముగ నున్నవారిని, ప్రభుత్వమును విమర్శించినవారిని, వ్యతిరేకముగ మాట్లాడినవారిని వ్రాసినవారిని 'ప్రజాకోర్టు'ల ముందుకు తీసుకొనివచ్చి దారుణ శిక్షలను విధించసాగినారు. పీరికందరికి మితవాదులని, విప్లవ వ్యతిరేకులని, దేశద్రోహులని పేరులు పెట్టినారు. చాలమందికి మరణశిక్షలు విధించినారు. కొందరిని ఎక్కడికి మాయము చేసినారో ఎవరికినీ తెలియదు. కొందరిని దూర ప్రాంతములలోని కంపల్సరీ లేబరు క్యాంపులకు (నిర్బంధచాకిరీ చేయు కేంద్రములకు) పంపినారు. చాలమందిని తమ అభిప్రాయములు మార్చుకున్నామని, పశ్చాత్తాపము తెలిపినందున ఉమించినారు. అటుల పశ్చాత్తాపములను ప్రకటించలేక కొంతమంది ఆచార్యులు, విద్యార్థులు ఆత్మహత్యలు చేసుకొన్నారు. ఈవిధముగ అత్యంత భీభత్స కృత్యములను కమ్యూనిస్టు ప్రభుత్వము గావించి దేశములో శాంతిని మరల నెలకొల్పినది. దానిని 'శ్మశానశాంతి' అనవచ్చును. అత్యంత భీతావహము వలన ప్రజలు ప్రభుత్వమునకు పూర్తిగ లోబడుటచేత ఏర్పడిన శాంతి.

ఆవిధముగ ఏర్పడిన శాంతిని అవకాశముగ తీసుకొని మావోసిటంగు మొదలైన నాయకులు 1957-వ సంవత్సరము ఆఖరు భాగమునుంచి తాము తలపెట్టిన కార్యక్రమమును ముందుకు సాగించినారు. 1958 నుండి 1962

కమ్యూనిస్టు స్థాపనము

వరకు ద్వితీయ పంచవర్ష ప్రణాళిక స్థిరపరచి సాగించవలసి యున్నది. సమష్టి వ్యవసాయ క్షేత్రములవలన భూములలో పంట వృద్ధియైనమాట వాస్తవమే. ఇందువల్ల కూలీలుగ మారిన రైతుల కిచ్చిన మజూరి హెచ్చలేదు. వచ్చిన అధిక లాభము ప్రభుత్వమునకు చెంది దానిని పరిశ్రమలలో పెట్టుబడి క్రింద పడవేసినారు. అయినను పారిశ్రామిక రంగమునకు ప్రభుత్వము కోరినంత పెట్టుబడి లభించలేదు. వ్యవసాయ సరుకుల యుత్పత్తి, ఆహారోత్పత్తి ఎక్కువగ పెరిగినను దానితోపాటు చైనాదేశముయొక్క జన సంఖ్య కూడ ప్రతి సంవత్సరము షుమారు ఒక కోటిన్నర పెరుగుచుండుట వలనను, పారిశుద్ధ్యము, వైద్య సేవ మొదలైన వాటి మూలమున దేశములో మరణముల సంఖ్య తగ్గుచుండుట వలనను ప్రభుత్వమునకు మిగులునది కోరినంత ఎక్కువ కాలేదు. కావున యుత్పత్తి పెంచవలసియున్నది. అటుల చేసినకాని ద్వితీయ పంచవర్ష ప్రణాళికలో నిర్ణయించిన అధిక పారిశ్రామికాభివృద్ధి జరుగనేరదు. ఇంతకంటె ముఖ్యముగ కమ్యూనిస్టు సమాజ నిర్మాణములో మరియొక మెట్టునకు పోవలసియున్నదని, అటుల చేయుటకు సమయము వచ్చినదని, చైనాకమ్యూనిస్టు ప్రభుత్వ నాయకులు తలచినారు. ఈ కారణములచే వెంటనే కమ్యూనిస్టు

లను (Communes) స్థాపించుటకు నిశ్చయించి 1958 ప సంవత్సరము ఏప్రిలు, అక్టోబరు నెలల మధ్య నూటికి 90 వంతుల గ్రామములలోని జనసముదాయమునంతను కమ్యూనులలోనికి మార్చినారు. కమ్యూనిజముకు కారలుమార్కుని సిద్ధాంతప్రకారము 'కమ్యూను' అంతిమదశ అయ్యున్నది. ఈ కమ్యూనులవలననే ప్రభుత్వము తలపెట్టిన పారిశ్రామికాభివృద్ధి జరిగి అచిర కాలములోనే, పారిశ్రామిక రంగములో కూడ చైనాదేశము ఇంగ్లాండును మించిపోవుననియు, ఇందుకుగాను ప్రజలు అధిక త్యాగములను చేసి కష్టపడి పనిచేయవలసి యున్నదనియు కమ్యూనిస్టు కార్యకర్తలు గ్రామములలో జోరబడి ప్రచారము సాగించినారు. రేడియో దూరశ్రవణ యంత్రముల ద్వారా రాత్రింబవళ్లు విధివిరామము లేక కమ్యూనులయొక్క ప్రాశస్త్యమును గూర్చి ప్రతి మారుమూలను ప్రచారము చేసి ఆ భావములను గ్రామప్రజల తలల కెక్కించినారు. కమ్యూనులలో చేరిన గ్రామములలోని అందరు ప్రజలయొక్క స్థిర చరాస్తులన్నియు ప్రభుత్వము తీసుకొని వారికి కావలసిన భోజనము, నివాసము, వస్త్రము, విద్య, వైద్యము, శిశుపోషణ మొదలగు అన్ని సౌకర్యములు ప్రభుత్వమే సమానముగ ఎక్కువతక్కువలు లేకుండ చేయును. వ్యవసాయికులే గాక పారిశ్రామికులు, కార్మికులు, వర్తకులు, విద్యావంతులు మొదలగు కుటుంబముల యొక్క యావత్తు భూములు, ఫ్యాక్టరీలు, గృహములు, నగలు, నగదు, వ్యవసాయ-పారిశ్రామిక పనిముట్లు, పశువులు, బండ్లు, రవాణా సౌకర్యములు అనగ ఆస్తి యంతయు కొంచెమైనను ఆ కుటుం

బములకు, ఆ వ్యక్తులకు లేకుండ ప్రభుత్వము తీసుకున్నది. ప్రభుత్వ యాజమాన్యముననే వ్యవసాయము, సామాన్య పరిశ్రమలు, వర్తకము, విద్య, వైద్యము, రోడ్లు మొదలగు రవాణాలు జలాధారములు నిర్మాణము గావింపబడుచున్నవి. వాటిని ప్రభుత్వ ఉద్యోగులే నడిపెదరు. వారు కమ్యూనిస్టుపార్టీవారు. నాస్తికత్వమును నేర్చెదరు. కుటుంబము, సొంత ఆస్తి, మతము, ఈ మూడు నాశనము చేయబడినవి. అందరును ప్రభుత్వముక్రింద మజూరికి పనిచేయు వ్యక్తులే యైనారు. సంతానోత్పత్తికి మాత్రము భార్యభర్తల సంబంధ ముంటుంది. గాని ఆ సంతానము ప్రభుత్వముయొక్క ఆస్తి అయ్యున్నది. ప్రతి కమ్యూనిస్టులోను నాలుగువేలు మొదలుకొని 10 వేల వరకు గ్రామ కుటుంబములు సభ్యులుగ చేర్చబడినారు. యావత్తు దేశములో 7 లక్షల 50 వేల సమష్టి వ్యవసాయ షేత్రములను పంచిపెట్టి 26 వేల కమ్యూనిస్టులను నిర్మాణము గావించినారు. మరల 1958 డిశంబరు నెలలో కమ్యూనిస్టులయందు ప్రజలలో నేర్పడిన వ్యతిరేకతను గుర్తించి ప్రభుత్వము కొంచెము నెమ్మదిగా పురోగమించమని కార్యకర్తలకు, ఉద్యోగస్థులకు ఆదేశించెను. మరల అంతయు శాంతించగనే కమ్యూనిస్టులను కట్టుదిట్టముచేసి వృద్ధిచేసెను. మొత్తముమీద కొలదికాలములోనే ప్రభుత్వము తలపెట్టిన కమ్యూనిస్టుల విధానము పూర్తిగ స్థాపితమయ్యెను. కమ్యూనిస్టులలో చేరిన స్త్రీ పురుషు లందరిని వివిధ రంగములలో పనిచేయుటకు పంచిపెట్టి వారిచేత పనిచేయించుచున్నారు. ఆయా రంగముల కవసరమైన తరిఖీయతు నిచ్చుచున్నారు. ఎవరికిని, స్వంత ఆస్తిగాని, స్వంత

ఇల్లుగాని ఉండకూడదు. ఇండ్లలో పంటచేయు సామానులను కూడ తీసుకొనిరి. అందరుప్రజలు రాత్రిళ్ళు పడుకొనుటకు చిన్న చిన్న గదులుగల బారకాసుల వరుసలను నిర్మించిరి. చిన్న యిండ్లు గలవారు తీవ్రమైన ఆజీవణలు తెలుపగ నవి యున్నయెడల వాటిలోనే రాత్రిళ్ళు భార్యాభర్తలు, పిల్లలు పడుకొనుటకు మావోసిటంగు అనుమతి నిచ్చినాడు. గాని ఆ యిల్లు ప్రభుత్వ ముదే. దానిని ప్రభుత్వోద్యోగులు ఎప్పుడైనను ఆక్రమించ వచ్చును. అప్పుడు భార్యాభర్తలు, పిల్లలు బారకాసులలోని గదులలో చేరవలెను. స్త్రీలు పిల్లలను పెంచవలసిన పనిలేదు. పిల్లలను ఉయ్యాలలలో పెంచుటకు ప్రత్యేకముగ తర్ఫీయతు పొందిన దాదులకు వప్పగించిరి. స్త్రీలు వంటచేయవలసిన పనిలేదు. ప్రతిచోటను వంటశాలలును, భోజనశాలలును ఏర్పాటు చేయబడి వాటిలోనే యావన్మంది స్త్రీపురుషులు, బాలబాలికలు భోజనము చేయవలసి యుండును. అటుల భోజనము చేయుటకు టిక్కెట్ల నిచ్చెదరు. స్త్రీ పురుషులకు, బాలబాలికలకు నీలపు దుస్తులను ధరించుట కిచ్చెదరు. ఆ దుస్తులను కమ్యూను కుట్టుపని శాఖవారు బాగుగ చేయుచుందురు. పగలంతయు పురుషులు, స్త్రీలు, కమ్యూనుపైన యేర్పడిన వివిధశాఖల యుద్యోగస్తులు నిర్ణయించే వ్యవసాయిక, పారిశ్రామిక, మొదలయిన రంగములలోకి పోయి పనిచేసి, రాత్రిళ్ళు వారుచూపే యిండ్లలో లేక బారకాసులలో పడుకొనవలెను. వారము రోజులు మొదలు, నాలుగు సంవత్సరములవరకు వయస్సు గల పిల్లలనందరిని దాదులే పెంచెదరు. సాధారణముగ రాత్రి

వేశల ఆపిల్లలను తల్లులకు వప్పగించెదరు. అనేక సందర్భములలో తల్లులు రాత్రిళ్ళు పనిచేయవలసి వచ్చినపుడు ఆపిల్లలను రాత్రిళ్ళ కూడ దాదులవద్దనే నుంచెదరు. సాధారణముగ భవన నిర్మాణము, రోడ్ల, ప్రాశస్త్యాల నిర్మాణములకు పగలొకజట్టు, రాత్రి మరియొకజట్టు స్త్రీ పురుషులు పనిచేయుచుందురు. కమ్యూనిస్టులలో చేరిన యావన్మంది వయసువచ్చిన పురుషులకు నై నికశిక్షణ నిచ్చి జాతీయ పౌరసైన్యముగ తయారు చేయుట మరియొక ముఖ్యవిషయము. స్త్రీలకు పురుషులకుకూడ నై నిక కవాతులు నేర్పుచున్నారు. చై నా ప్రభుత్వమువారు మామూలు ప్రభుత్వ సైన్యముగాక వై గా జాతీయ పౌరసైన్యమును తయారుచేసిరి. ఇప్పుడు ప్రభుత్వము జీతములిచ్చి ఉంచుకొన్నసైన్యము ముప్పది లక్షలు కలదు. దీనికివై గా రెండు కోట్లవరకు జాతీయ పౌర సైన్యము తర్ఫీయతు చేయబడినది.

చై నాలోని ప్రభుత్వము కార్మికవర్గ నియంతృత్వ ప్రభుత్వమై (Proletariat Dictatorship) యున్నది. కార్మిక వర్గమునకు ప్రతినిధియైన కమ్యూనిస్టు పార్టీచేతను, దానికి

నాయకులైన మావోసిటంగు, చౌ ఎన్ లై
 కమ్యూనిస్టు పార్టీ నిర్బంధముల
 లియో షాచి, చెన్ యన్ నాయక బృందము
 చేతను నడపబడుచున్నది. కమ్యూనిస్టు స్థాపన

వలన ప్రజల శరీరములు చై నా కమ్యూనిస్టు ప్రభుత్వముయొక్క ఆస్తియైనవి. వారిని ఏవిధముగ నై నను ప్రభుత్వము వాడుకొన వచ్చును. ఇంతేగాక వారియొక్క మెదడులు, మనస్సులు, భావములు, కోరికలుకూడ పూర్తిగా ప్రభుత్వాధీనమైనవి. వారి ఇచ్చ

వచ్చినటుల మాట్లాడకూడదు, ఆలోచించకూడదు, ప్రభుత్వనాయకులు ఆదేశించిన విధముననే ఎట్టి ఆలోచనలేకుండ ప్రవర్తించవలెను. ప్రజలకు ఆస్తి లేకపోవటమేకాక ఇల్లు వాకిలి లేవు. ప్రభుత్వోద్యోగులు ఎక్కడ పడుకోమన్న అక్కడ పడుకోవలెను. జైలులోని ఖైదీలకు ముద్దపెట్టినట్లు ప్రజలకు ప్రభుత్వోద్యోగులు భోజనశాలలలో అన్నము పెట్టెదరు. రుచిగాఉన్నా రుచిగా లేకపోయినా దానినే తినవలెను. ఎవరిఇంటిలో వారు తమకు రుచికరముగా పంటచేసుకొని భోజనముచేసే హక్కునగించినది. కొన్నివేళల రోజుల కొలది వట్టి ఉడకబెట్టిన చిలగడదుంప, కొంచెము అన్నము పెట్టెదరు. చిలగడదుంప ఎక్కువ పండినందున దానినే నిర్బంధముగ తినవలసి వచ్చినది. అనేకమందికి తినుటకు తిండి చాలలేదని, వారిచేత చేయించుచున్న శరీర కష్టము అత్యధికముగా నున్నదని, అందువలన వారికి ఆరోగ్యము చెడుతున్నదనికూడ ఫిర్యాదులు వచ్చుచున్నవి. గృహము లేనప్పుడు గృహధర్మములు లేవు. ఈ విధముగ అనాదికాలమునుండి నాగరిక సంఘముల కన్నిటికి పునాదిగానున్న గృహసంస్థను, కుటుంబ సంస్థను చైనా కమ్యూనిస్టు ప్రభుత్వము నాశనము గావించినది. కమ్యూనులు కేవలము ఆర్థిక ఉత్పత్తిసంఘములు గావు. ప్రజల జీవితమును పూర్తిగ తలక్రిందులు గావించి సూతన పంథాలో నడుపుచున్న సంస్థలు. స్వంత ఆస్తికొరకు మరల ప్రాకులాడుటకు అవకాశము శాశ్వతముగ తీసివేయబడినది. ప్రజలు నేర్చుకోవలసిన విద్య, వినవలసిన రేడియోలు, చూడవలసిన నాటకములు, సినిమాలు, చదువవలసిన పుస్తకములు, పత్రికలు ఇవియన్నియు కమ్యూను

అధికారులే నిర్ణయింతురు. స్త్రీలుగాని, పురుషులుగాని, వ్యవసాయములోనుంచి పారిశ్రామిక రంగమునకుగాని, లేక గనులు త్రవ్వు, లేక కొండలు కొట్టు పనులకుగాని పంపబడవచ్చును. భార్యలు, భర్తలు ఒకచోటనే పనిచేయవలసిన పనిలేదు. వివిధ రంగములలోనేగాక వివిధ ప్రాంతములలోకూడ పనిచేయుటకు వేరువేరుగ పంపబడవచ్చును. చాల కాలము వరకు ఒకరి నొకరు చూడకపోవచ్చును. పిల్లలను తల్లిదండ్రులు చాలకాలము వరకు చూడకపోవచ్చును. డాక్టర్ చంద్రశేఖర్ గారు చైనాలోనుండగా ఒక కమ్యూనిస్టు స్నేహితుడు తాను నాలుగు దినముల క్రిందట వివాహమాడిన యువతిని చూపించెను. వారు ముగ్గురు ఎంతో సంతోషముగ కొంతసేపు కాలము గడపిరి. మరునాడు వారిద్దరు ఆయనవద్దకువచ్చి ఆయువతిని ప్రభుత్వమువారు కొన్ని వందల మైళ్ళ దూరములోనున్న ఒక కమ్యూనులోని ఫ్యాక్టరీలో ఉద్యోగము చేయుటకు పంపినారని, ఆమె వెళ్లుచున్నదని, భర్త ఇక్కడే ఉండునని వారు చెప్పినారు. కమ్యూనిస్టు ప్రభుత్వపు ఆజ్ఞను శిరసావహించక తప్పదు. తమ ఎడబాటును లెక్కచేయక ఆమె సంతోషముతో తప్పక తన ఉద్యోగములోకి వెళ్లునని చెప్పి సెలవు పుచ్చుకొనిరి. అంతేకాక, స్త్రీ పురుషులు పిల్లలతో సహా దూరప్రాంతములకు కాపురమునకు పంపబడుచున్నారు. జనసమ్మర్థములేని సింకియాంగు, పశ్చిమ మంగోలియా, టిబెట్ మొదలైన ప్రాంతములకు విశేషముగ జనముగల రాష్ట్రముల నుంచి లక్షలకొలది జనము పంపబడుచున్నారు. ఈ కమ్యూనులు పౌరులమీద నిర్బంధముగ ప్రవేశపెట్టబడినవని, పౌరులు వీటిని

అంగీకరించుటలేదని, విధిలేక సనిచేయుచున్నారని, హృదయ పూర్వకమైన సంతోషముతో పనిచేయుటలేదని, పైన ఖచ్చితమైన తనిఖీ లేకపోయినప్పుడు పనులలో ఉపేక్ష చేయుచున్నారని, ఎన్ని సంవత్సరములు యీ నిర్బంధపు శ్రమ, ఎవరికొరకు అనుకొంటున్నారని అమెరికా రచయిత ఆల్బర్ట్ రావెన్ హోల్ట్ వ్రాసినాడు. పౌరునిలో అహింసాయుత ఆగ్రహము, నిస్సహాయత ప్రబలినదనియు, అతనికి అదివరకు జీవితముమీదను, తన పనిమీదను వుండిన ఉత్సాహము మృగ్యమైనదనియు కూడ ఆయన వ్రాసినాడు. తన కుటుంబముయొక్క గాని, తన ముసలితనముయొక్క గాని ఆర్థిక సహాయమునకు తాను ఏమియు దాచుకొనలేకపోవుట, తనగోరిన తన సంతతివారు చక్కగా చూడకపోవుట ఆతనిలో నిస్పృహ కలుగచేసినదని కూడ వ్రాసినారు. నవ చైనాలో ఎముకల ఎరువుల కొరకు గోరీలు త్రవ్వించినారని గ్రంథకర్తలు వ్రాసినారు. మరియు పితృదేవతల గోరీల ఆరాధనకివ్వబడిన భూములను లాగుకున్నారు. పితృదేవతల ఆరాధన చైనా ప్రాచీన నాగరికతకు ప్రాణమువంటిది. “ఇంకొక పార్టీ లేదు. తనను ఆదరించువాడు, ధైర్యము ఇచ్చువాడు లేడు. తన పొలము, తన యిల్లు లాక్కున్నారు. తనవద్ద దమ్మిడి లేదు. తన భార్య, తన కొడుకు, తన మనుమడు ఎవరికివారే అయినారు. తన పూట వినరు. ప్రభుత్వోద్యోగులవద్ద అనుమతిపత్రము లేనిది మరియు ఊరికి పోవుటకు వీలులేదు. తన పూర్వులు, తాను ఆరాధించిన బుద్ధుడు, కన్ ఫ్యూషియసు మాయమైనారు. ఎక్కడినుంచియో కారలు మార్కుస్, లెనిన్ వచ్చినారు. తన పూర్వులయొక్క 3,500 ల

సంవత్సరముల నాగరకత పనికిమాలినదని ప్రతి నిమిషము కమ్యూనిస్టులు చెప్పుచున్నారు. రాత్రింబగళ్ళు కమ్యూనిజము అని చెవులో రేడియో రొద. పైగా ప్రతిచోటను రహస్యపు పోలీసు నిఘా. దీనిని వ్యతిరేకించుటకు శక్తి చాలదు" అని చై నా రై తు మనస్సులో బాధపడుచునేయున్నాడు గాని పని చేయక తప్పదు. చై నా కమ్యూనిస్టునాయకులు తమయొక్క పూర్తియైన ఇనుపగుప్పిటిలో 60 కోట్ల చై నాప్రజలను పెట్టుకొనియున్నారు. ఆధ్యాత్మికచింతనము గాని, సృష్టిసౌందర్యమును శాంతముగ అనందించుటకు గాని, తనయొక్క తన కుటుంబముయొక్క మంచిచెడుగులను తానే యోచించుటకు కాని యే మానవునికి అవకాశము లేదు. నెమ్మది నెమ్మదిగ ప్రభుత్వమువారు బస్తీలన్నీ కూడ కమ్యూనులుగ మార్చిరి. దేశమంతయు కమ్యూనులుగ విభజింపబడినది. దేశరక్షణ, రైళ్ళు, బ్యాంకులు, మారకము, పెద్ద పరిశ్రమలు, విశ్వవిద్యాలయములు, అన్నిరకముల కళాశాలలు మొదలైన పెద్ద సంస్థలు సరాసరి ప్రభుత్వముక్రింద నున్నవి. ప్రతి కమ్యూనుమీద యాజమాన్యము వహించుట కొక ప్రధాన అధికారి, ఉపప్రధాన అధికారి, వారికి తోడ్పడుటకు 24 మొదలు 30 వరకు సభ్యులు గల యొక యుపసంఘము గలదు. వారిక్రింద ప్రభుత్వశాఖలు, ఉద్యోగ బృందము గలదు. ప్రతి కమ్యూను పరిపాలనా సౌలభ్యముకొరకు మూడు, నాలుగు ప్రాంతములుగ విభజింపబడినది. వీటిపైనకూడ ప్రధాన అధికారి, ఉపప్రధాన అధికారి, ఒక ఉపసంఘము, వారి క్రింద ఉద్యోగస్తులు గలరు.

2

1958-వ సంవత్సరములో చై నాను దర్శించిన ఆంధ్ర ప్రముఖులు డాక్టర్ చంద్రశేఖర్ గారు తమ పత్రికా వ్యాసములలో కమ్యూనిస్టులనుగూర్చి యీ విధముగ వ్రాసినారు: “ఈ కమ్యూనిస్టుల స్థాపన విషయములో నేను చై నాలోనున్న కాలములో గాఢమైన ఆశోచనలు వ్యాపించి యుండెను. వీటిని చూచి చై నా ఉద్యోగస్థులు చాల గర్వపడుచున్నారు. తాము యీ విషయములో గోవియటు రుష్యాకంటె ముందడుగు వేసి

నామని భావించుచున్నారు. నేను నాలుగు

డాక్టర్ చంద్రశేఖర్
చూచిన విషయములు

కమ్యూనిస్టులను చూచినాను. అందులో ఒకటి అత్యుత్తమ మైనదిగ ఉద్యోగస్థులచేత నాకు చూపించబడినది. దానిలో ఉదయము మొదలుకొని రాత్రివరకు పుట్టుక మొదలుకొని మరణమువరకు మానవ జీవితమంతయు ప్రభుత్వ క్రమశిక్షణముక్రిందనే నడపబడుచున్నది. ఇది హోనాను రాష్ట్రములోని సింగుజో పట్టణమునకు ఉత్తరమున ఎనుబదిమైళ్ళ దూరముననున్న చిలీ యనే ప్రజల కమ్యూనిస్టు అయ్యున్నది. ఈ కమ్యూనిస్టును నాకు సంపూర్ణముగ దాని డైరెక్టరు చూపినాడు. ప్రతిదీ నేను పరీక్షించినాను. యావత్తు దేశమునకు ఇది ఆదర్శమైన కమ్యూనిస్టు అని నాకు తెలిసినారు. కొద్దికాలము క్రిందనే మావోసిటంగు దీనిని దర్శించినాడనియు, అప్పుడు రై తాంగమంతయు ఆయనను కలిసి నిజమైన కమ్యూనిజమును స్థాపించవలెనని కోరినారనియు డైరెక్టరు నాతో చెప్పినాడు. అప్పుడు ఉద్యోగస్థులు కొంత తటపటాయించినారు. మావోసి

టంగు కమ్యూనులయొక్క అవశ్యకతను గురించి రైతులతో నేకిభవించి ఉద్యోగస్థులకంటె రైతులే ఎక్కువ అభివృద్ధికరమైన భావములను కలిగియున్నారని చెప్పినారు. ఆ మరుసటి దినమే 1958 వ సంవత్సరము జూలై 20 వ తేదీన ఈ కమ్యూను స్థాపించబడినది. ఈ కమ్యూనులో 68 గ్రామములున్నవి. ఈ అన్నిగ్రామములలో అన్నిభూములు, అన్నిగృహములు, వ్యవసాయ పనిముట్లు, గృహపరిశ్రమలు, పారిశ్రామిక పరికరములు, వంటసామగ్రి అన్నియు రైతులనుంచి తీసుకొనబడి కమ్యూనుకు వప్పగించబడినవి. వీటిపై హక్కు, యాజమాన్యము కమ్యూనుచే అయ్యున్నది. కొన్ని ఇనుపపొయ్యిలు, మిల్లులు జాగుచేసే కాథానాలు, గోధుమపిండి మరలు, కుట్టు యంత్రములు, పెంకు ఇటుకచేయు కొలుములు, భూములకు కావలసిన ఎరువు ఉత్పత్తి సంస్థలు మొదలైన వన్నియు ఈ కమ్యూనుక్రిందనే చేరినవి. ఈ కమ్యూనుక్రింద స్త్రీపురుషులందరు భోజనశాలలలో భోజనము చేయుటకు 228 పబ్లిక్ భోజనశాలలు (కాంటీన్లు) గలవు. ఒకవారము వయస్సునుండి నాలుగు సంవత్సరముల వయస్సు వరకుగల పిల్లలనుపెంచే దాదుల సంస్థలు 135 గలవు. నాలుగు సంవత్సరములు మొదలు ఆరు సంవత్సరముల వరకు వయస్సుగల పిల్లలకు విద్యనేర్పు 130 కిండర్ గార్టెన్స్ పాఠశాలలు గలవు. రెండు మిడిల్ స్కూళ్లు గలవు. వాటిలో 7 మొదలుకొని 16 వరకు వయస్సుగల మొగపిల్లలు, ఆడపిల్లలు 1450 మంది విద్య నేర్చుకుంటున్నారు. వీటికిపైగా వృత్తి పాఠశాలలు, సాంకేతికపాఠశాలలు 38 గలవు. అందులో యువకులకు,

యువతులకు పృత్తివిద్య వర్తకపువిద్య ఇవ్వబడుటయే కాకుండ కమ్యూనిజము జాగుగనేర్పబడుచున్నది. ఈకమ్యూనిజంలో రెండు పెద్ద ఆస్పత్రులున్నవి. వీటి వివిధశాఖలలో చై నాయొక్క స్వదేశీయవైద్య పద్ధతినే రోగులకు చికిత్స చేయుచున్నారు. వయస్సు వచ్చిన స్త్రీ పురుషులందరు 146 జట్టులుగ విభజింపబడి వరి పొలములు, కూరగాయల తోటలు, ప్రత్తి పొలములు, చిన్న పరిశ్రమలు, భోజనశాలలు, దాదులసంస్థలు, విద్యాశాలలు, ఆస్పత్రులు, బట్టలను కుట్టు ప్రాంతములు, వీటన్నిటిలో పనిచేయుటకు పంపబడుచున్నారు. గ్రామములలోని అన్ని ఇండ్లు కమ్యూనిజాయొక్క ఆస్తి అయ్యున్నవి. ఒక్క ఇల్లు కూడ ఒక్క గదికూడ ఈ వ్యక్తులకు చెందదు. గాని ఈ గదులన్నిటిలో స్త్రీలును, పురుషులును రాత్రిపూట మాత్రము కాపురముండుటకు పంపబడుచున్నారు. పిల్లలందరు దాదుల సంస్థలలోను, కిండర్ గార్టెన్ స్కూళ్లలోను పెంచబడుదురు. ముసలి వారి కందరికి ఉండుటకు కొన్ని గృహములున్నవి. ఈ ముసలివారి కొరకు స్థాపించబడిన 24 గృహములలో రెండింటిని నేను చూచినాను. ఈ ఇళ్లన్నియు ఇదివరకు భూఖామందులుగ నున్న వారి వద్దనుంచి తీసుకొనబడినవి. 65 మొదలు కొని 70 వరకు వయస్సు గల స్త్రీ పురుషులు అక్కడ నివసించుచున్నారు. వీరందరు సంతోషముగనే కనపడుచున్నారు. వీరికి భోజనశాలలు వేరుగ నున్నవి. వీరికికూడ కొంత తేలికయినటువంటి పని, ముఖ్యముగ నూలు వడకుట, నేయుట ఇవ్వబడుచున్నవి. ఉదయముననే దూరశ్రవణ యంత్రముల పిలుపుకు స్త్రీలు, పురుషులు నిద్రలేచుచున్నారు. అరగంట సేపు బహిరంగ

వాతావరణములో వీరందరు శరీర పరిశ్రమను చేసెదరు. శరీర దారుఢ్యము చాల ముఖ్యముగ భావింపబడు చున్నది. వెంటనే ఫలహారము కొరకు సమీపమున నున్న క్యాంటీనుకు వీరందరు వెళ్లెదరు. ఫలహారము తీసుకొని వివిధ జట్టులుగ బయలుదేరిపోయి వారికి నియమింపబడిన ఉత్పత్తి సంస్థలలో, పొలములలో, ఫ్యాక్టరీలలో, విద్యాశాలలలో, పారిశ్రామిక సంస్థలలో, వర్తకసంస్థలలో పనిచేసెదరు. భర్తలు, భార్యలు ఒకచోట పనిచేయరు. తల్లిదండ్రులు, వారికి గల వయస్సు ముదిరిన పిల్లలు ఒకచోటనే పనిచేయరు. వారి వారి కివ్వబడిన వివిధ సంస్థలలో పనిచేసెదరు. మరల మధ్యాహ్నము వేళ తిరిగి వచ్చెదరు. క్యాంటీన్ లలో (భోజనశాలలలో) అన్నము, క్యాబేజీ, చిలగడదుంప గల భోజనము చేసెదరు. ఒక్కొక్కప్పుడు మాంసము కూడ పెట్టెదరు. భోజనము కాగానే మరల తమ పనులకు ఎక్కడి వారక్కడికి జట్టుజట్టులుగ వెళ్లిపోయెదరు. సాయంత్రపు వేళల అందరికి విజ్ఞానమునిచ్చు క్లాసులున్నవి. అప్పుడు రేడియోలను వారందరికి వినిపించెదరు. వాటిలో పీపుల్స్ డెయిలీ పత్రికలో వ్రాయబడిన సంపాదకీయములు, వ్యవసాయక రంగములోను, పారిశ్రామిక రంగములోను, అభివృద్ధినికనవరచే అంకెలు, అమెరికా సామ్రాజ్యవాదులను, చ్యాంగ్ కుక్షేపకు బృందమును కొట్టివేసే పద్ధతులు, ఎటుల చై నాదేశము వివిధమైన పారిశ్రామిక సరకులను తయారు చేయుటలో ఇంగ్లండును మించినదో వీటన్నిటిని గూర్చి ఆ రేడియో ద్వారా వారు విందురు. ఆ పైన ఒక చిన్న నాటకము, ఒక ఆట, ఒక పాట జరుగును. అటు పిమ్మట ప్రతివారు నిర్బంధ

ముగ రావలసిన కమ్యూనిస్టు పార్టీ మీటింగు జరుగును. అక్కడ కమ్యూనిజము జాగుగ బోధింపబడును. ప్రజలువేయు ప్రశ్నలకు పూర్తిగ జవాబులు చెప్పబడును. తరువాత వారు తమ తమ లోపములను సరిదిద్దుకుంటామని అన్ని రంగములలో ఎక్కువగ అభివృద్ధిని చేయుదుమని, ఫార్మోజాను మరల స్వాధీనముచేసుకొనుటకు సిద్ధముగ నున్నామని శపథమును గావించెదరు. ఆ తరువాత రాత్రి తప్పనిసరిగ ఎనిమిది గంటలు (రాత్రి తొమ్మిది మొదలు తెల్లవారుజామున అయిదు గంటలవరకు) నిండించుటకు తమకు నిర్ణయమైన గదులలోనికి పోయెదరు. దాదుల సంస్థలో పిల్లలకు జబ్బు చేసినట్లైన తల్లులు వచ్చి చూడవచ్చును. ఈ దాదులు మంచి శిక్షణమును పొందినవారు. తల్లిదండ్రులకు వీలైనంతవరకు తమ పిల్లలమీద ప్రత్యేక అనురాగము లేకుండగనే చేయుచున్నారు. ప్రభుత్వమే పిల్లలకు తల్లిదండ్రులు. తాము ప్రభుత్వమునకు నిర్వృత్తించవలసిన పనులనే చేసిన చాలు. ఈ భావమే తల్లిదండ్రులలో కలుగచేయబడుచున్నది. ఈ కమ్యూను సంస్థలలో పదహారు రక్షణలు ఇవ్వబడుచున్నవని ప్రకటింప బడుచున్నది. (1) దుస్తులు (2) భోజనము (3) ఇల్లు (4) చాల దూరముగ వెళ్లి పనిచేయవలసి వచ్చినప్పుడు తీసుకొని పోవు రాకపోకల సాధనము (5) గర్భిణీస్త్రీలకు 45 రోజుల మజూరీ నిచ్చుచు సెలవు (6) ఉచిత వైద్యము (7) ఉచితముగ ముసలివారి సంరక్షణ (8) ఉచితముగ పిల్లల పెంపకము (9) మరణించు వారికి ఉచితముగ శ్మశానము (10) ఉచిత విద్య (11) ఉచితముగ ఆటలాడుట (12) వివాహము చేసుకొనునప్పుడు కొంచెముగ ఖర్చుల నిచ్చుట (13) సంవత్సరము

నకు పన్నెండుసార్లు ఉచితముగ వెంట్రుకలను కత్తిరించుట, (14) సంవత్సరమునకు 20 సార్లు ఉచితముగ స్నానము చేయుటకు వేడి నీళ్లకొరకు టిక్కెట్లు, (15) స్త్రీ పురుషులు తొడుగుకొనే నీలపు దుస్తులను బాగుచేయుట (16) ఉచితముగ విద్యుచ్ఛక్తి, ఇవన్నియు ఈ స్త్రీపురుషులకు ఉచితమేనని హామీ ఇవ్వబడినది. ఇవన్నీ అయిన తరువాత “ఇంకేమి కావలయును?” అని ఆ డైరెక్టరు నన్ను ప్రశ్నించినాడు. “సిగరెట్ల నిచ్చుచున్నారా?” అని నే నడిగితిని. “మేము వారికి మజూరీక్రింద డబ్బు యివ్వకపోయినను కొంచెముగ నెలకు ఒకటి మొదలుకొని ఐదు యువనులను డబ్బు రూపముగ ఇచ్చుచున్నాము (ఒక యువను అనగ ఒక రూపాయి). అంతకంటె ఏ పనివాడైన ఎక్కువ తెలివితేటలు గలవాడై, సమర్థుడై కొత్త విషయాలను కనిపెట్టుటవంటి దేదైనా జరిపినట్లయితే నెలకు ఒక రూపాయ మొదలకొని ఐదు రూపాయల వరకు ఇచ్చెదమని, ఇది ఒక రకమైన బోనసు వంటిదని, కాని ఇంతవరకు దీని నెవరును సంపాదించలే”దని ఆ డైరెక్టరు నాతో చెప్పినాడు. కావున ఈ కమ్యూనులో జంతుప్రదర్శనశాలలోని జంతువులవలె ఈ ప్రజలు నివసించుచున్నారు. భేద మేమనగ ఆ ప్రదర్శనశాలలోని జంతువులు కష్టపడి పనిచేయనక్కరలేదు, నిర్బంధముగ రేడియో విననక్కరలేదు. ఇచట అటులకాదు, ప్రభుత్వము తలపెట్టిన విధముగ ఎంత కష్టమునకైనను ఓర్చి పని చేయవలెను. ఉత్పత్తి పూర్తిగ చూపవలెను. అటుల చూపిన కాని ఊరుకొనరు. రాత్రింబవళ్ళు రేడియో వినిపించును. ఏ విధముగను శాంతియుతముగ కొంచెముసేపైన కాలము గడిపి

ఏ విషయమైనను ఆలోచించుకొనుటకు ఎట్టి అవకాశము నీయరు. ఎప్పుడూ రాత్రింపగళ్ళు రేడియో మ్రోగుచుండును. ఆ సంగతులు, మెదడులోనికి పోవుచుండవలెను. అంతకంటె వేరు సంగతులు పోవుటకు వీలులేదు. ఇందువలన యావత్తు చైనా జాతి ఒక సుఖవంతమైన, సంతోషకరమైన కమ్యూనిస్టుల వర్షం నని మావోసిటంగు తలచెను కాని చాలమందికి సందేహములు కలిగినవి. దీనికి కొంత నిరోధము, విరోధము ఏర్పడినది. ప్రతికూల పక్షమునకు దారుణాశిక్షలు వేయవలసి వచ్చినది. ఇటుల కోట్లకొలది స్త్రీ పురుషులను కమ్యూనిస్టులలో నిర్బంధించి నటువంటి చైనాకు భవిష్యత్తు ఏమికలదో కాలమే నిర్ణయించ వలసి యున్నది. చైనాలో ప్రతిచోటను ఉద్యోగస్థులు చూపే అంకెలను మనము ఊరకే మ్రింగలేనప్పటికి, వ్యవసాయాభివృద్ధి, వ్యవసాయ సరకుల, ఆహారధాన్యముల అభివృద్ధి బాగుగ జరుగు చున్నదని నమ్మదగి యున్నది.” అని ఆయన వ్రాసినాడు.

కుటుంబమును విచ్ఛిన్నము గావించి, గృహమే లేకుండ చేసి, ఆత్మానందమును, ఆత్మశాంతిని, త్యాగబుద్ధిని, ధర్మచింతన మును, ఇతరులయందు ప్రేమను కలుగజేయు మతవిశ్వాసము లను తుడిచివైచి, మానవ స్వభావ విరుద్ధమయిన పరిస్థితులను కల్పించినది చైనా కమ్యూనిస్టు ప్రభుత్వము. ప్రజల స్వేచ్ఛా యత్యమైన ఓట్లు పుచ్చుకొని యీ కమ్యూనిస్టు సిద్ధాంతాలను తీర్మానము చేయించి అమలు జరపడములేదు. నలుగురు నాయకులు ప్రజలమీద నిర్బంధించిన కార్యక్రమము ఇది.

ప్రతి కమ్యూను నొక నైనికశిఖరముగ గావించినారు. 16 మొదలు 30 వరకు వయసుగల పురుషులు, 17 మొదలు 22 వరకు వయసుగల స్త్రీలు (రై ఫిలు) తుపాకులతో నైనికశిఖరము నివ్వబడుచున్నారు.

ఈ కమ్యూనులకు చాలచోట్ల ముఖ్యముగ మధ్యమతరగతి వారు వ్యతిరేకించినటుల తెలియుచున్నది. వారిని నిర్బంధవిధానములచే అణచవలసివచ్చినది. కొన్ని కమ్యూనులలో వంటపదార్థములలో విషప్రయోగము చేయగ చాలమంది చనిపోయినారు. ఆ కమ్యూనులలో విచారణమీద నూటికి 17 మంది కమ్యూనుకు శత్రువులున్నటుల తేలినది. వారందరికి దారుణ శిక్షలు వేసినారని ఇండియా క్వార్టర్లలో మాడరన్ రివ్యూ సంపాదకుడు సర్కారు వాసినాడు. తమ సొంతయింట్లో రాత్రిళ్లు పడుకోకుండా వేరు గదులు భార్యాభర్తలు పడుకొనుటకు చూపినందున పెద్ద అల్లరి సాగినది. చిన్నచిన్న యిండ్లుగలవారిని వారి సొంతయిండ్లలోనే పడుకొనుటకు అనుమతిని ప్రభుత్వ మిచ్చినది. పెద్దయిండ్లు చాల చోట్ల పడగొట్టబడి జారకాసులుగ వేయబడినవి. లేక ప్రభుత్వము తీసుకున్నది గావున కొంచెము పెద్ద యిండ్లుగలవారి యిండ్లు యజమానులకు లేకుండ సొంతముగ పోయినవి.

3

చైనాలో కమ్యూనుల స్థాపనవలన సోవియటు రుష్యాకును, చైనాకును ప్రథమ పర్యాయము అభిప్రాయ భేదములు బహిరంగముగ వెల్లడియినవి. చైనా కమ్యూనిస్టు నాయకులు

గ్రామములలోని రైతులద్వారా కమ్యూనిస్టు సమాజమును
 స్థాపించ యత్నించుటను రుష్యా కమ్యూనిస్టు
 రుష్యాదేశము
 చైనాదేశము
 నాయకుడగు స్టాలిను, కారల్ మార్క్సుబోధించిన
 కమ్యూనిజమునకు వ్యతిరేకమని తలచెను.

మరియు చైనా కమ్యూనిస్టులు త్వరితముగ జయమును
 పొందెదరనికాని, త్వరలో చైనాలో కమ్యూనిస్టు రాజ్యస్థాపన
 జరుగుననికాని స్టాలిను తలచియుండలేదు. చైనాలో కమ్యూ
 నిస్టుప్రభుత్వ మేర్పడిన కొలదికాలములో 1950 సంవత్సరములో
 మావోసిటంగు రుష్యాకుపోయి యొక యొడంబడిక గావించు
 కొనెను. అది చాల ముఖ్యమైనది. చైనాకు రుష్యా ఆర్థికముగ
 పై నికముగ సర్వవిధముల సహాయముచేయుట కొప్పుకున్నది.
 రుష్యాకుగల ఆయుధబలముకు చైనాయొక్క మనుష్యబలము
 కలిపినపుడు, రెండునుకలసి అజేయములగునని, కమ్యూనిస్టు
 వ్యాపకమునకు గొప్ప దోహదము కలుగునని తలచబడినది. కాని
 స్టాలినుకాలములో పూర్తియైన సహాయము చైనాకు కలుగ
 లేదు. ఆయన మరణించిన పిమ్మటనే కృశ్చేవు బుల్గానినుల
 ఆధ్వర్యమున సోవియటు రుష్యావారు 1953 నుండియు చైనా
 కమ్యూనిస్టులకు పూర్తియైన సహాయ సహకారములను చేయ
 ప్రారంభించినారు. కృశ్చేవు బుల్గానినులు చైనానుసందర్శించుట,
 చౌ ఎన్ లై మాస్కొను సందర్శించుట రెండు దేశములకు
 మరీ యొక్కువైన సన్నిహిత సంబంధాలను కలుగజేసినవి. కాని
 ఇప్పుడు చైనాలో కమ్యూనిస్టులను ఏర్పాటుచేయుట కృశ్చేవుకు
 ఇష్టముగలేదు. తాము, అనగ, రుష్యావారు వెనుక చాల

కాలముక్రిందట ప్రారంభించి జయప్రదము కానందున వదలి పెట్టిన యుద్యమముని చై నా కమ్యూనులను గురించి ఆయన అమెరికాలో చెప్పినాడు. మరియొక ప్రముఖ రుష్యా నాయకు డగు మికోయాను అమెరికాలోని కాలిఫోర్నియా విశ్వ విద్యాలయములో మాట్లాడుచు కమ్యూనులవల్ల లాభము లేదని జహిరంగముగ చెప్పినాడు. కాని చై నాకమ్యూనిస్టు నాయకులు ఏవిధముగను రుష్యాతో భేదాభిప్రాయము లున్న టుల కనపరచక తమ పనిని తమ ఇచ్చవచ్చినటుల సాగించుకొని యున్నారు. కారల్ మార్క్సు బోధించిన వ్యక్తి ఆస్తి, వ్యక్తి స్వాతంత్ర్యము లేని కేవలము కార్మిక నియంతృత్వ మైనట్టి అసలైన కమ్యూనిజమును స్థాపించుటలో తాము రుష్యాకంటె ముందంజవేయుచున్నామనియు, తమకే కమ్యూనిస్టు స్థాపనా చార్యులుగ అగ్రస్థానము లభించవలెననియు వారియొక్క దృఢ మైనఆశయమైయున్నది. రుష్యాకమ్యూనిస్టునాయకులు 40 సంవత్సరముల అనుభవమువలన కమ్యూనిజములోని మంచిచెడుగులను చాలవరకు గ్రహించినవారు. రుష్యాలో ప్రతి కుటుంబమునకు సొంత యిల్లు, దానిచుట్టూ కొంత పొలము, ఇంటిలో కుర్చీలు, బల్లలు వగైరా సామాను, గ్రంథములు, కొన్ని పశువులు సొంత ఆస్తిగా నుంచుకొననిచ్చినారు. నిపుణులకు పెద్ద పెద్ద జీతముల నిచ్చుచున్నారు. రుష్యాలో క్రూర హత్యలు, దారుణ శిక్షలు తగ్గిపోవుచున్నవి. ప్రజారాజ్యములలో గల సుగుణములను కూడ నేర్చుకొనుటకు, ప్రజారాజ్యములతో శాంతియుతమైన సహజీవన మును గడుపుటకు వారు నిశ్చయించినారు. అచటి విశ్వవిద్య

లయములలో కొంత మార్పు కలిగినది. భారత వాఙ్మయము అచట బోధింపబడుచున్నది. అచటి ప్రజలకు, కొంత భావస్వాతంత్ర్యము, ప్రకటనా స్వాతంత్ర్యము కలుగచేయుచున్నారు. చైనాలో అటులగాక కమ్యూనిజమునందు ఎక్కువ అనుభవము లేని మొదటి తరమువారే యైన నాయకులైనందున వారు కమ్యూనిజముయొక్క తీవ్రతను ఎవ్విధముగను తగ్గించక దానిని రోజురోజుకు అతి కఠినముగ చేయుచున్నారు. రుష్యాలో అపజయము పొంది విడిచిపెట్టబడిన కమ్యూనిస్టులు చైనాలో ఎంత వరకు ఎంతకాలము జయప్రదముగ సాగునో చూడవలసియున్నది. నూతనముగ చైనా ప్రభుత్వము తమ క్రిందకు తెచ్చుకున్న టిబెటులోని ప్రజలమతమును సాంఘిక పద్ధతులను నాశనము గావించి; సమష్టి వ్యవసాయ షేత్రములను చొప్పింప ప్రయత్నించినందుకు గొప్ప తిరుగుబాటు సాగుచున్నది. మరియు సింకియాంగులోను, చైనాలో కొన్ని రాష్ట్రములలోను తిరుగుబాట్లు జరుగగ వాటిని కఠినముగ అణచివై చినట్లు వినుచున్నాము. చైనా నుండి యథార్థ వార్తలను కమ్యూనిస్టు ప్రభుత్వము బయటకు రానివ్వదు. మానవులకు ఆస్తిని, గృహమును, ఆత్మ స్వాతంత్ర్యమును, వ్యక్తిత్వమును లేకుండచేసి ప్రభుత్వమునకు బానిసలుగ గావించు కమ్యూనిస్టులకన్న మన ఇండియాలో నిపుడు స్థాపించబడుచున్న పంచాయితీ సమితులు, జిల్లాపరిషత్తులు ఎక్కువ బాగున్నవి. ప్రజలు మిగుల శ్రద్ధగాను, యుత్సాహముతోను పనిచేసిన యెడల వీటి సత్ఫలితములు మెండుగ నుండును. ఇవి మతమునకు, ధర్మమునకు, వ్యక్తిస్వతంత్రమునకు, కుటుంబ సౌఖ్య

మునకు అనుగుణ్యముగ నున్నవి. వీటిద్వారా మహాత్మాగాంధీ గారు బోధించిన నిర్మాణకార్యక్రమమును, వ్యవసాయాభివృద్ధిని, పశుసమృద్ధిని, చిన్న పరిశ్రమల పునరుద్ధరణమును, సహకార వ్యవసాయమును, జేసీకు విద్యావ్యాపకమును, వైద్య, పారిశుద్ధ్యములను, గ్రామ స్వరాజ్యమును స్థాపించినయెడల భారతీయ ప్రజారాజ్యము సుస్థిరముగ విలసిల్లగలదు. కమ్యూనిజము ఇండియాలో వ్యాపించకుండ అరిగట్టబడును. శ్రమదానమును రైతాంగము చేయుటను అలవరచుకొనవలెను. విద్యార్థులు, కూలీలు కూడ నందు చేరెదరు.

(కమ్యూనిస్టు చైనా ప్రధానమంత్రియగు చౌ ఎన్ లై 1954-వ సంవత్సరములో ఇండియాకు వచ్చినప్పుడు పంచశీల సూత్రములను అంగీకరించుచు వాటి వలననే ప్రపంచశాంతి

పంచశీల సిద్ధాంతమును
అవలంబించినందుకు
కృతజ్ఞుడను
చైనా ప్రభుత్వము
అందించుచున్నది

కలుగునని ఇండియా ప్రధాన మంత్రియగు పండిత జవహర్ లాల్ నెహ్రూతో కలిసి యొక సంయుక్త ప్రకటన గావించినాడు. ఆవెంటనే బర్మా, ఇండోనేషియా, సింహళ దేశములు ఈపంచశీల సిద్ధాంతములను అంగీక

రించినట్లు ప్రకటనలు గావించినవి. ఆ పంచశీల సూత్రముల ప్రకారము సామ్రాజ్యవాదము నవలంబించియున్న ధనిక దేశములును, అనగా అమెరికా, ఇంగ్లండు, పశ్చిమ జర్మనీవంటి దేశములును, ప్రజారాజ్యములను స్థాపించుకొన్న ఇండియావంటి ప్రజాస్వామ్య దేశములును, కమ్యూనిస్టు ప్రభుత్వముగల రుష్యా, చైనావంటి దేశములును, తమలోతాము పోట్లాడుకోకుండ స్నేహముగా

నివసించవలెను, దేశములమధ్య యేర్పడే తగవులన్నిటిని శాంతముగా పరిష్కరించుకొనవలెను, యుద్ధములు రాకుండ చేయవలెను, పై న్యమును తగ్గించవలెను, ఆటంబాంబులను నిషేధించవలెను. ఒక దేశపు అంతరంగిక వ్యవహారములలో మరియొక దేశ ప్రభుత్వము జోక్యము కలుగ చేసుకొనకూడదు, ఆయాదేశములలోని ప్రభుత్వ విధానములను మార్చుకొనుటకు ఆయా దేశ ప్రజలకే హక్కుకలదు. ఈ పంచశీల సిద్ధాంతమును అంగీకరించి మొదటి ప్రకటన చేసినవారిలో చైనా ప్రధానమంత్రి చౌ ఎన్ లై కలడు. అటువంటి చైనా ప్రభుత్వము నేడు ఈపంచశీల సిద్ధాంతమును అవలంబించినందుకు సోవియట్ రుష్యా నాయకుడగు కృశ్చేవును తీవ్రముగా విమర్శించుచున్నారు. 1960-వ సంవత్సరం జూన్ నెలలో చైనా ప్రభుత్వ పత్రికలన్నియు పంచశీల సిద్ధాంతము సరియైనది కాదనియు, సామ్రాజ్య వాదులకును, కమ్యూనిస్టు ప్రభుత్వములకును, ఎన్నడును సామరస్యము కుదరనేరదనియు, ఈ రెండుపద్ధతులు అవలంబించిన దేశములమధ్య యుద్ధమురాక తప్పదనియు, అట్టియుద్ధములో జయము పొందుటకు, కమ్యూనిస్టు దేశములు సర్వప్రయత్నములు గావించి తయారగుచుండవలెననియు వ్రాసినవి. ధనికతత్వముగల దేశములమీదచేసే యే యుద్ధమునైనను ధర్మయుద్ధమని భావించవలెనని మావోసిటంగు చెప్పినాడు. కృశ్చేవు పంచశీల సిద్ధాంతమును అవలంబించుట, అమెరికా, ఇంగ్లండు, ఫ్రాన్సు మొదలగు నికవర్గ ప్రభుత్వములతో రాజీకీప్రయత్నించుట, కూడనిపనియనిరు ధశిఖరాగ్ర సమావేశమునకు పూర్వమే చైనావారు వ్రాసినా.

ఆ సమావేశము విఫలమయినందుకు చై నావారు మాత్రమే సంతోషించుచున్నారు. ఆ సమావేశముయొక్క అపజయము, పికింగు ప్రభుత్వము యొక్క యుద్దేశ్యములు సరియైనవనియు కృశేవు తప్పుచేసినాడనియు రుజువు అయినట్లు చై నా పత్రికలు వ్రాసినవి. ధనికతత్వ దేశముల మధ్యను కమ్యూనిస్టు దేశముల మధ్యను యుద్ధము వచ్చినచో కమ్యూనిస్టులు జయింతురనియు, ధనికతత్వము గల సామ్రాజ్య దేశములు నాశనమగుననియు చై నా వారు వ్రాసినారు. అందుకు సోవియట్ రుష్యావారు జవాబు చెప్పవలసి వచ్చినది. తుదకు వారు బయట పడినారు. జవాబు చెప్పినారు. పంచశీల సిద్ధాంతమే మంచిదనియు, మరల యుద్ధము వచ్చినచో అన్ని దేశములును ఒకేసారి సర్వనాశనమగుననియు, చై నాదేశము కమ్యూనిజముతో శైశవావస్థయం దున్నదనియు నడుచుటకు శక్తిలేకమునుపే పరుగెత్తుటకు ప్రయత్నించు చున్నదనియు రుష్యా ప్రభుత్వ పత్రికలు వ్రాసినవి. చై నావారు రుష్యా వారిని కమ్యూనిజములో ముందుకు పోక మెత్తబడి తృప్తిచెంది ఏదో విధముగా కాలక్షేపము చేయ యత్నించుచున్నారని నిందించుచు జవాబు వ్రాసినారు. చై నావారికి కమ్యూనిజము యొక్క మంచిచెడ్డలు అర్థము కాలేదనియు, తెల్లవారే లోపలనే ప్రపంచములో కమ్యూనిజమును స్థాపించుటకు ప్రయత్నించుచు తాము నిజమైన మార్క్సు శిష్యులమని చెప్పుకొనుటకు ప్రయత్నించు చున్నారనియు రుష్యా పత్రికలు తిరిగి జవాబు చెప్పినవి. సామ్రాజ్యవాదుల స్థితి ప్రస్తుతము తగ్గు స్థితియందున్నదనియు, వారితో స్నేహము కుదురుననుభ్రమ పెట్టుకోకుండ ప్రపంచము

తోని కమ్యూనిస్టు లందరును వెంటనే సామ్రాజ్యవాదులతో యుద్ధముచేసి జయమును పొందవలెననియు కమ్యూనిస్టులందరిని కోరుచు, చైనా ప్రభుత్వ పత్రిక యగు ఎర్రజెండా యొక్క వ్యాసమును ప్రకటించినది. ఈ విధముగా చైనా కమ్యూనిస్టులు తామే సరియైన పురోగతితో ప్రపంచ కమ్యూనిజమును నడిపించుచున్నామని చెప్పుకొనుచు కృశ్చేవు యొక్క నాయకత్వమును ధిక్కరించుచున్నారు. చైనాలో స్థాపించబడిన కమ్యూనిస్టు జయప్రదము కానేరవని రుష్యావారు వేళాకోళము చేయుచున్నారు. 1960 వ సంవత్సరము జూన్ నెలాఖరున బుఖారెస్టులో జరిగిన ప్రపంచ కమ్యూనిస్టు దేశముల మహాసభలో సంచలీల సిద్ధాంతమును భాయపర్చి, ధనిక తత్వవాదులకును, కమ్యూనిస్టులకును శాంతియుత సహజీవనము కుదరదనియు ఉభయులమధ్య యుద్ధము జరిగితిరవలెననియు వాదించుచున్న చైనా నాయకుల వాదమును పూర్తిగ ఖండించి, కృశ్చేవునందు సంపూర్ణ విశ్వాసమును ప్రకటించియున్నారు. ఇది చైనాకు అవజయము, రుష్యాకు అఖండ విజయము.

1960 వ సంవత్సరము జూన్ నెల మధ్య భాగమున అమెరికా అధ్యక్షుడు ఐసెన్ హోవరు ఫారొకొజా ద్వీపమును సందర్శించెను. ఆ ద్వీపపు జాతీయ ప్రభుత్వాధ్యక్షుడగు చ్యాంగు కేషకు ఆయనకు గొప్ప స్వాగతమిచ్చెను.
 పాకొజా లోని ప్రభుత్వముతోను లక్షలాది ప్రజలు సమావేశమై అమెరికా అమెరికాతోను వ్యతిరేకక అధ్యక్షునియెడ తమ గౌరవమును కోలాహలముగ చూపిరి. చ్యాంగు కేషకు ప్రభుత్వము ఫారొకొజాలో సరి

యైన ప్రజా రాజ్యముగ నడచుచు ప్రజలకు సర్వతోముఖమైన అభివృద్ధిని కలుగచేయుచున్నందుకు ఐసెన్ హోవరు తన సంత సమును ప్రకటించినాడు. “స్వతంత్రముగనున్న ప్రజల రాజకీయ ఆర్థిక సాంఘిక జీవితమును తేజోవంతముగ చేయుటలో మీరు ఈ ద్వీపములో అవలంబించుచున్న పద్ధతులు నాకు చాల సంతృప్తి కలుగచేయుచున్నవి. చై నా భూఖండములో నున్న స్వతంత్ర మును కోరు ప్రజలకు మీరు ఒక ఆశాజ్యోతిగ నున్నారు. వారు ప్రస్తుతము కమ్యూనిస్టు దానినత్యములో నున్నారు. మీ స్వేచ్ఛా యుతమైన అభివృద్ధి వారికి కూడ అచిరకాలములో స్వతంత్ర మును కలుగచేయుటకు తోడ్పడునని నేను ఆశించుచున్నాను.” అని ఆయన చెప్పెను. క్వీమోయి, మట్సూ లంకలలోని చై నా ప్రజలమీద చై నా కమ్యూనిస్టులు బాంబులనువేసి హత్య గావించుట మిగుల అనాగరికమైన కృత్యమైయున్నదని, అట్టి కమ్యూనిస్టుల హింసా పద్ధతులనుండి కాపాడుకొనుటకును, చై నా కమ్యూనిస్టుల యొక్క సవాళ్లను ఎదుర్కొనుటకును అమెరికా ప్రభుత్వము ఫారోజ్ జాతీయ ప్రభుత్వము సమష్టిగా పనిచేయునని ఉభయ అధ్యక్షులును ప్రకటించిరి. అమెరికాలోని వైజ్ఞానికులు కొందరు ఫారోజ్ జాతీయ చై నా జాతీయ ప్రభుత్వమును, చై నా భూభాగములోని కమ్యూనిస్టు ప్రభుత్వమును రెంటిని అంగీకరించి శాంతియుతమైన సహజీవనమును స్థాపించుట యుక్తమని వ్రాయుచున్నారు. అట్టి దానిని అమెరికా అధ్యక్షుడగు ఐసెన్ హోవర్ అంగీకరించుటలేదు. ఫారోజ్ జాతీయ ప్రభుత్వమును మాత్రమే చై నా ప్రజాస్వామికము యొక్క పునాది

జాతీయ ప్రభుత్వముగ అమెరికా అంగీకరించుననియు తరువాత వచ్చిన చైనా కమ్యూనిస్టు ప్రభుత్వమును అంగీకరించజాల మనియు ఐసెన్ హోవరు ఖండితముగ తెలిపినాడు. ఫార్మోజాలో స్థాపితమై యున్న జాతీయ ప్రభుత్వము సుపరిపాలనము జరిపి ప్రజల అభివృద్ధికి తోడ్పడుట వలన క్రమముగ చైనా కమ్యూనిస్టు రాజ్యములోని ప్రజలు కమ్యూనిజముతో విసుగుచెంది ఆ ప్రభుత్వమున కెదురుతిరిగి జాతీయప్రభుత్వ స్థాపనకు పూనుకుండు రని అమెరికా అధ్యక్షుడు ఆశించుచున్నాడు. అమెరికా అధ్యక్షుడు ఫార్మోజాలోకి ప్రవేశించినపుడు, ఫార్మోజాను విడిచిపెట్టి వెళ్ళినప్పుడు చైనా కమ్యూనిస్టులు క్విమోయి, మాట్యూ లంకల మీద 43 వేల తుపాకి గుండ్లను కాల్చిరి. అమెరికా అధ్యక్షునితో ప్రయాణము చేయుచున్న పత్రికా విలేఖరులతో చ్యాంగ్ కేషకు మాట్లాడుచు మాట్యూ, క్విమోయి ద్వీపములను తా మెన్నటికిని వదులుకొన మనియు, అవి ఫార్మోజాయొక్క స్వాతంత్ర్యమునకు చాల ముఖ్యమనియు చెప్పెను. ఎప్పటికై నను చైనా భూఖండము మీద దండయాత్రనలిపి అచటి ప్రజలను కమ్యూనిస్టు బానిసత్వము నుండి విముక్తి చెందించి, అచట సన్యటుసేను సిద్ధాంతముల ప్రకారము జాతీయప్రభుత్వ స్థాపనచేయుట తమయొక్క విధి యని ఆయన వక్కాణించెను. అటువంటి అవకాశము ఎప్పుడు తమకు దొరకునో అది భగవంతుని చేతిలో నున్నదని ఆయన చెప్పెను. కాని ఎప్పటికై నను దానికొరకే తాము తయారై సిద్ధపడి యుండవలెనని వాక్రుచ్చెను. అచిరకాలములో చైనా భూఖండమందు ప్రజలు కమ్యూనిస్టు ప్రభుత్వముపై తిరుగుబాటు

చేసెదరా, అట్టి అవకాశము లున్నవా? అని ప్రతికాప్రతినిధులు చ్యాంగుకేషకు నడుగగ అటువంటి అవకాశములు లేకపోలేదని, ఎప్పుడుపడితే అప్పుడు అటుల జరుగవచ్చునని, దానిని తాము అవకాశముగ తీసుకొని జాతీయప్రభుత్వమును చై నా భూగడ్డపై స్థాపించుటకు సిద్ధముగ నుందుమని ఆయన చెప్పెను.

1950 వ సంవత్సరము వేసవికాలములో చై నా సోవియటు యొడంబడిక జరిగినది. దానివలన చై నా కమ్యూనిస్టు ప్రభుత్వము రుష్యా కమ్యూనిస్టు ప్రభుత్వము పరస్పర సంరక్షణము గావించు కొనుటయే గాక కమ్యూనిజమును బలపరచు యుద్ధములలో

చై నా కమ్యూనిస్టు ప్రభుత్వము యొక్క వై దేశిక రాజనీతి పరస్పర సహాయము చేసుకొనుటకుకూడ అంగీ కరింపబడినది. వెంటనే కొరియా, ఫారోజాలను స్వాధీనపరచుకొనుటకు స్త్రాలిను మావోసి

టంగులు పన్నాగము పన్నినారు. ఆ రెండు దేశములను జయించ గనే జపానుదేశమును తమ వైపుకు తిప్పుకొన వచ్చునని వారు ఆశించినారు. ఆ పైన ప్రాచీనవాని నోడించి ఇండోచై నాను కూడ తమ క్రిందికి తెచ్చుకొనవలెనని యోచించినారు. కొరియా, ఫారోజాలను తమ క్రిందికి తెచ్చుకొని నట్లయిన ఆశియా ఖండ ములో అమెరికావారి ప్రతిష్ఠ నాశనమగును. అప్పుడు జపాను దేశము అమెరికాను వదలిపెట్టి తమ వైపునకు వచ్చును. ఈ పన్నాగము ననుసరించి 1950 వ సంవత్సరము ఫిబ్రవరి నెల నుండియు కమ్యూనిస్టుగ నున్న ఉత్తర కొరియా ప్రభుత్వమును దక్షిణ కొరియాలపై దండెత్తుటకు తయారు చేయించిరి. తాము కూడ నై న్యములను సిద్ధపరచిరి. చై నా, రుష్యా, ఉత్తర కొరియా

దేశముల పైన్యములు కలసి దండెత్తినచో ఎవరును వాటి ముందర నిలువజాలరు. అమెరికావారు ఈ యుద్ధములోజోక్యము పుచ్చుకొనరు. అమెరికా ప్రజలకు మరియొక యుద్ధముతో ప్రవేశించుటకు ఇష్టము లేదు. ఈ యూహలను పెట్టుకొని సోవియటు రుష్యావారి యాజమాన్యము క్రింద ఉత్తర కొరియా వారు దక్షిణ కొరియాపై దండెత్తునట్లును, చైనావారు ఫారోజ్జాను ముట్టడించునట్లును ఏర్పాటుచేసుకొనిరి. ఇండోచైనాలో నుత్తర ముననున్న కమ్యూనిస్టు రాజ్యమగు వియత్ మిన్ కు సహాయము చేయుటకు కూడ నిశ్చయించిరి. ఇంతేగాక 1950 సంవత్సరము లోనే చైనాసేనలు అప్పటికి స్వతంత్రముగ నున్న టిబెటు దేశముపై దండయాత్ర జరిపి ఆదేశమును చైనానివాల్కి క్రింద స్వపరిపాలనగల ప్రాంతముగ గావించినారు.

ముందుగ 1950 సంవత్సరము జూన్ 25 వ తేదీన కమ్యూనిస్టుసేనలు దక్షిణకొరియాలో జొరబడెను. 38 పారలలు

గీతను దాటి దక్షిణమునకు పోవుచుండిరి.

కొరియా యుద్ధము

ఇంతలో ఐక్యరాజ్య సమితివారు మేల్కొని దక్షిణ కొరియాకు సహాయార్థముగ సేనలను పంపుటకు తీర్మానించిరి. అమెరికా అధ్యక్షుడైన ట్రూమను, అమెరికా పైన్యములను జనరల్ మెకార్థరు సేనాని క్రింద దక్షిణ కొరియాకు పంపెను. అమెరికావారి 7 వ నౌకాదళము ఫారోజ్జాను సంగమించుటకు అచట సముద్రములోకి వచ్చెను. వీటివలన కమ్యూనిస్టుల ఆట కట్టినది. ఫారోజ్జాను ముట్టడించలేకపోయినారు. దక్షిణ కొరియాను జయించలేకపోయినారు. అమెరికా సంయుక్త

రాష్ట్రముల నై న్యములు ఉత్తరకొరియాలోకూడ ప్రవేశించినవి. ఉత్తరకొరియానుంచి కమ్యూనిస్టునైన్యములను వెంటబడి తరుమగ వారు మంచూరియాలో ప్రవేశించిరి. కమ్యూనిస్టుచైనా నైన్యములు ఉత్తరముగ వెనుకట పోయెను. గాని ఉత్తర కొరియాను సంరక్షించుటకు చైనాలో నైన్యములను పోగు చేయవలసివచ్చెను. చైనాదేశ మంతటను ఉత్తరకొరియా సంరక్షణార్థము రావలసినదని ప్రచారముచేసి, నైన్యములను వృద్ధిచేసి, ఉత్తరకొరియాను సంరక్షించుటకు తీవ్రప్రయత్నము జరిగెను. రుష్యాకంటె ఉత్తరకొరియాను సంరక్షించు బాధ్యత ఎక్కువగ చైనామీద పడెను. అప్పుడు జరిగిన యుద్ధములో చైనావారును, అమెరికావారును చాలమంది హతులైరి. లక్షల నైన్యములు చైనానుంచి దిగెను. ఉత్తరకొరియాను సంరక్షించుట చైనా యొక్క ఆత్మగౌరవ చిహ్నముగ నేర్పడెను. సోవియటు రుష్యా వారు చైనావారికి కావలసినంత నై నికసామగ్రిని సమకూర్చిరి. 1950 నవంబరు మొదలుకొని 1951 జూలై వరకును ఈ యుద్ధము సాగెను. అప్పుడు యుద్ధమువలన ప్రయోజనము లేదని ఉభయ పక్షముల వారును రాజీపడుటకు సిద్ధపడిరి. ఆ రాజీ జరుగుటకు రెండు సంవత్సరములు పట్టెను. ఐక్యరాజ్యసమితిలో రాజీనామా ప్రయత్నములు సోవియటు రుష్యావారు చేసిరి. ఇండియా కూడ దానిని సమర్థించెను. ఇండియా ప్రతినిధి చెప్పిన చొప్పుననే రాజీనామా కుదిరెను. కాని ఈ కాలములో ఉత్తరకొరియా మీద మావోసిటంగు యొక్క పలుకుబడి రుష్యాయొక్క పలుకుబడికంటె అత్యధికముగ హెచ్చెను. 1953.వ సంవత్సరము జూలై

నెలలో తాత్కాలిక రాజీనామామీద దస్కతులు చేయబడెను. పేరలలు గీతదాటి ఉత్తర, దక్షిణ కొరియా సేనలు అటు ఇటు పోకూడదని నిర్ణయించబడెను. అప్పటినుంచి చైనాలో అమెరికా సంయుక్తరాష్ట్రములమీద మితిలేని ద్వేషానలమును వ్యాపింప చేసిరి. దక్షిణకొరియానుంచి విదేశనై న్యము లన్నియు తీసివేయ వలెననియు, ఉత్తర దక్షిణకొరియాలు రెంటిని ఏకము గావించ వలెననియు చైనాదేశమంతట ఆందోళనము జరిగెను. ఇప్పటికిని ఆ ఆందోళన జరుగుచునే యున్నది. కాని దక్షిణకొరియావారు ఉత్తరకొరియాతో చేరుటకు అంగీకరించుటలేదు.

ఇండోచైనాలో మాత్రము ఈశాన్యముననున్న వియత్ మిను ప్రాంతములోని కమ్యూనిస్టు సేనలు దక్షిణముననున్న ఫ్రెంచి పారిక్రిందనున్న వియత్ నాము మీదికి దండెత్తగ వియత్ మినుకు

చైనావారు సహాయముపంపిరి. ఇచట కొరి యాలో వలె ఐక్యరాజ్య సమితివారికి సంబం

ధములేదు. వియత్ మిను బలపడెను. వియత్ మిను వారే వియత్ నాము సేనలమీద జయమును పొందిరి. ఫ్రెంచివా రోడిపోవు చుండిరి. పారిస్ లోని ఫ్రెంచి ప్రభుత్వము సంధి చేసుకొనుటకు ఆత్ర పడెను. 1954 వ సంవత్సరము ఏప్రిలులో జరిగిన జనీవా కాన్ఫరెన్సుకు కమ్యూనిస్టు చైనాను కూడ పిలిచిరి. అప్పుడు ఉత్తరముననున్న వియత్ మినును స్వతంత్ర కమ్యూనిస్టు రిపబ్లికుగ అంగీకరించిరి. ఇందువల్ల పికింగుమాస్కోలకు ప్రతిష్ఠ చాలగ హెచ్చెను. జనీవాలో వియత్ మిను తరపున చౌ ఎన్ తై, మాల టోవ్ లిద్దరు వాదించి అనుకూలమైన రాజీనామా కుదిర్చిరి.

కొరియా ఘోరోజాల విషయమున కమ్యూనిస్టులు పొందిన అపజయమునకు వియత్మినులో సంపాదించిన జయము కొంత వరకు భర్తీ చేసెను. అప్పటినుంచి వియత్మిను ప్రభుత్వముయొక్క అధ్యక్షుడగు హోచిమిన్ పికింగు ప్రభుత్వమునుండియే అన్ని విధములైన సహాయమును పొందుచు పికింగుకు దాదాపుగ లోబడియుండెను.

జినీవా కాన్ఫరెన్సు జరిగినప్పటినుండియు కమ్యూనిస్టు చైనా ప్రభుత్వము విదేశ రాజనీతిలో నూతనమార్గము నవలంబించెను. నైనిక బలముచే క్రొత్త దేశములను స్వాధీనముచేసుకొను పద్ధతిని తాత్కాలికముగ మానెను.

ఆశియా ఖండములో
కమ్యూనిస్టు తిరుగుబాటు
జరుగునను ఆ
విషయమయ్యెను

ఆశియా ఖండములోని అన్ని జాతులతో స్నేహమును సంపాదించవలెనని, వీలైతే ఆశియా ఖండ దేశములకు యాజమాన్యమును పొందవలెనని ప్రయత్నములు చేయసాగెను. ఇందువల్ల అమెరికాకు ప్రతిఘటనము నలుపుటకు కూడ తమకు బలముకలుగునని తలచెను. కొంతకాలము ఆశియా ఖండములోని ఇతర దేశములలో కూడ రైతులు, కార్మికులు తిరుగుబాట్లు గావించి కమ్యూనిస్టుపార్టీల నాయకత్వము క్రింద కమ్యూనిస్టు రాజ్యములను స్థాపింతురని ఆశించెను. కాని వియత్మినులో తప్ప ఇతర ఆశియా ఖండ దేశములలో ఎచ్చోటను కమ్యూనిస్టు రాజ్యములు స్థాపనము కాలేదు. అందువల్ల పికింగు ప్రభుత్వము శాంతియుతమైన సహజీవనమును స్థాపించే పంచశీల సూత్రమును తాత్కాలికముగా అవలంబించినది. జపానువద్ద నుంచి పారసీక సముద్రము వరకు

మధ్యనున్న దేశములన్నిటితోకూడ స్నేహసంబంధములను పెట్టుకొనుటకు పికింగు ప్రభుత్వము నిశ్చయించినది. ఆ కాలములో అమెరికావారు ఆశియా ఖండజాతులను కలుపుకొని ఆగ్నేయాశియా రక్షణసమితి (SEATO) నొకదానిని పరస్పర సంరక్షణ కొరకు స్థాపించ యత్నించిరి. కాని సీటోకు తగిన బలము కలుగ లేదు. ఫిలిప్పైనులతోపాటు పాకిస్తాను, తాయిలాండు మాత్రమే అందులో చేరినవి. తక్కినవి అమెరికా, ఇంగ్లండు, ఫ్రాన్సు, న్యూజిలాండుదేశములై యున్నవి.

ఆశియా ఖండ దేశములలో అధిక సంఖ్యాకులైన వారు సీటోలో చేరక రుష్యా అమెరికా జ్ఞాకుల మధ్య తటస్థముగ నుండుటకును, తమతమ ప్రజా రాజ్యములను బలపరచుకొనుటకును ప్రయత్నములు చేయుచుండిరి. అట్టి సమయములో 1954 వ సంవత్సరములో చైనాప్రభుత్వ ప్రధానమంత్రియగు చౌ ఎన్ లై ఇండియా బర్మా దేశముల రాజధానులను సందర్శించి వాటి నాయకులైన పండిత జవహరులాల్ నెహ్రూ, యూ నూ లతో సంప్రతింపులు జరిపి స్నేహ సంబంధములను పెట్టుకొనెను. 1954 వ సంవత్సరములో ఢిల్లీలో నుండగ పంచశీల సిద్ధాంతమును ఒప్పుకొనుచు, దానివలననే ప్రపంచ శాంతికలుగునని చౌ ఎన్ లై, పండిత జవహరులాల్ నెహ్రూ గారలు ఒక సంయుక్త ప్రకటనను గావించిరి. చౌ ఎన్ లై కి నిజముగ పంచ

పంచశీల సంగీకరింపుట

శీల యందు నమ్మకము లేదు. వీలైనపుడు

సైనిక బలము ద్వారా ఆశియాఖండ దేశములను లోబరుచుకొని కమ్యూనిస్టు రాజ్యస్థాపన చేయుటయే ఆయన ఆశయము.

అయినప్పటికిని వైకి ఎంతో శాంతపర్తన, స్నేహ భావములు గలవాడివలె నటన జరిపెను. దానిని ఇండియా బర్మా ప్రధాన మంత్రిలు నిజమేనని విశ్వసించిరి.

అటుపిమ్మట 1955 వ సంవత్సరములో ఏప్రిలు 18 వ తేదీ నుంచి 24 వ తేదీవరకు ఇండోనేషియాలోని బాండుంగు పట్టణములో జరిగిన ఆశియా, ఆఫ్రికా ఖండజాతుల శాండుంగుసమావేశములో పాల్గొనుట సమావేశమునకు చౌ ఎన్ తై హాజరయ్యెను.

ఆశియా, ఆఫ్రికా ఖండజాతులలో స్వతంత్రమును, పరస్పర సహకారమును కలుగజేసి ఆత్మ విశ్వాసమును, ఆత్మశక్తిని పెంపొందించేసి, అటు అమెరికా కూటము ఇటు రుష్యా కూటము వాటిమీద తెచ్చే ఒత్తిడినుండి కాపాడుకొనుట ఈ సమావేశముయొక్క ఉద్దేశ్యము. ఈ బాండుంగు సమావేశమునకు ఇండోనేషియా ప్రధానమంత్రి శాస్త్రో మిడ్జోజో అధ్యక్షత వహించెను. ఆహ్వానింపబడిన ముప్పదిదేశములలో ఒక మధ్య ఆఫ్రికా ఫెడరేషనువారు మాత్రము ఆతేదీలు తమకు అనుకూలముగ లేవని ప్రతినిధులను పంపలేదు. తక్కిన 29 ఆశియా, ఆఫ్రికా ఖండ దేశముల ప్రభుత్వముల ప్రతినిధులు హాజరై పాల్గొన్నారు. సోవియటు రుష్యాను ఆహ్వానించలేదు. కమ్యూనిస్టులైనా ఆహ్వానించబడినది. ఇజ్రాయిలును, ఉత్తర దక్షిణ కొరియాలను, జాతీయ చైనాను పిలువలేదు. ప్రపంచములోని మూడింట రెండువంతుల జనసంఖ్యను పాలించుచున్న ప్రభుత్వములయొక్క ప్రతినిధుల మహాసభ అది. గొప్ప ప్రభుత్వములమీద తిరుగుబాటులను జరిపి వాటిని లక్ష్యపెట్టక నూతనముగ స్వతంత్రమును సంపాదించి

ప్రతి చిన్నజాతికి స్వతంత్రము, స్వయంనిర్ణయాధికారము ఉండవలెనని దృఢముగ కోరుచున్న జాతుల ప్రతినిధుల సమావేశము అది. వచ్చిన ప్రతినిధు లందరును ప్రభుత్వ హోదాలో వచ్చినవారే. ఇండియా, చైనా, పాకిస్తాను, బర్మా, ఇండోనేషియా, సింహళము, ఈజిప్టు, లావోస్, లెబనాన్, సౌదీ అరేబియా, సూడాన్, ఎమెన్ దేశములపక్షమున ప్రధానమంత్రులు, తక్కిన దేశములపక్షమున ఇతరమంత్రులు హాజరై పాల్గొన్నారు. సైప్రస్ స్వతంత్రోద్యమ నాయకుడైన ఆర్చి బిషపు మకారియోస్, జెరూసెలమ్ యొక్క మాజీ మఫ్తీ, ఆఫ్రికన్ జాతీయమహాసభ ప్రతినిధి, అమెరికా సీగ్రోజాతి ప్రతినిధి ఎ. డి. పోవెల్ ప్రేక్షకులుగ వచ్చిరి.

వచ్చిన ప్రతినిధులలో పాశ్చాత్య సామ్రాజ్య తత్వముతో పాటు కమ్యూనిస్టు సామ్రాజ్య వ్యాపకమును కూడ తీవ్రముగ ఖండించినవారే ఎక్కువమంది కలరు. వారికి చౌ ఎన్ లై

జవాబు చెప్పవలసివచ్చినది. పండిత జవహరులాల్ నెహ్రూగారు వారుభయుల మధ్య కొంత శాంతింప చేయవలసివచ్చినది. కర్నల్ నాసర్, మిగతా అరబుజాతుల ప్రతినిధులు మిగుల

ఉత్సాహముగ పాల్గొన్నారు. బాండుంగుమహాసభవారు ఐదు ఉపసంఘముల నేర్పరచగ అవి నాలుగు దినములు సమావేశమై తమ తమ నివేదికలను మహాసభకు సమర్పించిరి. ఈ జాతులలో మొత్తముమీద ఐకమత్యమే కలిగినప్పటికి కమ్యూనిస్టులకు వ్యతిరేకతను, వారియందు భయమును సింహళము, గోల్డ్ కోస్టు,

ఇరాకు, జపాను, జోర్డాను, లెబనాను, సైబీరియా, లిబియా, పాకిస్తాను, పర్షియా, ఫిలిప్పైనులు, సయాం, సుడాను, తురుష్కము, దక్షిణ వియత్నాము ప్రతినిధులు ప్రదర్శించిరి. తక్కిన దేశములవారు తటస్థ భావములను, తటస్థ విధానమును దృఢముగ బలపరచిరి. వీరికి ఇండియా, ఈజిప్టు ప్రధానులు నాయకత్వము వహించిరి. ఆటంబాంబును తయారు చేసుకొని పరస్పర ద్వేషముతో ఒకరిమీద నొకరు నిందలు సల్పుచున్న పాశ్చాత్యజాతుల, కమ్యూనిస్టు జాతులమధ్య మధ్యవర్తిత్వము వహించి రాజీకుదిర్చి లోకశాంతిని కలుగజేయుటకు ఆశియా, ఆఫ్రికా జాతులకే అర్హతకలదని సింహళ ప్రధానమంత్రి సర్ జాన్ కోటెలవాలా తన ఉపన్యాసములో చెప్పెను. ఒక జాతియొక్క వ్యవహారములలో రెండవజాతి జోక్యము కలుగ జేసుకొనకుండ ప్రతి జాతికి తమ ఇచ్చవచ్చిన రాజకీయ ఆర్థిక విధానములను అవలంబించుటకు హక్కు కలిగి యుండుట ప్రధాన సూత్రములని కల్నల్ నాసర్ చెప్పెను. ఇందువలన కమ్యూనిస్టు రాజ్యముల బూటకపు స్నేహములందు కూడ ఆశియా ఆఫ్రికా ఖండజాతులకు విశ్వాసము లేదని స్పష్టపడినది. 1959 వ సంవత్సర ప్రారంభము నుండి కమ్యూనిస్టుల వలన ఈజిప్టుకును, సిరియాకును, ఇరాకుకును కలుగుచున్న చిక్కులు, ఇటీవల టిబెట్టు డలేలామాకు టిబెట్టు కాందిశీకులకు శరణ్యమిచ్చినంత మాత్రముననే చైనా కమ్యూనిస్టులకు ఇండియాపై బెదిరింపులతో కూడిన వ్యతిరేకత, ప్రజారాజ్య (డెమాక్రసీ) వాదులైన ఆశియా ఆఫ్రికా ఖండదేశములు కమ్యూనిస్టులను నమ్మకూడదని ధృవపరచుచున్నవి. వీటి

వలన ఒకవైపున పాశ్చాత్య దేశముల, రెండవ వైపున కమ్యూనిస్టుల, వలలనుండి తప్పించుకొనుట ఎంతఅవసరమో బోధపడుచున్నది. సింహళ ప్రధానమంత్రి సర్ జాన్ కోటెలవాలా కామిన్ ఫారమును రద్దు పరచుటను గూర్చి చైనా ప్రధానమంత్రి చౌఎన్ లై ని ప్రశ్నించినప్పుడు అది సోవియటు రుష్యాకు సంబంధించినదనియు, చైనా కమ్యూనిస్టులతో నెట్టి సంబంధము లేదనియు జవాబు చెప్పెను. బాండుంగు సమావేశములోని వాతావరణము చూచి అమెరికా సంయుక్త రాష్ట్రములతో చైనా ప్రజలు యుద్ధమునకు పోదలచుకొనలేదనియు, ఫార్మోజా విషయములో కూడ తగువులు లేకుండ పరిష్కరించు కొనుటకై అమెరికాతో రాయబారములు జరుపుటకు తాము సిద్ధముగ నున్నామనియు చౌఎన్ లై తమ యుపన్యాసమునందు చెప్పెను. అంతేకాక తాయిలాండు, సింహళము, ఫిలిప్పైనులు మొదలైన చిన్న దేశముల యొక్క రక్షణమునకు తాము కూడ బాధ్యత వహించెదమనియు ఆయన చెప్పెను. ప్రతి విషయములోను ఆయన తన ఉపన్యాసములలో స్నేహభావములను, రాజీ యుద్దేశ్యములను ప్రకటించుచు వచ్చినందున బాండుంగు సమావేశము శాంతియుత మైనచల్లని వాతావరణములో సాగిపోయినది. ప్రాథమిక మానవ హక్కులను స్థాపించవలెననియు, పెద్ద చిన్న భేదములు లేకుండ అన్నిజాతులకు సమానత్వమును అంగీకరించవలెననియు, ఇతర దేశముల ఆంతరంగిక వ్యవహారములలో ఏ విధముగను జోక్యము పుచ్చుకొనకూడదనియు, అంతర్జాతీయ వ్యవహారము లన్నియు రాజీలు, ఒడంబడికలు, పంచాయితీలు, కోర్టులో తీర్పులు మొద

తైన శాంతియుతమైన పద్ధతులద్వారానే నిర్ణయించుకోవలె ననియు పది సూత్రములు బాండుంగు మహాసభలో ఏకగ్రీవముగ ఆమోదింపబడి ఆ మహాసభ కోలాహలముగ ముగిసినది.

బాండుంగు మహాసభ వలన తమకు ఆశియా ఆఫ్రికా ఖండ జాతులయొక్క నాయకత్వము రాజ్యాలదని చౌ ఎన్ లై కి స్పష్టముగ తెలిసినది. మరల పికింగు ప్రభుత్వము తన వై దేశిక నీతిని మార్చుకొనినది. “యుద్ధకాలములోవలెనే శాంతి సమయ మున కూడ శత్రువు మనమీదికి వచ్చుచున్నప్పుడు మనము వెనుకకు తగ్గవలెను. శత్రువు వెనుకకు పోవు కమ్యూనిస్టు కామన్వెల్త్ చున్నప్పుడు మనము అతనిని వెంబడించవలెను. అతను శ్రమవలన విసిగియున్నప్పుడు మనము ముట్టడించవలెను” అను మామూలుపద్ధతినే పికింగు ప్రభుత్వము అవలంబించుచున్నది. 1955 వ సంవత్సరములో ఫారోజ్ జాకు పశ్చిమోత్తరముననున్న టానిసులాంగులను చైనా స్వాధీనపరచు కొన్నది. అటులనే మట్నూ క్విమోయి లంకలను స్వాధీన పరచుకొనుటకు ప్రయత్నించగ అమెరికా అడ్డము తగిలినందున జయమును పొందలేదు. 1957 వ సంవత్సరము జనవరిలో చౌ ఎన్ లై మాస్కో, వార్సా, బుడాపెస్టు నగరములను సందర్శించి కమ్యూనిస్టు దేశములన్నియు ఐకమత్యముతో మెలగవలెనని సందేశమిచ్చెను. కమ్యూనిస్టు దేశములన్నియు ఒక కామన్ వెల్త్ గ ఏర్పడవలెనని కూడ ఆయన చెప్పివచ్చెను. విదేశాంగ రాజనీతిని ఎప్పటికప్పుడు తమ అవసరముల వెంట మార్చి నడుపుటలో చౌ ఎన్ లై చాల గట్టివాడని ఎంచబడుచున్నది. కావున ఆయన చెప్పు తియ్యని

మాటలను నమ్మినయెడల ప్రమాదము కలుగును. 1959 లో టిబెట్టులో తీవ్ర నిర్బంధములు జరుపగ దాని పాలకుడైన దలై లామా ఇండియాకు పారిపోయి శరణు చొచ్చినాడు. ఆయనకును ఆయన పరివారమునకును ఇండియా శరణ్యమిచ్చినది. ఇంకను కొన్నివేలమంది టిబెట్టియనులు ఇండియాకు పారిపోయి వచ్చినారు. వారినందరిని ఇండియా ఆదరించి నివాస సౌకర్యములు కలుగజేసినది. అప్పటినుండి చైనా కమ్యూనిస్టు ప్రభుత్వమునకు ఇండియా ప్రభుత్వముమీద, ఇండియా దేశముమీద విశేషమైన అగ్రహము కలిగినది. ఇండియా భూభాగములోని పన్నెండువేల చదరపుమైళ్ళ ప్రదేశముమీద చైనా ప్రభుత్వము దురాక్రమణ చేయుటయేగాక, ఇంకను నలుబదివేల చదరపుమైళ్ళ ప్రదేశము ఇండియాలోనుంచి తమకు రావలెనని కోరుచున్నది. ఇటుల ఇండియామీద చైనా దురాక్రమణ చేయుట రుష్యా కిష్టము లేదు. 1960 జూలై నెలలో ఇండియా రిపబ్లికు అధ్యక్షుడగు డాక్టరు రాజేంద్ర ప్రసాదుగారు రుష్యాను దర్శించగ రుష్యా ప్రభుత్వము, ప్రజలు బహుగొప్పగ సన్మానములనుచేసి ఇండియా యొక్క పంచశీల సిద్ధాంతములను, తటస్థ విధానములను అత్యంత ముగ ప్రశంసించి ఇండియాతో శాశ్వతమైత్రిని పెల్లడించినారు. ఇండియా ఆర్థికముగ, సాంఘికముగ చేయుచున్న అభివృద్ధిని మెచ్చుకొనినారు. ఈ కాలములోనే చైనా కమ్యూనిస్టు ప్రభుత్వ అధికార పత్రికలలో ఇండియాలో పేదరికము, ఆకలి, రోగము, ప్రజల అసంతృప్తి, రైతుల తిరుగజాట్లు విశేషముగ వ్యాపించి యున్నవనియు, ఇండియా ప్రభుత్వము మిగుల అసమర్థముగ

నున్నదనియు, వ్రాయుచు ఇండియా ప్రభుత్వపు రైల్వే పోస్టు
 టెలిగ్రాం మొదలగు శాఖల నౌకర్లు కోరిన కోరికలతోను, జరుపు
 చున్న సమ్మెతోను తమ సానుభూతిని పూర్తిగ తెలిపినది. గాని
 సమ్మె విఫలమై చాలించుకోబడినది. చైనాయొక్క జోక్యమును
 సమ్మెనాయకులు ఖండించినారు. చైనా ప్రభుత్వము పత్రికలు
 ఎడతెగకుండ ఇండియాకు వ్యతిరేకముగ ప్రవర్తించు చున్నారు.

*

చైనా విప్లవము

ఆష్టాదశాధ్యాయము

టిబెటు దేశముపై చైనాయొక్క దురాక్రమణ

1

చైనా కమ్యూనిస్టు నాయకులు గొప్ప కమ్యూనిస్టు సామ్రాజ్యమును గాని లేదా తమ నాయకత్వమున కమ్యూనిస్టు కామ్రాదెల్లను గాని స్థాపించ కోరిక గలవారు. ఆశియా ఖండమున కధినేతలుగ నుండదలచిన వారు. తమకన్న బలహీనమైన దేశములపై దురాక్రమణలు జరిపి రాజ్యవిస్తరణ చేయుటలో వెనుకంజ వేయువారు కారు. కొరియా, వియత్మిను, ఫార్తోజా

లంకల విషయములలో ఎటుల ప్రవర్తించినది
చైనాకమ్యూనిస్టుల
సామ్రాజ్యకత్వము మనము చూచి యున్నాము. పశ్చిమ మంగో

లియాను కూడ స్వాధీనపర్చుకోవలెనను కోరిక
యున్నట్లు ప్రకటనము జరిగినది గాని రుష్యామీద ఆర్థికముగ
తాము ఆధారపడి యున్నందున రుష్యాతో పోట్లాడుటకు
భయపడి యూరుకున్నారు. ఎప్పటికైనను పశ్చిమమంగోలియా
పైన దురాక్రమణను చైనావారు జరుపుదురను భయము,
అనుమానము రుష్యావారికి లేకపోలేదు. తమకు గల అరవై
జనసంఖ్యను నమ్ముకొని అతి త్వరితముగ గొప్ప పారిశ్రామిక
విప్లవము గావించి, ప్రపంచములో ఉన్నతస్థానమును పొందు

టయే గాక, తమ ప్రక్కనున్న ఇండియా, బర్మా, సయాం, మలయా, సింగపూరు, ఇండోనేషియా, వియత్నాం, కాంబోడియా, ఫిలిప్పైన్ దేశములను లిబరేటు చేయుటకు అనగ ధనికతత్వ బూర్జువా ప్రభుత్వములనుండి మార్చి కమ్యూనిస్టు దేశములుగ చేయదలచినట్లు ఇటీవలనే 1960 వ సంవత్సరములో చైనా కమ్యూనిస్టు నాయకులు ఇండియా-చైనా సరిహద్దు తగాదా కలిగినవిమ్మట స్పష్టముగ చెప్పినటుల పత్రికలలో చదివి నాము. ఇదివరకు జపాను ప్రకటించిన సామ్రాజ్య కాంక్షవంటిదే యిది. జపాను తన సామ్రాజ్య పటములలో చైనాను చేర్చి, ఇండియాను వదలిపెట్టినది. ఇప్పుడు చైనా తన కమ్యూనిస్టు సామ్రాజ్యములో జపానును వదలిపెట్టి ఇండియాను చేర్చినది. ఇండియాలో వదలకొండువేలమంది చైనీయులు, పై మిగిలిన అన్ని దేశములలో కలసి ఒకకోటి ముప్పదిలక్షల చైనీయులు వర్తకులుగనున్నారు. పలుకుబడికలిగియున్నారు. దాదాపుగ వారికందరికి చైనా కమ్యూనిస్టు ప్రభుత్వముతో సానుభూతి కలదు. చైనా ఈ దేశములన్నిటిలో బలమైన దేశీయ కమ్యూనిస్టు పార్టీలు గలవు. ఈ చైనీయులు చైనాదేశ పౌరస్వత్వములను వదలుకొన లేదు. వీరందరినహాయముతో ఆశియాలో గొప్ప కమ్యూనిస్టు సామ్రాజ్యము స్థాపించగలుగుదుమని చైనా నాయకుల దురాశ.

ఇట్టి సామ్రాజ్య కాంక్షతోనే 1950 వ సంవత్సరములో చైనా ప్రభుత్వము చైనాకు పశ్చిమమున ఆనుకొని యున్న, అప్పటికి సర్వస్వతంత్రము ననుభవించుచున్న టిబెటుదేశముపై

దురాక్రమణ జరిపి ఆ దేశమును వశపర్చుకొనెను. టిబెటు దేశమును ముందుగ లిబరేటు చేసినది. టిబెటుదేశము 4,69,294 చ. మైళ్ళ వైశాల్యము గలిగి, ఉత్తరమున సింకియాంగు, తూర్పున చైనా, దక్షిణమున నేపాల్, భూటాన్, సిక్కిమ్ మరియు ఎనిమిది వందల మైళ్ళ పొడుగుగల భారతదేశములోని పర్వత ప్రాంతము, పడమర కాశ్మీరములోని లడకు, సరిహద్దులు గలిగి యున్నది. ఈ దేశము 16 వేల అడుగుల ఎత్తున నున్నది. దక్షిణ

టిబెటులో నున్న లాసాపట్టణము ఈ దేశము టిబెటు స్వతంత్రదేశము

నకు రాజధాని. టిబెటుదేశమునుండియే

సింధు, బ్రహ్మపుత్ర నదులు సామవత్సరవత్సరములలో సుత్తరపు వైపున పుట్టి భరతవర్షములో ప్రవహించుచున్నవి. టిబెటు యొక్క తూర్పు సరిహద్దు లోపలను, బైట చైనాలోను, ఖంబాలు, నలోకులు అను శూరులైన స్వతంత్రేచ్ఛగల తెగవారు నివసించుచున్నారు. వారికి ప్రక్కనున్న అందోలు తెగవారు కూడ అట్టివారే. టిబెటుదేశపు జనసంఖ్య 27 లక్షలు ఉండును. ఆ దేశపు సరిహద్దులు చాటి చుట్టుపట్ల మరొక 20 లక్షలమంది టిబెటనులు నివసించుచున్నారు. టిబెటును డలై లామా యను యను బౌద్ధమతగురువు పాలించుచున్నాడు. ఆయన ఆధ్యాత్మిక అధికారము టిబెటులో నివసించునట్టియు, ప్రక్కనలడకు, సిక్కిమ్, భూటాన్, సింకియాంగు, తూర్పు మంగోలియా ప్రాంతములలో నివసించునట్టియు టిబెటను లందరిమీదను చెలామణియగుచున్నది.

టిబెటు దేశపు చరిత్ర క్రీస్తుశకము 7 వ శతాబ్దమువరకు బహుకొద్దిగ తెలియును. క్రీస్తుశకము 620 మొదలు 650 వరకు

సంగులైనను గాంధీ అను రాజు ఈ దేశముపైన రాజ్యము చేసెను. ఆయన దేశమును అభివృద్ధిచేసి పేరుప్రసిద్ధులు పొందెను. ఉత్తర బర్మాను, పశ్చిమ చైనాను జయించి చైనా రాజకుమార్తెను వివాహమాడెను. ఆమెపేరు వెన్చెంగు దేవి. ఆయన యొక్క మరియొక భార్యయగు భృకుటిదేవి నేపాలు రాజకుమార్తె. ఆ ఇద్దరు రాణులును బౌద్ధమతమునందు విశేషభక్తి గలవారు. ఆయన కాలములో టిబెట్టు దేశమునందు బౌద్ధమతము పునరుద్ధరింపబడెను. ఆయనయే లాసా పట్టణమును తన రాజధానిగా చేసికొనెను. క్రీస్తు శకము 8 వ శతాబ్దము యొక్క రెండవ భాగమున హిందూదేశమునుండి పద్మసంభవ అను బౌద్ధ భిక్షువు టిబెట్టుకు పోయి రాజపోషణమునుపొందెను. ఆయన బౌద్ధమతమును మరల ప్రజ్వలించిచేసెను. ఆయనకు గురులింపోషీ అనికూడ పేరు. ఆయనయే బౌద్ధమతములో నొక నూతన శాఖను (లామాయిజము) లామాల మతము అనుపేర టిబెట్టులో స్థాపించి వ్యాపింప చేసెను. ఆ కాలములో చైనా దేశమే టిబెట్టు రాజుకు కప్పము చెల్లించుచుండెను. క్రీస్తుశకము 13 వ శతాబ్దములో చైనా చక్రవర్తియైన కుజ్జేఖాను లామాయిజమును అవలంబించెను. ఆయన సహాయముతో శాక్య లామాల మతగురువు టిబెటునకు రాజయ్యెను. అదివరకు గల రాజవంశ మంతరించెను. గాని ఆ కాలమునందే చైనాచక్రవర్తి మొట్టమొదట టిబెట్టు దేశముపైన సార్వభౌమాధికారమును వహించెను. క్రీ. శ. 1368 వ సంవత్సరమున మింగువంశపు రాజు మంగోలురాజులను వెళ్ళగొట్టి చైనామీద తన రాజ్యస్థాపన

చేసుకొనగ మరల టిబెట్టుదేశము సంపూర్ణముగ స్వతంత్రమును పొందెను. క్రీ. శ. 1605 నుండి జెన్ టన్ డ్రైపా అను లామాయిజముయొక్క జి. లు. పా. శాఖకు చెందిన మతగురువు వజ్రధర డలై లామా యను బిరుదముతో స్వతంత్రరాజుగ టిబెట్టుదేశమును పాలించెను. అప్పటినుండి డలై లామాల ప్రభుత్వము సాగుచున్నది. అప్పుడు చైనాను పాలించుచున్న మంచూచక్రవర్తులు ఆయనను సంపూర్ణ స్వతంత్రుడుగనే గౌరవించిరి. ఆయనయే పొటాలాను పునర్నిర్మాణము గావించెను. చైనాచక్రవర్తులు ఆయన స్నేహమును కోరిరి. ఆయనకాలములో అండ్రాడు అను పేరు గలిగిన పోర్చుగీసువా డొకడు టిబెట్టుదేశములో ప్రవేశించి లాసాపట్టణమును చేరుకొనకుండగనే మరలిపోయెను. ఇదియే యూరపియనులు టిబెట్టుకు ప్రథమ పర్యాయము వచ్చుట. పంచనులామాకూడ జి. లు. పా. శాఖకు చెందినవాడే. ఆయనను డలై లామాకు ఆధ్యాత్మిక సలహాగారుగ నెన్నుకొనిరి. ఆయనకు కొన్ని మరాఠీకారములు తప్ప రాజ్యాధికారము లేదు. క్రీ. శ. 1652 సంవత్సరమున అయిదవ డలై లామా చైనా రాజధాని యగు పికింగును దర్శించినపుడు మంచూ చక్రవర్తి ఆయనను స్వతంత్ర రాజుగనే గొప్ప సత్కారము గావించెను. క్రీ. శ. 1328 మొదలు 1726 వరకు టిబెటు సర్వస్వతంత్ర దేశముగ డలై లామాలచే పాలించబడెను. 1727 వ సంవత్సరములో ఏడవ డలై లామా చైనావారిచే నోడించబడి చైనా చక్రవర్తియొక్క సార్వభౌమత్వమును అంగీకరించెను. చైనా ప్రభుత్వ ప్రతినిధి యొకడు లాసా పట్టణమున యుంచబడెను.

13 వ డలై లామా యగు టువ్ లెన్ కియాట్సీ 1893 మొదలు కొని 1933 వరకు టీబెట్టు దేశమును సర్వస్వతంత్రుడుగనే పాలించెను. 1910 వ సంవత్సరములో ఆయన చైనావారితో పోట్లాడి ఇండియాకు పారిపోయెను. 1911 వ సంవత్సరములో టీబెట్టుకు మరలివచ్చి చైనావారిని వెడలగొట్టి టీబెట్టును సర్వ స్వతంత్రమైన దేశముగ గావించెను. అప్పటి నుంచీయు చైనా ప్రభుత్వమునకు సార్వభౌమాధికారము టీబెట్టుమీద లేకుండెను. టీబెట్టు సర్వస్వతంత్రమైన దేశముగ నుండెను.

1904 వ సంవత్సరములో భారతదేశములో కర్ణాటప్రభువు ఆంగ్లరాజప్రతినిధిగ నుండగ టీబెట్టు రాజైన పదమూడవ డలై లామా రుష్యావారితో కుట్ర చేయుచున్నాడని ఇండియానుండి సర్ ఫ్రాన్సిస్ యంగ్ హజ్ బెండు క్రింద నొక పై న్యము లాసాకు పంపబడెను. డలై లామా లాసాను విడిచి పారి

విదేశములలో
సంబంధములు

పోయి మంగోలియాలో దాగుకొనెను. 1909 వ సంవత్సరములో ఆయన టీబెట్టుకు మరలివచ్చి

టీబెట్టును స్వతంత్ర దేశముగ గావించెను. ఒకవైపున చైనావారు రెండవ వైపున బ్రిటిషువారు మూడవ వైపున రుష్యావారు ముగ్గురిమధ్య తాను స్వతంత్రుడుగ వ్యవహరించు చుండెను. మొత్తముమీద టీబెట్టియులు తమ చరిత్రలో అత్యంత భాగము స్వతంత్రమును కాపాడుకొనుచు వచ్చిరి. చైనావారు మిగుల బలవంతులుగ నున్న కొన్ని సంవత్సరములలో మాత్రము చైనా యొక్క సార్వభౌమత్వమును టీబెట్టు దేశముపైన డలై లామా అంగీకరించక తప్పినది కాదు. ముఖ్యముగ 1911 మొదలుకొని

1950 వరకు నలుబది సంవత్సరములు ఏక ధాటిగా నిర్వివాదముగా టిబెట్టుదేశము చైనాదేశము నుండి సంపూర్ణ స్వతంత్రమును అనుభవించినది. 1904 వ సంవత్సరములో యంగ్ హాజ్ బెండు దండయాత్రకు పిమ్మట లాసా కన్వెన్షను జరిగినది. బ్రిటిషు ప్రభుత్వము వారు లాసా కన్వెన్షనులో సరాసరి టిబెట్టు ప్రభుత్వముతోనే రాయబారములు జరిపిరి. టిబెట్టు వారితో ఇంగ్లీషు వారు చేసుకొన్న సంధిని చైనా ప్రభుత్వమునకు కూడ చూపించి వారిచేతకూడ ఒప్పించుకొనిరి. ఆ కన్వెన్షను యొక్క సొమ్మిదవ ఆర్టికిలు ప్రకారము బ్రిటిషువారియొక్క అనుమతిలేనిది టిబెట్టువారు తమ ప్రతినిధులను విదేశములకు పంపకూడదు. ఏ విదేశ ప్రభుత్వముయొక్క జోక్యమును టిబెట్టు వ్యవహారములలో కలుగనివ్వ కూడదు. ఇందువలన టిబెట్టు ప్రభుత్వము చైనాతోకూడ నెట్టిసంబంధము పెట్టుకొనకూడదు. 1906-వ సంవత్సరములో జరిగిన పికింగు కన్వెన్షనువల్ల చైనా ప్రభుత్వము లాసా కన్వెన్షనును అంగీకరించినది. 'పర్తక విషయములలో మాత్రము కొద్ది మార్పులను చేసినది. కాని బ్రిటిషు వారు రుప్యానుండి చైనాను దూరముగ నుంచుటకై టిబెట్టు యొక్క స్వతంత్రమును కాపాడుబాధ్యత చైనా ప్రభుత్వముదే ననియు, టిబెట్టులో ఏవైన ప్రత్యేక హక్కులను 'పొందుటకై చైనాకు మాత్రమే హక్కు కలదనియు వ్రాసుకొన్నారు. ఆపికింగు సమావేశముతో టిబెట్టు ప్రభుత్వమువారికి సంబంధము లేదు. 1907-వ సంవత్సరములో రుప్యావారికిని, ఇంగ్లీషు వారికిని జరిగిన ఒడంబడికలో చైనా ప్రభుత్వమునకు టిబెట్టుపైన

సార్వభౌమాధికారము ఉన్నటులను, రుష్యావారును ఇంగ్లీషు వారును టీబెట్టుతో పడైన రాయబారములు జరిపినప్పుడు చైనా ద్వారానే జరుపునట్లును వ్రాసుకొనిరి. దీనిని టీబెట్టుతో సంప్రతించి చేయలేదు. ఇది టీబెట్టుపైన చెల్లదు. ఇంగ్లండుకు టీబెట్టులోనుంచి రుష్యావారి పలుకుబడిని దూరము చేయుటయే యుద్దేశ్యము కాని నిజముగ టీబెట్టును చైనాక్రింద చేర్చవలెనని కాదు. టీబెట్టు దేశమును ఇండియా చైనాదేశముల మధ్య తటస్థదేశముగ స్థాపించుటకే వారు ప్రయత్నించినారు. ఆ యొడంబడికలో టీబెట్టుయొక్క స్వపరిపాలనమును పూర్తిగ అంగీకరించుచు టీబెట్టుపై చైనా వారి సార్వభౌమత్వమును మాత్రము పేర్కొనిరి. కాని 1914-వ సంవత్సరములో సిమ్లాలో మూడు ప్రభుత్వముల సమావేశము జరిగినపుడు చైనా టీబెట్టు దేశములను సంపూర్ణ స్వతంత్ర దేశములుగనే బ్రిటిషుప్రభుత్వము ఆహ్వానించినది. టీబెట్టు ప్రతినిధులకు బ్రిటిషు చైనా ప్రతినిధులతోపాటు సంపూర్ణ స్వతంత్రమైన సమానస్థితి అంగీకరించబడ్డది. బ్రిటిషువారు కూడ టీబెట్టుయొక్క సర్వస్వతంత్రమును అంగీకరించుచు ఒడంబడికలు చేసుకొన్నారు.

2

కమ్యూనిస్టులు చైనా ప్రజాస్వామికముపైన తమ ప్రభుత్వమును స్థాపించుకొనిన పిమ్మట 1950 వ సంవత్సరము అక్టోబరు నెలలో తమ రాజ్యమును టీబెట్టుపైన విస్తరింపజేయుటకు సమకట్టిరి. చైనాప్రభుత్వ పై న్యములు అక్రమముగ టీబెట్టులో

జొరబడెను. టీబెట్టుపైన అప్పుడు చైనాకు ఎట్టి సార్వభౌమాధికారము లేదు. చైనాప్రభుత్వము టీబెట్టుపైన పశుబలముతో కేవలము దురాక్రమణ జరిపినది. అప్పటికి పదునాల్గవ డలై లామా మైనరై నందున యొక రీకెంటు (సంరక్షకుడు) టీబెట్టుపై పాలనము గావించుచుండెను. పదునాల్గవ డలై లామాయొక్క అసలు పేరు లమో : థండాప్ అయ్యుండెను. ఆయన 1936 వ సంవత్సరము జూన్ నెల 31 వ తేదీన చైనాదేశములోని చింగ్చుపైలో నొక పేద టీబెటియనురై తుకుటుంబమునందు జన్మించెను. ఆయన నాలుగున్నర సంవత్సరముల వయస్సు గల బాలుడై యుండగ 13 వ డలై లామా మరణించినందున పోటాలావద్ద బంగారుసింహాసనముమీద 14 వ డలై లామాగ పట్టాభిషిక్తు డయ్యెను. ఆయన పక్షమున దేశమును పాలించుట కొక రీకెంటును (ప్రతినిధిని)

యెన్నుకొనిరి. 1950 వ సంవత్సరము అక్టోబరు

టీబెట్టుపై చైనావారి
దురాక్రమణ

నెలలో కమ్యూనిస్టుచైనావారు టీబెట్టుమీద దండయాత్ర చేసినపుడు ప్రస్తుత డలై లామా

పదునారు సంవత్సరముల వయస్సు గలవాడు. చైనా సేనలు లాసాలో దిగగా చైనావారికి భయపడి డలై లామాను తీసుకొని రీకెంటు ఇండియాసరిహద్దుకు పారిపోయెను. చైనావారికి వ్యతిరేకముగ ఇండియాదేశము టీబెట్టుకు సహాయము చేసే స్థితిలో లేదు. టీబెట్టుదేశమును చైనావారు పైన్యములతో లోబరుచుకొనుట అక్రమమని ఇండియాప్రభుత్వము చైనాకు తెలిపెను. టీబెట్టుపైన తమకు హక్కు కలదనియు, టీబెట్టుపైకి తమ సేనలను పంపి లోబర్చుకొనినపుడు ఇండియావంటి ఏ విధే

శము ఆ విషయమున జోక్యము కలుగచేసుకొన కూడదనియు, అది కేవలము తమ అంతర్వ్యవహారమనియు . చై నాప్రభుత్వము జవాబు చెప్పినది. నవంబరు నెల 7 వ తేదీన టీబెటుప్రభుత్వము తమ దేశముపైన చై నా జరిపిన దురాక్రమణను గూర్చి విచారించి తమ స్వతంత్రమును కాపాడవలెనని ఐక్యరాజ్యసమితికి విన్నపమును పంపెను. ఎల్. సెల్వాడరు దేశప్రతినిధి టీబెటుపైన చై నాప్రభుత్వము జరిపిన దురాక్రమణను ఖండించవలెననియు, టీబెటుకె వ్యధమైన సహాయము చేయవలెనో యోచించుట కొక కమిటీని వేయవలెననియు, తీర్మానమును ఐక్యరాజ్య సమితిలో ప్రవేశపెట్టెను. ఎవరును దానిని బలపర్చలేదు. ఏదో విధముగ రాజీవడవలెనని ఇండియా చెప్పినమీదట టీబెటు ప్రభుత్వమే సరాసరి చై నాతో రాయబారములు జరుపవలెనని నిశ్చయించెను. 1950 వ సంవత్సరము నవంబరు 17 వ తేదీన డలైలామాచేత ప్రభుత్వ స్వీకారము చేయించిరి. ఆయన చై నావారు దేశమును నాశనము గావించురను భయముచే 1951 వ సంవత్సరము సెప్టెంబరు 9 వ తేదీన రాజీనామామీద దస్కతు పెట్టెను. కాని తన ముద్రను దానిమీద వేయలేదనియు, అట్టి ముద్ర లేనిది చెల్లదనియు, చై నావారే ఆయనయొక్క ముద్రను సృష్టించి దానిమీద వేసినారనియు డలైలామా పిమ్మట కొంతకాలము నకు ప్రకటించెను. ఆ రాజీ ప్రకారము డలైలామా టీబెటుపైన చై నాయొక్క సార్వభౌమత్వమును అంగీకరించెను. టీబెటులో నున్న రాజ్యాంగవిధానమును గాని, డలైలామా యొక్క హోదాను అధికారములను కాని, ఎవ్విధముగ

మార్చబోమని చైనాకమ్యూనిస్టులు హామీ నిచ్చిరి. టీబెట్టు ప్రజలయొక్క మత విశ్వాసములను, ఆచారములను, సాంప్రదాయములను కూడ గౌరవించెదమని వారు వాగ్దానము చేసిరి. టీబెట్టులో జరిగే సంస్కరణముల విషయములో అవి ప్రజలయొక్క ఒప్పుదలమీద నెమ్మదిమీద జరుగవలెనే కాని చైనా యొక్క బలవంతమేమీ యుండదనికూడ వ్రాసుకొనిరి. టీబెట్టు ప్రభుత్వమే తనఅంతట తాను దేశములో సంస్కరణములను ప్రవేశ పెట్టవలెను. ప్రజలు అట్టి సంస్కరణములను కోరినప్పుడు దేశములోని ప్రముఖులతో సంప్రదించి వాటిని ప్రవేశపెట్టవలెను అని కూడ వ్రాయబడినది.

కాని 1951లో కమ్యూనిస్టులు కొన్ని సంస్కరణములను ప్రవేశపెట్ట యత్నించినారు. అందుకు టీబెట్టు దేశీయులు వ్యతిరేకించినారు. 1952-వ సంవత్సరములో టీబెట్టు దేశీయులు కొందరు భూసంస్కరణలు కావలెనని కోరుచు మావోసిటంగును దర్శించినప్పుడు “టీబెట్టు దేశములోని భూమిని పంపకముచేయుట ఇప్పుడు ఆలోచించ దగినదికాదు. ఇకముందు భూమిని పంచవలెనా, లేదా అనే విషయము టీబెట్టుప్రజలే నిర్ణయించవలెను. భూమి పంపకము జరిగినప్పుడు టీబెట్టు ప్రజలచేతనే అట్టిపంపకము చేయించవలె” నని ఆయన చెప్పెను. కాని కమ్యూనిస్టులు దేశములో వ్యాపించుట, తమ సిద్ధాంతములను బోధించుట, ప్రజలపై యాజమాన్యము వహించుట జరుగుచుండెను. దీనిని టీబెట్టుప్రజలు ప్రతిఘటించుచుండిరి. 1954-వ సంవత్సరములో ఇండియా ప్రధానమంత్రియగు పండిట్ జవహర్ లాల్ నెహ్రూ

గారు పికింగులో నున్నప్పుడు, ఆయన ఎదుటనే అక్కడికి పంచను లామాతోకూడ అతిథిగ వచ్చియున్న డలైలామాతో, టీబెట్టుయొక్క అంతర్ వ్యవహారములతో, స్వపరిపాలనలో తాము జోక్యము పుచ్చుకొనమనియు, టీబెట్టుకు కలిగిన అంతర్ వ్యవహార సావితంత్ర్యము చైనాప్రజల రివల్లికులోని ఏరాజ్యము లోను లేదనియు, మావోసిటంగు చెప్పెను. కాని టీబెట్టులోని జనసంఖ్యను ఒక కోటివరకు వృద్ధిచేయుట అవసరమనియు అందు లకుగాను చైనానుండి టీబెట్టు ప్రజలకు ఐదురెట్లుగ నుండునట్లు చైనావారిని టీబెటులోకి కాపురమునకు పంపెదమనియు 1952 లో మావోసిటంగు చెప్పియుండెను. ఆ ప్రకారము చైనా వారిని టీబెటులోనికి కాపురమునకు పంపసాగిరి. చైనావారు, ముఖ్యముగ కమ్యూనిస్టులు టీబెటులో కాపురమునకు ప్రవేశించి తమపై పెత్తనము చేయుట టీబెటుప్రజలలో ఆగ్రహమును కలుగజేసెను.

1952 వ సంవత్సరము ఫిబ్రవరి నెలలో చైనా సైనిక స్థానమును లాసాలో స్థాపించిరి. ఆ నెలలోనే చైనావారి ప్రజల జ్యాంకును కూడ లాసాలో ఏర్పాటు చేసిరి. దాని శాఖలు ముఖ్యమైన పట్టణములలో స్థాపించిరి. వాటిద్వారా కమ్యూనిస్టులు తమ ఆర్థిక పెత్తనమును టీబెట్టు దేశములో వృద్ధిచేసు కొనసాగిరి. బలవంతపెట్టి డలైలామాచేత తన యిద్దరు ముఖ్య మంత్రులను తీసివేయునట్లు చేసిరి. వారిద్దరిని చైనావారు విచారణ లేకుండ శిరచ్ఛేదము గావించిరి. టీబెట్టు విదేశ వ్యవహార శాఖను డలైలామా చేత మూసి వేయించిరి. దానికి

పకింగు ప్రభుత్వము యొక్క లాసా విదేశ వ్యవహారశాఖను స్థాపించి విదేశ వ్యవహారములన్నియు చైనా ప్రభుత్వము క్రిందికి చేర్చుకొనిరి. అంతేగాక డలై లామాకు పోటీగ పంచనులామాను తీసుకొని వచ్చి ఆయనకు కొన్ని అధికారములను చైనా కమ్యూనిస్టు ప్రభుత్వము ఇవ్వసాగెను. పంచనులామాకు రాజకీయ అధికారము లేమియు లేవు. ఆయన అదివరకు డలై లామాకు ఒక విధమైన మత సలహాదారుగ నుండెను. 1952 వ సంవత్సరము

22 వ ఏప్రిలు తేదీన చైనావారి ప్రజలవిముక్తి టిబెట్ లో చైనా ప్రభుత్వమున నైన్యసహాయమున పంచనులామా లాసాలో చక్కత్వములు ప్రవేశించి దానికి సమీపపట్టణమగు షింగ్బీలో

నున్న కాపిహుంపో మఠములో ప్రవేశించెను. పంచనులామా యొక్క అధికారమును పృథ్విచేయ ప్రారంభించిరి. 1951 వ సంవత్సరములో టిబెట్టు దేశములోని చాండో ప్రాంతములో ప్రజలవిముక్తి కమిటీని చైనా కమ్యూనిస్టు ప్రభుత్వము స్థాపించెను. దానిమీద చైనావారి ప్రభుత్వాధికారము పూర్తిగ స్థాపించి భూఖామందు పద్ధతిని రద్దుపరచి చైనావారి రాజ్య వర్తకశాఖలను స్థాపించి పాఠశాలలలో కమ్యూనిజమును బోధించసాగిరి. ఇందువల్ల అచటి ప్రజలలో తీవ్రమైన వ్యతిరేకత కలిగెను. టిబెట్టు దేశమును చైనా కేంద్ర ప్రభుత్వము క్రింద స్వపరిపాలన గల ప్రాంతమని 1954 వ సంవత్సర రాజ్యాంగములో చైనావారు వ్రాసుకొనిరి. ఈ స్వపరిపాలన గల ప్రాంతములు టిబెట్టుతోపాటు సింకియాంగు, తూర్పు మంగోలియా యున్నవి. ఈ మూడును చైనా కేంద్ర ప్రభుత్వమునుంచి విడిపోకూడదనియు, స్వతంత్ర

ముగ నుండకూడదనియు వ్రాయబడినది. టిబెట్టు దేశమును అన్ని విధముల తమ తక్కిన ఇరువదిమూడు రాష్ట్రములతో సమానమైన స్థితికి తెచ్చుటయే చై నాప్రభుత్వ యుద్దేశ్యమై యున్నది. టిబెటు దేశముపైన గావించవలసిన మార్పులకుగాను ప్రెపరేటరీ కమిటీని (దేశమునుతయారుచేయు ఉపసంఘమును) కమ్యూనిస్టు ప్రభుత్వము స్థాపించెను. ఇది కేంద్ర పరిపాలనాసంస్థగా నుండెను. ఈ కమిటీకి మూడు శాఖల నేర్పరచిరి. ఒకటి డలై లామా యొక్క అధ్యక్షతను, రెండవది పంచనులామా యొక్క అధ్యక్షతను, మూడవది చాండోలోని ప్రజల విముక్తకమిటీ క్రిందను స్థాపింపబడినవి. పంచనులామా యొక్క నివాసస్థలమగు షింబ్రీ వద్ద నున్న మఠముతో పంచన్ కాంపోలిజా అను పేరుగల యొక కాన్సిలు నేర్పాటుచేసిరి. మధ్య టిబెటులో చేరిన గొప్ప భాగమగు రెండు లక్షల జనసంఖ్య గల సంగు రాష్ట్రము పంచనులామా యొక్క కాన్సిలుక్రింద యుంచబడెను. ఈ విధముగ టిబెటుదేశమును మూడు పరిపాలనా ప్రాంతములుగ విభజించి ఒకదానిమీదనే డలై లామా యొక్క నిజమైన అధికారమును ఏర్పరచిరి. వీటివల్ల టిబెటుయొక్క ఐక్యత చెడెను. డలై లామా యొక్క అధికారము తగ్గెను. ఈ మార్పులను తయారుచేయు ఉపసంఘము లన్నీ చై నాప్రభుత్వ మంత్రివర్గము క్రిందనే పనిచేయునని ప్రకటింపబడెను. టిబెటులో జరిగే మార్పులన్నిటిని చై నాయొక్క కేంద్రప్రభుత్వమే తమ యుద్ద్యోగుల ద్వారానే నిర్వహించును. దీనికి లాసాలోనున్న సైనికశాఖ సహాయము చేయును.

టిబెట్టులో నేర్పరచబడిన మూడు పరిపాలనా కమిటీలలో చైనా కమ్యూనిస్టులకు ప్రధానస్థానము నిచ్చియున్నారు. చైనా కమ్యూనిస్టులు టిబెట్టులో డలై లామాయొక్క అధికారమును సర్వవిధముల తగ్గించుటకును, టిబెట్టు ప్రజలలోను, నాయకులలోను భేదాభిప్రాయములను పుట్టించి వృద్ధిచేయుటకును

కమ్యూనిజ్
వ్యాపకము

సర్వ ప్రయత్నములను చేసిరి. ఈ సంగతి డలై లామా ఇండియాకు వచ్చినప్పుడు ముస్కోరీలో ప్రకటించెను. 1952-వ సంవత్సరము మే 1 వ

తేదీన చైనా కమ్యూనిస్టు యువజన సంఘముయొక్క టిబెట్టు ప్రాంతపు శాఖను స్థాపించిరి. టిబెట్టు యువకులలో కమ్యూనిజ్ మును బోధించి వారిచేత చైనాయొక్క పరిపాలనను అంగీకరించునట్లును వారందరిని కారల్ మార్క్స్ సిద్ధాంతములను జాగుగ నేర్చుకొనునట్లును చేసిరి. ఈ యువజనులచేత దేశములో కొత్త భావములను వ్యాపింపజేసి జౌద్ధమతమును, టిబెట్టులో నున్న సంప్రదాయములను, ఆచారములను నాశనము గావించిరి. వందలకొలది టిబెటను యువకులు చైనాకు తీసుకొని పోబడిరి. తక్కువ వారికి కమ్యూనిస్టు బోధనలు చక్కగచేసి మరల టిబెట్టుకు పంపిరి. 1957-వ సంవత్సరమువరకు 70 ప్రాథమిక పాఠశాలలు ఆరువేలమంది విద్యార్థులతో స్థాపింపబడెను. వాటిలో మతబోధ తీసివేయబడెను. కమ్యూనిజము నేర్పబడెను. వీటిలో ఆడపిల్లలనుకూడ చేర్చుకొనిరి. చైనాభాష నిర్బంధముగ నేర్పబడెను. 1953-వ సంవత్సరములో టిబెట్టు మార్పుల శాఖయొక్క రాజకీయ వర్గముక్రింద టిబెటను న్యూస్

అను మానవారీ ప్రతిక స్థాపింపబడెను. పిమ్మట టిబెట్టు జీహోఅను దినప్రతిక టిబెట్టు భాషలోను, చై నాభాషలోను స్థాపింపబడెను. తయారుచేయు ఉపసంఘ శాఖలకు అవి ప్రధాన ప్రతికలుగ నుండెను.

దేశముయొక్క వివిధ భాగములలో టిబెట్టుభాషలో కమ్యూనిస్టు భావములను వ్యాపింపజేయు వేలకొద్ది కరప్రములు పంచిపెట్టబడెను. ఇటుల కమ్యూనిస్టు భావములను వ్యాపింప జేయుచున్నందుకు, బౌద్ధమతమును నాశనము చేయుచున్నందుకు ప్రథమమునుంచి

బౌద్ధమత నాశనము

టిబెట్టులోని ప్రజలు ప్రతిఘటనమును సలుపసాగిరి. ముఖ్యముగ కమ్యూనిస్టులు భూమి దున్నువారిలోను, చేతిపనులు చేసుకొను వారిలోను ప్రవేశించి వారికి విద్యనేర్పుట, వారిలో కమ్యూనిస్టు భావములను స్థాపించుట చేయసాగిరి. లాసాలోను, షింగ్పిలోను స్థాపింపబడిన కళాశాలలలో కమ్యూనిస్టు భావములను, రాజకీయ విధానములను నేర్పసాగిరి. వ్యవసాయమునకు, పశువుల అభివృద్ధికి కొన్ని శాఖలున్న కళాశాలలను టిబెట్టులో కమ్యూనిస్టులు స్థాపించిరి. పరిపాలనలో, బ్యాంకింగులో, పరిశ్రమలలో శిక్షణ నిచ్చుటకు కళాశాలలను కూడ స్థాపించిరి. ఇవన్నియు కేవలము విద్యనిచ్చునవిగ యున్నయెడల టిబెట్టియనులకు చాల సహాయ పడునవి, టిబెట్టు ప్రజలు చాల సంతోషించునవి అయ్యున్నవి. కాని పీటిద్వారా టిబెట్టులోని మతము, టిబెట్టులోని విజ్ఞానము, టిబెట్టులోని సంప్రదాయములు నాశనము చేయబడి టిబెట్టులోని యువజనులలో కమ్యూనిస్టు భావములు పూర్తిగ వ్యాపింప

చేయుటవల్ల టిబెట్టులోని ప్రముఖులకు, ప్రజలకు వ్యతిరేకత జాగుగనేర్పడెను. టిబెట్టు ప్రభుత్వము సంస్కరణములకు వ్యతిరేకము కాదనియు, కాని మా పాత సంఘమునకు, మా దేశములోని సంప్రదాయమునకు అనుగుణముగ మార్పును తీసుకొని వచ్చుట మా ఉద్దేశ్యమనియు, కమ్యూనిజము బొత్తుగ పనికిరాదనియు దలై లామా ఇండియాకు వచ్చి ముస్సోరీ చేరినప్పుడు చెప్పెను. “పైగా అదివరకు తొమ్మిది సంవత్సరములనుంచి తాను, తన ప్రభుత్వము అనేక సంస్కరణములను ప్రజలలో ప్రవేశపెట్టుటకు ప్రయత్నించగ కమ్యూనిస్టు ప్రభుత్వము అటకాయించినది. టిబెట్టులో చైనా కమ్యూనిస్టులు చేయుచున్న ప్రతి విషయము కమ్యూనిజమును వ్యాపింప చేయుటకు అనువై యున్నది.” అని చెప్పెను. 1957 వ సంవత్సరములో చైనా కమ్యూనిస్టు పార్టీ యొక్క టిబెట్టు శాఖ కార్యదర్శియైన ఫాన్ మింగు ఇటుల వ్రాసి యున్నాడు. “ఇప్పుడు టిబెట్టు దేశములో ఐదువేల కమ్యూనిస్టు కమిటీలను టిబెట్టువారి నుండియే ఏర్పాటు చేసినాము. వేయిమంది కంటే ఎక్కువమంది టిబెటియనులు కమ్యూనిస్టుపార్టీ సభ్యులుగ నున్నారు. టిబెట్టు కమ్యూనిస్టు యువజన, వైజ్ఞానిక సంఘములో ఆరువేల మంది, స్త్రీల సంఘములో వేయిమంది సభ్యులు గలరు” అని వ్రాసి యున్నాడు. ప్రతి గ్రామములోను సభ్యులంతా గృహములకు వెళ్ళి కమ్యూనిస్టు పాఠములు నేర్పుచున్నారు.

కాని ఫాన్ మింగే “టిబెట్టు ఆచారములను యువకులు ధిక్కరించుచున్నందున చైనావారియందు టిబెట్టు ప్రజలలో

అగ్రహమెక్కువగుచున్న” దని వ్రాసినాడు. టిబెట్టులో జొరబడి
చై నావారు తాము “హన్” బాతికి చెందిన వారము, అధికులము,
టిబెట్టువారు తనుకన్న ఎక్కువవారు అను భావములతో ప్రవ
ర్తించుచున్నారు. టిబెట్టువారిని నీచముగ చూచుచున్నారు.
1952 వ సంవత్సరములో నాసానగరమున ప్రజల మహాసభ జరిగి
నది. వీరు డలై లామాకు సంపూర్ణమైన అధికారమును టిబెటు

సిద్ధ ఇవ్వవలెననియు, టిబెటులోని చై నా
టిబెటు దేశాధిమానుల సమూహముల పై న్యాయమును తగ్గించవలెననియు, టిబెటులోని
పౌద్ధమతముల యొక్క స్థితిని అభివృద్ధి చేయ

వలెననియు, ఆహారధాన్యముల ధరలు ఎక్కువగుచున్నందున
ఆహార సమస్యను తీర్చవలెననియు తీర్మానములు చేసి ఆ ప్రకా
రమే ఒక మెమోరాండమును డలై లామా ద్వారా చై నా
ప్రభుత్వమునకు పంపియున్నారు. టిబెటు దేశాధిమాన సంఘము
స్థాపించబడినది. దాని పేరు ‘పీమాంగు’ అనగ జనసముదాయ
మని అర్థము.

ఈ విధముగ టిబెటులో కమ్యూనిజముకు, చై నాకమ్యూ
నిస్టు ప్రభుత్వమునకు తీవ్రమైన వ్యతిరేక భావము కొద్దిమంది
భూఖామందులలోను, గ్రామాలలోను మాత్రమేగాక దేశమంతట
వ్యాపించినది. ఈ సంగతిని గ్రహించియే మావోసిటంగు,
చౌ ఎన్ లై లు 1957 వ సంవత్సరము ఫిబ్రవరినెలలో చై నా
యొక్క ద్వితీయ పంచవర్షప్రణాళిక కాలములో టిబెటుదేశ
ములో తీవ్ర సంస్కరణములు చేయకూడదని నిశ్చయించినట్లు
ప్రకటించినారు. మూడవ పంచవర్షప్రణాళికా కాలములో అట్టి

సంస్కరణములను చేయవచ్చునా లేదా అను విషయము ముందు ఆలోచించబడవచ్చునని కూడ వారు చెప్పినారు. దేశమును తయారుచేయు ఉపసంఘముయొక్క మొదటి సంవత్సరోత్సవమునాడు అనగ 1957 వ సంవత్సరము ఏప్రిలునెల 22 వ తేదీన టీబెట్టులోని రాజకీయ, సాంఘిక సంస్కరణములు 1962 వ సంవత్సరమువరకు వాయిదా వేయబడునని చైనా ప్రభుత్వము ప్రకటించినది. టీబెట్టుదేశములోని స్వల్పసంఖ్యాకులు సంస్కరణములకొరకు ఆత్రత చూపుచున్నప్పటికీ అత్యధిక సంఖ్యాకులు సంస్కరణములకు వ్యతిరేకులుగ నున్నారని 1959 సంవత్సరము ఆగస్టు 23 వ తేదీన జీపోప్ పత్రిక టీబెట్టులోనుంచి ప్రకటించినది. అందువలన ఈ సంస్కరణములను ప్రవేశపెట్టక ముందు చైనాకు టీబెట్టుకు మధ్య రైలువేలు, రోడ్లు, ఆకాశవిమానములు వేయుట చాల ముఖ్యమైనదని చైనా కమ్యూనిస్టుప్రభుత్వ కార్యక్రమములో నిర్ణయింపబడినది. 1413 మైళ్ళ పొడవుగల మిగుల గొప్పదగు నైకాంగు టీబెట్టు రోడ్డు వేయబడినది. 13 వేల అడుగుల ఎత్తున కొండలలోగుండా అది పోవుచున్నది. 12 నదులను దాటినది. ప్రపంచములోని మిక్కిలి ఎత్తయిన రోడ్డు అది. పికింగునుంచి కాని, హాంఘువైనుంచి గాని లాసాకు రోడ్డుమీద 20 రోజులలో ప్రయాణము చేయుటకు అవకాశము కలిగించబడ్డది. ఇదిగాక ఇంక రెండు గొప్ప రోడ్లు చైనానుండి లాసా వరకు వేయబడుచున్నవి. టీబెట్టుదేశములో జరుగుచున్న కమ్యూనిస్టు వ్యాపకము డల్లైలామాకు తెలిసినను ఏమియు చేయజాలక బైటికి తీయని మాటలే మాట్లాడుచుండెను. 1954 వ

సంవత్సరము మే నెలలో డలై లామా, పంచనులామా ఉభయులును పికింగుకు ఆహ్వానించబడిరి. వా రిద్దరును చైనాకు వెళ్ళియున్న సమయములో టిబెట్టులోని కమ్యూనిస్టులు డలై లామాకు వ్యతిరేకముగ కొన్ని గ్రంథములను సృష్టించి వ్యాపింప చేసిరి. లాసా నగరము, దాని చుట్టుపట్టు ప్రాంతము యావత్తు అసలు పంచనులామా యొక్క రాజ్యమేనని బౌద్ధ చరిత్రను తిరుగవ్రాసిరి. దీనిని టిబెట్టు దేశస్థులు ఎవరును నమ్మలేదు. టిబెట్టు దేశములో కూడ రోడ్లను ఎక్కువగ వేయసాగిరి. టిబెట్టులోని వేలకొలది ప్రజలచేత రోడ్ల పనులలో కఠినమైన పనిచేయించినందున కొంతమంది మరణించుటయు, కొంతమంది విశేషబాధలను పొందుటయు సంభవించినది. వీనికి తన విచారమును తెలుపుచు డలై లామా ప్రకటనమును గావించెను. పంచనులామా చైనా కమ్యూనిస్టులకు స్తోత్రపాఠముల నిచ్చెను.

ఖంబా జాతులు కాపురమున్న ప్రాంతములలో చైనా వారు కమ్యూనిజమును వ్యాపింప చేయుటవల్లను, తమ భూములను పశువులను లాగుకొని సమస్తి వ్యవసాయ షేత్రములను ప్రవేశపెట్ట ప్రయత్నించినందునను ఖంబాతెగలు 1956 నుండి చైనా ప్రభుత్వముపై తిరుగుబాటులను సాగించిరి. ఆ తిరుగుబాటులు క్రమక్రమముగ తీవ్రతరమయ్యెను. మంచో నుంచి లాసా వరకు వేయదలచిన రైలుమార్గమును ఆ తిరుగుబాట్లవల్ల చైనా ప్రభుత్వము వేయలేకపోయినది. పికింగునుంచి లాసాకు ఒక ఆకాశ విమానమును వేసినది. పదిగంటలలో వెళ్లుటకు వీలయ్యెను. రాక

పోకల సాధనములు వృద్ధియగుటవలన టిబెటనులకు కలిగిన లాభ మేమియు లేదు. చైనానుంచి ఎక్కువ సరకులు తీసుకొని వచ్చుటకు మారుగా, చైనానుంచి వేలకు నేలమంది (చైనా) హన్ జాతివారిని తీసుకొనివచ్చి టిబెటులో గాఢపరము పెట్టిరి. ధరలు విశేషముగ పెరిగెను. ఆహార పదార్థములు కరువయ్యెను. ఈ సంగతి డలై లామా దేశమును తయారుచేయు ఉపసంఘములో చెప్పెను. భూసంస్కరణములను చైనా ప్రభుత్వము ప్రవేశపెట్టిన చోట్లనెల్ల ప్రజల తిరుగుబాట్లు జరిగెను. ఆ ప్రాంతములలో నాలుగు వేలమంది స్త్రీలను, పురుషులను, పిల్లలను చైనా సేనలు హత్యగావించిరని, ప్రజలమీద ఘోరమైన కృత్యములను చేసిరని, బౌద్ధ మతములమీద బాంబులు వేసి నాశనము గావించిరని, తెలియుచున్నది. అందువలన తిరుగుబాట్లు తగ్గక పోగా చాండో, డించింగు, నాగోచుకా, లోకా ప్రాంతములలోకి కూడ వ్యాపించినవి. అక్కడి ప్రజలు చైనావారి సైన్యములను ముట్టడించిరి. బౌద్ధమత గురువులగు లామాల భూములను లాగుకొని సమష్టి వ్యవసాయ క్షేత్రములలో కలిపి, వారిచేత బలాత్కారముగ పొలములలో పనిచేయించుట కూడ ప్రజలకు ఆగ్రహకారణ మయ్యెను. 1958 వ సంవత్సరము సెప్టెంబరు నెలలో పండిత జవహరులాల్ నెహ్రూ టిబెటు దేశమును దర్శించ ప్రయత్నించగ చైనా ప్రభుత్వము వద్దని సలహానిచ్చిరి. భూటాను వరకు వెళ్లివచ్చెను. టిబెటులో ఆశాంతి తిరుగుబాట్లు ప్రబలి యున్నవని ఆయన చెప్పెను.

1959 వ సంవత్సరము జనవరి ఒకటవ తేదీన తిరుగుబాటు నాయకులు న్యాయమైన భూసంస్కరణలకు తాము వ్యతిరేకులము కామనియు, నష్టపరిహార మిచ్చి భూములను తీసుకొనుటకు

తాము సమ్మతించెదమనియు, వయోజన టీబీఐ గుతో ప్రజలు నిన్నికలు జరిపిన ప్రజారాజ్యము స్థాపితము కావలెననియు, వ్యక్తిస్వాతంత్ర్యము

పూర్తిగ నుండవలెననియు ప్రకటించిరి. “మా ప్రజలయొక్క జీవన ప్రమాణము వృద్ధియగుటకు కావలసిన సమస్త సంస్కరణములకు మేము అనుకూలముగ నున్నాము. ఏ సంస్కరణములు జరిగినా మా దేశము యొక్క, మా ప్రజల యొక్క పరిస్థితులకు, ఆచారములకు, నాగరికతకు అనుకూలమైనవిగ నుండవలెను. వ్యవసాయి కుల యొక్క, చేతివనివారి యొక్క, పశువుల కాపరులయొక్క ఆర్థికస్థితి, శాంతియుతమైన పద్ధతులలో అభివృద్ధి చేయుట మా కిష్టమే” అని వారు ప్రకటించిరి. ఈ ప్రకటన ప్రభువుల యొక్క లామాల యొక్క అంగీకారమే కాక యావన్మంది ప్రజలయొక్క అంగీకారము పొందినది.

తిరుగుబాట్లు లాసాకు కూడ వ్యాపించినవి. అందుకు ప్రతీకారముగ చైనా సేనలు మరములను పాదుచేసెను. లామాలను హత్యగావించెను. చూచేసేనాని 1958 వ సంవత్సరము డిసెంబరు

నెలలోనే లక్షలకొలది టీబెటు దేశమునకుపోయి ఏబది లక్షల మంది చైనావారు టీబెటుకు కాపురముండవలెనని చైనా యువకులకు కాపురమునకు పోయిరి గొప్ప విన్నపమును పంపెను. ఈ విదేశీయులగు

చైనావారు హన్ తెగవారు. వీరు ఏబది లక్షలమంది టీబెటుకు

కాపురమునకు సచ్చిరని యొక అంచనా వేయబడినది. ఇంతమంది తమ దేశము నాక్రమించుట వలనను తమను అణగద్రొక్కుట వలనను టీబెటుదేశములో ప్రతిఘటన మెక్కునయ్యెను. టీబెటునుల యొక్క ధాన్యగారములలోనుంచి ధాన్యమును తీసుకొని పోయిరి. వాటికి ప్రతిఫలమివ్వలేదు. అదివరకు టీబెటులోనున్న నాణెములను తీసివేసిరి. చైనా నాణెములను ప్రవేశపెట్టిరి డలై లామా తనక్రిందనున్న చైన్యములను పంపి ఖంజా తెగల తిరుగుబాట్లను అణచలేదని చైనా ప్రభుత్వమునకు ఆయనమీద ఆగ్రహము కలిగెను. ఆయన ఈ తిరుగుబాట్లతో సరికుగ నున్నాడనికూడ చైనా ప్రభుత్వమువారు అనుమానించిరి.

ఇట్టి పరిస్థితులలో 1959 వ సంవత్సరము మార్చి నెల మొదటివారములో టీబెటులోని చైనా ప్రభుత్వ సేనానాయకు డగు టాన్ క్యుయోసునన్ దగ్గరనుంచి డలై లామాకు సరాసరి

ఒక యుత్తరము పంపబడెను. డలై లామాకు సరాసరి ఉత్తరములు ఎవరును వ్రాయకూడదు.

కాషగ్ అని పిలువబడెడు మంత్రివర్గముద్వారానే ఆయనకు ఉత్తరములను సమర్పించుకొనవలెను. అట్టి ఆచారమును విసర్జించి డలై లామాకు మిగుల అమర్యాదకరమైన వాక్యములతో వెంటనే పరివారము నెవరినీ తనలో తీసుకొని రాకుండ ఆయన టీబెటులోని చైనా ప్రభుత్వ ప్రతినిధియైన చాంగ్ చెంగు ఊ సేనానివద్దకు ఒంటరిగ హాజరు కావలెనని వ్రాయబడియున్నది. అటువంటిది అదివరకెన్నడును కని విని ఎరుగనిది. దానిమీద గొప్ప ఆందోళనము బయలుదేరినది. డలై

లామాను స్వాధీనపరచుకొని తమ ఖైదులో నుంచుకొనుటకు, ఆయనను బలవంతపెట్టి తమకు కావలసిన దానినంతను ఆయన చేత వ్రాయించి పుచ్చుకొనుటకు చై నా కమ్యూనిస్టుప్రభుత్వము వారు నిశ్చయించిరను అనుమానము గట్టిగ కలిగినది. ఆ సమయమున టిబెట్టు సంపత్నరాది పండుగను సలుపుటకు జనులు గుంపులు గుంపులుగ రాజధానియైన లాసా పట్టణమునకు చేరుచుండిరి ఖంతా తెగకు చెందినవారుకూడ కొన్ని వేలమంది లాసాకు వచ్చి యుండిరి. ఈ ఉత్తరము సంగతి డలై లామా యొక్క 57 సంవత్సరముల వయస్సుగల తల్లిగారికి తెలిసెను. ఆమెయొక్క దుఃఖమే ప్రజాసముదాయములో వ్యాపించినది. అనేకమంది స్త్రీలు దుఃఖముతో విగ్గరగ ఏడ్చుకొనుచు మార్చి 12 వ తేదీన ఒక గొప్ప ఊరేగింపుతో లాసాలోనున్న ఇండియా ప్రభుత్వ రాయశారివద్దకు వచ్చి తమతోకూడ చై నా ప్రభుత్వ ప్రతినిధి వద్దకు ఈ విషయములో తోక్యము కలుగజేసుకొని ప్రజల అభిప్రాయముల ప్రకారము ప్రవర్తించవలసినదని కోరుటకు రమ్మనిరి. ఆయన అటుల చేయజాలననియు, ఈ విషయము చై నా ప్రభుత్వ ప్రతినిధికి తానే తెలియపరచెదననియు చెప్పెను. ముప్పదివేలమంది జనము 10 వ మార్చి తేదీన డలై లామా యొక్క భవనముచుట్టు చేరిరి. ఏమైననునరే చై నా ప్రతినిధి వద్దకు ఆయన పోకూడదని వారందరు చెప్పిరి. వెంటనే లాసాలో నున్న టిబెట్టు ఉద్యోగస్థులు, సై నికులు కమ్యూనిస్టులతో సానుభూతి కలవారిని అరెస్టుచేసిరి. చై నా కమ్యూనిస్టుప్రభుత్వమునకు వ్యతిరేకములైన కాగితములు పంచిపెట్టబడెను. బౌద్ధ మత

ములలో, ఇతర స్థలములలో ఆయుధములు పోగుచేసి దాచి యుంచబడెను. ఆయుధములను తీసుకొని ఖంబా శూరులు పీఠులలో తిరగసాగిరి. కమ్యూనిస్టులను కొందరిని హత్య గావించిరి. అందుమీద చైనా సైన్యములు లాసాలో ప్రవేశించెను. వారివద్దనున్న ఆయుధములు మిక్కిలి బలమైనవి. టిబెట్టు దేశీయులు ఇంత ప్రతిఘటనమును తమకు గావించురని వారను కొనలేదు. అక్కడక్కడ మరఫరంగులను నిలిపిరి. డలై లామా యొక్క మతమగు నార్యులింగ్ కా సాధములో డలై లామా యొక్క సుంతులు మొదలైనవారు సమావేశమై ఆలోచనలు జరిపిరి. జాతీయ ఎసెంబ్లీయొక్క సభ్యులలో అత్యధిక సభ్యులు డలై లామా పెంటనే లాసాను వదలిపోవుట మంచిదని సలహా నిచ్చిరి. మార్చి 17 వ తేదీన చైనా సైన్యములయొక్క కొన్ని తుపాకిగుళ్ళు డలై లామా యొక్క సాధపుతోటలో వడెను. దీనిని చూచి పెంటనే లాసాను వదలిపెట్టుటకు డలై లామా నిశ్చయించెను. కాని మార్చి 11 వ తేదీ, మార్చి 17 వ తీదీలమధ్య డలై లామా చైనావారియొక్క తీవ్రతను, అపనమ్మకములను తగ్గించుటకుగాను వారితో ఉత్తర ప్రత్యుత్తరములు జరుపు చుండెను. మొదట ఆ ఉత్తరములు నిజమైనవి కావని చెప్పినప్పటి కిని భారతదేశమునకు వచ్చినప్పటికి డలై లామా ఆ ఉత్తరములు తనవేనని ఒప్పుకొనెను. మార్చి 10 వ తేదీన తనకు చైనా ప్రతినిధి వద్దకు రావలెనని ఉన్నప్పటికి రానివ్వకుండ చుట్టూ జనసముదాయము తనను అటకాయించెనని, అందువల్ల రాలేకపోయినా ననియు చైనాతో స్నేహముగ నుండుటయే తనకిష్టమనియు

వ్రాసెను. అటుపంటిప మూడు ఉత్తరములు గౌరవకరమైన భాషలో వ్రాయబడెను. చైనావారి నుంచి వచ్చిన జవాబులు మిక్కిలి అమర్యాదకరముగ నుండెను.

గాని డలై లామా దేశమును విడిచి పారిపోవునని వారు తలచలేదు. ఆయన మంత్రులు, జాతీయ ఎసెంబ్లీ యొక్క సభ్యులు మాత్రమేగాక, టిబెట్టులోనున్న డ్రీవెంగు, సేరా, ఖండెన్

అను మూడు గొప్ప బౌద్ధమతముల యొక్క
 డలై లామా ఇండియాకు ప్రతినిధులు కూడ ఆయన రక్షణము దేశమును
 చేరుట నబలి వెళ్ళవలెనని గట్టిగ సలహానిచ్చిరి. ఆయన

యొక్క వయస్సు 24 సంవత్సరములు. “నేను వెళ్లుటవలన నా ప్రజలకు లాభకరమైనచో నేను వెళ్లెదను. కేవలము నా ప్రాణమును కాపాడుకొనుటకు మాత్రమే నేను భయపడి వెళ్లదలచు కొనలే”దని ఆయన చెప్పెను. అప్పుడు వారందరు ఆయన కాళ్ల మీద సాష్టాంగపడి ఏమైనను సరే వెళ్లవలసినదని ఆయనను ప్రార్థించిరి. ఆయన వెళ్లుటకు నిశ్చయించెను. ఆయన తల్లి, సోదరి, సోదరుడు, విద్యచెప్పు గురువులు, మంత్రులు, గొప్ప ఉద్యోగస్థులు అందరూ కూడ కొన్ని గంటలలో లాసాను విడిచి వెళ్ళవలెనని తీర్మానించబడెను. సాయంత్రమయ్యే టప్పటికే, ఇంకను రాత్రి ప్రారంభించక ముందే లాసాలో ఒక గాలిదుమారము లేచి యావత్తు మబ్బుగా నున్నందున ఆ వెంటనే బయలుదేరుటకు నిశ్చయించి డలై లామా తన సౌధమును విడిచి బయలుదేరి వెళ్ళెను. ఆ వెళ్లుటకు మునుపే త్రోవలో వారికి కావలసిన భోజన సదుపాయములు, వారిని తీసుకొని పోవుటకు గుర్రములు,

కంచర గాడదలు అన్నియు సిద్ధపరచబడెను. సూతన సంవత్సర మైనందున ప్రజలు గుంపులు గుంపులుగ వీధులవెంట తిరుగుచున్నందున చైనావారికి ఈ సంగతి ఏమియు తెలియలేదు. డలై లామాతో వచ్చినవారు చిన్నచిన్న బృందములుగ విడవడిపోయి వేరువేరు త్రోవలలో లాసాకు 30 మైళ్లు దక్షిణముననున్న నేథంగులో కలియుటకు తీర్మానించిరి. లాసానుండి ఇండియా యొక్క సరిహద్దుకు కాకిపోపు మేరకు 150 మైళ్లు ఉండును. కాని చుట్టుతిరిగి మూడువందల మైళ్లు ప్రయాణము చేయవలసి వచ్చెను. 15 రోజులు ప్రయాణముచేసిరి. కొంత కాలినడక, కొంత గుర్రముల మీద, కొంత కంచరగాడిదల మీద రోజుకు ఇరువది మైళ్లు చొప్పున ప్రయాణముచేసిరి. ట్వాంగ్ బో నదికి దక్షిణమున నున్న ప్రాంతములో ప్రజలు ఖంజాల తిరుగుబాటుతో సానుభూతి గల వారై యున్నందున డలై లామా బృందము గ్రామ గ్రామమునకు సెమ్మదిగ వెళ్లుటకు, అక్కడ భోజన వసతులను పొందుటకు ప్రజలవల్ల సన్మానములను పొందుటకు వీలై నది. ఐనను ప్రజలు ఉండమన్నను ఉండక త్వరత్వరగ వెళ్లుటకే వారు నిశ్చయించిరి. ఈయన వెళ్లిపోయినాడన్న సంగతి చాల అలస్యముగ చైనావారికి తెలిసెను. ఆయన ధూటానుకు వెళ్లినాడని ఒక వార్తను ఈయన పక్షము వారు వ్యాపింపజేసినందున ఆ వైపుకే చైనావారు తమ మనుష్యులను పంపిరి. తమ ఆకాశ విమానములు కూడ ఆ వైపుకే వెళ్లినవి. ఆయన బయలుదేరి వెళ్లగనే టిబెట్టు రాజధానియైన లాసాలో గొప్ప తిరుగుబాటు సాగినందున దానిని అణచుటకే చైనా సేనలు పనిచేయవలసి వచ్చినది. మార్చి

22 వ తేదీనాటికి విరుగుబాటు చాలవరకు అణచివేయబడెనని చైనావారు ప్రకటించిరి. నాలుగు వేలమంది టిబెటనులను ఖైదీలుగ తీసుకున్నామని, రెండు వేలమందిని చంపినామని ప్రకటించిరి. ముఖ్యముగ లామాలమీద కసి తీర్చుకొనుటకు మతములను సాళనము చేయుటకు చైనావారి నైన్యములు తలపెట్టెను. లాసా నుండి టిబెట్టువారిని వదిలీపాను వేలమందిని పట్టుకొని దూర ప్రాంతమునకు పంపిరి. అనేకమందిని శిరచ్ఛేదము గావించి చేసిరి. డలై లామా బృందము బ్రహ్మపుత్ర నదిని దాటి ఇండియాలో ప్రవేశించెను. ఇండియా దేశములోని నేపాకు వచ్చుటకు ఇంకను రెండు రోజు లుండనగ తనను, తన పరివారమును ఇండియాలో ప్రవేశించనివ్వవలెనని, అక్కడ తమకు శరణ్యమివ్వవలెనని అయన ఇండియా ప్రభుత్వమును ప్రార్థించుచు చారులను పంపెను.

31 వ తేదీ మార్చి సాయంత్రముకు డలై లామా, ఆయన తల్లి, సోదరుడు, సోదరి, ముగ్గురు మంత్రులు, కొందరు ఉపాధ్యాయులు భారతదేశసరిహద్దులలోని చూతంగుమూలో ప్రవేశించగ లేవాంగు సబ్ డివిజన్ యొక్క ఇండియా ప్రభుత్వపు అసిస్టెంటు రాజకీయ ఆఫీసరు వారిని సన్మానించెను. తక్కిన వారందరు కొద్దికాలములో అచట చేరిరి. ఏప్రిలు 3 వ తేదీన లోకసభలో డలై లామా హిందూదేశములో సురక్షితముగ చేరెనని పండిత జవహరులాల్ నెహ్రూగారు ప్రకటించిరి. ఆ క్రిందటి దినముననే హాంకాంగులోని చైనా పత్రికలు ఈ సంగతి ప్రకటించెను. 31 వ మార్చి తేదీన అనగ, డలై లామా భారతదేశ సరిహద్దులలో

ప్రవేశించిన దినముననే పికింగులోని పీపుల్స్ డెయిలీ అను దిన పత్రిక ఇండియాదేశము చైనాయొక్క గొప్ప స్నేహము గల ఇరుగు పొరుగు దేశమని చెప్పుచు టీబెటు వ్యవహారములలో ఇండియా వంటి విదేశ ప్రభుత్వ మెవరైనను జోక్యము పుచ్చు కొన్నచో తాము సహించబోమని హెచ్చరిక చేసెను. టీబెటు వ్యవహారములు కేవలము చైనాదేశ ప్రభుత్వముయొక్క అంతర్ వ్యవహారములని గట్టిగ చెప్పెను. కాలింపాంగు పట్టణములో టీబెటులోని చైనా ప్రభుత్వముమీద తిరుగుబాటుచేయు కుట్రలు చేయబడుచున్నవనియు, అక్కడ చైనాకు వ్యతిరేక బృందము ఉన్నదనియు ఆ పత్రిక వ్రాయగ ఇండియా ప్రధానమంత్రి దానిని అబద్ధమని ఖండించెను. లోకసభలోని కమ్యూనిస్టు సభ్యులుకూడ కాలింపాంగు పట్టణములో చైనాకు వ్యతిరేకమైన కుట్రలు జరుగుచున్నవని చెప్పగ పార్లమెంటులోని ఇతర పక్ష ములవారు వారిని ఖండించిరి. డలై లామా పార్టీ చూతంగుమూ నుంచి గొప్ప బౌద్ధక్షేత్రమగు టావంగుకు అక్కడనుంచి బొండిల్లామీదుగ సురక్షితముగ టేజ్ పూరు చేరిరి.

లాసాను విడిచిపెట్టక ముందు డలై లామా యొక్క మంత్రివర్గము 1951 వ సంవత్సరము మే 23 వ తేదీన చైనా టీబెటుల మధ్య జరిగిన ఒడంబడికను రద్దుపరచిరి. ఒడంబడికకు

1951 చైనా వ్యతిరేకముగ చైనా ప్రభుత్వము టీబెటుపైన
టిబెటు ఒడంబడిక అనేకమైన అక్రమములు జరిపినందున ఒడం
రద్దవల్సిందే బడిక అంతటనుంచి చెల్లనేరదనియు, టీబెటు

దేశము సర్వస్వతంత్రముగ నుండుననియు తీర్మానించిరి. అదియే

ఇప్పుడు టీబెటు దేశీయులకు స్వతంత్రప్రకటనాపత్రమై యున్నది. టీబెటు దేశీయులు తాము సర్వస్వరంధ్రుల మనియు, తమపై పరిపాలించుటకు చై నావారికెట్టి హక్కు లేదనియు దృఢముగ భావించుచున్నారు. స్వతంత్రమును పొందుటకొరకే గొప్ప తిరుగుబాట్లను గావించుచు అఖండమైన త్యాగములను చేయుచున్నారు.

డలై లామా తనయొక్క ద్రోహులైన సలహాదారుల వలన బలవంతముగ తన దేశములోనుంచి బై టీకి తీసుకొనిపో బడినాడని చై నా ప్రభుత్వము ప్రకటించినందున అది సరియైనది కాదనియు, డలై లామా బుద్ధిపూర్వకముగనే లాసాను విడిచిపెట్టి ఇండియాకు వచ్చెననియు, టీబెటుదేశములో అత్యధిక సంఖ్యాకు

లైన జనులు ఆయనకు వ్యతిరేకముగ నున్నారని
చై నాకు ఇండియామీద ఆగ్రహము
చై నావారు చెప్పుట సాహస కృత్యమనియు,

పండిత జవహరులాల్ నెహ్రూగారు లోక సభలో ప్రకటించిరి. అందువలన పికింగులోని చై నా ప్రభుత్వము నకు ఎక్కువ ఆగ్రహము కలిగెను. చై నా ప్రభుత్వముయొక్క పత్రిక యగు నవచై నా వార్తా ప్రచార సంఘము హిందూదేశ మునకు టీబెటును లోబరచుకొని తమలో కలుపుకొనవలెనను సామ్రాజ్యత్వప్రకటనలదనియు, ఇటువంటి అవమానకరమైన భావమును బ్రిటీషువారినుండి వారసత్వముగ పొందినారనియు వ్రాసెను. దానిని నెహ్రూగారు సరికాదని చెప్పి ఇండియాకు టీబెటుమీద రాజకీయ యాజమాన్యము వహించవలెనని ఎట్టి కోరిక లేదని ఖండితముగ చెప్పిరి. డలై లామా ఇండియాలో

తై దీగ నుంచబడెనని చైనావారు చెప్పిన మరియొక మాటను కూడ ఆయన ఏప్రిలు 27వ తేదీన లోకసభలో ఖండించెను. అది అసత్యమైనదని, వెర్రిమాటలని అటువంటివి ఒక గొప్ప దేశమగు చైనాయొక్క ప్రభుత్వము అనదగిన మాటలు కావనియు చెప్పెను.

అటుపిమ్మట 9 రోజులకు తేజ్ పూరులో డలై లామాయే ఒక ప్రతికా ప్రకటన చేయుచు తాను ఇండియాలో తై దులో లేననియు, సర్వస్వతంత్రుడుగ నున్నాననియు, తిరుగుబాటు దారులు తనను తన దేశమునుండి తై టకు వంపి

డలై లామా తేజ్ పూరు
పైటమెంటు

నట్లు చైనావారు చెప్పే నేరారోపణ అసత్య మనియు చెప్పెను. ఆ కాలముననే పికింగులో

రెండవచై నా జాతీయప్రజల కాంగ్రెసు జరుగుచుండెను. దానికి పంచనులామా హాజరై బంగారు అంచుగల దుస్తులను ధరించి చౌఎన్ లై ప్రక్కన కూర్చుండెను. తాను బుద్ధిపూర్వకముగనే టిబెటును వదలి ఇండియాకు పచ్చిలిననియు, ఇక్కడ తనకెట్టి నిర్బంధములు లేవనియు, తన ప్రజలు తనవట్ల మిగుల భక్తి విశ్వాసములు రసవరచినందుననే మిక్కిలి కంటకావృత మైన అరణ్యములగుండా తాను, తన పరివారముతో ఇండియాకు రాగలిగినాననియు డలై లామా తన స్టేట్ మెంటులో చెప్పెను. ఆ సంగతులన్నీ అబద్ధములని పంచనులామా జవాబు చెప్పుచూ డలై లామా చేసిన ప్రకటనలు బుద్ధిపూర్వకముగ చేసినవి కావని, అభివృద్ధి నిరోధకులు బలవంతపెట్టి ఆయనచేత అట్టి ప్రకటనములు చేయించుచున్నారనియు చెప్పెను. తేజ్ పూరులో 18 ఏప్రిలు

తేదీన డలై లామా చేసిన స్టేట్ మెంటులో ఇంకా కొన్ని ముఖ్యమైన మాటలున్నవి. టీబెటు దేశీయులు హాన్ ప్రజలకు అనగచై నా ప్రజలకు సంబంధములేని వారనియు, టీబెటు ప్రజలకు ఎల్లప్పుడును స్వతంత్రమును అనుభవించవలెనని దృఢమైన కోరికయున్నదనియు, టీబెటు దేశచరిత్రలో వీలైనపుడెల్ల టీబెటు దేశము పోరాడి తన స్వతంత్రమును నిలబెట్టుకొనిన దనియు 1951 వ సంవత్సరములో చైనా టీబెటుల మధ్య చైనాయొక్క సార్వభౌమత్వము సంగీకరించుచు జరిగిన ఒడంబడిక బుద్ధిపూర్వకముగ చేయబడినది కాదనియు, భయోత్పాతము వలన జరిగినదనియు, అది క్రమముగ జరిగినను టీబెటుకు ఉండవలసిన అంతర్వ్యవహార స్వపరిపాలనను చైనా ప్రభుత్వము వారు గౌరవించక సర్వవిధముల నాశనము చేసినందువల్లను టీబెటుదేశము యొక్క అంతర్వ్యవహారములలో అనుషంఘము చైనావారు జోక్యము కలుగజేసుకొని పూర్తియైన అధికారములు చెలాయించుచుండుట వలనను ఆ ఒడంబడిక రద్దయినదని ఆయన చెప్పెను. ఒక చిన్న దేశమైన టీబెటు, సామ్రాజ్యకాండగల ఒక పెద్ద ఇరుగుపొరుగుదేశమైన చైనాతో ఎటుల పోట్లాడవలసి వచ్చినదో ఆయన వివరించెను. 1955 సంవత్సరములోనే ఖన్ రాష్ట్రములో చైనా ప్రభుత్వముపైన తిరుగుబాటు ప్రారంభమైనదనియు, 1956 వ సంవత్సరమునకు ఇది విశేషముగ వృద్ధిచెందినదనియు, 1956 వ సంవత్సరము ఫిబ్రవరి నెల నాటికి చైనాకు టీబెటుతో గల స్నేహసంబంధము పూర్తిగ చెడిపోయినదనియు, అప్పటినుంచి చైనావారు అనేక దురాక్రమణలను, దుష్కృత్యములను చేసినదనియు, అందువల్ల ఇండియాకు

తాను రావలసినవచ్చెననియు ఆయన చెప్పెను. ఇండియాప్రజలు, ఇండియా ప్రభుత్వము తనకు ఇచ్చిన శరణ్యమునకు చూపిన ప్రత్యేకపు స్నేహభావమునకు తానెంతో కృతజ్ఞతతో నున్నాననియు ఆయన ప్రకటించెను. ఇండియాకును, టిబెటుకును అనాదికాలమునుంచి మత, వైజ్ఞానిక, వర్తక సంబంధములు ఎడతెగకుండ నున్నవనియు, ఇండియాదేశము బుద్ధభగవానుని జన్మదేశమైనందున మిగుల విజ్ఞానవంతమైన దేశమనియు ఆయన వాక్రుచ్చెను. ఇండియావారు టిబెటును తమతో సరిసమానముగ చూడవలెననియు, తమమీద ఆధారపడి తమకు లోబడిన దేశముగ ఎంచవద్దనియు ఆయన ప్రార్థించెను. కాని తమ వ్యవహారము లన్నియు ఐక్యరాజ్యసమితిలో చెప్పుకొనుటకు తాము సిద్ధముగ నున్నామని, 1951 వ సంవత్సరపు ఒడంబడికకు పూర్వము తాము అనుభవించుచున్న సంపూర్ణ స్వాతంత్ర్యమును తాము మరల వాంఛించుచున్నామనియు ఆయన చెప్పెను. రక్తప్రవాహము లేకుండ టిబెటు వ్యవహారములు పరిష్కారమగునని ఆయన ఆశించెను. టిబెటు ప్రజలయొక్క కల్యాణమే, వారి పవిత్రమైన మతమునకు స్వేచ్ఛయే, ఆ దేశముయొక్క స్వతంత్రమే ఆయనకు మిక్కిలి ప్రేమాస్పదమైనదని ఆయన చెప్పెను. దీనిమీద చైనా కమ్యూనిస్టులు ఆగ్రహవేశులైరి. ఆయన చెప్పిన సంగతులన్నిటిని కాదనిరి. డలై లామాను నీచముగ నిందించిరి. టిబెటుకు ఎప్పుడును స్వతంత్రము లేదని, టిబెటుపైన చైనాకు 13 వ శతాబ్దము మొదలుకొని 18 వ శతాబ్దమువరకు పూర్తియైన అధికార మున్నదని వారు చెప్పిరి. టిబెటీయులును, హోనులును వేరువేరు

తెగవారు అని వారు ఒప్పుకొన్నారు. తుదకు వారు, మంగోలియనులు, మంచాలుకూడ వేర్వేరు తెగలనియు, కాని వీరందరు స్వచ్ఛంతులుగ నుండఁ మాతృదేశమైన చైనాక్రిందనే యుండి తీరవలెననియు వారు చెప్పిరి. టీబెటులో గల తిరుగుబాటుదారులంతా అభివృద్ధి నిరోధకులని, సంస్కరణములకు వ్యతిరేకులని స్వలాభపరులని, నిందించిరి. పంచనులామా హిందూదేశము సామ్రాజ్యతత్వముగల దేశమనియు బుద్ధుడియొక్క మతమును వెళ్ళగొట్టిన దేశమే ఇప్పుడు బౌద్ధమతముమీద ప్రేమను చూపుట కపటనాటకమనియు ఆయన ఇండియాను నిందించెను.

డలై లామాకు తేజ్ పూరు మొదలుకొని ముస్సోరీకి ప్రయాణము చేసినపుడు ప్రతి స్టేషనులోను మిగుల ఉత్సాహవంతులైన వేలకొలది జనము మూగి ఆయనకు గొప్ప సత్కారములను చేసిరి. ఆయన ఏప్రిలు 18 వ తేదీనాడు తేజ్ పూరులో రైలులో బయలుదేరి వెళ్ళినప్పుడు తేజ్ పూరు డలై లామా ముస్సోరీకి ప్రయాణము ప్రారంభించినది అదండ స్వాగతములు బిరిపి పంపించిరి. ఆయన యొక్క గొప్ప ఆశీర్వాచనములను పొందిరి. ఆయన యొక ప్రత్యేక రైలులో బయలుదేరెను. మరుసటి దినము పశ్చిమ బెంగాల్ లో సిలిగురి స్టేషనులో ఆ రైలు డెబ్బదియైదు నిమిషములు ఆగినపుడు వేలకొలది జనము అక్కడికి వచ్చి ఆయనను దర్శించి కోలాహలముగ ఆయనయందు గౌరవమును చూపిరి. డలై లామాయొక్క అన్నగారి పిల్లలుకూడ వచ్చి ఆయనను దర్శించిరి. సిక్కిమ్ మహారాజు కుమారుడు తన కుటుంబముతోకూడ వచ్చి ఆయనను

దర్శించెను. అనేకమంది మతగురువులు ఆయన దర్శనమునకు వచ్చిరి. సంగీతమును పాడిరి. వాయిద్యములను వాయించిరి. 'చైనా సామ్రాజ్యతత్వము కూలిపోవును గాక' అని ఆ వేలాది జనములు నినాదము జరిపిరి. అక్కడినుంచి ఆ రైలు బీహారు రాష్ట్రముగుండా పోయెను. ఆ రాష్ట్రమే బౌద్ధమతముయొక్క జన్మస్థానము. ఆ రాష్ట్రములోని చోప్రా షేషనులో ఆగినప్పుడు అటులనే వేలకొలది జనములువచ్చి ఆయనకు సన్మానము జరిపిరి. తరువాత ఆ రైలు బుద్ధుడు ధర్మచక్రమును ప్రప్రథమమున త్రిప్పిన సారనాథములో ఆగెను. రైలు షేషనువద్ద ఒక వేదిక మిగుల శృంగారముగ అమర్చబడెను. నీలోను, బర్మా, తాయ్ లాండ్, కంబోడియా, వియత్ నామ్, ఇండియా నుంచి వచ్చిన బౌద్ధభిక్షువులు ఆయన దర్శనమునకు వచ్చిరి. ఆయన తన పరివారముతో 'థామాకు స్థూపము' వద్దకు వెళ్ళెను. అది అశోక చక్రవర్తి నిర్మాణము గావించినది. అక్కడ ఆయన ప్రార్థన చేసెను. అక్కడనున్న బుద్ధునియొక్క బంగారుప్రతిమకు సాష్టాంగ ప్రణామమొనర్చి మరల రైలులోకి వచ్చెను. తరువాత కాశీలో ఆ రైలు ఆగెను. అక్కడ కూడ వేలకొలది జనములు ఆయనను దర్శించిరి. అక్కడ మరియొక రైలులోకి వారు మారి ముస్సోరీకి వెళ్ళిరి. ఆయన ముస్సోరీకి చేరినప్పుడు మోటారుకారులో బిర్లా భవనమునకు వెళ్ళెను. అది లాసాకు పదిహేనువందల మైళ్ళ దూరమున నున్నది. అంతటితో ఆయన ప్రయాణము పూర్తియయ్యెను. అప్పుడు అక్కడి మునిసిపలు చైర్మను సన్మానసభను చేసెను.

లోకసభలో డలైలామా యొక్క స్థితి, ఆయనకు ఇండియాలో హక్కులేమేమి గలవు అని ప్రశ్నించినపుడు డలైలామా హిందూదేశములో తనయొక్క మత కార్యక్రమములను స్వేచ్ఛగ చేసుకొనవచ్చుననియు, రాజకీయ కార్యక్రమములను ఆయన జరపడము సరియైనది కాదనియు ఇండియా ప్రధానమంత్రి పండిత జవహరులాల్ నెహ్రూగారు చెప్పిరి.

పండిత
జవహర్లాల్
నెహ్రూగారు
ముస్సోరీలో కలిసి
మాట్లాడిరి

స్వతంత్ర సభ్యులైన డాక్టర్ కుంజ్రాగారు ఇంగ్లండులో విదేశీయ రాజకీయవాదికి శరణ్యమిచ్చినపుడు ఆయన తన అభిప్రాయములను స్వతంత్రముగ వ్యాపింప చేయవచ్చును గాని ఆయుధములు ధరించ కూడదనియు, యుద్ధప్రయత్నములు ఏమియు చేయకూడదనియు నను సాంప్రదాయము మాత్రము గలదని చెప్పెను. నెహ్రూగారు దానిని కూడ స్పష్టికరించుట కష్టమనిచెప్పెను. కాని తమ దేశమునకును చైనాకును తగాయిదా వచ్చేకార్యము లేమియు డలైలామా ఇండియాలో చేయకూడదని ఆయన చెప్పెను. ఏప్రిలు 24 వ తేదీన నెహ్రూగారు డలైలామాను ముస్సోరీలో కలిసిరి. ఆయనతో సంతృప్తికరముగ మాట్లాడితినిని ఆయన చెప్పెను. తనకు మరియొక కార్యక్రమము ఉన్నందున ఇంకను కొంత కాలము డలైలామాయొద్ద గడపలేకపోతిననియుకూడ చెప్పెను. ఇండియాకు టీబెటుతోగల సంబంధము ముఖ్యముగ రాజకీయమైనది కాదనియు, చారిత్రాత్మిక, ఆధ్యాత్మిక సంబంధమనియు చెప్పెను. టీబెటు వ్యవహారములను శాంతముగ పరిష్కరించు

కొనుటయే తన ఉద్దేశ్యమనియు, ఆవిధముగ పరిష్కరించుకొనుటకు సహాయపడుదుననియు అందుకుగాను పంచనులామాగాని అటువంటి అధికారముగల వారెవరైనను ఇండియాకు వచ్చిన తనకు చాల సంతోషముగ నుండుననియు చెప్పెను. వారెవరైన వచ్చి డలై లామాను కలుసుకొనవచ్చుననికూడ చెప్పెను. త్వరలోనే టిబెటులో శాంతియుత పరిస్థితులేర్పడునని తాను ఆశించుచున్నానని, అప్పుడు డలై లామా నురల టిబెటుకు తిరిగి వెళ్లుటకు అవకాశము ఉండునని తాను భావించుచున్నానని ఆయన చెప్పెను. మేము డలై లామాయొక్క వాక్స్వాతంత్ర్యమునకు నిర్బంధములు విధించ దలచుకొనలేదు, కాని ఆయనయే మాకు ఇబ్బందులు లేకుండ సంచరించుచుండవలెను అని చెప్పెను.

జూన్ 20 వ తేదీన ముస్సోరీలోనే డలై లామా పత్రికా ప్రతినిధులను కలిసెను. అప్పుడు రెండువేల మాటలుగల ఒక స్టేట్ మెంటును ఇచ్చెను. “పమైననునది 1951 వ సంవత్సరమునకు

పూర్వమున్న స్వతంత్ర హోదాయే టిబెట్టుకు
 డలై లామా ముస్సోరీ ప్రకటన కావలెను. అటుల స్వతంత్రము అంగీకరించనిది

చైనావారితో ఎప్పుడు ఎట్టి రాయబారములు జరుపుటకు తాను సిద్ధముగ లేను. శాంతి కావలె, కాని మా దేశముయొక్క, మా ప్రజలయొక్క స్వతంత్రమునకు అది అనుగుణ్యమైనదిగ నుండవలెను. 1951 వ సంవత్సరములో జరిగిన చైనా టిబెటు ఒడంబడిక బలవంతముమీద జరిగినటువంటిది. తాను దానిమీద తనముద్రను వేయలేదు. అటువంటి ముద్రను చైనా ప్రభుత్వమువారు ఘోరరీ చేసినారు. తాను ఎక్కడఉన్నా

టీబెటుప్రజలు తననే వారికి పాలకుడుగ ఎంచుకొనెదరు. తాను సంస్కరణములను తన గేశములో ప్రవేశపెట్ట ప్రయత్నించి నప్పుడు చై నావారే అడ్డుతగిలినారు. పిమ్మట ఒక భయానక పాలనమును చై నావారు టీబెటులో ప్రవేశపెట్టినారు. బలవంతముగ కూలిపని చేయించినారు. ప్రజల దగ్గరనుంచి బలవంతముగ ధనమును, ధాన్యమును వసూలుచేసినారు. ప్రజలపై దారుణ శిక్షలు విధించినారు. ప్రజలను దోచుకున్నారు. ఆస్తులను లాగుకొన్నారు. వేలమంది టీబెటు దేశీయులను ఖైదులో పెట్టినారు. వందలకొలది టీబెటునులను శిరచ్ఛేదములను గావించినారు. ఈ విషయములన్నిటిని ఒక అంతర్జాతీయ కమిషనును నియమించినచో వారిఎదుట రుజువుచేయుటకు సిద్ధముగ నున్నాము. వారు ఇచ్చెడి తీర్పుకు తాము బద్ధులమై నడచెదము. 1956 వ సంవత్సరమునుంచి చై నావారితో పోట్లాడి సుమారు 65 వేల మంది టీబెటునులు తమ అనువులను కోల్పోయి వీరస్వర్గము నలంకరించిరి. అంతర్జాతీయ న్యాయవాదుల సంఘము వారిఎదుట తాను ఈ విషయమునే తెలుపుచు ఒక రిపోర్టు పంపెదను. టీబెటులోని చై నా కమ్యూనిస్టు ప్రభుత్వమువారు బౌద్ధమతమును, టీబెటుయొక్క విజ్ఞానమును నాశనము గావించి టీబెటుప్రజలను కమ్యూనిస్టులుగ కావించుటకు ప్రయత్నము చేయుచున్నారు.” అని ఆయన చెప్పెను. టీబెటులో స్వతంత్రముకొరకు పోరాడుచున్న దేశాభిమానులకు సహాయము చేయుటకూడ అవసరమేనని ఆయన చెప్పెను. కాని తానుమాత్రము నై నికబలమువల్ల గాక శాంతియుతముగ టీబెటు వ్యవహారమును పరిష్కరించుటకు

సిద్ధముగ నున్నానని వాక్రుచ్చెను. శాంతిని కోరునట్టి, స్వతంత్రముగ నున్నట్టి అన్ని నాగరిక దేశములకు తాను విన్నపము పంపుచున్నానని చెప్పెను.

ఆయన ఇంకను ఇండియాలో నున్నాడు. టీబెటు కన్వెన్షను అను నొకదానిని జయప్రకాష్ నారాయణగారి అధ్యక్షతక్రింద ఇండియాలో జరిపినారు. చైనా కమ్యూనిస్టు ప్రభుత్వము టీబెటుపై జరిపిన దురాక్రమణలను, గుప్తుత్వములను, శ్రూరహింసలను ఖండించినారు. అంతఃకాల అంతర్జాతీయ న్యాయవాదుల సంఘమువారుకూడ విచారణచేసి టీబెటును గూర్చి యొక ప్రథమ నివేదికను ప్రకటించినారు. అందులో చైనా వారు టీబెటుపై జరిపిన దురాక్రమణ, టీబెటుప్రజల స్వతంత్రమును అణచుట, ప్రాథమికమానవహక్కులకు భంగకరమని వ్రాసినారు. ఆ సంఘములో వివిధ దేశములనుండియు 22 మంది ప్రతినిధులు గలరు. కెనడాదేశపు సుప్రసిద్ధ న్యాయవాదియైన జోసెపు టీ. థార్ననుగారు దానికి అధ్యక్షులు. టీబెటుయొక్క చరిత్రను వారు వివరించుచు “1912 నుండి 1950 వరకు టీబెటు దేశము సర్వస్వతంత్రముగ నుండెను. అచట ఆకాలములో చైనాయొక్క ప్రతినిధిగాని, చైనాయొక్క చట్టముగాని, చైనా న్యాయాధిపతిగాని, చైనా పోలీసులుగాని, చైనా సైనికుడుగాని, చైనా పత్రికగాని లేకుండెను” అని వ్రాసినారు. “అయినను 1950 సంవత్సరము అక్టోబరునెల 7 వ తేదీన చైనావారు టీబెటుపైన దండయాత్ర జరిపిరి. అక్టోబరు 19 వ తేదీన తూర్పు టీబెటులోని చాండోను ఆక్రమించిరి. 24 వ తేది అక్టోబరున పికింగు ప్రభుత్వము

మూడుకోట్ల టీబెటు ప్రజలను సామ్రాజ్యవాదులనుండి విముక్తిని పొందించుటకుగాను, చైనా నైన్యములకు టీబెటుకుపోయి యావత్తు టీబెటును స్వాధీనపర్చుకోవలెనని ఉత్తరువు లిచ్చినామని ప్రకటించినది. 1956 వ సంవత్సరములో టీబెటును తమ రాష్ట్రములలోనొకటిగ భావించమనియు, స్వపరిపాలనగల ప్రాంతముగ చూచెదమనియు టీబెటులో నిర్బంధముగ కమ్యూనిజమును ప్రవేశపెట్టుదుమని యెవరైన తలచినయెడల అది చాల పొరబాటనియు, సంస్కరణములుకూడ నెమ్మదిగా ప్రవేశపెట్టదలచినామనియు నెహ్రూగారితో చౌ ఎన్ లై ఇండియాలో చెప్పెను. అప్పుడు డలై లామాకూడ ఇండియాలోనే యుండెను. ఈ సంగతి నెహ్రూగారు డలై లామాకు తెలియపర్చిరి. 1957 లో మావోసిటంగు టీబెటులో 1962 వరకు సంస్కరణములను ప్రవేశపెట్టదలచుకొనలేదని చెప్పినాడు. ఆ పిమ్మటకూడ టీబెటు ప్రజల యొప్పుదలమీదనే ప్రవేశపెట్టబడునని చెప్పినాడు. ఈ వాగ్దత్తములకు వ్యతిరేకముగా 1. కమ్యూనిస్టులు టీబెటులో జొరబడి ఆ ప్రజల జీవితవిధానాలను నాశనముగావించ యత్నించిరి. 2. రెండు లక్షలమంది టీబెటు ప్రజలచేత బలవంతముగా రోడ్డుపనులు చేయించిరి. వారిలో నాలుగవవంతు చలివల్ల తిండి సరిగలేక మరణించిరి. 3. 1952 నుండి చైనా దేశీయులు ఏబదిలక్షలమంది టీబెటు వచ్చి కాపురముండిరి. 4. టీబెటులోని మఠముల, వ్యక్తుల, టీబెటు ప్రభుత్వముయొక్క ఆస్తులను బలవంతముగ లాగుకొనిరి. మఠములమీద మోయలేని పన్నులను విధించిరి. 5. టీబెటు ప్రజల నుండి వర్తకమును లాగుకొనిరి. 6. బౌద్ధమతముమీద దండ

యాత్ర సలిపిరి. మతాధిపతులను జైల్లో పడవేసిరి. హత్య గావించిరి. ఒక కేసులో ఒక గొప్ప మతాధిపతిని తాడుకట్టి మేడ మీదనుంచి బలవంతముగా జరజరలాగి క్రింద పడవేసి చంపిరి. 7. ఖాంరాష్ట్రములోనే 250 మతగులను నాశనము గావించిరి. మతాధిపతులకు త్రాడులుకట్టి గుర్రములచేత ఈడ్చించిరి. చాల మందిని హత్యగావించిరి. నిర్బంధచాకిరి చేయించు కేంద్రమునకు పంపిరి. 8. టిబెటువారిలో 85 వేలమందిని చంపిరి. ఇరవై వేల మందిని ఎవరికిని తెలియకుండ ఎక్కడికో పంపివేసిరి. 9. టిబెటులో మత స్వేచ్ఛను అణచివేసిరి." అనికూడ వారు వ్రాసినారు.

డలై లామా ఇండియాలో నివాస మేర్పరచుకొనినపిమ్మట ఘుమారు పదమూడువేలగుంది టిబెటుదేశీయులు ఇండియాకు పారిపోయివచ్చి శరణుజొచ్చిరి: వారికందరికి ఇండియా ప్రభుత్వము, ఇండియా ప్రజలు శరణుమిచ్చి వారి సుఖనివాసమునకు అపసర మైన ఏర్పాట్లన్నియు చేసిరి. ఇందుకు చైనా ప్రభుత్వమునకు ఇండియా ప్రభుత్వముమీద, పండిత జపహరులాల్ నెహ్రూ గారిమీద మితితేని ఆగ్రహము కలిగెను. జపహరులాల్ నెహ్రూ అమెరికా సామ్రాజ్యవాదులవెంట తిరుగుచున్నాడని నిందించిరి. ఇటీవల కొలదినెలల క్రిందట లియోపౌచి ఇండియాను, మరిప్రక్కనున్న ఆసియాదేశములను లోబరచుకొని కమ్యూనిస్టు దేశములుగ చేయుటకు నిశ్చయించుచున్నామని ప్రకటనమును గావించెను. ఇండియాలో ప్రజాసోషలిస్టులే గాక కాంగ్రెసువాదులుకూడ చైనాకు వ్యతిరేకముగ దుష్ప్రచారము గావించుచున్నారని చైనా ప్రభుత్వము ఇండియా ప్రభుత్వముకు ఫిర్యాదుగావించినది.

ఇండియాలో వాక్స్వితంత్రము పూర్తిగా యున్నందున తమను విమర్శించినను తా మెట్టిచర్య తీసుకొన వీలులేదని ఇండియా ప్రభుత్వము బదులుచెప్పి, చైనావారు ఇండియాపై ద్వేషమును పురిగొల్పుట అక్రమమని ఎదురు ఫిర్యాదుగావించినది.

కమ్యూనిజము ప్రతి రంగములోను టీబెటులో వ్యాపింప చేయబడుచున్నది. టీబెటులో అనేక మతములున్నవి. ఆ మతములలో రెండుమూడు లక్షల లామాలు గలరు. వారు వర్తకము చేసుకొనెదరు గాని పొలములు దున్నరు. తమ పొలములను వ్యవసాయకులచేత వ్యవసాయము చేయించి ఆదాను సంపాదించెదరు. చైనా కమ్యూనిస్టులు ప్రవేశపెట్టిన సంస్కరణములలో అందరి చేతను భూములు దున్నించసాగిరి. లామాలందరిచేత మట్టి తట్టలు మోయించి పొలములలో వ్యవసాయపు పనులను చేయించిరి. ఇటీవలనే లాసానగరములో నొక కమ్యూనిస్టు స్థాపించినారు.

మరల 1960 వ సంవత్సరము మే నెలలో దేశవ్యాప్తమైన అతి గొప్ప తిరుగుబాటు టీబెటులో వ్యాపించెను. ఇది ముందుగా పశ్చిమ టీబెటులో ప్రారంభింపబడెను. పంచను లామాకు అనుకూలముగనున్న లామాలందరు ఈతిరుగుబాటులో

చేరిరి. చైనా కమ్యూనిస్టు ప్రభుత్వమునకు పంచనులామా ప్రథమ శత్రువని అనుమానించ

బడుచున్నాడు. చైనా ప్రభుత్వము సేనలను తీసుకొనివచ్చి టీబెటు ఉత్తర సరిహద్దున ఉంచినారు. అవి వెళ్లి తిరుగుబాటు జరిగిన ప్రాంతములో తిరుగుబాటులను అణచవలసి వచ్చినది. చైనావారు టీబెటు దేశీయులను కొన్ని వేలమందిని తమ

క్రింద సైనికులుగ చేర్చుకొన్నారు. వారందరును తిరుగుబాటు ప్రజ్వరిల్లగనే తమ దేశీయులతోచేరి చైనావారిని ప్రతిఘటించ సాగినారు. టిబెటుదేశములో వేలకొద్ది గొరిల్లాలు తయారు చేయబడినారు. వారందరు చైనా సేనలను బయప్రదముగ ప్రతిఘటించు చున్నారు. చైనాలోని తక్కిన భాగములన్నిటిలో ఈ తిరుగుబాటు వ్యాపించినది. చైనా కమ్యూనిస్టు సేనలు అతి క్రూరమైన విధానములను అవలంబించుచున్నప్పటికి ప్రాణము లొడ్డి టిబెటీయులు స్వతంత్రము కొరకు పోరాడుచున్నారు. టిబెటులో జాతీయ భావము, స్వతంత్రత వ్యాపించినది. చైనా కమ్యూనిస్టు ప్రభుత్వమును వెళ్ళగొట్టి జాతీయ ప్రభుత్వమును స్థాపించవలెనను సంకల్పము దృఢముగ కలిగినది.

అనాదినుంచి టిబెటుకును, ఇండియాకును హిమాలయ పర్వతములలోని కనుమలద్వారా పర్తక వ్యాపారములు సాగుచున్నవి. లడకులామాలు కాశ్మీరు ముస్లిములు టిబెటులో నివాస మేర్పరచుకొని పర్తకము విరివిగా చేసుకొనుచుండిరి. వీరందరు ఇండియా పౌరులే. 1954 వ సంవత్సరములో చైనా కమ్యూనిస్టు

ప్రభుత్వమునకును ఇండియా ప్రభుత్వమునకును
 ఇండియా పర్తకంకు
 ఇబ్బందులు టిబెటును గూర్చిన పర్తక యొడంబడిక జరిగినది.

గాని 1959 సంవత్సరములో డలై లామా ఇండియాకు చేరినదాదిగ టిబెటులోని ఇండియాపౌరులగు పర్తకులమీద అనేక నిర్బంధములు నిగహాలు విధించినారు. రాకపోకలు చాల కష్టతరముగ గావించినారు. చైనా ఇండియా నాణెములు మాన్పి చైనా కరెన్సీ కాగితము ఇండియా పర్తకు

లకు సరుకుల కిమ్మతుగ ఇచ్చెదమన్నారు. ఇండియాప్రభుత్వ వర్తక ఆఫీసు గియాంటుసీలో నున్నదానిని వరదలవల్ల పడిపోగా జాగుచేసుకొననిచ్చుటలేదు. 1958 సంవత్సరము ఆగస్టునెలలో ఇండియా వర్తకులకు, ప్రయాణీకులకు. యాత్రికులకు టిబెటులో కలుగచేయబడుచున్న ఇబ్బందులను గూర్చి ఇండియాప్రభుత్వము చైనాకు తెలిపినది. పిమ్మటకూడ ఉత్తర ప్రత్యుత్తరములు జరిగినవి. వర్తకము దాదాపుగా మృగ్యమైనది. ఇబ్బందులు ఎక్కువగుచున్నవి. చైనావారికి వ్రాసినందున ప్రయోజనము గలుగలేదు.



చైనా విప్లవము

ఏకోనవింశాధ్యాయము

ఇండియా భూభాగముపై చైనా దురాక్రమణ

1

1950 వ సంవత్సరములో చైనా కమ్యూనిస్టు ప్రభుత్వము టీబెటు దేశముపైకి నై న్యమును పంపి స్వాధీనపరచుకొని చైనా ప్రజల రిపబ్లిక్ లో నొక భాగముగ గావించిన తదాది ఇండియా టీబెటుల మధ్యగల సరిహద్దు ఇండియా చైనాలమధ్య గల సరిహద్దుగ భావింపబడవలసి వచ్చినది. ఇండియా టీబెటు సరిహద్దు సమస్యయే ఇండియా చైనా సరిహద్దు సమస్య. సిక్కిమ్, భూటాన్ - టీబెటు మధ్య సరిహద్దుగాక, ఇండియా చైనా సరిహద్దు షుమారు 2,200 ల మైళ్ళ పొడుగున నున్నది. ఈ యావత్తు పొడుగుననున్న సరిహద్దు ఇదివరకే వాడుకవల్లను, అనాది భుక్తమువల్లను, సంధి పత్రములవల్లను పూర్తిగ నిర్దిష్టముగ నిర్ణయించబడి ఆ ప్రకారము మ్యాపులు కూడ తయారుచేయబడి యున్నవి. ఈ సరిహద్దు చెల్లదని, మారవలెనని అదివరకు యే టీబెటు ప్రభుత్వము కాని చైనా ప్రభుత్వము కాని ఆశ్చేపించి యుండలేదు. 1951 వ సంవత్సరము నుండి నూతన చైనా కమ్యూనిస్టు ప్రభుత్వము ఈ అనాదిసిద్ధమైన నిర్దిష్టముగ నిర్ణయింపబడిన సరిహద్దుకు దక్షిణముగ ఇండియాలోని భూభాగములను చైనాకు అనగ టీబెటుకు చెంది

నట్లు అనిర్దిష్టముగ చూపుచు నూతన పటములను తయారుచేసి యున్నది. ఇదియే ఇండియా చైనా సరిహద్దు తగాదాకు ప్రారంభము. ఈ సరిహద్దులో అత్యంతభాగము హిమాలయ పర్వతముల మీదుగ పోవుచు హిమాలయ పర్వతములకు ఉత్తరమున నున్న టిబెటుకును, దక్షిణముననున్న ఇండియాకును స్వభావ సిద్ధమైన సరిహద్దని నిరూపణ చేయబడినది. కొన్నిచోట్ల మాత్రము ఈ సరిహద్దు హిమాలయపర్వతములను దాటి కొంచెము ఉత్తరముగ పోయి, అచట సల్లెజ్, గంగానదులు పుట్టినచోట్లు సరిహద్దుగ నిర్ణయించబడి యున్నది.

ఈ సరిహద్దు పశ్చిమమున కొంచెము దూరము జమ్ము కాశ్మీరు రాష్ట్రమునకును చైనాలో భాగమైన సింకియాంగు కును మధ్యనున్నది. అక్కడనుంచి జమ్ము కాశ్మీరు రాష్ట్రము లోని లడకు ప్రాంతమునకును టిబెటు దేశమునకును మధ్యగ సుమారు 11 వందలమైళ్లపొడవున తూర్పుగ సాగినది. లడకు, టిబెటుదేశముల మధ్యనున్న సరిహద్దు అనాదిసిద్ధమైనదని వివరింపబడి 1842 వ సంవత్సరములో చైనా చక్రవర్తి, టిబెటు రాజగు డలై లామా, కాశ్మీరు రాజుయొక్క ప్రతినిధులు త్రైపాక్షిక సమావేశమును జరిపి భాయపరచియున్నారు. 1847 వ సంవత్సరములో చైనా ప్రభుత్వము అనాదిసిద్ధమైన వాడుకలో నున్న సరిహద్దని దీని నంగీకరించి మరల ఎప్పుడు దీనిని గూర్చి ఎట్టి యోచన జరగనక్కరలేదని అప్పటికి కాశ్మీరును పాలించుచున్న బ్రిటిషు ఇండియా ప్రభుత్వమునకు తెలియపరచినది. ఈ సరిహద్దు ఇండియా ఉద్యోగస్థులచేత సర్వేచేయబడినది. మ్యాపులు

తయారుచేయబడినవి. ఆ మ్యాపులన్నిటిలో ఈ సరిహద్దే సుస్పష్టముగ చూపబడినది. 1893 వ సంవత్సరములో చైనా ప్రభుత్వపు మ్యాపుకూడ ఇండియా ప్రభుత్వ మ్యాపులో నున్న సరిహద్దునే చూపినది. అందువలన లడకు టిబెటుల మధ్యనున్న సరిహద్దును గూర్చి చైనా ప్రభుత్వమువారు తగాదా పెట్టుటకేవలము అక్రమమైన దురాశయని చెప్పక తప్పదు.

దీనికి తూర్పుగ సాగిన సరిహద్దు పంజాబు, హిమాచల ప్రదేశ్, ఉత్తరప్రదేశ్ రాష్ట్రముల మధ్యను టిబెటు మధ్యను ఏర్పడి అనాదినుంచి అసులులో నున్న ఎట్టి సందేహము ఎవరి

పంజాబు
హిమాచల ప్రదేశ్
ఉత్తరప్రదేశ్
సరిహద్దు

వల్లను తెలుపబడిన సరిహద్దయి యున్నది. ఉత్తర ప్రదేశ్ కును టిబెటుకును మధ్యనున్న సరిహద్దు హిమాలయ పర్వతములను దాటి ఉత్తరమున సట్లెజ్, గంగానదులు పుట్టినచోటున ఏర్పడినది.

ఉత్తరప్రదేశ్ ములో చెందిన గార్వాలు జిల్లా యొక్క రివెన్యూ పుస్తకములలో 1850 వ సంవత్సరములో నీ సరిహద్దు స్పష్టముగ చూపబడినది. 1958 వ సంవత్సరమువరకు కూడ చైనా మ్యాపులలో ఈ నదులుపుట్టు ప్రాంతమే సరిహద్దుని చూపబడినది. ఇప్పుడు చైనావారు తమపని తగాదా పెట్టుచున్న నీలాంగు, జాధంగు ప్రాంతము, బారాహోటీ, లాప్ తాలు మరియు సంగుచామలా ఇవన్నియు ఈ సరిహద్దుకు దక్షిణమున ఇండియా భూభాగము లోనే ఉన్నవి. నీలాంగు జాధంగు 7 వందల చదరపుమైళ్లు గల ప్రాంతము. అది హిమాలయపర్వతమునకు ఉత్తరముగ ఇండియా టిబెటులకు మధ్యనున్న సరిహద్దుకు దక్షిణముగ నున్నది.

ఈ సరిహద్దుకు తూర్పుగ నేపాలుకును, టిబెటుకును మధ్యనున్న సరిహద్దు కలదు. హిమాలయ పర్వతములు, వాటి యున్నత శిఖరమైన ఎవరెస్టుశిఖరము నేపాలులోనే యున్నటుల చెప్పబడుచున్నది. గాని ఎవరెస్టుశిఖరముమీద చైనాదేశీయులు ఎక్కి చైనాపతాకమును, మావోసిటంగు విగ్రహమును స్థాపించి నారు. అంతేగాక ఇప్పుడు చైనాపైన్యములు నేపాలులో అనుమతి లేకుండ ప్రవేశించినవి. దీనికి తూర్పుగ వ్యాపించిన సిక్కిమ్ కును, టిబెటుకును మధ్యనున్న సరిహద్దు 1890 వ సంవత్సరములో సిక్కిమ్, పికింగు ప్రభుత్వముల మధ్య జరిగిన ఒడంబడిక వల్ల ఖాయపడినది. 1895 వ సంవత్సరములో ఈ సరిహద్దు భూమి మీద స్పష్టముగ నేర్పరచబడి మ్యాపులలో చూపబడినది. దీనిని గురించి ఎట్టి తగాదా ఉండుటకు కారణములేదు. దీనికి తూర్పున నున్న భూటాన్, టిబెటుల మధ్య సరిహద్దు అంత విస్పష్టముగ నిర్ణయింపబడలేదనుమాట వాస్తవమే. చైనావారి మ్యాపులు భూటాన్ లోని కొన్ని భాగములను తమకు చెందినటుల చూపుచున్నవి. ఈ విషయములో ఉభయపార్టీలు సమావేశమై పరిష్కరించుకొందుమని భూటాన్ యొక్క విదేశ వ్యవహారములమీద 'యాజమాన్యము గల ఇండియా ప్రభుత్వము చైనా ప్రభుత్వము నకు ప్రాసరియున్నది.

భూటానుకు తూర్పున ఇండియా, టిబెటుల మధ్య నున్న సరిహద్దు షుమారు వెయ్యిమైళ్లు పొడుగుగలిగి తూర్పున బర్మా, టిబెట్ ల మధ్యనున్న సరిహద్దుతో కలిసినది. బర్మా, టిబెటులకు మధ్యనున్న సరిహద్దు 120 మైళ్ళ పొడుగు గలది. భూటాను

నుంచి తూర్పుగ ఇండియా టీబెటుల మధ్యను, అటుపిమ్మట బర్మా, టీబెటుల మధ్యను, ఏర్పడిన సరిహద్దుకూడ అనాదిసిద్ధమై అమలులో నున్నదే. దీనియొక్క ప్రత్యేకలక్షణ మేమనగ ఈ సరిహద్దు కేవలము హిమాలయ పర్వతముల నెత్తిమీదుగ పోవుచున్నది. హిమాలయపర్వతశ్రేణులే ఇండియాకును, టీబెటుకును స్వభావ సిద్ధమైన సరిహద్దు యున్నవి. ఆ శ్రేణులకు దక్షిణపు వైపున ఇండియాదేశము, ఉత్తరపువైపున టీబెటుదేశము ఏర్పడియున్నవి. ఇటుల నేర్పడిన సరిహద్దుకు దక్షిణమున నున్న ఇండియా భూభాగమునకు నేఛా యని పేరు. అనగ (North East Frontier Agency) ఈశాన్య సరిహద్దు పత్రాన్ని అని పేరు. ఇది అస్సాము రాష్ట్రమునకు ఉత్తరముననే ఆనుకొని యున్నది. ఈ నేఛాప్రాంతముపైన నిర్వివాదమైన, నిర్దిష్టమైన అధికారమును ఇండియాప్రభుత్వము ఎల్లప్పుడును చెలాయించుచున్నది.

ఇండియాప్రభుత్వముక్రింద నొక ప్రత్యేక పత్రాన్ని మెక్ మోహన్ లైను అధికారిచే ఈ నేఛాప్రాంతము పాలింపబడుచున్నది. స్వభావసిద్ధమైన, అనాదిగ అమలులోనున్న ఈ సరిహద్దు 1913 వ సంవత్సరము అక్టోబరు మొదలుకొని 1914 వ సంవత్సరము జులై వరకు ఇండియా, టీబెటు, చైనా ప్రభుత్వముల ప్రతినిధుల మధ్య సిమ్లాలో జరిగిన త్రైపాక్షిక సమావేశములో ఖాయపరచబడినది. ఇండియా ప్రభుత్వపక్షమున మెక్ మోహన్ అను ఉద్యోగి ఆ సమావేశములో పాల్గొనినందున ఈ సరిహద్దునకు అనగ ఇండియా టీబెటులను, బర్మా టీబెటులకును మధ్య నున్న ఈ సరిహద్దునకు మెక్ మోహన్ లైను అను నామకర

ణము వచ్చినది. ఆ కాలములో బర్మాదేశము ఇండియాలో భాగముగ నున్నది. యావత్తు మెక్ మోహన్ గీతను గూర్చి ఇండియాప్రభుత్వమే టీబెటు, చైనా ప్రభుత్వములతో సంధి గావించుకొన్నది. ఈ సిమ్లా ఒడంబడికమీదను, దానితో జతపరచిన మెక్ మోహన్ లై సుయొక్క మ్యాపుమీదను ఇండియా, టీబెటు ప్రతినిధులు దస్కతులు చేసిరి. చైనా ప్రభుత్వప్రతినిధి కూడ (ఇనిషల్) చిన్న దస్కతు పెట్టెను. ఆ కాలములో చైనాకు టీబెటుమీద సార్వభౌమాధికారము లేకుండెను. ఇండియా, టీబెటు, చైనాల ప్రభుత్వములు సమాన హోదాలోనే ఆ సమావేశము నకు తమ ప్రతినిధులను పంపెను. దానినిగూర్చి చైనాప్రభుత్వము ఎప్పుడును ఆక్షేపించి యుండలేదు. టీబెటు ప్రభుత్వపక్షమున హాజరైన లోన్ చెన్ షాత్ర ఆ మ్యాపుమీద ప్రచురింపబడిన ఆ సరిహద్దును అంగీకరించవలసినదని, భాయపరచవలసినదని తనకు లాసానుండి డలై లామా ప్రభుత్వము ఉత్తరు విచ్చినదని ఉత్తర ప్రత్యుత్తరములతో వ్రాసెను. అప్పుడు చైనాకును, టీబెటుకును మధ్యనున్న సరిహద్దునుగూర్చి రాజీనామా కుదరలేదు. అంతేకాని టీబెటుకును, ఇండియాకును మధ్యనున్న సరిహద్దును గూర్చి రాజీనామా కుదిరినది, అభిప్రాయభేదము లేమియు లేవు.

ఈ మెక్ మోహన్ లై సుకు దక్షిణముగ నున్న నేపా ఏజన్సీప్రాంతములోని మోంబా, ఆకా, డాఫ్లా, మిరీ, అబోల్, మిష్మి జాతుల ప్రజలందరు టీబెటు ప్రజలతో సేపా ఏజెన్సీ ఎట్టి సంబంధము గలవారు కారు. వారు దక్షిణమున నున్న అస్సాము తెగలతోనే సంబంధము గలవారు. టీబెటు

ప్రజలు ఎప్పుడును వీరిని తమవారుగ ఎంచుకొనలేదు. తమకు దక్షిణముగ నున్న అనాగరికజాతు లనియే పిలుచుచు వచ్చినారు. ఆ మెక్ మోహన్ గీతకు దక్షిణమున నున్న ప్రాంతము ఎల్లప్పుడును ఇండియాప్రభుత్వము క్రిందనే నుండెను.

2

ఇట్టి పరిస్థితులలో మెక్ మోహన్ లై నుకు దక్షిణమున నున్న నేపా ప్రాంతములో సుమారు 30 వేల చదరపుమైళ్ల విస్తీర్ణము కల భూభాగమును మరియు లడకు ప్రాంతములో షుమారు 15 వేల చదరపుమైళ్ల విస్తీర్ణము గల భూభాగమును మొత్తము 51 వేల చదరపు మైళ్ల విస్తీర్ణము గల భూభాగము ఈమకు చెందినట్లు 1951 సంవత్సరమునుండి చైనా ప్రభుత్వ పత్రపు పటములలో చూపబడుచు వచ్చినది. ఆ పటములు కూడ దక్షిణ సరిహద్దును స్పష్టముగ చూపుటలేదు. 1954 ప సంవత్సరము అక్టోబరు నెలలో ఇండియా ప్రధానమంత్రి జవహర్ లాల్ నెహ్రూగారు చైనాను దర్శించినప్పుడు ఈ మ్యాపులను గురించి ప్రస్తావన తెచ్చి చైనా మ్యాపులలో ఇండియాయొక్క భూభాగమును చైనాకు చెందినట్లు చూపుటవలన కొన్ని విషమపరిస్థితులేర్పడగలవని, అట్టి మ్యాపులను మార్చవలెనని చైనా ప్రధానమంత్రి యగు చౌ ఎన్ లై దృష్టికి తీసుకొనిరాగా, ఆయన ఆ మ్యాపులు పూర్వకాలమున క్యూమింటాంగు ప్రభుత్వముచే వేయబడినవనియు, ఆ మ్యాపు

హిమాలయపర్వతములకు దక్షిణముగా ఇండియాలోని

51 వేల చదరపు మైళ్ల విస్తీర్ణమును కాజేయవలెనని కమ్యూనిస్టు చైనా దురాశ

లకు సంబంధించిన సరిహద్దుననున్న దేశములతో సంప్రతింపులు జరిపి సరియైన విధముగ వాటిని మార్పుటకు యోచించు చున్నామనియు, అందుకు తగిన వ్యవధి తమ ప్రభుత్వమునకు చిక్కలేదనియు జవాబు చెప్పినాడు. అటుల మ్యాపులలో చూపుటయే కాక 1955 వ సంవత్సరమునుంచి చైనా ప్రభుత్వ నైనికులు సరిహద్దు లతిక్రమించి ఇండియాలో జోరబడి కొన్ని ప్రాంతములను ఆక్రమించుచుండగ ఇండియా ప్రభుత్వము అందుకు ఆక్షేపణ తెలుపగ, చైనావారు ఆ ప్రాంతములన్నియు తమవేనని, తమక్రిందనే ఎప్పుడునూ ఉన్నవని జవాబు చెప్పుటయే గాక ఆ ప్రాంతములలో నున్న ఇండియా యొక్క పోలీసులను, నైనికులను తరుమగొట్టుట, ఎదురు తిరిగిన వారిమీద తుపాకులు కాల్చుట, కొందరిని హత్యగావించుట, మరికొందరిని ఖైదీలుగ పట్టుకొని పోవుట మొదలైన ఘోరమైన దుష్కృత్యములను చేయుచు వచ్చినారు. ఇటుల దుష్కృత్యములను జరిపి సుమారు 12 వేల చదరపు మైళ్ల ఇండియా యొక్క భూభాగమును చైనావారు దురాక్రమణ చేసియున్నారు. ఇది ఘోరమైన దురాక్రమణ అని చెప్పవలసి యున్నది. ఈ దురాక్రమణ జరిపిన ప్రాంతము లన్నియు పైన చెప్పబడిన విధముగ ఒక శతాబ్దము వైనుండియు, కొన్ని ఆఖరుకు 50, 60 సంవత్సరములనుండి యైనను, నిర్వివాదముగ సర్వే చేయబడి ఇండియా యొక్క పటములలో చూపబడుచు ఇండియా యొక్క స్వాధీనములో నున్నటుల అందరిచేత అంగీకరింపబడినవి. అటువంటి వాటికి చైనా కమ్యూనిస్టు ప్రభుత్వము తమకేమైన హక్కు కలదని

శోచినచో అందు విషయమై ఇండియా ప్రభుత్వమునకు వ్రాసి తమకెటువంటి హక్కుకలదో నిరూపించి న్యాయమైన విధమున, శాంతియుతమైన పద్ధతుల ప్రకారము తమకు హక్కు కలదని స్పష్టపడిన ప్రాంతములను స్వాధీనము పొందవలసి యున్నది కాని సమంతట థామే చౌరన్యముగ జబర్దస్తీగా వాటిలో ప్రవేశించి స్వాధీనపరచుకొనుటకన్న మానవ చరిత్రలో దురాక్రమణ మరియొకటి యుండునేరదు. ఇండియా ప్రభుత్వము

అతి శాంతమును వహించి ఎప్పటికప్పుడు
 చెణబరిపిన మోరచైన చె నా ప్రభుత్వమునకు తమ అసమ్మతిని తెలిపి
 దురాక్రమణ పోరాటములలోకి దిగకుండ న్యాయముగ

పరిష్కరించుకొన యత్నించుచున్నది. 1954 వ సంవత్సరములో ప్రప్రథమమున చైనా ప్రభుత్వ ప్రధానమంత్రి యగు చౌ ఎన్ లై ఇండియా ప్రభుత్వ ప్రధానమంత్రి యగు పండిగ జవహరులాల్ నెహ్రూగారితో కలిసి పంచళీల గూత్రములను అంగీకరించుచు సంయుక్త ప్రకటన గావించినందునను, అదివరకు శతాబ్దముల నుండి ఎట్టి ఘర్షణ, తగాదా, యుద్ధములేకుండ ఇండియా చైనా దేశములు మైత్రితో మెలగి యున్నందునను జవహరులాల్ ప్రభుత్వము ఈ విషయమును రాజీగ పరిష్కరించుకొన యత్నించుచు వచ్చినది. 1959 వ సంవత్సరము మార్చి నెలలో డలై లామా సపరివారముగ ఇండియాలో చేరుట, ఆయనకు గౌరవకరమైన శరణ్యమును ఇండియా ప్రభుత్వ మిచ్చుట అటుపిమ్మట టీబెటు నుండి పారిపోయి వచ్చిన షుమారు 13 వేల మంది టీబెటు కాందిశీకులకు ఇండియా శరణ్యమిచ్చి భోజన నివాస సదుపాయ

ములను గావించుట, కమ్యూనిస్టు చై నా ప్రభుత్వమునకు మరింత ఆగ్రహము కలిగించినందున ఇండియా దేశముపై వారు దురాక్రమణలు, దుస్సృత్యములు మరింతవక్కువగ గావించసాగినారు. ఈ దురాక్రమణలను గూర్చి కొన్ని ఉదాహరణలను మాత్రము ఇందున చూపించ దలచినాము.

1955 వ సంవత్సరము 22 వ జూన్ తేదీన ఒక చై నా సై నిక బృందము ఇండియాలో భాగమైన హోటీ మైదానములో ఐదు గుడారములను, 20 గుర్రములను పెట్టుకొని నివాసమేర్పరచుకొని రనియు, ఇండియాకు చై నాకు ఆ దాహోటి, డష్టాను సమీపమున సరిహద్దుగ నున్న టాంజుల్లా కనుమను దాటి ఉత్తరముగ పోవలసినదని వారికి ఉత్తరువు ఇవ్వవలసినదనియు, చై నా ప్రభుత్వమునకు ఇండియా ప్రభుత్వమువారు తెలియపరచినారు. 11 జూలై తేదీన తమ మనుష్యులెవరు హోటీ మైదానములోకి ప్రవేశించలేదనియు, గాని అది చై నాకు చెందినదనియు, దానిలో ఇండియా యొక్క సేనలు అక్రమముగ ప్రవేశించిన పనియు, వాటిని తీసివేయవలె ననియు చై నా ప్రభుత్వము జవాబు వ్రాసినది. నవంబరు 5 వ తేదీన బారాహోటిలో చై నా సైనికులు అక్రమముగ ప్రవేశించి మకాము చేయుచున్నారని, వారిని తీసివేయవలసినదని ఇండియా చై నా వారికి వ్రాసినది. ఆ తేదీనే ఇండియాకు టీబెటుకు సరిహద్దయిన నిటీ కనుమకు దక్షిణమున పదిమైళ్ళదూరమున ఇండియాలో నున్న డష్టాను గ్రామమును చై నా సైనికులు ఆక్రమించిరని ఇండియా సైనికులను అక్కడికి రాకుండ అటకా

యించినారని ఇండియా తెలియపరచినది. వీటికన్నిటికి చైనా వారు ఆ ప్రాంతములు తమవనిన్ని, వాటిలోకి ఇండియా సైని

కులను రానిప్పవద్దని ఇండియా ప్రభుత్వమునకు
 సిఠాంగు జవాబు వ్రాసినారు. 1956 వ సంవత్సరము

మే నెలలో ఇండియాలో చేరిన సిఠాంగు గ్రామములో పన్నెండు మంది చైనా సైనికులు ఒక ఆఫీసరుక్రింద ప్లెన్ గన్ లు మొదలైనవి పట్టుకొని ప్రవేశించినారని ఇండియా ప్రభుత్వము వ్రాయగ టాంజుల్లాకనుమ, జారాహోటి, సిఠాంగు ఇవన్నియు టీబెటులోనే యున్నవని, తమ సైనికులు అచట ఉండుట న్యాయమేనని, వారిజోలికి ఇండియా సైనికులు పోకూడదని

26 జూలై తేదీన చైనా జవాబు వ్రాసినది.
 హావేసింగ్ 25

మరల సెప్టెంబరు 8 వ తేదీన పదిమంది చైనా సైనికులు ఇండియాకు చెందిన హావేసింగు థాడ్ లో ప్రవేశించినారని, వారిని తీసివేయవలసినదని చైనాకు ఇండియా ప్రభుత్వము వ్రాసినది. ఆ ప్రదేశము తమదేనని చైనా జవాబు చెప్పినది. ఈ ప్రాంతములలోనుంచి చైనావారు తమ సైనికులను తీసివేయలేదు. జారాహోటి విషయములో రెండు ప్రభుత్వములు విచారణ చేసుకొనడానికి ఏర్పాటు చేసుకొన్నారు. ఆ విచారణ వల్ల తేలికదేమీ లేదు. ఎవరిపక్షము వారే చెప్పుకొన్నారు. రెండవ వారు అంగీకరించలేదు.

1956 వ సంవత్సరము ఆఖరుభాగమున చైనా ప్రధాన మంత్రి యగు చౌ ఎన్-లై ఇండియాను దర్శించినప్పుడు ఆయనకును ఇండియా ప్రధానమంత్రియైన జవహరులాల్ నెహ్రూ

గారికిని జరిగిన సంభాషణలో తాను చై నా బర్మాలమధ్య మెక్

నెహ్రూగారితో మోహనులై మను సరియైన సరిహద్దుగ నంగీక
మోహనులై మను రించుచున్నాననియు, చై నాకును, ఇండియా
అంగీకరించెదనని కునుగల చిరకాల స్నేహసంబంధములవల్ల మెక్
చా ఎన్ లై చెప్పెను. మోహన్లై నే ఇండియాకును, చై నాకును

మధ్య సరియైన సరిహద్దని తాము అంగీకరించబోవుచున్నా
మనియు 'చా ఎన్ లై చెప్పినాడు. ఈ సంగతి జవహరులాలు
నెహ్రూగారు తన దినచర్య పుస్తకములో అనగ డైరీలో వ్రాసు
'కొని యున్నాడు. ఇటుల చెప్పినప్పటికిని చై నావారి దురా
క్రమణలు ఆగలేదు. 1957 వ సంవత్సరములో ఇండియాలోని

స్పీటి ప్రాంతములో చై నావారి నైన్యములు
ఆక్సాయి చిన్ లో మకాము చేసినవి. ఆ కాలమునకు టీబెటునుంచి
మాడుపైళ్ళ రోడ్డు సింకియాంగుకు తాము వేసిన రోడ్డుతో కలియు

నటుల ఇండియాలోని లడకులో భాగమైన ఆక్సాయి చిన్ లో
వందమైళ్ళపొడుగున చై నావారు రోడ్డువేసి యున్నారు. ఇటుల
ఆక్సాయి చిన్ లో వందమైళ్ళ పొడుగు భూభాగమును చై నా
వారు దురాక్రమణ చేసినారు.

1958 వ సంవత్సరములో చై నాపై నికులు లడకులోని
ఖుర్నాక్ కోటను ఆక్రమించినారు. ఆక్సాయిచిన్ లో నున్న
ఇండియా పోలీసుపార్టీని చై నావారు అరెస్టుచేసినారు. మరియు

ఉత్తరప్రదేశ్ లోని సంక్రుజమాలా, లాప్తాలు
చై నావారు ఇండియా అను రెండు ప్రాంతములలో చై నావారు
పోలీసులను అరెస్టుచేసిరి ప్రవేశించినారు. ఇండియా గవర్నమెంటువారు

పటన్నిటకిని రహస్య పృథ్విరేకతను, ఖండనమును తెలిపినారు. అరెస్టు చేయబడిన ఇండియా పోలీసుబృందమును చైనావారు విడుదలచేసినారు. అంతేకాని ఆక్రమించిన స్థలములలోనుండి పోలేదు. 1958 వ సంవత్సరము అక్టోబరు 18 వ తేదీన పింగు లంగులో ఇండియా యొక్క ముగ్గురు సైనికోద్యోగులు, నలుగురు సైనికులు, కొంతమంది బృందముతో కొన్ని గుర్రములతో

కాపలా కాయుచుండగ వారిని చైనావారు ఇండియా సైనికుల నూయముచేసినా రనియు, వారి పృథ్వాంత మేమియు తమకు తెలియలేదనియు ఇండియా గవర్నమెంటువారు చైనా ప్రభుత్వమునకు తెలిపినారు. అందుమీద పీఠందరు చైనాకు చెందిన భాగములో తిరుగుచున్నందున చైనా సైనికులు వారిని ఖైదు చేసినమాట వాస్తవమేనని వారిని అక్టోబరు 22 తేదీన భారతకోరం రసుమద్వారా ఇండియాకు పంపించివేసినామని చైనావారు జవాబు చెప్పినారు.

1959 వ సంవత్సరము జనవరి 17 వ తేదీన చైనా యొక్క సైనికోద్యోగి, 50 మంది సైనికులు సేఫాయొక్క లోహద్ పరిహద్దు డివిజన్ లో ప్రవేశించినారని అక్కడ హాద సర్వేచేయడం మొదలుపెట్టినారని అది అక్రమ మని చైనా ప్రభుత్వముకు ఇండియావారు తెలియపరచినారు. మిగియడాన్, సంగార్ శాస్త్రి ఈ రెండు టిబెటులో చేరినవని, పీటిలో ఇండియా సైనికులు అక్రమముగ ప్రవేశించి అక్కడ చేరిన టిబెటు తిరుగుజాటుదారులైన బందిపోటుదొంగలకు సహాయము చేయుచున్నారని చైనావారు ఇండియాకు జవాబు వ్రాసినారు.

అచట ప్రవేశించిన హైందవనైనికులు కొన్ని వందలమంది గలరని వ్రాసినారు. ఇదియావత్తు అబద్ధమనియు ఇండియానైనికులు చై నా యొక్క ప్రదేశములోనికి ఎట్టి దురాక్రమణ చేయలేదని ఇండియా ప్రభుత్వము బదులువ్రాసిరి. టీబెటు శరణార్థుల విషయములో చై నా ప్రభుత్వమునకు వ్యతిరేకముగ వారికెట్టి సహాయము తాము చేయుటలేదని, వట్టి శరణ్యము మాత్రమే ఇచ్చినామని, వారు ఇండియాలో చేరగానే వారి వద్దనుంచి ఆయుధములను లాగు కొన్నామని ఇండియా గవర్నమెంటువారు జవాబు వ్రాసినారు. 1959 వ సంవత్సరము జూలై 30 వ తేదీన లడకు ప్రాంతము లోని పాంగాంగు సరస్సు ప్రాంతములోనికి భరువదియైదు మంది

పాఠశాల దురాక్రమణ

సాయుధపాదులైన చై నా నైనికులు ప్రవేశించి మకాము ఏర్పాటుచేసుకొనుటయే కాక

అక్కడ కాపలా కాయుచున్న ఇండియా పోలీసు బృందమును 6 గురిని చై నావారు ఖైదుచేసినారని వారిని తక్షణము విడుదల చేయవలసినదని, చై నా నైన్యములను అక్కడినుంచి తీసివేయ వలసినదని ఇండియా ప్రభుత్వము చై నాకు వ్రాసినారు. ఆ ప్రాంతము తమదేనని అక్కడికి ఇండియా పోలీసు బృందము వచ్చుట తప్పని, వారితో వెళ్లమని చెప్పినను వారు వెళ్లకపోవుటచే వారిని ఖైదీలుగ పట్టుకొన్నామని మరల వారిని విడుదల చేసినామని చై నావారు ఆగష్టు 6 వ తేదీన జవాబు వ్రాసినారు. మరల 7 ఆగష్టు తేదీన రెండువందల మంది చై నా నైనికులు ఇండియాలో చేరిన ఖంచేమేనులో ప్రవేశించి అక్కడ కాపలా యున్న హైందవ పోలీసులను నెట్టివేసి స్వాధీనపరచుకొన్నారని

ఇండియా ప్రభుత్వమువారు వ్రాసినారు. 13 వ ఆగష్టు తేదీన నేపాల్‌ని లాంఛూ లో చైనా సైనికులు ప్రవేశించి ఇండియాపోలీసులు తుపాకులు కాల్చి అక్కడనున్న ఇండియాపోలీసు వస్తుకొని పోయిరి అను వెళ్లగొట్టినారని, తరువాత వారేమైనది మాకు తెలియదని ఇండియా ప్రభుత్వము వ్రాసినారు. అది చైనా యొక్క భూభాగమేనని, దానిని అక్రమించిన పోలీసు వారిని వారు పట్టుకొని నిడుదల చేసినామని చైనావారు వ్రాసినారు. 1953 వ సంవత్సరము చైనా పియోరియల్ మేగజైనులో ప్రకటించబడిన చైనా యొక్క మ్యాపులను గురించి ఇండియా గవర్నమెంటు వారు ఖచ్చితమైన ఆక్షేపణ తెలిపినారు. వాటి ప్రకారము (1) నేపాల్‌ని ఐదు డివిజనులలో నాలుగు డివిజనులు, (2) ఉత్తరప్రదేశ్ రాష్ట్రములో కొన్ని ఉత్తర భాగములు, (3) జమ్ము కాశ్మీరు రాష్ట్రములో చేరిన లడకు లోని గొప్ప భూభాగములు ఇవన్నియు చైనా వారికే చెందినట్లు ఆ మ్యాపులలో కనపరచినా రనియు, 1954 వ సంవత్సరము అక్టోబరు నెలలో ఇండియా ప్రధాన మంత్రి జవహర్ లాల్ నెహ్రూగారు చైనాను దర్శించినపుడు ఆ మ్యాపులు సరియైనవి కావని, వాటిని మార్చవలసినదని వారిని కోరగ తాము వాటిని గురించి యోచించి తగు విధముగ మార్చెదమని చైనా పియోరియల్ మాగజైన్ బహుళు చెప్పినారనియు, ఆ మ్యాపులలోని మార్పులు త్వరగాచేయక అట్లాగే ఉంచి ప్రపంచ మంతా చైనా ఉద్యోగులచేత పంపకము చేయబడ్డదం అక్రమ మనియు ఇండియా గవర్నమెంటు వ్రాసినది. 1953 వ సంవత్స

రములో ఇండియా ప్రభుత్వము ప్రచురించిన ఇండియా యొక్క రాజకీయ మ్యాపులో ఉత్తర సరిహద్దు స్పష్టముగ చూపించబడి యున్నదనియు, దానిని చై నా ప్రభుత్వమునకు పంపెదమనియు కూడ వ్రాసియున్నారు.

ఈ చై నా మ్యాపులను గురించి ఆక్షేపణ తెలుపుతూ జవహర్ లాల్ నెహ్రూగారు చై నా ప్రధానమంత్రి చౌ ఎన్ లై కి వ్రాయగ, 'చౌ ఎన్ లై 1959 వ సంవత్సరము 29 వ జనవరి తేదీన ఒక దీర్ఘమైన జవాబు వ్రాయుచు ఈ క్రిందివిధముగ వ్రాసినారు: "చై నా ఇండియా సరిహద్దు ఎప్పుడూ నిర్ణయము కాలేదు. చై నా ఇండియా ప్రభుత్వముల మధ్య ఈ సరిహద్దు విషయమై ఎట్టి సంధి,

ఒడంబడిక జరుగలేదు. ఈ మధ్య కొన్ని సంఘటనలు జరిగినపుడు మాత్రము రెండు ప్రభుత్వముల మధ్య ఉత్తరప్రత్యుత్తరములు జరిగిన మాట నిజమే. సింకియాంగు టిబెటు పెద్దరోడ్డుతో మేము కలిపి నిర్మించిన వంద మైళ్లు రోడ్డు ఆక్సాయిచిన్ లోది చై నా ప్రాంతములోనే వేయబడినది. ఆ ప్రాంతము తమచేనని ఇండియా గవర్నమెంటు చెప్పుచున్న సంగతిని మేము ఒప్పుకొనుట లేదు. కాబట్టి ఇండియాకును, చై నాకును సరిహద్దు తగాదా లున్నవని స్పష్టపడుచున్నది. 1954 వ సంవత్సరములో చై నాకును ఇండియాకును మధ్య వర్తకపు విషయములో జరిగిన ఒడంబడిక కాలములో సరిహద్దు ప్రశ్న తీసుకొనిరాలేదన్నమాట నిజమే. కాని అప్పుడు వర్తక విషయములలోనే మాట్లాడినాము కాని సరిహద్దు విషయములలో మాట్లాడలేదు. మెక్ మోహన్ లై ను విషయములో అది

బ్రిటిషు సామ్రాజ్యవాదులు టీబెటుదేశ ప్రభుత్వమును బెదిరించి ఒత్తిడిచేసి ఏర్పాటు చేసుకొన్న విషయము కాని, టీబెటువారు బుద్ధిపూర్వకముగ అంగీకరించినదికాదు. చైనాప్రజలలో ఆ మెక్ మోహన్ లై ను ఏర్పాటుకావడముచోల ఆగ్రహకారణమయ్యెను. ఆ మెక్ మోహన్ లై ను శాస్త్రీయమైనదికాదు. చెల్లనది కాదు. మేము దానిని ఒప్పుకోము. నేనిదివరకే ఈసంగతి చెప్పియున్నాను. టీబెటువారికి కూడ అది అసమ్మతముగ నుండెను. మా చైనా దేశములో సరిహద్దులను గురించి ప్రకటించబడిన మ్యాపులన్నియు అదివరకు అనేక సంవత్సరములనుంచి ప్రచురించబడిన పాత మ్యాపులను అనుసరించినవే. వాటిని మేము మార్చిన ఎడల మా దేశములో అపఖ్యాతి పాలగుదుము. ఇండియాలో ముఖ్యముగ లడకును గూర్చి ప్రచురించబడిన మ్యాపులు మా దేశ ప్రజలకు అసంతృప్తిని కలుగజేసినవి. వాటిని మార్పించుటకు ప్రయత్నించ మని మా ప్రజలు మమ్ములను ఒత్తిడి చేయుచున్నారు. అందువల్ల సరిహద్దులను గురించి మన ఉభయ ప్రభుత్వములు దీర్ఘమైన సమావేశములు జరిపి వాటిని పరిష్కరించవలసినదే గాని మా అంతట మేము మీరు కోరినమీదట మా మ్యాపులను మార్పు కొనుటకు బొత్తుగ వీలులేదు. మా ప్రభుత్వము ఇండియాతో స్నేహము నపేక్షించుచున్నది. అందుకు ఎట్టి సందేహము లేదు” అని వ్రాసినాడు. అందుమీద 1959 వ సంవత్సరము మార్చి 22 వ తేదీన ఇండియా ప్రధానమంత్రి చైనా ప్రధానమంత్రికి జవాబు వ్రాసినాడు. అందులో “ఏది ఎట్లాఉన్నా ఈ సరిహద్దు హిమాలయ పర్వతములమీదుగ వచ్చినందునను, కొన్నిచోట్ల మాత్రము

హిమాలయ పర్వతములను దాటి రెండు ప్రధాననదులు పుట్టుచోటుగ పోవుచున్నందునను దీనికి ఆశేపించుట న్యాయము కాదు." అని వ్రాసి సిక్కిమ్, లడకు, మెక్ మోహన్ లై ను వీటి విషయమై ఇదివరకు జరిగిన ఒడంబడికలను వివరించెను. "ముఖ్యముగ మెక్ మోహన్ లై ను హిమాలయ పర్వతములమీదుగ పోవుచున్నందున అది స్వభావసిద్ధమైన అనాదియైన సరిహద్దు అని చెప్పుటకు ఎట్టి ఆశేపణ ఉండకూడదు. ఇదివరకు చైనావారు కాని టిబెటువారుకాని దీని కేవిధమైన ఆశేపణ తెలిపియుండలేదు. బారాహోటి విషయములో మేము సమాలోచనలు చేయుటకు సిద్ధముగనే యున్నాము కాని అక్కడ కొంతమంది చైనా నై నికబృందము ప్రవేశించి శాశ్వతమైన గృహములను కట్టుటకు ప్రయత్నించుట అక్రమమని మాత్రము నేను మీకు మనవి చేయుచున్నాను" అనికూడ వ్రాసినారు. కాని పైన చెప్పినటుల సరిహద్దు తగాదాలకన్న రాజకీయ కారణములు ఉభయదేశముల మధ్య ఎక్కువ ఘర్షణలను సృష్టిచేయుచున్నటుల తోచుచున్నది. 1958 వ సంవత్సరము జూలై 10 వ తేదీన చైనా ప్రభుత్వము

కాలింపాంగులోని
దక్షిణ

వారు ఇండియాలోని కాలింపాంగు పట్టణ ములో చైనాకు వ్యతిరేకులైనవా రందరు ప్రవేశించినా రని అక్కడ చ్యాంగుకేషకుకు అనుకూలముగ, అమెరికాకు అనుకూలముగ, చైనాకు వ్యతిరేకముగ రుట్రలు జరుగుచున్నవని ఆశేపించుచు ఇండియాకు వ్రాసినారు. కాలింపాంగునుంచి చైనాకు వ్యతిరేకముగ బయలుదేరిన ఒక కరప్తమును కూడ పంపించినారు. చైనానుంచి,

టీబెటునుంచి పారిపోయినవారు అక్కడ చేరినారని, అక్కడ వారు బహిరంగసభలు చేసుకొంటున్నారని తమకు తెలియ వచ్చినదని వ్రాసినారు. టీబెటు ఫ్రీడమ్ లీగ్, బుద్ధిస్ట్ సంఘము, కాలింపాంగు టీబెటన్ వెల్ఫేర్ కాన్ఫరెన్సు ఈ మొదలైన సంఘములన్నియు అక్కడ ఏర్పడి చైనాకు వ్యతిరేకముగ గొప్ప కుట్ర జరుగుచున్నదని ఇండియాప్రభుత్వమునకు తెలిపినారు. ఇండియాప్రభుత్వము అటువంటి కుట్రలకు అవకాశము లేదని, చైనాకువచ్చిన సమాచారము పొరపాటని, ఇండియాలో చైనాకు వ్యతిరేకమైన ప్రచారమును చేయనిచ్చుటలేదని బదులు వ్రాసినారు.

1959 వ సంవత్సరము ఆగష్టు 28 వ తేదీన నేషనల్ చేరిన లాంగ్ ప్రదేశములో కాపలాకాయుచున్న ఇండియా పోలీసు దళమును చైనాపై నికులు ముట్టడించి వారిలో లాంగ్ ప్రదేశములో ఇండియా నొకరిని చంపి, రెండవవారికి బలమైన గాయ పోలిసంఘాతము హత్య ములు కలుగజేసినారు. ఇది అక్రమమని ఇండియా ప్రభుత్వము చైనాకు వ్రాసినది. దానికి మెక్ మోహన్ లై నును తాము అంగీకరించుట లేదని ఖంజిమేన్, లాంగ్, టమ్ డాన్ ప్రాంతము లన్నియు తమవేనని చైనా జవాబు చెప్పినది. మరియు గడచిన 5 నెలలలో 13 వేలమంది టీబెటు తిరుగుబాటు దారులు ఇండియా దేశములో ప్రవేశించి, అక్కడ కుట్ర చేయుచున్నారని కూడ వ్రాసినది. అక్టోబరు 20 వ తేదీన ఇండియా యొక్క ముగ్గురు సైనికులు ఆయుధ పాణులై కోంగ్ కా కనుమకు దక్షిణమున నున్న చైనా భాగములో

ప్రవేశించినారని, వెంటనే చైనా సైనికులు వారిని పట్టుకొని వారి వద్ద ఆయుధములు ఊడలాగుకొని ఖైదులో ఉంచినారని, అందుమీద మరునాడు చాలమంది ఇండియా సైనికులు అక్కడికి వచ్చి చైనా సైనికులమీద తుపాకులు కాల్చినారని చైనా వారి గుర్రములను బలవంతముగ పట్టుకొనుటకు ప్రయత్నించినారని అప్పుడు చైనా సైనికులు తుపాకులు కాల్చగ ఇండియా సైని

కులు చెల్లాచెదలై పోయినారని, ఇటువంటివి కోంగ్ కా కనుమ

జరుగకుండ చూడవలసినదని చైనా ప్రభుత్వము 22 వ అక్టోబరు తేదీన ఇండియా ప్రభుత్వమునకు వ్రాసినది. అందుకు జవాబుగ కోంగ్ కా కనుమ సరిహద్దు ప్రాంతమని, దానికి దక్షిణమున లడకులోని సోక్ సాలుదగ్గర ఇండియా పోలీసు దళము కాపలా కాయుచుండగ చైనా సైనికులు ఆకస్మికముగ

వచ్చి వారిమీద తుపాకులు కాల్చినారని, అందు వల్ల ఇండియా పోలీసు దళములో 17 మంది పదమూడు మరణించినారని, ఒక పోలీసు ఆఫీసరు కూడ

పదమూడు మరణించినారని, ఒక పోలీసు ఆఫీసరు కూడ

మరణించినాడని, ఇది చాల అక్రమమని ఇండియా గవర్నమెంటు చైనాకు వ్రాసినది. ఈ కోంగ్ కా కనుమ యొక్క విషయమును గురించి చైనా వారు ఇండియా ప్రభుత్వమునకు జవాబు చెప్పుచు ఆ ప్రాంతమంతయు చైనా వారిదేనని అక్రమముగ ఇండియా పోలీసులు ప్రవేశించుటవలన ఉభయ పార్టీలకు ఘర్షణ జరిగినదని వ్రాసినారు. అంతేకాక చైనా సైనికులు వద్దన్నప్పటికి ఇండియా పోలీసులు చైనా ప్రాంతములో ప్రవేశించినందువల్ల వాళ్లను నిరాయుధులుగ గావించి ఖైదు చేసినారని, అందుమీద

డెబ్బది మంది కంటే ఎక్కువ ఇండియా పోలీసులు చైనా వారి దగు ఆ భూమిలోకి వచ్చి వెళ్లిపోక చైనా వారి మీద కాల్పులు కాల్చగ వారు మరల తిరిగి కాల్చగ ఉభయులకును జరిగిన ఘర్షణలో చైనా నైనికులు ఏడుగురు ఇండియా పోలీసులను ఖైదు చేసినారని తొమ్మిదిమంది ఇండియా పోలీసులు మరణించినారని, ఆ మరణించిన వారి శవములను సక్రమముగ పాతిపెట్టినారని, ఏడుగురు ఇండియా పోలీసులను చైనాగవర్న మెంటువారు ఖైదు చేసినారని, మొత్తము పదిమంది ఇండియా పోలీసులు చైనా ప్రభుత్వము యొక్క ఖైదులో నున్నారని, వారిని విడిచిపెట్టుటకును, మరణించిన తొమ్మిదిమంది ఇండియా పోలీసుల శవములను ఇండియా భూభాగములోనికి తీసుకొని పోనిచ్చుటకును, చైనా ప్రభుత్వము సిద్ధముగ నున్నదని చైనావారు ప్రాసినారు. ఇందు విషయములో ఇండియా యొక్క బహుబులో ఆ భాగమంతా ఇండియాదేననియు, లడకుకును టిబెటుకును మధ్య సరిహద్దు 1867-68 సం.లో ఇండియా సర్వేపార్టీచేత గయారుచేయబడిన మ్యాపులలో స్పష్టముగ కనపడుచున్నదనియు, 1868 వ సంవత్సరములోను, 1891వ సంవత్సరములోను, 1900 సంవత్సరములోను లడకు ప్రాంతమంతయు మరల సర్వే చేయబడినదనియు, 1908 వ సంవత్సరములో ప్రచురింపబడిన ఇంపీరియల్ గెజిటీర్ ఆఫ్ ఇండియాలో కూడ ఇదే సరిహద్దు చూపబడినదనియు ప్రాసినారు. ఇంతేగాక చైనావారి మ్యాపులు ఒక్కొక్క కాలములో ఒక్కొక్కవిధముగ నున్నవనియు, పరస్పర విరుద్ధముగ నున్నవనియు తెలియపరచినారు. 1893 లో ప్రచురింపబడిన చైనా

ప్రభుత్వ మ్యాపులు ఆక్సాయిచిన్ ప్రాంతము ఇండియాలో నున్నట్లు కనపరచినవని, 1935 వ సంవత్సరములో ప్రచురింపబడిన చై నాయొక్క అట్లాసులో చాంగ్ చన్ మోభాగము ఇండియాలో నున్నట్లు కనపరచబడ్డదని, ఈ మ్యాపు ప్రకారము ఈ మధ్య ఉభయపార్టీలకు సంఘర్షణ జరిగినచోటు ఇండియాలో నున్నటుల స్పష్టమగుచున్నదని, 1958 వ సంవత్సరమునకు పిమ్మటనే చై నా వారు క్రొత్త మ్యాపులను తయారుచేసినారని, అవి పరస్పర విరుద్ధములుగ నున్నవని, ఈ జరిగిన సంఘటనము చాల ప్రాముఖ్యమైనదని ఇండియా బహుబు వ్రాసినది. దాని నిజవృత్తాంత మీ విధముగ ఇండియా చై నాకు తెలిపినది. “అక్టోబరు 19వ తేదీన ఇండియా పోలీసు పార్టీ హోట్ స్ప్రింగ్స్ చోట ప్రవేశించి అక్కడ ఒక మకాము నేర్పరచుకొన్నది. మరునాడు ఉత్తరానికి పోయే ముందు కరంసింగు అను పోలీసు అధికారి ఇద్దరు కాన్స్టేబుల్సును తూర్పువైపుగ పంపినాడు. ఆ పోలీసు కాన్స్టేబుల్సు ఇద్దరు తిరిగి రాలేదు. అందుమీదట వారిని వెదకుటకై ఒక చిన్న పోలీసు దళమును ఆ వైపుకు పంపినాడు. రాత్రి 11 గంటలకు వారు తిరిగివచ్చి ఆ ఇద్దరు కాన్స్టేబుల్సు కనపడలేదని చెప్పినారు. మరునా డుదయము పోలీసు ఆఫీసరైన కరంసింగు వాళ్లను వెతుకుకుంటూ తానే వెళ్లుటకు నిశ్చయించినాడు. త్యాగి అను మరియొక ఆఫీసరును వెంటపెట్టుకొని వెళ్ళినాడు. కొంతమంది పోలీసు దళముకూడ ఆయనతో వెళ్ళినది. మొత్తము ఇరువది మంది యైనారు. వారిని వెనుక నడిచిరావలసినదని ఉత్తరువిచ్చి బయలుదేరినాడు. హోట్ స్ప్రింగునుంచి ఆరు మైళ్లు తూర్పునకు.

పోగా ఆ సమీపమున నున్న కొండమీదనుంచి చైనా సైనికులు వారిమీద తుపాకులను కాల్చినారు. కరం సింగు పార్టీ, త్యాగి పార్టీ మరల కాల్పుటకు ప్రయత్నించినారు. కాని వారి కాల్పుల వల్ల ప్రయోజనము లేకపోయినది. కొండమీదనున్న చైనా వారు త్యాగి పార్టీమీద కాల్చి కరంసింగు పార్టీతో కలువకుండ చేసినారు. చాంగ్ చన్ మో నదికి అవతలనున్న చైనా పార్టీవారు గుర్రములమీద వచ్చి కలిసినారు. కరంసింగు పార్టీలో చాలమంది మరణించినారు. మొత్తముమీద కరంసింగుతోసహా పదిహేడు మంది కనిపించకుండా పోయినారు. ఇందులో ఒక ఆఫీసరు, మరియు నలుగురు పోలీసు కాన్ స్టేబుల్సు, ఒక జమేదారు, వీరు మరణించినట్లు స్పష్టపడినది" అని తెలిపినారు. ఈ దుష్కృత్యము జరిగిన పిమ్మట కొంత ఉత్తరప్రత్యుత్తరములు జరుగగ కరంసింగు మొదలైన పోలీసువారిని చైనావారు వదలిపెట్టినారు. కరం సింగును షుమారు మూడు వారములు చైనాయొక్క ఖైదులో నిర్బంధము చేసి నానా హింసలు పెట్టి తాము ప్రవేశించిన ప్రాంతము చైనావారిదేనని, తాము చేసినది నేరమేనని ఒప్పు కొనినట్లు ఒక లేఖను వ్రాయించుకొన్నారు. కరంసింగు విడుదలై ఇండియా చేరునప్పటికి చాల జబ్బుస్థితిలో నున్నాడు. తనను బలవంతపెట్టి వ్రాయించుకున్నారని చెప్పినాడు.

ఇటుల సరిహద్దుతగాడా ఇండియాకును చైనాకును ప్రబలి యున్నది. చైనా ప్రధానమంత్రి, ఇండియా ప్రధానమంత్రి ఉభయులును కలుసుకొని స్నేహముగ మాట్లాడి ఈ సరిహద్దు సమస్యలను పరిష్కరించుకొనుట యుక్తమని ఉభయులునులేఖలు

వాసుకొనిరి. ఇండియాపార్లమెంటులో ఈ సమస్యమీద అనేక సార్లు చర్చ జరిగెను. చైనా చేసినది దురాక్రమణయే నని కమ్యూనిస్టులు తప్ప మిగిలినపార్టీల సభ్యులందరును ఖండితముగ అభిప్రాయములను తెలిపిరి. ఇటుల దురాక్రమణ చేసి, ఆక్రమించిన 12 వేల చదరపు మైళ్ళను విడిచిపెట్టి చైనాప్రభుత్వము వెనుకకు పోయినకాని వారితో ఎట్టి రాజీపడుట యుక్తము కాదని చాలమంది సభ్యులు చెప్పిరి. జవహరులాలు నెహ్రూ గారిని రాజీకై పికింగుకు రమ్మనిరి. ఒప్పుకోలేదు. ఆఖరుకు రంగూనుకు పోవుటకుకూడ సమ్మతించలేదు. అందుమీద 1960 వ సంవత్సరము ఏప్రిలు 18 తేదీన చైనా ప్రధానమంత్రి యగు చౌ ఎన్ లై ఇండియాకు వచ్చి, ఢిల్లీలో ఇండియా ప్రభుత్వ అతిథిగ నుండెను. ఆయనకు ఇండియాప్రజలు ఎట్టి స్వాగత మివ్వలేదు. ఢిల్లీలో విమానము దిగి నెహ్రూ రాజీకారకు చౌ ఎన్ లై ఇండియా రాక - రాజీ గారితో కలిసి ఎకాయెకి కారులో రాష్ట్రపతి కుదరలేదు భవనమునకు వెళ్ళెను. వారమురోజులు సంభాషణలు జరిగిన పిమ్మట రాజీ కుదరలేదని ప్రకటించినారు. కాని ఉభయపక్షముల దస్తావేజులను పరిశీలించి చైనా పక్షపు ఉద్యోగస్థులును, ఇండియాపక్షపు ఉద్యోగస్థులును కలిసి విచారించి ఒక రిపోర్టు తయారు చేయవలసినదనియు, ఈ ఉభయపక్షముల సమావేశము ప్రథమమున పికింగులోను తరువాత ఢిల్లీలోను జరుగవలెననియు నిశ్చయించినారు. చౌ ఎన్ లై ఏప్రిలు 25 వ తేదీన పికింగుకు పయనమై వెళ్లెను. ఉభయపక్షముల ఉద్యోగస్థులు ఈ మధ్య పికింగులో సమావేశమైనారు. ఏదో విచారణ చేయు

చున్నారు. పర్యవసాన మేమగునో చెప్పజాలము. న్యాయముగ చైనా, ఇండియా దేశముల మధ్యనున్న సరిహద్దు తగాదా పరిష్కారమైనచో ఉభయదేశములకు లాభకరముగ నుండును. స్నేహ సంబంధములు మరల జాగుగ నేర్పడును. హిమాలయ పర్వతములు, వేదములలో, పురాణములలో, ఐతిహాసములలో, ప్రబంధములలో, పిమ్మట చరిత్రకాలములో భారతజాతికి అతి పవిత్రమైనవిగ నెంచబడుచు, పదివేలసంవత్సరముల భారతీయ విజ్ఞానములో ప్రధానస్థాన ములంకరించుచున్నవి. అవి భారత దేశమున కుత్తరసరిహద్దుగానుండి పెట్టనికోటయై భారత స్వతంత్రమును కాపాడుచున్నవి. అట్టి హిమవత్పర్వతములకు దక్షిణమున ఒక చదరపుగజము నైనను చైనావారు ఆక్రమించుటకు భారతీయులు నిప్పుకొనరు. సర్వ త్యాగములను చేసి ప్రాణము లర్పించి హిమవత్పర్వతములను కాపాడుకొనెదరు. చైనావారు హిమాలయ పర్వతములను దాటి దక్షిణమున ఇండియాలోనున్న ఏబదియొక్కవేల చదరపుమైళ్ళను కావలెనని కోరుచున్నారు. ఈ కోరికకు ఏ భారతీయుడు అంగీకరించడు. అందువల్ల చైనా ఇండియాలకు మధ్య న్యాయముగ రాణికుదిరినచో గొప్ప అదృష్టమని భావించతగును.

ఈ సమస్య స్నేహముగ శాంతముగ పరిష్కారమగునని ఆశించుకొని చేతులు ముడుచుకొని గూర్చొనగూడదు. ఇండియా గవర్నమెంటువారు తమయొక్క నైతిక బలమును వృద్ధిచేసుకొన్నారు. చైనావారు ఆక్రమించినది పోగా మిగిలిన దానిని కాపాడుకొనుటకు ప్రతిచోటను తమ సైన్యము నుంచినారు.

చై నావారి దురాక్రమణలు ఆగియున్నవి. చై నా ఇండియా సరిహద్దుతగాదా న్యాయముగకుదరక వ్యవహారములు ముదిరేయడల ఇండియా దేశముయొక్క స్వతంత్రమును, అసలైన సరిహద్దులను కాపాడుకొనుటకు ఇండియా పౌరులెల్లరు సిద్ధముగ నుండవలెను. ఇండియా ప్రజలు ఎక్కువైన ఐకమత్యముతో చై నా సరిహద్దు తగాదాను ఎదుర్కొనవలసియున్నది. ఈ ఒక్క సరిహద్దు తగాదాకే కాక ఎట్టి తగాదా వచ్చినను, భారతదేశముయొక్క స్వతంత్రమును కాపాడుటకు దేశప్రజలు ఎల్లప్పుడును తయారుగ నుండవలెను. బాండుంగు సమావేశములో ఆశియా ఆఫ్రికా దేశముల నాయకత్వము తమకు లేదనియు, ఇండియాకే కలదనియు, ఆ దేశములన్నియు ఒక్క వియత్ మినుగాక కమ్యూనిజమునకు వ్యతిరేకముగ నున్నవనియు, రుష్యా అమెరికా జ్ఞాకులలో చేరక, చాలమట్టుకు తటస్థవిధానము నవలంబించి ఇండియా ననుసరించుచున్నవనియు చై నా ప్రధానమంత్రి చౌ ఎన్ లై జాగుగ గ్రహించినాడు. అప్పటి నుంచి చై నా నాయకులు ఆశియా ఆఫ్రికాఖండముల దేశముల వ్యవహారములలో ప్రవేశించి ఇండియాయొక్క నాయకత్వమును కూలద్రోసి చై నాయొక్క నాయకత్వమును స్థాపించ యత్నించుచున్నారు. ఆజ్ఞీరియాలో, కాంగోలో నితర ఆఫ్రికా దేశముల వ్యవహారములలో జోక్యము పుచ్చుకొనుచున్నారు. ఆఫ్రికాలో కమ్యూనిజము వ్యాపింప చేయుటకు ప్రయత్నించుచున్నారు. మరియొకవైపున కమ్యూనిస్టు ప్రపంచములో రష్యాను తోసిరాజని తామే నాయకత్వము వహించ యత్నించుచున్నారు. అంతేగాక యుద్ధము కావలెనని

చై నానాయకులు ఆప్రతచూహించున్నారు. ఇట్టి విషయ పరిస్థితులలో చై నానుంచి ఎట్టి అపాయము ఎప్పుడు ఏ విధముగ వచ్చునో తెలియదు. వనుక దేశరక్షణ కొరకు భారతదేశ ప్రజలెల్లరు సర్వకాలముల యందు సంసిద్ధులుగ నుండవలెను. వచ్చిన స్వతంత్రమును పొందుకొనవలెను.

జై హింద్

BIBLIOGRAPHY FOR THE FIRST PART

1. Civilisation of China *by H. A. Giles*
2. History of Far East in
Modern times *by Doctor H. M. Vinacke*
3. Modern China *by Sih-Gung Cheng*
4. Foundations of modern
China *by Tang Leang Li*
5. Inner History of Chinese
Revolution *by Tang Leang Li*
6. The Three Principles *by Doctor Sun Yet Sen*
7. The Dawning of a new
China *by T. L. Shen*
8. Youth movement in
China *by Doctor Tsi C. Wang*
9. China speaks *by China Meng*
10. Eminent Asians *by Joseph Hall*
11. Revolt of Asia *by Upton Close*
12. The problem of China *by Bertrand Russel*
13. Awakening of the East *by Frederick White*
14. China today (Political)
Stanely Hornbeck
world peace Founda-
tion series
15. Imperialism and world
politics *by Doctor Moon*
16. Budhistic age *by V. Satyanarayana*
17. Lytton Commission Re-
port
18. Shanghai Press Union
Publication dated
30th May, 1932 re-
Chinese boycott.

BIBLIOGRAPHY FOR THE SECOND PART

1. Red Star over China *by Edgar Snow*
2. Two Chinas *by K. M. Panikkar*
3. Revolution in China *by Fitz Gerald*
4. China New Age and
New Outlook *by Ping Chia Kuo*
5. Mao's China *by Glukstein*
6. Report on Mao's China *by Frank Moraes*
7. New China *by Raja Hatt Singh*
8. The New Economy of
China *by Gyansingh*
9. Soviet Russia in China *by Chiang Kai Shek*
10. Revolution and Counter
Revolution in China *by M. N. Roy*
11. Outline History of China,
China knowledge series
12. China in Transition
Selected articles 1952-
1956.
13. Missionaries Chinese and
Diplomats *by Paul A. Varg*
14. Articles in the Times of
India *by Doctor Chandrasekhar*
15. Co-operative Farming
in China *by D. Seshadri Sastri*
16. Report of the Indian
Delegation to China
on Agrarian Co-operatives
17. Constitution and Politics *by Berger Djanktchu and*
of Eastern countries *Burkes*
18. Recent River Valley *by Kunwar Sen and Doctor*
projects in China *K. L. Rao*

19. Articles in Foreign Affairs
20. Articles in China Re-constructs
21. The Revolt in Tibet *by Frank Moraes*
22. Tibet Disappears *by Chanikya Sen*
23. White Paper - Issued by Government of India, 1954—1959.
24. White Paper No. II - Issued by Government of India September — November 1959.
25. India — China Border problem - Issued by Government of India December 22, 1959.

★

పదానుక్రమణిక

అక్నాయిచిన్ లోడ్లు	618	ఇంగు కూరేవు	956
అఖిలచై నా కార్మిక మహాసభలు	272	ఇంగు-చు-పింగు	800
అఖిలచై నా స్వతంత్ర మహాసభ	115	ఇంగు పోంగు	822
అచ్చుపేయట	1	ఇంపీరియల్ బెనెవెలెన్సు ఎకాడమీ	98
అబ్రహం అలాల్పు జోషి	158	ఇండియా - కమ్యూనిస్టులు	184-187
అమరావతి	1. 18	ఇండియా - టిబెట్ సరిహద్దు	601
అమాయి	49	ఇండియా పోలీసుల అరెస్టు	618
అమెరికన్ ఇమిగ్రేషన్ చట్టము	189	ఇండియా పోలీసుల హత్య	620
అమెరికా సహాయము	381	ఇండియానుగూర్చి విద్యార్థులకు	
అమెరికా సహాయ విరమణ	875	నేర్చిన విషయములు	460
అమెరికా వ్యతిరేక ఆందోళనము	874	ఇండియా పై వికుల వైది	614
అమెరికావారి రాజనీతి	78	ఈనాన్	318
అయిదు ప్రభుత్వశాఖలు	161	ఈనాన్ లో విశ్వవిద్యాలయము	328
అంతర్జ్యుష్టము	359, 889	ఈనాన్ సందేశము	384
అంతర్జ్యుష్ట వ్యతిరేక సంఘము	363	ఓదాకొండ	285
అంబాయసి	40	ఉద్యోగ విర్ణయశాఖ	111
ఆంగ్లేయాసియా రక్షణ సమితి	550	ఉప్పు పన్ను	90
ఆంగ్లేయులు	40	ఓఫాన్ కుపాన్	474
ఆంగ్లేయులు - విహిష్కారము	209	ఎడ్గారుసోన్ - ఎర్రనక్షత్రము	228
ఆటండాంబు - ద్వితీయ ప్రపంచ		ఎన్ పిసి	244
సంగ్రామము ముగియుట	346	ఎల్లోనది	447
ఆనాము	59-69, 98	ఏటింగు	340
ఆమూరునది	55	ఏహిషాన్	388
ఆర్థిక పునర్నిర్మాణము	488	ఐక్యరాజ్యసమితి సభ్యత్వము	351
ఆర్థికసహాయము	458	ఐటో ప్రభువు	68, 87
ఆర్థిక సంస్కరణముల విఫలత	388	ఐదు నక్షత్రముల జెండా	392*
ఆర్థిక సాంఘిక దుస్థితి	78	ఒగతాయాన్	82
ఆర్. కె. పాటిల్ వివేదిక	447	కన్ ప్యూషియన్ మహర్షి	7
ఆసియా - కమ్యూనిస్టులు	549	కన్ ప్యూషియను దేవాలయము	24
అహరధాన్యముల ఉత్పత్తి	439	కన్ ప్యూషియను బోధనలు	10-11
ఇన్ స్పెక్టరు జనరల్	58	కమ్యూనిజి వ్యాపకము	572

కమ్యూనిస్టుల బాతీయైక్య ప్రకటన	304	వాదాచోరం	81, 814
కమ్యూనిస్టుల స్వేచ్ఛ వసునము	309	వార్త	1
కమ్యూనిస్టుల ప్రభుత్వ		వార్తలు	168
విభానము - నూతన	381	వార్తాచోరము	271
కమ్యూనిస్టుల విజయము -		వార్తనవళిలు సాహితీనము	370
చిందో యుద్ధము	387	వారింగుపానముతో బట్టలు	819
కమ్యూనిస్టుల తాపము -		వ్యామును	78
సిహాన్ సంచి	380	వ్యామును సంస్కరణము	92
కమ్యూనిస్టు కామగొల్లు	555	విహంగి	389
కమ్యూనిస్టుసార్వీ	490	విహంగిగెటా	382
కమ్యూనిస్టు నమూనా సంగ్రహ	487	విహంగిగెటా ప్రభుత్వము - పత్తరచైతా	299
కమ్యూనిస్టు చైతానైతవ సంఘము	511	చిత్ర	1
కమ్యూనిస్టులు - చైతా	178	చిత్తీదార్	82
కమ్యూనిస్టులు - భాగంపర్వరణలు	343	చిత్తీదార్	451, 464
కమ్యూనిస్టులు -		చురంగు చిత్తీలు	329
మంచూరియా అప్రమణ	842	చూమింటాంగు కమ్యూనిస్టుల	
కమ్యూనిస్టులు - దేశములు	180	చూమింటాంగు కమ్యూనిస్టు	389
కమ్యూనిస్టులు	477, 516	చూమింటాంగు కమ్యూనిస్టు	
కమ్యూనిస్టులు రష్యాతో చేదము	516	చూమింటాంగు కమ్యూనిస్టు	346
కమ్యూనిస్టుల సంస్థలు - రచనలు	582	చూమింటాంగు కమ్యూనిస్టు	
కమ్యూనిస్టుల సావనము	519-527	చూమింటాంగు కమ్యూనిస్టు	322
కయటాబే	968, 125	చూమింటాంగు కమ్యూనిస్టు	
కళాకారులు	508	చూమింటాంగు కమ్యూనిస్టు	307
కంబోడియా	59	చూమింటాంగు కమ్యూనిస్టు	215
క్వంగు చో బే	70	చూమింటాంగు	
కాన్ గూ యూ చై	78	చూమింటాంగు	116, 166, 287
కాన్ స్టాంబుల్ చో బే	88	చూమింటాంగు పునర్నిర్మాణము	158
కాన్ స్టాంబుల్ (వరినిది)	51	చూమింటాంగు మహానద	157
కాన్ స్టాంబుల్	105, 125	చూమింటాంగు రాజ్యాంగ	
కాన్ స్టాంబుల్	83, 41, 284	చూమింటాంగు	289-242
కాన్ స్టాంబుల్ ప్రజాస్వామికము	148	చూమింటాంగులో కళాకారులు	244
కాథలిక్ మతగురువుల శిక్షలు	518	చూమింటాంగులో అతివాదులు	
కారల్ మార్క్స్	110	ప్రాముఖ్యత	248
కారల్ మార్క్స్ పితృతము	288	చూమింటాంగు సంధి	
కార్యనిర్వాహకకళా	111	షరతులు	347-349

ట్యామింటాంగు స్థాయిసంఘము	211	వ్యాంగు కేషక్ ఆరెన్సు	321
ట్యామింటాంగు సేవల ఆవజ్ఞము	376	వ్యాంగు కేషక్ - కమ్మానిస్టుల	
ట్రావర్ నిర్వహించి దానములు	305	కలయిక	322, 325
త్వేష్టి	44	వ్యాంగు కేషక్ - కమ్మానిస్టుల	
తె. యల్. రావు	451, 464	దండయాత్రలు	289
తైలవ మతదోషికులు	51	వ్యాంగు కేషక్ మహజర్	322
తొచిన్ చైనా	59	వ్యాంగు కేషక్ జపానుకు	
తొరియా	29, 63, 546	తొంగిపోవుట	303
తొరియా యుద్ధము	546	వ్యాంగు కేషక్ దేశప్రోహి	324
త్రొత్తేడికపపు ఉద్యమము	306	వ్యాంగు కేషక్ పార్లొజాకు	
తొలూను	55, 71	పారిపోవుట	354
తోంగ్ రా కనుదు	621	వ్యాంగు కేషక్ పార్లొజా వప్పుగింత	394
గవర్నరు	24	వ్యాంగు కేషక్ రాజనామా	389
గార్మియరు	60	చాపీ ముట్టడి	295
గ్యాస్ చందు	451	చాహార్	300
గ్రామ పంచాయితీలు	25	చిన్ చో	359
గ్రామ స్వవరిపాలనము	25	చిన్ చో యుద్ధము	387
గుడ్ నో	138	చిన్ వంశము	5
గృహపరిశ్రమలు	274	చిన్నరైతుల విప్లవము	287
గోవుగోడ (గ్రేడ్ వాల్)	5	చియన్ ఐ సేనానికరి శిక్ష	394
గోరిల్లావర్తతి	286	చింగు కాంగుషాన్	285
గోరిల్లాలు	342	చింగులింగుదేవి	138, 157, 196
గోర్కి నాటక పాఠశాల	308	చీన్	311
చంద్రశేఖర్, దార్జు	461, 528-534	చిఇన్-చి-ఎంగు	448
చంగుషాన్	103	చీ క్యూ యై	28
చంద్రవర్తి	21	చీహార్ సరస్సు	332
చన్ ట్యుస్సియు, లచార్	262	చుంకింగురో కమ్మానిస్టు రాయబారి	344
చన్ పిచున్ దేవి	157	చూదే	407
చన్ హుక్కు	149	చూదే సేనాని ఉత్తరపులు	355
చాంగు చన్	353	చూయు యన్ లంగ్	34
చాంగు చన్ స్వాధీనము	388	చూతంగు చూ	585
చాంగు హుసుయలి యాంగు	244	చెన్ పోదరులు	312
చాంగు హుసుయలి యాంగు శిక్ష	326	చెంగు తెంగుకో	509
వ్యాంగు కేషక్ 151, 155, 216, 242		చేపింగు కై	368
వ్యాంగు కేషక్ అదృశ్య డగుట	230	చైన్, ఎ.	322

చైనా అర్థికమాంద్యము 1989	813	జపాను వ్యతిరేకోద్యమము	805
చైనా - ఇండియా సరిహద్దు పటము	602	జపాను సరకుల టిహిష్కారము	295
చైనా జాతీయత	160	ఒక్కసారి	85, 87
చైనా నవయుగము	489	ఒక్కసారి పతనము	345
చైనా ప్రజాస్వామికము	237-239	జపాను లాల్ గెల్లెలా	
చైనా ప్రజాస్వామికము - నాగోకింగు	234	401, 408, 612, 617	
చైనా ప్రజల రివల్యూట్ పటము	viii	జాతీయ ఎనెంట్ల సమావేశము -	
చైనా ప్రజల రివల్యూట్ స్థావన	392, 399	కమ్యూనిస్టుల చేరకపోవుట	374
చైనా ద్వారము	312	జాతీయ డిపెన్డెన్సీ కౌన్సిలు	495
చైనా యొక్క ప్రాచీన అర్థికము	451	జాతీయ చైనా న్యము	75-94
చైనా రైతుల ద్వారము	812	జాతీయ ప్రజాపాలనము	316
చైనాలో జపాను అక్రమణ	335	జాతీయ ప్రభుత్వము -	
చైనాలో సోవియట్ కష్టాలు	217, 384, 387	కమ్యూనిస్టుల చిరుగుదాటు	288
చైనాలో విశ్వవిద్యాలయముల స్థావన	252	జాతీయ ప్రభుత్వము సులభములు	248
చైనాలో సోవియట్ మైత్రి		జాతీయ ప్రభుత్వ స్థావనము	205, 220
ఒడంబడిక	351-352	జాతీయ స్పృహకృత ప్రకటన	158
చైనా-టిబెట్ ఒడంబడిక రద్దు	586	జాతీయ పక్షం అవలంబించే సమయము	818
చోగులాన్	408	జాతీయ రక్షణ సలహా సమయము	332
చౌ-ఎన్-చై	322, 405	జాతీయైక్యత	4
చౌ-ఎన్-చై ఇండియా రాజ్	625	జాన్ డ్యూయి, హ్రో ఫెనర్	259, 266
చౌదలము	4, 28	జార్జి హార్లర్ రాజీ ప్రభుత్వములు	804
చౌ హుసిన్	28	జావా	18
చౌషాన్	450	జిల్లా పాలకుడు	25
జనరల్ మెదార్డు	876	జిల్లాలు	24
జనాభా వృద్ధి	424	జీహాం అక్రమణ	297
జపాన్	110	జెన్ షీ	811
జపానుతో సంబంధాలు	80, 134	జెంఘిస్ ఖాన్	31
జపాను దండయాత్రలు	291	జేమ్సు ఇచ్చెల్	514
జపాను దౌర్జన్యము	183	జేమ్సు చాన్లెయిన్	98
జపాను నాయకత్వము - అనియా పై	802	టంగు మంగు చూర్	116
జపానుతో యుద్ధములు	382	టాబుకోట	80
జపాను మంచూరియా ఆక్రమణ	294	టాన్ కిన్	60
జపాను - కష్టాలు యుద్ధము	84	టాయ్ ఇసువ గనులు	136
జపాను వ్యతిరేక ఆందోళనము -		టాయ్ ముదము	7, 12
విద్యార్థులు	816	టాంగు రూ తాత్కాలిక సందర్భ	297

టాంగు చక్రవర్తి	28	చౌనింగు వీధి	106
టాంగువంశము	18	తటస్థవిధాన ఒడంబడిక	337
టిబెట్ కన్వెన్షను	596	తనికీ చేసి శిషిండు శాఖ	161
టిబెట్ జాతీయ తత్వము	579	తక్షశిల	1
టిబెట్ జాతీయ పోరాటము	599	తాత్కాలికపు రాజ్యాంగ	
టిబెట్ దేశముపై చైనాయొక్క		విధానము	124, 181
దురాక్రమణ	558, 560	తామ్రలిప్తి	13
టిబెట్ దేశాధిపాలుల చరిత్ర	575	తూర్పుఇండియా కంపెనీ	40
టిబెట్ దేశీయుల ఇండియా శరణు	598	తెల్లకలువలు	101
టిబెట్ - బ్రిటిష్ పలుకుబడి	92	తెల్ల క్యూమింటాంగు	218
టిబెట్ స్వతంత్రదేశము	560	తేజాపూర్ స్టేట్ మెంటు-డలైలామా	588
టిబెట్ లో చైనాప్రభుత్వ		రైమూర్ ఖాన్	93
దుష్కృత్యములు	570	తోమ్మిడి ప్రభుత్వముల సంచి	147
టి. వి. నూంగ్	156, 312	దారుల హింసలు	418
టింగ్గుబో	69	ద్వితీయ ప్రపంచ యుద్ధము	336, 346
టీన్ టిన్	80	దేవాలయపు ఆస్తులు	432
టీన్ టిన్ సంచి	58	దేవాలయములలో చూర్ణులు	436
టీయన్ అన్ మెన్ చౌక్	392	దేశములో అభివృద్ధి	251
ట్యూయన్ చిటాయి	141	దొర్జన్యములు	79
ట్రామన్	359	ధాన్యాధికారి	24
టీన్ నాన్ ఆక్రమణ	382	నరహారా	391
టైపింగు తిరుగుదాటు	53	నల్లమందు	16
డక్షిణను	611	నల్లమందు యుద్ధము	48
డల్హౌస్	408	నాగార్జునుడు	14
డలై లామా	238, 562	నాగార్జునకొండ	14
డలై లామాకు అవమానము	581	నాగరికత	2
డలై లామా ఇండియాకు చేరుట	583	నాన్ కింగు	124, 337, 398
డలై లామా తేజపూర్ స్టేట్ మెంటు	588	నాన్ కింగు అల్లరులు	222
డలై లామా షెడ్రూలో సంభాషణలు	593	నాన్ కింగు ప్రభుత్వము	224
డలై లామా ముస్సోరి ప్రవచన	594	నాన్ కింగు సంచి	49
డలై లామా ముస్సోరి ప్రయాణము	591	నాంగుటూ	289
దాల్జీ	69	నిరంధ, రెండవ	66
డివిర్	44	నిఘంటువు	37
దెహ్రాడూన్ లీగు నాశనము	371	నిస్సపో	49
దైరెసు	356	నిరంకుశ రాజరికము	22

నిర్మాణ కార్యక్రమము	171	పాటంగు	8
నీటిపారుదల-వరదల నివారణ	448, 458	పాడిపల్లె	314, 377, 388
నీలాంగు	612	పాడునీర్లు సంఘములు	507
నీలిరంగు దుస్తులు	480	పారిస్ కాంతిసహాయము	282
నూరిన ప్రకారాజ్యము	340	పారిశ్రామిక లంగము	471
నూరు పుష్పములు	517	పారిశ్రామికాభివృద్ధి	459, 487
నేషనల్ అసెంబ్లీ	365	పారిశ్రామిక వర్తకుల సంఘములు	19
నేపా	606	పార్లమెంటు చార్జింగ్ ర్యాంకు	409
నేపా పీఠస్థి	607	పార్లమెంటు పుష్కరిం	894
నరసర సహాయం సంఘములు	488	పార్లమెంటు కార్యము ప్రముఖము-	
నరిశ్రమలు	457	అమెరికా ద్యోతక	542
నసికనమునుండియు చెన్నై		హాదా	19
బోర	506	పాశ్చాత్యులు	472
నకుపుల అభివృద్ధి	470	పాశ్చాత్యుల సామ్రాజ్యత్వము	38-74
నందవర్ష ప్రదానం, ప్రతిమ,		ప్రాచీన చరిత్ర	1-87
ద్విరీయము	427	ప్లానింగు పద్ధతులు-చైనా	486
నందవర్ష ప్రదానం		.. వాయువారవర్ష నివేదిక	441
చైనా-ఇండియా	478, 484	పింకింగు	24, 128
నందనాచార్య	570	పింకింగు-చెన్నై	388
నందనం సిద్ధాంతము	539, 550	.. వానపతి ప్రదానానుబంధములు	149
నందాంగము	18, 24	.. దాతల దత్తవర్ణనలు	252
ప్రజల జీవనోపాధి	110, 162	.. నగర ముట్ల	882
ప్రజల రాజ్యమననము	412	.. సూతన చైనా రాజ్యము	898
ప్రజల విముక్తి సైన్యము	345	పింగుచిహ్నము	170
ప్రజాప్రతినిధి సభ	128, 180, 188	పింగునింగు మృత్యు	882
ప్రజా పార్లమెంటు	365	పింగునింగు	811
ప్రజారాజ్యము	22, 110	పీడి	80
ప్రజాస్వామ్య స్థాపనము	124	పూపై	29
ప్రజాస్వామ్య శకము	126	పూలు చిత్రపత్రి	98
ప్రజాస్వామికము	94	పెరల్ హార్వర్డు మిల్లె	341
ప్రజా విప్లవ జయము	95	పైస్	110
ప్రభుత్వ కాంట్రాక్టులు	476	హయాస్	822
ప్రభుత్వ వర్తకుల సమితి		హోటీ పరిశ్రమలు	6
పరిశ్రమలు	477	హోద్యగీనులు	89
ప్రబోధ కా	212	హోద్య అర్థము	70

పోర్టుమెం	85	మహాయానము	14
పోలిసు వక్రతా ఏమిటి	424	మందాకినులు	6
పాఠ ప్రైవ్యములు	172	మంచూకో	296, 298
ప్రాసు	35	మంచూరియా	31, 82, 294
ప్రాంటు మెరేస్	417, 507	మంచూ వక్రవస్తులు	36
ఫిర్దుగెరాలు		చూడో లేవు	40
43, 331, 344, 358, 372, 415		మానసిక విచార సంఘము	261
పెంగువన్ యింగ్	119	మార్క్స్ లెనిన్ సిద్ధాంత విజయము	393
పెంగు సేనాని	142	మార్కోపోలో	38
పెంగు హుసియోగు	244	మార్కోసిటంగ్	
ప్రెంచి ఇంకోచైనా	60	179, 285, 311, 332, 406, 413	
ప్రెంచిదారు	41	మార్కోయొక్క చైనామీద	
పూదో	49	నివేదిక	417, 421
బర్మా	62	మార్కులు నివేదిక	370
బిస్తీ ప్రజల రమిటీలు	428	మితవాద బృందము-చ్యాంగ్ కేషన్	243
బిస్తీ వీధి ఆఫీసులు	423	మింగు వంశము	35
బహిరంగ విచారణ	418, 421	మీమాంగు	575
బార్బరులు	79	ముప్పన్	85
బారాహోటి	611	ముప్పన్ లో నాంబు ప్రయోగం	292
బాండుంగు సమాచేశము	551	.. బాంగ్ చన్ కమ్యూనిస్టుల	
బూర్జువా	419	స్వాధీనము	388
బుద్ధగయ	1	మెదార్జులు	376
బుద్ధభగవానుడు	1	మెలాక్టీ	41
బెర్లాండు రష్యలు	43, 110	మెక్ మోహన్ లైసు	606, 617-619
బెర్లిన్ ముట్టడి	345	మెన్షియన్ మహర్షి	12
బొచ్చమర నాళనము	578	మెనహోమెయో	2
బొచ్చమరము	13	మైరేల్ కారోడిన్	155
భారతదేశముచే సూతన		మొఖాసాప్రభు వరంపర	4, 159
చైనా ప్రభుత్వ అంగీకరణ	401	మొగలులు	33-34
భారత రాయదారి	397	మోటారుచార్జ్ నిషేధము	464
భూముల వంపిటి	409, 423	యమగాటా	68
.. వ్యవసాయ ఉత్పత్తిదారుల		యహచ్చి యన్ ఇంగు	383
సహకార సంఘములు	409	యన్. సి. ఆర్. రెవరెండు	107
భూ రామందుల నాళనము	429	యం. యన్. రాయి	226
మత్స్యహితా చక్రవర్తి	68	యం చ్యాపిచంగు	142

అంబేద్కర్	408	అంబేద్కర్	402
అంబేద్కర్	408	అంబేద్కర్	41
అంబేద్కర్	408	అంబేద్కర్	615
అంబేద్కర్	408	అంబేద్కర్	621
అంబేద్కర్	408	అంబేద్కర్	63. 69
అంబేద్కర్	27	అంబేద్కర్	93
అంబేద్కర్	27	అంబేద్కర్	106
అంబేద్కర్	122. 122. 136	అంబేద్కర్	581
అంబేద్కర్	122	అంబేద్కర్	61
అంబేద్కర్	122	అంబేద్కర్	581
అంబేద్కర్	122	అంబేద్కర్	616
అంబేద్కర్	122	అంబేద్కర్	67
అంబేద్కర్	242	అంబేద్కర్	242
అంబేద్కర్	242	అంబేద్కర్	467
అంబేద్కర్	122	అంబేద్కర్	386
అంబేద్కర్	1	అంబేద్కర్	374
అంబేద్కర్	408	అంబేద్కర్	247
అంబేద్కర్	7	అంబేద్కర్	407
అంబేద్కర్	27	అంబేద్కర్	29
అంబేద్కర్	122. 122. 136	అంబేద్కర్	402
అంబేద్కర్	408	అంబేద్కర్	374. 386. 396
అంబేద్కర్	408	అంబేద్కర్	73
అంబేద్కర్	408	అంబేద్కర్	122. 141
అంబేద్కర్	408	అంబేద్కర్	66. 101
అంబేద్కర్	408	అంబేద్కర్	1
అంబేద్కర్	171	అంబేద్కర్	171
అంబేద్కర్	382	అంబేద్కర్	412
అంబేద్కర్	408	అంబేద్కర్	614
అంబేద్కర్	408	అంబేద్కర్	7
అంబేద్కర్	11. 112	అంబేద్కర్	146
అంబేద్కర్	314. 377. 396	అంబేద్కర్	402
అంబేద్కర్	424	అంబేద్కర్	448
అంబేద్కర్	452	అంబేద్కర్	452
అంబేద్కర్	452	అంబేద్కర్	452
అంబేద్కర్	278	అంబేద్కర్	444

వ్యవసాయాద్యర్థము	407	కామగ్రంథము సంపుటము	187
వార్తలు	0	కృష్ణము	180
వారహరి	1	కర్మగ్రంథము	26
వామనాది సమీక్షము	197	శైవ్యము సంపుటము	120
వార్యము	44, 110	కవితా సంపుటము	86
వసుధకుంజము	110	కామము సంపుటము	102
వైది వ్యాసము	60	కామ సంపుటము	181
వ్యాసము	100	కామ సంపుటము	177
వ్రాత సంపుటము	307	కామ సంపుటము	169
వ్రాత లిపి	0	కామముగ్గ ముగ్గు	321
విద్యుత సంపుటము	107	కామ సంపుటము	95, 126
విద్యుత సంపుటము	86, 87	.. అమృతము ప్రమాణము	
విద్యుతము సంపుటము	90	..	104, 160
విద్యుతము ప్రమాణము అమృతము ముగ్గు	204
విద్యుతము సంపుటము	249	.. అమృతము సంపుటము	168
విద్యుతము సంపుటము	303	.. విద్యుతము	180
విద్యుతము-సంపుటము	114, 116	.. విద్యుతము	198
విద్యుతము-సంపుటము	253	.. గ్రంథము	175
విద్యుతము-సంపుటము తిరుగుదలము	
విద్యుతము	386	116-118, 132	
విద్యుతముల అమృతము	305	.. విద్యుతము	191
విద్యుతము	500	.. విద్యుతము	192
విద్యుతము కామ, ప్రమాణము	28, 111	.. సమాధి-కామము	284
విద్యుతము	648	.. శ్రీ సమాధిము	112
విద్యుతము	144	.. సోమము	
విద్యుతము అమృతము	450	.. సమాధిము	158
విద్యుతము సమాధి	149, 152	.. విద్యుతము	113, 172
విద్యుతము సంపుటము	493	సమాధిము	32
విద్యుతము-అమృతము	503	విద్యుతము	16
విద్యుతము-అమృతము	510, 545	విద్యుతము	314
విద్యుతము	71	విద్యుతము (సమాధిము) వ్యవసాయము	
కామ సంపుటము	110	విద్యుతము 447, 450, 405, 466	
కామము సంపుటము	107	విద్యుతము	21
కామము సంపుటము	180	విద్యుతము	62
కామము సంపుటము	111	విద్యుతము	327

హుంగ్విసదీ	53, 447	రైతులు కూలీలుగా పూచట	462
యుద్ధమా-సంధియా	408	రోమను రాచరిక్కు మతము	41
యువజన సంఘములు	507	లవకులో దురాక్రమం	615
యువజనోద్యమము	255	లవకు-సోమనాలో విషాదయుదంతము	621
యువదైనా	261	లయోట్రాగ్	64, 69
యూ చిత్రవర్తి	27	లంగుముదేవి	98
యూ చిత్రవర్తి	27	లంకను కైము	106
యూ యిగ్ పిరాయి	122, 126, 130	లామాయి	561
రవయితిలు	509	లాచోను	61
రయతులు	168	లాసా	238, 561
రహదారి సుంకము	57	లాంగ్లా	616
రాజకీయ పోరటలు	174	లిక్లి	57
రాజకీయ సరిహా పమాదేశము	365	లిక్లి రథ	248
.. ముఖ్యనిర్దాంతములు	366	లిక్లిగ్	407
రాజకీయ శాఖ	170	లిక్లిను రిమిషను	298
రాజగృహ	1	లిగ్లిమియా	384
రాజగోపాలాచారి	402	లిగ్లిమియా	247
రాజమాత	76	లియూషాచి	407
రాజవంశము	27	లియూషాచి గేనాచి	29
రాజా హరిసింగు	435, 499, 506	లికేచు లా, మదామ	408
రాజ్యాంగ పిదానము	493	లిక్లింగు లా	375, 390, 395
రాజ్యాంగపిదానము -		లియూంగు లిక్లి	78
చైనాప్రజల రివల్యూట్	495	లియూంగు హంగు	122, 141
రాజీ సంభాషణల వివరణ	366	లిహంగు చాంగ్	66, 101
రాజీ పరతుల పగ్గము	367	లులిపీ పదము	1
రామ్మే మాక్లాన్లు	171	లెనిన్ మరణము	171
రివల్యూట్ స్థాపన	392	లెనిన్ సందేశము	418
రుష్యా	55, 65	లోహార్	614
రుష్యా-చైనా బేదము	536	లొద్దు	7
రూసో	11, 110	వర్సెలు సంధి	145
రెండు చైనాలు	314, 377, 393	వర్సెలు పక్షాలు	402
రైతాంగములోని తరగతులు	429	వరదల నివారణ	448
రైతుల ఉత్సాహము	452	వ్యవసాయ ఉత్పత్తిదారుల	
రైతుల సొంతభూమి	452	పహాకార సంఘము	409, 438, 457
రైతుల యుద్ధము	278	వ్యవసాయ విప్లవము	444

వ్యవసాయాభివృద్ధి	427	శాంతిస్థావన సంఘము	187
వాఙ్మయము	6	శిష్టనభ	180
వారణాసి	1	శిష్యవృత్తి	25
వాషింగ్టన్ సమావేశము	147	శ్రేష్ఠమేఘనగము	120
వాల్తేరు	44, 110	సఖివిఠ్ దీప్తివము	86
వాంగుచింగువై	118	సకా అందు రంపెనీ	102
వాడి వాల్టర్	55	సకా గురజానా	181
వాంట్టో	156	సకా మికా చూబ	177
వ్రాంగు చింగువై	337	సకా మికా సిద్ధాంతము	159
వ్రాత లిపి	3	సకామింగ్ చూపా నేనాది	321
విజ్ఞాన విప్లవము	197	సకా యల్ నేను	95, 126
విజ్ఞాన సర్వస్వము	35, 87	.. అమెరికా ప్రయాణము	104, 150
విదేశీయుల పలుకుబడి	90	.. అవతార మూర్తి	204
విదేశీయుల ప్రత్యేక హక్కులు		.. ఆయన సిద్ధాంతములు	188
రద్దీ 1930	249	.. కమ్యూనిస్టులు	180
విద్యార్థుల సమ్మెలు	868	.. కర్మయోగి	198
విద్యార్థులు-చనాయట్ సేకా	114, 115	.. గ్రంథరచన	175
విద్యార్థులు-పైనిక శిక్షణము	252	.. తిరుగుబాటులు	116-118, 188
విద్యార్థులపై క్రూర నిర్బంధ		.. మరణము	191
విధానము	885	.. మరణ శాసనము	192
విద్యాపంతుల ఆత్మహత్యలు	505	.. సమాధి-నాశింగ్	284
విద్యా వ్యాపకము	500	.. శ్రీం నహాయము	112
విమర్శనా శాఖ. ప్రభుత్వ	28, 111	.. సోవియట్ రుష్యా	153
వియట్ మికా	548	.. నహాయము	118, 172
విల్సన్	144	.. విద్యార్థులు	118, 172
విశేషమైన అభివృద్ధి	450	.. సముదాయము	82
హుషిపు నేనాది	149, 152	.. సమిష్టి కుటుంబము	16
వైజ్ఞానిక రంగము	498	.. సమిష్టి దేశాధిపాన వైస్యములు	314
వైద్యము-ఆరోగ్యము	508	.. సమిష్టి (సామూహిక) వ్యవసాయ	447, 456, 465, 466
వైదేశిక రాజనీతి	516, 545	.. సమిష్టి	21
వైహాయి వాయి	71	.. సయాం	62
కాకా మికా చూ బ	110	.. సహారా అమ్మకపు సంఘములు	687
కారివర్తీ ప్రభువు	107		
కాశ్మీర రాజ్యాంగ విధానము	180		
కానన నిర్మాణశాఖ	111		

సంఘము-తరగతులు	15	సెట్టారంటి చదువీలు	122
సంయుక్త పైశ్యము	322	సెంటు చూడూ	133
స్వదేశీ వస్తువులు	473	స్టేటు కౌన్సిలు	242, 497
వ్యతంత్రోద్యమము	101	వైద్యనామకము చాలనము	133
వ్యవసారికా ప్రాంతములు	494	వైద్యకాళి	170
వ్యర్థరాజ్యము	4	వారసత్వము	450
వ్యర్థపుత్రుడు	4	సోదక భాగము	149
సరిహద్దు-ఇండియా చైనా	602	సోదకము తిక్కలు	286
సాక్షాత్-డివిజన్	498	సాక్షాత్ ప్రవర్తి	27
సామ్రాజ్యతత్వము	45, 76	సాక్షాత్	244
సామ్రాజ్యతత్వము చైనామూర్తినిస్తులు	558	సాక్షాత్ దుర్గు	67, 146
సామ్రాజ్యవాదుల పన్నాగము	345	సాక్షాత్ దుర్గు రాజ్యముకొరకు	
సామంతులకు చాదులు	168	అంతాన	268
సార్వాధికము	1	సాక్షాత్	300
సార్వభౌమత్వము	289	సాక్షాత్ ప్రాంతము	359
సాంఘికతత్వము	109	సాక్షాత్	300
సాంఘిక చరిత్రవేత్తలు	110	సాక్షాత్ వలసము	28
స్థాయిసంఘము-అఫ్ఘన్ చైనా	170	సాక్షాత్	48
సికియోగి	29	సాక్షాత్, కాకాడు కౌన్సిలు	206
సినిమా ప్రదర్శనము	499	సికియోగి	37
సి. పి. రామస్వామి అయ్యర్	428, 431	సినిమాసిని	37
సియాన్ సంఘటన	319	సినిమాసినిగి	5
సియాంగునింగుచేయి	157	సినిమాసిని, మువాదు	408
సింధు దైవీ స్మారక	349	సినిమాసిని	34
సింహాసనము	13	సినిమాసిని	242
శ్రీం ఉద్యమము	269	సినిమా	13, 29
సుఖయా ఆర్థికము	310	హానియేసిని సినిమాము	125
సుప్రీము స్టేటు కౌన్సిలెస్సు	495	హానియేసిని భాగము	612
సుయా యుక్	300	హానియే	97
సుస్థిర ప్రభుత్వము	409	హానియా రాజవంశము	27
సుంగువంశము	30	హానియే	242
సుంకములు	174	హానియే భాగము	293
మాయ రాజవంశము	80	హానియే	35
మాంగ్ యార్	102	హానియే యుక్తునా	52
మూవర్లు దాక్టర్	369	హానియే కేసు	356, 359

హ్యూజ్	114	హ్యూజ్	147
హాంగ్	49. 98	హ్యూయాంగ్	8
హాంగ్ లో రివ్యూనిష్టుల		హ్యూషి, దాక్ష	878
ప్రతినిధులు	220	హ్యూహామింగు	118
హాంగ్ లో రివ్యూనిష్టుల	102	హెచ్. హెచ్. కంగు	812
హ్యూజ్ రివ్యూనిష్టుల - కమ్యూనిష్టుల		హేజ్ హ్యూజ్	401
జయము	377	హే-లమెరికా ప్రభుత్వ కార్యదర్శి	78
హాన్	447	హోయింగు చి	824, 888
హాన్	800	హాలాంగుహన్	811

తప్పొప్పుల పట్టిక

పేజీ	పంక్తి	రవ్వ	ఒవ్వ
1	11	నిర్వాణము	నిర్వాణము
5	17	క్రీ. పూ.	క్రీ. శ.
21	21	విదేశాంగమంత్రీయును	విదేశాంగమంత్రీయును
97	15	పిర్యాదు	ఫిర్యాదు
99	22	యువడగు	యువకుడగు
161	1	టిబెట్టువారికిని	చైనాలోని టిబెటియును లకును
197	7	చారిత్రలు	చరిత్రలు
197	9	పోతనహించగ	ప్రోత్సహించగ
236	14	పారతంత్రము	పారతంత్ర్యము
247	శీర్షిక	షష్ఠాధ్యాయము	నవమాధ్యాయము
251	12	కావున	కావున
252	11	సంవత్సరమున	సంవత్సరమున
253	23	ములు జరుగనేలేదు	ప్రయత్నములు జరుగలేదు
420	8	వక్త్రీకి	వ్యక్త్రీకి
478	9	సాగినినాడు	సాగించినారు.
532	8	నిందించుటకు	నిందించుటకు
535	7	కమ్యూనిటీ	కమ్యూనిటీ
540	32	నికవర్గ	ధనికవర్గ

